

रामायणम् ।

उत्तरकाण्डम् ।

म च षिं वा लो कि प्र षी त म् ।

रामानुज-व्रत-टाका-समेतम् ।

श्रीगुरुदेवकानाथभक्षमहानुभावस्याभ्यनुज्ञया

श्रीहेमचन्द्रभट्टाचार्येण

संघाधितं, भावान्तरितं, प्रकाशितम् ।

कलिकाताराजधान्याम् ।

हालीकि वन्ये

श्रीविश्वनाथ मन्दिना मुद्रितम् ।

शकाब्दः १७२६ ।



रामायणम् ।

उत्तरकाण्डम् ।



प्रथमः सर्गः ।



प्राप्तवान्यस्य रामस्य राक्षसानां वधे कृते ।
आजगमुर्मुनयः सर्वे राक्षसं प्रतिनिन्दितुम् ॥ १ ॥

उत्तरे वृत्तरं कार्यं कृत्वायोद्यां निजे पदे ।
स्थापयित्वा क्षयं देजे रामो नः कुण्डैवतम् ॥ १ ॥

अथ राक्षसस्य ब्रह्मानुग्रहजनकवैभवप्रतिपादनद्वारा तज्ज्वलत्वेन
भगवति पदाक्रमातिशयं प्रतिपादयितुं त्वद्वत्तवैभवं त्ववैवोपसंहृतमिति
भगवन्महिमानस्य सोऽनुन्वयस्य आगता इत्याह,—प्राप्तेति । राक्षसानां

कौशिकोऽथ यवक्रीतो गार्ग्यो गालव एव च ।
 कण्ठो मेधातियेः पुत्रः पूर्वस्यां दिशि ये श्रिताः ॥ २ ॥
 स्वस्त्यात्रेयश्च भगवान्प्रमुचिः प्रमुचिराथा ।
 अगस्त्योऽत्रिश्च भगवान् सुमुखो विमुखस्तथा ॥ ३ ॥
 आजगमुस्ते महागस्त्या ये श्रिता दक्षिणां दिशम् ।
 वृषद्गुः कहषी धौम्यः कौषेयश्च महारुषिः ॥ ४ ॥
 तेऽप्याजगुः सश्रिया वै ये श्रिताः पश्चिमां दिशम् ।
 वसिष्ठः कश्यपोऽथात्रिर्विश्वामित्रः सगौतमः ॥ ५ ॥
 जमदग्निर्भरद्वाजस्तेऽपि सप्तर्षयस्तथा ।
 उदीच्यां दिशि सप्तैते नित्यमेव निवासिनः ॥ ६ ॥

वधे कृते अनन्तरं प्राप्तराज्यस्य प्राप्तराज्याभिषेकस्य समीपं मुनयः
 आजगुः । किमर्थम् । राघवं प्रतिनन्दितुम् । तद्वैभवमभिष्टोतु-
 नित्यर्थः ॥ १ ॥

पूर्वस्यां दिशि ये श्रिताः पूर्वदिशि प्रधानतया ये श्रिता
 इत्यर्थः ॥ २ ॥

स्वस्तिकार आत्रेयः स्वस्त्यात्रेयः ॥ ३ ॥ ४ ॥ ५ ॥

तेऽपि उक्तवसिष्ठादिरूपाः सप्तर्षयोऽप्यागता इत्यर्थः । तेषां उक्तपु-
 कथनमुदीच्यां दिशीत्यादि । ननु पुरोहितो वसिष्ठो नित्यं समीप
 एव वर्तते । को नामासौ वसिष्ठो य उत्तरदिशः कश्यपादिभिः महा-
 गत इति चेत् प्रष्टव्यम् । यथागस्त्यस्तेजोमण्डकेन क्षत्रमये नित्यस्त्रितोऽपि

सम्प्राप्यैते महात्मानो राघस्य निवेशनम् ।
 विष्टिताः प्रतिहारार्थं ऊताशनसमप्रभाः ॥ ७ ॥
 वेदवेदाङ्गविदुषो नानाशास्त्रविज्ञारदाः ।
 द्वाःस्यं प्रोवाच धर्मात्मा अगर्ह्यो मुनिवृत्तमः ॥ ८ ॥
 निवेद्यतां दाशरथेर्ऋषयो वयमागताः ।
 प्रतोहारस्ततस्पूर्णमगस्त्यवचनाद्भुतम् ॥ ९ ॥
 समीपं राघवस्याशु प्रविवेश महात्मनः ।
 नयेङ्गितञ्चः सद्वृत्तो दक्षो धैर्य्यसमन्वितः ॥ १० ॥
 स रामं दृश्य सहसा पूर्णचन्द्रसमद्युतिम् ।
 अगस्त्यं कथयामास सम्प्राप्तमृषिसत्तभम् ॥ ११ ॥
 श्रुत्वा प्राप्तान्मुनींस्तांस्तु बालसूर्य्यसमप्रभान् ॥
 प्रत्युवाच ततो द्वाःस्यं प्रवेशय यथासुखम् ॥ १२ ॥

योगवेभषात् भूलोके स्वाश्रमस्थोऽपि । तथा वसिष्ठोऽपि ज्योतिर्मण्डले
 सप्रर्धिमध्यगोऽप्यस्ति भूलोके च । तत्र सप्रर्धिमण्डलस्थैः सहागत
 इत्युच्यते इति वदन्ति ॥ ६ ॥

प्रतिहारो द्वाःस्यस्तदर्थं तन्मुखेन रामाय स्वागमननिवेदनार्थम् ।
 विष्टिता द्वारि स्थिता इत्यर्थः ॥ ७ ॥

अथस्थानानन्तरं सर्वानुमत्याऽगस्त्यो द्वाःस्यमुवाच ॥ ८ ॥

किमुवाच तदाह,—निवेद्यतामिति । तूर्यामिति मागसी त्वरा ।
 मृतमिति काशिकी उक्ता ॥ ९ ॥

दृष्ट्वा प्राप्तान् मुनींस्तंस्तु प्रत्युत्थाय कृताञ्जलिः ।
 पाद्यार्घ्यादिभिरानर्घं गां निवेद्य च सादरम् ॥ १३ ॥
 रामोऽभिवाद्य प्रयत आसनान्यादिदेश ह ।
 तेषु काञ्चनचित्रेषु महत्सु च वरेषु च ॥ १४ ॥
 कुशान्तर्धानदत्तेषु मृगचर्मयतेषु च ।
 यथार्हसुपविष्टास्ते आसनेध्वषिपुङ्गवाः ॥ १५ ॥
 रामेण कुशलं पृष्टाः सश्रियाः सपुरोगमाः ।
 महर्षयो वेदविदो रामं वचनमब्रुवन् ।
 कुशलं नो महाबाहो सर्वत्र रघुनन्दन ! ॥ १६ ॥
 त्वान्त दिष्ट्या कुशलिनं पश्यामो हतशात्रवम् ।
 दिष्ट्या त्वया हतो राजन् ! रावणो लोकरावणः ॥ १७ ॥

आश्वित्यनेन, राजावसरपरीक्षाभावो विवक्षितः । १० ॥ ११ ॥

॥ १२ ॥

निवेद्य । प्रत्येकमिति शेषः ॥ १३ ॥

वरेषु बङ्गमूल्येषु । १४ ॥

कुशान्तर्धानदत्तेषु कुशान्तर्धानं दत्तं कृतं येषु । कुशास्तृते-
 स्त्वित्यर्थः । १५ ॥

सपुरोगमाः पुरोगमैः प्रधानैः सहिताः । १६ ॥

हतशात्रवं हतशात्रसमूहम् । त्वं भाग्येन कुशलिनं पश्यामस्तेन नः
 कुशलमेव । यत्त्वया शत्रुहृत्स्तेनैवास्माकं कुशलमित्यर्थः । १७ ॥

नहि भारः स ते राम ! रावणः पुत्रपौत्रवाह ।
 सधनुस्त्रं हि लोकांस्तोन् विजयेथा न संशयः ॥ १८ ॥
 दिक्ष्या त्वया हतो राम ! रावणः पुत्रपौत्रवान् ।
 दिक्ष्या विजयिनं त्वाद्य पश्यामः सह मीतया ॥ १९ ॥
 लक्ष्मणेन च धर्मात्मन् ! भ्रात्रा त्वद्धितकारिणा ।
 मातृभिर्भ्रातृसहितं पश्यामोऽद्य वयं नृप ! ॥ २० ॥
 दिक्ष्या प्रहस्तो विकटो विरूपाक्षो महोदरः ।
 अकम्पनश्च दुर्धर्षो निहतास्त्रे निशाचराः ॥ २१ ॥
 यस्य प्रमाणाद्विपुलं प्रमाणं नेह विद्यते ।
 दिक्ष्या ते समरे राम ! कुम्भकूर्णो निपातितः ॥ २२ ॥
 त्रिशिराश्चातिकायश्च देवान्तकनरान्तकौ ।
 दिक्ष्या ते निहता राम ! महावीर्या निशाचराः ॥ २३ ॥
 दिक्ष्या त्वं राक्षसेन्द्रेण द्वन्द्वयुद्धमुपागतः ।
 देवतानामवधेन विजयं प्राप्तवानसि ॥ २४ ॥

दिक्ष्या त्वया हत इत्युक्त्वा पुनर्विचार्याहुः । पुत्रपौत्रवानपि राव-
 णस्त्रे न भारः । तद्दधस्तवेसत्कार इत्यर्थः । तदेव दर्शयति । स धनु-
 रिति । विजयेथाः । विपराभ्यां जेरिति तद् ॥ १८ ॥ १९ ॥

लक्ष्मणेन चेति । अस्यार्धस्य दिक्ष्या राक्षसा हता इति शेषः ।
 मातृभिरित्यस्य दिक्ष्येत्वादिः । युक्तमिति शेषः ॥ २० ॥ २१ ॥

यस्य प्रमाणादाकारप्रमाणात् ॥ २२ ॥ २३ ॥ २४ ॥

संख्ये तस्य न किञ्चित्तु रावणस्य पराभवः ।
 इन्द्रयुद्धमनुप्राप्तो दिक्ष्या ते रावणिर्हतः ॥ २५ ॥
 दिक्ष्या तस्य महाबाहो । कालस्येवार्तिमिधावतः ।
 मुक्तः सुररिपोर्वीर ! प्राप्तश्च विजयस्त्वया ॥ २६ ॥
 अभिनन्दाम ते सर्वे सश्रुत्येन्द्रजितो वधम् ।
 अवध्यः सर्वभूतानां महामायाधरो युधि ॥ २७ ॥
 विस्मयस्त्वेष चास्माकं तं श्रुत्येन्द्रजितं हतम् ।
 दत्त्वा पुण्यामिमां वीर ! सौम्यामभयदक्षिणाम् ।
 दिक्ष्या वर्धसि काकुत्स्थ ! जयेनामित्रकर्मण ! ॥ २८ ॥

इन्द्रयुद्धमनुप्राप्तोऽतएव हतो रावणिरिति यदिदमेव वक्ति
 शेषः । २५ ।
 कालस्येवाकल्पमभिधावतस्तस्य मुक्तः । शरवन्धादिहतपरमकक्षा-
 दिति शेषः । २६ ।
 विस्मयहेतुरवध्य इति । यतः सोऽवध्यत्वादिगुणोऽत एव च एष
 एव इन्द्रजिहधोस्माकं विस्मयो विस्मयकर इत्यन्वयः । तत्तस्मादिन्द्र-
 जितं हतं श्रुत्वा वयन्मुक्ता इति शेषः । २७ ॥
 अभयदक्षिणाम् अभयदानं दत्त्वा । ऋषिभ्य इति शेषः । वर्धसि
 वर्धसे । २८ ।

श्रुत्वा तु वचनं तेषां मुनीनां भावितात्मनाम् ।
 विस्मयं पदमं गत्वा रामः प्राञ्जलिरब्रवीत् ॥ २८ ॥
 भगवन्तः कुम्भकर्णं रावणञ्च निशाचरम् ।
 अतिक्रम्य महावीर्यैः किं प्रशंसथ रावणिम् ॥ ३० ॥
 महोदरं प्रहस्ताञ्च विरूपाक्षञ्च राक्षसम् ।
 मत्तोन्मत्तौ च दुर्धर्षौ देवान्तकनरान्तकौ ।
 अतिक्रम्य महावीरान् किं प्रशंसथ रावणिम् ॥ ३१ ॥
 अतिकायं त्रिशिरसं धूम्राक्षञ्च निशाचरम् ।
 अतिक्रम्य महावीर्यान् किं प्रशंसथ रावणिम् ॥ ३२ ॥
 कीदृशो वै प्रभावोऽस्य किं बलं कः पराक्रमः ।
 केन वा कारुणेनैष रावणादतिरिच्यते ॥ ३३ ॥
 शक्यं यदि मया श्रोतुं न खल्वान्नापयामि वः ।
 यदि गुह्यं न चेदक्तुं श्रोतुमिच्छामि कथ्यताम् ॥ ३४ ॥

विस्मयं गत्वा । रावणिवधविवर्धयवाक्येनेति शेषः । २८ ।

तदेवाह,—भगवन्त इति सम्बोधनम् ॥ ३० ॥ ३१ ॥ ३२ ॥

कीदृशोऽस्य प्रभावादिः । यतो युष्माभिः प्रशंस्यत इति शेषः ।

प्रभावस्तपःप्रभावः । बलं शारीरम् । ३३ ।

शक्यमिति । यदि गुह्यं न भवति । यदि युष्माभिर्वक्तुं शक्यम् ।
 यदि च मया श्रोतुं शक्यम् । तदा कथ्यताम् । श्रोतुमिच्छामि केवलं
 न खलु वक्तुमाप्नापयामि ॥ ३४ ॥

शक्रोऽपि विजितस्तेन कथं लब्धवरश्च सः ।

कथञ्च बलवान् पुत्रो न पिता तस्य रावणः ॥ ३५ ॥

कथं पितुश्चाप्यधिको महाहवे

शक्रस्य जेताहिकथं स राक्षसः ।

वराञ्च लब्धाः कथयस्व मेद्य

पाप्रच्छतश्चास्य मुनीन्द्र ! सर्वम् ॥ ३६ ॥

इत्यार्षे रामायणे वाल्मीकीये उत्तरकाण्डे

प्रथमः सर्गः ॥ १ ॥

पिता रावणो न बलवान् पुत्रापेक्षयेति च कथम् । ३४ ॥ ३६ ॥

इति रामाभिरामे श्रीरामीये रामायणतिलके

उत्तरकाण्डे प्रथमः सर्गः ॥ १ ॥



चरिष्ये परमं धर्मं धर्मोऽहि परमा गतिः ॥ १० ॥

स तु वर्षसहस्राणि तपस्तप्त्वा महावने ।

यन्वितो नियमैर्यैश्चकार सुमहत्तपः ॥ ११ ॥

पूर्णं वर्षसहस्रान्ते तं तं विधिमकल्पयत् ।

जलाग्नी मारुताहारो निराहारस्तथैव च ।

एवं वर्षसहस्राणि जग्मुस्तान्येकवर्षवत् ॥ १२ ॥

अथ प्रीतो महातेजाः सेन्द्रैः सुरगणैः सह ।

गत्वा तस्याश्रमपदं ब्रह्मेदं वाक्यमब्रवीत् ॥ १३ ॥

परितुष्टोऽस्मि ते वत्स ! कर्मणानेन सुव्रत ! ।

वरं वृणीष्व भद्रन्ते वरार्हस्त्वं महामते ! ॥ १४ ॥

अथाब्रवीद्वैश्रवणः पितामहमुपस्थितम् ।

भगवन् लोकपालत्वमिच्छेयं लोकरक्षणम् ॥ १५ ॥

अथाब्रवीद्वैश्रवणं परितुष्टेन चेतसा ।

ब्रह्मा सुरगणैः सार्धं वाढमित्येव दृष्टवत् ॥ १६ ॥

यतो विश्रवसोऽपत्यं रूपसादृशाद्विश्रवा इव स इवेति व्यवहार-
विषयस्तस्माद्वैश्रवण इति विश्रुतः प्रसिद्धो भविष्यति नाम । अपत्य-
प्रत्ययसन्निधौ न विश्रवसो विश्रवणादेशः ॥ ८ ॥ ६ ॥ १० ॥

तपःस्तप्त्वा आलोच्य नियमैर्यन्वितः । सङ्गातनियम इत्यर्थः ॥ ११ ॥

तं तं विधिं वक्ष्यमाणजलाग्नितादिविधिमित्यर्थः ॥ १२ ॥

अथ भगवत्प्रसादवैभवमाह,—अथ प्रीत इति ॥ १३ ॥ १४ ॥

अहं वै लोकपालानां चतुर्थं स्रष्टुमुद्यतः ।
 यमेन्द्रवरुणानाञ्च पदं यत्तव रेप्सितम् ॥ १७ ॥
 तद्गच्छ बत धर्मज्ञ । निधीशत्वमवाप्नुहि ।
 शक्रास्त्रुपयमानाञ्च चतुर्थस्त्वं भविष्यसि ॥ १८ ॥
 एतच्च पुष्यकं नाम विमानं सृज्यसन्नभम् ।
 प्रतिगृह्णीष्व यानार्थं त्रिदशैः समतां व्रज ॥ १९ ॥
 स्वस्ति तेऽस्तु गमिष्यामः सर्व एव यथागतम् ।
 कृतकृत्या वशं तात । दत्त्वा तत्र वरद्वयम् ॥ २० ॥
 इत्युक्त्वा स गतो ब्रह्मा स्वस्थानं त्रिदशैः सह ।
 गतेषु ब्रह्मपूर्वेषु देवेष्वथ नभस्तलम् ॥ २१ ॥
 धनेशः पितरं प्राह प्राञ्जलिः प्रयतात्मवान् ।
 भगवन् । लभ्स्वानस्मि वरमिष्टं पितामहात् ॥ २२ ॥
 निवासनं न मे देवो विदधे स प्रजापतिः ।
 तं पश्य भगवन् ! कश्चिन्निवासं साधु मे प्रभो ! ।

लोकपालत्व विश्वरक्षणं वैराजविधिनाथत्वम् ॥ १५ ॥ १६ ॥

चतुर्थं चतुर्णां पूरणम् । यमादित्रयस्य यत्पदं लोकपालपदम् ।
 यत्तवेप्सितं त्वं तद्गच्छ निधीशत्वञ्चाप्नुहि । एवं सति त्वं शक्रादीनां
 चतुर्थो भविष्यसीति सम्बन्धः ॥ १७ ॥ १८ ॥

त्रिदशैः समतां व्रज । नत्वृषिपुत्रत्वेनैव तिल्लेत्यर्थः ॥ १९ ॥

वरद्वयं निधीशत्वपुष्यकदानरूपम् ॥ २० ॥ २१ ॥ २२ ॥

न च पीडां भवेद्यत्र प्राणिनो यस्य कस्यचित् ॥ २२ ॥

एवमुक्तस्तु पुत्रेण विश्रवा मुनिपुङ्गवः ।

वचनं प्राह धर्मज्ञः श्रूयतामिति सत्तम ! ॥ २४ ॥

दक्षिणस्थोद्धेसीरे चिकूटो नाम पर्वतः ।

तस्याग्रे तु विशाला सा महेन्द्रस्य पुरी यथा ॥ २५ ॥

लङ्का नाम पुरी रम्या निर्मिता विश्वकर्मणा ।

राक्षसानां निवासार्थं यथेन्द्रस्यामरावती ॥ २६ ॥

तत्र त्वं वस भद्रन्ते लङ्कायां नात्र संशयः ।

हेमप्रकारपरिखायन्त्रशस्त्रसमावृता ॥ २७ ॥

रमणीया पुरी सा हि रुक्मवैदूर्यतोरणा ।

राक्षसैः सा परित्यक्ता पुरा विष्णुभयार्दितैः ॥ २८ ॥

शून्या रक्षोगणैः सर्वै रसातलतलं गतैः ।

शून्या सम्प्रति लङ्का सा प्रभुलस्या न विद्यते ॥ २९ ॥

स त्वं तत्र निवासाय गच्छ पुत्र ! यथासुखम् ।

निर्दोषस्तत्र ते वामो न बाधस्तत्र कस्यचित् ॥ ३० ॥

एतच्छ्रुत्वा स धर्मात्मा धर्मिष्ठं वचनं पितुः ।

निवासयामास तदा लङ्कां पर्वतमूर्धनि ॥ ३१ ॥

निवासनं निवासमित्यर्थः ॥ २३ ॥ २४ ॥ २५ ॥ २६ ॥

यन्त्ररूपैः शस्त्रैः समावृता ॥ २७ ॥ २८ ॥ २९ ॥ ३० ॥

निवेशयामास निवासमकरोदित्यर्थः ॥ ३१ ॥

नैर्ऋतानां महस्त्रैस्तु ऋष्टैः प्रमुदितैः सदा ।
 अचिरेणैव कालेन सम्पूर्णा तस्य शासनात् ॥ ३२ ॥
 स तु तत्रावसत् प्रीतो धर्मात्मा नैर्ऋतर्षभः ।
 समुद्रपरिखायां स लङ्कायां विश्रवात्मजः ॥ ३३ ॥
 कान्ते काले तु धर्मात्मा पुष्पकेण धनेश्वरः ।
 अभ्यागच्छद्विनीतात्मा पितरं मातरञ्च हि ॥ ३४ ॥

स देवगन्धर्वगणैरभिष्टुत-
 स्तथाप्सरोनृत्यविभूषितालयः ।
 गभस्तिभिः सृर्य्य इवावभासन् ।

पितुः समीपं प्रययौ स वित्तपः ॥ ३५ ॥

इत्यार्षे रामायणे वाल्मीकीये उत्तरकाण्डे
 तृतीयः सर्गः ॥ ३ ॥

प्रमुदितैर्नैर्ऋताना महस्त्रैः सह निवेशयामासेति सम्बन्धः । सम्पूर्णा
 धनधान्यादिसर्वैश्वर्य्यपूर्णा । शासनात् पालनात् ॥ ३२ ॥ ३३ ॥ ३४ ॥
 अवभासन् शोभमानः । अप्सरोनृत्यैर्विभूषितालयं पुष्पकं
 यस्य सः ॥ ३५ ॥

इति रामाभिरामे श्रीरामाये रामायणतिलके
 उत्तरकाण्डे तृतीयः सर्गः ॥ ३ ॥

चतुर्थः सर्गः ।



श्रुत्वाग्लेप्ररितं वाक्यं रामो विस्मयमागतः ।
कथमासीत् लङ्कायां सम्भवो रक्षसां पुरा ॥ १ ॥
ततः शिरः कर्मायत्वा चेताग्निमविग्रहम् ।
तमगस्त्यं मुञ्जदृष्ट्वा स्मयमानोऽभ्यभाषत ॥ २ ॥
भगवन् ! पूर्वमप्येषा लङ्कासीत्पिग्निताग्निनाम् ।
श्रुत्वेदं भगवद्वाक्यं जातो मे विस्मयः परः ॥ ३ ॥
पुलस्त्यवंशादुद्भूता राक्षसा इति नः श्रुतम् ।

लङ्कायां पूर्वमपि रक्षःस्थितिं श्रुत्वा विस्मितेन रामेण तेषामुत्प-
त्त्यादिप्रश्ने अगस्त्येन तत्रतिपादनं श्रुत्वेति विस्मयमागत इत्युक्तं तत्र
किं विषयकं श्रवणाद्विस्मयप्राप्तिस्तत्राह—कथमिति । पुरा धनदा-
वस्थितेः पूर्वमपि रक्षसां सम्भवोऽवस्थानादिसम्भव इति यदुक्तं तत्तु
कथमासीदिति विस्मयमागतः । । ।

ततो विस्मयप्राप्त्यनन्तरम् । मुञ्जः स्मयमानो विस्मयं कुर्वन् ॥ २ ॥
तदेवाह,—भगवन्निति । पूर्वमपि विश्वःपुत्रवैश्रवणरावणयोः
पूर्वमपि लङ्का पिग्निताग्निनामावास आसीदिति भगवद्वाक्यमन्यतोऽपि
रक्षःसम्भवपरं श्रुत्वा मे विस्मयो जातः ॥ ३ ॥

इदानीमन्यतश्चापि सम्भवः कीर्तितस्त्वया ॥ ४ ॥

रावणात् कुम्भकर्णाच्च प्रहस्तादिकटादपि ।

रावणस्य च पुत्रेभ्यः किन्नु ते बलवत्तराः ॥ ५ ॥

क एषां पूर्वको ब्रह्मन् । किं नामा च बलोत्कटः ।

अपराधञ्च कं प्राप्य विष्णुना द्राविताः कथम् ॥ ६ ॥

एतद्विस्तरतः सर्वं कथयस्व ममानघ ! ।

कुतूहलमिदं मह्यं नुद भानुर्यथा तमः ॥ ७ ॥

राघवस्य वचः श्रुत्वा संस्कारालङ्कृतं शुभम् ।

अथ विस्मयमानस्तमगस्थः प्राह राघवम् ॥ ८ ॥

तदेवाह,—पुलस्त्येति । नेऽस्माकम् । अन्यतश्चापि सम्भवः
कीर्तितः । लङ्का राक्षसानां निवासार्थं निर्मितेति विश्रवोवाक्यानु-
वादेनेत्यर्थः ॥ ४ ॥

रावणपुत्रा इन्द्रजितिकायादयः । तेभ्यस्ते बलवत्तराः किन्नु यतो
विष्णुना तद्विद्रावणयतितमिति भावः ॥ ५ ॥

पूर्वकः कूटस्थः । तदंश्याश्च राक्षसाः कमपराधं प्राप्य विष्णुना
द्राविताः कथञ्च द्राविताः ॥ ६ ॥

प्राचीनरक्षःकथनेन मह्यं कृतमिदं कुतूहलं भानुर्यथा तमो
नुदति तथा नुद ॥ ७ ॥

संस्कारालङ्कृतं पदवाक्यार्थसंस्कारयुतम् । विस्मयमानः सर्वञ्चो-
प्येवं नाटयतीति विस्मयः ॥ ८ ॥

प्रजापतिः पुरा सृष्ट्वा अपः सलिलसम्भवः ।
 तासां गोपायने सत्वानसृजत् पद्मसम्भवः ॥ ९ ॥
 ते सत्वाः सत्वकर्त्तारं विनीतवदुपस्थिताः ।
 किं कुर्म इति भाषन्तः क्षुत्पिपासाभयार्दिताः ॥ १० ॥
 प्रजापतिस्तु तान् सर्वान् प्रत्याह प्रहसन्निव ।
 आभाष्य वाचा यत्नेन रक्षध्वमिति मानवाः ॥ ११ ॥
 रक्षाम इति तत्रान्यैर्यक्षाम इति चापरैः ।

अपः सृष्ट्वा । भूमेश्चोभावर्त्तिनीरपः सृष्ट्वेत्यर्थः । तत्र सलिल-
 सम्भवः प्रजापतिरभृदित्यन्वयः । अतएव ससर्जादौ तासु बोध्यमवा-
 सृजत् । तदखण्डमभवद्भ्रमं सहस्रांशुसमप्रभम् । तस्मिन् जप्ते स्वयं ब्रह्मा
 सर्वलोकपितामह इति मनूक्तेः । आपो वा इदमग्र आसन् । स
 प्रजापतिः पुष्करपर्णे समभवत् । तथा । आपो वा इदमग्रे सलिल-
 मासीत्तस्मिन् प्रजापतिर्वायुर्भूत्वा चरत्स इमामपश्यन्तां वराहो भूत्वा
 हरदिति श्रुतेश्च । तदेव पद्मसम्भव इत्यनेन दर्शितम् । तासां स्वसृष्ट्या-
 नामयां गोपायने रक्षणनिमित्तं सत्वान् भूतानि जन्तूनित्यर्थः ॥ ९ ॥

विनीतवत् पितरि विनीताः सन्तः । क्षुत्पिपासाजनितभये-
 नार्दिताः ॥ १० ॥

प्रहसन्निव । उक्तभयखिद्यमानस्वप्रजाविषयकदयावशात् प्रहासः ।
 मानवा इत्यनेन तेषामुभयवृत्त्यनुग्रहः सूचितः । वाचा हे सत्वानीति
 वाचा । आभाष्य सम्बाध्य । यत्नेनेमा आपो रक्षध्वमिति तानि
 सत्वान्याह ॥ ११ ॥

भुङ्क्षिता भुङ्क्षितैरुक्तस्तस्मानाह भूतकृतं ॥ १२ ॥

रक्षाम इति यैरुक्तं रक्षसास्ते भवन्तु वः ।

यक्षाम इति यैरुक्तं यक्षा एव भवन्तु वः ॥ १३ ॥

तत्र हेतिः प्रहेतिश्च भ्रातरौ राक्षसाधिपौ ।

मधुकैटभसङ्काशौ बभूवतुररिन्दमौ ॥ १४ ॥

प्रहेतिर्धार्मिकस्तत्र तपोवनगतस्तदा ।

हेतिर्दारक्रियार्थे तु परं यत्नमथाकरोत् ॥ १५ ॥

स कालभगिनीं कन्यां भयां नाम महाभयाम् ।

उदावहृदमेयात्मा स्वयमेव महामतिः ॥ १६ ॥

स तस्यां जनयामास हेती राक्षसपुङ्गवः ।

तत्र तेषु भगवन्नियुक्तभूतेषु मध्ये । भगवत्प्रयुक्तरक्षध्वमिति पदस्या-
विनाशेनावस्थापनमर्थ इति केचन प्रपन्ना उत्तरोत्तराभिवर्धनरूप-
पूजनमर्थ इति परे प्रपन्नाः । तथायारक्षामेति प्रतिवचनं दत्तवन्तः ।
परं यक्षामेति । यक्षपूजायाम् । उभयमपि लोडुत्तमवङ्गवचनम् ।
बुभुक्षिता बुभुक्षितैरित्यस्य स्थाने भुङ्क्षिता भुङ्क्षितैरित्यार्थमभ्यास-
कोपास्काराभ्याम् । अबुभुक्षिताः पिपासिताः ॥ १२ ॥

वो युष्माकं मध्ये ॥ १३ ॥

तत्र भगवत्सृष्टभगवद्भिभक्तजातिभेदरक्षो मध्ये । मधुकैटभाव-
सुरौ ॥ १४ ॥ -

तपोवनगतः विरक्तः सन्निति शेषः ॥ १५ ॥

पुत्रं पुत्रवतां श्रेष्ठो विद्युत्केशमिति श्रुतम् ॥ १७ ॥
 विद्युत्केशो हेतिपुत्रः स दीप्तार्कसमप्रभः ।
 व्यवर्धत महातेजास्त्रोयमध्य इवाम्बुजम् ॥ १८ ॥
 स यदा यौवनं भद्रमनुप्राप्तो निशाचरः ।
 ततो दारक्रियान्तस्य कर्तुं व्यवसितः पिता ॥ १९ ॥
 सन्ध्यादुहितरं सोऽथ सन्ध्यातुल्यां प्रभावतः ।
 वरयामास पुत्रार्थं हेती राक्षसपुङ्गवः ॥ २० ॥
 अवश्यमेव दातव्या परस्मै मेति सन्ध्यया ।
 चिन्तयित्वा सुता दत्ता विद्युत्केशाय राघव ! ॥ २१ ॥
 सन्ध्यायास्लनयां लब्ध्वा विद्युत्केशो निशाचरः ।
 रमते स तथा सार्धं पौलोम्यामघवानिव ॥ २२ ॥
 केनचित्तथ कालेन राम ! सालकटङ्कटा ।
 विद्युत्केशाद्गर्भमाप घनराजिरिवार्षवात् ॥ २३ ॥
 ततः सा राक्षसी गर्भं घनगर्भसमप्रभम् ।

परं यत्नमेव दर्शयति । स इति । कालो वैवस्वतः । स्वयमेवेति ।
 गत्वा प्रार्थनां कृत्विति शेषः ॥ १६ ॥ १७ ॥ १८ ॥

पिता हेतिः ॥ १९ ॥

प्रभावतः सन्ध्यातुल्यामिति सम्बन्धः । सन्ध्यादुहिता सालकट-
 ङ्कटाख्या । इयत् रक्षाप्राधान्येन भगवत्स्त्वत्वाद्वाक्षसी ॥ २० ॥ २१ ॥
 ॥ २२ ॥ २३ ॥

प्रसूता मन्दरं गत्वा गङ्गा गर्भमिवाग्निजम् ।
 समुत्सृज्य तु सा गर्भं विद्युत्केशरतार्थिनी ॥ २४ ॥
 रेमे तु सार्धं पतिना विस्सृज्य सुतमात्तजम् ।
 उत्सृष्टस्तु तदा गर्भा घनशब्दसमस्वनः ॥ २५ ॥
 तयोत्सृष्टः स तु शिशुः शरदर्कसमद्युतिः ।
 निघायास्ये स्वयं मुष्टिं हरोद शनकैस्तदा ॥ २६ ॥
 ततो वृषभमास्थाय पार्वत्या सहितः शिवः ।
 वायुमार्गेण गच्छन्मै शुश्राव रुदितस्वनम् ॥ २७ ॥
 अपश्यदुमया सार्धं रुदन्तं राक्षसात्मजम् ।
 कारुण्यभावात् पार्वत्या भवस्त्रिपुरसूदनः ॥ २८ ॥
 तं राक्षसात्मजं चक्रे मातुरेव वयःसमम् ।
 अमरञ्चैव तं कृत्वा महादेवोऽचरो व्ययः ॥ २९ ॥

घनगर्भसमप्रभं जलगर्भमेघसमकान्तिम् । प्रसूता प्रसूतवती ।
 अग्निजं गर्भम् अग्निविस्सृष्टं माहेश्वरं गर्भमित्यर्थः । विद्युत्केशर-
 तार्थिनी विद्युत्केशेन सह रतं क्रीडामर्थयति तादृशी बभूवेति
 शेषः ॥ २४ ॥

तत आत्मनः सकाशाज्जातं सुतं विस्सृज्य पतिना रेमे ॥ २५ ॥
 । २६ ॥ २७ ॥

कारुण्यभावात् कारुण्ययुक्तो भावश्चित्तं तस्मात् पार्वत्या प्रेरित
 इति शेषः ॥ २८ ॥

पुरमाकाशं प्रादात् पार्वत्याः प्रियकाम्यथा ।

उमथापि वरो दत्तो राक्षसीनां वृपात्मज ! ॥ ३० ॥

सद्योपलब्धिर्गर्भस्य प्रसूतिः सद्य एव च ।

सद्य एव वयःप्राप्तिं मातुरेव वयःसमम् ॥ ३१ ॥

ततः सुकेशो वरदानं गर्वितः

अत्रयं प्रभोः प्राप्य हरस्य पार्श्वतः ।

चचार सर्वत्र महान् महामतिः

खगं पुरं प्राप्य पुरन्दरो यथा ॥ ३२ ॥

इत्यार्षे रामायणे वाल्मीकीये उत्तरकाण्डे

चतुर्थः सर्गः ॥ ४ ॥

मातुरेव वयःसमं मातृवयस्कमित्यर्थः ॥ २९ ॥

तदाह,— पार्वत्याः प्रियकाम्येति ॥ ३० ॥

सद्योपलब्धिरित्यार्षः सन्धिः ॥ ३१ ॥

सुकेश इत्यनुवादात्तन्नामकत्वमस्य बोध्यम् । खगमाकाशम् ॥ ३२ ॥

इति रामाभिरामे श्रीरामोये रामायणतिलके

उत्तरकाण्डे चतुर्थः सर्गः ॥ ४ ॥

पञ्चमः सर्गः



सुकेशं धार्मिकं दृष्ट्वा वरलब्धञ्च राक्षसम् ।
ग्रामणीर्नाम गन्धर्वो विश्वावसुसमप्रभः ॥ १ ॥
तस्य देववती नाम द्वितीया श्रीरिवात्मजा ।
त्रिषु लोकेषु विख्याता रूपयौवनशालिनी ॥ २ ॥
तां सुकेशाय धर्मात्मा ददौ रक्षःश्रियं यथा ।
वरदानकृतैश्वर्यं सा तं प्राप्य पतिं प्रियम् ॥ ३ ॥
आसीद्देववती तुष्टा धनं प्राप्येव निर्धनः ।
स तथा सह संयुक्तो रराज रजनीचरः ॥ ४ ॥
अञ्जनादभिनिष्क्रान्तः करेणैव महागजः ।
ततः काले सुकेशस्तु जनयामास राघव ! ।
त्रीन् पुत्रान् जनयामास त्रेताग्निमविग्रहान् ॥ ५ ॥
माल्यवन्तं सुमालिञ्च मालिञ्च बलिनाम्बरम् ।
त्रींस्त्रिनेत्रसमान् पुत्रान् राक्षसान् राक्षसाधिपः ॥ ६ ॥

वरलब्धं लब्धकरम् ॥ १ ॥ २

वरदानेन कृतमैश्वर्यं यस्य तम् ॥ ३ ॥ ४ ॥

अञ्जनादञ्जनाख्यदिग्गजात् । अभिनिष्क्रान्त उत्पन्नः । किं जनया-

त्रयो लोका इवा व्यथाः स्थितास्त्रय इवाग्रयः ।
 त्रयो मन्त्रा इवात्युग्रास्त्रयो घोरा इवामयाः ॥ ७ ॥
 त्रयः सुकेशस्य सुतास्त्रेताग्निमतेजसः ।
 विवृद्धिमगमंस्तत्र व्याधयोपेक्षिता इव ॥ ८ ॥
 वरप्राप्तिं पितुस्त्रे तु ज्ञात्वैश्वर्यं तपोबलात् ।
 तपस्तप्तुङ्गता मेरुं भ्रातरः कृतनिश्चयाः ॥ ९ ॥
 प्रगृह्य नियमान् घोरान् राक्षसा नृपसत्तम ! ।
 विचेरुस्त्रे तपो घोरं सर्वभूतभयावहम् ॥ १० ॥
 सत्यार्जवशमोपेतैस्तपोभिर्भुवि दुर्लभैः ।
 सन्तापयन्तस्त्रीन् लोकान् सदेवासुरमानुषान् ॥ ११ ॥
 ततो विभुश्चतुर्बक्रो विमानवरमाश्रितः ।
 सुकेशपुत्रानामन्त्र्य बरदोऽस्मीत्यभाषत ॥ १२ ॥
 ब्रह्माणं वरदं ज्ञात्वा सेन्द्रैर्देवगणैर्वृतम् ।
 ऊचुः प्राञ्जलयः सर्वे वेपमाना इव द्रुमाः ॥ १३ ॥
 तपसाराधितो देव । यदि नो दिशसे वरम् ।

मासेत्यत्राह,—त्रीन् पुत्रान् जनयामासेति तान् पुत्रानिति पाठा-
 न्तरम् । तान् प्रसिद्धान् वक्ष्यमाणान्नेत्यर्थः ॥ ५ ॥ ६ ॥

मन्त्रा इव उत्प्राहप्रभुमन्त्रशक्तिमयास्त्रिमन्त्राः । त्रिवेदाश्च ।
 आमयत्रसं वातपित्तश्लेष्मरूपम् । अत्रोपमाचुपग्रे स्थिरत्वतेजस्त्रि-
 परिमितसामर्थ्यहिंसकत्वानि साधारणधर्माः ॥ ७ ॥

अजेयाः शत्रुहन्तारस्तथैव चिरजीविनः ।

प्रभविष्णोभवामेति परस्परमनुव्रताः ॥ १४ ॥

एवं भविष्येत्युक्त्वा सुकेशतनयान् विभुः ।

स ययौ ब्रह्मलोकाय ब्रह्मा ब्राह्मणवत्सलः ॥ १५ ॥

वरं लब्ध्वा तु ते सर्वे राम ! रात्रिञ्चरास्तदा ।

सुरासुरान् प्रवाधन्ते वरदानसुनिर्भयाः ॥ १६ ॥

तैर्बाध्यमानास्त्रिदशाः सर्षिसङ्घाः सचारणाः ।

त्रातारन्नाधिगच्छन्ति निरयस्या यथा नराः ॥ १७ ॥

अथ तं विश्वकर्माणं शिल्पिनाम्बरमव्ययम् ।

ऊचुः समेत्य संहृष्टा राक्षसा रघुसत्तम ! ॥ १८ ॥

ओजस्तेजोबलवतां महतामात्मतेजसा ।

गृहकर्त्ता भवानेव देवानां हृदयेषितम् ॥ १९ ॥

व्याधयोपेक्षिता इव । उपेक्षिता अचिकित्सिता व्याधय इवेत्यर्थः
सन्धिरार्घः ॥ ८ ॥ ९ ॥ १० ॥ ११ ॥ १२ ॥ १३ ॥

दिशसे ददासि । अजेया जेतुमनर्हाः । प्रभविष्णवः । यगार्घः ।
प्रभव इति यावत् । परस्परमनुव्रता अनुरक्ताश्च भवामेत्यनुकर्षः ॥ १४ ॥

ब्रह्मलोकाय तं प्राप्तुम् । ब्राह्मणवत्सलः । तेषां स्वमुखजत्वात् ज्येष्ठ-
त्वाच्च तेषु नात्सल्यम् ॥ १५ ॥ १६ ॥ १७ ॥

अथ ते माल्यवृद्धयः । अव्ययं चिरजीविनम् ॥ १८ ॥

ओजस्तेजोबलवतामतएव महतां देवानाम् । भवानेवात्मतेजसा

अस्माकमपि तावत्त्वं गृहं कुरु महामते ! ।
 हिमवन्तसुपाश्रित्य मेरुमन्दरमेव वा ॥ २० ॥
 महेश्वरगृहप्रख्यं गृहं नः क्रियतां महत् ।
 विश्वकर्मा ततस्त्रेषां राक्षसानां महाभुजः ॥ २१ ॥
 निवासं कथयामास शक्रस्येवामरावतीम् ।
 दक्षिणस्योदधेस्तीरे त्रिकूटो नाम पर्वतः ॥ २२ ॥
 सुवेल इति चायन्यो द्वितीयो राक्षसेश्वराः ।
 शिखरे तस्य शैलस्य मध्यमेऽम्बुदसन्निभे ॥ २३ ॥
 शकुनैरपि दुष्प्रापे टङ्कच्छिन्नचतुर्दिशि ।
 त्रिंशद्योजनविस्तीर्णा शतयोजनमायता ॥ २४ ॥
 स्वर्णप्राकारसंवीता हेमतोरणसंवृता ।
 मथा लङ्केति नगरी शक्याज्ञप्तेन निर्मिता ॥ २५ ॥
 तस्यां वसत दुर्धर्षा ! यूयं राक्षसपुङ्गवाः ।
 अमरावतीं समासाद्य सेन्द्रा इव दिवोकसः ॥ २६ ॥
 लङ्कादुर्गं समासाद्य राक्षसैर्बहुभिर्वृताः ।

आत्मसामर्थ्येन गृहकर्त्ता स त्वमस्माकमपि हृदयेष्वितं गृहं कुर्विति
 सम्बन्धः ॥ १९ ॥ २० ॥ २१ ॥ २२ ॥

द्वितीयस्तत्सदृश इत्यर्थः । मध्यमे शिखरे इति सम्बन्धः ॥ २३ ॥
 शकुनैरपि दुष्प्रापे इत्यत्र हेतुष्टङ्कच्छिन्नचतुर्दिशि ॥ २४ ॥ २५ ॥

भविष्यथ दुराधर्षाः शत्रूणां शत्रुसूदनाः ॥ २७ ॥
 विश्वकर्मवचः श्रुत्वा ततस्ते राक्षसोत्तमाः ।
 सहस्रानुचरा भूत्वा गत्वा तामवसन्तु पुरीम् ॥ २८ ॥
 दृढप्राकारपरिखां हैमैर्गृह्णतैर्वृताम् ।
 लङ्कामवाप्य ते हृष्टा न्यवसन् रजनीचराः ॥ २९ ॥
 एतस्मिन्नेव काले तु यथाकामञ्च राघव ! ।
 नर्मदा नाम गन्धर्वी बभूव रघुनन्दन ! ॥ ३० ॥
 तस्याः कन्यात्रयं ह्यासीत् ह्रीञ्चीकीर्त्तिंसमद्युति ।
 ज्येष्ठक्रमेण सा तेषां राक्षसानामराक्षसी ॥ ३१ ॥
 कन्यास्ताः प्रददौ हृष्टा पूर्णचन्द्रनिभाननाः ।
 त्रयाणां राक्षसेन्द्राणां तिस्रो गन्धर्वकन्यकाः ॥ ३२ ॥
 दत्ता मात्रा महाभागा नक्षत्रे भगदैवते ।
 कृतदारास्तु ते राम ! सुकेशतनयास्तदा ॥ ३३ ॥
 चिक्रीडुः सह भार्य्याभिरप्सरोगिरिवामराः ।
 ततो माल्यवतो भार्य्या सुन्दरी नाम सुन्दरी ॥ ३४ ॥
 स तस्यां जनयामास यदपत्यन्निबोध तत् ।

अमरावती समासाद्येति गवाक्षरपादतार्घी ॥ २६ ॥ २७ ॥

सहस्रमनेकेऽनुचरः येषान्ते सहस्रानुचराः ॥ २८ ॥ २९ ॥ ३० ॥

अराक्षसी राक्षसजातिभिन्ना ॥ ३१ ॥ ३२ ॥

वज्रमुष्टिविरूपाक्षो दुर्मुखश्चैव राक्षसः ॥ ३५ ॥
 सुप्तन्नो यज्ञकोपश्च मत्तोन्मत्तौ तथैव च ।
 अनला चाभवन्त कान्था सुन्दर्यां राम ! सुन्दरी ॥ ३६ ॥
 सुमालिनोऽपि भार्यासीत् पूर्णचन्द्रनिभानना ।
 नाम्ना केतुमती राम ! प्राणेभ्योऽपि गरीयसी ॥ ३७ ॥
 सुमाली जनयामास यदपत्यं निशाचरः ।
 केतुमत्यां महाराज ! तन्निबोधानुपूर्वशः ॥ ३८ ॥
 प्रहसो कम्पनश्चैव विकटः कालिकासुखः ।
 धूम्राक्षश्चैव दण्डश्च सुपार्श्वश्च महाबलः ॥ ३९ ॥
 संह्रादिः प्रघसश्चैव भासकर्णश्च राक्षसः ।
 राका पुष्पोत्कटा चैव कैकसी च शुचिस्मिता ।
 कुम्भीनसी च दत्येते सुमालेः प्रसवाः स्मृताः ॥ ४० ॥
 मालेस्तु वसुदा नाम गन्धर्वी रूपशालिनी ।
 भार्यासीत्पद्मपत्राची खची यक्षीवरोपमा ॥ ४१ ॥
 सुमालेरशुजस्तस्यां जनयामास यत्प्रभो ! ।
 अपत्यं कथ्यमानन्तु मया त्वं शृणु राघव । ॥ ४२ ॥

मात्रा दत्ता मात्रा नर्मदयेच्छया दत्ता इत्यर्थः ॥ ३३ ॥ ३४ ॥ ३५ ॥
 ॥ ३६ ॥ ३७ ॥ ३८ ॥ ३९ ॥ ४० ॥

खची मधुरदृग्युताक्षी । यक्षीवरा यक्षीश्रेष्ठा तयोपमायते सा
 यक्षीवरोपमा ॥ ४१ ॥ ४२ ॥

अनलश्च निलश्चैव हरः सम्पातिरेव च ।

एते विभीषणामात्या मालेयाः निशाचराः ॥ ४३ ॥

तदस्तु तं रालमघुङ्गवास्त्रयो

निशाचरः घुचग्रतेश्च संवृताः ।

सुरान् सहेन्द्रावृषिनागयक्षान्-

बजाधिरे तान् ब्रह्मवीर्यदर्पिताः ॥ ४४ ॥

लगद्भ्रमन्तोऽनिलवद्दुरामदा

रणेषु सृत्यप्रतिमाज्जेजसः ।

वरप्रदानादपि गर्विता भृशं

कतुक्रियाणां प्रशमङ्कराः सदा ॥ ४५ ॥

इत्यार्षे रामायणे वाल्मीकीये उत्तरकाण्डे

पञ्चमः सर्गः ॥ ५ ॥

मालेयाः । इतश्चानिज इति ङक् ॥ ४३ ॥ ४४ ॥

प्रशमङ्करा इत्यार्षेः खच् ॥ ४५ ॥

इति रामाभिरामे श्रीरामोये रामायणतिलके

उत्तरकाण्डे पञ्चमः सर्गः ॥ ५ ॥



षष्ठः सर्गः ।

तैर्वध्यमानः देवाश्च ऋषयश्च तपोधनाः ।
भयार्त्ताः शरणं जग्मुर्देवदेवं महेश्वरम् ॥ १ ॥
जगत्सञ्चिन्तकर्त्तारमजमव्यक्तरूपिणम् ।
आधारं सर्वलोकानामाराध्यं परमं गुरुम् ॥ २ ॥
ते समेत्य तु कामारिं त्रिपुरारिं त्रिलोचनम् ।
ऊचुः प्राञ्जलयो देवा भयगद्गदभाषिणः ॥ ३ ॥
सुकेशपुत्रैर्भगवन् । पितामहवरोद्धतैः ।
प्रजाध्यक्षप्रजाः सर्वा बाध्यन्ते रिपुबाधनैः ॥ ४ ॥
शरणान्यशरण्यानि आश्रमाणि कृतानि नः ।
स्वर्गाच्च देवान् प्रच्याव्य स्वर्गं क्रीडन्ति देववत् ॥ ५ ॥
अहं विष्णुरहं रुद्रो ब्रह्माहं देवराडहम् ।

अथ माल्यवदादिपीडितदेवगणस्य विष्णुगाढभयदानं श्रुत्वा नाश-
यणप्रेरकदेवगणवधे तेषा प्रवृत्तिः । तैर्वध्यमाना इति ॥ १ ॥ २ ॥ ३ ॥

प्रजाध्यक्षस्य भगवतः प्रजापतेः प्रजादेवगणरतिथ्यर्थादिरूपाः ।
रिपुबाधनं रिपुणां बाधनं बाध्यन्तेऽतुभिरित्यर्थः ॥ ४ ॥

अहं यमञ्च वरुणश्चन्द्रोऽहं रविरप्यहम् ॥ ६ ॥
 इति माली सुमाली च माल्यवाञ्छिव राक्षसः ।
 बाधन्ते समरोद्धर्षा ये च तेषां पुरःसराः ॥ ७ ॥
 तन्नो देव ! भयान्तर्नामभयं दातुमर्हसि ।
 अशिवं वपुरास्थाय जहि वै देवकण्टकान् ॥ ८ ॥
 इत्युक्तस्तु सुरैः सर्वैः कपर्दी नीललोहितः ।
 सुकेशं प्रति सापेक्षः प्राह देवगणान् प्रभुः ॥ ९ ॥
 अहं तान्न हनिष्यामि ममावध्या हि ते सुराः ।
 किन्तु मन्त्रं प्रदास्यामि यो वै तान्निहनिष्यति ॥ १० ॥
 एतमेवसमुद्योगं पुरस्कृत्य महर्षयः ।
 गच्छध्व शरणं विष्णुं हनिष्याति स तान् प्रभुः ॥ ११ ॥
 ततस्तु जयशब्देन प्रतिनन्द्य महेश्वरम् ।

शरणानि शरणार्हाणि देवपित्रतिथिपशुपक्ष्यादिरक्षणाह्वाणि ।
 देवान् प्रस्थाप्य ये सर्वे स्वर्गं देववत्प्रीडन्ति ॥ ५ ॥ ६ ॥
 समरे संग्रामे उद्धर्ष उत्साहो येषान्ते ॥ ७ ॥
 अश्विषमसौम्यं रौद्रमिति यावत् । रुद्रो वा एष यदाप्रस्तस्यैते
 तनुवो घोरान्याश्विवान्येति श्रुतेः ॥ ८ ॥
 सुकेशं प्रति सापेक्षः सुकेशस्य खेनोज्जीवितत्वान्मास्यवदादीनां
 तत्पुत्रत्वात् स्वकर्तृकदत्संहारस्यानौचित्यं मन्वान इत्यर्थः ॥ ९ ॥
 मयाऽवध्याः उक्तहेतौर्वाधानर्हाः । मन्त्रमुपायम् ॥ १० ॥

विष्णोः समीपमाजग्मुर्निशाचरभयादिताः ॥ १२ ॥
 शङ्खचक्रधरं देवं प्रणम्य बद्धमान्य च ।
 ऊचुः सम्भ्रान्तवद्भाक्यं सुकेशतनयान् प्रति ॥ १३ ॥
 सुकेशतनयैर्देव ! त्रिभिस्त्रेताग्निभिर्भैः ।
 आक्रम्य वरदानेन स्थानान्यपहृतानि नः ॥ १४ ॥
 लङ्का नाम पुरी दुर्गा त्रिकूटशिखरे स्थिता ।
 तत्र स्थिताः प्रबाधन्ते सर्वान् क्षणदाचराः ॥ १५ ॥
 स त्वमस्मद्भित्तार्थाय जहि तान् मधुसूदन । ।
 शरणं त्वां वयं प्राप्ता गतिर्भव सुरेश्वर ! ॥ १६ ॥
 चक्रहृत्तास्यकमलान्निवेदय यमाय वै ।
 भयेष्वभयदोऽस्माकं नान्योऽस्ति भवता विना ॥ १७ ॥
 राक्षसान् समरे हृष्टान् सानुबन्धान्मदोद्धृतान् ।
 नुद त्वन्नो भयं देव ! नीहारमिव भास्करः ॥ १८ ॥
 द्रत्येवं दैवतैरुक्तो देवदेवो जनार्दनः ।
 अमयं भयदोऽरीणां दत्त्वा देवानुवाच ह ॥ १९ ॥
 सुकेशं राक्षसं जाने ईशानवरदर्पितम् ।

एतमेवसमुद्योगं ननु कालान्तरीयमित्यर्थः ॥ ११ ॥ १२ ॥

सम्भ्रान्तवत्सम्भ्रान्तार्हम् । सुकेशतनयान् प्रतिभ्रान्नुद्दिश्येत्यर्थः ॥ १३ ॥

॥ १४ ॥ १५ ॥ १६ ॥ १७ ॥

तांश्चास्य तनयान् जाने येषां ज्येष्ठः स माल्यवान् ॥ २० ॥
 तानहं समतिक्रान्तमर्थ्यादान् राक्षसाधमान् ।
 निहनिष्यामि संक्रुद्धः सुरा ! भवत्स विज्वराः ॥ २१ ॥
 इत्युक्त्वास्ते सुराः सर्वे विष्णुना प्रभविष्णुना ।
 यथावासं ययुर्हृष्टाः प्रशंसन्तो जनार्दनम् ॥ २२ ॥
 विबुधानां समुद्योगं माल्यवांसु निशाचरः ।
 श्रुत्वा तौ भ्रातरौ वीराविदं वचनमब्रवीत् ॥ २३ ॥
 अमरा ऋषयश्चैव सङ्गम्य किल शङ्करम् ।
 अस्मद्वधं परोषन्त इदं वचनमब्रवीत् ॥ २४ ॥
 सुकेशतनया देव ! वरदानबलोद्धताः ।
 बाधन्तेऽस्मान् समुद्रह्ना घोररूपाः पदे पदे ॥ २५ ॥
 राक्षसैरभिभूताः स्मो न शक्ताः स्म प्रजापते ! ।
 खेषु सद्यसु संस्थातुं भयात्तेषां दुरात्मनाम् ॥ २६ ॥
 तदस्माकं हितार्थाय जहि तांश्च त्रिलोचन ! ।

सानुबन्धान् सानुचरान् राक्षसान् जहीति शेषः । नो भयञ्च
 नृद ॥ १८ ॥ १९ ॥ २० ॥

अतिक्रान्तमर्थ्यादान्मर्थ्यादा वध्यावध्यवस्था ॥ २१ ॥ २२ ॥
 तौ भ्रातरौ सुमालिमालिनौ ॥ २३ ॥
 परोषन्तः इच्छन्तः ॥ २४ ॥
 पदे पदे प्रतिक्षणम् ॥ २५ ॥

राक्षसान् ऊङ्कतेनैव दह प्रदहतां वर ! ॥ २७ ॥
 इत्येवं त्रिदशैरुक्तो निशम्यान्धकसृदनः ।
 शिरः करञ्च धुन्वान् इदं वचनमब्रवीत् ॥ २८ ॥
 अवध्या मम ते देवाः ! सुकेशतनया रणे ।
 मन्त्रन्तु वः प्रदास्यामि यस्तान् वै निहनिष्यति ॥ २९ ॥
 योऽसौ चक्रगदापाणिः पीतवासा जनार्दनः ।
 हरिर्नारायणः श्रीमान् शरणं तं प्रपद्यथ ॥ ३० ॥
 हरादप्राप्य ते मन्त्रं कामारिमभिवाच च ।
 नारायणालयं प्राप्य तस्मै सर्वं न्यवेदयन् ॥ ३१ ॥
 ततो नारायणेनोक्ता देवा इन्द्रपुरोगमाः ।
 सुरारिंस्तान् हनिष्यामि सुरा ! भवत निर्भयाः ॥ ३२ ॥
 देवानां भयभीतानां हरिणा राक्षसर्षभौ ! ।
 प्रतिज्ञातो वधोऽस्माकं चिन्धतां यदिह क्षमम् ॥ ३३ ॥
 हिरण्यकशिपोर्मृत्युरन्येषाञ्च सुरद्विषाम् ।

प्रजापते दुष्टनिग्रहद्वारा प्रजारक्षक ॥ २६ ॥ २७ ॥

शिरः करञ्च धुन्वानः विषहृत्क्षोऽपीतिन्यायेन स्ववधानर्हा इत्या-
 शयेनेति भावः ॥ २८ ॥

तदेवाह,—अवध्या इति ॥ २९ ॥ ३० ॥

ते देवाः मन्त्रमवाप्येत्यन्वयः ॥ ३१ ॥ ३२ ॥ ३३ ॥

नमुचिः कालनेमिञ्च संहर्षादो वीरसन्तमः ॥ ३४ ॥
 राधेयो बह्ममायी च लोकपालोऽथ धार्मिकः ।
 यमलार्जुनौ च हार्दिक्यः शुभ्रश्चैव निशुभ्रकः ॥ ३५ ॥
 असुरा दानवाश्चैव सत्वन्तो महाबलाः ।
 सर्वे समरमासाद्य न श्रूयन्तेऽपराजिताः ॥ ३६ ॥
 सर्वैः क्रतुशतैरिष्टं सर्वे मायाविदस्तथा ।
 सर्वे सर्वास्त्रकुशलाः सर्वे शत्रुभयङ्कराः ॥ ३७ ॥
 नारायणेन निहताः शतशोऽथ सहस्रशः ।
 एतज्ज्ञात्वा तु सर्वेषां क्षमं कर्तुमिहार्हथ ।
 दुःखं नारायणं जेतुं यो नो हन्तुमिहेच्छति ॥ ३८ ॥
 ततः सुमाली माली च श्रुत्वा माल्यवतो वचः ।
 ऊचतुर्भ्रातरं ज्येष्ठमश्विनाविव वासवम् ॥ ३९ ॥
 स्वधीतं दत्तमिष्टञ्च ऐश्वर्य्यं परिपालितम् ।
 आयुर्निरामयं प्राप्तं सुधर्मः स्थापितः पथि ॥ ४० ॥

चिन्तार्हत्वं दर्शयति । हिरण्येत्यादि ॥ ३४ ॥ ३५ ॥

अपराजिता इति च्छेदः ॥ ३६ ॥ ३७ ॥ ३८ ॥

अश्विनाविव वासवमिति । भगांशाविवेति पाठे । भगवत्तदंशोऽ-
 ध्यमा ताविवेत्पर्यः ॥ ३९ ॥

निरामयं नीरोगम् । सुधर्मः शोभनो धर्मः पथि स्थापितः प्राक्

देवसागरमक्षोभ्यं शस्त्रैः समवगाह्य च ।
 जिता द्विषो ह्यप्रतिमास्तन्नो मृत्युकृतं भयम् ॥ ४१ ॥
 नारायणश्च रुद्रश्च शक्रश्चापि यमस्तथा ।
 अस्माकं प्रमुखे स्थातुं सर्वे विभ्यति सर्वदा ॥ ४२ ॥
 विष्णोर्दोषस्य नास्तेष्वेव कारणं राक्षसेश्वर ! ।
 देवानामेव दोषेण विष्णोः प्रचलितं मनः ॥ ४३ ॥
 तस्मादद्यैव सहिताः सर्वेऽन्योन्यसमावृताः ।
 देवानेव जिघांसामो येभ्यो दोषः स्मृत्यितः ॥ ४४ ॥
 एवं सम्मन्त्र्य बलिनः सर्वसैन्यसुपासिताः ।
 उद्योगं घोषयित्वा तु सर्वे नैर्ऋतपुङ्गवाः ॥ ४५ ॥
 युद्धाय निर्ययुः क्रुद्धा जम्भवृत्रादयो यथा ।
 इति ते राम ! सम्मन्त्र्य सर्वाद्योगेन राक्षसाः ॥ ४६ ॥

सम्यगनुष्ठितैरध्ययनादिभिरिति शेषः । यतो द्विषो देवा जितास्त-
 तस्मादस्माकं मृत्युकृतं भयं नास्तीत्यर्थः । कर्त्तव्यावशेषाभावान्मृत्वा-
 वपि न क्षतिरिति भावः ॥ ४० ॥ ४१ ॥ ४२ ॥

विष्णोर्दोषस्य कारणं नास्ति । अस्माभिस्तदपराधाकरणादिति
 भावः । विष्णोर्दोषस्य नास्त्यत्र कारणं राक्षसेश्वरेति पाठे विष्णोरस्म-
 द्दधप्रतिज्ञायां यः कारणं स्यात्तादृशो विष्णोः सहजो दोषो नास्ती-
 त्यर्थः । कथं तर्हीदानोमस्मासु द्वेषो विष्णोरत आह,—देवानामिति ।
 दोषेणोपजापेन ॥ ४३ ॥

युद्धाय निर्ययुः सर्वं महाकाया महाबलाः ।
 स्यन्दनैर्वारणैश्चैव हयैश्च करिमन्त्रिभैः ॥ ४७ ॥
 खरैर्गाभिरथोद्वैश्च शिशुमारैर्भुजङ्गमैः ।
 मकरैः कच्छपैर्मीनेर्विहङ्गैर्गुहङ्गोपमैः ॥ ४८ ॥
 सिंहेर्व्याघ्रैर्वराहैश्च ह्यमरैश्चमरेरपि ।
 त्यक्त्वा लङ्कां गताः सर्वं राक्षसा बलगर्विताः ॥ ४९ ॥
 प्रयाता देवलोकांय योजुः देवतशत्रवः ।
 लङ्काविपर्ययं दृष्ट्वा यानि लङ्कालयान्यथ ॥ ५० ॥
 भूतानि भयदर्शीनि विमनस्कानि सर्वशः ।
 रथोत्तमैरुह्यमानाः शतशोऽथ सहस्रशः ॥ ५१ ॥
 प्रयाता राक्षसास्तूणं देवलोकं प्रयत्नतः ।
 रक्षसामेव मार्गेण देवतान्यपचक्रमुः ॥ ५२ ॥

जिघांतामः । स्वार्थं समार्धः । हन्म इत्यर्थः ॥ ४४ ॥ ४५ ॥ ४६ ॥

॥ ४७ ॥

खरादयो वाहनानि ॥ ४८ ॥

ह्यमरो गवयः । ह्यमरचमरयोर्नीलश्वेतपुच्छयोर्गाह्वेद इति तीर्थः ॥ ४९ ॥

लङ्काविपर्ययं लङ्कानाशम् । लङ्कालयानि भूतानि तत्रत्यानि देव-
 तानि विमनस्कान्यासन् ॥ ५० ॥ ५१ ॥

रक्षसामेव मार्गेण तद्यावया सहैवापचक्रमुरपगताः ॥ ५२ ॥

भौमाश्चैवान्तरिक्षाश्च कालाञ्जना भयावहाः ।
 उत्पाता राक्षसेन्द्राणामभावाय समुत्थिताः ॥ ५३ ॥
 अस्थीनि मेघा वट्टपुरुष्णं शोणितमेव च ।
 विलां समुद्राश्चोक्लान्ताश्चेलुश्चाप्यथ भूधराः ॥ ५४ ॥
 अट्टहासान् विमुञ्चन्तो घननादसमस्त्रनाः ।
 वाश्यन्त्रश्च शिवास्तत्र दारुणं घोरदर्शनाः ॥ ५५ ॥
 सम्यतन्वथ भूतानि दृश्यन्ते च यथाक्रमम् ।
 गृध्रचक्रं महत्तात्र प्रज्वालोद्गारिभिर्मुखैः ॥ ५६ ॥
 रक्षोगणस्योपरिष्ठात्परिभ्रमति कालवत् ।
 कपोता रक्तपादाश्च सारिका विद्रुताभ्ययुः ॥ ५७ ॥
 काका वाश्यन्ति तत्रैव बिडालाद्यै द्विपादिकाः ।
 उत्पातांस्ताननादृत्य राक्षसा बलदर्पिताः ॥ ५८ ॥
 यान्तेप्रव न निवर्त्तन्ते मृत्युपाशावपाशिताः ।
 माल्यवांश्च सुमाली च माली च सुमहाबलः ॥ ५९ ॥
 पुरःसरा राक्षसानां ज्वलिता इव पावकाः ।

कालाञ्जनाः कालप्रेरिता भौमादय उत्पाताः ॥ ५३ ॥ ५४ ॥
 घननादेन मेघस्त्रनेन समः स्त्रनो येषां ते । विमुञ्जत इत्यस्य जाता
 इति शेषः । एवं वाश्यन्त्य इत्यस्यापि । ५५ ॥
 गृध्रचक्रं गृध्रसमूहः ॥ ५६ ॥ ५७ ॥ ५८ ॥
 मृत्युपाशैरवपाशिताः सञ्जातबन्धनाः ॥ ५९ ॥

माल्यवन्तन्ते ते सर्वं माल्यवन्तमिवाचलम् ॥ ६० ॥

निशाचरा आश्रयन्ति धातारमिव देवताः ।

तद्वलं राक्षसेन्द्राणां महाभ्रघननादितम् ॥ ६१ ॥

जयेत्तथा देवलोकं ययौ मालिवशे स्थितम् ।

राक्षसानां समुद्योगं तन्तु नारायणः प्रभुः ॥ ६२ ॥

देवदूतादुपश्रुत्य चक्रे युद्धे तदा मनः ।

समञ्जायुधतूणीरो वैनतेयोपरि स्थितः ॥ ६३ ॥

आसाद्य कवचं दिव्यं सहस्रार्कसमद्युति ।

आबध्य शरसम्पूर्णं द्रुषुधी विमले तदा ॥ ६४ ॥

श्रीणिस्तु चञ्च खड्गञ्च विमलं कमलेक्षणः ।

शङ्खचक्रगदाशार्ङ्गखड्गाञ्चैव वरायुधान् ॥ ६५ ॥

सम्पूर्णं गिरिसङ्काशं वैनतेयमथास्थितः ।

राक्षसानामभावाय ययौ तूर्णतरं प्रभुः ॥ ६६ ॥

सुपर्णपृष्ठे स बभौ श्यामः पीताम्बरो हरिः ।

काञ्चनस्य गिरेः शृङ्गे सतडित्तोयदो यथा ॥ ६७ ॥

स सिद्धदेवर्षिमहोरगैश्च

गन्धर्वयत्नैरुपगीयमानः ।

माल्यवन्तमचलं माल्यवदाख्यकुलपर्वतम् ॥ ६० ॥

महाभ्रघननादितं महामेघसमूहवर्मादितं सञ्जातगादम् ॥ ६१ ॥

॥ ६२ ॥ ६३ ॥ ६४ ॥

समाससादासुरसैन्यशत्रु-
 श्चक्रासिशाङ्गार्थुधशङ्खपाणिः ॥ ६८ ॥
 सुपर्णपक्षानिलमुन्नपक्षं
 भ्रमत्पताकं प्रविकीर्णशस्त्रम् ।
 चक्षाल तद्राक्षसराजसैन्यं
 चलोपलं नीलमिवाचलाग्रम् ॥ ६९ ॥
 ततः शितैः शोणितमांसरूषितै-
 र्युगान्तवैश्वानरतुल्यवियहैः ।
 निशाचराः सम्परिवार्य माधवं
 वरायुधैर्निर्विभिदुः सहस्रशः ॥ ७० ॥

इत्यार्षे रामायणे वाल्मीकीये उत्तरकाण्डे
 षष्ठः सर्गः ॥ ६ ॥

आणिसूत्रं खड्गबन्धनभृतम् ॥ ६५ ॥ ६६ ॥ ६७ ॥ ६८ ॥
 सुपर्णपक्षानिले ननुन्नपक्षं क्षोभितबलम् । चलोपलक्षला उपला
 यस्य तत् ॥ ६९ ॥
 वियह आकारः ॥ ७० ॥

इति रामाभिरामे श्रीरामीये रामायणतिलके
 उत्तरकाण्डे षष्ठः सर्गः ॥ ६ ॥

सप्तमः सर्गः



नारायणगिरिं ते तु गर्जन्तो राक्षसाब्जदाः ।
अर्दयन्तोऽस्त्रवर्षेण वर्षेणैवाद्रिमम्बुदाः ॥ १ ॥
श्यामावदातस्रैर्विष्णुर्नीलैर्नक्तश्चरोत्तमैः ।
वृतोऽञ्जनगिरीवायं वर्षमाणैः पयोधरैः ॥ २ ॥
शलभा इव केदारं मशका इव पावकम् ।
यथामृतघटं दंशा मकरा इव चार्णवम् ॥ ३ ॥
तथा रक्षोधनुर्मुक्ता वज्रानिलमनोजवाः ।
हरिं विशन्ति स्म शरा लोका इव विपर्यये ॥ ४ ॥

अथ राक्षसोपरुद्धेन हरिणा तद्विद्रावणम् । नारायणगिरिमिति ।
रूपकमिदम् ॥ १ ॥

श्यामः सन्नवदातो निर्मलः । अञ्जनगिरीवेति विभक्तिलोप
आर्षस्ततः सन्धिः ॥ २ ॥

अमृतघटं क्षौद्रघटम् । दंशा वनमक्षिका इत्यर्थः ॥ ३ ॥

वज्रानिलमनोजवाः वज्रसारा अनिलमनोवत् जवा वेगो येषां
ते । विपर्यये प्रलयकाले लोका यथा हरिं विशन्ति तद्वत् ॥ ४ ॥

स्यन्दनैः स्यन्दनगता गजैश्च गजमूर्धगाः ।
 अश्वारोहास्तथाश्वैश्च पादाताश्चाम्बरे स्थिताः ॥ ५ ॥
 राक्षसेन्द्रा गिरिनिभाः शरैः शकृत्प्रष्टितो मरैः ।
 निरुच्छ्रासं हरिञ्चक्रुः प्राणायामा इव द्विजम् ॥ ६ ॥
 निशाचरैस्ताड्यमानो मीनैरिव महोदधिः ।
 शार्ङ्गमायम्य दुर्धर्षी राक्षसेभ्योऽसृजच्छरान् ॥ ७ ॥
 शरैः पूर्णायतोत्सृष्टैर्वज्रकल्पमनोजवैः ।
 चिच्छेद विष्णुर्निशितैः शतशोऽथ सहस्रशः ॥ ८ ॥
 विद्राव्य शरवर्षेण वर्षं वायुरिवोत्थितम् ।
 पाञ्चजन्यं महाशङ्खं प्रदध्मौ पुरुषोत्तमः ॥ ९ ॥
 सोऽम्बुजो हरिणाध्मातः सर्वप्राणेन शङ्कराट् ।
 ररास भीमनिर्ह्रादस्त्रैलोक्यं व्यथयन्नित् ॥ १० ॥
 शङ्कराजखरवः सोऽथ त्रासयामास राक्षसान् ।
 मृगराज इवारण्ये समदानिव कुञ्जरान् ॥ ११ ॥

स्यन्दनादिभिः सह । अम्बरे स्थितास्तद्रताः ॥ ५ ॥

हरिं निरुच्छ्रासञ्चक्रुः । ६ ॥ ७ ॥

पूर्णाायतोत्सृष्टैः । वज्रकल्पैर्वज्रवदङ्गुलैः । ८ । ९ ॥

अम्बुजः शङ्खः सर्वप्राणेन सर्वबलेन शङ्कराडिति त्रिशंखम् ।

ध्मातो वादितः । १० ॥ ११ ॥

न श्रेकुरश्याः संस्थातुं विमदाः कुञ्जरा भवन् ।
 सन्दनेभ्यश्च ता वीराः शङ्करावितदुर्बलाः ॥ १२ ॥
 शार्ङ्गचापविनिर्मुक्ता वज्रतुल्याननाः श्रराः ।
 विदार्य तानि रक्षांसि सुपुङ्गा विविशुः क्षितिम् ॥ १३ ॥
 विध्यमानाः शरैः संख्ये नारायणकरच्युतैः ।
 निपेत राक्षसा भूमौ शैला वज्राहता इव ॥ १४ ॥
 व्रणानि परगात्रेभ्यो विष्णुचक्रहतानि हि ।
 असृक् क्षरन्ति धाराभिः स्वर्णधारा इवाचलाः ॥ १५ ॥
 शङ्कराजरवश्चापि शार्ङ्गचापरवस्तथा ।
 राक्षसानां रवांश्चापि यमते वैष्णवो रवः ॥ १६ ॥
 तेषां शिरोधान् धूताञ्जरध्वजधनूषि च ।
 रथान् पताकास्तूणीरांश्चिच्छेद स हरिः शरैः ॥ १७ ॥
 सूर्यादिव करा घोरा वाय्यीघा इव सागरात् ।
 पर्वतादिव नागेन्द्रा धारौघा इव चाम्बुदात् ॥ १८ ॥

भवन् अभवन् । शङ्करावितेन शङ्कशब्देन दुर्बलाः क्षीणबुलाः
 स्वार्थं णिः ॥ १२ ॥ १३ ॥ १४ ॥

स्वर्णधाराः गैरिकधाराः । गैरिकेऽपि सुवर्णं स्यात् ॥ १५ ॥
 रवांश्चापि अपिना प्राणांश्च । वष्णवो विष्णुत्पादितः ॥ १६ ॥
 शिरोधरान् कण्ठान् धूतान् कम्पितान् ॥ १७ ॥ १८ ॥

तथा शार्ङ्गविनिर्मुक्ताः शरा नारायणेरितात् ।
 निर्धावन्तीषवस्तूर्णं शतशोऽथ सहस्रशः ॥ १९ ॥
 शरभेण यथा सिंहाः सिंहेन द्विरदा यथा ।
 द्विरदेन यथा व्याघ्रा व्याघ्रेण द्वीपिनो यथा ॥ २० ॥
 द्वीपिनव यथा श्वानः शूना मार्जारका यथा ।
 मार्जारेण यथा सर्पाः सर्पेण च यथाखवः ॥ २१ ॥
 तथा ते राक्षसाः सर्वे विष्णुना प्रभविष्णुना ।
 द्रवन्ति द्राविताश्चान्ये शायिताश्च महीतले ॥ २२ ॥
 राक्षसानां सहस्राणि निहत्य मधुसूदनः ।
 वारिजं पूरयामास तोयदं सुरराडिव ॥ २३ ॥
 नारायणशरत्रस्तं शङ्खनादमुविक्कलम् ।
 ययौ लङ्कामभिमुखं प्रभग्नं राक्षसं बलम् ॥ २४ ॥
 प्रभग्ने राक्षसबले नारायणशराहते ।

विनिर्मुक्ताः विनिर्मुक्तुं प्रकान्ताः शरा आसन्निति पृथग्योज्यम् ।
 अथ नारायणेरितान् नारायणव्यापारत इषवो निर्धावन्ति । सहस्रशः
 शतशः ॥ १९ ॥ २० ॥

द्वीपी क्षुद्रव्याघ्रः । आखवो मूषिकाः ॥ २१ ॥

महीतले शायिताः । अनुद्रुत्येति शेषः ॥ २२ ॥ २३ ॥

राक्षसं शक्तःसम्बन्धि ॥ २४ ॥

सुमाली शरवर्षेण निववार रणे हरिम् ॥ २५ ॥
 स तु तज्ज्वाद्यामास नीहार इव भास्करम् ।
 राक्षसाः सत्वसम्पन्नाः पुनर्ध्वं समादधुः ॥ २६ ॥
 अथ सोऽभ्यपतद्रोषाद्राक्षसो बलदर्पितः ।
 महानादं प्रकुर्वाणो राक्षसान् जीवयन्निव ॥ २७ ॥
 उत्क्षिप्य लम्बाभरणं धुन्वन् करमिव द्विपः ।
 ररास राक्षसो हर्षात्सतङ्गित्तोयदो यथा ॥ २८ ॥
 सुमालेर्नर्दतस्तस्य शिरोज्वलितकुण्डलम् ।
 चिच्छेद यन्तुरथाश्च भ्रान्तास्तस्य तु रक्षसः ॥ २९ ॥
 तैरश्वैर्भ्राम्यते भ्रान्तैः सुमाली राक्षसेश्वरः ।
 इन्द्रियाश्वैः परिभ्रान्तैर्धृतिहीनो यथा नरः ॥ ३० ॥
 ततो विष्णुं महाबाहुं प्रपतन्तं रणाजिरे ।
 हते सुमालेरथैश्च रथे विष्णुरथम्रति ।

निववार वारयामास ॥ २५ ॥ २६ ॥ २७ ॥

लम्बाभरणं लम्बमानमाभरणम् । उत्क्षिप्य विमुच्य । द्विपः कर-
मिव शुगडादशडमिव ॥ २८ ॥

यन्तुः शिरश्चिच्छेद । ततस्तस्याश्वा नष्टमारथित्वादनवस्थितगतिका
आसन्नित्यर्थः ॥ २९ ॥

भ्राम्यते भ्राम्यते स्म ॥ ३० ॥

माली चाभ्यद्रवद्युक्तः प्रगृह्य स शरासनम् ॥ ३१ ॥
 मालेर्धनुश्चुप्रता बाणाः कात्तंस्वरविभूषिताः ।
 विविशुर्हरिमांसाद्य क्रोञ्चं पत्ररथा इव ॥ ३२ ॥
 अर्द्यमानः शरैः सोऽथ मालिमुक्तौ सहस्रशः ।
 चुत्तमे न रणे विष्णुर्जितेन्द्रिय इवाधिभिः ॥ ३३ ॥
 अथ मौर्वीस्वनं कृत्वा भगवान् भृतभावनः ।
 मालिनं प्रति बाणौघान् ससर्जासिगदाधरः ॥ ३४ ॥
 ते मालिदेहमासाद्य वञ्चविद्युत्प्रभाः शराः ।
 पिबन्ति रुधिरं तस्य नागा इव सुधारसम् ॥ ३५ ॥
 मालिनं विमुखं कृत्वा शङ्खचक्रगदाधरः ।
 मालिमौलिं ध्वजञ्चाप त्राजिनश्चाप्यपातयत् ॥ ३६ ॥
 विरथस्तु गदां गृह्य माली नक्तञ्चरोत्तमः ।
 आपुञ्जवे गदापाणिर्गिर्य्यग्रादिव केमरी ॥ ३७ ॥
 गदया गरुडेशानमीशानमिव चान्तकः ।

सुमाले रथेऽश्वेर्हते इतस्ततोऽपकृष्यमाणे सति रथादवस्रुत्य विष्णु-
 रथम्रति धनुः प्रगृह्य युक्तोऽभ्यद्रवत् ॥ ३१ ॥
 क्रोञ्चं क्रोञ्चाद्रिम् । पत्ररथाः पत्त्रिणः ॥ ३२ ॥ ३३ ॥ ३४ ॥
 नागाः सर्पाः ॥ ३५ ॥
 मालिमौलिं मालिमुकुटम् ॥ ३६ ॥ ३७ ॥

ललाटदेशेभ्यहनद्वज्रेणेन्द्रो यथाचलम् ॥ ३८ ॥
 गद्याभिहतस्त्रेण मालिना गरुडो भृशम् ।
 रणात्पराङ्मुखं देवं कृतवान् वेदनतिरः ॥ ३९ ॥
 पराङ्मुखे कृते देवे मालिना गरुडेन वै ।
 उदतिष्ठन् महान् शब्दो रक्षसामभिनर्दताम् ॥ ४० ॥
 रक्षसां स्वतां रावं श्रुत्वा हरिहयानुजः ।
 तिर्यग्मास्थाय संक्रुद्धः पक्षीशे भगवान् हरिः ॥ ४१ ॥
 पराङ्मुखोऽप्युत्सर्ज मालेश्चक्रं जिघांसया ।
 तत्सूर्यमण्डलाभासं स्वभासा भासयन्नभः ॥ ४२ ॥
 कालचक्रनिभं चक्रं मालेः शीर्षमपातयत् ।
 तच्छिरो राक्षसेन्द्रस्य चक्रोत्कृत्तं विभीषणम् ।

गरुडाणां पक्षिणामीशानं गरुडं ईशानमन्तक इव । श्वेतारण्ये
 मार्कण्डेयरक्षणाथं कस्यचिद्राक्षो रक्षणाथश्च ईशानान्तकयोर्युद्धमभू-
 त्तदान्तकेन रुद्रोपरि आयुधप्रक्षेपः कृत इति पुराणप्रसिद्धेयं कथा ।
 ॥ ३८ ॥ ३९ ॥

मालिना गरुडेन मालिताङ्गनपरांमुखगरुडेन देवे परांमुखे कृत
 इत्यन्वयः ॥ ४० ॥

हरिहयानुजः इन्द्रानुजः । तिर्यगिति । विमुखे पक्षीशे तिर्यक्
 वलितश्रीवमास्थाय स्थित्वा ॥ ४१ ॥

पपात हृधिरोद्गारि पुरा राजशिरौ यथा ॥ ४३ ॥
 ततः सुरैः सम्यहृष्टैः सर्वप्राणसमीरितः ।
 सिंहनादरवो मुक्तः साधुदेवेतिवादिभिः ॥ ४४ ॥
 मालिनं निहतं दृष्ट्वा सुमाली माल्यवानपि ।
 सबलौ शोकसन्तप्तौ लङ्कामेव प्रधावितौ ॥ ४५ ॥
 गरुडसु समाश्रयः सन्निवृत्य यथा पुरा ।
 राक्षसान् द्रावयामास पक्षवातेन कोपितः ॥ ४६ ॥
 चक्रकृत्तास्यकमला गदासञ्चूर्णितोरसः ।
 लाङ्गलम्लापितग्रीवा मुसलैर्भिन्नमस्तकाः ॥ ४७ ॥
 केचिच्चैवासिना छिन्नास्तथान्ये शरताडिताः ।
 निपेतुरम्बरान्तूर्णं राक्षसाः सागराम्भसि ॥ ४८ ॥
 नारायणोऽपीषुवराशनीभि-
 र्विदारयामास धनुर्विमुक्तैः ।
 नक्तञ्चरान् मुक्तविधूतकेशान्
 यथाशनीभिः सतडिन् महाभ्रः ॥ ४९ ॥

मालेर्जिघांसया चक्रमुत्ससर्ज । कालचक्रनिभं दिनमासादिरूपेण
 परिवर्त्तमानकालचक्रसदृशं तेनाप्रतिघात्यत्वमुक्तम् ॥ ४२ ॥ ४३ ॥
 सर्वप्राणसमीरितः सर्वबलेन प्रवर्त्तितः ॥ ४४ ॥ ४५ ॥ ४६ ॥
 लाङ्गलेन हलेन म्लपिता हृता ग्रीवां येषां ते ॥ ४७ ॥ ४८ ॥

भिन्नातपत्रं पतमानशस्त्रं
 शरैरपध्वस्तविनीतवेषम् ।
 विनिःसृतांत्रभयलोलनेत्रं
 बलं तदुन्मत्तरं बभूव ॥ ५० ॥
 सिंहादिदानामिव कुञ्जराणां
 निशाचराणां सह कुञ्जराणाम् ।
 रवाञ्च वेगाञ्च समं बभूवुः
 पुराणसिंहेन विमर्दितानाम् ॥ ५१ ॥
 ते वार्यमाणा हरिबाणजालैः
 स्वबाणजालानि समुत्सृजन्तः ।
 धावन्ति नक्तञ्चरकालमेघा
 वायुप्रणना इव कालमेघाः ॥ ५२ ॥
 चक्रप्रहारैर्विनिकृत्तशीर्षाः
 सञ्चूर्णिताङ्गाश्च गदाप्रहारैः ।

अशनीभिरिति दीर्घं आर्षः । मुक्तविधूतकेशान् मुक्तकेशान्
 विधूतकेशाञ्च ॥ ४९ ॥

शरैरपध्वस्ता दूरीकृता विनीतवेषः सोम्यवेषो यस्य तत् । उन्मत्त-
 तरम् अतिशयेन विस्मृतस्वपरविवेकम् ॥ ५० ॥

पुराणसिंहेन वृत्सिंहेन ॥ ५१ ॥

समुत्सृजन्तस्त्यक्तवन्तः ॥ ५२ ॥

ह्यसिप्रहारैर्द्विविधा विभिन्नाः
 पतन्ति शैला इव राक्षसेन्द्राः ॥ ५३ ॥
 विलम्बमानैर्भ्रमणहारकुण्डलै
 निर्ग्राचरैर्नीलबलाहकीपमैः ।
 निपात्यमानैर्ददृशे निरन्तरं
 निपात्यमानैरिव नीलपर्वतैः ॥ ५४ ॥

इत्यार्षे रामायणे वाल्मीकीये उत्तरकाण्डे
 सप्तमः सर्गः ॥ ७ ॥

द्विविधा विभिन्नाः द्विविधया प्रकारद्वयेन विभिन्नाः खण्डिताः ॥
 ॥ ५३ ॥

भ्रमणकुण्डलमिति शेषः । तन्निरन्तरं व्याप्तं ददृशे ॥ ५४ ॥

इति रामाभिरामे श्रीरामीये रामायणतिलके
 उत्तरकाण्डे सप्तमः सर्गः ॥ ७ ॥

अष्टमः सर्गः ।



हन्यमाने बले तस्मिन् पद्मनाभेन पृष्ठतः ।
माल्यवान् सन्नितृत्तोऽथ वेलामेत्य इवार्णवः ॥ १ ॥
संरक्तनयनः क्रोधाच्चलन्मौलिर्निशाचरः ।
पद्मनाभमिदं प्राह वचनं पुरुषोत्तमम् ॥ २ ॥
नारायण ! न जानीषे चाक्षधर्मं पुरातनम् ।
अयुद्धमनसो भीतानस्मान् हंसि यथेतरः ॥ ३ ॥
पराङ्मुखवधं पापं यः करोति सुरेश्वर ! ।
स हन्ता न गतः स्वर्गं लभते पुण्यकर्मणां ॥ ४ ॥

अथ सुमालिमाल्यवतोः पराजितयोर्लङ्कां विहाय पातालप्रवेशः ।
हन्यमाने इति । पृष्ठत इति । अनुद्भुत्येति शेषः । एतत् इवेत्यसन्धि-
रार्धः । अर्णवो वेलामेत्य यथा निवर्त्तते तथा नितृत्त इत्यर्थः ॥ १ ॥ २ ॥

योऽस्मान् हंसि स त्वं न जानीषे इत्यन्वयः । यथेतरः प्राकृतजन
इव ॥ ३ ॥

परांमुखवधरूपं पापम् । स हन्ता इतो देहाद्गतः सन् स्वर्गं न
लभते । स हन्ता न हत इति पाठे हतो देवहत इत्यर्थः ॥ ४ ॥

युद्धश्रद्धायवा तेऽस्ति शङ्खचक्रगदाधर ! ।
 अहं स्थितोऽस्मि पश्यामि बलं दर्शय यत्तव ॥ ५ ॥
 माल्यवन्तं स्थितं दृष्ट्वा माल्यवन्तामिवाचलम् ।
 उवाच राक्षसेन्द्रं तं देवराजानुजो बली ॥ ६ ॥
 युद्धतो भयभीतानां देवानां वे मयाऽभयम् ।
 राक्षसोत्सादनं दत्तं तदेतदनुपाल्यते ॥ ७ ॥
 प्राणैरपि प्रियं कार्यं देवानां हि सदा मया ।
 सोऽहं वो निहनिष्यामि रमातलगतानपि ॥ ८ ॥
 देवदेवं ब्रुवाणन्तं रक्ताम्बुरुहलोचनम् ।
 शक्त्या विभेदं संक्रुद्धो राक्षसेन्द्रो भुजान्तरे ॥ ९ ॥
 माल्यवद्भुजनिर्मुक्ता शक्तिर्घण्टाकृतस्वना ।
 हरेरुरसि बभ्राज मेघस्यैव शतह्रदा ॥ १० ॥
 नतस्तामेव चोत्कथ्य शक्तिं शक्तिधरप्रियः ।
 माल्यवन्तं समुद्दिश्य चित्तेपाम्बुरुहेक्षणः ॥ ११ ॥

तत्तव बलमहं यथा पश्यामि तथा दर्शयेत्यर्थः ॥ ५ ॥

अथ परामुखबधदोषः स्वप्रतिज्ञापालनप्रवृत्तस्य नास्तीत्याह,—
उवाचेत्यादि ॥ ६ ॥

मया भयभीतानां देवानामभयं वे दत्तं तदेतदभयदानं राक्षसो-
त्सादनं कुर्वता मयाऽनुपाल्यते । ७ ॥ ८ ॥ ९ ॥ १० ॥

स्कन्दोत्सृष्टेव सा शक्तिर्गोविन्दकरनिःश्रुता ।
 काङ्क्षन्ती राक्षसं प्रायान्महोक्तेनाञ्जनाचलम् ॥ १२ ॥
 सा तस्योरसि विसीर्णं हारभारावभासिते ।
 आपतद्राक्षसेन्द्रस्य गिरिकूट इवाशनिः ॥ १३ ॥
 तथा भिन्नतनुत्राणः प्राविशद्विपुलं तमः ।
 माल्यवान् पुनराश्वस्तस्तस्थौ गिरिरिवाचलः ॥ १४ ॥
 ततः कालायसं शूलं कण्टकैर्बहुभिश्चितम् ।
 प्रगृह्याभ्यहनद्देवं स्तनयोरन्तरे वृद्धम् ॥ १५ ॥
 तथैव रणरक्तस्तु मुष्टिना वासवानुजम् ।
 ताडयित्वा धनुर्मात्रमपक्रान्तो निशाचरः ॥ १६ ॥
 ततोऽस्वरे महाज्जब्दः साधु साध्विति चोत्थितः ।
 आहत्य राक्षसो विष्णुं गरुडञ्चाप्यताडयत् ॥ १७ ॥
 वैनतेयस्ततः क्रुद्धः पञ्चवातेन राक्षसम् ।
 व्यपोहद्वलवान् वायुः शुष्कपर्णचयं यथा ॥ १८ ॥
 द्विजेन्द्रपञ्चवातेन द्रावितं दृश्य पूर्वजम् ।

शक्तिधरो गृहः स प्रियो यस्य तस्य प्रियो वा ॥ १२ ॥ १२ ॥
 हारभारो हारसमूहस्तेनावभासिते । गिरिकूटे गिरिपृष्ठे ॥ १३ ॥
 तमः मोहम् ॥ १४ ॥ १५ ॥
 रणरक्तो रणप्रियः । व्यपक्रान्तः पृष्ठतः परावृत्तः ॥ १६ ॥ १७ ॥

सुमाली खबलैः सार्धं लङ्कामभिमुखो ययौ ॥ १९ ॥
 पक्ष्वातबलोद्धूतो माल्यवानपि राक्षसः ।
 खवलेन समागम्य ययौ लङ्काम् द्वियावृतः ॥ २० ॥
 एवं ते राक्षस राम ! हरिणा कमलेक्षण ! ।
 बभ्रुशः संयुगे भग्ना हतप्रवरनायकाः ॥ २१ ॥
 अशक्रुवन्तस्ते विष्णुं प्रतियोद्धुं बलादिताः ।
 त्यक्त्वा लङ्काम् गता वस्तुं पातालं सहपत्नयः ॥ २२ ॥
 सुमालिनं समासाद्य राक्षसं रघुसत्तम ! ।
 स्थिताः प्रख्यातवीर्यास्ते वंशे सालकटङ्कटे ॥ २३ ॥
 ये त्वया निहतास्ते तु पौलस्त्या नाम राक्षसाः ।
 सुमाली माल्यवान् माली ये च तेषां पुरःसराः ।
 सर्व एते महाभागा रावणाद्वलवत्तराः ॥ २४ ॥

वायुः शुष्कपर्णचयं यथा व्यपोहति तथा राक्षसं पक्ष्वातेन व्यपो-
 हयत् ॥ १८ ॥

दृश्य दृष्टा ॥ १९ ॥ २० ॥ २१ ॥

सहपत्नयः सस्त्रीकाः ॥ २२ ॥

सालकटङ्कटे सालकटङ्कटा माल्यवदादेः पितामही विद्युत्केशपत्नी
 तदीये वंशे । दृष्टाच्छाभाव आर्षः । सुमालिनं समासाद्याश्रित्य
 राक्षसाः स्थिताः ॥ २३ ॥

न चान्यो राक्षसान् हन्ता सुरारीन् देवकण्टकान् ।

सृते नारायणं देवं शङ्खचक्रगदाधरम् ॥ २५ ॥

भवान्नारायणो देवस्रतुर्बाहुः सर्गात्मनः ।

राक्षसान् हन्तुमुत्पन्नो ह्यजय्यः प्रभरव्ययः ॥ २६ ॥

नष्टधर्मव्यवस्थानां काले काले प्रजाकरः ।

उत्पद्यते दस्युवधे शरणागतवत्सलः ॥ २७ ॥

एषा मया तव नराधिप ! राक्षसाना-

मुत्पत्तिरद्य कथिता सकला यथावत् ।

भूयो निबोध रघुसत्तम ! रावणस्य

जन्मप्रभात्रमत्तुलं समुत्स्य सर्वम् ॥ २८ ॥

चिरात् सुमाली व्यचरद्रसातलं

म राक्षसो विष्णुभयादितस्तदा ।

पौलस्त्याः पुलस्त्यवंश्याः । त्वया ये कुम्भकर्णादयो हतास्तेभ्यस्तथा
रावणाच्च मान्द्यवदादयो बलवत्तराः ॥ २४ ॥

तर्हि किं मे प्राशस्यं भवद्विरुच्यते तत्राह,—न चान्य इति ।
तदपि प्राशस्यं तवैवेति भावः । राक्षसान् हन्ता । तन् । न
लोकैति घृष्टी निघेधः । देवकण्टकान् देवपीडाकरान् देवशत्रून् ।
यस्त्वं हन्ता स नारायणसृते नारायणं विनान्यो न केवलमनुष्ठा
न ॥ २५ ॥

पुत्रैश्च पौत्रैश्च समन्वितो बली
ततस्तु लङ्कामवसद्भ्रूनेश्वरः ॥ २६ ॥

इत्यार्षे रामायणे वाल्मीकीये उत्तरकाण्डे
अष्टमः सर्गः ॥ ८ ॥

उक्तमेवार्थमन्वयमुखेनाह,—भवानिति । उत्पन्ने मायया गृहीत-
देहः ॥ २६ ॥ २७ ॥ २८ ॥ २९ ॥

इति रामाभिरामे श्रीरामीये रामायणतिलके
उत्तरकाण्डे अष्टमः सर्गः ॥ ८ ॥

नवमः सर्गः ।



कस्यचित्त्वथ कालस्य सुमाली नाम राक्षसः ।
रसातलान्मर्त्यलोकं सर्वं वै विचचार ह ॥ १ ॥
नीलजीमूतसङ्काशस्तप्तकाञ्चनकुण्डलः ।
कन्यां दुहितरं गृह्य विना पद्ममिव त्रियम् ॥ २ ॥
राक्षसेन्द्रः स तु तदा विचरन् वै महीतले ।
तदापश्यत् स गच्छन्तं पुष्यकेण धनेश्वरम् ॥ ३ ॥
गच्छन्तं पितरं द्रष्टुं पुलस्त्यतनयं विभुम् ।
तं दृष्ट्वा मरसङ्काशं गच्छन्तं पावकोपमम् ॥ ४ ॥
रसातलं प्रविष्टः सन् मर्त्यलोकात् सविस्मयः ।
इत्येवं चिन्तयामास राक्षसानां महामतिः ॥ ५ ॥
किं कृत्वा श्रेय इत्येवं वर्धमहि कथं वयम् ।

रसातलादिति । निःसृत्येति शेषः ॥ १ ॥

कन्याम् अविवाहिताम् । विना पद्मं पद्मं त्वक्का स्थिताम् ।

॥ २ ॥ ३ ॥

अमरसङ्काशं ऋषिपुत्रत्वेऽपि प्राप्तदेवस्वरूपम् ॥ ४ ॥

तं दृष्ट्वा पुनः रसातलं प्रविष्ट इत्यर्थः । रसातलात्प्रविष्टः सन्

नीलजीमूतसङ्काशस्तप्तकाञ्चनकुण्डलः ॥ ६ ॥

राक्षसेन्द्रः स तु तदा चिन्तयत्सुमहामतिः ।

अथाब्रवीत् सुतांरक्षः कैकसीं नाम नामतः ॥ ७ ॥

पुत्रि ! प्रदानकालोऽयं यौवनं व्यतिवर्त्तते ।

प्रत्याख्यानाच्च भीतैस्त्वं न वरैः परिगृह्यसे ॥ ८ ॥

त्वत्कृते च वयं सर्वे यन्त्रिता धर्मलुब्धयः ।

त्वं हि सर्वगुणोपेता श्रीः साक्षादिव पुत्रिके ! ॥ ९ ॥

कन्यापितृत्वं दुःखं हि सर्वेषां मानकार्ङ्क्षणाम् ।

न ज्ञायते च कः कन्यां वरयेदिति कन्यके ! ॥ १० ॥

मातुः कुलं पितृकुलं यत्र चैव च दीयते ।

कुलत्रयं सदा कन्या मंशये स्थाप्य तिष्ठति ॥ ११ ॥

मर्त्यलोकमिति पाठे उक्तानुवाद एवायम् । इत्येवं चिन्तयामासेन्वयः ॥

॥ ५ ॥ ६ ॥ ७ ॥

प्रत्याख्यानाद्भूतैः प्रत्याख्यानशङ्कया भीतैर्न वरैः परिगृह्यसे ।

यद्वा प्रत्याख्यानभीतैरस्माभिस्त्वं वरैर्न प्रतिगृह्यसे प्रतियहं न कार्यसे ॥ ८ ॥

त्वत्कृते तव विशिष्टवरलाभार्थं यन्त्रिताः कृतप्रयासाः । धर्म-
बुद्धयः विवाहधर्मसिद्धिनिमित्तं विचारवन्तः ॥ ९ ॥

कन्यापितृत्वस्य दुःखत्वमेवाह,—न ज्ञायत इति । को वरयेदिति
न विज्ञायते इति दुःखम् ॥ १० ॥

सा त्वं मुनिवरं श्रेष्ठं प्रजापतिकुलोद्भवम् ।
 भज विश्रवसं पुत्रि । पौलस्त्यं वरय स्वयम् ॥ १२ ॥
 देदृशास्ते भविष्यन्ति पुत्राः पुत्रि ! न संशयः ।
 तेजसा भास्करसमो यादृशोऽयं धनेश्वरः ॥ १३ ॥
 सा तु तद्वचनं श्रुत्वा कन्यका पितृगौरवात् ।
 तत्र गत्वा च सा तस्यौ विश्रवा यत्र तपते ॥ १४ ॥
 एतस्मिन्नन्तरे राम । पुलस्त्यतनयो द्विजः ।
 अग्निहोत्रमुपातिष्ठच्चतुर्थं इव पावकः ॥ १५ ॥
 अविचिन्ध तु तां वेलां दारुणं पितृगौरवात् ।
 उपसृत्यागतस्तस्य चरणाधोमुखी स्थिता ॥ १६ ॥

वरणानन्तरमपि दुःखमवेत्याह,—मातुः कुलमिति । संशये स्थाप्य
 तिष्ठति । कथमस्यास्त्वारित्रभ्रंशा न भविष्यतीत्येवं कुलत्रयं चिन्ताक्रान्तं
 भवतीत्यर्थः ॥ ११ ॥

सा त्वं विश्रवसं भज सेवस्व । सेवनेन च भर्तृत्वेन वरय ॥ १२ ॥

कीदृशस्तत्राह,—यादृशोऽयं धनेश्वर इति ॥ १३ ॥ १४ ॥

उपातिष्ठत्प्रदोषेऽग्निहोत्रं कृतवानित्यर्थः ॥ १५ ॥

दास्यतां तां वेलां । प्रदोषकालमित्यर्थः । पितृगौरवादुपसृत्य
 महाबलपराक्रमत्वेन ख्यातस्य सुमालिनः पुत्री अहमतो न प्राकृते-
 नर्षिणाटनादरणीयेत्याशयेनेत्यर्थः । चरणमवलोक्यदधःप्रवर्तितां मुखं
 यस्याः सा चरणाधोमुखी स्थिता ॥ १६ ॥

विलिखन्ती मुञ्जभूमिमङ्गुष्ठाद्येण भूमिनी ।
 स तु तां वीक्ष्य सुश्रोणीं पूर्णचन्द्रनिभाननाम् ॥ १७ ॥
 अब्रवीत्परमोदारौ दीप्यमानां स्वतेजसा ।
 भद्रे ! कस्यासि दुहिता कुतो वा त्वमिहागता ।
 किं कार्यं कस्य वा हेतोस्तत्त्वतो ब्रूहि शोभने ! ॥ १८ ॥
 एवमुक्त्वा तु सा कन्या कृताञ्जलिरथाब्रवीत् ।
 आत्मप्रभावेण मुने । ज्ञातुमर्हसि मे मतम् ॥ १९ ॥
 किन्तु मां विद्धि ब्रह्मर्षे ! शासनात् पितुरागताम् ।
 कैकसी नाम नाम्नाहं शेषं त्वं ज्ञातुमर्हसि ॥ २० ॥
 स तु गत्वा मुनिर्ध्यानं वाक्यमेतदुवाच ह ।
 विज्ञातं ते मया भद्रे ! कारणं चन्द्रनोगतम् ॥ २१ ॥
 सुताभिलाषो मत्तस्ते मत्तमातङ्गगामिनि ! ।
 दाह्णायान्नुवेष्यायां यस्मान्त्वं मामुपस्थिता ॥ २२ ॥

अङ्गुष्ठाद्येण मुञ्जभूमिं लिखन्ती अधोमुखी स्थितेति सम्बन्धः ॥ १७ ॥
 किं कार्यं मस्याभिरनुष्ठेयं त्वं कस्य हेतोः किन्निमित्तमिहागता ॥ १८ ॥
 मे मतम् अभिमतं भवंपेक्षासक्षयम् । तस्य लज्जावशात् स्ववाचा-
 कथनमनुचितमिति भावः ॥ १९ ॥

स्ववक्तव्यांशमाह,—किन्त्विति ॥ २० ॥

कारयमाजमनकारयम् ॥ २१ ॥

तदेवाह,—सतेति ॥ २२ ॥

शृणु तस्मात् सुतान् भद्रे ! यादृशान् जनयिष्यसि ।
 दारुणान् दारुणाकारान् दारुणाभिजनप्रियान् ॥ २३ ॥
 प्रसविष्यसि सुश्रोणि ! राक्षसान् क्रूरकर्मणः ।
 सा तु तद्वचनं श्रुत्वा प्रणिपत्याब्रवीद्वचः ॥ २४ ॥
 भगवन्नीदृशान् पुत्रांस्त्वत्तोऽहं ब्रह्मवादिनः ।
 नेच्छामि सुदुराचारान् प्रसादं कर्तुं मर्हसि ॥ २५ ॥
 कन्यया त्वेवमुक्तस्तु विश्रवा मुनिपुङ्गवः ।
 उवाच कैकसीं भूयः पूर्णन्दुरिव रोहिणीम् ॥ २६ ॥
 पश्चिमो यन्मव सुतो भविष्यति शुभानने ।
 मम वंशानुरूपः स धर्मात्मा च न संशयः ॥ २७ ॥
 एवमुक्त्वा तु सा कन्या राम ! कालेन केनचित् ।
 जनयामास बीभत्सं रक्षोरूपं सुदारुणम् ॥ २८ ॥
 दशमीवं महादंष्ट्रं नीलाञ्जनचयोपमम् ।
 ताम्रोष्ठं विंशतिभुजं महास्यं दीप्तमूर्द्धजम् ॥ २९ ॥

दारुणान् क्रूरस्वभावान् दारुणाभिजनाः क्रूरबन्धवो राक्षसरूपाः
 प्रिया येषां तान् ॥ २३ ॥ २४ ॥

भगवन् ब्रह्मवादिनस्त्वत्त इदृशान् पुत्रान्नेच्छामि । अथ उत्तम-
 पुत्रार्थः प्रसादं कर्तुं मर्हसीत्यन्वयः ॥ २५ ॥ २६ ॥

पश्चिमः कनिष्ठः । स मम वंशानुरूपो धर्मात्मा चेति न संशयः ।
 ॥ २७ ॥ २८ ॥ २९ ॥

तस्मिन् जाते ततस्तस्मिन् सज्जालकबलाः शिवाः ।
 क्रव्यादाश्चापसथ्यानि मण्डलानि प्रचक्रमुः ॥ ३० ॥
 ववर्ष हृधिरं देवो मेघाश्च खरनिःस्वनाः ।
 प्रबभौ न च सूर्यो वै महोक्त्वाश्चापतन् भुवि ॥ ३१ ॥
 चकम्पे जगतो चैव ववुर्वाताः सुदारुणाः ।
 अचोभ्यः क्षुभितश्चैव समुद्रः सरिताम्यतिः ॥ ३२ ॥
 अथ नामाकरोत्तस्य पितामहसमः पिता ।
 दशग्रीवः प्रसृतोऽयं दशग्रीवो भविष्यति ॥ ३३ ॥
 तस्य त्वनन्तरं जातः कुम्भकर्णा महाबलः ।
 प्रमाणाद्यस्य विद्युत्प्रमाणं नेह विद्यते ॥ ३४ ॥
 ततः शूर्पणखा नाम संजज्ञे विकृतानना ।
 विभोषणश्चन्धर्मात्मा कैकस्याः पश्चिमः सुतः ॥ ३५ ॥
 तस्मिन् जाते महासत्वे पुष्पवधं पपात ह ।
 नभःस्थाने दुन्दुभयो देवानां प्राणदंस्तथा ।
 वाक्यञ्चैवान्तरिक्षे च साधु साध्विति तत्तदा ॥ ३६ ॥
 तौ तु तत्र महारण्ये ववृधाते महौजसौ ।

सज्जालकबलाः ज्वालारूपास्यान्तर्गतश्रवणसहिताः ॥ ३० ॥ ३१ ॥ ३२ ॥
 दशग्रीव इति । कामरूपत्वाच्चान्तःपुरादौ एकवक्त्रत्वं द्विभुजत्व-
 चास्येति बोध्यम् ॥ ३३ ॥ ३४ ॥ ३५ ॥

अन्तरिक्षे साधु साध्विति वाक्यं तदासीदिति शेषः ॥ ३६ ॥

कुम्भकण्ठदशयीवो लोकोद्देशकरौ तदा ॥ ३७ ॥
 कुम्भकर्णः प्रमत्तस्तु महर्षीन् धर्मवत्सलान् ।
 त्रैलोक्ये नित्यासन्तुष्टो भक्षयन् विवक्षार ह ॥ ३८ ॥
 विभीषणस्तु धर्मात्मा नित्यं धर्मव्यवस्थितः ।
 स्वाध्यायनियताहार उवास विजितेन्द्रियः ॥ ३९ ॥
 अथ वैश्रवणो देवस्तत्र कालेन केनचित् ।
 आगतः पितरं द्रष्टुं पुष्पकेण धनेश्वरः ॥ ४० ॥
 तं दृष्ट्वा कंकसी तत्र ज्वलन्तमिव तेजसा ।
 आगम्य राक्षसी तत्र दशयीवमुवाच ह ॥ ४१ ॥
 पुत्र ! वैश्रवणं पश्य भ्रातरं तेजसाद्युतम् ।
 भ्रातृभावे समे चापि पश्यात्मानं त्वमीदृशम् ॥ ४२ ॥
 दशयीव ! तथा यत्नं कुरुष्वामितविक्रम ! ।
 यथा त्वमपि मे पुत्र ! भवेवैश्रवणोपमः ॥ ४३ ॥
 मातुस्तद्वचनं श्रुत्वा दशयीवः प्रतापवान् ।

तत्र महारण्ये पितुर्विश्रवस आश्रमारण्ये ॥ ३७ ॥

नित्यासन्तुष्टः कियदपि भक्षणेन कदाचिदपि सन्तुष्टः ॥ ३८ ॥

स्वाध्यायनियताहारः स्वाध्यायनियतो नियताहारश्चेत्यर्थः ॥ ३९ ॥

॥ ४० ॥ ४१ ॥

आत्मानमीदृशं पश्य । कुबेरवद्विष्यवैभवरहितं प्राक्ततरक्षोरूप-
मित्यर्थः ॥ ४२ ॥

अमर्षमतुलं लेभे प्रतिज्ञाञ्चाकरोत्तदा ॥ ४४ ॥
 सत्यं ते प्रतिजानामि भ्रातृतुल्योऽधिकोऽपि वा ।
 भविष्याद्योजसा चैतु सन्नापं त्यज हृद्गतम् ॥ ४५ ॥
 ततः क्रोधेन तेनैव दग्धयोवः सहानुजः ।
 चिकीर्षुर्दुष्करं कर्म तपसे धृतमानसः ॥ ४६ ॥
 प्राप्स्यामि तपसा काममिति ह्यत्वाऽध्यवस्य च ।
 आगच्छदात्मसिद्धयर्थं गोकर्णस्याश्रमं शुभम् ॥ ४७ ॥
 सं राक्षसस्तत्र सहानुजस्तदा
 तपश्चचारातुल्लसुयविक्रमः ।
 अतोषयञ्चापि पितामहं विभुं
 ददौ स तुष्टश्च वरान् जयावहान् ॥ ४८ ॥
 इत्यार्षे रामायणे वाल्मीकीये उत्तरकाण्डे
 नवमः सर्गः ॥ ८ ॥

तस्माद्दग्धयोवेति । ४३ ॥ ४४ ॥ ४५ ॥

तपसे तपोऽर्थम् । धृतमानसः निश्चितान्तःकरणः । ४६ ॥

इति ह्यत्वा इति बुद्धिं ह्यत्वा । अध्यवस्य तथा निश्चित्य च ॥ ४७ ॥ ४८ ॥

इति रामाभिरामे श्रीरामीये रामायणतिलके
 उत्तरकाण्डे नवमः सर्गः ॥ ८ ॥

दशमः सर्गः ।

अथाब्रवीन् सुनिं रामः कथन्ते भ्रातरो वने ।

कीदृशन्तु तदा ब्रह्मं स्तपस्तेषुर्महाबलाः ॥ १ ॥

अगस्त्यस्त्वब्रवीत्तत्र रामं सुप्रीतमानसम् ।

तांस्तान् धर्मविधोस्तत्र भ्रातर ते समाविशन् ॥ २ ॥

कुम्भकर्णस्ततो यत्तो नित्यं धर्मपथे स्थितः ।

तताप यीशकाले तु पञ्चांगोन् परितः स्थितः ॥ ३ ॥

मेघास्त्रसिक्तो वर्षासु वीरासनमसेवत ।

नित्यञ्च शिशिरे काले जलमध्यप्रतिग्रयः ॥ ४ ॥

एवं वर्षसहस्राणि दश तस्यापचक्रमुः ।

धर्मं प्रयतमानस्य सत्ये निष्ठितस्य च ॥ ५ ॥

विभीषणस्तु धर्मात्मा नित्यं धर्मपरः शुचिः ।

पञ्चवर्षसहस्राणि पादेनैकेन तस्थिवान् ॥ ६ ॥

भ्रातरौ रावणकुम्भकर्णविभीषणाः ॥ १ ॥

तांस्तान् धर्मविधीन् धर्मानुष्ठानानि ॥ २ ॥

संक्षेपेनाक्तं प्रपञ्चयति । कुम्भकर्ण इत्यादि । वज्रिभिः सूर्यपञ्च-
मैरिति पाठे सूर्यः पञ्चमो येषां तेर्वज्रिभिरित्यर्थः । पञ्चांगोन् परितः
स्थित इति पाठेऽपि सूर्यसहिता एव पञ्चांगयः ॥ ३ ॥

समाप्ते निद्यमे तस्य नवृतुश्चाप्सरोगणाः ।
 पपात पुष्यवर्षञ्च तुष्टुवश्चापि देवताः ॥ ७ ॥
 पञ्चवर्षसहस्राणि सूर्य्यञ्चैवान्ववत्तत ।
 तस्यौ चोर्ध्वशिरोबाहुः स्वाध्याये धृतमानसः ॥ ८ ॥
 एवं विभीषणस्यापि स्वर्गस्थस्येव नन्दने ।
 दशवर्षसहस्राणि गतानि नियतात्मनः ॥ ९ ॥
 दशवर्षसहस्रन्तु निराहारो दशाननः ।
 पर्णं वर्षसहस्रे तु शिरश्चाग्नौ जुहाव सः ॥ १० ॥
 एवं वर्षसहस्राणि नव तस्यातिरक्रमुः ।
 शिरांसि नव चाप्यस्य प्रविष्टानि ऊताशनृम् ॥ ११ ॥
 अथ वर्षसहस्रे तु दशमे दशमं शिरः ।
 क्केत्तुकामे दशग्रीवे प्राप्तस्तत्र पितामहः ॥ १२ ॥
 पितामहस्तु सुप्रीतः सार्धं देवैरुपस्थितः ।
 तव तावद्दशग्रीव ! प्रीतोऽस्मीत्यभ्यभाषत ॥ १३ ॥
 ग्रीघ्रं वरथ धर्मज्ञ ! वरो यस्तोऽभिकाङ्क्षितः ।
 कं ते कामङ्करोम्यद्य न वृथा ते परिश्रमः ॥ १४ ॥

वामोरूपरि दक्षिणजङ्घां प्रतिष्ठाप्य स्थितिर्वीरासनम् । जलमध्यं
 प्रतिश्रय श्वावासो यस्य सः ॥ ४ ॥ ५ ॥ ६ ॥ ७ ॥

सूर्यानुवृत्तिमाह,—ऊर्ध्वशिरोबाहुरिति । ८ ॥

अथाब्रवीद्दशग्रीवः प्रहृष्टेनान्तरात्मना ।

प्रणम्य शिरसा देवं हर्षगद्गदया गिरा ॥ १५ ॥

भगवन् । प्राणिनां नित्यन्नान्यत्र मरणाद्भयम् ।

नास्ति मृत्युसमः शत्रुमरत्वमहं वृणे ॥ १६ ॥

... एवमुक्तस्तदा ब्रह्मा दशग्रीवमुवाच ह ।

नास्ति सर्वामरत्वं ते वरमन्यं वृणीष्व मे ॥ १७ ॥

एवमुक्ते तदा राम ! ब्रह्मणा लोककर्तृणा ।

दशग्रीव उवाचेदं कृताञ्जलिरथागतः ॥ १८ ॥

सुपर्णनागयक्षाणां देत्यदानवरक्षसाम् ।

अवधोऽहं प्रजाध्यक्ष । देवतानाञ्च शाश्वत ॥ १९ ॥

न हि चिन्ता ममान्येषु प्राणिष्वमरपजित ! ।

तृणभृता हि ते मन्ये प्राणिनो मानुषादयः ॥ २० ॥

एवमुक्तस्तु धर्मात्मा दशग्रीवेण रक्षसा ।

उवाच वचनं देवः सह देवैः पितामहः ॥ २१ ॥

भविष्यत्येवमेतत्ते वचो राक्षसपुङ्गव ! ।

एवमुक्त्वा तु तं राम ! दशग्रीवं पितामहः ॥ २२ ॥

स्वर्गस्थस्य देवस्य नन्दन इवेत्यनेन तपःप्रवृत्तिसन्तोषो दर्शितः ॥

॥ ९ ॥ १० ॥ ११ ॥ १२ ॥ १३ ॥ १४ ॥ १५ ॥ १६ ॥

मे मत्तः ॥ १७ ॥ १८ ॥

उक्तमेव वरं सापेक्षमाह,—सुपर्णति ॥ १९ २ ० ॥ २१ ॥ २२ ॥

शृणु चापि वरो भूयः प्रीतस्त्रेह शुभो मम ।
 ऊतानि यानि शीर्षाणि पूर्वमग्ने त्वयानघ ॥ २३ ॥
 पुनस्तानि भविष्यन्ति तथैव तव राक्षस ।।
 वितरामीह ते सौम्य ! वरञ्चान्यं दुरासदम् ॥ २४ ॥
 छन्दस्तव रूपञ्च मनसा यद्यथेषितम् ।
 एवं पितामहोक्तञ्च दशग्रीवस्य रक्षसः ॥ २५ ॥
 अग्नौ ऊतानि शीर्षाणि पुनस्तान्युत्थितानि वै ।
 एवमुक्त्वा तु तं राम । दशग्रीवं पितामहः ॥ २६ ॥
 विभीषणमथोवाच वाक्यं लोकापितामहः ।
 विभीषण । त्वया वत्स ! धर्मसंहतबुद्धिना ॥ २७ ॥
 परितुष्टोऽस्मि धर्मात्मन्वरम्बरय मुव्रत ! ।
 विभीषणस्तु धर्मात्मा वचनं प्राह साञ्जलिः ॥ २८ ॥
 वृतः सर्वगुणैर्नित्यं चन्द्रमा रश्मिभिर्यथा ।

भूयोऽन्यः शुभो वरो दीयते तच्छृणु ॥ २३ ॥ २४ ॥

अन्यं वरञ्च वितरामीत्युक्तं तमेवाह, - छन्दत इति । मनसा यथेषितं रूपं तत्तच्छन्दत इच्छामात्रेण भविष्यति ॥ २५ ॥ २६ ॥ २७ ॥ ॥ २८ ॥

हे भगवन् लोकगुरुः उत्पत्तिज्ञप्तिदाता भवान्यन्मह्यं प्रीत एतेनैवाहं हतकृत्योऽस्मि । सर्वगुणैः पुरुषार्थैर्वृतश्चास्मि । त्वत्प्रीतेरेव सर्वपुरुषार्थसाधनत्वात् ॥ २६ ॥

भगवन् । कृतकृत्योऽहं दन् मे लोकगुरुः स्वयम् ॥ २८ ॥
 प्रीतेन यदि दातव्यो धरो मे ष्टुणु सन्नत ! ।
 परमापद्रुतस्यापि धर्मं मम मतिर्भवेत् ॥ २९ ॥
 अशिक्षितश्च ब्रह्मास्त्रं भगवन् । प्रतिभातु मे ।
 या या मे जायते बुद्धिर्घुषु येष्वाश्रमेषु च ॥ ३० ॥
 सा सा भवतु धर्मिष्ठा तं तं धर्मञ्च पालये ।
 एष मे परमोदार ! वरः परमको मतः ॥ ३१ ॥
 न हि धर्माभिरक्तानां लोके किञ्चन दुर्लभम् ।
 पुनः प्रजापतिः प्रीतो विभीषणमुवाच ह ॥ ३२ ॥
 धर्मिष्ठत्वं यथा वत्स । तथा चैतद्भविष्यति ।

अथापि यदि प्रसन्नेन त्वयावश्यं कश्चिद्दुरो दातव्यस्तदा तं वरं
 ष्टुणु । परमापद्रुतस्य सांसारिकव्यवहारतः परमापापदं प्राप्तस्यापि
 मम धर्मं नारायणे मतिर्भवेत् । रामो विग्रहवान् धर्मं इत्युक्तेरप्य
 धर्मपदेन नारायणः । अन्यथा सा सा भवतु धर्मिष्ठेत्यनेन पौनरुक्त्यं
 स्यात् ॥ ३० ॥

अशिक्षितम् । सदुरूपदेशं विनापीत्यर्थः । ब्रह्मास्त्रं ब्रह्मविद्या ।
 वेति । एतद्वरणमशेषब्रह्मविद्यासिद्धिप्रतिबन्धकनिवृत्तये ॥ ३१ ॥

एतल्लाभाय तत्तद्धर्मञ्च पालये पालयेयम् । परमोदारपरम-
 दातः ॥ ३२ ॥

ईदृशस्य वरस्य परमकत्वं स्वयमेवाह नहीति ॥ ३३ ॥

यस्माद्राक्षसघोनौ ते जातस्यामित्रनाशन ! ॥ ३४ ॥
 नाधर्मं जायते बुद्धिरमरत्वं ददामि ते ।
 इत्युक्त्वा कुम्भकर्णाय वरं दातुमवस्थितम् ॥ ३५ ॥
 प्रजापतिं सुराः सर्वं वाक्यं प्राञ्जलयोऽब्रुवन् ।
 न तावत् कुम्भकर्णाय प्रदातव्यो वरस्त्वया ॥ ३६ ॥
 जानीषे हि यथा लोकांस्त्रासयत्येष दुर्मतिः ।
 नन्दनेऽप्यरसः सप्त महेंद्रानुचरा दश ॥ ३७ ॥
 अनेन भक्षिता ब्रह्मन् ! ऋषयो मातुषास्तथा ।
 अलम्ब्यवरपूर्णं यत् कृतं राक्षसेन तु ॥ ३८ ॥
 यद्येष वरलम्बः स्याद्भक्षयेत् भुवनत्रयम् ।
 वरव्याजेन मोहोऽस्मै दीयताममितप्रभ ! ॥ ३९ ॥
 लोकानां खल्वि चैवं स्यात् भवेदस्य च सम्प्रतिः ।
 एवमुक्तः सुरैर्ब्रह्मा चिन्तयत् पद्मसम्भवः ॥ ४० ॥

राक्षसघोनौ जातस्यापि यतोऽधर्मं बुद्धिर्न जायते ततः प्रीताऽह-
 ममरत्वं ते ददामि । एवमप्रार्थितममरत्वं ब्रह्मणः सकाशाद्दर्भवला-
 क्त्वम् विभीषणेनेति निष्कामतया देतोपान्तरे त्वर्थायराधनमिति
 बोध्यम् ॥ ३४ ॥ ३५ ॥ ३६ ॥

एष दुर्मतिस्त्रीन् लोकांस्त्रासयतीति जानीषे । तदेव दर्शयति ।
 नन्दनेति ॥ ३७ ॥ ३८ ॥

मोहोऽज्ञानम् । ३९ ॥

चिन्तिता चोपतस्थेऽस्य पाश्र्वे देवी सरस्वती ।
 प्राञ्जलिः सा तु पार्श्वस्था प्राह वाक्यं सरस्वती ॥ ४१ ॥
 इयमस्मिन्प्रागता देव ! किं कार्यं करदाण्यहम् ।
 प्रजापतिस्तु तां प्राप्तां प्राह वाक्यं सरस्वतीम् ॥ ४२ ॥
 वाणि । त्वं राक्षसेन्द्रस्य भव वाग्देवतेषिता ।
 तथेत्युक्त्वा प्रविष्टा सा प्रजापतिरथाब्रवीत् ॥ ४३ ॥
 कुम्भकर्ण । महाबाहो । वरं वरय यो मतः ।
 कुम्भकर्णस्तु तद्वाक्यं श्रुत्वा वचनमब्रवीत् ॥ ४४ ॥
 स्वप्नुं वर्षाण्यनेकानि देवदेव ! ममेषितम् ।
 एवमस्त्विति तं चोक्त्वा प्रायाद्ब्रह्मा सुरैः समम् ॥ ४५ ॥
 देवी सरस्वती चैव राक्षसं तं जहौ पुनः ।
 ब्रह्मणा सह देवेषु गतेषु च नभःस्खलम् ॥ ४६ ॥

एवं मोहदानेनैव लोकानां स्वस्ति स्यात् अस्य सम्मतिः सम्माननञ्च
 स्यात् । अचिन्तयद्देवोमिति श्लेषः ॥ ४० ॥ ४१ ॥ ४२ ॥

अस्यास्ये देवतेषिता देवानामिष्टवाग्भव । याचतः कुम्भकर्णस्य
 वदनाद्देवानुकूला निस्सरेत्यर्थः । अधाब्रवीत् सरस्वतीप्रवेशानन्तर-
 मित्यर्थः ॥ ४३ ॥

तद्वाक्यं ब्रह्मवाक्यम् ॥ ४४ ॥

एवमिति । अत्र यथासाक्षाद्वाक् जागरणं नेति नियमः । तदधि-
 कापि निद्रा तु भवत्येवेति वरस्वरूपं बोध्यम् । अतएव यथासासान्

विमुक्तोसौ सरस्वत्या स्वां मञ्जाञ्च ततो गतः ।
 कुम्भकर्णस्तु दुष्टात्मा चिन्तयामास दुःखितः ॥ ४७ ॥
 ईदृशं किमिदं वाक्यं ममाद्य वदनाच्चुप्रतम् ।
 अहं व्यामोहितो देवैरिति मन्ये तदागतैः ॥ ४८ ॥
 एवं लम्बवराः सर्वे भ्रातरो दीप्ततेजसः ।
 श्लेष्मातकवनं गत्वा तत्र ते न्यवसन् सुखम् ॥ ४९ ॥

इत्यार्षे रामायणे वाल्मीकीये उत्तरकाण्डे
 दशमः सर्गः ॥ १० ॥

स्वपितीति पूर्वविभीषणाक्त्या वर्षाण्यनेकानीति कुम्भकर्णाक्त्या च न
 पूर्वाक्तस्य विरोधः ॥ ४५ ॥ ४६ ॥

स्वां संज्ञां यथा प्राप्तस्वबुद्धिम् । गतः प्राप्तः ॥ ४७ ॥ ४८ ॥
 श्लेष्मातकवनं तत्रचुरं पितुस्तपोवनम् ॥ ४९ ॥

इति रामाभिरामे श्रीरामोये रामायणतिलके
 उत्तरकाण्डे दशमः सर्गः ॥ १० ॥

एकादशः सर्गः



सुमाली वरलम्बांस्तु ज्ञात्वा चैतान्निशाचरान् ।
उदतिष्ठद्भयं त्यक्त्वा सानुगः स रसातलात् ॥ १ ॥
मारीचश्च प्रहस्यश्च विरूपाक्षो महोदरः ।
उदतिष्ठन् सुमंरम्भाः सचिवास्तस्य रक्षसः ॥ २ ॥
सुमाली सचिवैः सार्धं वृतो राक्षसपुङ्गवैः ।
श्रुभिगम्य दशग्रीवं परिवृज्येदमब्रवीत् ॥ ३ ॥
दिक्ष्या ते वत्स । संप्राप्तश्चिन्तितोऽयं मनोरथः ।
यस्त्वं त्रिभुवनश्रेष्ठाल्लभवान्परमुत्तमम् ॥ ४ ॥
यत् कृते च वयं लङ्कां त्यक्त्वा याता रसातलम् ।
तद्गतन्नो महाबाहो ! महद्विष्णुकृतं भयम् ॥ ५ ॥
असकृत्तद्गयात् भग्नाः परित्यज्य स्वमालयम् ।
विद्रुताः सहिताः सर्वे प्रविष्टाः स्म रसातलम् ॥ ६ ॥
अस्मदीया च लङ्केयं नगरी राजसोषिता ।

अथ धनदमपसायं रावणस्य लङ्काप्रवेशः । सुमालीति ॥ १ ॥

तस्य सचिवाः सुमालिनः सचिवाः ॥ २ ॥ ३ ॥ ४ ॥

यत्कृते यद्विष्णुभयनिमित्ततः । तद्भयं नोस्माकं गतम् ॥ ५ ॥ ६ ॥

निवेशिता तव भ्रात्रा धनाध्यक्षेण धीमता ॥ ७ ॥
 यदि नामात्र शक्यं स्यात् साम्ना दानेन वानघ ! ।
 तरसा वा महाबाहो ! प्रत्यानेतुं कृतं भवेत् ॥ ८ ॥
 लक्ष्म लङ्केश्वरस्तात । भविष्यसि न संशयः ।
 त्वया राक्षसवंशोऽयं निमग्नोऽपि समुद्धृतः ॥ ९ ॥
 सर्वेषां नः प्रभुश्चैव भविष्यसि महाबल ! ।
 अथाब्रवीद्दशयीवो मातामहमुपस्थितम् ॥ १० ॥
 वित्तेशो गुरुरस्माकं नार्हस वक्तुमीदृशम् ।
 साम्ना हि राक्षसेन्द्रेण प्रत्याख्यातो गरीयसा ॥ ११ ॥
 किञ्चिन्नाह तदा रक्षो ज्ञात्वा तस्य चिकीर्षितम् ।
 कस्यचित्त्वथ कालस्य वसन्तं रावणं ततः ॥ १२ ॥
 प्रहस्तः प्रश्नितं वाक्यमिदमाह स रावणम् ।
 दशयीव ! महाबाहो ! नार्हसे वक्तुमीदृशम् ॥ १३ ॥
 सौभ्रात्रं नास्ति शूराणां प्रहृणु चंद्रं वचो मम ।
 अदितिश्च दितिश्चैव भगिन्यौ सहिते हि ते ॥ १४ ॥

निवेशिता अधिष्ठिता ॥ ७ ॥

सामादिना कृपां प्रत्यानेतुं यदि नाम शक्यं स्यात्तदा नः कार्यं
 कृतं भवेत् ॥ ८ ॥ ९ ॥ १० ॥

नार्हसे ज्येष्ठनिरसनं वक्तुं नार्हसीत्यर्थः ॥ ११ ॥ १२ ॥ १३ ॥

भार्य्ये परमरूपिण्यौ कश्यपस्य प्रजापतेः ।
 अदितिर्जनयामास देवांस्त्रिभुवनेश्वरान् ॥ १५ ॥
 दितिस्त्वजनयद्वैत्यान् कश्यपस्यात्ममम्भवान् ।
 दैत्यानां किल धर्मज्ञ ! पुरेयं वसनार्णवा ॥ १६ ॥
 सपर्वता मही वीर ! तेऽभवन् प्रभविष्णवः ।
 निहत्य तांस्तु समरे विष्णुना प्रभविष्णुना ॥ १७ ॥
 देवानां वशमानीतं त्रैलोक्यमिदमव्ययम् ।
 नैतदेको भवानेव करिष्यति विपर्य्ययम् ॥ १८ ॥
 सुरासुरैराचरितं तत् कुरुष्व वचो मम ।
 एवमुक्तो दशग्रीवः प्रहृष्टेनान्तरात्मना ॥ १९ ॥
 चिन्तयित्वा मुहुर्त्तम्वै बाढमित्येव सोऽब्रवीत् ।
 स तु तेनैव हर्षेण तस्मिन्नहनि वीर्य्यवान् ॥ २० ॥
 वनङ्गतो दशग्रीवः सह तैः क्षणदाचरैः ।
 त्रिकूटस्थः स तु तदा दशग्रीवो निशाचरः ॥ २१ ॥

अदिति दितिर्भिन्नोदरमभिन्वौ । ते सहिते परस्परानुरक्ते भूत्वा
 कश्यपस्य भार्य्येऽभृतामिति शेषः ॥ १४ ॥ १५ ॥ १६ ॥

ते दैत्याः पुरा प्रभविष्णवोऽभवन् पश्चाद्विष्णुना तान् दैत्यान्नि-
 हत्य । १७ ॥

विपर्य्ययं भाट्टत्रोहरूपम् ॥ १८ ॥ १९ ॥

तस्मिन्नहनि प्रहस्तोपदेशदिन एव ॥ २० ॥

प्रेषयामास दौत्येन प्रहस्तं वाक्यकोविदः ।

प्रहस्त ! शीघ्रं गच्छ त्वं ब्रूहि नैर्ऋतपुङ्गवम् ॥ २२ ॥

वचसा मम वित्तेशं सामपूर्वमिदं वचः ।

इयं लङ्का पुरी राजन् ! राक्षसानां महात्मनाम् ॥ २३ ॥

त्वया निवेशिता सौम्य ! नैतद्युक्तं तवानघ ! ।

तद्भवान्यदि नो ह्यद्य दद्यादतुल्यविक्रमः । ॥ २४ ॥

कृता भवेन् मम प्रीतिर्धर्मश्चैवानुपालितः ।

स तु गत्वा पुरीं लङ्कां धनदेन सुरक्षिताम् ॥ २५ ॥

अब्रवीत्परमोदारं वित्तपालमिदं वचः ।

प्रेषितोऽहं तव भ्रात्रा दशग्रीवेण सुव्रत ! ॥ २६ ॥

त्वत्समीपं महाबाहो ! सर्वशस्त्रभृतां वर ! ।

वचनं मम वित्तेश ! यद्ब्रवीति दशाननः ॥ २७ ॥

इयं किल पुरी रम्या सुमालिप्रमुखैः पुरा ।

भङ्गपूर्वा विशालाक्ष । राक्षसैर्भीमविक्रमैः ॥ २८ ॥

वनं लङ्कासमीपवनं गतस्त्रिकूटस्थो भूत्वा प्रहस्तं दौत्येन प्रेषया-
मास ॥ २१ ॥ २२ ॥ २३ ॥

त्वया निवेशिताऽधिष्ठिता । तां यदि भवान्नो दद्यात्तर्हि मम
प्रीतिः कृता भवेत् ॥ २४ ॥ २५ ॥ २६ ॥

दशाननो यत् ब्रवीति तद्वचनं मम मुखात् प्रदद्विषति श्रेयः ॥ २७ ॥

तेन विज्ञाप्यते सोऽयं साम्प्रतं विश्रवात्मज । ।
 तदेषा दीयतां तात । याचतस्तस्य सामतः ॥ २८ ॥
 प्रहस्तादपि संश्रुत्य देवो वैश्रवणो वचः ।
 प्रत्युवाच प्रहस्तन्तं वाक्यं वाक्यविदां वरः ॥ ३० ॥
 दत्ता ममेयं पित्रा तु लङ्का शून्या निशाचरैः ।
 निवेशिता च मे रक्षो दानमानादिभिर्युष्णैः ॥ ३१ ॥
 ब्रूहि गच्छ दशग्रीवं पुरी राज्यञ्च यन्मम ।
 तवाप्येतन्महाबाहो । भुञ्च्व राज्यमकण्टकम् ॥ ३२ ॥
 अविभक्तं त्वया साधं राज्यं यच्चापि मे वसु ।
 एवमुक्त्वा धनाध्यक्षो जगाम पितुरन्तिकम् ॥ ३३ ॥
 अभिवाद्य गृहं प्राह रावणस्य यदीप्सितम् ।
 एष तात । दशग्रीवो दूतं प्रेषितवान् मम ॥ ३४ ॥
 दीयतां नगरी लङ्का पूर्वं रक्षोगणोषिता ।
 मयात्र यदनुष्ठेयं तन्ममाचक्ष्व सुव्रत । ॥ ३५ ॥
 ब्रह्मर्षिस्त्वेवमुक्तोऽसौ विश्रवा मुनिपुङ्गवः ।
 प्राञ्जलिं धनदं प्राह शृणु पुत्र ! वचो मम ॥ ३६ ॥

तेनेति । येन पूर्वं राक्षसैर्भुक्ता तेन हेतुना साम्प्रतं दीयताम् ।
 सोऽयमर्थो विज्ञाप्यते ॥ २८ ॥ ३० ॥ ३१ ॥ ३२ ॥

मम राज्यं वसु च त्वयाऽविभक्तमस्त्विति शेषः । एवं त्वदीयमपि
 मयेति । ३३ ॥ ३४ ॥ ३५ ॥ ३६ ॥

दशग्रीवो महाबाहुर्भक्तवान् मम सन्निधौ ।
 मया निर्भर्त्सितश्चासीद्बहुशोक्तः सुदुर्मतिः ॥ ३७ ॥
 सक्रोधेन मया चीक्तो ध्वंससे च पुनः पुनः ।
 श्रेयोऽभियुक्तं धर्म्यञ्च शृणुं पुत्र ! वचो मम ॥ ३८ ॥
 वरप्रदानसंभूढो मान्यामान्यं सुदुर्मतिः ।
 न वेत्ति मम शापः च प्रकृतिं दारुणाङ्गतः ॥ ३९ ॥
 तस्माद्गच्छ महाबाहो ! कैलासं धरणीधरम् ।
 निवेशय निवासार्थं त्यक्त्वा लङ्कां महातुगः ॥ ४० ॥
 तत्र मन्दाकिनी रम्या नदीनामुत्तमा नदी ।
 काञ्चनैः सूर्य्यसङ्काशैः पङ्कजैः संवृतोदका ॥ ४१ ॥
 कुमुदैरुत्पलैश्चैव अन्यैश्चैव सुगन्धिभिः ।
 तत्र देवाः सगन्धर्वाः साप्सरोरगकिन्नराः ॥ ४२ ॥
 विहारशीलाः सततं रमन्ते सर्वदाश्रिताः ।
 न हि क्षमं तवानेन वैरं धनद ! रक्षसा ।
 जानीषे हि यथानेन लब्धः परमकोवरः ॥ ४३ ॥
 एवमुक्तो गृहीत्वा तु तद्वचः पितृगौरवात् ।

बहुशोक्त इति सन्निर्वासः ॥ ३७ ॥

ध्वंससे ध्वस्तधर्मन्यायमर्थ्यादौ जायसे इत्यर्थः ॥ ३८ ॥

मम शापः तन्मात्तदर्शनकालकृतात् ॥ ३९ ॥

निवासार्थं निवेशय । पुरमिति शेषः ॥ ४० ॥

सदारपुत्रः सामात्यः सत्राहनधनो गतः ॥ ४४ ॥

प्रहस्तोऽथ दशग्रोवं गत्वा वचनमब्रवीत् ।

प्रहृष्टात्मा महात्मानं सहामात्यं सहानुजम् ॥ ४५ ॥

शून्या सा नगरी लङ्का त्यक्त्वा नां धनदो गतः ।

प्रविश्य तां सहास्त्राभिः स्वधर्मं तत्र पालय ॥ ४६ ॥

एवमुक्त्वा दशग्रोवः प्रहस्तेन महाबलः ।

विवेश नगरीं लङ्कां भ्रातृभिः सबलानुगेः ॥ ४७ ॥

धनदेन परित्यक्तां सुविभक्तमहापथाम् ।

आरुरोह स देवारिः स्वर्गं देवाधिपो यथा ॥ ४८ ॥

स चाभिषिक्तः क्षणदाचरस्तदा

निवेशयामास पुरीं दशाननः ।

निकामपूर्णा च बभूव सा पुरी

निशाचरैर्नीलबलाहकोपमैः ॥ ४९ ॥

धनेश्वरस्त्वथ पितृवाक्यगौरवात्

न्यवेशयच्छशिविमले गिरौ पुरीम् ।

सूर्यसङ्काशैः सूर्यवदुज्ज्वलैः ॥ ४२ ॥ ४२ ॥ ४३ ॥ ४४ ॥

एवं प्रहस्तवचः श्रुत्वा रावणः प्रहृष्टात्माऽभवाद्दिति शेषः ॥ ४५ ॥

यतस्त्यक्त्वा नां गतस्ततोऽस्त्राभिः सह तां प्रविश्य धर्मं प्रतिप-

स्येति प्रहस्तेनोक्तो रावणस्तां प्रविवेश ॥ ४६ ॥ ४७ ॥ ४८ ॥

निकामपूर्णा अत्यन्तपूर्णा ॥ ४९ ॥

खलङ्कनैर्भवनवरैर्विभूषितां

पुरन्दरः स्खरिव यथामरावतीम् ॥ ५० ॥

इत्यार्षे रामायणे वाल्मीकीये उत्तरकाण्डे

एकादशः सर्गः-॥ ११ ॥

शशिविमले गिरौ कैलासे पुरन्दरस्येव तदामरावतीमिति पाठोऽ-
मुक्तशब्दोभङ्गाभावात् ॥ ५० ॥

इति रामाभिरामे श्रीरामीये रामायणतिलके

उत्तरकाण्डे एकादशः सर्गः ॥ ११ ॥

द्वादशः सर्गः ।



राक्षसेन्द्रोऽभिषिक्तस्तु भ्रातृभिः सहितस्तदा ।
ततः प्रदानं राक्षसा भगिन्याः समचिन्तयत् ॥ १ ॥
ददौ तां कालकेन्द्राय दानवेन्द्राय राक्षसीम् ।
स्वसां शूर्पणखां नाम विद्युज्जिह्वाय राक्षसः ॥ २ ॥
अथ दत्त्वा स्वयं रक्षो मृगयामटते स्म तत् ।
तत्रापश्यन्ततो राम ! मयं नाम दितेः सुतम् ॥ ३ ॥
कन्यासहायं तं दृष्ट्वा दशयीवो निशाचरः ।
अपृच्छत्को भवानेको निर्मनुष्यमृगे वने ॥ ४ ॥
अनया मृगशावाच्या किमर्थं सह तिष्ठसि ।
मयस्तदाब्रवीद्राम ! पृच्छन्तं तं निशाचरम् ॥ ५ ॥
श्रूयतां सर्वमाख्यास्ये यथावृत्तमिदं तव ।
हेमा नामाप्सरास्तत्र श्रुतपूर्वा यदि त्वया ॥ ६ ॥
दैवतैर्मम सा दत्ता पौलोमीव शतक्रतोः ।
तस्यां सक्तमनाह्यासं दशवर्षशतान्यहम् ॥ ७ ॥

अथ इन्द्रजितुत्पत्तिः । राक्षसेन्द्र इति ॥ १ ॥ २ ॥
रामेति सम्बुद्धिः ॥ ३ ॥ ४ ॥ ५ ॥ ६ ॥ ७ ॥

सा च दैवतकार्येण त्रयोदशसमा गताः ।
 वर्षस्रतुर्दशस्रैव ततो हेममयं पुरम् ॥ ८ ॥
 वज्रवैदूर्यैश्च त्रय मायया निर्मितं मया ।
 तत्राहमवसन्दीनस्तथा हीनः सुदुःखितः ॥ ९ ॥
 तस्मात्पुराद्दुहितरं गृहीत्वा वनमागतः ।
 इयं ममात्मजा राजस्तस्याः कुक्षौ विवर्धिता ॥ १० ॥
 भर्तारमनया सार्धमस्याः प्राप्तोऽस्मि मार्गितुम् ।
 कन्यापितृत्वं दुःखं हि सर्वेषां मानकाङ्क्षिणाम् ॥ ११ ॥
 कन्या हि द्वे कुले नित्यं संशये स्थाप्य तिष्ठति ।
 पुत्रद्वयं ममाप्यस्यां भार्य्यायां संबभूव ह ॥ १२ ॥
 मायावी प्रथमस्तात ! दुन्दुभिसदनन्तरः ।
 एवं ते सर्वमाख्यातं याथातथ्येन पृच्छतः ॥ १३ ॥

गता देवलोकमिति शेषः । ततस्त्रयोदश समाः वर्षाणि गता
 गतानि । स्रतुर्दशस्रैव तद्विरहितस्य गतमित्यनुकर्षः । हेममयं सुवर्ण-
 प्रचुरम् ॥ ८ ॥

मायया विचित्रनिर्माणशक्त्या निर्मितम् ॥ ९ ॥

तस्याः कुक्षौ । हेमाया गर्भे इत्यर्थः ॥ १० ॥

मार्गितुं प्राप्तोऽस्मि मानकाङ्क्षिणाम् अभिमानेच्छूनां दुःखम् ।
 अभिमाननिवर्तकत्वात् ॥ ११ ॥

अस्यां हेमायाम् ॥ १२ ॥

त्वामिदानीं कथं तात ! जानीयाङ्को भवानिति ।

एवमुक्तन्तु तद्रुचो विनीतमिदमब्रवीत् ॥ १४ ॥

अहं पौलस्त्यतनयो दशयीवञ्च नामतः ।

मुनेर्विश्वमोक्षस्तु तृतीयो ब्राह्मणोऽभवत् ॥ १५ ॥

एवमुक्तस्तदा राम ! राक्षसेन्द्रेण दानवः ।

महर्षेस्तनयं ज्ञात्वा मयोदानवपुङ्गवः ॥ १६ ॥

दातुं दुहितरं तस्मै रोचयामास तत्र वै ।

करेण तु करं तस्या ग्राहयित्वा मयस्तदा ॥ १७ ॥

प्रहसन् प्राह दैत्येन्द्रो राक्षसेन्द्रमिदं वचः ।

इयं ममात्मजा राजन् । हेमयाऽप्सरसा धृता ॥ १८ ॥

कन्या मन्दोदरी नाम पत्न्यर्थं प्रतिगृह्यताम् ।

बाढमित्येव तं राम ! दशयीवोऽभ्यभाषत ॥ १९ ॥

प्रज्वाल्य तत्र चैवाग्निमकरोत् पाणिमंग्रहम् ।

मायावी तन्नामकः ॥ १३ ॥ १४ ॥

पौलस्त्यतनय इत्युक्तमेवार्थं स्पष्टमाह,—मुनेरिति । यो मुनि-
विश्रवा ब्रह्मणस्तृतीयापत्यं तस्य भगवतो विश्रवसोऽहं तनय
इत्यर्थः ॥ १५ ॥

तं महर्षेस्तनयं ज्ञात्वा दुहितरं तस्मै दातुं रोचयामास । तत्र
वै महाकुलप्रसूतत्वज्ञानकाले ॥ १६ ॥ १७ ॥

धृता धृतगर्भा । प्रसूतेत्यर्थः ॥ १८ ॥ १९ ॥

स हि तस्य मयो राम । शपाभिज्ञ तपोधनात् ॥ २० ॥
 विदित्वा तेन सा दत्ता तस्य पैतामहं कुलम् ।
 अमोघां तस्य शक्तिञ्च प्रददौ परमाहुताम् ॥ २१ ॥
 परेषु तपसा लब्धां जघ्निवान् लक्षणं यया ।
 एवं स कृत्वा दारान्त्रै लङ्काया ईश्वरः प्रभुः ॥ २२ ॥
 गत्वा तु नगरौ भार्य्यं भ्रातृभ्यां समुपाहरत् ।
 वैरोचनस्य दौहित्रीं वज्रज्वालेति नामतः ॥ २३ ॥
 तां भार्य्यां कुम्भकर्णस्य रावणः समकल्पयत् ।
 गन्धर्वराजस्य सुतां शैलूषस्य महात्मनः ॥ २४ ॥
 सरमां नाम धर्मज्ञां लेभे भार्य्यां विभीषणः ।
 तीरे तु सरसो वै तु संजज्ञे मानसस्य हि ॥ २५ ॥
 सरस्तदा मानसन्तु ववृधे जलदागमे ।
 मात्रा तु तस्याः कन्यायाः स्नेहेनाक्रन्दितं वचः ॥ २६ ॥

तपोधनाज्ज्ञानशपाभिज्ञः । दारुणप्रकृतिर्भविष्यतीति असुशपा-
 वृत्तान्त इत्यर्थः ॥ २० ॥

तेन हेतुना । यद्यस्मै इयं कन्या न दीयते तदा दारुणप्रकृतित्वान् मा
 निगृह्य बलादपि ग्रहीष्यतीति ज्ञानेन महाकुलप्रसूतत्वज्ञानेन चेत्यर्थः ॥ २१ ॥

लब्धां मयेनेति शेषः । भ्रातृभ्यां सह समुपाहरत् हृतवान् ।
 उदवाह यदिति पाठान्तरम् ॥ २२ ॥ २३ ॥ २४ ॥

सरमाया विभीषणपत्न्या नाम निर्वृत्ति । तीरेत्विति ॥ २५ ॥

खरोमा वर्धतेत्युक्तं ततः सा सरमाऽभवत् ।
 एवं ते कृतदारा वै रेमिरे तत्र राक्षसाः ॥ २७ ॥
 स्वांस्वां भाय्यामुपादाय गन्धर्वा इव जनन्दने ।
 ततो मन्दोदरी पुत्रं मेघनादमजीजनत् ॥ २८ ॥
 स एष इन्द्रजिन्नाम यथाभिरभिधीयते ।
 ज्ञातमात्रेण हि पुरा तेन रावणसूनुना ॥ २९ ॥
 रुदता सुमहान् मुक्तो नादो जलधरोपमः ।
 जडीकृता च सा लङ्का तस्य नादेन राघवः ॥ ३० ॥
 पितर तस्याकरोन्नाम मेघनाद इति स्वयम् ।
 सोऽवर्धत तदा राम ! रावणान्तःपुरे शुभे ॥ ३१ ॥
 रज्यमाणोवरस्त्रीभिश्चक्रः काष्ठैरिवानलः ।
 आतापितोर्महाहर्षं जनयन् रावणात्मजः ॥ ३२ ॥
 इत्यार्षे रामायणे वाल्मीकीये उत्तरकाण्डे
 द्वादशः सर्गः ॥ १२ ॥

तदास्या मानससरस्तीरउत्पत्तिकाले । आवसं खरोजलदागम-
 निमित्ततप्तच्छिद्रुपर्यन्तं घटधे । ततो भीतायाः कन्याया आकन्दितं
 श्रुत्वा तस्या मात्रा कन्धाखेहेन खरोमावर्धतेत्युक्तम् । ततः सर कन्या-
 सरमाऽभवत् । एषोदरादित्वात् साधुः ॥ २६ ॥ २७ ॥ २८ ॥ २९ ॥

जलधरोपमः जलधरनादोपमः ॥ ३० ॥ ३१ ॥ ३२ ॥

इति रामाभिरामे श्रीरामोषे रामायणतिलके

उत्तरकाण्डे द्वादशः सर्गः ॥ १२ ॥

त्रयोदशः सर्गः ।



अथ लोकेश्वरोत्सृष्टा तत्र कालेन केनचित् ।
निद्रा समभवत्तीव्रा कुम्भकर्णस्य रूपिणी ॥ १ ॥
ततो भ्रातरमासीनं कुम्भकर्णोऽब्रवीद्वचः ।
निद्रा मां बाधते राजन् ! कारयस्व ममालयम् ॥ २ ॥
विनियक्तास्ततोराज्ञा शिल्पिनो विश्वकर्मवत् ।
विस्तीर्णं योजनं स्त्रिगुणं ततो द्विगुणमायतम् ॥ ३ ॥
दर्शनीयं निराबाधं कुम्भकर्णस्य चक्रिरे ।
स्फाटिकैः काञ्चनैश्चित्रैः सस्रैः सर्वत्र शोभितम् ॥ ४ ॥
वैदूर्यकृतसोपानं किङ्किणीजालकं तथा ।
दान्ततोरणविन्यस्तं वज्रस्फटिकवेदिकम् ॥ ५ ॥
मनोहरं सर्वसुखं कारयामास राक्षसः ।

लोकेश्वरेण ब्रह्मणा उत्सृष्टा प्रेषिता । रूपिणी जृम्भारिरूपेण
रूपवती समभवत्प्राप्ता ॥ १ ॥ २ ॥

विश्वकर्मवत्तत्सृष्टाः । विस्तीर्णं योजनम् । तिर्यङ्मानेनेति
शेषः । ततस्तिर्यङ्मानात् । एवञ्च युद्धकाण्डे यद्योजनायतामित्युक्तं
तद्विगुणयोजनायतामित्यर्थकं बोध्यम् ॥ ३ ॥ ४ ॥

सर्वत्र सुखदं नित्यं मेरोः पुण्यां गुह्यामिवः ॥ ६ ॥
 तत्र निद्रां समाविष्टः कुम्भकर्णो महाबलः ।
 बहून्यब्दमहस्त्राणि शयानो न च ब्रुध्यते ॥ ७ ॥
 निद्राभिभूते तु तदा कुम्भकर्णं दशाननः ।
 देवर्षिचक्षुगन्धर्वान् सजग्रे हि निरङ्कुशः ॥ ८ ॥
 उद्यानानि विचित्राणि नन्दनादीनि यानि च ।
 तानि गत्वा सुसंकुञ्चोऽभिनत्ति स्म दशाननः ॥ ९ ॥
 नदीं गज इव क्रीडन् वृक्षान्वायुरिव क्षिपन् ।
 नगान् वज्र इवोत्सृष्टो विध्वंसयति राक्षसः ॥ १० ॥
 यथावृत्तन्तु विज्ञाय दशयीवं धनेश्वरः ।
 कुलानुरूपं धर्मज्ञो वृत्तं संस्मृत्य चात्मनः ॥ ११ ॥
 सौभ्रात्रदर्शनार्थन्तु द्रुतं वैश्रवणस्तदा ।
 लङ्कां सम्प्रेषयामास दशयीवस्य वै हितम् ॥ १२ ॥
 स गत्वा नगरीं लङ्कामाससाद विभीषणम् ।
 मानितस्तेन धर्मैण्पृष्टस्त्रागमनं प्रति ॥ १३ ॥

किङ्किणीजालकं किङ्किणीनां जालानि यस्मिंस्तत् । दान्ततोरण्यं
 दन्तविकारतोरण्यं तस्य विन्यस्तं विन्यासो यत्र तत् ॥ ५ ॥ ६ ॥ ७ ॥
 ८ ॥ ९ ॥ १० ॥

आत्मनः कुलानुरूपं वृत्तं संस्मृत्येति । बोधनीयत्वेनेति शेषः ॥ ११ ॥
 सौभ्रात्र दर्शनार्थं दर्शयितुम् । हितमिति । वक्तुमिति शेषः ॥ १२ ॥

पट्टा च कुशलं राज्ञो ज्ञातीनाञ्च विभीषणः ।
 सभायां दर्शयामास तमासीनं दशाननम् ॥ १४ ॥
 स दृष्ट्वा तत्र राजानं दीप्यमानं स्वतेजसा ।
 जयेति वाचा संपूज्य तूष्णीं समभिवर्त्तते ॥ १५ ॥
 स तत्रोत्तमपर्यङ्के वरास्तरणशोभिते ।
 उपविष्टं दशग्रीवं दूतो वाक्यमथाब्रवीत् ॥ १६ ॥
 राजन् ! वदामि ते सर्वं भ्राता तव यदब्रवीत् ।
 उभयोः सदृशं वीर ! वृत्तस्य च कुलस्य च ॥ १७ ॥
 साधु पर्य्याप्तमेतावत् कृत्यस्वारिचसंग्रहः ।
 साधुधर्मे व्यवस्थानं क्रियतां यदि शक्यते ॥ १८ ॥
 दृष्टं मे नन्दनं भग्नमृषयो निहताः श्रुताः ।

आगमनं प्रति कार्यमिति शेषः ॥ १३ ॥
 राज्ञः धनदस्य । तं कुबेरदूतम् ॥ १४ ॥
 तूष्णीं समभिवर्त्तते । क्षणमात्रमिति शेषः ॥ १५ ॥ १६ ॥
 उभयोर्मातापित्रोः कुलस्य तयोर्वृत्तस्य च सदृशम् ॥ १७ ॥
 साधु सम्यक् । एतावत्पर्याप्तम् एतावदेव पापमलम् । इतःपर-
 स्वारिचसंग्रहः कृत्यः कार्यः । तदेव दार्ढ्याय पुनराह,—साध्विति ।
 व्यवस्थानं व्यवस्थितिः । यदि शक्यते इत्यनेन क्रूरत्वान्नियोगबुद्धिर्थाव-
 र्त्तते । कतकस्तु कृतस्वारिचसंग्रह इति पठित्वा साधु सम्यक्चस्वारिच-
 संग्रह आचारसंग्रहः कृतः सम्पादितश्चेदेतावदेवपर्याप्तमिहामुत्राभ्युद-
 याय । अस्यैव विवरणं साध्वित्याह ॥ १८ ॥

देवतानां समुद्योगस्त्वत्तो राजन्मया श्रुतः ॥ १९ ॥
 निराकृतश्च बज्रशस्त्रयाहं राक्षसाधिपः ।
 सापराधोपि बालो हि रक्षितव्यः स्वबान्धवैः ॥ २० ॥
 अहन्तु हिमवत्पृष्ठं गतो धर्ममुपासितुम् ।
 रौद्रं व्रतं समास्थाय नियतो नियतेन्द्रियः ॥ २१ ॥
 तत्र देवो मया दृष्ट उभया सहितः प्रभुः ।
 सव्यञ्चुर्मया दैत्रात् तत्र देव्यां निपातितम् ॥ २२ ॥
 का न्वेषेति महाराज ! न खल्वन्येन हेतुना ।
 रूपञ्चानुपमं कृत्वा रुद्राणी तत्र तिष्ठति ॥ २३ ॥
 देव्या दिव्यप्रभाविण दग्धं सव्यं ममेक्षणम् ।
 रेणुध्वस्तमिव ज्योतिःपिङ्गलत्वमुपागतम् ॥ २४ ॥

उपदेशप्रयोजकमसदृशं दृश्यते श्रूयते चेत्याह,—दृष्टमिति । मे
 मया त्वत्तस्त्वन्नमित्तो देवतानां समुद्योगः । प्रतिक्रियासम्पादनविषय
 इति शेषः ॥ १९ ॥

यद्यपि त्वयाहं निराकृतोऽद्यापि मम त्वं रक्ष्य एव । तत्र हेतुः ।
 सापराधोपीति । स्वबान्धवैः पित्रादिभिः ॥ २० ॥

त्वद्रक्षणहेतोरेवाहन्विति । रौद्रं रुद्रप्रसादकरम् ॥ २१ ॥ २२ ॥

किमिति देव्यां चक्षुर्निपातितं तत्राह,—कान्विति । अन्येन
 हेतुना । विकारादिनेत्यर्थः । कान्विति सूचितविस्मयहेतुमाह,—
 रूपश्चेति ॥ २३ ॥

दग्धं नष्टम् । सव्येतरत्तु रेणुध्वस्तं रेणुस्पर्शकणुधीकृतम् ।

ततोऽहमन्यद्विस्तीर्णं गत्वा तस्य गिरेस्तटम् ।
 लृष्णो वर्षप्रतान्यष्टौ समधारं महाव्रतम् ॥ २५ ॥
 समाप्ते नियमे तस्मिंस्तत्र देवो महेश्वरः ।
 ततः प्रीतेन मनसा प्राह वाक्यमिदं प्रभुः ॥ २६ ॥
 श्रोतोऽस्मि तव धर्मज्ञ ! तपसानेन सुव्रत ! ।
 मया चैतद्भूतं चीर्णं त्वया चैव धनाधिप ! ॥ २७ ॥
 हृतीवः पुरुषो नास्ति यश्चरेत् व्रतमीदृशम् ।
 व्रतं मुदुष्करं ह्येतन्मयैवोत्पादितं पुरा ॥ २८ ॥
 नत्सखित्वं मया सौम्य ! रोचयस्व धनेश्वर ! ।
 तपसा निर्जितश्चैव सखा भव ममानव ! ॥ २९ ॥
 देव्या दग्धं प्रभावेण यच्च सव्यन्तवेक्षणम् ।
 यैङ्गल्यं यदवाप्तं हि देव्या रूपनिरीक्षणम् ॥ ३० ॥
 एकाचिपिङ्गलीत्येव नाम स्यास्यति शश्वतम् ।
 एवन्नेन सखित्वञ्च प्राप्यानुज्ञाञ्च शङ्करात् ॥ ३१ ॥

ज्योतिषा तेजसा पिङ्गलं तस्य भावस्तत्त्वम् । यदा कलुषितज्योतिरिव
 पिङ्गलं प्राप्तमित्यर्थः ॥ २३ ॥

समधारं समधारयम् ॥ २५ ॥ २६ ॥

एतद् व्रतं त्वदाचरितं महाव्रतम् ॥ २७ ॥ २८ ॥

रोचय स्वखित्वं ऽग्नित्वर्थः ॥ २९ ॥

यैङ्गल्यमिति । इतरदिवि शेषः ॥ ३० ॥

आगतेन मया चैव श्रुतस्ते पापनिश्चयः ।
 तदधर्मिष्ठसंयोगान्निवर्त्त कुलदूषणात् ॥ ३२ ॥
 चिन्त्यते हि वधोपायः सर्षिमङ्गलैः सुरैस्तव ।
 एवमुक्तो दशग्रीवः कोपमंरक्तलोचनः ॥ ३३ ॥
 हस्तान् दन्तांश्च संपिब्य वाक्यमेतदुवाच ह ।
 विज्ञातं ते मया दूत ! वाक्यं यत्त्वं प्रभाषसे ॥ ३४ ॥
 नैव त्वमसि नैवासौ भ्रात्रा येनासि चोदितः ।
 हितं नैष ममैतद्धि ब्रवीति धनरत्नकः ॥ ३५ ॥
 महेश्वरसखित्वन्तु मूढः आवयते किल ।
 नैवेदं क्षमणीयं मे यदेतद्भाषितं त्वया ॥ ३६ ॥
 यदेतावन्मया कालं दूत । तस्य तु सर्षितम् ।
 न हन्तव्यो गुरुर्ज्येष्ठो मयायमिति मन्यते ॥ ३७ ॥

एवन्तेन शिवेन ॥ ३१ ॥

निवर्त्त निवर्त्तस्व ॥ ३२ ॥ ३३ ॥

वाक्यं विज्ञातं वाक्यतात्पर्यार्थविज्ञातः ॥ ३४ ॥

येन भ्रात्रा चोदितोसौ भ्राता त्वञ्च नैवासि न भविष्यसि । तत्र हेतुर्हितमिति । एष धनरत्नको मे हितं नैव ब्रवीति ॥ ३५ ॥

किं तर्हि ब्रवीतीत्यत्राह,—महेश्वर सखित्वमिति । तद्गुणबलसम्पद-
 मित्यर्थः । कुबेरस्य स्वयत्तान्तोक्तावपि रावणः स्वदुर्मत्या विपरीतं गृहीत-
 वान् । यत्त्वयैतत् कुबेरप्राबल्यं भाषितं तन्नैव क्षमणीयं क्षमार्हम् ॥ ३६ ॥

तस्य त्विदानीं श्रुत्वा मे वाक्यमेषा कृता मतिः ।
 श्रीन् लोकानपि जेष्यामि वाङ्मवीर्यसुपाश्रितः ॥ ३८ ॥
 एतन्मुहूर्त्तमेवाह तस्यैकस्य तु वै कृते ।
 चतुरोलोकपालांस्तान् नयिष्यामि यमक्षयम् ॥ ३९ ॥
 एवमुक्त्वा तु लङ्केशो । द्रुतं खड्गेन जग्निवान् ।
 ददौ भक्षयितुं ह्येनं राक्षसानां दुरात्मनाम् ॥ ४० ॥
 ततः कृतस्वस्थयनो रथमारुह्य रावणः ।
 त्रैलोक्यविजयाकाङ्क्षी ययौ यत्र धनेश्वरः ॥ ४१ ॥
 इत्यार्षं रामायणे वाल्मीकीये उत्तरकाण्डे

त्रयोदशः सर्गः ॥ १३ ॥

एतावत्कालं मया तस्य मर्षितं क्षान्तं तत् इति हेतोर्यतो मदन्त-
 रात्मा इतः पूर्वमयं ज्येष्ठो गुरुर्न हन्तव्य इति मन्यते स्म । ततो हेतो-
 रित्यर्थः ॥ ३७ ॥

एषा मतिः कृता । केत्यत्राह,—श्रीनिति ॥ ३८ ॥

एतत् मुहूर्त्तम् अस्मिन् मुहूर्त्ते । तस्यैकस्य तु वै कृते । वधप्रसङ्ग
 इत्यर्थः ॥ ३९ ॥

एनं खड्गच्छिन्नं द्रुतं भक्षयितुमाक्षां कृतवानिति शेषः ॥ ४० ॥ ४१ ॥

इति रामाभिरामे श्रीरामीये रामायणतिलके

उत्तरकाण्डे त्रयोदशः सर्गः ॥ १३ ॥

चतुर्दशः सर्गः ।



ततः स सचिवैः सार्द्धं षड्भिर्नित्यबलोद्धतः ।
महोदरप्रहस्ताभ्यां मारोचशुकसारणैः ॥ १ ॥
धूम्राक्षेण च वीरेण नित्यं समरगर्धिना ।
वृतः सम्प्रययौ श्रीमान् क्रोधाह्लोकान् दहन्निव ॥ २ ॥
पुराणि स नदीः शैलान् वनान्युपवनानि च ।
प्रतिक्रम्य मुहूर्त्तेन कैलासं गिरिमागमत् ॥ ३ ॥
सन्निविष्टं गिरौ तस्मिन् राक्षसेन्द्रं निशम्य तु ।
युद्धेषु तं कृतोत्साहं दुरात्मानं समन्विवन् ॥ ४ ॥
यच्चा न श्रेकुः संस्थातुं प्रमुखे तस्य रक्षसः ।
राक्षो भ्रातेति विज्ञाय गता यत्र धनेश्वरः ॥ ५ ॥
ते गत्वा सर्वमाचख्युर्भ्रातृस्तस्य चिकीर्षितम् ।
अनुज्ञाता ययर्हृष्टा युद्धाय धनदेन ते ॥ ६ ॥

अथादौ कुबेरजयः । तत इति ॥ १ ॥ २ ॥ ३ ॥

समन्वियं महोदरादिषण्मन्विसहितम् ॥ ४ ॥

न श्रेकुरित्यत्र हेतुः । राक्षो भ्रातेति । कुबेरस्य भ्रातेत्यर्थः ॥

ततो बलानां संक्षोभो व्यवर्धत इवोदधेः ।
 तस्य नैर्ऋतराजस्य शैलं सञ्चालयन्निव ॥ ७ ॥
 ततो युद्धं समभवंद्यच्चराचसंकुलम् ।
 व्यथिताश्चाभवंस्तत्र सचिवा राक्षसस्य ते ॥ ८ ॥
 स दृष्ट्वा तादृशं सैन्यं दृशयीवो निशाचरः ।
 हर्षनादान् बहून् कृत्वा स क्रोधादभ्यभाषत ॥ ९ ॥
 ये तु ते राक्षसेन्द्रस्य सचिवा घोरविक्रमाः ।
 तेषां सहस्रमेकैको यक्षाणां समयोधयत् ॥ १० ॥
 ततो गदाभिर्मुसलैरसिभिः शक्तितोमरैः ।
 हन्यमानो दृशयीवस्तत्सैन्यं समगाहत ॥ ११ ॥
 स निरुच्छ्वासवत्तत्र वध्यमानो दृशाननः ।
 वर्षाभिरिव जीमूतेर्धाराभिरवरुद्धत ॥ १२ ॥
 न चकार व्यथाञ्चैव यत्तत्रस्त्रैः समाहतः ।
 महीधर इवाम्बोदेर्धाराशतसमुक्षितः ॥ १३ ॥

तस्य नैर्ऋतराजस्य बलानां संक्षोभः । शैलं कालासञ्चालयन्निव
 व्यवर्धत । उदधेः क्षोभो यथा ॥ ७ ॥ ८ ॥

हर्षनादान् हर्षजसिंहनादान् ॥ ९ ॥

ये रावणसचिवास्तेषामेकैकस्तेषां सहस्रसंख्यानां यक्षाणां सहस्रम्
 अयोधयत् ॥ १० ॥ ११ ॥

धाराभिः शस्त्रसमूहैः ॥ १२ ॥

- स महात्मा समुद्यम्य कालदण्डोपमां गदाम् ।
 प्रविवेश ततः सैन्यं न्ययन् यत्नान् यमक्षयम् ॥ १४ ॥
 स कक्षमिव विस्तीर्णं शुष्केन्धनमिवाकुलम् ।
 वातेनाग्निरिवादीप्तो यत्तसैन्यं ददाह तत् ॥ १५ ॥
 तैस्तु तत्र महामात्यैर्महोदरशुकादिभिः ।
 अल्पावशेषास्ते यथाः कृता वातेरिवाम्बुदाः ॥ १६ ॥
 केचित्समाहता भग्नाः पतिताः समरे क्षितौ ।
 श्लोष्ठान्श्च दशनैस्तीक्ष्णैरदग्न् कुपिता रणे ॥ १७ ॥
 श्रान्ताश्चान्योऽन्यमालिङ्ग्य भ्रष्टशस्त्रा रणाजिरे ।
 सीदन्ति च तदा यथाः कूला इव जलेन ह ॥ १८ ॥
 हतानां गच्छतां स्वर्गं युध्यतामथ धावताम् ।
 प्रेक्षतामृषिमङ्गानां बभूव न तदान्तरम् ॥ १९ ॥

धाराशतसमुक्षितः शस्त्रक्षतजन्यवधिरधाराशतसमुक्षितः ॥ १३ ॥
 ॥ १४ ॥

कक्षं तृणं तद्वद्विस्तीर्णम् । शुष्केन्धनमिवकुलं शुष्केन्धने आकुल-
 त्वञ्च भटिति वङ्गिथाप्यत्वम् । यत्तसैन्यं वातेनादीप्तोऽग्निरिव राशयो
 ददाह ॥ १५ ॥

रावणेन सह वर्त्तमानैस्तेरमात्यैर्यत्तथा अल्पावशेषाः कृताः ॥ १६ ॥

भग्ना भग्नशापाः ॥ १७ ॥

कूला इति लिङ्गव्यत्ययः ॥ १८ ॥

भग्नांस्तु तान् समालक्ष्य यत्नेन्द्रांस्तु महाबलान् ।
 धनाध्यक्ष्यो महाबाहुः प्रेषयामास यत्तकान् ॥ २० ॥
 एतस्मिन्नन्तरे राम ! विस्तीर्णबलवाहनः ।
 प्रेषितो न्यपतत् यत्नो नाम्ना संयोधकण्टकः ॥ २१ ॥
 तेन चक्रेण मारीचो विष्णुनेव रणे हतः ।
 पतितो भूतले शैलात् क्षीणपुण्य इव यहः ॥ २२ ॥
 समञ्जस्तु मुहूर्त्तैर्न स विश्रम्य निशाचरः ।
 तं यत्नं योधयामास स च भग्नः प्रदुद्भवे ॥ २३ ॥
 ततः काञ्चनचित्राङ्गं वैदूर्यरजतोत्तितम् ।
 मर्ष्यादां प्रतिहाराणां तोरणान्तरमाविशत् ॥ २४ ॥
 तन्तु राजन् ! दशधीवं प्रविशन्तं निशाचरम् ।
 सूर्य्यभानुरिति ख्यातो द्वारपालो न्यवारयत् ॥ २५ ॥
 स वार्य्यमाणो यत्नेण प्रविवेश निशाचरः ।

भूतले धावतां परैर्हतानामथानन्तरं स्वर्गं गच्छतां गत्वा तत्र
 स्थितानां व्योम्नि स्थित्वा युद्धं प्रेक्षतां प्रेक्षमाणानां ऋषिसङ्घानाञ्च
 दिवि आकाशेऽन्तरं स्थातुमवकाशो न बभूव ॥ १९ ॥ २० ॥ २१ ॥

तेन संयोधकण्टकाख्येन यत्नेण चक्रेण हतः पीडितो मारीचः
 शैलात् कैलासात् भूतले पतितः । संयोधानां समक्षयोद्धृणां कण्टकः
 संहर्तति संयोधकण्टकः ॥ २२ ॥

स च यत्नश्च ॥ २३ ॥

यदा तु वारितो राम । न व्यतिष्ठत् स राक्षसः ॥ २६ ॥

ततस्तोरणमुत्पाद्य तेन यज्ञेण ताडितः ।

रुधिरं प्रस्रवन् भाति शैलो धातुस्रवैरिव ॥ २७ ॥

स शैलशिखराभेण तोरणेन समाहतः ।

जगाम न क्षतिं वीरो वरदानात् स्वयम्भुवः ॥ २८ ॥

तेनैव तोरणेनाथ यज्ञस्तेनाभिताडितः ।

नादृश्यत तदा यज्ञो भस्मीकृततनुस्तदा ॥ २९ ॥

ततः प्रदुद्रुवः सर्वं दृष्ट्वा रक्षःपराक्रमम् ।

ततो नदीर्गुहाञ्चैव विविशुर्भयपीडिताः ।

त्यक्तप्रहरणाः श्रान्ता विवर्णवदनास्तदा ॥ ३० ॥

इत्यार्षे रामायणे वाल्मीकीये उत्तरकाण्डे

चतुर्दशः सर्गः ॥ १४ ॥

मर्यादां जनप्रवेशावधिम् । प्रतीहाराणां तोरणान्तरं द्वारमध्य-
मिति तीर्थः । अविशद्रावण इति शेषः ॥ २४ ॥ २५ ॥ २६ ॥

धातुस्रवैर्युतः शैल इति ॥ २७ ॥

तोरणेन तोरणस्यदख्येन ॥ २८ ॥

भस्मीकृततनुरिति । चूर्णीकृततनुरित्यर्थः ॥ २९ ॥ ३० ॥

इति रामाभिरामे श्रीरामोये रामायणतिलके

उत्तरकाण्डे चतुर्दशः सर्गः ॥ १४ ॥

पञ्चदशः सर्गः ।

ततस्तान् लक्ष्य विचस्तान् यचेन्द्रांस्तु सहस्रशः ।
धनाध्यक्षो महायज्ञं माणिचारमथाब्रवीत् ॥ १ ॥
रगवणं जहि यचेन्द्र ! दुर्वृत्तं पापचेतसम् ।
शरणं भव वीराणां यक्षाणां युद्धशालिनाम् ॥ २ ॥
एवमुक्तो महाबाहुर्माणिभद्रः सुदुर्जयः ।
वृतो यक्षसहस्रैस्तु चतुर्भिः समयोधयत् ॥ ३ ॥
ते गदामुसलप्रासैः शक्तितोमरमुद्गरैः ।
अभिन्नन्तस्तदा यक्षा राक्षसान् समुपाद्रवन् ॥ ४ ॥
कुर्वन्तस्तुमुलं युद्धं चरन्तः श्येनवल्गु ।
बाढं प्रयच्छ नेच्छामि दीयतामिति भाषिणः ॥ ५ ॥
ततो देवाः सगन्धर्वा ऋषयो ब्रह्मवादिनः ।
दृष्ट्वा तत्तुमुलं युद्धं परं विस्मयमागमन् ॥ ६ ॥
यक्षाणान्तु प्रहस्येन सहस्रं निहते रणे ।
महोदरेण चानिन्द्यं सहस्रमपरं हतम् ॥ ७ ॥
कुड्गेन च तदा राजन् ! मारीचेन ययत्सुना ।

निमेषान्तरमात्रेण द्वे सहस्रे निपातिते ॥ ८ ॥
 क्व च यत्तार्जवं यद्भ्रं क्व च मायाबलाश्रयम् ।
 रक्षसां पुरुषव्याघ्र ! तेन तेऽभ्यधिका द्रुधि ॥ ९ ॥
 धूम्राक्षेण समागम्य माणिभद्रो महारणे ।
 मुसलेनोरसि क्रोधान्ताडितो न च कम्पितः ॥ १० ॥
 ततो गदां समाविध्य माणिभद्रेण राक्षसः ।
 धूम्राक्षस्ताडितो मूर्ध्नि विक्कलः स पपात ह ॥ ११ ॥
 धूम्राक्षं ताडितं दृष्ट्वा पतितं शोणितोक्षितम् ।
 अभ्यधावत संग्रामे माणिभद्रं दशाननः ॥ १२ ॥
 संक्रुद्धमभिधावन्तं माणिभद्रो दशाननम् ।
 शक्तिभिस्ताडयामास तिसृभिर्यत्तपुङ्गवः ॥ १३ ॥
 ताडितो माणिभद्रस्य मुकुटे प्राहरद्रुणे ।
 तस्य तेन प्रहारेण मुकुटं पार्श्वमागतम् ॥ १४ ॥
 ततः प्रभृति यत्तोऽसौ पार्श्वमौलिरभूत् किल ।

अथ पुष्पकग्रहः । तत इति ! लक्ष्ययित्वा । माणिचारो माणि-
 भद्रः ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

ते राक्षसाः ॥ ९ ॥ १० ॥ ११ ॥ १२ ॥ १३ ॥

ताडित इति । तिसृभिः शक्तिभिस्ताडितो राक्षसेन्द्रो गदया माणि-
 भद्रस्य मुकुटे मुकुटस्थले प्राहरत्तच्च मुकुटस्थलं तेन प्रहारेण पार्श्वमेक-
 पार्श्वमागत प्राप्तम् ॥ १४ ॥

तस्मिंस्तु विमुखीभूते माणिभद्रे महात्मनि ।

सन्नादः सुमहान् राजंस्तस्मिन् शैले व्यवर्द्धतः ॥ १५ ॥

ततो दूरात् प्रददृशे धनाध्यक्षो गदाधरः ।

शुक्रप्रौष्ठपदाभ्याञ्च पद्मशङ्खसमावृतः ॥ १६ ॥

स दृष्ट्वा भ्रातरं संख्ये शापादिभ्रष्टगौरवम् ।

उवाच वचनं धीमान् युक्तं पैतामहे कुले ॥ १७ ॥

यन्मया वार्यमाणस्त्वं नावगच्छसि दुर्मते ! ।

पश्चादस्य फलं प्राप्य ज्ञास्यसे निरयं गतः ॥ १८ ॥

थो हि मोहाद्विषं पीत्वा नात्रगच्छति दुर्मतेः ।

सन्नादो रक्षसाम् ॥ १५ ॥

पद्मशङ्खसमावृतः शङ्खपद्मनिध्यभिमानिदेवसंवृतः । शुक्रप्रौष्ठ-
पदाभ्यां निधिरक्षकमन्त्रिभ्यां सह धनाध्यक्षः प्रददृशे भ्रातरमिति
सम्बन्धः ॥ १६ ॥

शापादिभ्रष्टसः कृताहारणस्वभावो भविष्यतीति शापात् । विभ्रष्ट-
गौरवं वन्दनादिप्रयोजकश्रेष्ठत्वगौरवरहितम् । अकृतवन्दनादिश्रवण-
मिति यावत् । पैतामहे कुले युक्तं तत्कुले उत्पत्तेर्युक्तं वचनमुवाचे-
त्यर्थः ॥ १७ ॥

वार्यमाणः असदृशादिति शेषः । नावगच्छसि अस्य महचनाकर-
णस्य पूज्यपूजाव्यतिक्रमादिदोषस्य च फलं परिपाकं प्राप्य तद्वशा-
न्निरयं गतो ज्ञास्यसे । अहं साधु न कृतवान् किन्तु पापमेवेति
परितप्स्यसे इत्यर्थः ॥ १८ ॥

स तस्य परिणामान्ते जानीते कर्मणः फलम् ॥ १९ ॥

दैवतानि न नन्दन्ति धर्मयुक्तेन केनचित् ।

येन त्वमीदृशं भावं नीतञ्च न बुध्यसे ॥ २० ॥

मातरं पितरं विभ्रमाचार्य्यज्ञावसन्त्य वै ।

स पश्यति फलं तस्य प्रेतराजवशगतः ॥ २० ॥

अध्रुवे हि शरीरे यो न करोति तपोर्जनम् ।

स पश्चान्तप्यते मूढो मृतो गत्वात्मनो गतिम् ॥ २२ ॥

कस्यचिन्नहि दुर्बुद्धेऽह्मन्तो जायते मतिः ।

यादृशं कुरुते कर्म तादृशं फलमश्नुते ॥ २३ ॥

ऋद्धिं रूपं बलं पुत्रान् वित्तं शूरत्वमेव च ।

तस्मान्नानवगतदुःखसाधनस्य कालान्तरे फलपाकतोऽज्ञाने दृष्टान्तः ।
योहीति ॥ १९ ॥

दैवतानि ब्रह्मरुद्रादयः । धर्मयुक्तेन केनचित्प्राकृतेन व्यापारेण
त्वासिदानीन्नाभिनन्दन्ति । त्वयि विमुखा भवन्ति । सम्पति त्वयि धर्मा
भावाद्येन देवतानभिनन्दनेन त्वमीदृशं भावं क्रूरव्रीतः प्रापितः सन्नाव-
बुध्यसे ॥ २० ॥

तस्य मात्राद्यवमानस्य । अत्र मात्रादिपदं पूज्यापलक्षणम् ॥ २१ ॥

तपोर्जनन्तपःसम्पादनम् । आत्मनो गतिम् आत्मनः कर्मसम्पा-
दितां गतिम् । २२ ॥

दुर्बुद्धेर्बुद्धिरहितस्य कस्यचित्कस्यापि पुरुषस्य कन्दतः पित्रादि-
सेवां विना खेच्छामात्रेण मतिः शुभा मतिर्न जायतेऽर्थां मात्रादिसेवा-

प्राप्नुवन्ति नरा लोके निर्जितं पुण्यकर्मभिः ॥ २४ ॥
 एवं निरयगामि त्वं यस्य ते मतिरीदृशी ।
 न त्वां समभिभाषिष्येऽसहस्रेषु निरयः ॥ २५ ॥
 एवमुक्त्वास्तस्तेन तस्यामात्याः समाहताः ।
 मारीचप्रमुखाः सर्वे विमुखा विप्रदुद्रुवः ॥ २६ ॥
 ततस्तेन दशयीत्रो यत्तेन्द्रेण महात्मना ।
 गदयाभिहतो मूर्ध्नि न च स्थानात् प्रकम्पितः ॥ २७ ॥
 ततस्तौ राम ! निघ्नन्तौ तदान्योऽन्यं महामृधे ।
 न विङ्गलौ न च आन्तौ तावभौ यत्तराक्षभौ ॥ २८ ॥
 आग्नेयमस्त्रं तस्मै म सुभोच धनदस्तदा ।
 राक्षसेन्द्रो वारुणेन तदस्त्रं प्रत्यवारयत् ॥ २९ ॥
 ततो मायां प्रविष्टोऽसौ राक्षसीं राक्षसेश्वरः ।

हीनो यादृशं स्वदुर्मत्यनुरूपं दुष्कर्म कुरुते तादृशं तदनुरूपं फलमश्रुते
 प्राप्नोति ॥ ३३ ॥ ३४ ॥

एवमिति । एवं क्रूरकर्मा त्वन्निरयगामी भविष्यसि । यस्य ते
 ईदृशी मतिः अतस्त्वां न समभिभाषिष्ये । एष वाऽसहस्रेषु सहस्राना
 निर्णयः अनुष्ठेयनिश्चयः ॥ २५ ॥

एवमुक्त्वाः रावणवदेव यूयमप्यसम्भाष्या इत्युक्त्वाः । तत एवं
 वचनानन्तरम् । तेन धनदेन समाहतास्ताडिताः । मारीचप्रमुखाः
 सर्वे विमुखा युद्धविमुखा विप्रदुद्रुवः ॥ २६ ॥

ततस्तद्विद्रावणानन्तरम् । तेन धनदेन ॥ २७ ॥ २८ ॥ २९ ॥

रूपाणां शतमाहस्रं विनाशाय चकार च ॥ ३० ॥

व्याघ्रो वराहो जीमूतः पर्वतः सागरो द्रुमः ।

यच्चो देत्यस्वरूपी च सोऽदृश्यत दशाननः ॥ ३१ ॥

बहूनि च करोति स्म दृश्यन्ते न त्वसौ तृतः ।

प्रतिगृह्य ततो राम । महदस्त्रं दशाननः ।

जघान मूर्ध्नि धनदं व्याविद्ध्य महतीं गदाम् ॥ ३२ ॥

• एवं स तेनाभिहतो विफलः शोणितोक्षितः ।

कृत्तमूल इवाशोको निपपात धनाधिपः ॥ ३३ ॥

ततः पद्मादिभिस्तत्र निर्धिभिः स तदावृतः ।

धनदोच्छासितस्त्रैस्तु वनमानीय मन्दनम् ॥ ३४ ॥

निर्जित्य राक्षसेन्द्रस्तं धनदं हृष्टमानसः ।

पुष्पकं तस्य जग्राह विमानं जयलक्षणम् ॥ ३५ ॥

काञ्चनस्तम्भसंवीतं वैदूर्यमणितोरणम् ।

मुक्ताजालप्रतिच्छन्नं सर्वकालफलद्रुमम् ॥ ३६ ॥

राक्षसेश्वरो रावणः । विनाशाय धनदनाशाय रूपाणां शत-
साहस्रचकार ॥ ३० ॥

रूपाणां । व्याघ्र इति ॥ ३१ ॥

बहूनि शस्त्रवर्षाणि च करोति स्म । तान्येव दृश्यन्ते न त्वसौ तथा
मायाप्रयुक्तव्याघ्रादय एव दृश्यन्ते न त्वसौ ॥ ३२ ॥ ३३ ॥

निधिभिर्निधिदेवताभिः । धनदोच्छासित इति सन्धिरार्धः ॥ ३४ ॥

मनोजवं कामगमं कामरूपं विहङ्गमम् ।
 मनिकाञ्चनसौपानं तप्तकाञ्चनवेदिकम् ॥ ३७ ॥
 देवोपवाह्यमक्षय्यं सदादृष्टिमनःसुखम् ।
 बङ्गाश्चर्यं भक्तिर्चित्रं ब्रह्मणां परिनिर्मितम् ॥ ३८ ॥
 निर्मितं सर्वकामैस्तु मनोहरमनुत्तमम् ।
 न तु शीतं न चोष्णञ्च सर्वर्तुं सुखदं शुभम् ॥ ३९ ॥
 स तं राजा समारुह्य कामगं वीर्यनिर्जितम् ।
 जितं त्रिभुवनं मेने दर्पोत्सेकात्सुदुर्मतिः ।
 जित्वा वैश्रवणं देवं कैलासात् समवातरत् ॥ ४० ॥

स तेजसा विपुलमवाप्य तं जयं

प्रतापवान् विमलकिरीटहारवान् ।

रराज वै परमविमानमास्थितो

निशाचरः सदासि गतो यथानलः ॥ ४१ ॥

इत्यार्षे रामायणे वाल्मीकीये उत्तरकाण्डे

पञ्चदशः सर्गः ॥ १५ ॥

जयलक्षणं जयचिह्नं ख्यापयन्निति शेषः ॥ ३५ ॥ ३६ ॥ ३७ ॥

ब्रह्मणा विश्वकर्मणा ॥ ३८ ॥ ३९ ॥ ४० ॥ ४१ ॥

इति रामाभिरामे श्रीरामीये रामायणतिलके

उत्तरकाण्डे पञ्चदशः सर्गः ॥ १५ ॥

षोडशः सर्गः ।



स जित्वा धनदं रामभ्रातरं राक्षसाधिप ।
महासेनप्रसूतिं तद्ययौ शरवणं महत् ॥ १ ॥
अथापश्यद्दशमीवो रौक्मं शरवणं महत् ।
गभस्तिजालसंवीतं द्वितीयमिव भास्करम् ॥ २ ॥
स पर्वतं समारूढ्य कश्चिद्रस्यवनान्तरम् ।
उच्यते पुष्पकं तत्र राम । विष्टम्भितं तदा ॥ ३ ॥
विष्टम्भं किमिदं कस्मान्नागमतु कामगं हतम् ।
अचिन्तयद्वाचसेन्द्रः सचिवैस्तैः समार्हतः ॥ ४ ॥
किं निमित्तमिच्छया मे नेदं गच्छति पुष्पकम् ।
पवेतस्योपरिष्ठस्य कामदं कस्यचिद्भवेत् ॥ ५ ॥

स जित्वेति । महासेनस्य स्कन्दस्य प्रसूतिर्यस्मिंस्तच्छरवणं ययौ
॥ १ ॥ २ ॥

विष्टम्भितं निरुद्धसञ्चारम् ॥ ३ ॥

कामगं स्वामिचित्तानुकूलसञ्चारवत्कृतं निर्मितमिदं विष्टम्भं किम् ।
तदेवाह,—कस्मान्नागमदित्यचिन्तयत् ॥ ४ ॥

मे ममेच्छया पुष्पकं न गच्छति तदिदं किं निमित्तमिति विचिन्त्य

ततोऽब्रवीत्तदा राम ! मारीचो बुद्धिकोविदः ।
 नेदं निष्कारणं राजन् ! पुष्पकं यन्न गच्छति ॥ ६ ॥
 अथवा पुष्पकमिदं धनदानान्यत्राहनम् ।
 अतो निस्यन्दमभवत् धनाध्यक्षविनाकृतम् ॥ ७ ॥
 इति वाक्यान्तरे तस्य करालः कृष्णपिङ्गलः ।
 वामनो विकटो मुण्डी नन्दी ह्रस्वभुजो बली ॥ ८ ॥
 ततः पार्श्वमुपागम्य भवस्थानुचरोऽब्रवीत् ।
 मन्दीश्वरो वचस्त्रेदं राक्षसेन्द्रमशङ्कितः ॥ ९ ॥
 निवर्त्तस्व दशमीव ! शैले क्रीडति शङ्करः ।
 सुपर्णनागयक्षाणां देवगन्धर्वरक्षसाम् ॥ १० ॥
 सर्वेषामेव भूतानामगम्यः पर्वतः कृतः ।
 इति नन्दिवचः श्रुत्वा क्रोधात् कम्पितकुण्डलः ॥ ११ ॥

स्वयमेव हेतुं तर्कयति । पर्वतस्येति । पर्वतो परिस्थितस्येत्यर्थः । कस्य-
 चित्पुरुषस्येदं कर्मस्तम्भनकर्म भवेत् ॥ ५ ॥

मारीचोऽपि तदुक्तमेवानुवदति । तत इति । पुष्पकं न गच्छतीति
 यद्नेदं निष्कारणम् ॥ ५ ॥

कारणमूहयित्वाहाधवेति । धनदानान्यत्राहनं धनदान्यस्य वाहन-
 द्वैत्यर्थः ॥ ७ ॥ ८ ॥

पार्श्वे । रावणस्येति शेषः । अशङ्कित उपागम्याब्रवीदित्यन्वयः
 ॥ ९ ॥ १० ॥

कोपात्तु तासन्नयनः पुष्यकादवृहत् सः ।
 कोट्यं शङ्कर इत्युक्त्वा शैलमूलमुपागतः ॥ १२ ॥
 सोऽपश्यन्नन्दिनं तत्र देवस्यादूरतः स्थितम् ।
 दीप्तप्रमूलमवष्टभ्य द्वितीयमिव शङ्करम् ॥ १३ ॥
 तं दृष्ट्वा वानरमुखमवज्ञाय सुराक्षसः ।
 प्रहासं मुमुचे तत्र सतोय इव तोयदः ॥ १४ ॥
 तं क्रुद्धो भगवान् नन्दी शङ्करस्यापरा तसुः ।
 अब्रवीत्तत्र तद्रुचो दशाननमुपस्थितम् ॥ १५ ॥
 यस्माद्दानरूपं मामवज्ञाय दशानन ! ।
 अशनीपातसङ्काशमपहासं प्रमुक्तवान् ॥ १६ ॥
 तस्मान्मत् वीर्यसंयुक्ता मद्रूपसमतेजसः ।
 उत्पत्स्यन्ति वधार्थं हि कुलस्य तत्र वानराः ॥ १७ ॥
 नखदंष्ट्रायुधाः क्रूर मनःसम्पातरंहसः ।
 युद्धोन्मत्ता बलीद्विक्ताः शैला इव त्रिसपिणः ॥ १८ ॥
 ते तव प्रबलं दर्पमुत्सेधञ्च पृथग्विधम् ।
 व्यपनेष्यन्ति सम्भूय सहामात्यमुतस्य च ॥ १९ ॥

कृत ईश्वरेच्छयेति शेषः ॥ ११ ॥

शैलमूलमुपागतः । अन्तरिक्षात् पर्वतं प्राप्त इत्यर्थः ॥ १२ ॥ १३ ॥

प्रहासं मुमुचे कृतवानित्यर्थः । १४ ॥ १५ ॥ १६ ॥ १७ ॥ १८ ॥

दर्पः आन्तरः । उत्सेधः शारीरः ॥ १९ ॥

किन्त्विदानीं मया शक्यं हन्तुं त्वां हे निशाचर ! ।
 न हन्तव्यो हतस्त्वं, हि पूर्वमेव स्वकर्मभिः ॥ २० ॥
 इत्यदीरितवाक्ये तु देवे तस्मिन् महात्मनि ।
 देवदुन्दुभयो नेदुः पुष्पवृष्टिश्च खाद्युता ॥ २१ ॥
 अचिन्तयित्वा स तदा नन्दिवाक्यं महाबलः ।
 पर्वतन्तु समामाद्य वाक्यमाह दशाननः ॥ २२ ॥
 पुष्पकस्य गतिश्चिन्ना यत्कृते मम गच्छतः ।
 त्विमं शैलमुन्मूलं करोमि तव गोपते ! ॥ २३ ॥
 केन प्रभावेण भवो नित्यं क्रीडति राजवत् ।
 विज्ञातव्यं न जानीते भयस्थानमुपस्थितम् ॥ २४ ॥
 एवमुक्त्वा ततो राम ! भजान् विक्षिप्य पर्वते ।
 तोलयामास तं शीघ्रं स शैलः समकम्पत ॥ २५ ॥

किन्त्विति । हे निशाचर त्वां हन्तुं यद्यपि मया शक्यमथापीदानीं
 न हन्तव्यः । भगवद्वचनानुपालनायेति शेषः । किञ्च त्वं पूर्वमेव स्वक-
 र्मभिः खदुष्कृतैर्हत एवासि । कालान्तरे मद्रूपैरेव हन्तव्यो भविष्यसीति
 भावः ॥ २० ॥

तद्वाक्यसमनन्तरं देवदुन्दुभ्यादिप्रवृत्तिस्तु तच्छापेन रावणवधनिश्च-
 यजसन्तोषात् ॥ २१ ॥ २२ ॥

यत्कृतौ यदाश्रयक्रीडानिमित्तं गच्छतौ मम पुष्पकस्य गतिश्चिन्ना
 त्वया । हे गोपते रुद्र तवेमं पर्वतमुन्मूलं करोमि ॥ २३ ॥ २४ ॥

चालनात् पर्वतस्यैव गणा देवस्य कम्पिताः ।
 चचाल पार्वती चापि तदास्निष्टा, महेश्वरम् ॥ २६ ॥
 ततो राम ! महादेवो देवानां प्रवक्षी हरः ।
 पादाङ्गुष्ठेन तं शैलं पीडयामास लीलया ॥ २७ ॥
 पीडितास्तु ततस्तस्य शैलस्तम्भोपमा भुजाः ।
 विस्मिताश्चाभवन्स्तत्र सचिवास्तस्य रक्षसः ॥ २८ ॥
 रक्षसा तेन रोषाच्च भुजानां पीडनान्तथा ।
 सुक्तो विरावः सहसा त्रैलोक्यं येन कम्पितम् ॥ २९ ॥
 मेनिरे वज्रनिष्पेषं तस्यामात्या युगक्षये ।
 तदा वर्त्मसु चलिता देवा इन्द्रपुरोगमाः ॥ ३० ॥
 समुद्राश्चापि संचुम्भाश्चलिताश्चापि पर्वताः ।
 यथा विद्याधराः सिद्धाः किमेतदिति चाब्रुवन् ॥ ३१ ॥

पर्वते पर्वताद्यस्तात् ॥ २५ ॥

आस्निष्टा आस्निष्टवती । कर्त्तरि क्तः ॥ २६ ॥ २७ ॥

तस्य पर्वताधोभागगता भुजाः पीडिता अभवन्निति शिवः ॥ २८ ॥

॥ २९ ॥

तस्यामात्यास्तदीयं शब्दं युगक्षये जायमानं वज्रनिष्पेषं मेनिरे ।
 तदा तच्छब्दश्रवणकाले । वर्त्मस्थिति । वर्त्मसु स्थिता देवा वर्त्मभ्यः
 प्रचलिता इत्यर्थः ॥ ३० ॥ ३१ ॥

तोषयस्व महादेवं नीलकण्ठसुमापतिम् ।
 तस्मृते शरणं नान्यं पश्यामोऽत्र दशानन ! ॥ ३२ ॥
 स्तुतिभिः प्रणतो भूत्वा तमेव शरणं ब्रज ।
 कृपालुः शङ्करस्तुष्टः प्रसादं ते विधास्यति ॥ ३३ ॥
 एवमुक्तस्तदामात्यैस्तुष्टाव वृषभध्वजम् ।
 सामभिर्विविधैः स्तोत्रैः प्रणम्य स दशाननः ।
 संवत्सरसहस्रान्तु रुदतो रक्षसो गतम् ॥ ३४ ॥
 ततः प्रीतो महादेवः शैलाग्रे विष्ठितं प्रभुः ।
 मुक्त्वा चास्य भजान् राम । प्राह वाक्यं दशाननम् ॥ ३५ ॥
 प्रीतोऽस्मि तव वीरस्य श्रौटीर्य्याञ्च दशानन ! ।
 शल्लीकान्तेन यो मुक्तस्त्वया रावः सुदारुणः ॥ ३६ ॥
 यस्मात्लोकत्रयञ्चैतद्भावितं भयमागतम् ।
 तस्मात्त्वं रावणो नाम नाम्ना राजन् ! भविष्यसि ॥ ३७ ॥
 देवता मानुषा यत्रा ये चान्ये जगतीतले ।
 एवं त्वामभिधास्यन्ति रावणं लोकरावणम् ॥ ३८ ॥
 गच्छ पौलस्त्य ! विस्रब्धं पथा येन त्वमिच्छसि ।
 मया चैवाभ्यनुज्ञातो राक्षसाधिप ! गम्यताम् ॥ ३९ ॥

अथ तन्मन्त्रव्यञ्जनात्स्तोत्रयस्येति ॥ ३२ ॥ ३३ ॥ ३४ ॥ ३५ ॥

श्रौटीर्य्यात् चात् क्लृतेः ॥ ३६ ॥

रावितं शब्दितम् ॥ ३७ ॥ ३८ ॥

एवमुक्तस्तु लक्ष्मणः शम्भुना स्वयमब्रवीत् ।
 प्रीतो यदि महादेव ! वरं मे देहि याचतः ॥ ४० ॥
 अथव्यत्वं मया प्राप्तं देवगन्धर्वदानवैः ।
 राक्षसैर्युद्धकैर्नागैर्यै चान्यै बलवत्तराः ॥ ४१ ॥
 मानुषान्न गणे देव ! खल्यस्ते मम बभूवताः ।
 दीर्घमायुश्च मे प्राप्तं ब्रह्मणस्त्रिपुरान्तक ! ।
 वाञ्छितञ्चायुषः श्रेष्ठं शस्त्रं त्वञ्च प्रयच्छ मे ॥ ४२ ॥
 एवमुक्तस्तबस्तेन राक्षसेन स शङ्करः ।
 ददौ खड्गं महादीप्तं चन्द्रहासमिति श्रुतम् ॥ ४३ ॥
 आयुषश्चावशेषञ्च ददौ भूतपतिस्तदा ॥ ४४ ॥

मयाभ्यनुज्ञातः । पृथक्केण गमनायेति श्रेष्ठः । असीति च । अतो
 गम्यताम् ॥ ३९ ॥

यदि प्रीतो यदि च वरं ददासि तदा याचतो मे देहीत्यर्थः ॥
 ॥ ४० ॥ ४१ ॥

न गणे । न गणयामीत्यर्थः । तत्र हेतुः । खल्य इति । खल्पबल-
 वीर्या इत्यर्थः । वाञ्छितञ्चायुषः श्रेष्ठं भगवद्दत्तदीर्घायुष्याद्यो भागो
 गतस्तस्माच्छ्रेष्ठमवशिष्टमायुर्वाञ्छितं तदेतैर्दुष्कर्माभिर्यथाऽविनष्टं भवति
 तथा प्रयच्छ । तस्मिन्सायुषि सर्वजयाय शस्त्रञ्च दिव्यं प्रयच्छ ॥ ४२ ॥
 ॥ ४३ ॥

आयुषश्चावशेषं ददौ आपाद्य नाशस्तेन ददावित्यर्थः ॥ ४४ ॥

दत्तोवाच ततः शम्भूर्नावज्ञेयमिदं त्वया ।
 अवज्ञातं यदि हि ते मामेवैष्यत्यसंशयः ॥ ४५ ॥
 एवं महेश्वरेणैव कृतनामा स रावणः ।
 अभिवाद्य महादेवमारुरोह्यथ पुष्पकम् ॥ ४६ ॥
 ततो महीतलं राम ! पर्यङ्कामत रावणः ।
 क्षत्रियान् सुमहावीर्यान् बाधमानस्ततस्ततः ॥ ४७ ॥
 केचित्तेजस्विनः शूराः क्षत्रिया युद्धदुर्मदाः ।
 तच्छासनमकुर्वन्तो विनेशुः सपरिच्छदाः ॥ ४८ ॥
 अपरे दुर्जयं रक्षो जानन्तः प्राज्ञसम्मताः ।
 जिताः स इत्यभाषन्त राक्षसं बलदर्पितम् ॥ ४९ ॥
 इत्यार्षे रामायणे वाल्मीकीये उत्तरकाण्डे
 षोडशः सर्गः ॥ १६ ॥

इदं नावज्ञेयं शस्त्रस्यास्य पूजोदासीन्यं न कार्यमित्यर्थः ॥ ४५
 ॥ ४६ ॥ ४७ ॥ ४८ ॥ ४९ ॥

इति रामाभिरामे श्रीरामीये रामायणतिलके
 उत्तरकाण्डे षोडशः सर्गः ॥ १६ ॥

सप्तदशः सर्गः ।



अथ राजन् ! महाबाहुर्विचरन् पृथिवीतले ।
हिमवद्वनमासाद्य परिचक्राम रावणः ॥ १ ॥
तत्रापश्यत् स वै कन्यां कृष्णाजिनजटाधराम् ।
आर्षेण विधिना युक्तां दीप्यन्तीं देवतामिव ॥ २ ॥
स दृष्ट्वा रूपसम्पन्नां कन्यां तां सुमहाव्रताम् ।
काममोहपरीतात्मा पप्रच्छ प्रहसन्निव ॥ ३ ॥
किमिदं वृत्तंसे भद्रे ! विरुद्धं यौवनस्य ते ।
न हि युक्ता तवैतस्य रूपस्यैवं प्रतिक्रिया ॥ ४ ॥
रूपं तेऽनुपमं भोरु ! कामोन्मादकरं वृणाम् ।
न युक्तं तपसि स्यातु' निर्गतो ह्येष निर्णयः ॥ ५ ॥

अथ वेदवत्या रावणस्य शापदानकथनपूर्वकं श्लेषेयं जनकात्मजति
कथनम् । अथ राजन्निति ॥ १ ॥

आर्षेण विधिना तपोऽनुष्ठानेन ॥ २ ॥

प्रहसन्निव अरुण्ये मयाऽनाथा सुकन्या प्राप्तेति सन्तोषजः प्रहास
इति कतकः ॥ ३ ॥

एवं प्रतिक्रिया इदमाचरणम् ॥ ४ ॥

निर्गतः प्रसिद्ध एष निर्णयो वृद्धानामिति श्लेषः ॥ ५ ॥

कस्यासि किमिदं भद्रे ! कस्य भर्ता वरानने ! ।
 येन सम्भुञ्जसे भीरु ! स नरः पुण्यभाक् भवि ॥ ६ ॥
 पृच्छतः शंस मे सर्वं कस्य हेतोः परिश्रमः ।
 एवमुक्त्वा तु सा कन्या रावणेन यशस्विनी ॥ ७ ॥
 अत्रवीदिधिंवत् कृत्वा तस्यातिथ्यं तपोधना ।
 कुशध्वजो नाम पिता ब्रह्मर्षिरमितप्रभः ।
 बृहस्पतिसुतः श्रीमान् बुद्ध्या तुल्यो बृहस्पतेः ॥ ८ ॥
 तस्याहं कुर्वतो नित्यं वेदाभ्यासं महात्मनः ।
 सम्भूता वाङ्मयी कन्या नाम्ना वेदवती स्मृता ॥ ९ ॥
 ततो देवाः सगन्धर्वा यच्चराक्षसपन्नगाः ।
 त चापि गत्वा पितरं वरणं रोचयन्ति मे ॥ १० ॥
 न च मां स पिता तेभ्यो दत्तवान् राक्षसेश्वर ! ।
 कारणं तद्ददिव्यामि निशामथ महाभुज ! ॥ ११ ॥

कस्यासि । दुहितेति शेषः । किमिदं व्रतमित्यर्थः ॥ ६ ॥

कस्य हेतोः किं फलनिमित्तम् ॥ ७ ॥ ८ ॥

वेदाभ्यासं कुर्वतो महात्मनस्तस्य सकाशात् । वाङ्मयी वाङ्मय-
 वेदमूर्तिः कन्याहं सम्भूताऽतएवाहं पित्रा नाम्ना वेदवतीति स्मृता ।
 भगवतः शक्तिर्लक्ष्मीरेव रावणवधाय रावणं शत्रुमत्रावलीर्णा ।
 अस्या वाङ्मयीत्वं सार्वान्यात् । अतएव वक्ष्यति । पितुर्मे विष्णु-
 र्जामाताऽभिप्रेत इति ॥ ९ ॥

पितुस्तु मम जामाता विष्णुः किल सुरेश्वरः ।

अभिप्रेतस्त्रिलोकेशस्तस्मान्नान्यस्य मे पिता ॥ १२ ॥

दातुमिच्छति तस्मै तु तच्छ्रुत्वा बलदर्पितः ।

भ्रम्बुर्नाम ततो राजा दैत्यानां कुपितोऽभवत् ॥ १३ ॥

तेन राज्ञौ शयानो मे पिता पापेन हिंसितः ॥ १४ ॥

ततो मे जननी दीना तच्छरीरं पितुर्मम ।

परिष्वज्य महाभागा प्रविष्टा हृदयेन समुद्वहे ॥ १५ ॥

ततो मनोरथं सत्यं पितुर्नारायणम्रति ।

करोमीति तमेवाहं हृदयेन समुद्वहे ॥ १६ ॥

इति प्रतिज्ञामारुह्य चरामि विष्णुलं तपः ।

एतन्ते सर्वमाख्यातं मया राज्ञस्युज्ज्व ! ॥ १७ ॥

नारायणो मम पतिर्नत्वन्यः पुरुषोत्तमात् ।

आश्रये निधमं घोरं नारायणपरीक्षया ॥ १८ ॥

ते देवादयः वरुणं रोचयन्ति । रुचिः क्रियासामान्ये । वरुणं
कुर्वन्ति स्मेत्यर्थः ॥ १० ॥ ११ ॥

अन्यस्य । अन्यस्मै इत्यर्थः ॥ १२ ॥ १३ ॥ १४ ॥ १५ ॥

नारायणं नारस्य जीवसमूहस्यायनम् । नारा आपोऽयनं यस्मेति
वा । नं प्रतिगतं पितुर्मनोरथं सत्यं करोमीति इच्छया तं नारायणमेव
हृदयेनोद्वहे ॥ १६ ॥

इति प्रतिज्ञा प्रागुक्तेच्छाविषयविषयाम् । आरुह्य कृत्वा ॥ १७ ॥ १८ ॥

विज्ञातस्त्वं हि मे राजन् गच्छ पौलस्त्यनन्दन ।
 जानामि तपसा सर्वं त्रैलोक्ये यद्धि वर्त्तते ॥ १९ ॥
 सोऽब्रवीद्भावणो भूयस्तां कन्यां सुमहाव्रताम् ।
 अवरुह्य विमानायात् कन्दर्पशरपीडितः ॥ २० ॥
 अवलिप्रायसिं सुश्रोणि ! यस्यास्ते मतिरीदृशी ।
 वृद्धानां मृगशावाचि ! भ्राजते पुण्यमञ्जय ॥ २१ ॥
 त्वं सर्वगुणसम्पन्ना नार्हसे वक्तुमीदृशम् ।
 त्रैलोक्यसुन्दरी भीरु ! यौवनं तेऽतिवर्त्तते ।
 अहं लङ्कापतिर्भद्रे ! दशग्रीव इतिश्रुतः ॥ २२ ॥
 तस्य मे भव भार्या त्वं भुञ्ज भोगान् यथासुखम् ॥ २३ ॥
 कञ्च तावदसौ यं त्वं विष्णुरित्यभिभाषमे ।
 वीर्य्येण तपसां चैव भोगेन च बलेन च ।
 स मया नो समो भद्रे । यं त्वं कामयसेऽङ्गन ॥ २४ ॥
 दत्युक्तवति तस्मिंस्तु वेदवत्यथ साब्रवीत् ।
 मामैवमिति सा कन्या तमुवाच निशाचरम् ॥ २५ ॥
 त्रैलोक्याधिपतिं विष्णुं सर्वलोकनमस्कृतम् ।

कथं विज्ञातस्तत्राह,— जानामीति ॥ १९ ॥ २० ॥

पुण्यसञ्चयः^१ पुण्यसञ्चयं वृद्धानामेव भ्राजते । न तु युवत्या
 इत्यर्थः ॥ २१ ॥ २२ ॥ २३ ॥

कश्चेति । मदपेक्षयाऽतस्त्ववोर्य्यादियुक्तः । २४ ॥

त्वदृते राक्षसेन्द्रान्यः कोऽवमन्येत बद्धिमान् ॥ २६ ॥
 एवमुक्तस्तथा तत्र वेदवत्या निशाचरः ।
 मूर्धजेषु तदा कन्यां करायेण परामृशत् ॥ २७ ॥
 नतो वंदवती क्रुद्धा केशान् हस्तेन मान्छिनत् ।
 अग्निभूत्वा करस्तस्याः केशांश्छिन्नां कदाकरोत् ॥ २८ ॥
 सा ज्वलन्तीव रोधेण दहन्तीव निशाचरभू ।
 उवाचाग्निं समाधाय मरणाय कृतञ्जरा ॥ २९ ॥
 धर्षितायास्त्वयाऽनार्य्ये ' न मे जीवितमिष्यते ।
 रक्षस्मत्तः प्रवोपामि पश्यतस्ते जनाश्रयम् ॥ ३० ॥
 यस्मात् तु धर्षिता चाहं त्वया पापात्मना वने ।
 तस्मात् तत्र बधार्थं हि समुत्पत्स्ये चहृष्टुनः ॥ ३१ ॥
 न हि शत्रुः स्त्रियाश्छिन्नां पुरुषः पापनिश्चयः ।
 शापे त्वयि मयोत्सृष्टे तपसश्च व्यथो भवेत् ॥ ३२ ॥
 यदि त्वस्ति मया किञ्चित् कृतं दत्तं उतं तथा ।
 तस्मात्त्वयोनिजा साध्वी भवेद्यं धमिणः सुता ॥ ३३ ॥

मामवम् । विष्णुविषये वदेति शेषः ॥ २५ ॥ २६ ॥ २७ ॥

हस्तेन केशच्छेदः कथं तत्राहासिर्भूत्वेति ॥ २८ ॥ २९ ॥

धर्षितायाः केशस्यशून्यस्त्रीभावं प्रापितायाः ॥ ३० ॥

पुनः समुत्पत्स्येति समुत्पत्स्ये इत्यर्थः ॥ ३१ ॥

अथः ब्रह्मवरदानादिदानीं तव मरणाभावेन वृथाव्यय इत्यर्थः ॥ ३२ ॥

एवक्वसुा प्रविष्टा सा च्चलितं जातवेदसम् ।

पपात च दिवो दिव्या पुष्पवृष्टिः समन्ततः ॥ ३४ ॥

सैषा जनकराजस्य प्रसूता तनया प्रभो । ।

तव भार्या महाबाहो । विष्णुस्त्वं हि सनातनः ॥ ३५ ॥

पूर्वं क्रोधहतः शत्रुप्रयासौ निहततया ।

उपाश्रित्वा शैलाभस्तववीर्यममानुषम् ॥ ३६ ॥

एवमेषा महाभागा मर्त्यधृत्यत्यते पुनः ।

क्षेत्रे हनमुखात् कृष्टे वेद्यामग्निशिखीपमा ॥ ३७ ॥

अयोनिजा भूत्वा धर्मिणी धर्मिष्ठस्य न्यायतः सुता भवेयम् ॥ ३८ ॥

अत्रापि पुष्पवर्षं रावणनाशनिश्चयजसन्तोषात् ॥ ३९ ॥

सैषा क्षत्रराक्षणवधप्रतिज्ञा देदवत्वेवेत्यर्थः । विष्णुस्त्वमिति । अनेन सीताया लज्जात्वं स्फुटमेवोक्तम् । तदुक्तं पराशरेण । राघवत्वे भवत् सीता रुक्मिणी कृष्णजन्मनीति ॥ ३५ ॥

यथा वेदवत्या पूर्वं तदवतारे क्रोधहतो यः शत्रुः सोऽहो शैलाभः पुनस्तथैव यथाप्रतिज्ञं त्वां पतिं प्राप्य पतिभूतस्य तवामानुषं वीर्यमपाश्रित्वापाश्रित्य निहतः । अनेन सीतैव रावणबधे मुख्यं कारणम् । रामे तु हन्तृत्वमारोपितमिति सूचितम् ॥ ३६ ॥

भाविकल्पेष्वप्येवमेवावतारादिकल्पेन कल्पो व्याख्येय इति न्यायादित्याह,—एवमिति । एषा महाभागा एवमेव मर्त्यम् भाविषु हनमुखात्कृष्टे क्षेत्रे पुनः पुनरुत्पत्यते । उक्तपयोजनायति शेषः उत्पत्तिरत्राविर्भावः । एतेन भगवताऽपि तथावतारः सूचित एव ॥ ३७ ॥

एषा वेदवती नाम पूर्वमासीत् कृते युग

त्रेतायुगमनुप्राप्य बधार्थं तस्य रजसः ।

उत्पन्ना मैथिलकुले जनकस्य महात्मनः ॥ ३८ ॥

इत्यार्षे रामायणे वाल्मीकीये उत्तरकाण्डे

सप्तदशः सर्गः ॥ १७ ॥

सीताविर्भावो वेशाखे, शुक्लवस्त्रामिति महासुन्दरीतन्त्रे उक्तम् ।

वेशाखे शुक्लवस्त्रामुत्पन्ना सावनीसुता ।

सीतामुत्पत्त्या संजाता धालिता जनकेन च ॥ १ ॥

रामपत्नी महाभागा सीतानामेति विश्रुता ।

तस्मिन्दिने रामभक्ताः श्रद्धाभक्तिसमन्विताः ॥ २ ॥

महोत्सवपराः सर्वे वित्तशक्त्यविवर्जिताः ।

गीतवादिचन्द्रयाद्यै रामभक्तिपरायणाः ॥ ३ ॥

वेशाखसितनवस्त्रां परामपठनं तथा ।

लक्ष्मिस्तु क्त पठस्तथ धाति राम भनातनम् ॥ ४ ॥

सौभाग्यं धनधान्यं च पुत्रसन्ततिविसृतम् ।

रामप्रासादाङ्गभते मुच्यते सर्वपातकादिति ॥ ५ ॥

उपसहरति) श्वेति । आसीत् कृते युगे इत्यनन्तरं त्रेतायुग-

मिति । जनकस्योत्पन्ना । न्यायतः पुत्रीत्वेनोत्पन्नेत्यर्थः ॥ ३८ ॥

इति रामाभिरामे श्रीरामोये रामायणतिलके

उत्तरकाण्डे सप्तदशः सर्गः ॥ १७ ॥

अष्टादशः सर्गः



प्रविष्टायां ऊताशं तु वेदवत्यां स रावणः ।
पुष्पकं तु समारूढ्य परिचक्राम मेदिनीम् ॥ १ ॥
ततो मरुत्तं नृपतिं यजन्तं सह देवतैः ।
उशीरबीजमासाद्य ददर्श स तु रावणः ॥ २ ॥
संवृत्ता नाम ब्रह्मर्षिः साक्षात् भ्राता वृहस्पतेः ।
याजयामास धर्मज्ञः सर्वैः देवगणैर्हृतः ॥ ३ ॥
दृष्ट्वा देवास्तु तद्रूपो वरदानेन दुर्जयम् ।
तिर्यग्योनिं समाविष्टास्तस्य धर्षणभीरवः ॥ ४ ॥
इन्द्रो मयूरः संवृत्तो धर्मराजस्त वायसः ।
हृकलासो घनाध्यक्षो हंसश्च वरुणोऽभवत् ॥ ५ ॥
अन्येष्वपि गतेष्वेवं देवेष्वरिनिस्तदन ! ।

प्रविष्टायामिति ॥ १ ॥

उशीरबीजमिति देशनाम ॥ २ ॥

देवगणैर्हृतः । अपरोक्षतया हविर्भागार्थमवस्थितैरिति शब्दः ॥३॥

रावणः प्राविशत् यज्ञं सारमेय इवाशुचिः ॥ ६ ॥

तच्च राजानमासाद्य रावणो राक्षसाधिपः ।

प्राह युद्धं प्रयच्छेति निर्जितो स्मीति वा वद ॥ ७ ॥

ततो मरुत्तो वृषतिः को भवानित्युवाच तम् ।

अवहासं ततो मुक्त्वा रावणो वाच्यमब्रवीत् ॥ ८ ॥

अकुतूहलभावेन प्रीतोऽस्मि तव पाथिव ! ।

धनदस्यानुज यो मां नावगच्छसि रावणम् ॥ ९ ॥

त्रिषु लोकेषु कोऽन्योऽस्ति यो न जानाति मे बलम् ।

भ्रातरं येन निर्जित्य विमानमिदमाहृतम् ॥ १० ॥

ततो मरुत्तः स वृषस्तं रावणमथारवोत् ।

धन्य, खलु भवान्येन ज्येष्ठो भ्राता रणे जितः ।

न त्वया सदृशः श्लाघ्यस्त्रिषु लोकेषु विद्यते ॥ ११ ॥

नाधमसहितं श्लाघ्यं न लोके प्रतिसहितम् ।

अन्येष्वपि देवेष्वेवं गतेषु । तिर्यग्योनिस्वरूपं गतेष्वित्यर्थः ॥ ६ ॥ ७ ॥

मुक्त्वा कृत्वा ॥ ८ ॥

अकुतूहलभावेन मां दृष्ट्वाप्यविस्मयनिर्भयानादरभावेन यो नाव-
गच्छसि तस्य तव प्रीताऽस्मि ॥ ९ ॥

कोऽन्योऽस्ति न कोऽपि । सर्वेषु जानन्तीत्यर्थः ॥ १० ॥

अथ मरुत्तो व्याजस्तुत्याह,—धन्य इति ॥ ११ ॥

लोकेषु विद्यत इत्यन्तरमेकः श्लोकः प्रक्षिप्तः उक्तार्थत्वादिति कतकः ।

कर्म दौरात्त्यक्तं कृत्वा स्नाधमे भ्रातृनिर्जयात् ।
 कन्वं प्राक्केवलं धमं चरित्वा लब्धवान् वरम् ।
 श्रुतपूर्वं हि न मया भाषसे यादृशं स्वयम् ॥ १२ ॥
 तिष्ठेदानो न मे जोवन् प्रतियास्यमि दुर्मते ! ।
 अद्य त्वां निश्चितैर्बाणैः प्रेषयामि यमक्षयम् ॥ १३ ॥
 ततः शरासनं गृह्य मायकांश्च नराधिपः ।
 रणाय निर्धधौ क्रुद्धः संवर्त्ता मागमावृणोन् ॥ १४ ॥
 सोऽत्रवोत् स्नेहमयुक्तं मरुत्तन्त महावृषिः ।
 श्रोतव्यं यदि मद्वा त्वं संप्रहारो न ते क्षमः ॥ १५ ॥
 माहेश्वरमिदं सन्नमममाप्तं कुलं दहेत् ।
 दीक्षितस्य कुतो युद्धं क्रोधित्वं दोक्षिते कुतः ॥ १६ ॥
 मंशयश्च जये नित्यं राक्षसश्च सदर्जयः ।
 मनिवृत्तो गुरोर्वाह्यान् मरुत्त एथिवीपतिः
 विमृज्य मशरं च पं त्रस्यो मखमुखोऽभवत् ॥ १७ ॥

कन्वमिति । केवलं पूज्यपूजारहितं कं धमं प्राक् चरित्वा वरं लब्ध-
 वानमि । तथाविधोऽपि कश्चिद्धर्म इति चेन्न श्रुतपूर्वं इत्याह,—
 श्रुतंति । यादृशं भाषसे ज्येष्ठपीडारूपं समाचारम् ॥ १२ ॥ १३ ॥

मार्गमावृणोद्गणायामगतस्य रावणस्तेति भावः ॥ १४ ॥

महावृषिः संवर्त्तः ॥ १५ ॥

माहेश्वरं तद्वैवत्यम् । सन्नं यागः ॥ १६ ॥

ततस्तं निर्जितं मत्वा घोषयामास वै शुकः ।
 रावणो जयतीत्युच्चैर्हर्षान्नादं विमुक्तवान् ॥ १८ ॥
 तान् भक्षयित्वा तत्रस्थान् महर्षीन्त्यज्जमागतान् ।
 विदधो रुधिरक्षेषां पुनः संप्रययौ महीम् ॥ १९ ॥
 रावणे तु गते देवाः सेन्द्राश्चैव दिवोकमः ।
 ततः स्वां योनिमामाद्य तानि सत्वानि चाब्रुवन् ॥ २० ॥
 हर्षात्तदाब्रवीदिन्द्रो मयूरं नीलबर्हिणम् ।
 प्रीतोऽस्मि तत्र धर्मज्ञ भुजङ्गाद्वि न ते भयम् ॥ २१ ॥
 इदं नेत्रमहस्त्रं तु यत्तद्बहू भवियति ।
 वर्धमाणे मयि मुदं प्रास्यसे प्रीतिलक्षणम् ॥ २२ ॥
 एवमिन्द्रो वरं प्रादान् मयूरस्य सुरेश्वरः ॥ २३ ॥
 नीलाः किल पुरा बर्ही मयूराणां नरार्धिप ! ।
 सुरार्धिपाद्वरं प्राप्य गताः सर्वेऽपि बर्हिणः ॥ २४ ॥

मखमुखः मखसमाप्त्यन्मुखः ॥ १७ ॥ १८ ॥

विदधः विप्रोघेण दधः ॥ १९ ॥ •

स्वां योनिं स्वस्वपक्षतिमासाद्य तानि सत्वानि प्राक्कार्थवशमृहीत-
 मूर्त्तिं जातीयप्राणिनः ॥ २० ॥ २१ ॥

प्रीतिलक्षणं मत्प्रीतिचिह्नम् ॥ २२ ॥ २३ ॥

नीलाः किलेति । नेत्ररहिताः केवलं नीला इत्यर्थः ॥ २४ ॥

धर्मराजोऽब्रवीद्भ्राम । प्राग्वांशे वाचसं प्रति ।
 पक्षिस्तबास्मि सुप्रीतः प्रीतस्य वचनं वृष्टुणु ॥ २५ ॥
 यथान्ये विविधै रोगैः पीडयन्ते प्राणिनो मया ।
 ते न ते प्रभविष्यन्ति मयि प्रीते न संशयः ॥ २६ ॥
 मृत्युतस्ते भयं नास्ति वरान् मम विहङ्गम ! ।
 यावत्त्वां न वधिष्यन्ति नरास्तावद्भविष्यसि ॥ २७ ॥
 ये च मद्दिव्यस्या वै मानवाः शुभयार्दिताः ।
 त्रयि भुक्ते सुदृग्नास्ते भविष्यन्ति सवान्धवाः ॥ २८ ॥
 वरुणस्त्वब्रवीद्वचं गङ्गातोयविचारिणम् ।
 श्रूयतां प्रीतिबंधुक्तं ततः पत्ररथेश्वरम् ॥ २९ ॥
 वर्षो मनोरमः सौम्यचन्द्रमण्डलसन्निभः ।
 भविष्यति तवोदयः शुद्धफेनसमप्रभः ॥ ३० ॥
 मच्छरीरं समासाद्य कान्तो नित्यं भविष्यसि ।
 प्राप्स्यसे चातुलां प्रीतिमेतन्मे प्रीतिलक्षणम् ॥ ३१ ॥
 हंशानां हि पुरा राम ! न वर्षः सर्वपाण्डरः ।

प्राग्वांशे प्राग्घर्षिर्गृहे ॥ २५ ॥

ते रोगास्ते तव मयि प्रीते सति न प्रभविष्यन्ति ॥ २६ ॥

मृत्योरश्नक्यपरिहारत्वादाह । बावदिति ॥ २७ ॥

मद्दिव्यस्याः यमजोक्तस्याः ॥ २८ ॥ २९ ॥ ३० ॥

मच्छरीरं जलम् । जलमूर्तित्वात्तस्य ॥ ३१ ॥

पश्चात् नीलाग्रसंवीताः क्रोडाः श्रव्याद्यनिर्मलाः ॥ ३२ ॥
 अथाब्रवीद्वैश्रवणः कृकलासं गिरौ स्थितम् ।
 ह्यैरण्यं संप्रयच्छामि वर्णं प्रीतस्तवाप्यहम् ॥ ३३ ॥
 सद्रव्यञ्च शिरो नित्यं भविष्यति तवाक्षयम् ।
 एष काञ्चनको वर्णो मत्प्रीत्या ते भविष्यति ॥ ३४ ॥
 एवं दत्त्वा वरांस्तेभ्यस्तस्मिन् यज्ञोत्सवे सुराः ।
 निवृत्ते सह राज्ञा ते पुनः स्वभवनं गताः ॥ ३५ ॥

इत्यार्षे रामायणे वाल्मीकीये उत्तरकाण्डे
 अष्टादशः सर्गः ॥ १८ ॥

नीलेन नीलवर्णनायेत्यदेशे संवीताः प्राप्ताः । श्रव्यां बालवर्णं
 तदग्रवन्निर्मलाः । कोमलश्यामवर्णा इत्यर्थः । क्रोडं भुजान्तरम् ॥ ३२ ॥ ३३ ॥
 शिरोनित्यं सद्रव्यम् । स्वर्णवर्णमित्यर्थः । तदेवाह । एष काञ्च-
 नक इति । पूर्वं हि कृकलासा अञ्जनवर्णा इत्याहुः ॥ ३४ ॥
 मयत्तेन सह स्वर्गमित्यर्थः ॥ ३५ ॥

इति रामाभिरामे श्रीरामाये रामायणतिलके
 उत्तरकाण्डे अष्टादशः सर्गः ॥ १८ ॥

एकोनविंशः सर्गः ।



अथ जित्वा महत्तं च प्रययौ राजसाधिपः ।
नगराणि नरेन्द्राणां युद्धकांची दशाननः ॥ १ ॥
समासाद्य तु राजेन्द्रान् महेंद्रवरेणोपमान् ।
अब्रवीद्राजसेन्द्रस्तु युद्धं मे दीयतामिति ॥ २ ॥
निर्जिताः स्मेति वा ब्रूत एष मे हि सुनिश्चयः ।
अन्यथा कुर्वतामेवं मोक्षो नैवोपपद्यते ॥ ३ ॥
ततस्त्वभीरवः प्राज्ञाः पार्थिवा धर्मनिश्चयाः ।
मन्त्रयित्वा ततोऽन्योन्यं राजानः सुमहावलाः ॥ ४ ॥
निर्जिताः स्मेत्यभाषन्त ज्ञात्वा वरवर्णं रिपोः ।
दुष्कन्तः सुरथो गाधिर्गयो राजा पुरुरवाः ॥ ५ ॥
एते सर्वेऽब्रुवन्सात ! निर्जितास्मेति पार्थिवाः ।

अथेति ॥ १ ॥ २ ॥

एवमकुर्वतां युद्धम् । निर्जिताः स्मेति वचनं वाऽकुर्वताम् । अन्यथा
प्रकारान्तरेण मोक्षो मदुपरोधात् नास्तीत्यर्थः ॥ ३ ॥

अभीरवः सन्तोऽपि राजानः पार्थिवाः पृथ्वीपतयो निर्जिताः
स्मेत्यभाषन्त ॥ ४ ॥

अथायोध्यां समासाद्य रावणो राक्षसाधिपः ॥ ६ ॥
 स युष्माननरक्षेण शक्रेणैवामरावतीम् ।
 स तं पुरुषशार्दूलं पुरन्दरसमं वल्ले ॥ ७ ॥
 प्राह राजानमासाद्य युद्धं देहीति रावणः ।
 निर्जितोस्मीति वा ब्रूहि त्वमेवं मम शासनम् ॥ ८ ॥
 अयोध्याधिपतिसस्य श्रुत्वा पापात्मनो वचः ।
 अनरण्यस्तु, संक्रुद्धो राक्षसेन्द्रमथाब्रवीत् ॥ ९ ॥
 दीयते द्वंद्वयुद्धं ते राक्षसाधिपते । मया ।
 यन्तिष्ठ क्षिप्रमायत्तो भव चैवं भवाम्यहम् ॥ १० ॥
 अथ पर्वं श्रुतार्थेन निर्जितं सुमहद्वलम् ।
 निष्क्रामत्तन्नरेन्द्रस्य वलं रक्षोवधोद्यतम् ॥ ११ ॥
 नागानां दशसाहस्रं वाजिनां नियतं तथा ।
 रथानां वज्रसाहस्रं पत्नीनाञ्च नरोत्तम ॥ १२ ॥
 महीं संक्काद्य निष्क्रान्तं सपदातिरथं रणे ।

दुष्कन्त इति । भिन्नभिन्नकालवर्तिनोऽपि दुष्कन्तादयः ल ल
 काले रावण्यं प्रति जितत्ववार्दं वरदानादुक्तवन्तः ॥ ५ ॥ ६ ॥ ७ ॥ ८ ॥ ९ ॥

अहस्तेवं भवामि । आयत्तो भवामीत्यर्थः ॥ १० ॥

पूर्वं श्रुतार्थेन श्रुतरावण्यवृत्तान्तेन । निर्जितम् । भावे क्तः ।
 निर्जयं प्रति यत् सुमहद्वलं नियुक्तं तन्नरेन्द्रस्य वलं रक्षोवधोद्यतं
 निष्क्रामत् ॥ ११ ॥ १२ ॥ १३ ॥

ततः प्रवृत्तं सुमहत् युद्धं युद्धविशारद ! ॥ १३ ॥
 अनरण्यस्य वृपते राक्षसेन्द्रस्य चाहुतम् ।
 तद्वावणवक्षं प्राप्य वक्षं तस्य महीपतेः ॥ १४ ॥
 प्राणश्यत तदा सर्वं ह्ययं ऊतमित्रानले ।
 युद्धा च सुचिरं कालं कृत्वा विक्रमसुत्तमम् ॥ १५ ॥
 प्रज्वलन्तं समासाद्य क्षिप्रमेवावशेषितम् ।
 प्राविशत् संकुलं तत्र शलभा इव पावकम् ॥ १६ ॥
 सोऽपश्यत् तन्मरेन्द्रस्तु नश्यमानं महाबलम् ।
 महार्णवं समासाद्य वनापगम्यतं यथा ॥ १७ ॥
 ततः शक्रधनुःप्रख्यं धनुर्विस्फारयन् स्वयम् ।
 आससाद् नरेन्द्रस्तं रावणं क्रोधमूर्च्छितः ॥ १८ ॥
 अनरण्येन तेऽमात्या मारीचशुकसारणाः ।
 प्रहस्तसहिता भग्ना व्यद्रवन्त मृगा इव ॥ १९ ॥
 ततो बाणशतान्यष्टौ पातयामास मूर्धनि ।
 तस्य राक्षसराजस्य इच्छाकुकुलनन्दनः ॥ २० ॥
 तस्य बाणाः पतन्तस्ते चक्रिरे न क्षतं क्वचित् ।

तस्य महीपतेर्वक्षं रावणवक्षं प्राप्य सुचिरं कालं युद्धोत्तममधिकं
 विक्रमञ्च कृत्वा तदा सर्वं प्राणश्यत ॥ १४ ॥ १५ ॥

प्रज्वलन्तं रावणमासाद्य क्षिप्रमेवावशेषितं अख्यावशिशुं सत् तत्र
 रणे पावकं प्राप्य शलभा इव सङ्कुलं नाशं प्राविशत् प्राप्तमभूत् ॥ १६ ॥

वारिधारा इवाग्नेभ्यः पतन्नागो गिरिर्धनि ॥ २१ ॥
 ततो राक्षसराजेन क्रुद्धेन वृपतिस्तदा ।
 तलेनाभिहतो मूर्ध्नि स रथान्निपपात ह ॥ २२ ॥
 स राजा पतितो भूमौ विह्वलः प्रत्रिवेपितः ।
 वज्रदग्ध इवारण्ये मालो निपतितो यथा ॥ २३ ॥
 तं प्रहिस्यान्नवीद्वृच इच्छाकुं पृथिवीपतिम् ।
 किमिदानीं फलं प्राप्तं त्वया मां प्रवियुध्यता ॥ २४ ॥
 त्रैलोक्ये नास्ति यो द्वन्द्वं मम दद्यान्नराधिप ! ।
 शङ्के प्रसक्तो भोगेषु न शृणोषि बलं मम ॥ २५ ॥
 तस्यैवं ब्रुवतो राजा मन्दासुर्वाक्यमब्रवीत् ।
 किं शक्यमिह कर्तुं वै कालो हि दुरतिक्रमः ॥ २६ ॥
 न ह्यहं निर्जितो रक्षस्त्वया चात्मप्रशंसिता ।
 कालेनैव विपन्नोऽहं हेतुभूतस्तु मे भवान् ॥ २७ ॥
 किन्त्विदानीं मया शक्यं कर्तुं प्राणपरिचये ।
 न ह्यहं विमुखो रक्षो युध्यमानस्त्वया हतः ॥ २८ ॥

वनापगम्यतम् । वनं जलं तत्पूर्णानदीशतम् । आर्षोऽङ्गुलः । १७ ॥

॥ १८ ॥ १९ ॥ २० ॥ २१ ॥ २२ ॥

वृज्रदग्धोऽशनिहतः ॥ २३ ॥

इच्छाकुं तदंशमनरण्यम् । किं फलं प्राप्तम् । निर्जितोऽस्मीति
 वचनमनुक्तेति शेषः ॥ २४ ॥ ॥ २५ ॥ २६ ॥

इक्ष्वाकुपरिभावित्वाद् वचो वक्ष्यामि राक्षस ! ।
 यदि दत्तं यदि ऊतं यदि मे सुकृतं तपः ।
 यदि गुप्ताः प्रजाः सम्यक् तदा सत्यं वचोऽस्तु मे ॥ २८ ॥
 उत्पत्स्यते कुले ह्यस्मिन्निक्ष्वाकूणां महात्मनाम् ।
 रामो दाशरथिर्नाम यस्ते प्राणान् हरिष्यति ॥ ३० ॥
 ततो जलधरोदयस्ताडितो देवदुन्दुभिः ।
 तस्मिन्नुदाहते शापे पुष्यवृष्टिश्च खाश्रुता ॥ ३१ ॥
 ततः स राजा राजेन्द्र ! गतः स्थानं त्रिविष्टपम् ।
 स्वर्गते च वृषे तस्मिन् राक्षसः सोऽपसर्पत ॥ ३२ ॥

इत्यार्षे रामायणे वाल्मीकीये उत्तरकाण्डे
 एकोनविंशः सर्गः ॥ १८ ॥

अहं त्वया न निर्जितः किन्तु घाप्तेन कालेनैव विपन्न इत्यर्थः । १८।२८
 इक्ष्वाकुपरिभावित्वात् । त्वदुक्तावमाननवाक्यस्य इक्ष्वाकुकुलपरि-
 भवरूपत्वादित्यर्थः । वचःशापरूपम् ॥ २८ ॥ ३० ॥
 पुष्यवृष्टिरत्रापि प्रागूवत् ॥ ३१ ॥
 अपसर्पत अपासर्पत् ॥ ३२ ॥

इति रामाभिरामे श्रीरामाये रामायणतिलके
 उत्तरकाण्डे एकोनविंशः सर्गः ॥ १८ ॥

विंशः सर्गः



ततो विचासयन् मर्त्यान् पृथिव्यां राक्षसाधिपः ।
आससाद घने तस्मिन् नारदं मुनिपुङ्गवम् ॥ १ ॥
तस्याभिवादनं कृत्वा दशमीवो निशाचरः ।
अब्रवीत् कुशलं पृष्ठा हेतुमागमनस्य च ॥ २ ॥
नारदस्तु महतीजा देवर्षिरमितप्रभः ।
अब्रवीन्नेघपृष्ठस्यो रावणं पुष्पके स्थितम् ॥ ३ ॥
राक्षसाधिपते ! सौम्य ! तिष्ठ विश्रवसः सुत ! ।
प्रीतोऽस्म्यभिजनोपेतविक्रमैर्हर्जितैस्त्व ॥ ४ ॥
विष्णुना दैत्यघातैश्च गन्धर्वोरगधर्षणैः ।
त्वया समं विमदश्च भयं हि परितोषितः ॥ ५ ॥

आससाद घने तस्मिन्निति । तस्मिन् काले घने घनपृष्ठे स्थितं
मुनिश्रेष्ठं नारदमाससाद ॥ १ ॥

कुशलं पृष्ठा आमगमनस्य हेतुमब्रवीत् । पप्रच्छेत्यर्थः ॥ २ ॥ ३ ॥

तिष्ठ मदश्चोऽस्तुमिति शेषः ॥ ४ ॥

विष्णुना दैत्यघातादिभिरहन्तोषितः । त्वया समं गन्धर्वोरगधर्षणै-
र्विमदैर्भाषिभिः परितोषितो भविष्यामीत्यर्थः ॥ ५ ॥

किञ्चिद्ब्रूयामि तावत्तु श्रोतव्यं श्रोतव्यसे यदि ।
 तन्मे निगदतस्मात् ! समाधिं श्रवणे कुरु ॥ ६ ॥
 किमयं वध्यते तात । त्वयाऽवधेन दैवतैः ।
 हत एव ह्ययं लोको यदा मृत्युवशं गतः ॥ ७ ॥
 देवदानवदैत्यानां यत्सगन्धर्वरक्षसाम् ।
 अवधेन त्वया लोकः क्लृप्तं योग्यो न मानुषः ॥ ८ ॥
 नित्यं श्रेयसि संमूढं महद्भिर्व्यसनैर्दृप्तम् ।
 हन्यात् कस्तादृशं लोकं जराव्याधिघ्नतैर्युतम् ॥ ९ ॥
 तैस्तैरनिष्टोपगमैरजस्रं यत्र कुचकः ।
 मतिमान् मानुषे लोके युद्धेन प्रणयी भवेत् ॥ १० ॥
 क्षीयमाणं दैवहतं क्षत्पिपामाजरादिभिः ।
 विषादशोकसंमूढं लोकं त्वं क्षपयस्व मा ॥ ११ ॥

समाधिं चित्तैकाग्रम् ॥ ६ ॥

अयं लोको मर्त्यलोकः । दैवतैरवधेनेत्यनेन मर्त्येभ्यो भयराहित्य-
 मुक्तम् ॥ ७ ॥ ८ ॥

श्रेयसि संमूढं श्रेयश्चाचरणे बुद्धिहीनम् । व्यसनान्धेव जरेत्या-
 दिना स्पष्टोक्तानि ॥ ९ ॥

नाग्नविधैरनिष्टोपगमैरनिष्टसम्बन्धैर्यत्र कुच यत्र कुचापि पीडिते
 मानुषे लोके को मतिमांस्तस्य युद्धेन वधे प्रणयी भवेत् न
 कोऽपि ॥ १० ॥

पश्य तावन्महाबाहो ! राक्षसेश्वर ! मानुषम् ।
 मूढमेवं विचित्रार्थं यस्य न ज्ञायते गतिः ॥ १२ ॥
 क्वचिद्वादित्रय्यादि भेष्यते मुदितैर्जनेः ।
 रुद्यते चापरैरार्त्तैर्धाराश्रुनयनाननैः ॥ १३ ॥
 मातापितृसुतस्त्रेहभार्य्याबन्धुमनोरमैः ।
 मोहितोऽयं जनो ध्वस्तः क्लेशं खं नावबुध्यते ॥ १४ ॥
 तत् किमेवं परिक्लिश्य लोकं मोहनिराकृतम् ।
 जितएव त्वया सौम्य ! मर्त्यलोको न संशयः ॥ १५ ॥
 अवश्यमेभिः सर्वैश्च गन्तव्यं यमसादनम् ।
 तन्निगृह्णीष्व पौलस्त्य । यमं परपुरञ्जय । ॥ १६ ॥
 तस्मिन् जिते जितं सर्वं भवत्येव न संशयः ।

किञ्च मृतमारणवद्युद्धेन तेषां वधो व्यर्थ इत्याह । क्षीयमाण-
 मिति विधादो व्याध्यादिजं दुःखम् ॥ ११ ॥

यस्य मनुष्यलोकस्य गतिर्दुःखादिभोगकालो न ज्ञायते । तेन
 लोकेनेति शेषः । एवं ज्ञानराहित्येन मूढमपि विचित्रार्थं नानाविध
 क्षुद्रपुरुषार्थसक्तं मानुषं लोकं पश्य ॥ १२ ॥

तदेवाह । क्वचिदिति । धाराश्रुनयनोपेतमाननं येषां तैः
 ॥ १३ ॥

मातादिस्त्रेहैर्भार्य्यादिमनोरमेर्भार्य्यादिविषयकमनोरथैरित्यर्थः । मो-
 हितोऽतएव ध्वस्तोऽधःपतितः । खं क्लेशं पारलौकिकम् ॥ १४ ॥

एवमुक्तस्तु लङ्केशो दीप्यमानं स्वतेजसा ॥ १७ ॥
 अब्रवीन्नारदं तत्र संप्रहस्याभिवाद्य च ।
 महर्षे ! देवगन्धर्वविहारसमरप्रिय ॥ १८ ॥
 अहं समुद्यतो गन्तुं विजयायं रसातलम् ।
 ततो लोकत्रयं जित्वा स्थाप्य नागान् सुरान् वशे ।
 समुद्रममृतार्थञ्च मथिष्यामि रसालयम् ॥ १९ ॥
 अथाब्रवीत् दशमीवं नारदो भगवावृषिः ।
 क्व खल्विदानीं मार्गेण त्वयेहान्येन गम्यते ॥ २० ॥
 अयं खलु सुदुर्गम्यः प्रेतराजपुरं प्रति ।
 मार्गो गच्छति दुर्धर्षं यमस्यामित्रकर्शन ! ॥ २१ ॥
 स तु शारदमेघाभं हामं मुक्त्वा दशाननः ।

एवं प्रकारेण मोहेनाज्ञानेन निराकृतं प्रचावितार्थम् ॥ १५ ॥
 ॥ १६ ॥ १७ ॥

देवगन्धर्वविहारतल्लोकक्रीडापर । समरप्रिय समरदर्शनप्रिय ॥ १८ ॥
 ततः रसातलजयानन्तरम् । रसस्यामृतरूपरसस्यालयं समुद्रं
 मथिष्यामि ॥ १९ ॥

इदानीं रसातलं जिगमिषुणा त्वया अन्येन मार्गेण रसातलमार्ग-
 व्यतिरिक्तमार्गेण क्व खलु गम्यते ॥ २० ॥

कस्य देशस्य तर्हि अयं मार्गोऽत आह । अयं खल्विति । सुदु-
 र्गम्यः सुदुर्गमः । यदार्षः । यमस्य यमपुरस्य ॥ २१ ॥

उवाच कृतमित्येव वचनं चेदमब्रवीत् ॥ २२ ॥
 तस्मादेवं महाब्रह्म । वैवस्वतवधोऽसुतः ।
 गच्छामि दक्षिणामाशां यत्र सुख्यात्मजो वृषः ॥ २३ ॥
 मया हि भगवन् । क्रोधात् प्रतिज्ञातं रणार्थिना ।
 अत्र जेष्यामि चतुरो लोकपालानिति प्रभी । ॥ २४ ॥
 तदिह प्रस्थितोऽहं वै पितृराजपुरं प्रति ।
 प्राणिसंक्लेशकर्त्तारं योजयिष्यामि मृत्युना ॥ २५ ॥
 एवमुक्त्वा दशग्रीवो मुनिं तमभिवाद्य च ।
 प्रययौ दक्षिणामाशां प्रविष्टः सह मन्त्रिभिः ॥ २६ ॥
 नारदस्तु महातेजा सुहृत्त ध्यानमास्थितः ।
 चिन्तयामास विप्रेन्द्रो विधूमद्वय पावकः ॥ २७ ॥
 येन लोकास्त्रयः सेन्द्राः क्रिश्यन्ते सचराचराः ।

हासं मुक्त्वा कृत्वा । अशरदमेघाभ नारदं प्रति कृतमिति वचोऽ-
 ब्रवीत् । यमपुरमार्गेण गमनं तज्जयश्च मम सिद्धयर्थेऽब्रवीद्वि-
 त्थर्थः ॥ २२ ॥

यस्मात्त्वया मार्ग उपदिष्टो यतश्चतुर्दिक्पालजयो मया प्रतिज्ञात-
 त्स्मादेवमनेनैव मार्गेण । हे महाब्रह्म । कुमहद्भ्रामन्यतरस्यामि-
 त्यक्ष्ण । दक्षिणामाशां गच्छामि ॥ २३ ॥ २४ ॥ २५ ॥

प्रययौ नारदसमीपदेशात् । ततो दक्षिणामाशां प्रविष्टः ॥
 २६ ॥ २७ ॥

क्षीणे चायुषि धर्मेण स कालो जेष्यते कथम् ॥ २८ ॥
 खदत्तकृतसाची यो द्वितीयद्वय पावकः ।
 लब्धसंज्ञा विचेष्टन्ते लोका यस्य महात्मनः ॥ २९ ॥
 यस्य नित्यं त्रयो लोका विद्रवन्ति भयार्दिताः ।
 तं कथं राक्षसेन्द्रोऽसौ स्वयमेव गर्भयति ॥ ३० ॥
 यो विधाता च धाता च सुकृतं दुष्कृतं तथा ।
 त्रैलोक्यं विजितं येन तं कथं विजयिष्यते ।
 अपरं किन्तु कृत्वैवं विधानं संविधास्यति ॥ ३१ ॥

आयुषि क्षीणे सति धर्मेण धर्ममार्गेण त्रयो लोका येन क्षिप्यन्ते
 दाह्यन्ते स कालः कथमनेन जेष्यते ॥ २८ ॥

यस्य कालः प्राणिनां खदत्तञ्च खकृतञ्च खदत्तकृते तयोः साची ।
 दत्तं दानम् । इदं विहितयागादेरप्युपलक्षणम् । कृतशब्देन काय-
 क्लेशरूपं तपः । स कथं जेष्यते इति सम्बन्धः । यस्य लब्धसंज्ञा यतो
 लब्धसंज्ञा विचेष्टन्ते । व्यवहरन्तीत्यर्थः । यदा यस्य महात्मनः । अन्त-
 यहादिति शेषः ॥ २९ ॥ ३० ॥

यो लोकस्य धाता विधाता सामान्यतः विघ्नघतञ्च कर्त्ता । यः
 सुकृतं दुष्कृतम् । तत्फलद इत्यर्थः । येन कालेन । विजयिष्यते
 विजेष्यते । अपरं किन्त्विति । कालएव सर्वसाधनमयं तु कालशक्ति-
 रिक्तमपरं किन्तु विधानं कालव्यतिरिक्तसाधनसम्पादनं कृत्वा काल-
 जयं संविधास्यति ॥ ३१ ॥

कौतूहलं समुत्पन्नो यास्यामि यमसादनम् ।

विमर्दं द्रष्टुमनयोर्धमराक्षसयोः स्वयम् ॥ ३२ ॥

इत्याषं रामायणे वाल्मीकीये उत्तरकाण्डे

विंशः सर्गः ॥ ९० ॥


इत्येवं कौतूहलं समुत्पन्नोऽहं यमसादनं द्रष्टुं यास्यामि ॥ ३२ ॥

इति रामाभिरामे श्रीरामोये रामायणतिलके

उत्तरकाण्डे विंशः सर्गः ॥ २० ॥



एकविंशः सर्गः ।



एवं संचिन्तय विप्रेन्द्रो जगाम लघुविक्रमः ।
आख्यातुं तद् यथावृत्तं यमस्य सदनं प्रति ॥ १ ॥
अपश्यत् स यमं तत्र देवमग्निपुरस्कृतम् ।
विधानमनुतिष्ठन्तं प्राणिनो यस्य यादृशम् ॥ २ ॥
स तु दृष्ट्वा यमः प्राप्तं महर्षिं तत्र नारदम् ।
अब्रवीत् सुखमासीनमर्थ्यमावेद्य धर्मतः ॥ ३ ॥
कच्चित् चेमं नु देवषु ! कच्चिद्वर्मे न नश्यति ।
किमागमनकृत्यन्ते देवगन्धर्वमेवित ! ॥ ४ ॥
अब्रवीत् तु तदा वास्यं नारदो भगवानृषिः ।
श्रूयतामभिधास्यामि विधानञ्च विधीयताम् ॥ ५ ॥

एवमिति ॥ १ ॥

अग्निः पुरस्कृतः सर्वसाक्षितया येन तम् । यस्य प्राणिनो यादृशं
विधानं पुण्यपापरूपं कर्म तादृशमनुतिष्ठन्तं तत्तदनुगुणफलं प्रय-
च्छन्तम् । यद्वा यस्य यादृशं कर्म तस्य तादृशं विधानं नियद्धानुग्रह-
रूपं कृत्यमनुतिष्ठन्तमित्यर्थः ॥ २ ॥ ३ ॥

कच्चित् द्वैममित्यादि । लोके इति श्लेषः ॥ ४ ॥

एष नाम्ना दशग्रीवः पितृराज ! निशाचरः ।
 उपयाति वशं नेतुं विक्रमैस्त्रिंशत् सुदुर्जयम् ॥ ६ ॥
 एतेन कारणेनाहं त्वरितो ह्यागतः प्रभो । ।
 दण्डप्रहरणस्याद्य तव किं नु भविष्यति ॥ ७ ॥
 एतस्मिन्नन्तरे दूरादंशुमन्तमिवोदितम् ।
 ददृशुर्दीप्तमायान्तं त्रिमानं तस्य रक्षसः ॥ ८ ॥
 तं देशं प्रभया तस्य पुष्पकस्य महाबलः ।
 कृत्वा वितिमिरं सर्वं समीपमभ्यवर्त्तत ॥ ९ ॥
 सोऽपश्यत् स महाबाहुर्दशग्रीवस्ततस्ततः ।
 प्राणिनः सुकृतञ्चैव भुञ्जानाञ्चैव दुष्कृतम् ॥ १० ॥
 अपश्यत् सैनिकांश्चास्य यमस्थानुचरैः सह ।
 यमस्य पुरुषैरुग्रैर्घोररूपैर्भयानकैः ॥ ११ ॥
 ददर्श वध्यमानांश्च क्लिष्टमानांश्च देहिनः ।
 क्रोशतश्च महानादं तीव्रनिष्ठनतत्परान् ॥ १२ ॥
 क्लमिभिर्भक्ष्यमानांश्च सारमेयैश्च दारुणैः ।
 ओत्रायासकरा वाचो वदतश्च भयावहाः ॥ १३ ॥

विधातश्च । मत्तः श्रुताया आपदः प्रतिक्रियास्त्रैत्यर्थः ॥ ५ । ६ ।
 दण्डः कालदण्डः प्रहरणं यस्य तव किम् भविष्यति । जयः परा-
 जयो वेत्यर्थः ॥ ७ ॥

विमानशब्दः पुं लिङ्गोऽपि ॥ ८ ॥ ९ ॥ १० ॥ ११ ॥

सन्तार्यमानान् वैतरणो बह्वृशः शोणितोदकाम् ।
 बालुकासु च तप्तासु तप्यमानान् मुहुर्मुहुः ॥ १४ ॥
 अक्षिपचवने चैव भिक्षमानानधार्मिकान् ।
 रौरवे चारनद्याश्च चुरधारासु चैव हि ॥ १५ ॥
 पानीयं याचमानांश्च दृषितान् चुधितानपि ।
 श्वभृतान् कृशान् दीनान् विवर्णान् सुक्तमूर्धजान् ॥ १६ ॥
 मलपङ्कधरान् दीनान् रुचांश्च परिधावतः ।
 ददर्श रावणो मार्गं शतशोऽथ सहस्रशः ॥ १७ ॥
 काञ्चिच्च गृहमुख्येषु गोतवादिचनिःस्रनैः ।
 प्रभोदमानानद्राचीद्रावणः सुकृतैः स्वकैः ॥ १८ ॥
 गुरसं गोप्रदातारो अन्नं चैवान्नदाचिनः ।
 गृहांश्च गृहदातारः स्वकर्मफलमश्रतः ॥ १९ ॥
 सुवर्णमणिमुक्ताभिः प्रमदाभिरलंकृतान् ।
 धार्मिकानपरांस्तत्र दीप्यमानान् स्वतेजसा ॥ २० ॥
 ददर्श स महाबाहू रावणो राक्षसाधिपः ।

सोत्रनिश्चिनो दुःखितशब्दस्तत्परान् । १२ । १३ ।

सन्तार्यमानान् वैतरणोमिति अक्षरार्थमिदं ॥ १४ ॥ १५ ॥
 ॥ १६ ॥ १७ ॥ १८ ॥

गृहदातारो गृहदातन् अश्रत उपभुञ्जानान् ॥ १९ ॥ २० ॥

ततस्तान् भिद्यमानांश्च कर्मभिर्दुःकृतैः स्वकैः ॥ २१ ॥
 रावणो मोचयामास विक्रमेण बलाद्बली ।
 प्राणिनो मोक्षितास्तेन दशग्रीबेण रक्षसा ॥ २२ ॥
 सुखमाप्सुर्हू तन्ते ह्यंतर्कितमचिन्तितम् ।
 प्रेतेषु मुच्यमानेषु राक्षसेन महीयसा ॥ २३ ॥
 प्रेतगोपाः सुसंकुद्धा राक्षसेन्द्रमभिद्रवन् ।
 ततो हलहलाशब्दः सर्वदिग्भ्यः समुत्थितः ।
 धर्मराजस्य योधानां शूराणां संप्रधावताम् ॥ २४ ॥
 ते प्रासैः परिघैः शूलैर्मुसलैः शक्तितोमरैः ।
 पुष्पकं समधर्षन्त शूराः शतसहस्रशः ॥ २५ ॥
 तस्यासनानि प्रासादान् वेदिकास्तोरणानि च ।
 पुष्पकस्य बभञ्जुस्ते शीघ्रं मधुकरा इव ॥ २६ ॥
 देवनिष्ठानभूतं तद्धिमानं पुष्पकं मृधे ।
 भज्यमानं तथेवासीदचयं ब्रह्मतेजसा ॥ २७ ॥

भिद्यमानान् पीडयमानान् । वध्यमानानिति पाठान्तरम् ॥ २१ ॥ २२ ॥

अचिन्तितमित्यतर्कितमित्यस्यैव विवरणम् ॥ २३ ॥

प्रेतगोपाः प्रेतरक्षकाः ॥ २४ ॥ २५ ॥ २६ ॥

देवनिष्ठानभूतं देवाधिष्ठानभूतं भज्यमानमपि तथेवासीत् अभिप्र-
मासीत् ॥ २७ ॥

असंख्या सुमहत्यासीत्तस्य सेना महात्मनः ।
 शूराणामयथातृणैः सहस्राणि शतानि च ॥ २८ ॥
 ततो वृक्षैश्च शैलैश्च प्रामादानां शतैस्तथा ।
 ततस्ते सचिवाक्षस्य यथाकामं यथाबलम् ॥ २९ ॥
 अयुध्यन्त महावीराः स च राजा दशाननः ।
 ते तु शोणितदिग्धाङ्गाः सर्वशस्त्रसमाहताः ॥ ३० ॥
 अमात्या राक्षसेन्द्रस्य चक्रुरायोधनं महत् ।
 अन्योऽन्यं ते महाभागा जघ्नुः प्रहरणैर्भ्रशम् ॥ ३१ ॥
 यमस्य च महाबाहो ! रावणस्य च मन्त्रिणः ।
 अमात्यांस्तांस्तु संत्यज्य यमयोधा महावलाः ॥ ३२ ॥
 तमेव चाभ्यधावन्त शूलवर्षैर्दशाननम् ।
 ततः शोणितदिग्धाङ्गः प्रहारैर्जर्जरीकृतः ।
 फुल्लान्नोकइवाभाति पुष्पके राक्षसाधिपः ॥ ३३ ॥
 स तु शूलगदाप्रासाञ्छक्तितोमरसायकान् ।
 मुमोच च शिलावृक्षान् मुमोचास्त्रबलाद्दली ॥ ३४ ॥
 तरूणाञ्च शिलानाञ्च शस्त्राणाञ्चातिदारुणम् ।

तस्य यमस्य ॥ २८ ॥ २९ ॥ ३० ॥

आयोधनं युद्धम् ॥ ३१ ॥ ३२ ॥ ३३ ॥

स रावणोऽस्त्रबलादस्त्रसामर्थ्याञ्छूलादीन् मुमोच ॥ ३४ ॥

यमसैन्येषु तद्वर्षं पपात धरणीतले ॥ ३५ ॥
 तांस्तु सर्वात् त्रिभिर्भ्यः तदस्त्रमपहृत्य च ।
 जङ्गते राक्षसं घोरमेकं शतसहस्रशः ॥ ३६ ॥
 परिवार्य च तं सर्वं शैलं मेघोत्कराद्भव ।
 भिन्दिपालैश्च शूलैश्च निरुच्छासमपोथयन् ॥ ३७ ॥
 विमुक्तकवचः क्रुद्धः सिद्धः शोणितविस्त्रवेः ।
 ततः स पुष्पकं त्यक्त्वा पृथिव्यामवतिष्ठत ॥ ३८ ॥
 ततः स कामुकीं जग्णो समरे चाभिवर्धत ।
 स्रज्वरंश्चो मुहुर्सेनं क्रुद्धस्तथो यथान्तकः ॥ ३९ ॥
 ततः पाशुपतं दिव्यमस्त्रं सन्ध्याय कामुके ।
 तिष्ठ तिष्ठेति तातुक्त्वा तच्चापं व्यपकर्षत ॥ ४० ॥
 आकर्णात् स विक्रय्यथ चापनिन्द्रारिराहवे ।
 मुमोच तं शरं क्रुद्धस्त्रिपुरे शङ्करो यथा ॥ ४१ ॥
 तस्य रूपं शरस्यासीत् सधूमज्वालमण्डलम् ।
 वनं दहिस्यतो घनं दावाग्नेरिव मूर्च्छितः ॥ ४२ ॥

तद्वर्षं रावणविरुद्धशस्त्रवर्षं यमसैन्येषु पतित्वा धरण्य तले पपात

। ३५ ।

वान् शूलगदापासादीन् । त्रिभिर्भ्यः भङ्क्त्वा । तदस्त्रं रावणप्रवृत्तं
शस्त्रवर्षकरमस्त्रमपहृत्य निरस्य । ३६ ।

ज्वालामाली स तु शरः क्रव्यादाशुगतो रणे ।

मुक्तगुल्मान् द्रुमांश्चापि भस्म कृत्वा प्रधावति ॥ ४३ ॥

ने तस्य तेजसा दग्धाः सैन्या वैवस्वतस्य तु ।

बले तस्मिन्निपतिता माहेन्द्रादिव केतवः ॥ ४४ ॥

ततस्तु सचिवैः शार्ङ्गं राक्षसो भीमविक्रमः ।

ननाद सुमहानादं कम्पयन्निव मेदिनीम् ॥ ४५ ॥

इत्यार्षे रामायणे वाल्मीकीये उत्तरकाण्डे

एकविंशः सर्गः ॥ २१ ॥

निरुच्छासं यथाभवति तथा रावणं शस्त्रैरपोचयन् ॥ ३७ । ३८ ।

। ३९ ॥ ४० ॥ ४१ ॥ ४२ ॥ ४३ ॥ ४४ ॥ ४५ ॥

इति रामाभिरामे श्रीरामोये रामायणतिलके

उत्तरकाण्डे एकविंशः सर्गः ॥ २१ ॥

द्वाविंशः सर्गः



स तस्य तु महानार्दं श्रुत्वा वैवस्वतः प्रभुः ।
शुभ्रं विजयिनं मेने-स्वबलस्य च संचयम् ॥ १ ॥
स हि योधान् हतान् मत्वा क्रोधसंरक्तलोचनः ।
अब्रवीत् त्वरितः सूतं रथो मे उपनीयताम् ॥ २ ॥
तस्य सूतस्तदा दिव्यमुपस्थाप्य महारथम् ।
स्थितः स च महातेजा अध्यारोहत तं रथम् ॥ ३ ॥
प्रासमुद्गरहस्तश्च मृत्युस्तस्यायतः स्थितः ।
येन संचियते सर्वं त्रिलोक्यमिदमव्ययम् ॥ ४ ॥
कालदण्डस्तु पार्श्वस्थो मूर्त्तिमानस्य चाभवत् ।
यमप्रहरणं दिव्यं तेजसा ज्वलदग्निवत् ॥ ५ ॥
ततो लोकत्रयं चुम्बमकम्पन्त दिवोकसः ।
कालं दृष्ट्वा तथा क्रुद्धं सर्वलोकभयावहम् ॥ ६ ॥
ततस्त्वचोदयत् सूतस्तानश्वान् रुचिरप्रभान् ।

स तस्येति । । ।

उपनीयतामित्यब्रवीदित्यन्वयः । २ । ३ ॥

प्रययौ भीमसन्नादो यत्र रक्षःपतिः स्थितः ॥ ७ ॥

मुहूर्त्तान् यमं ते तु हया हरिहयोपमाः ।

प्रापयन् मनसस्तुल्या यत्र तत् प्रसृतं रणम् ॥ ८ ॥

दृष्ट्वा तथैव विकृतं रथं मृत्युसमन्वितम् ।

सचिवा राक्षसेन्द्रस्य सहसा विप्रदुर्द्रुवुः ॥ ९ ॥

लघुसत्वतया ते हि नष्टसंज्ञा भयार्दिताः ।

नेह युद्धं समर्थाः स्म इत्युक्त्वा प्रययुर्दिशः ॥ १० ॥

स तु तं तादृशं दृष्ट्वा रथं लोकभयावहम् ।

नाक्षुभ्यत दशग्रीवो न चापि भयमाविशत् ॥ ११ ॥

स तु रावणमासाद्य व्यसृजच्छक्तितोमरान् ।

यमो मर्माणि संक्रुद्धो रावणस्य न्यकृन्तत ॥ १२ ॥

रावणस्तु ततः स्वस्थः शरवर्षं ममोच ह ।

तस्मिन् वैत्रस्ततरथे तोयवर्षमिवास्बुदः ॥ १३ ॥

ततो महाशक्तिश्रतेः पात्यमानैर्महोरसि ।

नाशक्रोत् प्रतिकर्तुं स राक्षसः स्वल्पपोडितः ॥ १४ ॥

तस्य यमस्य । येन मृत्युना युमान्ते सर्वं जगत् सञ्क्षिप्यते । संक्षि-
यत इत्यर्थः । अथयं प्रवाहनिबन्धम् ॥ ४ ॥ ५ ॥ ६ ॥ ७ ॥

मनसस्तुल्याः मनःसमानवेगाः । प्रसृतं प्रारब्धम् ॥ ८ ॥

विकृतं घोरं विकृतसन्नाहम् ॥ ९ ॥

एवं नानाप्रहरणैर्यमेनामिचकषिणा ।
 सप्तरात्र कृतः संख्ये विसंज्ञो विमखो रिपुः ॥ १५ ॥
 तदासीत् तुमुलं युद्धं यमराक्षसयोर्द्वयोः ।
 जयमाकाञ्चतोर्वीर समरेष्वनिवर्तिनोः ॥ १६ ॥
 ततो देवाः सगन्धर्वाः सिद्धाश्च परमर्षयः ।
 प्रजापतिं पुरस्कृत्य समेतास्तद्रणाजिरे ॥ १७ ॥
 सम्भर्तृव लोकानां युध्यतोरभवत्तदा ।
 राक्षसानाञ्च मुख्यस्य प्रेतानामीश्वरस्य च ॥ १८ ॥
 राक्षसेन्द्रोऽपि विस्फार्य चापमिन्द्राग्निप्रभम् ।
 निरन्तरमिवाकाशं कुर्वन् बाणांस्ततोऽसृजत् ॥ १९ ॥
 मृत्युं चतुर्भिर्विशिखैः सृतं सप्तभिरार्दयत् ।
 यमं शतसहस्रेण शीघ्रं मर्मस्वताडयत् ॥ २० ॥
 ततः क्रुद्धस्य वदनात् यमस्य समजायत ।
 ज्वालामाली सनिःश्वासः रधूमः कोपपावकः ॥ २१ ॥

लघुसत्वतया अल्पबलतया । १० । ११ । १२ । १३ । १४ ।

सप्तरात्रं युद्धं क्वचित् शेषः । १५ । १६ ।

समेताः प्राप्ताः ॥ १७ ॥ १८ ॥ १९ । २० ।

ततः क्रुद्धस्येत्यनेन एतावत्पर्यन्तं भगवान् यमो ब्रह्मवरदानं स्नात्
 मारणवृद्धिं विहाय युद्धमात्रं कृतवानिति सूचितम् ॥ २१ ॥

तदाश्चर्यमथो दृष्ट्वा देवदानवसन्निधौ ।
 प्रहर्षितौ सुसंरञ्जौ मृत्युकालौ बभूवतुः ॥ २२ ॥
 ततो मृत्युः ऋद्धतरो वैवस्वतमभाषत ।
 सुञ्च मां समरे चावह्वन्मीमं पापराक्षसम् ॥ २३ ॥
 नैषा रक्षो भवेदद्य मर्यादा हि निसर्गतः ।
 हिरण्यकशिपुः श्रीमान् नसुचिः शम्बरस्तथा ॥ २४ ॥
 निसन्दिधूर् मकेतुश्च बलिर्वैरोचनोऽपि च ।
 शम्भुर्देव्यो महाराजो वृत्रो बाणस्तथैव च ॥ २५ ॥
 राजर्षयः शास्त्रविदो गन्धर्वाः समहोरगाः ।
 ऋषयः पन्नगा दैत्या यक्षाश्च स्रपसरोगणाः ॥ २६ ॥
 युगान्तपरिवर्त्तं च पृथिवी समहार्णवा ।
 अयं नीता महाराज ! सपर्वतसरिद्धमा ॥ २७ ॥

प्रहर्षितौ दुद्ध्ययति शेषः । सुसंरञ्जौ अतिकृद्भौ ॥ २२ ॥
 मुञ्च आज्ञापयेत्यर्थः ॥ २३ ॥
 निसर्गतः स्वभावसिद्धा हि एषा दृष्टा मयैतन्नक्षो न भवेत्
 जीवेदित्येवं रूपा मर्यादा ममेत्यर्थः । तदेवाह । हिरण्येति
 ॥ २४ ॥

शम्भुः कुञ्जध्वजः शर्यासिहन्ता दैत्यः ॥ २५ ॥ २६ ॥ २७ ॥

एते चान्ये च बहवो बलवन्तो दुरासदाः ।
 विनिपन्ना मया दृष्टाः किमुतायं निशाचरः ॥ २८ ॥
 सुस्र गां माधु र्मर्षण । यावदेतं निहन्स्यहम् ।
 न हि कश्चिन्नया दृष्टो बलयानपि जीवति ॥ २९ ॥
 बलं मम न खल्वेतन् नर्ष्याशेषा निस्सर्गतः ।
 स दृष्टो न मया काल । मुञ्चर्त्तमपि जीवति ॥ ३० ॥
 तखैव वचनं श्रुत्वा धर्मराज, प्रतापवान् ।
 अमरीहोतव तं भृशं त्वं तिष्ठैनं निहन्स्यहम् ॥ ३१ ॥
 ततः संरक्तनयनः क्रुद्धो वैवस्वतः प्रभुः ।
 कालदण्डममोघं तु तोलयामास पाणिना ॥ ३२ ॥
 यस्य पार्श्वेषु निहिताः कालपाशाः प्रतिष्ठिताः ।
 पात्रकाशनिबद्धाःशो मुद्गरो मूर्त्तिमान् स्थितः ॥ ३३ ॥

विनिपन्नाः विनिपातं विनाशं प्राप्ताः । दृष्टाः दृष्टमात्राएव
 ॥ २८ ॥

यावन्नहन्मि हनिष्यामीत्यर्थः ॥ २९ ॥

एतन्मया दृष्टो मुञ्चर्त्तमपि न जीवतीति मम वचनं बलं बलप-
 काशनेनमात्रपरं न खलु । यतो निस्सर्गतः अनादिदृष्टिस्वभावेन एषा
 मम दृष्टिरेव प्राणिनां जीवितस्य मर्यादा । यदेवमतः स दृष्ट इति ।
 संहारचक्षुषा दृष्ट इत्यर्थः ॥ ३० ॥

दर्शनादेव यः प्राणान् प्राणिनामपि कर्षति ।
 किं पुनः स्पृशमाक्षस्य पात्यमानस्य वा पुनः ॥ ३४ ॥
 सज्जालापरिवारस्तु निदं हस्निव राक्षसम् ।
 तेन स्पृष्टो बलवता महाप्रहरणो स्फुरत ॥ ३५ ॥
 ततो विदुद्रुवः सर्वं तस्मात् चत्ता रणाजिरे ।
 सुराश्च क्षुभिताः सर्वं दृष्ट्वा दण्डोद्यत यमम् ॥ ३६ ॥
 तस्मिन् प्रहर्षुकामे तु यमे दण्डेन रावणम् ।
 यमं पितामहः साक्षात् दर्शयित्वेदमवतीतु ॥ ३७ ॥
 वैवस्वत ! महाबाहो । न खल्वमितविक्रम ! ।
 न हन्तव्यस्त्वयैतेन दण्डेनैष निशाचरः ॥ ३८ ॥
 वरः खलु मयैतस्मै दत्तस्त्रिदशपुङ्गव । ।
 स त्वया नावृतः कार्थ्यी यन्मया व्याहृतं वचः ॥ ३९ ॥

तं मृत्युम् । एनमयमहं निहन्मीत्यन्वयः ॥ ३१ ॥ ३२ ॥

मूर्त्तिमान् स्थितः । यस्य पात्यं इत्यनुषङ्गः ॥ ३३ ॥ ३४ ॥

॥ ३५ ॥

तस्मात् कालदण्डात् चत्तास्तत्र रणाजिरे वर्त्तमानाः सर्वं प्राणिना ।
 विदुद्रुवः । दण्डोद्यतम् उद्यतदण्डम् ॥ ३६ ॥

पितामहो यमं साक्षाद्दर्शयित्वा खदिव्यमूर्त्या प्रत्यक्षो भूत्वा
 ॥ ३७ ॥

यो हि माममृतं कुर्याद् देवो वा मानुषोऽपि वा ।
 त्रैलोक्यममृतं तेन कृतं स्वाम्नाच्च मंशयः ॥ ४० ॥
 क्रुद्धेन विप्रमुक्तोऽयं निर्विशेषं प्रियाप्रिये ।
 प्रजाः संहरते रौद्रो लोकत्रयभयावहः ॥ ४१ ॥
 अमोघो ह्येष सर्वेषां प्राणिनाममितप्रभः ।
 कालदण्डो मया सृष्टः सर्वमृत्युपुरस्कृतः ॥ ४२ ॥
 तन्न खल्वेष ते सौम्य ! पात्यो रावणमूर्धनि ।
 न ह्यस्मिन् पतिते कश्चिन् मुहुर्त्समपि जीवति ॥ ४३ ॥
 यदि ह्यस्मिन्निपतिते न त्रियेतैष राक्षसः ।

मन्त्रद्वयेन न हन्तव्यो न हन्तव्य इत्याद्यतिः ! ३८ ॥

शरः देवगणावध्यस्वरूपः ॥ ३९ ॥

अमृतम् अमृतवचनं कुर्यान्मदाक्षामुल्लंघ्येति शेषः । त्रैलोक्य-
 मिति । सर्वसमष्टित्वान्ममेति भावः ॥ ४० ॥

ननु स्वहृत्तवरतया तव प्रियो यदि रावणस्तर्हि मुक्तोऽपि कालदण्डः
 किं कुर्यात्तथाह । क्रुद्धेनेति । प्रियाप्रिये । समाहारद्वन्द्वः । मत्प्रिया-
 प्रियप्राणिविषये क्रुद्धेन त्वयायं विप्रमुक्तः खल्विषयभृतास्ताः सर्वाः
 प्रजानिर्विशेषं यथाभवति तथा संहरतश्च ॥ ४१ ॥

सर्वेषां प्राणिनां ब्रह्मसृष्टप्राणिमात्रस्य विनिपातने इत्यर्थः । सर्व-
 मृत्युपुरस्कृतः । तत्पुरुषो ब्रह्मग्रीहिश्च ॥ ४२ ॥ ४३ ॥

त्रियते वा दशमीवस्तदाप्युभयतोऽनृतम् ॥ ४४ ॥
 तस्मिन्नन्तं च लक्ष्मिणाद्दण्डमेतं समुद्यतम् ।
 सत्यञ्च मां कुरुष्वद्य लोकांस्त्वं यद्यवेक्षसे ॥ ४५ ॥
 एवमुक्तस्तु धर्मात्मा प्रत्युवाच यमस्तदा ।
 एष व्यावर्त्तितो दण्डः प्रभविष्णुर्हि नो भवान् ॥ ४६ ॥
 किंलिदानौ मया शक्यं कर्तुं रणगतेन हि ।
 न मया यद्ययं शक्यो हन्तुं वरपुरस्कृतः ॥ ४७ ॥
 एष तस्मात् प्रणश्यामि दर्शनादस्य रक्षसः ।
 इत्युक्त्वा सरथः साश्वत्तत्रैवान्तरधीयत ॥ ४८ ॥
 दशमीवस्तु तं जित्वा नाम विश्राव्य चात्मनः ।
 आरुह्य पुष्पकं भूयो निष्क्रान्तो यमसादनात् ॥ ५९ ॥

उभयत इति । दण्डपातैऽपि रावणजीवने दण्डस्यान्ततत्त्वम् । रक्षो
 मरणे मदुक्तस्य रवचनस्यान्ततत्त्वमित्यर्थः ॥ ४४ ॥ ४५ ॥

प्रभविष्णुः स्वामी ॥ ४६ ॥

यतो मया हन्तुं न शक्यस्तस्मादिदानौ मया किञ्च कर्तुं शक्यं
 योग्यमिति संचिन्तेति ॥ ४७ ॥

अस्य रक्षसो दर्शनात् चक्षुष्यथात् प्रणश्यामि अन्तर्हितो भवि-
 श्यामीत्युक्त्वा ब्रह्माण्यमिति शेषः ॥ ४८ ॥

तं जित्वा । भगवत्कृपयेति शेषः ॥ ४९ ॥

स तु वैवस्वतो देवैः सह ब्रह्मपुरोगमैः ।

जगाम त्रिदिवं हृष्टो नारदश्च महामुनिः ॥ ५० ॥

इत्यार्षे रामायणे वाल्मीकीये उत्तरकाण्डे

द्वाविंशः सर्गः ॥ २२ ॥

हृष्टः ब्रह्मणः सत्यपरिपालनं संवृत्तमिति यमादीनां हर्षः ॥ ५० ॥

इति रामाभिरामे श्रीरामीये रामायणतिलके

उत्तरकाण्डे द्वाविंशः सर्गः ॥ २३ ॥



त्रयोविंशः सर्गः ।



ततो जित्वा दशयोवो यमं त्रिदशपुङ्गवम् ।
रावणस्तु रणस्त्राघी स्वसहायान् ददर्श ह ॥ १ ॥
ततो रुधिरसिक्ताङ्गं प्रहारैर्जर्जरीकृतम् ।
रावणं राक्षसा दृष्ट्वा विस्मयं समुपागमन् ॥ २ ॥
जयेन वर्द्धयित्वा च मारीचप्रमुखास्ततः ।
पुष्पकं भेजिरे सर्वं सांत्विता रावणेन तु ॥ ३ ॥
ततो रसातलं रक्षः प्रविष्टः पयसां निधिम् ।
दैत्योरगगणाध्युष्टं वरुणेन सुरचितम् ॥ ४ ॥
स तु भोगवतीं गत्वा पुरीं वासुकिपालिताम् ।
हत्वा नागान् वशे हृष्टो यथौ मणिमयीं पुरीम् ॥ ५ ॥
निवातकवचास्तत्र दैत्या लब्धवरा वसन् ।

तत इति ॥ १ ॥

विस्मयमिति । यमादपि मुक्त इति विस्मयः ॥ २ ॥ ३ ॥

रसातलं जिगमिषुः पयसां निधिं प्रविष्टो मार्गवशादिति शेषः

अध्युष्टम् अध्युन्नितम् ॥ ७ ॥

राक्षसस्तान् समागम्य युद्धाय समुपाकृत्यत् ॥ ६ ॥
 ते तु सर्वं सुविक्रान्ता दैतेया बलशालिनः ।
 नानाप्रहरणास्तत्र प्रहृष्टा युद्धदुर्मदाः ॥ ७ ॥
 शूलैस्त्रिशूलैः कुलिशैः पट्टिशैश्चिपरश्वधैः ।
 अन्योऽन्यं विभिदुः क्रुद्धा राक्षसा दानवास्तथा ॥ ८ ॥
 तेषां तु युध्यमानानां सायः संवत्सरो गतः ।
 न चान्यतरतस्तत्र विजयो वा क्षयोऽपि वा ॥ ९ ॥
 ततः पितामहस्तत्र त्रैलोक्यगतिरव्ययः ।
 आजगाम द्रुतं देवो विमानवरमास्थितः ॥ १० ॥
 निवातकवचानां तु निवार्य रणकर्म तत् ।
 वृद्धः पितामहो वाक्यमुवाच विदितार्थवत् ॥ ११ ॥
 न ह्ययं रावणो युद्धे शक्यो जेतुं सुरासुरः ।
 न भवन्तः क्षयं नेतुमपि सामरदानवैः ॥ १२ ॥

भोगवती समुद्रादधःपाताललोकवर्तिनी नागानां पुरी ॥ तस्यां
 नागान् वशे कृत्वा स्त्रीयत्वेन स्थापयित्वा ॥ ५ ॥ •

वसन्निवृद्धभाव आर्षः । लब्धवराः । वृक्षणः सकाशादिति
 भावः । अतएवाग्रे भगवता तैः सह रावणस्य सख्यकारणम् ॥ ६ ॥
 ॥ ७ ॥ ८ ॥ ९ ॥ १० ॥

वृद्धः अनादिवृद्धः । सर्वदेवासुरकूटस्थ इत्यर्थः । विदितार्थवत्
 सुस्पष्टावगताभिधेयम् ॥ ११ ॥ १२ ॥

राक्षसस्य सखित्वञ्च भवद्भिः सह रोचत ।
 अविभक्ताश्च सर्वाणीः सुहृदां नात्र मंग्रयः ॥ १३ ॥
 ततोऽग्निसाक्षिकं सख्यं कृतवांस्तत्र रावणः ।
 निवातकवचैः साङ्घं प्रीतिमानभवत्तदा ॥ १४ ॥
 अर्चितस्तैर्यथान्याथं संवत्सरमथोषितः ।
 स्वपुरान्निर्विशेषञ्च प्रियं प्राप्तो दशाननः ॥ १५ ॥
 तत्रोपधार्य मायानां शतमेकं समाप्तवान् ।
 मल्लिनेन्द्रपुरान्वेषी भ्रमति स्म रसातलम् ॥ १६ ॥
 ततोऽग्ननगरं नाम कालकेयैरधिष्ठितम् ।
 गत्वा तु कालकेयांश्च हत्वा तत्र बलीत्कटान् ॥ १७ ॥
 श्रुपंणख्याश्च भर्तारमसिना प्राच्छिनत्तदा ।
 श्यालञ्च बलवंतश्च विद्युज्जिह्वं बलीत्कटम् ॥ १८ ॥

रोचते कर्त्तव्यत्वेन समेति शेषः । सख्यफलमाह । अविभक्ता-
 खेति । सर्वाणीः धनधान्यादिसमस्तभोगोपकरणपदार्था अयाजयाय-
 भिमानश्च सुहृदामविभक्ताः साधारणभृताः । १३ ॥

ततो भगवद्दहनानन्तरम् ॥ १४ ॥ १५ ॥

उपधार्य सखित्वेनानुहृत्य । समाप्तवान् प्राप्तवान् ॥ १६ ॥ १७ ॥

श्यालत्वादिगुणकर्मणि विद्युज्जिह्वमच्छिनत् । श्यालोऽत्र भर्गनी-
 पतिः ॥ १८ ॥

जिह्वया संलिहन्तञ्च राक्षसं समरे तदा ।
 तं विजित्य मुहुर्त्तन जप्ते दैत्यान्तुःशतम् ॥ १८ ॥
 ततः पाण्डुरमेघाभं केलामिव भास्वरम् ।
 ब्रह्मस्थालयं दिव्यमपश्यद्राक्षसाधिपः ॥ १९ ॥
 रक्षन्तीञ्च पयस्तत्र सुरभिं गामवस्थिताम् ।
 यस्याः पयोभिनिष्यन्दात् क्षीरोदो नाम सागरः ॥ २० ॥
 ददर्श रावणस्तत्र गोवृषेन्द्रवरारणम् ।
 यस्माच्चन्द्रः प्रभवति शीतरश्मिर्निशाकरः ॥ २१ ॥
 यं समाश्रित्य जीवन्ति फेनपाः परमर्षयः ।
 अमृतं यत्र चोत्पन्नं स्वधा च स्वधभोजिनाम् ॥ २२ ॥
 यां ब्रुवन्ति नरा लोके सुरभिं नाम नामतः ।
 प्रदक्षिणं तु तां कृत्वा रावणः परमहिताम् ।
 प्रविवेश महाघोरं गुप्तं बहुविधैर्बलैः ॥ २३ ॥

अमृतं सत्वाद्वावगीयान् शाल्लमान जिह्वया संलिहन्तमास्त्रादथर्त्त
 मक्षयन्तमिति यावत् ॥ १८ ॥ २० ॥

तत्र ब्रह्मस्थालये स्थितां सुरभिं सां चापश्यदित्यनुकर्षः । सागर इति
 तमभवदिति शेषः ॥ २१ ॥

गोवृषेन्द्रो महः स्वस्तस्य वरारणिं साक्षान्मातरम् । यस्माच्चन्द्र
 इति । यदुत्पादितक्षीरसमुद्रादित्यर्थः ॥ २२ ॥

ततो धाराशतकीर्णं शारदाभ्रमिभं तदा ।
 नित्यप्रहृष्टं ददृशे वरुणस्य गृहोत्तमम् ॥ २५ ॥
 ततो हत्वा बलाध्यक्षान् समरे तैश्च ताडितः ।
 अत्रवीक्ष्य ततो योधान् राजा शीघ्रं निवेद्यताम् ॥ २५ ॥
 युद्धार्थी रावणं प्राप्तं तस्य युद्धं प्रदीयताम् ।
 वद वा न भयं तेऽस्ति निजितोऽस्मोति साङ्गलिः ॥ २७ ॥
 एतस्मिन्नन्तरे क्रुद्धा वरुणस्य महात्मनः ।
 पुत्राः पोत्राश्च निष्क्रामन् गौश पुष्करएव च ॥ २८ ॥
 ते तु तत्र गुणोपेता बन्धैः परिवृताः स्वकः ।
 युक्ता रथान् कामगमानुयुद्धास्करवचसः ॥ २९ ॥
 ततो युद्धं समभवद् दारुणं रोमहर्षणम् ।

यं क्षीरसमुद्रम् । स्वधाभोजिनानिधार्षी ऋषयः । स्वधाभोजिनां
 पितॄणां स्वधा पित्रभक्ष्यं कथं देवानाममृतवत् ॥ २३ ॥ २४ ॥

धाराशतंर्जलधाराशतराकार्यं व्याप्तम् । प्रहृष्टं प्रहृष्टजनम्
 ॥ २५ ॥

तैर्वरुणबलाध्यक्षैस्ताडितस्तांश्च समरे हत्वाऽभिषाद्य ॥ २६ ॥

युद्धं वा दीयतां साङ्गलिनर्जितोऽस्माति वा वद । एवं च तं
 ते भयं नास्माति रावणोऽत्रवीत् । इति वा राजा निवेद्यतामित्य-
 न्वयः । २७ ॥

गोश्व पुष्करश्च पुत्राणां पोत्राणाञ्च बलाध्यक्षौ ॥ २८ ॥ २९ ॥

मल्लिन्द्रस्य पुत्राणां रावणस्य च धीमतः ॥ ३० ॥
 अमात्यैश्च महावीर्यैर्दशग्रीवस्य रक्षसः ।
 वारुणं तद्वलं सर्वं क्षणेन विनिपातितम् ॥ ३१ ॥
 समोक्ष्य स्वबलं संख्ये वरुणस्य सुताक्षदा ।
 अर्दिताः शरनालेन निवृत्ता रणकर्मणः ॥ ३२ ॥
 महीतलगतान्ते तु रावणं दृश्य पुष्पके ।
 आकाशमाशु विविशुः स्यन्दनेः शीघ्रगामिभिः ॥ ३३ ॥
 महदासीत्ततस्तेषां तुल्यं स्थानमवाप्य तत् ।
 आकाशयुद्धं तुमुलं देवदानवयोरिव ॥ ३४ ॥
 ततस्ते रावण युद्धे शरैः पावकसन्निभैः ।
 विमुखीकृत्य संहृष्टा विनेदुर्विविधान् रवान् ॥ ३५ ॥
 ततो महोदरः क्रुद्धो राजानं वीक्ष्य धर्षितम् ।
 त्यक्त्वा मृत्युभयं क्रुद्धो युद्धाकांक्षी व्यलोकयत् ॥ ३६ ॥

वरुणपुत्राणां रावणस्य च रोमहर्षणं युद्धं समभवदित्यन्वयः
 ॥ ३० ॥

रावणामात्यैश्च वारुणं बलं सर्वं पातितम् ॥ ३१ ॥

वरुणस्य सुताः प्रथमं महीतलगता एव रावणेन युद्धमकुर्वन् । तत्र
 रावणामात्यैश्च आकाशस्थैर्निपातितं स्वबलं दृष्ट्वा तादृशयुद्धस्यानुरूपतां
 विचार्य युद्धान्निवृत्ता महीं त्यक्त्वा स्वयमप्याकाशमेव गता इत्यर्थः ।

॥ ३२ ॥ ३०

तेन ते वारुणा युद्धे कामगाः पवनोपमाः ।
 महोदरेण गदया हृतास्ते प्रययुः क्षितिम् ॥ ३७ ॥
 तेषां वरुणसूनूनां हत्वा योधान् हयांश्च तान् ।
 सुमोचाशु महानीदं विरथान् प्रेक्ष्य तान् स्थितान् ॥ ३८ ॥
 ते तु तेषां रथाः साश्वाः सह सारथिभिर्वरेः ।
 महोदरेण निहताः पतिताः पृथिवीतले ॥ ३९ ॥
 ते तु त्यक्त्वा रथान् पुत्रा वरुणस्य महात्मनः ।
 आकाशे विष्टिताः शूराः स्वप्रभावान्न विव्यथुः ॥ ४० ॥
 धनूषि कृत्वा सज्जानि विनिर्भेद्य महोदरम् ।
 रावणं समरे क्रुद्धाः सहिताः समवारयन् ॥ ४१ ॥
 सायकैश्चापविभ्रष्टैर्वज्रकल्पैः सुदारुणैः ।
 दारयन्ति स्म संक्रुद्धा मेघादिव महागिरिम् ॥ ४२ ॥
 ततः क्रुद्धो दशग्रीवः कालाग्निरिव मूर्च्छितः ।
 शरवर्षं महाघोरं तेषां मर्मस्वपातयत् ॥ ४३ ॥
 सुसलानि विचित्राणि ततो भङ्गशतानि च ।
 पट्टिशान् चैव शक्तीश्च शतघ्नीर्महतीरपि ।
 पातयामास दुर्घर्षस्तेषामुपरि विष्टितः ॥ ४४ ॥

तुल्यं स्थानमाकाशलक्षणम् । आकाशे युद्धं आकाशयुद्धम् ॥ ३४ ॥

ततस्तेनैव सहसा सीदन्ति स्म पदातिनः ।

महापङ्कमित्रासाद्य कुञ्जराः षष्टिहायनाः ॥ ४५ ॥

सीदमानान् सुतान् दृष्ट्वा विक्ललान् स महाबलः ।

ननाद रात्रणो हर्षानमहानम्बुधरो यथा ॥ ४६ ॥

ततो रक्षो महानादान् मुक्त्वा हन्ति स्म वारुणान् ।

नानाप्रहरणोपेतेर्धारापातैरिवाम्बुदः ॥ ४७ ॥

ततस्ते त्रिमुखाः सर्वं पतिता धरणीतले ।

रणात् स्वपुरुषैः शीघ्रं गृहाण्येव प्रवेशिताः ॥ ४८ ॥

तानब्रवीत्ततो रक्षो वरुणाय निवृत्ताम् ।

रःवणं त्वब्रवीन्मन्वी प्रहासो नाम वारुणः ॥ ४९ ॥

गतः खलु महाराजो ब्रह्मलोकं जलेश्वरः ।

गान्धर्वं वरुणः श्रोतुं यं त्वमाह्वयसे युधि ॥ ५० ॥

तत् किं तत्र यथा वीर ! परिश्रम्य गते नृपे ।

ये तु सन्निहिता वीराः कुमारस्ते पराजिताः ॥ ५१ ॥

आकाशे विष्टिताः सहजदेवतात्प्रयुक्तवैभवेनाकाशएव स्थिता न
विद्यथुस्त्व व्यथितास्व नाभवन् ॥ ४० ॥ ४१ ॥ ४२ ॥ ४३ ॥ ४४ ॥

तेनैव रावणप्रयुक्तशरवर्षण । षष्टिहायनाः षष्टिवर्षाः ॥ ४५ ॥

धृतान् वरुणस्यति ॥ ४६ ॥

वारुणान् वरुणपुत्रान् ॥ ४७ ॥ ४८ ॥

वारुणः वरुणस्थायम् ॥ ४९ ॥ ५० ॥

राक्षसेन्द्रस्तु तत् श्रुत्वा नाम विश्राय्य चात्मनः ।
 हर्षान्नादं विमुञ्चन् वै निष्क्रान्तो वरुणालयात् ॥ ५२ ॥
 आगतस्तु पथा येन तेनैव विनिवृत्त्य सः ।
 लङ्कामभिसुखो रक्षो नभस्तलगतो ययौ ॥ ५३ ॥

इत्यार्षे रामायणे वाल्मीकीये उत्तरकाण्डे
 त्रयोविंशः सर्गः ॥ २३ ॥

तत्तस्मात् हे वीर ! मृपे तथा गते इह वृथापदिश्रम्य तव किं न
 किमपि ॥ ५२ ॥ ५२ ॥ ५३ ॥

इति रामाभिरामे श्रीरामीये रामायणतिलके
 उत्तरकाण्डे त्रयोविंशः सर्गः ॥ २३ ॥

चतुर्विंशः सर्गः ।



ततोऽग्ननगरं भूयो विचेरुर्दुर्मदाः ।
यत्रापश्यद् दशग्रीवो गृहं परमभास्वरम् ॥ १ ॥
वैदूर्यतोरणाकीर्णं मुक्ताजालविभूषितम् ।
सुवर्णस्तम्भगहनं वेदिकाभिः समन्ततः ॥ २ ॥
वज्रस्फटिकसोपानं किङ्किणीजालसंघृतम् ।
बङ्गासनयुतं रम्यं महेन्द्रभवनोपमम् ॥ ३ ॥
दृष्ट्वा गृहवरं रम्यं दशग्रीवः प्रतापवान् ।
कस्येदं भवनं रम्यं मेरुमन्दरमन्निभम् ॥ ४ ॥
गच्छ प्रहस्त ! शीघ्रं त्वं जानीष्व भवनोत्तमम् ।
एवमुक्तः प्रहस्तस्तु प्रविवेश गृहोत्तमम् ॥ ५ ॥
निःशून्यं प्रेक्षत वरं पुनः कक्ष्यन्तरे ययौ ।
सप्तकक्ष्यान्तरं गत्वा ततो ज्वालामपश्यन् ॥ ६ ॥
ततो दृष्टः पुमांस्तत्र दृष्टो हासं मुमोच सः ।
श्रुत्वा स तु महाहासमूर्ध्वरोमाभवत्तदा ॥ ७ ॥
ज्वालामध्ये स्थितस्तत्र हेममाली विमोहितः ।
आदित्यदेव दुष्प्रेक्ष्यः माचादिव यमः स्मितः ॥

तथा दृष्ट्वा तु दृत्तान्तं त्वरमाणो विनिर्गतः ।
 त्रिनिर्गम्याव्रवीत् सर्वं रावणाय निन्नाचरः ॥ ८ ॥
 अथ राम ! दम्नधीवः पुण्यकाद्वदस्व सः ।
 प्रवेष्टुमिच्छन् वेश्माथ भिक्षांजनचयोपमः ॥ १० ॥
 चन्द्रमौलिर्वपुष्पांश्च पुरुषोऽस्त्रायतः स्थितः ।
 द्वारमावृत्तत्र सद्यसा ज्वालाजिह्वो भयानकः ॥ ११ ॥
 रक्ताक्षश्चाहृदन्नो बिम्बोष्ठश्चाहृदग्नः ।
 महाभीषणनासश्च कम्बुधीवो महाहनुः ॥ १२ ॥
 रुद्रग्नमृनिगूढास्त्रिदंष्ट्रास्त्रिलोमहर्षणः ।
 गृहीत्वा लोहमुमक्षं द्वारं विष्टभ्य तिष्ठति ॥ १३ ॥
 अथ संदर्शनात्तस्त्र ऊर्ध्वरोमा बभूव सः ।
 हृदयं कम्पते चास्त्र वेपथुश्चाप्यजायत ॥ १४ ॥
 निमित्तान्यमनोज्ञानि दृष्ट्वा राम ! व्यचिन्तयत् ।
 अथ चिन्तयतस्तस्त्र सएव पुरुषोऽव्रवीत् ॥ १५ ॥
 किं त्वं चिन्तयसे रघो ब्रूहि बिस्त्रन्वमानसः ।
 युद्धातिथ्यमहं दीर ! करिष्ये रजनीचर ! ॥ १६ ॥
 एवमुक्त्वा स तद्वचः पुनर्वचनमव्रवीत् ।
 योत्स्रसे बक्षिणा सार्द्धमद्यवा मन्यसे कथम् ॥ १७ ॥
 रावणोऽभिहतो भूय ऊर्ध्वरोमा व्यजायत ।
 अथ धैर्यं समासन्न्य रावणो वाक्यमव्रवीत् ॥ १८ ॥

गृहेषु तिष्ठन्ते को हि तद्ब्रूहि वदतां वर ! ।
 तेनेव सार्द्धं द्योत्यामि यथा वा मन्यते भवान् ॥ १८ ॥
 स एनं पुनरप्याह दानवेन्द्रोऽत्र तिष्ठति ।
 एष त्रै परमोदारः शूरः सत्यपराक्रमः ॥ १९ ॥
 वीरो बलशुणोपेतः पाशहस्त इवान्तकः ।
 बलकंदोव तेजस्वी समरेष्वनिवर्त्तकः ॥ २० ॥
 अमर्षो दुर्जयो जीता बलवान् गुणसागरः ।
 प्रियस्वदः संविभाती गुरुविप्रप्रियः सदा ॥ २१ ॥
 कामाकांची महासत्वः सत्यवाक् सौम्यदर्शनः ।
 ददुः सर्वशुणोपेतः शूरः स्वाध्यायतत्परः ॥ २२ ॥
 एष गच्छति वात्येष स्वलते तपते तथा ।
 देवैश्च भूतसघैश्च पन्नगैश्च पतत्रिभिः ॥ २३ ॥
 भयं यो नाभिजानाति तेन त्वं योद्धुमिच्छसि ।
 बलिना यदि ते योद्धुं रोचते राक्षसेश्वर ! ॥ २४ ॥
 प्रविश त्वं महासत्व ! संग्रामं कुरु माचिरम् ।
 गन्धुक्तो दशघ्नीवः प्रविवेश यतो बलिः ॥ २५ ॥
 स त्रिलोच्या लङ्केशं जहास दहनोपमः ।
 अर्दित्य इव दुःप्रेक्ष्यः स्थितो दानवसन्तमः ॥ २६ ॥
 अथ सन्दर्शनादेव बलिव विश्वरूपवान् ।
 स गृहोत्वा च तद्रूप उत्सङ्गे स्थाप्य चाब्रवीत् ॥ २७ ॥

दशयीव । महाबाहो ! कं ते कामं करोम्यहम् ।
 किमागमनकृत्यन्तेऽबुद्धि त्वं राजशेखर ! ॥ २८ ॥
 एवमुक्त्वा बलिना रावणो वाक्यमब्रवीत् ।
 श्रुतं मया महाभाग ! बद्धस्त्वं विष्णुना पुरा ॥ ३० ॥
 सोऽहं मोक्षयितुं शक्नो वन्धनात्त्वां न संशयः ।
 एवमुक्ते ततो ह्यसं बलिमुत्कैनमब्रवीत् ॥ ३१ ॥
 श्रूयतामभिधास्यामि यत्त्वं पृच्छसि रावण ! ।
 य एष पुरुषः श्यामो द्वारे तिष्ठति नित्यदा ॥ ३२ ॥
 एतेन दानवेन्द्राश्च तथान्ये बलवत्तरोः ।
 वशं नीता बलवता पूर्वं पर्वतराशे ये ॥ ३३ ॥
 बद्धः सोऽहमनेनैवं कृतान्तो दुरतिक्रमः ।
 क एनं पुरुषो लोके वञ्चयिष्यति मानवः ॥ ३४ ॥
 सर्वभूतापहर्ता वै य एष द्वारि तिष्ठति ।
 कर्ता कारयिता चैव धाता च भूतनेश्वरः ॥ ३५ ॥
 न त्वं वेद न वैवाहं भूतभव्यभवत्प्रभुः ।
 कलिश्चैवैष कालश्च सर्वभूतापहारकः ॥ ३६ ॥
 लोकत्रयस्य सर्वस्य हर्ता स्रष्टा तथैव च ।
 संहारत्येष भूतानि स्यावराणि चराणि च ॥ ३७ ॥
 पुनश्च सृजते सर्वमनाद्यन्तं महेश्वरः ।
 इष्टञ्चैवं हि दत्तञ्च ऊतञ्चैव निशाचर ॥ ३८ ॥

सर्वमेव हि लोकेषु धाता गोप्ता न संशयः ।
 नैवंविधं महद्भूतं विद्यते भुवनत्रये ॥ १८ ॥
 अहं तच्चैव पौलस्त्य ! ये चान्ये पूर्ववत्तराः ।
 नेतास्त्रेषां महद्भूतं पशुं रश्मनया यथा ॥ ४० ॥
 वृचो दनुः शुकः शम्भुर्निशुम्भः शुम्भएव च ।
 कालनेमिश्च प्राह्लादिः कूटो वैरोचनो मृदुः ॥ ४१ ॥
 यमसार्जुनौ च कंसश्च कैटभो मधुना सह ।
 एते तपन्ति द्योतन्ति वान्ति वर्षन्ति चैव हि ॥ ४२ ॥
 सर्वैः क्रतुशतैरिष्टं सर्वैस्सप्तं महत्तपः ।
 सर्वं ते सुमहात्मानः सर्वं वै योगधर्मिणः ॥ ४३ ॥
 सर्वैरंश्रय्यंमासाद्य भुक्तं योगैर्महत्तरैः ।
 दत्तमिष्टमधीतश्च प्रजाश्च परिपालिताः ॥ ४४ ॥
 स्वपत्न्यनुगोप्तारः प्रहन्तारः परेष्वपि ।
 कामरेष्वपि लोकेषु नेतेषां विद्यते समम् ॥ ४५ ॥
 शूरास्त्रभिजनोपेताः सर्वत्रास्त्रार्थपारगाः ।
 सर्वविद्याप्रवेत्तारः संग्रामेष्वनिवर्त्तकाः ॥ ४६ ॥
 सर्वैस्त्रिदशराज्यानि कारितानि महात्मभिः ।
 शुद्धं सुरगणाः सर्वं निर्जिताश्च सहस्रशः ॥ ४७ ॥
 देवानामप्रिये सक्ताः स्वपत्न्यपरिपालकाः ।
 प्रमत्ताद्योपसक्ताश्च बाह्यार्कसमतेजसः ॥ ४८ ॥

यस्तु देवान् प्रधर्षत तदेषां विष्णुरीश्वरः ।
 अपायपूर्वकं नाशं स वेत्ता भगवान् हरिः ॥ ४८ ॥
 प्रादुर्भावं त्रिकुरुते येनैतन्निधनं नयेत् ।
 पुनरेवात्मनात्मानैमधिष्ठाय स तिष्ठति ॥ ५० ॥
 एवमेतेन देवेन दानवेन्द्रा महात्मना ।
 ते हि सर्वे अयं नीता बलिनः कामरूपिणः ॥ ५१ ॥
 समरे च दुराधर्षाः श्रूयन्ते येऽपराजिताः ।
 तेऽपि नीता महद्भूताः हतान्तबलचोदिताः ॥ ५२ ॥
 एवमुक्त्वाथ प्रोवाच राक्षसं दानवेश्वरः ।
 यदेतद्दृश्यते वीर ! चक्रं दीप्तानलोपमम् ॥ ५३ ॥
 एतद् गृहीत्वा गच्छ त्वं मम पाशं महाबल ! ।
 ततोऽहं तव व्याख्यास्ये मुक्तिकारणमव्ययम् ॥ ५४ ॥
 तत् कुरुष्व महाबाहो ! नाविलम्बस्व रावण ! ।
 एतत् श्रुत्वा गतो रक्षः प्रहसंश्च महाबलः ॥ ५५ ॥
 यत्र स्थितं महादिव्यं कुण्डलं रघुनन्दन ! ।
 लीलयोत्पाटनं चक्रे रावणो बलदपितः ॥ ५६ ॥
 न च चालयितुं शक्नो रावणोऽभूत् कथञ्चन ।
 लज्जया स पुनर्भूयो यत्रं चक्रे महाबलः ॥ ५७ ॥
 उत्क्षिप्तमात्रे दिव्ये स पपात भुवि राक्षसः ।
 द्विजमूलो यथाशालो हृदिरौषपरिमुतः ॥ ५८ ॥

एतस्मिन्नन्तरे जज्ञे शब्दः पुष्पकसम्भवः ।
 राक्षसेन्द्रस्य सचिवैर्मुक्तो हाहाकृतो महान् ॥ ५८ ॥
 ततो रक्षो मुहूर्त्तन चेतनां लभ्य चोत्थितम् ।
 लज्जयावनतीभूतं बलिर्वाक्यमुवाच ह ॥ ६० ॥
 आगच्छ राक्षसश्रेष्ठ ! वाक्यं शृणु मयोदितम् ।
 यत्त्वया चोद्यतं वीर ! कुण्डलं मणिभूषितम् ॥ ५९ ॥
 एतद्धि पूर्वजस्यासीत् कर्णाभरणमीक्ष्यताम् ।
 एतत्पतितवच्चैवमत्र भूमौ महाबल ! ॥ ६२ ॥
 अन्यत् पर्वतसानौ हि पतितं कुण्डलादसु ।
 मुकुटं वेदिसामोष्ये पतितं यथ्यतो भुवि ॥ ६३ ॥
 हिरण्यकशिपोः पूर्वं मम पूर्वपितामहात् ।
 न तस्य कालो मृत्युर्वा न व्याधिर्न विहिंसकाः ॥ ६४ ॥
 न दिवामरणं तस्य न राक्षो सन्ध्ययोर्न हि ।
 न शुष्केण न चार्द्रेण न च शस्त्रेण केनचित् ॥ ६५ ॥
 विद्यते राक्षसश्रेष्ठ ! तस्य नास्त्रेण कर्नाचित् ।
 प्रह्लादेन समं चक्रे वादं परमदारुणम् ॥ ६६ ॥
 तस्य वादे समुत्पन्ने धीरो लोकभयङ्करः ।
 सर्ववर्ष्यस्य वीरस्य प्रह्लादस्य महात्मनः ॥ ६७ ॥
 उतपन्नो राक्षसश्रेष्ठ ! वृषिंहाकृतिरूपधृक् ।
 दृष्ट्वा तेन रौद्रेण क्षुब्धं सर्वमशेषतः ॥ ६८ ॥

तत उद्धृत्य बाहूभ्यां नखैर्निन्दे घमक्षयम् ।
 एष तिष्ठति द्वारस्थो वासुदेवो निरञ्जनः ॥ ६८ ॥
 तस्य देवाधिदेवस्य गदतो मे शृणुष्व ह ।
 वाक्यं परमभावेन यदि ते वर्त्तते हृदि ॥ ७० ॥
 इन्द्राणाञ्च सहस्राणि सुराणामयुतानि च ।
 ऋषीणाञ्चैव सुख्यानां शतान्यब्दसहस्रतः ॥ ७१ ॥
 वशं नीतानि सर्वाणि य एष द्वारि तिष्ठति ।
 तस्य तद्वचनं श्रुत्वा रावणो वाक्यमब्रवीत् ॥ ७२ ॥
 मया प्रेतेश्वरो दृष्टः कृतान्तः सह मृत्युना ।
 पाशहस्तो महाज्वाल ऊर्ध्वरोमा भयानकः ॥ ७३ ॥
 दंष्ट्रालो विद्युज्जिह्वश्च सर्पदृशिकरोमवान् ।
 रक्ताक्षो भीष्मवेगश्च सर्वसत्त्वभयङ्करः ॥ ७४ ॥
 आदित्यइव दुषप्रेक्ष्यः समरेष्वनिवर्तकः ।
 पापानां शासिता चैव स मया युधि निर्जितः ॥ ७५ ॥
 न च मे तत्र भीः काचिद्भया वा दानवेश्वर ! ।
 एनन्तु नाभिजानामि तद्भवान् वक्तुमर्हसि ॥ ७६ ॥
 रावणस्य वचः श्रुत्वा बलिवैरोचनोऽब्रवीत् ।
 एष त्रेलोक्यधाता च हरिर्नारायणः प्रभुः ॥ ७७ ॥
 अनन्तः कपिलो जिष्णुनंरसिंहो महाश्रुतिः ।
 क्रतुर्धामा सुधामा च पाशहस्तो भयानकः ॥ ७८ ॥

द्वादशादित्यसदृशः पुराणपुरुषोत्तमः ।
 नीलजोमूतमंकाशः सुरनाथः सुरोत्तमः ॥ ७९ ॥
 ज्वालामाली महाबाहो ! योगी भक्तजनप्रियः ।
 एष धारयते लोकानेष वै सृजते प्रभुः ॥ ८० ॥
 एष संहरते चैव कालो भूत्वा महाबलः ।
 एष यज्ञश्च याज्यश्च चक्रायुधधरो हरिः ॥ ८१ ॥
 सर्वदेवमयश्चैव सर्वभूतमयस्तथा ।
 सर्वलोकमयश्चैव सर्वज्ञानमयस्तथा ॥ ८२ ॥
 सर्वरूपी महारूपी बलदेवो महाभुजः ।
 वीरहा वीरचक्षुर्भास्त्रै षोडशगुरुरव्ययः ॥ ८३ ॥
 एनं मुनिगणाः सर्वं चिन्तयन्तीह मोविषः ।
 य एनं वेत्ति पुरुषं न च पापं विलिप्यते ॥ ८४ ॥
 स्मृत्वा स्तुत्वा तथेद्वा च सर्वमस्मादवाप्यते ।
 एतत् श्रुत्वा तु वचनं रात्रणो निर्ययौ तदा ॥ ८५ ॥
 क्रोधसंरक्तनयन उद्यतास्त्रो महाबलः ।
 तथाभूतश्च तं दृष्ट्वा हरिर्मुसलधृक् प्रभुः ॥ ८६ ॥
 नैनं हनस्यधुना पापं चिन्तयित्वेति रूपधृक् ।
 अन्तर्धानं गतो राम ! ब्रह्मणः प्रियकाश्यपा ॥ ८७ ॥
 न च तं पुरुषं तच्च पश्यते रजनीचरः ।
 वर्षाभ्रादं विमुञ्चन् धै निष्कामन् वरुणासयात् ॥ ८८ ॥

येनैव संप्रविष्टः स पथा तेनैव निर्धयौ ॥ ८६ ॥

इत्यार्षे रामायणे वाल्मीकीये उत्तरकाण्डे
चतुर्विंशः सर्गः ॥ १४ ॥

पञ्चविंशः सर्गः॥



अथ सञ्चिन्त्य लङ्केशः सूर्य्यलोकं जगाम ह ।
मेरुशृङ्गे वरे रम्ये उषित्वा तत्र शर्वरीम् ॥ १ ॥
पुष्पकं तत् समारुह्य रवेस्तुरगसन्निभम् ।
नानापातगतिर्दिव्यं विहारवियति स्थितम् ॥ २ ॥
यत्रापश्यद्भ्रविं देवं सर्वतेजोमयं शुभम् ।
वरकाञ्चनकेयूररत्नांबरविभूषितम् ॥ ३ ॥
कुण्डलाभ्यां शुभाभ्यां तु भ्राजन् मुखविकासितम् ।
केयूरनिष्काभरणं रक्तमालावलाम्बिनम् ॥ ४ ॥
रक्तचन्दनदिग्धाङ्गं सहस्रकिरणोज्ज्वलम् ।
तमादिदेवमादित्यसुषैःश्रवसवाहनम् ॥ ५ ॥
अनाद्यन्तममध्यञ्च लोकसाक्षिं जगत्पतिम् ।
तं दृष्ट्वा प्रवरं देवं रावणो रक्षसां वरः ॥ ६ ॥
स प्रहस्तमुवाचाथ रवितेजोबलार्दितः ।
गच्छामात्य ! वदस्त्रैर्न निदेशान्मम शासनम् ॥ ७ ॥
युद्धार्थं रावणः प्राप्तो युद्धं तस्य प्रदीयताम् ।
निर्जितोऽस्मीति वा ब्रूहि पक्षनेकतरं कुरु ॥ ८ ॥

तस्य तद्वचनाद्ब्रह्मः सूर्यस्थान्तिकमागमत् ।
 पिङ्गलं दण्डिनञ्चैव पश्यते द्वारपालकौ ॥ ८ ॥
 ताभ्यामाख्याय तत् सर्वं रावणस्य विनिश्चयम् ।
 तूष्णीमास्ते प्रहसन्तु तत्र तेजोऽंशुदीपितः ॥ १० ॥
 दण्डी गतो रवेः पार्श्वं प्रणम्याख्यातवान् रवेः ।
 श्रुत्वा तु सूर्यस्तद्वृत्तं दण्डिनो रावणस्य च ॥ ११ ॥
 उवाच वचनं धीमान् बुद्धिपूर्वं क्षपापहः ।
 गच्छ दण्डिन् ! जयस्त्रैनं निर्जितोऽस्मीति वा वद ॥ १२ ॥
 यत्तेऽभिकाञ्चितं कार्षीः कश्चित् कालं क्षपाचरन् ।
 स गत्वा वचनान्तस्य राक्षसस्य महात्मनः ॥ १३ ॥
 कथयामास तत् सर्वं सूर्योक्तवचनं तदा ।
 स श्रुत्वा वचनं तस्य दण्डिनो राक्षसेश्वरः ।
 बोधयित्वा जगामाथ स्वजयं राक्षसाधिपः ॥ १४ ॥
 इत्यार्षे रामायणे वाल्मीकीये उत्तरकाण्डे
 पञ्चविंशः सर्गः ॥ १५ ॥

षड्विंशः सर्गः ।



अथ संचिन्तय लङ्केशः सोमलोकं जगाम ह ।
मेरुशृङ्गवरे रम्ये रजनीमुख्य वीर्यवान् ॥ १ ॥
अथ स्यन्दनमारूढो दिव्यस्त्रगमुत्तेजसः ।
अप्सरोगणसुख्येन सेव्यमानस्तु गच्छति ॥ २ ॥
रतिश्रान्तोऽप्सररोङ्गेषु चुम्बितः स विबुध्यते ।
दृष्टस्तु पुरुषस्तेन दृष्ट्वा कौटुहलान्वितः ॥ ३ ॥
अथापश्यदृष्टिं तं दृष्ट्वा चैवसुवाच तम् ।
स्नागतं तव देवर्षे ! कालेनैवागतो ह्यसि ॥ ४ ॥
कोऽयं स्यन्दनमारूढो ह्यप्सरोगणसेवितः ।
निर्लज्ज इव संयाति भयस्थानं न विन्दति ॥ ५ ॥
रावणेनैवमुक्तस्तु पर्वतो वाक्यमब्रवीत् ।
शृणु वत्स ! यथा तत्त्वं वक्ष्ये चाहं महामते ! ॥ ६ ॥
अनेन निर्जिता लोका ब्रह्मा चैवाभितोषितः ।
एष गच्छति मोक्षाय सुसुखं स्थानमुत्तमम् ॥ ७ ॥
तपसा निर्जिता यद्वद्भवता राजसाधिप ! ।
प्रयाति पुण्यकृतदत् सोमं पीत्वा न संशयः ॥ ८ ॥

त्वं तु राक्षसशार्दूल ! शूरः सत्यपराक्रमः ।
 नैवेदृशेषु क्रुध्यन्ति बलिनो धर्मचारिषु ॥ ८ ॥
 अथापश्यद् रथवरं महाकायं महौजसम् ।
 जाञ्जल्यमानं वपुषा गीतवादित्रनिःस्वनैः ॥ १० ॥
 कौष गच्छति देवर्ष ! भ्राजमानो महाद्युतिः ।
 किन्नरैश्च प्रगायद्भिर्दृत्यद्भिश्च मनोरमम् ॥ ११ ॥
 श्रुत्वा चैनमुवाचाथ पर्वतो मुनिसत्तमः ।
 एष शूरो रणे योद्धा संगामेष्वनिवर्त्तकः ॥ १२ ॥
 युध्यमानस्तथैवैष प्रहारैर्जर्जरीकृतः ।
 कृतो शूरो रणे जेता स्वाभ्यर्थं त्यक्तजीवितः ॥ १३ ॥
 संगामे निहतोऽमित्रैर्हत्वा च समरे बभूव ।
 इन्द्रस्नातिथिरेवैष अथवा यत्र गच्छति ॥ १४ ॥
 शृत्यगीतपरैर्लोकैः सेव्यते नरसत्तमः ।
 पप्रच्छ रावणो भूयः कोऽयं यात्यर्कसन्निभः ॥ १५ ॥
 रावणस्य वचः श्रुत्वा पर्वतो वाक्यमब्रवीत् ।
 य एष दृश्यते राजन् ! विमाने सर्वकाञ्चने ॥ १६ ॥
 अस्सरोगणसंयुक्ते पूर्णचन्द्रनिभाननः ।
 सुवर्णदो महाराज ! विचित्राभरणाम्बरः ॥ १७ ॥
 एष गच्छति ग्रीष्मेण यानेन तु महाद्युतिः ।
 पर्वतस्य वचः श्रुत्वा रावणो वाक्यमब्रवीत् ॥ १८ ॥

एते वै यान्ति राजानो ब्रूहि त्वमृषिसत्तम ! ।
 को ह्यत्र याचितो दद्याद् युद्धान्तिथ्यं ममाद्य वै ॥ १९ ॥
 तं ममाख्याहि धर्मज्ञ ! पिता मे त्वं हि धर्मतः ।
 एवमुक्तः प्रत्युवाच रावणं पर्वतस्तदा ॥ २० ॥
 स्वर्गार्थिनो महाराज ! नैते युद्धान्तिथिनो वृषाः ।
 वक्ष्यामि ते महाभाग ! यस्ते युद्धं प्रदास्यति ॥ २१ ॥
 स तु राजा महातेजाः सप्तद्वीपेश्वरो महान् ।
 मान्वातेत्यभिविख्यातः स ते युद्धं प्रदास्यति ॥ २२ ॥
 पर्वतस्य वचः श्रुत्वा रावणो वाक्यमब्रवीत् ।
 कुतोऽसौ तिष्ठते राजा तत् समाचक्ष्य सुमत ! ॥ २३ ॥
 सोऽहं यास्यामि तत्रैव यत्रासौ नरपुङ्गवः ।
 रावणस्य वचः श्रुत्वा मुनिर्वचनमब्रवीत् ॥ २४ ॥
 युवनाश्वसुतो राजा मान्वाता राजसत्तमः ।
 सप्तद्वीपसमुद्रान्तां जित्वेहाभ्यागमिष्यति ॥ २५ ॥
 अथापश्यन् महाबाहुस्त्रैलोक्ये वरदर्पितः ।
 अयोध्यायाः पतिं वीरं मान्वातारं वृषोत्तमम् ॥ २६ ॥
 सप्तद्वीपाधिपं यान्तं ह्यन्दनेन विराजता ।
 काञ्चनेन विशिषेण माहेन्द्राभेण भास्वता ॥ २७ ॥
 जाज्वल्यमानं रूपेण दिव्यगन्धामुलेपनम् ।
 तसुवाच दृश्यमीवो युद्धं मे दीयतामिति ॥ २८ ॥

एवमुक्तो दशपीवं प्रहस्येदसुवाच ह ।
 यदि ते जीवितं नेहं ततो युध्यस्व राक्षस ! ॥ २६ ॥
 मान्धातुर्वचनं श्रुत्वा रावणो वाक्यमब्रवीत् ।
 वरुणस्य कुवेरस्य यमस्यापि न विव्यथे ॥ २० ॥
 किं पुनर्मानुषात्त्वत्तो रावणो भयमाविशेत् ।
 एवमुक्त्वा राक्षसेन्द्रः क्रोधात् संप्रज्वलन्निव ॥ २१ ॥
 आज्ञापयामास तदा राक्षसान् युद्धदुर्मदान् ।
 अथ क्रुद्धान् सचिवा रावणस्य दुरात्मनः ॥ २२ ॥
 ववधुः शरजालानि क्रुद्धा युद्धविशारदाः ।
 अथ राज्ञा बलवता करूपत्रैः शिलाश्रितैः ॥ २३ ॥
 इषुभिस्ताडिताः सर्वे प्रहस्तशूकशारणाः ।
 महोदरविरूपाक्षा ह्यकम्पनपुरोगमाः ॥ २४ ॥
 अथ प्रहस्तास्तु वृषनिषुवर्षैरवाफिरत् ।
 अप्राप्तानेव तान् सर्वान् प्रचिच्छेद वृषोत्तमः ॥ २५ ॥
 भुशुण्डीभिश्च भस्त्रैश्च भिन्दिपासैश्च तोमरैः ।
 नरराजेन दहन्ते हृषभारा इवाग्निना ॥ २६ ॥
 ततो वृषवरः क्रुद्धः पशुभिः प्रबिभेद तम् ।
 तोमरश्च महविगैः पुनः कौशनिवाग्निजः ॥ २७ ॥
 ततो सुज्जर्भानयित्वा सुद्धरं यमसन्निभम् ।
 प्राहरन् शोऽतिव्रगेन राक्षसस्य रथं प्रति ॥ २८ ॥

स पपात महावेगो मुद्गरो वज्रसन्निभः ।
 स त्वणं पातितस्त्रेण रावणः शक्रकेतुवत् ॥ ३८ ॥
 तदा स वृपतिः प्रीत्या हर्षाद्गतबलो बभौ ।
 सकलेन्दुकलाः स्पृष्ट्वा यथाञ्चु लवणाश्रमः ॥ ४० ॥
 ततो रक्षोबलं सर्वं हाहाभूतमचेतनम् ।
 परिवार्यार्थं तं तस्थौ राक्षसेन्द्रं समन्ततः ॥ ४१ ॥
 ततश्चिरात् समाश्रस्य रावणो लोकरावणः ।
 मान्वातुः पीडयामास देहं लङ्केश्वरो भग्नम् ॥ ४२ ॥
 मूर्च्छितं तु वृषं दृष्ट्वा प्रहृष्टासो निशाचराः ।
 चुक्रुशुः सिंहनादांश्च प्रखेलन्तो महाबलाः ॥ ४३ ॥
 लब्धसंज्ञो मुहूर्त्तेन अयोध्याधिपतिस्तदा ।
 दृष्ट्वा तं मन्त्रिभिः शत्रुं पूज्यमानं निशाचरैः ॥ ४४ ॥
 ज्ञातकोपो दुराधर्षश्चन्द्रार्कसदृशद्युतिः ।
 महतां धरवर्षेण पातयद्वाचसं बलम् ॥ ४५ ॥
 चापस्यैव निनादेन तस्य बाणरूवेण च ।
 सञ्चाल ततः सैन्यमुद्धृत इव सागरः ॥ ४६ ॥
 तद् युद्धमभवद्दोरं नरराक्षससंकुलम् ।
 अथाविष्टौ महात्मानौ नरराक्षससत्तमौ ॥ ४७ ॥
 कार्मुकाधिधरौ वीरौ वीरासनगतौ तदा ।
 माम्भ्राता रावणश्चैव रावणश्चैव तं वृपम् ॥ ४८ ॥

क्रोधेन महताविष्टौ शरवधं मुनीचतुः ।
 तौ परस्परसंक्षोभान् प्रहारैः क्षतविक्षतौ ॥ ४६ ॥
 कामुकंस्त्रं समाधाय रौद्रमस्त्रममुञ्चत ।
 आग्नेयेन तु मान्वाता तदस्त्रं पर्यवारयत् ॥ ५० ॥
 गान्धर्वेण दशघ्नीवो वारुणेन च राजराट् ।
 गृहीत्वा स तु ब्रह्मास्त्रं सर्वभूतभयावहम् ॥ ५१ ॥
 वेदयामास मान्वाता दिव्यं पाशुपतं महत् ।
 तदस्त्रं घोररूपं तु त्रैलोक्यभयवर्धनम् ॥ ५२ ॥
 दृष्ट्वा तप्तानि भूतानि स्यावराणि चराणि च ।
 वरदानान्तु रुद्रस्य तपसाराधितं महत् ॥ ५३ ॥
 ततः संकल्पते सर्वं त्रैलोक्यं सचराचरम् ।
 देवाः संकम्पिताः सर्वं लयं नागाश्च संगताः ॥ ५४ ॥
 अथ तौ मुनिशार्दूलौ ध्यानयोगादपश्यताम् ।
 पुलस्तगो गालवश्चैव वारयामास तं शृपम् ॥ ५५ ॥
 सोपान्त्रमैश्च विविधैर्वाक्यै राक्षससत्तमम् ।
 तौ तु कृत्वा तदा प्रीतिं नरराक्षसयोस्तदा ।
 संप्रस्थितौ सुसंहृष्टौ पथा येनैव चागतौ ॥ ५६ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ३ ॥

।०। सर्गः ।



गताभ्यामथ विप्राभ्यां रावणो राक्षसाधिपः ।
दशयोजनसाहस्रं प्रथमं तु मरुत्पथम् ॥ १ ॥
यत्र तिष्ठन्ति नित्यं हि हंसाः सर्वशुणान्विताः ।
अथ ऊर्ध्वं तु गत्वा वै मरुत्पथमनुत्तमम् ॥ २ ॥
दशयोजनसाहस्रं तदेव परिगण्यते ।
तत्र सन्निहिता मेघास्त्रिविधा नित्यशः स्थिताः ॥ ३ ॥
आग्नेयाः पक्षिणो ब्राह्म्यास्त्रिविधास्तत्र ते स्थिताः ।
अथ गत्वा तृतीयं तु वायोः पन्थानमुत्तमम् ॥ ४ ॥
नित्यं यत्र स्थिताः सिद्धाश्चारणाश्च मन्त्रिणः ।
दशैव तु सहस्राणि योजनानां तथैव च ॥ ५ ॥
चतुर्थं वायुमार्गं तु शीघ्रं गत्वा परन्तप ।।
वसन्ति यत्र नित्यस्था भूताश्च सविनायकाः ॥ ६ ॥
अथ गत्वा स वै शीघ्रं पञ्चमं वायुगोचरम् ।
दशैव तु सहस्राणि योजनानां तथैव च ॥ ७ ॥
गङ्गा यत्र सरिच्छ्रेष्ठा नागा वै कुमुदादयः ।
कुञ्जरास्तत्र तिष्ठन्ति ये तु सुहृन्ति षीकरम् ॥ ८ ॥

गङ्गातोयेषु क्रीडन्ति पुण्यं वर्षन्ति सर्वशः ।
 ततो रविकरभ्रष्टं वायुना पेशलीकृतम् ॥ ९ ॥
 जलं पुण्यं प्रपतति हिमं वर्षति राघव ! ।
 ततो जगाम षष्ठं स वायुमार्गं महाद्युते ॥ १० ॥
 योजनानां सहस्राणि दशैव तु स राक्षसः ।
 यत्रास्ते गरुडो नित्यं ज्ञातिबान्धवसत्कृतः ॥ ११ ॥
 दशैव तु सहस्राणि योजनानां तथोपरि ।
 सप्तमे वायुमार्गं च यत्रैते षषयः स्मृताः ॥ १२ ॥
 अत ऊर्ध्वं तु गत्वा वै सहस्राणि दशैव तु ।
 अष्टमं वायुमार्गं तु यत्र गङ्गा प्रतिष्ठिता ॥ १३ ॥
 आकाशगङ्गा विख्याता आदित्यपथसंस्थिता ।
 वायुना धार्यमाणा सा महावेगा महास्वना ॥ १४ ॥
 अत ऊर्ध्वं प्रवक्ष्यामि चन्द्रमा यत्र तिष्ठति ।
 अशीतिं तु सहस्राणि योजनानां प्रमाणतः ॥ १५ ॥
 चन्द्रमास्तिष्ठते यत्र नचत्रग्रहसंरुतः ।
 शतं शतसहस्राणि रश्मयश्चन्द्रमण्डलात् ॥ १६ ॥
 प्रकाशयन्ति लोकांस्तु सर्वसत्त्वमुखावहाः ।
 ततो दृष्ट्वा दशग्रीवं चन्द्रमा निर्दहन्निव ॥ १७ ॥
 स तु शीताग्निना शीघ्रं प्रादहद्भावणं तदा ।
 नामहंस्तस्य सचिवाः शीताग्निभयपीडिताः ॥ १८ ॥

रावणं जयशब्देन प्रहसतोऽथैनमब्रवीत् ।
 राजन् ! शीतेन वध्यामो निवर्त्तास इतो वयम् ॥ १९ ॥
 चन्द्ररश्मिप्रतापेन रक्षसां भयमाविशत् ।
 स्वभाव एष राजेन्द्र ! शीतांशोर्दहनात्मकः ॥ २० ॥
 एतत् श्रुत्वा प्रहसस्य रावणः क्रोधमूर्च्छितः ।
 विस्कार्य धनुरुद्यस्य नाराचैस्तमपीडयत् ॥ २१ ॥
 अथ ब्रह्मा तदागच्छत् सोमलोकं त्वरान्वितः ।
 दशग्रीव ! महाबाहो ! साक्षाद् विश्रवसः सुत ! ॥ २२ ॥
 गच्छ शीघ्रमितः सौम्य ! मा चन्द्रं पीडयस्व वै ।
 लोकस्य हितकामो वै द्विजराजो महाद्युतिः ॥ २३ ॥
 मन्त्रञ्च संप्रदास्यामि प्राणात्ययगतिर्यदा ।
 यस्त्वेतं संस्मरेन्मन्त्रं नासौ मृत्युमवाप्नुयात् ॥ २४ ॥
 एवमुक्तो दशग्रीवः प्राञ्जलिर्देवमब्रवीत् ।
 यदि तुष्टोसि मे देव ! लोकनाथ ! महाव्रत ! ॥ २५ ॥
 यदि मन्त्रञ्च मे देयो दीयतां मम धार्मिक ! ।
 यं जप्याहं महाभाग ! सर्वदेवेषु निर्भयः ॥ २६ ॥
 समुरेषु च सर्वेषु दानवेषु पतत्रिषु ।
 त्वत्प्रसादान्तु देवेश ! स्यामजेयो न संशयः ॥ २७ ॥
 एवमुक्तो दशग्रीवं ब्रह्मा वचनमब्रवीत् ।
 प्राणात्ययेषु जप्तव्यो न नित्यं राज्ञर्माधिप ! ॥ २८ ॥

अक्षसूत्रं गृहीत्वा तु जपेन्मन्त्रमिमं शुभम् ।
 अघ्ना तु राक्षसपते ! त्वमजेयो भविष्यसि ॥ २९ ॥
 अजघ्ना राक्षसपते ! न ते सिद्धिर्भविष्यति ।
 शृणु मन्त्रं प्रवक्ष्यामि धेन राक्षसपुङ्गव ! ॥ ३० ॥
 मन्त्रस्य कीर्तनादेव प्रापुस्त्वेषे समरे जयम् ।
 नमस्ते देव ! देवेश ! सुरासुरनमस्कृत ! ॥ ३१ ॥
 भूतभव्य ! महादेव ! हरिपिङ्गललोचन ! ।
 बालस्त्रं वृद्धरूपी च वैद्याघ्रमनच्छद ! ॥ ३२ ॥
 अचनीयोऽसि देव । त्वं त्रैलोक्यप्रभुरीश्वरः ।
 हरो हरितनेमी च युगान्तदहनोऽबलः ॥ ३३ ॥
 गणेशो लोकशम्भुश्च लोकपालो महाभुजः ।
 महाभागो महाशूली महादंष्ट्री महेश्वरः ॥ ३४ ॥
 कालश्च बलरूपी च नीलगीवो महोदरः ।
 देवान्तगलपोन्तश्च पशूनं पतिरव्ययः ॥ ३५ ॥
 शूलपाणिर्वृषःकेतुर्नेता गोप्ता हरो हरिः ।
 जटो मुण्डो शिखण्डी च लकुटो च महायशः ॥ ३६ ॥
 भृतेश्वरो गणाध्यक्षः सर्वात्मा सर्वभावनः ।
 सर्वगः सर्वहारी च स्रष्टा च गुरुरव्ययः ॥ ३७ ॥
 कमण्डलुधरो देवः पिनाकी धूर्जटीलथा ।
 मामनीयश्च ओङ्कारो वरिष्ठो ज्येष्ठसामगः ।

मृत्युश्च मृत्युभृतश्च पारियात्रश्च सुव्रतः ॥ ३८ ॥
 ब्रह्मचारी सुहावासी वीणापणवत्पुणवान् ।
 अमरो दर्शनीयश्च बालसूर्यनिभस्तथा ॥ ३९ ॥
 श्मशानवासी भगवानुमांपतिरनिन्दितः ।
 भगव्याच्चिनिपातो च पूषणो दशननाशनः ॥ ४० ॥
 ज्वरहर्त्ता पाशहस्तः प्रलयः कालएव च ।
 उल्कासुखोऽग्निकेतुश्च सुनिर्दीप्तो विशांपतिः ॥ ४१ ॥
 उन्मादो वेपनकरश्चतुर्थो लोकसत्तमः ।
 वामनो वामदेवश्च प्राक्प्रदक्षिणवामनः ॥ ४२ ॥
 भिक्षुश्च भिक्षुरूपी च त्रिजटी कुटिलः स्वयम् ।
 शक्रहस्तप्रतिष्ठम्भी वस्त्रनां स्तम्भनस्तथा ॥ ४३ ॥
 षट्सुहृत्तुकरः कालो मधुर्मधुकलोचनः ।
 वानस्यत्यो वाजसनो नित्यमाश्रमपूजितः ॥ ४४ ॥
 जगद्धाता च कर्त्ता च पुरुषः शाश्वतो ध्रुवः ।
 धर्माध्यक्षो विरूपाक्षस्त्रिधर्मा भूतभावनः ॥ ४५ ॥
 त्रिनेत्रो बज्ररूपश्च सूर्यायुतसमप्रभः ।
 देवदेवोऽतिदेवश्च चन्द्राङ्कितजटस्तथा ॥ ४६ ॥
 नर्तको लासकश्चैव पूर्णेन्दुसदृशाननः ।
 ब्रह्माण्डश्च शरण्यश्च सर्वजीवमयस्तथा ॥ ४७ ॥
 सर्वसूर्यनिनादी च सर्वबन्धविमोचकः ।

मोहनो बन्धनञ्चैव सर्वदा निधनोत्तमः ॥ ४८ ॥
 पुष्यदन्तो विभागश्च सुख्यः सर्वहरस्तथा ।
 हरिश्शश्रुर्धनुर्धारो भीमो भौमपराक्रमः ॥ ४९ ॥
 मया प्रोक्तमिदं पुण्यं नामाष्टशतसुत्तमम् ।
 सर्वपापहरं पुण्यं शरण्यं शरणार्थिनाम् ॥ ५० ॥
 जप्तमेतद्दृश्यीव । कुर्याच्छत्रविनाशनम् ॥ ५१ ॥

इत्यार्षे रामायणे वाल्मीकीये उत्तरकाण्डे
 १०। सर्गः ॥ ४ ॥

।०। सर्गः ।



दत्त्वा तु रावणस्थेवं वरं स कमलोद्भवः ।
पुनरेवागमत् क्षिप्रं ब्रह्मलोकं पितामहः ॥ १ ॥
रावणोऽपि वरं लब्ध्वा पुनरेवागमत्तथा ।
केनचित्त्वथ कालेन रावणो लोकरावणः ॥ २ ॥
पश्चिमाणीवमागच्छत् सचिवैः सह राक्षसः ।
द्वीपस्थो दृश्यते तत्र पुरुषः पावकप्रभः ॥ ३ ॥
महाजाम्बूनदप्रख्य एकपत्र व्यवस्थितः ।
दृश्यते भीषणाकारो युगान्तानलसन्निभः ॥ ४ ॥
देवानामिव देवेशो यहाणामिव भास्कर ।
शरभानां यथा सिंहो हस्तिखैरावतो यथा ॥ ५ ॥
पर्वतानां यथा मेरुः पारिजातश्च शाखिनाम् ।
तथा तं पुरुषं दृष्ट्वा स्थितं मध्ये महाबलम् ॥ ६ ॥
अत्रवीच दशमीवो युद्धं मे दीयतामिति ।
अभवत्तस्य सा दृष्टिर्यहमाला इवाकुला ॥ ७ ॥
दन्तान् सन्दद्यतः शब्दो यन्मस्येवाभिभिद्यतः ।
जगर्जोच्चै स बलवान् सहामात्यो दशाननः ॥ ८ ॥

स गर्जन् विविधैर्नादैर्लम्बहस्तं भयानकम् ।
 दंष्ट्रालं विकटश्चैत्रकम्बुयीवं महोरसम् ॥ ९ ॥
 मण्डूककुक्षिं सिंहास्यं कैलासशिखरोपमम् ।
 पद्मपादतलं भीमं रक्ततालुकराम्बुजम् ॥ १० ॥
 महानादं महाकायं मनोनीलसमं जवे ।
 भीममावद्धृत्तणीरं सघण्टाबद्धचामरम् ॥ ११ ॥
 ज्वालामालापरिचिप्तं किङ्किणीजालनिःस्रमम् ।
 मालया स्वर्णपद्मानां कण्ठदेशेऽवलम्बया ॥ १२ ॥
 षड्वेदमित्र शोभन्तं पद्ममालाविभूषितम् ।
 सोऽञ्जनाचलसङ्काशं काञ्चनाचलसम्भ्रमम् ॥ १३ ॥
 प्राहरद्वाचसपतिः शूलशक्तप्रष्टिपट्टिभैः ।
 द्दीपिना स सिंह इव षडभेणैव कुञ्जरः ॥ १४ ॥
 सुमेहरिव नागेन्द्रैर्नदीविगैरिवार्षवः ।
 अकम्पमानः पुरुषो राजसं वाक्यमब्रवीत् ॥ १५ ॥
 युद्धभ्रष्टां हि ते रक्षो नाशयिष्यामि दुर्मते ! ।
 रावणस्य च यो वेगः सर्वलोकभयङ्करः ॥ १६ ॥
 तथा वेगसहस्राणि सञ्चितानि तमेव हि ।
 धर्मस्य तपस्यैव जगतः सिद्धिहेतुकौ ॥ १७ ॥
 ऊरुह्याश्रित्य तस्याते मन्मथः शिन्नमाश्रितः ।
 विश्वेदेताः कटीभागे महतोवलिपार्श्वयोः ॥ १८ ॥

मध्येऽथै वसवस्तस्य समुद्राः कुक्षितः स्थिताः ।
 पार्श्वोदिषु दिशः सर्वाः सर्वसन्धिषु मारुतः ॥ १९ ॥
 पृष्ठञ्च भगवान् रुद्रो हृदयञ्च पितामहः ।
 पितरश्चाश्रिताः पृष्ठं हृदयञ्च पितामहाः ॥ २० ॥
 गोदानानि पवित्राणि भूमिदानानि यानि च ।
 सुवर्णवरदानानि कचलोमानुगानि च ॥ २१ ॥
 हिमवान् हेमकूटञ्च मन्दरो भेरुरेव च ।
 नरं तु तं समाश्रित्य अस्थिभृता व्यवस्थिताः ॥ २२ ॥
 पाणिर्वज्रोऽभवत्तस्य शरीरे द्यौरवस्थिता ।
 कृकाटिकायां सन्ध्या च जलवाहाश्च ये घनाः ॥ २३ ॥
 बाहूधाता विधाता च तथा विद्याधरादयः ।
 शेषश्च वासुकिश्चैव विशालाक्ष इरावतः ॥ २४ ॥
 कम्बलाश्वतरौ चोभौ कर्कोटकधनञ्जयौ ।
 स च घोरविषो नागस्तचक्रः सोपतचक्रः ॥ २५ ॥
 करजानाश्रिताश्चैव विषवीर्यसुसुचनः ।
 अग्निरास्यमभूत्तस्य स्कन्धो रुद्रैरधिष्ठितौ ॥ २६ ॥
 पक्षमासर्त्तवश्चैव दंष्ट्रयोरुभयोः स्थिताः ।
 नासेकुहूरमावास्याच्छिद्रेषु वायवः स्थिताः ॥ २७ ॥
 गीवा तस्याभवद्देवी वीणा चापि सरस्वती ।
 नासत्यौ श्रवणे चोभौ नेत्रे च शशिभास्करौ ॥ २८ ॥

वेदाङ्गानि च यज्ञाश्च तारारूपाणि यानि च ।
 सुवृत्तानि च वाक्यानि तेजांसि च तपांसि च ॥ २८ ॥
 एतानि नररूपस्य तस्य देहाश्रितानि वै ।
 तेन वज्रप्रहारेण लध्वमात्रेण लीलया ॥ ३० ॥
 पाणिना पीडितं रचो निपपात महीतले ।
 पतितं राचसं ज्ञात्वा विद्राव्य स निशाचरान् ॥ ३१ ॥
 ऋग्वेदप्रतिमः सोऽथ पद्ममालाविभूषितः ।
 प्रविवेश च पातालं निजं पर्वतसन्निभः ॥ ३२ ॥
 उत्थाय च दशग्रीव आहूय सचिवान् स्वयम् ।
 क गतः सहसा ब्रूत प्रहस्तशुकशारणाः ॥ ३३ ॥
 एवमुक्त्वा रावणेन राक्षसास्ते तदाब्रुवन् ।
 प्रविष्टः स नरोऽत्रैव देवदानवदर्पहा ॥ ३४ ॥
 अथ संगृह्य वेगेन गरुत्मानिव पन्नगम् ।
 स तु शीघ्रं बिलद्वारं संप्रविश्य च दुर्मतिः ॥ ३५ ॥
 प्रविवेश च तद्वारं रावणो निर्भयस्तदा ।
 स प्रविश्य च पश्यद्वै नीलाञ्जनचयोपमान् ॥ ३६ ॥
 केयूरधारिणः शूरान् रक्तमात्यानुलेपनान् ।
 वरहाटकरत्नाद्यैर्विविधैश्च विभूषितान् ॥ ३७ ॥
 दृश्यन्ते तत्र वृत्त्यन्तस्त्रिस्रः कोट्यो महात्मनाम् ।
 वृत्त्योत्सवा वीतभया विमलाः पावकप्रभाः ॥ ३८ ॥

वृत्त्यन्वः पश्यते तांस्तु रावणो भीमविक्रमः ।
 द्वारस्थो रावणस्तत्र तासु कोटिषु निर्भयः ॥ ३८ ॥
 यथा दृष्टः स तु नरस्तुल्यांस्तानपि सर्वशः ।
 एकवर्णानेकवेषानेकरूपान् महौजसः ॥ ४० ॥
 चतुर्भुजां महोत्साहांस्तत्रापश्यत् स राक्षसः ।
 तांस्तु दृष्ट्वा दशग्रीव ऊर्ध्वरोमा बभूव ह ॥ ४१ ॥
 स्वयंभुवा दत्तवरस्ततः शीघ्रं विनिर्ययौ ।
 अथापश्यत् परं तत्र पुरुषं शयने स्थितम् ॥ ४२ ॥
 पाण्डुरेण महार्हेण शयनासनवेश्मना ।
 श्रेते स पुरुषस्तत्र पावकेनावगुण्ठितः ॥ ४३ ॥
 दिव्यस्त्रगमुत्सेपा च दिव्याभरणभूषिता ।
 दिव्याम्बरधरा साध्वी चैलोक्यस्यैकभूषणम् ॥ ४४ ॥
 वालव्यजनहस्ता च देवी तत्र व्यवस्थिता ।
 लक्ष्मी देवी सपद्मा वै भ्राजते लोकसुन्दरी ॥ ४५ ॥
 प्रविष्टः स तु रत्नेन्द्रो दृष्ट्वा तां चारुहासिनीम् ।
 जिघृक्षुः सहसा साध्वीं सिंहासनसमास्थिताम् ॥ ४६ ॥
 विनापि सचिवैस्तत्र रावणो दुर्मतिस्तदा ।
 हस्ते गृहीतुमन्विच्छन् मन्मथेन वशीकृतः ॥ ४७ ॥
 सुप्तमाश्रीविषं यद्द्रावणः कालनोदितः ।
 अथ सुप्तो महाबाहुः पावकेनावगुण्ठितः ॥ ४८ ॥

यहीतुकामं तं ज्ञात्वा व्यपविह्वपटं यथा ।
 जहासोच्चैर्भृशं देवस्यं दृष्ट्वा राक्षसाधिपम् ॥ ४६ ॥
 तेजसा सहसा दीप्तो रावणो लोकरावणः ।
 क्लृप्तमूलो यथा ग्राखी निपपात महीतले ॥ ५० ॥
 पतितं राक्षसं ज्ञात्वा वचनञ्चैदमब्रवीत् ।
 उत्तिष्ठ राक्षसश्रेष्ठ ! मृत्युस्ते नाद्य विद्यते ॥ ५१ ॥
 प्रजापतिवरो रक्ष्यस्तेन जीवसि राक्षस ! ।
 गच्छ रावण ! विस्मभ्यो नाधुना मरणं तव ॥ ५२ ॥
 लब्धसंज्ञो मुहूर्त्तेन रावणो भयमाविशत् ।
 एवमुक्तस्तदोत्थाय रावणो देवकण्ठकः ॥ ५३ ॥
 लोमहर्षणमापन्नो ह्यब्रवीत्तं महाद्युतिम् ।
 को भवान् वीर्यसम्पन्नो युगान्तानलसन्निभः ॥ ५४ ॥
 ब्रूहि त्वं को भवान् देव ! कुतो भूत्वा व्यवस्थितः ।
 एवमुक्तस्ततो देवो रावणेन दुरात्मना ॥ ५५ ॥
 प्रत्युवाच हसन् देवो मेघगभीरया गिरा ।
 किं ते मया दशग्रीव ! वध्योसि न चिरान्मम ॥ ५६ ॥
 एवमुक्तो दशग्रीवः प्राञ्जलिर्वाक्यमब्रवीत् ।
 प्रजापतेस्तु वचनान्नाहं मृत्युपथं गतः ॥ ५७ ॥
 न स जातो जनिष्यो वा मम तुल्यः सुरेष्वपि ।
 प्रजापतिवरं यो हि लङ्घयेद्दीर्यमाश्रितः ॥ ५८ ॥

न तच्च परिहारोऽस्ति प्रयत्नश्चापि दुर्बलः ।
 त्रैलोक्ये तं न पश्यामि यो मे कुर्याद्दरं वृथा ॥ ५८ ॥
 अमरोऽहं सुरश्रेष्ठ । तेन मां नाविशद्भयम् ।
 अथापि च भवेन् मृत्युस्त्वद्ब्रह्मस्तान्मन्यतः प्रभो ॥ ६० ॥
 यशस्य श्लाघनीयञ्च त्वद्ब्रह्मस्तान् मरणं मया ।
 अथास्य गात्रे संपश्यद्गावणो भोमविक्रमः ॥ ६१ ॥
 तस्य देवस्य सकलं त्रैलोक्यं सचराचरम् ।
 आदित्या मरुतः साध्या वसवोथाश्विनावपि ॥ ६२ ॥
 रुद्राश्च पितरश्चैव यमो वैश्रवणस्तथा ।
 समुद्रा गिरयो नद्यो वेदा विद्यास्त्रयोऽग्नयः ॥ ६३ ॥
 यहास्तारागणा व्योम सिद्धा गन्धर्वचारणाः ।
 महषयो वेदविदो गरुडोऽथ भुजङ्गमाः ॥ ६४ ॥
 ये चान्ये देवताः सङ्घाः संस्थिता दैत्यराक्षसाः ।
 गात्रेषु शयनस्थस्य दृश्यन्ते सूक्ष्ममूर्त्तयः ॥ ६५ ॥
 आह रामोऽथ धर्मात्मा ह्यगस्त्यं मुनिसत्तमम् ।
 द्वीपस्थः पुरुषः कोऽसौ तिस्रः कोऽस्य ताश्च ताः ॥ ६६ ॥
 शयानः पुरुषः कोऽसौ दैत्यदानवदर्पहा ।
 रामस्य वचनं श्रुत्वा ह्यगस्त्यो वाक्यमब्रवीत् ॥ ६७ ॥
 श्रूयतामभिधास्यामि देवदेव । सनातन ।
 भगवान् कपिलो नाम द्वीपस्थो नर उच्यते ॥ ६८ ॥

ये तु वृत्त्यन्ति वै तत्र खरास्ते तस्य धीमतः ।
 तुल्यतेजःप्रभावास्ते कपिलस्य नरस्य वै ॥ ६८ ॥
 नासौ क्रद्धेन दृष्टस्तु राक्षसः पःपनिश्चयः ।
 न बभूव तदा तेन भस्मसाद्गाम ! रावणः ॥ ७० ॥
 स्विन्नगात्रो नगप्रस्थो रावणो पतितो भुवि ।
 वाक्शरैस्त' विभेदाशु रहस्यं पिशुनो यथा ॥ ७१ ॥
 अथ दीर्घेण कालेन लब्धसंज्ञः स राक्षसः ।
 आजगाम महतिजा यत्र ते सचिवाः स्थिताः ॥ ७२ ॥

इत्यार्षे रामायणे वाल्मीकीये उत्तरकाण्डे

।०। सर्गः ॥ ५ ॥*

चतुर्विंशः सर्गः ।



निवर्त्तमानः संहृष्टो रावणः स दुरात्मवान् ।
जह्रे पथि नरेन्द्रर्षिदेवदानवकन्यकाः ॥ १ ॥
दर्शनीयां हि यां रक्षः कन्यां स्त्रीं वाच पश्यति ।
हत्वा बन्धुजनं तस्य विमाने तां हरोध सः ॥ २ ॥
एवं पद्मगकन्याश्च राक्षसासुरमानुषीः ।
यक्षदानवकन्याश्च विमाने मोध्यरोपयत् ॥ ३ ॥
ता हि सर्वाः समं दुःखान् मुमुक्षुर्वाप्यजं जलम् ।
तुल्यमग्न्यर्चिषां तत्र शोकाग्निभयसम्भवम् ॥ ४ ॥
द्वाभिः सर्वानवद्याभिर्नदीभिरिव सागरः ।
आपूरितं विमानान्मद्गुणशोकाग्निवाश्रुभिः ॥ ५ ॥

एतदन्तं प्रच्छिन्नम् । अथ लङ्कागतेन हतभर्तृकायाः स्वसुराश्वास-
नम् । निवर्त्तमान इति ॥ १ ॥

रक्ष इति संबुद्धिः । कन्या अनूढा । स्त्री सभर्तृका ॥ २ ॥ ३ ॥

अग्नेर्चिषां तुल्यम् । शोकाग्निना भयेन च संभवो यस्य तदा-
प्यजं जलं ममूषः ॥ ४ ॥

नागगन्धर्वकन्यैश्च महर्षितनयाश्च याः ।
 दत्त्यदानवकन्याश्च विमाने शतशोऽरुदन् ॥ ६ ॥
 दीर्घकेश्यः सुचार्वङ्ग्यः पूर्णचन्द्रनिभाननाः ।
 पीनस्तनतटा मध्ये वज्रवेदिसमप्रभाः ॥ ७ ॥
 रथकूबरसंकाशैः श्रोणीदेशैर्मनोहराः ।
 स्त्रियः सुराङ्गनाप्रख्यानिष्टप्रकनकप्रभाः ॥ ८ ॥
 शोकदुःखभयत्रस्ता विह्वलाश्च सुमध्यमाः ।
 तासां निःश्यासवतिन सर्वतः संप्रदीपितम् ॥ ९ ॥
 अग्निहीचमिवाभाति सन्निरुद्धाग्निं पुष्पकम् ।
 दशग्रीववशं प्राप्तास्तास्तु शोकाकुलास्त्रियः ॥ १० ॥
 दोनवक्त्रे चणाः श्यामा मृग्यः सिंहवशा इव ।
 काचिच्चिन्तयती तत्र किं नु मां भर्त्सयिष्यति ॥ ११ ॥
 काचिद्दृष्ट्वौ सुदुःखार्त्ता अपि मां मारयेदयम् ।

भयं शोकः अश्रिवाश्रु दुःखाश्रु च यासां ताभिर्विमानमापूरितम् ।
 नदीभिः सागर इव ॥ ५ ॥ ६ ॥

वक्ष्युता वेदिर्वज्रवेदिस्तन्मध्यसमप्रभाः । मध्यभागे इति भावः ।
 यद्वा वक्ष्यतुल्यवर्णा वेदिः पीतवर्णाभ्रमरिका अतिसूक्ष्मकटिघट्टपदविशेष-
 स्तन्मध्ये इत्यादिरर्थः ॥ ७ ॥ ८ ॥ ९ ॥

सन्निरुद्धा अमयो यस्मिंस्तादृशमग्निहोत्रमधिकुण्डलमिव पुष्पकं
 भाति ॥ १० ॥

इति मातृः पितृन् स्मृत्वा भर्तृन् भ्रातृ स्तथैव च ॥ १२ ॥
 दुःखशोकसमाविष्टा विलेपुः सहिता स्त्रियः ।
 कथं नु खलु मे पुत्रो भविष्यति मया विना ॥ १३ ॥
 कथं माता कथं भ्राता निमग्नाः शोकसागरे ।
 हा कथं नु करिष्यामि भर्तृस्तस्मादहं विना ॥ १४ ॥
 मृत्यो ! प्रसादयामि त्वां नय मां दुःखभागिनीम् ।
 किं नु तद् दुष्कृतं कर्म पुरा देहान्तरे कृतम् ॥ १५ ॥
 एवं स्म दुःखिताः सर्वाः पतिताः शोकसागरे ।
 न खल्विदानीं पश्यामो दुःखस्यास्यान्तमात्मनः ॥ १६ ॥
 अहो धिञ्जानुषं लोकं नास्ति खल्वधमः परः ।
 यद्दुर्बला बलवता भर्तारो रात्रणेन नः ॥ १७ ॥
 सूर्य्यणोदयता काले नचत्राणीव नाश्रिताः ।
 अहो सुबलवद्रचो वधोपायेषु रज्यते ॥ १८ ॥
 अहो दुर्दृत्तमास्थाय नात्मानं वै जुगुप्सते ।

चिन्तयतो चिन्तयन्ती बभूवेति शेषः ॥ ११ ॥ १२ ॥ १३ ॥

तस्माद्भर्तुर्विनाकृताहं कथं नु करिष्यामि । एतदानुकूल्यमिति
 शेषः ॥ १४ ॥ १५ ॥ १६ ॥

नास्त्यधमः परः । मानुषास्त्रोकादिति शेषः । तत्रैव हेतुर्यत्
 दुर्बला इति ॥ १७ ॥

वधोपायेषु वधसम्पादकेषु उपायेषु शस्त्रघातादिषु ॥ १८ ॥

सर्वथा सदृशस्तवद् विक्रमोऽस्य दुरात्मनः ॥ १९ ॥

इदं त्वसदृशं कर्म परदारामिमर्शनम् ।

यस्मादिष परक्यासु रमते राक्षसाधमः ॥ २० ॥

तस्माद् वै स्त्रीकृते नैव ब्रधं प्राप्स्यति दुर्मतिः ।

सतीभिर्वरनारीभिरेवं वाक्येभ्युदीरिते ॥ २१ ॥

नेदुर्दुन्दुभयः खस्याः पुष्पवृष्टिः पपात च ।

शप्तः स्त्रीभिः स तु समं हतौजा इव निष्प्रभः ॥ २२ ॥

पतिव्रताभिः साध्वीभिर्वभूव विमना इव ।

एवं विलपितं तासां शृण्वन् राक्षसपुङ्गवः ॥ २३ ॥

प्रविवेश पुरीं लङ्कां पूज्यमानो निशाचरैः ।

एतस्मिन्नन्तरे घोरा राक्षसी कामरूपिणी ॥ २४ ॥

जुगुप्सते निन्दन्ति । अस्य विक्रमः सर्वथा सदृशो योग्यः । तपः-
सम्पादितभगवत्प्रसादस्येति शेषः ॥ १९ ॥

परक्यासु परकीयासु ॥ २० ॥ २१ ॥ २२ ॥ २३ ॥ २४ ॥ २५ ॥

भद्रे मे मह्यं किं क्रुतं वक्तुकामासि । एवं वदता विद्युज्जिह्व-
वधोऽपि विशिष्य न ज्ञायत इति सूच्यते ॥ २६ ॥ २७ ॥ २८ ॥

यतो मे भर्ता हतोऽतोऽहं बन्धुना त्वया स्वयमेव हतास्मि ॥ २९ ॥

ननु इति पृथक्पदे । जामाता नाम समरेख्यापि रक्ष्यो ननु ।
काकः रक्ष्यएवेत्यर्थः ॥ ३० ॥ ३१ ॥

न भेतव्यश्च सर्वशः बान्धवादिभ्योऽपि मा भैषीः । स्वैरं चरेत्यर्थं
इति तीर्थः ॥ ३२ ॥ ३३ ॥ ३४ ॥

सहसा पतिता भूमौ भगिनी रावणस्यसा ।
 तां स्वसारं समुत्थाप्य रावणः परिसन्त्वयन् ॥ २५ ॥
 अब्रवीत् किमिदं भद्रे ! वक्तुकामासि मां द्रुतम् ।
 सा बाष्पपरिरुद्धाची रक्ताची वाक्यमब्रवीत् ॥ २६ ॥
 कृतास्मि विधवा राजस्त्वया बलवता बलात् ।
 एते राजस्त्वया वीर्याद्वैत्या विनिहता रणे ॥ २७ ॥
 कालकेया इति ख्याताः सहस्राणि चतुर्दश ।
 प्राणैभ्योऽपि गरीयान् मे तत्र भर्ता महाबलः ॥ २८ ॥
 सोऽपि त्वया हतस्तात ! रिपुणा भ्रातृगन्धिना ।
 त्वयास्मि निहता राजन् ! स्वयमेव हि बन्धुना ॥ २९ ॥
 राजन् ! वैधव्यशब्दञ्च भोक्ष्यामि त्वत्कृतं ह्यहम् ।
 ननु नाम त्वया रक्ष्यो जामाता समरेष्वपि ॥ ३० ॥
 स त्वया निहतो युद्धे स्वयमेव न लज्जसे ।
 एवमुक्तो दशमीवो भगिन्या क्रोशमानया ॥ ३१ ॥
 अब्रवीत् सान्त्वयित्वा तां सामपूर्वमिदं वचः ।
 अलं वत्से ! रुदित्वा ते न भेतव्यञ्च सर्वशः ॥ ३२ ॥

अस्मिन् काले तु यत्प्राप्तम् । कर्तव्यत्वेनेति शेषः ॥ ३५ ॥

आतुर्मादृश्वसेयस्य खरस्य समीपे पार्श्वतो वस । तत्समीपे वसे-
 त्वर्थः । मम राज्यपारवश्येन त्वत्संमाननेऽवकाशाभाव इति भावः ॥ ३६ ॥

दानमानप्रसादैस्त्वां भोषयिष्यामि यत्नतः ।
 युद्धप्रमत्तो व्याचिन्तो जयकांची क्षिपन् शरान् ॥ ३३ ॥
 नाहमज्ञासिषं युध्यन् स्वान् परान् वापि संयुगे ।
 जामातरं न जानिस्म प्रहरन् युद्धदुर्मदः ॥ ३४ ॥
 तेनासौ निहतः संख्ये मया भर्ता तव स्वसः ! ।
 अस्मिन् काले तु यत् प्राप्तं तत् करिष्यामि ते हितम् ॥ ३५ ॥
 भ्रातुरैश्वर्ययुक्तस्य खरस्य वष पार्श्वतः ।
 चतुर्दशानां भ्राता ते सहस्राणां भविष्यति ॥ ३६ ॥
 प्रभुः प्रयागे दाने च राक्षसानां महाबलः ।
 तत्र मातृश्लेयस्ते भ्रातायं वै खरः प्रभुः ॥ ३७ ॥
 भविष्यति तवादेशं सदा कुर्वन्निशाचरः ।
 शोभं गच्छत्वयं वीरो दण्डकान् परिरक्षितुम् ॥ ३८ ॥
 दूषणोऽस्य बलाध्यक्षो भविष्यति महाबलः ।
 तत्र ते वचनं शूरः करिष्यति तदा खरः ॥ ३९ ॥
 रक्षसां कामरूपाणां प्रभुरेष भविष्यति ।
 एवमुक्त्वा दशगीत्रः सैन्यमस्यादिदेश ह ॥ ४० ॥
 चतुर्दशसहस्राणि रक्षसां वीर्यशालिनाम् ।
 स तैः परिवृतः सर्वे राक्षसैर्घोरदर्शनैः ॥ ४१ ॥

प्रयागे प्रेषये । दानेऽन्नवस्त्रादिदाने प्रभुस्ते भ्रातेत्यन्वयः ॥ ३७ ॥

आगच्छत खरः शीघ्रं दण्डकानकुतोभयः ।
 स तत्र कारयामास राज्यं निर्हीतकण्टकम् ।
 सा च शूर्पनखा तत्र न्यवसद्दण्डके वने ॥ ४२ ॥

इत्यार्षे रामायणे वाल्मीकीये उत्तरकाण्डे
 चतुर्विंशः सर्गः ॥ २४ ॥

तवादेशं सदा कुर्वन् भविष्यति ॥ ३८ ॥ ३९ ॥ ४० ॥ ४१ ॥ ४२ ॥

इति रामाभिरामे श्रीरामोये रामायणतिलके
 उत्तरकाण्डे चतुर्विंशः सर्गः ॥ २४ ॥

पञ्चविंशः सर्गः ।



स तु दत्त्वा दशमीवो बलं घोरं खरस्य तत् ।
भगिनीञ्च समाश्रास्य हृष्टः स्वस्थतरोभवत् ॥ १ ॥
तनो निकुम्भिला नाम लङ्कोपवनमुत्तमम् ।
तद्राक्षसेन्द्रो बलवान् प्रविवेश सहानुगः ॥ २ ॥
ततो दूषणताकीर्णं सौम्यचैत्योपशोभितम् ।
ददर्श विष्टितं यज्ञं श्रिया संप्रज्वलन्निव ॥ ३ ॥
ततः कृष्णाजिनधरं कमण्डलुशिखाध्वजम् ।
ददर्श स्वसुतं तत्र मेघनादं भयावहम् ॥ ४ ॥
तं समासाद्य लङ्केशः परिव्यज्याथ बाहुभिः ।
अब्रवीत् किमिदं वत्स ! वत्तसे ब्रूहि तत्त्वतः ॥ ५ ॥

सत्विति ॥ १ ॥

निकुम्भिला लङ्कापश्चिमद्वारदेशवर्ति कर्मसिद्धिहेतुभूतं कान-
नम् ॥ २ ॥

चैत्यं देवायतनम् । विष्टितं प्रवृत्तम् ॥ ३ ॥

कमण्डलुः शिखाध्वजो दण्डश्च यस्य तम् । अर्श आद्यजन्तम् ।

उशनात्वब्रवीत्तत्र यज्ञसम्पत्समृद्धम् ।

रावणं राक्षसश्रेष्ठं द्विजश्रेष्ठो महातपाः ॥ ६ ॥

अहमाख्यामि ते राजन् ! श्रूयतां सर्वमेव तत् ।

यज्ञास्ते सप्त पुत्रेण प्राप्तान्ते बह्विस्तराः ॥ ७ ॥

अग्निष्टोमोऽश्वमेधश्च यज्ञो बह्वसुवर्णकः ।

राजसूयस्तथा यज्ञो गोमेधो वैष्णवस्तथा ॥ ८ ॥

माहेश्वरे प्रवृत्ते तु यज्ञे पुंभिः सुदुर्लभे ।

वरांस्ते लब्धवान् पुत्रः साक्षात् पशुपतेरिह ॥ ९ ॥

कामगं स्यन्दनं दिव्यमन्तरिचचरं ध्रुवम् ।

मायाञ्च तामसीं नाम यथा सम्यद्यते तमः ॥ १० ॥

एतया किल संगामे मायया राक्षसेश्वर ! ।

प्रयुक्तया गतिः शक्या न हि ज्ञातुं सुरासुरैः ॥ ११ ॥

अक्षयाविषुधी बाणैश्चापञ्चापि सुदुर्जयम् ।

दण्डकमण्डलुयुक्तमित्यर्थः । अनेन ब्रह्मचर्यं सूचितम् । ननु ब्रह्मचर्या-
श्रमः । अग्निष्टोमयाजित्स्थानुपदमेव वक्ष्यमाणत्वात् । ४ । ५ ॥

उशना त्वब्रवोदिति । पुत्रस्य यजमानत्वेन मौनित्वात् सोऽवददिति
भाषः । यज्ञसम्पत्समृद्धये यजमानस्य मौनात्वागेन तत्समृद्धिर्भ-
वति ॥ ६ ॥

ते प्रसिद्धान्ते सप्तयज्ञाः । ७ ॥

तदेवाह । अग्निष्टोम इति ॥ ८ ॥

अस्त्रञ्च बलवद्द्रुजञ्चुविध्वंसनं रणे ॥ १२ ॥
 एतान् सर्वान् वरान् लब्ध्वा पुत्रस्तेऽयं दशानन ! ।
 अथ यज्ञसमाप्तौ च त्वां दिदृच्छन् स्थितो ह्यहम् ॥ १३ ॥
 ततोऽब्रवीद्दशयीवो न शोभनमिदं कृतम् ।
 पूजिताः शत्रवो यस्माद् द्रुथैरिन्द्रपुरोगमाः ॥ १४ ॥
 एहोदानो कृतं यद्वि सुकृतं तन्न संशयः ।
 आगच्छ सौम्य ! गच्छामः स्वमेव भवनं प्रति ॥ १५ ॥
 ततो गत्वा दशयीवः सपुत्रः सर्वभीषणः ।
 स्त्रियोवतारयामास सर्वांस्त बाष्पगङ्गदाः ॥ १६ ॥
 लक्षिण्यो रत्नभृताश्च देवदानवरचसाम् ।
 तस्य तासु मतिं ज्ञात्वा धर्मात्मा वाक्यमब्रवीत् ॥ १७ ॥
 ईदृशैस्त्वं समाचारैर्यशोर्थकुलनाशनैः ।
 धर्षणं प्राणिनां ज्ञात्वा स्वमतेन विचेष्टसे ॥ १८ ॥

पशुपतेः रुद्रात् ॥ ९ ॥ १० ॥ ११ ॥ १२ ॥

पुत्रोऽहञ्च त्वां दिदृच्छन् स्थितः ॥ १३ ॥

न शोभनं कृतमित्यत्र हेतुः । पूजिता इति । तपसैव ब्रह्मादयो
 देवास्त्रोषणीया न त्विन्द्रादिप्रीणनोपेतयागेनेति भावः ॥ १४ ॥

यत्कृतं तत्कृतमेव । अकर्तुमशक्यत्वादतः परं मा कुर्विति भावः
 ॥ १५ ॥ १६ ॥

लक्षिण्यः सुलक्ष्णयुक्ताः । रत्नभृता उत्तमवल्लभृताः ॥ १७ ॥

ज्ञातींस्तान् धर्षयित्वेमास्त्वया नीतः वराङ्गनाः ।
 त्वामतिक्रम्य मधुना राजन् ! कुम्भीनसी हता ॥ १९ ॥
 रावणस्त्रवीद्वाक्यं नावगच्छामि किन्त्विदम् ।
 कोऽयं यस्तु त्वया ख्यातो मधुरित्येव नामतः ॥ २० ॥
 विभीषणस्तु संक्रुद्धो भ्रातरं वाक्यमब्रवीत् ।
 श्रूयतामस्य पापस्य कर्मणः फलमागतम् ॥ २१ ॥
 मातामहस्य योऽस्माकं ज्येष्ठो भ्राता सुमालिनः ।
 माल्यवानिति विख्यातो वृद्धः प्राज्ञो निशाचरः ॥ २२ ॥
 पिता ज्येष्ठो जनन्या नी ह्यस्माकं चार्थकोऽभवत् ।
 तस्य कुम्भीनसी नाम दुहितुर्दुहिताऽभवत् ॥ २३ ॥
 मातृध्वसुरथास्माकं सा च कन्यानलीङ्गवा ।
 भवत्यस्माकमेवैषा भ्रातॄणां धर्मतः स्वसा ॥ २४ ॥

ज्ञात्वा तेषां पापजनकत्वं ज्ञात्वापि स्वमतेन उल्लङ्घितधर्मन्यायमर्थ्या-
 दया । खेच्छयेत्यर्थः ॥ १८ ॥

तान् ज्ञातीन् आनोतस्त्रीबंधून् ॥ १९ ॥

नावगच्छामि नेमं वृत्तान्तं जानामि । किन्त्विदं कथं सम्पन्नम् ॥ २० ॥

अस्य पापस्य कर्मणः परदारग्रहणरूपस्य यज्ञं स्वीयस्वसुर्मध्वसुरेण
 बलाद्धरणरूपम् ॥ २१ ॥ २२ ॥

चार्थको मातामहः ॥ २३ ॥

अत्रेदं बोध्यम् । अस्मन्मातामहस्य सुता कैकसी तज्जिप्रथा भगिनी

सा हता मधुना राजन् ! राक्षसेन बलीयसा ।
 यज्ञप्रवृत्ते पुत्रे तु मयि चान्तर्जलोषिते ॥ २५ ॥
 कुम्भकर्णे महाराज ! निद्रामनुभवत्यथ ।
 निहत्य राक्षसश्रेष्ठानमात्यानिह ममतान् ॥ २६ ॥
 धर्षयित्वा हता राजन् ! गुप्तायन्तःपुरे तव ।
 श्रुत्वापि तन्महाराज ! चान्तमेव हतो न सः ॥ २७ ॥
 यस्मादवश्यं दातव्या कन्या भर्त्रे हि भ्रातृभिः ।
 तदेतत् कर्मणो ह्यस्य फलं पापस्य दुर्मतः ॥ २८ ॥

पुष्पोत्कटा कनिष्ठा कुम्भीनसीति पूर्वमुक्तम् । सुमालिभाता माल्य-
 वानस्रन्मातुर्ज्येष्ठः पितैवस्माकमार्थकः सः । तस्य कन्या अनला तत्कन्या
 कुम्भीनसी सुमाल्यपत्न्यमूतकुम्भीनस्या अन्या इति । सा च कुम्भीनसा
 अस्माकं मातृव्यसुः कन्या भवति । अनलाया अस्मत्कनिष्ठमातृत्वात् ।
 अत एषा श्रूर्पणखावत् अनलाकन्या कुम्भीनसी धर्मतो न्यायतः स्वसा
 भवति । २४ ॥

यज्ञप्रवृत्ते । तेन दीक्षावत्त्वाद् युद्धप्रवृत्तिनिवारणम् । यज्ञप्रमत्त
 इति पाठे यज्ञेन प्रमत्ते स्वग्रहकृत्यविस्मृतमति । अन्तर्जलोषिते ।
 तपोर्धामिति शेषः ॥ २५ ॥

इह सम्मतान् प्रसिद्धान् स्थितांश्चेत्यर्थः ॥ २६ ॥

मधोः स्वसुहृद्व्यं श्रुत्वाप्यस्माभिः चान्तमेव न तु स हतः ॥ २७ ॥

कुतस्तत्राह । यस्मादिति । भ्रातृभिरिति गुरुपरम् । तदेतत्

अस्मिन्नेवाभिसंप्राप्तं लोके विदितमस्तु ते ।
 विभीषणवचः श्रुत्वा राक्षसेन्द्रः स रावणः ॥ २६ ॥
 दौराक्ष्येनात्मनोद्धतस्तप्ताम्भा इव सागरः ।
 ततोऽब्रवीद्दृशयीवः क्रुद्धः संरक्तलोचनः ॥ ३० ॥
 कल्पप्रतां मे रथः शीघ्रं गुरुराः सज्जीभवन्तु नः ।
 भ्राता मे कुम्भकर्णश्च ये च सुख्या निशाचराः ॥ ३१ ॥
 वाहनान्यधिरोहन्तु नानाप्रहरणायुधाः ।
 अद्य तं समरे हत्वा मधुं रावणनिर्भयम् ॥ ३२ ॥
 सुरलोकं गमिष्यामि युद्धाकांची सुहृद्वृतः ।
 अचौहिणीसहस्राणि चत्वार्य्यग्राणि रक्षसाम् ॥ ३३ ॥
 नानाप्रहरणान्याशु निर्ययुर्धुक्काञ्चिषाम् ।

ब्राह्मादिन्याय्यविधिं विना बलात् कन्याहरणरूपम् । अस्य कर्मणः
 परदारहरणरूपस्य पापस्य ॥ २८ ॥

अस्मिन्नेव अस्मिन् क्षणवत् । अभिसंप्राप्तं फलत्वेन प्राप्तं ते इदं
 कर्म तत्कालं तन्फलप्राप्तिश्च लोके विदितमस्तु । परदारहरणस्य
 भ्रूटिति फलदतेति ज्ञात्वा लोकस्ततो निवृत्स्यत इति भावः ॥ २६ ॥

आत्मना ह्यतेन दौराक्ष्येनोद्धतः पीडितः । तप्ताम्भाः सागर इव
 जातः । अतितप्तो जात इत्यर्थः ॥ ३० ॥ ३१ ॥

रावणनिर्भयं रावणाग्निर्भयम् ॥ ३२ ॥

अग्राणि मुख्यानि ॥ ३३ ॥

इन्द्रजित्त्वयतः सैन्यात् सैनिकान् परिगृह्य च ॥ ३४ ॥
 जगाम रावणो मध्ये कुम्भकर्णश्च पृष्ठतः ।
 विभीषणश्च धर्मात्मा लङ्कायां धर्ममाचरन् ॥ ३५ ॥
 शेषाः सर्वे महाभागा ययुर्मधुपुरं प्रति ।
 स्वरैरुद्गैर्हयैर्दीप्तैः शिशुमारैर्महोरगैः ॥ ३६ ॥
 राक्षसाः प्रययुः सर्वे कृत्वाकाशं निरन्तरम् ।
 दैत्याश्च शतशतत्र कृतवैराश्च दैवतैः ॥ ३७ ॥
 रावणं प्रेक्ष्य गच्छन्तमन्वगच्छन् हि पृष्ठतः ।
 स तु गत्वा मधुपुरं प्रविश्य च दग्धाननः ॥ ३८ ॥
 न ददर्श मधुं तत्र भगिनीं तत्र दृष्टवान् ।
 सा च प्रङ्गाञ्जलिभूर्त्वा शिरसा चरणौ गता ॥ ३९ ॥
 तस्य राक्षसराजस्य चस्ता कुम्भीनसी तदा ।
 तां समुत्थापयामास न भेतव्यमिति ब्रुवन् ॥ ४० ॥
 रावणो राक्षसश्रेष्ठः किञ्चापि करवाणि ते ।

सैन्यादयतः सर्वसैन्यस्य पुरस्तात् सेनासमवेताः सैनिकास्तान् परि-
 गृह्य ययौ ॥ ३४ ॥

कुम्भकर्णस्तद्दिने दैवास्त्रव्यजागरो युद्धाय निर्गत इति बोध्यम् ।
 लङ्कायां धर्ममाचरन्तत्रैव स्थित इत्यर्थः । ३५ ॥ ३६ ॥ ३७ ॥ ३८ ॥

प्रङ्गाञ्जलिः कृतनमस्त्वचिङ्गाञ्जलिः ॥ ३९ ॥

तां पादपतितां स्तसार्ं कुम्भीनसीमुत्थापयामास ॥ ४० ॥

साव्रवीद्यदि मे राजन् ! प्रसन्नस्त्वं महाभुज ! ॥ ४१ ॥
 भर्तारं न ममेहाद्य हन्तुमर्हसि मीनद ! ।
 न हीदृशं भयं किञ्चित् कुलस्त्रीणामिहोच्यते ॥ ४२ ॥
 भयानामपि सर्वेषां वैधव्यं व्यसनं महत ।
 सत्यवाग्भव राजेन्द्र ! मामवेच्छस्य याचतीम् ॥ ४३ ॥
 त्वयाप्युक्तं महाराज ! न भेतव्यमिति स्वयम् ।
 रावणस्त्वब्रवीद्वृष्टः स्वसारं तत्र संस्थिताम् ॥ ४४ ॥
 क्व चासौ तव भर्ता वै मम शीघ्रं निवेद्यताम् ।
 सह तेन गमिष्यामि सुरलोकं जयाय हि ॥ ४५ ॥
 तव कारुण्यसौहार्दान्निवृत्तोस्मि मधोर्वधात् ।
 इत्युक्त्वा सा समुत्थाप्य प्रसुप्तं तं निशाचरम् ॥ ४६ ॥
 अत्रवीत् संप्रहृष्टेव राक्षसी सा पतिं वचः ।
 एष प्राप्तो दशयीवो मम भ्राता महाबलः ॥ ४७ ॥
 सुरलोकजयाकांची साहाय्ये त्वां वृणोति च ।
 तदस्य त्वं सहायार्थं सबन्धुर्गच्छ राक्षस ! ॥ ४८ ॥
 स्निग्धस्य भजमानस्य युक्तमर्थाय कल्पि तुम् ।
 तस्यास्तादृचनं श्रुत्वा तथेत्याह मधुर्वचः ॥ ४९ ॥

किञ्चापीति । अन्यदपि प्रियमित्यर्थः ॥ ४१ ॥

ईदृशं भयं भर्तृवधसमानम् ॥ ४२ ॥ ४३ ॥ ४४ ॥ ४५ ॥ ४६ ॥ ४७ ॥ ४८ ॥

ददशं राक्षसश्रेष्ठं यथान्यायमुपेत्य सः ।
 पूजयामास धर्मण रावणं राक्षसाधिपम् ॥ ५० ॥
 प्राप्य पूजां दशग्रीवो मधुविश्वनि वीर्यवान् ।
 तत्र चैकां निशासुथ्य गमनायमेपचक्रमे ॥ ५१ ॥
 ततः कैलासमासाद्य शैलं वैश्रवणालयम् ।
 राक्षसेन्द्रो महेन्द्राभः सेनामुपनिवेशयत् ॥ ५२ ॥

इत्यार्षे रामायणे वाल्मीकीये उत्तरकाण्डे
 पञ्चविंशः सर्गः ॥ २५ ॥

अर्थाय प्रयोजनाय । कल्पयितुं साहाय्यं सम्पादयितुं युक्तम् ।
 स्निग्धस्य मत्प्रेक्षया त्वयि स्निग्धस्य । भजमानस्य त्वयि जामातृभावं
 भजतः ॥ ४६ ॥

यथान्यायम् उपचारपूर्वम् ॥ ५० ॥ ५१ ॥ ५२ ॥

इति रामाभिरामे श्रीरामाये रामायणतिलके
 उत्तरकाण्डे पञ्चविंशः सर्गः ॥ २५ ॥

षड्विंशः सर्गः ।



स तु तत्र दशयीवः सह सैन्येन वीर्यवान् ।
अस्त्रं प्राप्ते दिनकरे निवासं समरोचयत् ॥ १ ॥
उदिते विमले चन्द्रे तुल्यपर्वतवर्चसि ।
प्रसुप्तं सुमहत्सैन्यं नानाप्रहरणायुधम् ॥ २ ॥
रावणस्तु महावीर्या निषण्णः शैलमूर्धनि ।
स ददर्श गुणांस्तत्र चन्द्रपादपशोभितान् ॥ ३ ॥
कर्णिकारवनैर्दीप्तैः कदम्बबकुलैस्तथा ।
पद्मिनीभिश्च फुल्लाभिर्मन्दाकिन्या जलैरपि ॥ ४ ॥
चम्पकाशोकपुन्नागमन्दारतरुभिस्तथा ।
चूतपाटललोध्रैश्च प्रियंज्वर्जुनकेतकैः ॥ ५ ॥

अथ रावणस्य नलकूबरशापप्राप्तिः । स तु तत्रेति ॥ १ ॥
तुल्यपर्वतवर्चसि स्निग्विष्टकैलासपर्वततुल्यप्रभे ॥ २ ॥
गुणान् कैलासपर्वतीयसकलकामभोगार्हधर्मान् ॥ ३ ॥
पद्मिन्यः सरांसि । तासां युक्तत्वं तत्कालोचितविकासवत्कङ्का-
रादिभिर्बाध्यम् ॥ ४ । ५ ॥

तगरैर्नारिकेरैश्च पियालपनसस्तथा ।
 एतैरन्यैश्च तरुभिरेङ्गासितवनान्तरे ॥ ६ ॥
 किन्नरा मदनेनार्त्ता रक्ता मधुरकण्ठिनः ।
 समं संप्रजगुर्थत्र मनस्तुष्टिविवर्द्धनम् ॥ ७ ॥
 विद्याधरा मदस्त्रीषा मदरक्तान्तलोचनाः ।
 योषिद्भिः सह संक्रान्ताश्चिक्रीडुर्जह्वषुश्च वै ॥ ८ ॥
 घण्टानामिव सस्नादः शुश्रुवे मधुरस्वनः ।
 अक्षरोगणसङ्गानां गायतां धनदास्तथे ॥ ९ ॥
 पुष्पवर्षाणि सुञ्चन्तो नगाः पवनताडिताः ।
 शैलं तं वासयन्तीव मधुमाधवगन्धिनः ॥ १० ॥
 मधुपुष्परजःपृक्तं गन्धमादाय पुष्कलम् ।
 प्रववौ वर्द्धयन् कामं रावणस्य सुखोऽनिलः ॥ ११ ॥
 गेयात् पुष्पसमृद्ध्या च शैत्यादाथोर्गिरेरुष्णात् ।
 प्रवृत्तायां रजन्याश्च चन्द्रस्योदयनेन च ॥ १२ ॥

ईदृशे वगान्तरे प्रजगुरित्यन्वयः ॥ ६ ॥

रक्ताः रागयुक्ताः । मधुरकण्ठिनः मधुरकण्ठध्वनयः । समं
 स्वस्त्रीभिरिति शेषः । यत्र कैलासे ॥ ७ ॥ ८ ॥ ९ ॥

वासयन्ति अर्धवासयन्ति सुगन्धं कुर्वन्ति । मधुमाधवगन्धिनः
 वसन्तीयसर्वपुष्पसुगन्धयः ॥ १० ॥

मधुना मकरन्देन पुष्परजसा पृक्तं मिश्रितम् ॥ ११ ॥ १२ ॥ १३ ॥ १४ ॥

रावणः स महावीर्यः कामस्य वशमागतः ।
 विनिःश्वस्य विनिःश्वस्य शशिनं समवेक्षत ॥ १३ ॥
 एतस्मिन्नन्तरे तत्र दिव्याभरणभूषिता ।
 सर्वाप्सरोवरा रम्भा पूर्णचन्द्रनिभानना ॥ १४ ॥
 दिव्यचन्दनलिप्ताङ्गी मन्दारकृतमूर्धजा ।
 दिव्योत्सवकृतारम्भा दिव्यपुष्पविभूषिता ॥ १५ ॥
 चक्षुर्मनोहरं पीनं मेखलादामभूषितम् ।
 समुद्रहन्ती जघनं रतिप्राभृतमुत्तमम् ॥ १६ ॥
 कृतैर्विशेषकैराद्वैः षड्भृत्कुसुमोद्भवैः ।
 बभावन्यतमेव श्रीः कान्तिश्रीद्युतिकीर्त्तिभिः ॥ १७ ॥
 नीलं सतोयमेघाभं वस्त्रं समवगुण्डिता ।

मन्दारेति । मन्दारैः कल्पवृक्षकुसुमैः कृताऽलङ्कारा मूर्धजाः कचा
 यस्याः सा । दिव्योत्सवाय दिव्येन रतये कृत आरम्भो गमनरूपो
 यथा ॥ १५ ॥

रतिप्राभृतं रत्युपायनभूतम् ॥ १६ ॥

विशेषकैः हरिचन्दनादिकल्पितैः कपोलादिषु चिचकैः । षड्भृत्-
 कुसुमोद्भवैः । गुण्य आर्षः । षड्भृत्कुसुमकल्पितैरलङ्कारैः । कान्त्या
 प्रत्यवयवशोभारूपसौन्दर्येण । श्रिया आभरणसम्पदा । द्युत्या जाव-
 ष्येन कीर्त्या च । अन्यतमा । स्वार्थे तमः । अन्यश्रीदिव लक्ष्मीदिव
 बभावित्यर्थः ॥ १७ ॥

यस्या वक्रं शशनिभं भ्रुवौ चापनिभे शुभे ॥ १८ ॥
 ऊरू करिकराकारौ करौ पल्लवकोमलौ ।
 सैन्यमध्येन गच्छन्ती रावणेनोपलक्षिता ॥ १९ ॥
 तां समुत्थाय गच्छन्तीं कामबाणवशं गतः ।
 करे गृहीत्वा लज्जन्तीं स्मयमानोऽभ्यभाषत ॥ २० ॥
 क्व गच्छसि वरारोहे ! कां सिद्धिं भजसे स्वयम् ।
 कस्याभ्युदयकालोऽयं यस्त्वां समुपभोक्ष्यते ॥ २१ ॥
 त्वदाननरसस्याद्य पद्मोत्पलसुगन्धिनः ।
 सुधामृतरसस्येव कोऽद्य त्वमिं गमिष्यति ॥ २२ ॥
 स्वर्णकुम्भनिभौ पीनौ शुभौ भीरु ! निरन्तरौ ।
 कस्योरखलसंस्यञ्जै दास्यतस्ते कुचाविमौ ॥ २३ ॥
 सुवर्णचक्रप्रनिभं स्वर्णदामचितं पृथु ।
 अधारोक्ष्यति कस्तेऽद्य जघनं स्वर्गरूपिणम् ॥ २४ ॥
 मद्दिशिष्टः पुमान् कोऽद्य शक्रो विष्णुरथाश्विनौ ।

समवगुण्ठिता प्रावृत्तवती ॥ १८ ॥ १९ ॥

गच्छन्तीं तां समुत्थाय करे गृहीत्वाऽभ्यभाषतेत्यन्वयः ॥ २० ॥

कां सिद्धिं कस्य सम्भोगसिद्धिम् ॥ २१ ॥

आननरसस्य । अधरामृतेनेत्यर्थः ॥ २२ ॥ २३ ॥

स्वर्गरूपिणं स्वर्गं निरतिशयसुखं तस्य रूपं यस्यास्ति । निरति-

शयसुखहेतुभूतमित्यर्थः ॥ २४ ॥

मामतीत्य हि यच्च त्वं यासि भीरु ! न शोभनम् ॥ २५ ॥
 विभ्रम त्वं पृथुओणि ! शिलातलमिदं शुभम् ।
 त्रैलोक्ये यः प्रभुश्चैव मदन्यो नैव विद्यते ॥ २६ ॥
 तदेवं प्राञ्जलिः प्रहो याचते त्वां दशाननः ।
 भर्तुर्भर्ता विधाता च त्रैलोक्यस्य भजस्व माम् ॥ २७ ॥
 एवमुक्त्वाऽब्रवीद्ब्रह्मा वेपमाना कृताञ्जलिः ।
 प्रसीद नार्हसि वक्तुमीदृशं त्वं हि मे गुरुः ॥ २८ ॥
 अन्येभ्योऽपि त्वया रक्ष्या प्राप्तुयां धर्षणं यदि ।
 तद्धर्मतः स्तुषा तेऽहं तत्त्वमेतद्ब्रवीमि ते ॥ २९ ॥
 अथाब्रवीद्दशग्रीवश्चरणाधोमुखीं स्थिताम् ।
 रोमहर्षमनुप्राप्तं दृष्टमात्रेण तां तदा ॥ ३० ॥
 सुतस्य यदि मे भार्य्या ततस्त्वं हि स्तुषा भवेः ।
 बाढमित्येव सा रम्भा प्राह रावणमुत्तरम् ॥ ३१ ॥

यत्त्वं यासि तन्न शोभनमित्यन्वयः ॥ २५ ॥
 त्रैलोक्ये यः प्रभुः स्यात् स मदन्यो नैवेत्यर्थः । तेन त्रैलोक्यप्रभो-
 र्मान्यार्थमुपेक्षा न युक्तेति भावः ॥ २६ ॥
 त्रैलोक्यस्य भर्तुरपि भर्ता विधाता च तं मां भजस्वेत्यर्थः ॥ २७ ॥ २८ ॥
 अन्येभ्योऽपि यदि धर्षणं प्राप्तुयां तदापि त्वया रक्ष्या अत एवं वक्तुं
 नार्हसि ॥ २९ ॥
 चरणाधोमुखीं चरैणावजोक्तेनाधोमुखतया स्थिताम् । ३० ॥

धर्मतस्ते सुतस्याहं भार्या राजसपुङ्गव । ।
 पुत्रः प्रियतरः प्राणैर्भ्रातृवैश्रवणस्य ते ॥ ३२ ॥
 विख्यातस्त्रिषु लोकेषु नलकूबर इत्ययम् ।
 धर्मतो यो भवेद्विप्रः क्षत्रियो वीर्यतो भवेत् ॥ ३३ ॥
 क्रोधाद्यच्च भवेदग्निः चान्क्या च वसुधासमः ।
 तस्यास्मि कृतसंकेता लोकपालसुतस्य वै ॥ ३४ ॥
 तमुद्दिश्य तु मे सर्वं त्रिभूषणमिदं कृतम् ।
 यथा तस्य हि नान्यस्य भावो मां प्रति तिष्ठति ॥ ३५ ॥
 तेन सत्येन मां राजन् ! मोक्तुमर्हस्यरिन्दम ! ।
 स हि तिष्ठति धर्मात्मा मां प्रतीक्ष्य समुत्सुकः ॥ ३६ ॥
 तत्र विघ्नं तु तस्यैह कर्तुं नार्हसि सुच माम् ।
 सद्गिराचरितं मार्गं गच्छ राजसपुङ्गव ! ॥ ३७ ॥
 माननीयो मम त्वं हि पालनीया तथास्मि ते ।
 एवमुक्तो दशग्रीवः प्रत्यवाच विनीतवत् ॥ ३८ ॥

सुतस्य इन्द्रजित इत्यर्थः ॥ ३१ ॥

धर्मतः सङ्केतधर्मतः ॥ ३२ ॥

धर्मतो धर्मानुष्ठानविषये ॥ ३३ ॥

कृतसङ्केता कृतरतिसङ्केता ॥ ३४ ॥

यथा तस्य भावो मां प्रति तिष्ठति तथा ममापि भावस्तं प्रति तिष्ठतीति श्रेष्ठः । नान्यस्य नान्यं प्रतीत्यर्थः ॥ ३५ ॥ ३६ ॥ ३७ ॥ ३८ ॥

क्षुषास्मि यदवोचस्त्वमेकपत्नीस्वयं क्रमः ।
 देवलोकस्थितिरियं सुराणां शश्वती मता ॥ ३६ ॥
 पतिरप्सरसां नास्ति नचैकस्त्रीपरिग्रहः ।
 एवमुक्त्वा स तां रचो निवेश्य च शिलातले ॥ ४० ॥
 कामभोगाभिसंरक्तो मैथुनायोपचक्रमे ।
 सा विमुक्ता ततो रम्भा भ्रष्टमाल्यविभूषणा ॥ ४१ ॥
 गजेन्द्राक्रीडमथिता नदीवाकुलतां गता ।
 ललिताकुलकेशान्ता करवे पितपल्लवा ॥ ४२ ॥
 पवनेनावधूतेव लता कुसुमशालिनी ।
 सा वेपमाना लज्जन्ती भीता करकृताञ्जलिः ॥ ४३ ॥
 नलकूवरमासाद्य पादयोर्निपपात ह ।
 तदवस्थाञ्च तां दृष्ट्वा महात्मा नलकूवरः ॥ ४४ ॥
 अत्रवीत् किमिदं भद्रे ! पादयोः पतितासि मे ।
 सा वै निःश्वसमाना तु वेपमाना कृताञ्जलिः ॥ ४५ ॥

क्षुषास्मि यदिति । क्षुषास्मीति यदवोच इत्यर्थः । देवलोक-
 स्थितिदेवलोकमर्थ्यादा । इयमितीदं शब्दार्थः ॥ ३६ ॥

पतिरिति । अप्सरसां नियतः पतिर्नास्ति । सुराणामप्येकाप्सरः-
 परिग्रहे भार्यात्वेन नास्तीत्यर्थः ॥ ४० ॥

विमुक्ता । सम्भोगानन्तरमिति शेषः ॥ ४१ ॥

तस्मै सर्वं यथातत्त्वमाख्यातुमुपसक्रमे ।
 एष देव ! दशग्रीवः प्राप्तो गन्तुं त्रिविष्टपम् ॥ ४६ ॥
 तेन सैन्यसहायेन निश्रेयं परिणामिता ।
 आयान्ती तेन दृष्टास्मि त्वत्संकाशमरिन्दम ! ॥ ४७ ॥
 गृहीता तेन पृष्टास्मि कस्य त्वमिति रक्षसा ।
 मया तु सर्वं यत् सत्यं तस्मै सर्वं निवेदितम् ॥ ४८ ॥
 काममोहाभिभृतात्मा नाश्रौषीत्तद्वचो मम ।
 याच्यमानो मया देव ! क्लृषा तेहमिति प्रभो ! ॥ ४९ ॥
 तत् सर्वं पृष्ठतः कृत्वा बलान्तेनास्मि धर्षिता ।
 एवं त्वमपराधं मे क्षन्तुमर्हसि सुव्रत ! ॥ ५० ॥
 न हि तुल्यं बलं सौम्य ! स्त्रियाश्च पुरुषस्य हि ।
 एतत् श्रुत्वा तु संक्रुद्धस्तदा वैश्रवणात्मजः ॥ ५१ ॥
 धर्षणां तां परां श्रुत्वा ध्यानं संप्रविवेश ह ।
 तस्य तत् कर्म विज्ञाय तदा वैश्रवणात्मजः ॥ ५२ ॥

करवेपितपक्ष्मवा वेपितकरपक्ष्मवा ॥ ४२ ॥ ४३ ॥ ४४ ॥ ४५ ॥ ४६ ॥
 परिणामिता यापिता इहेति श्लेषः ॥ ४७ ॥

अथ सर्वपदस्य द्विरुपादानं भयवशान्न दोषाय ॥४८॥४९॥५०॥५१॥

ध्यानं संप्रविवेश । एतदुक्तार्थः सत्योऽसत्यो वेति जिज्ञासार्थ-
 मिति भावः ॥ ५२ ॥

मुहूर्त्तात् क्रोधताम्राक्षसोऽयं जग्राह पाणिन्म ।
 गृहीत्वा मलिनं सर्वमुपस्पृश्य यथाविधि ॥ ५३ ॥
 उत्सर्ज तदा श्रापं राक्षसेन्द्राय दारुणम् ।
 अकामा तेन यस्मात्त्वं बलाद्भङ्गे ! प्रधर्षिता ॥ ५४ ॥
 तस्मात् स युवतीमन्यां नाकामामुपयास्यति ।
 यदा ह्यकामां कामार्त्ता धर्षयिष्यति योषितम् ॥ ५५ ॥
 मूर्धा तु सप्तधा तस्य शकलीभविता तदा ।
 तस्मिन्नुदाहते श्रापे ज्वलिताग्निमप्रभे ॥ ५६ ॥
 देवदुन्दुभयो नेदुः पुष्पवृष्टिश्च खाद्युप्रता ।
 पितामहमुखाश्चैव सर्वे देवाः प्रधर्षिताः ॥ ५७ ॥
 ज्ञात्वा लोकगतिं सर्वां तस्य मृत्युश्च रक्षसः ।
 श्रत्वा तु स दशयीवस्तं श्रापं रोमहर्षणम् ॥ ५८ ॥
 नारीषु मैथुनीभावं नाकामास्त्रभरोचयत् ।

सर्वमुपस्पृश्य । चक्षुरादीन्द्रियगणं सर्वमित्यर्थः ॥ ५३ ॥ ५४ ॥ ५५ ॥
 सप्तधा तस्येति । सप्तधातुवंशात् सप्तप्रकारेण । शकलीभविता
 षुट् ॥ ५६ ॥

दुन्दुभिवाद्यादयः सन्तोषात् ॥ ५७ ॥
 तमेव सन्तोषहेतुमाह । ज्ञात्विति । लोकगतिं लोकस्य तत्कृत-
 पीडामूकदुर्दशां तस्य रक्षसो मृत्युश्च ज्ञात्वित्यर्थः ॥ ५८ ॥
 नाकामास्त्रभरोऽचयत् । इदं वचनं सीतादेव्या अक्षतत्वस्य सम्यक्

तेन नीताः स्त्रियः प्रीतिमायुः सर्वाः पतिव्रताः ।
नलकूबरनिर्मुक्तं श्रापं श्रुत्वा मनःप्रियम् ॥ ५६ ॥

इत्यार्षे रामायणे वाल्मीकीये उत्तरकाण्डे
षड्विंशः सर्गः ॥ २६ ॥

रामं पति बोधनार्थम् ॥ तेन रावणेन नीताः प्राक् स्वान्तःपुरं नीताः
पतिव्रताः स्त्रियश्च तं खेष्टं श्रापं श्रुत्वा प्रीतिमायुः ॥ ५६ ॥

इति रामाभिरामे श्रीरामाये रामायणतिलके
उत्तरकाण्डे षड्विंशः सर्गः ॥ २६ ॥

सप्तविंशः सर्गः ।



कैलासं लङ्घयित्वा तु समैन्यबलवाहनः ।
आससाद महतिजा इन्द्रलोकं दशाननः ॥ १ ॥
तस्य राक्षसैन्यस्य समन्तादुपयास्यतः ।
देवलोके बभौ शब्दो भिद्यमानार्णवोपमः ॥ २ ॥
श्रुत्वा तु रावणं प्राप्तमिन्द्रश्चलित आसनात् ।
देवानथाव्रवीत्तत्र सर्वानेव समागतान् ॥ ३ ॥
आदित्यांश्च वसुन् रुद्रान् साध्यांश्च समरुद्रणान् ।
सज्जा भवत युद्धार्थं रावणस्य दुरात्मनः ॥ ४ ॥
एवमुक्तास्तु शक्रेण देवाः शक्रसमा युधि ।
सन्नद्य सुमहासत्त्वा युद्धप्रद्वामन्विताः ॥ ५ ॥
स तु दीनः परिचस्तो महेन्द्रो रावणं प्रति ।
विष्णोः समीपमागत्य वाक्यमेतदुवाच ह ॥ ६ ॥
विष्णो ! कथं करिष्यामि रावणं राक्षसं प्रति ।
अहोऽतिबलवद्द्रक्षो युद्धार्थमभिवर्त्तते ॥ ७ ॥

अथ युद्धे सुमालिबधः । कैलासमिति । कैलासं लङ्घयित्वा इन्द्र-
लाकमाससाद । तस्य मेरूपरि प्रतिष्ठितत्वात् ॥ १ ॥ २ ॥ ३ ॥ ४ ॥ ५ ॥

वरप्रदनाद्वलवान् खल्वन्येन हेतुना ।

तत्तु सत्यं वचः कार्यं यदुक्तं पद्मयोनिना ॥ ८ ॥

तद्दृश्या नमुचिर्दृष्टो बलिर्नरकशंभरो ।

त्वद्वलं समवष्टभ्य मया दग्धान्तथा कुरु ॥ ९ ॥

न ह्यन्यो देव ! देवेश ! त्वदृते मधुसूदन ! ।

गतिः परायणञ्चापि त्रैलोक्ये सचराचरे ॥ १० ॥

त्वं हि नारायणः श्रीमान् पद्मनाभः सनातनः ।

त्वयेभे स्थापिता लोकाः शक्रश्चाहं सुरेश्वरः ॥ ११ ॥

त्वया सृष्टमिदं सर्वं त्रैलोक्यं सचराचरम् ।

त्वामेव भगवन् ! सर्वं प्रविशन्ति युगत्रये ॥ १२ ॥

तदाचक्ष्व यथातत्त्वं देवदेव ! मम स्वयम् ।

असिचक्रसहायस्त्वं थोत्स्यसे रावणं प्रति ॥ १३ ॥

एवमुक्तः स शक्रेण देवो नारायणः प्रभुः ।

रावणं प्रति परिचक्ष्वः । भगवद्वचनस्य परिपालनीयत्वादिति भावः ॥ ६ ॥ ७ ॥

बलवत्त्वे हेतुमाह । वरप्रदानादिति ॥ ८ ॥

त्वद्वलम् अपरिमितं तावकं बलमाश्रित्य यथा दग्धान्तथा रावण-
स्यापि वधोपाययत्नं कुरु । मे आख्याहि ॥ ९ ॥

देवेति देवेशेति च विष्णुसम्बोधनं गतिः रक्षकः । परायणमा-
श्रयः ॥ १० ॥ ११ ॥ १२ ॥

अग्रवीक्ष्य परिचासः कर्त्तव्यः श्रूयताञ्च मे ॥ १४ ॥
 न तावदेष दुष्टात्मा शक्यो जेतुं सुरासुरैः ।
 हन्तुञ्चापि समासाद्य वरदानेन दुर्जयः ॥ १५ ॥
 सर्वथा तु महत् कर्म करिष्याति बलीतकटः ।
 राक्षसः पुत्रसहितो दृष्टमेतन्निर्गतः ॥ १६ ॥
 यत्तु मां त्वमभाषिष्ठा युध्यस्वेति सुरेश्वर !
 नाहं तं प्रतियोक्ष्यामि रावणं राक्षसं युधि ॥ १७ ॥
 नाहत्वा समरे शत्रुं विष्णुः प्रतिनिवतते ।
 दुर्लभञ्चैव कामोऽद्य वरगुप्ताद्धि रावणात् ॥ १८ ॥
 प्रतिजाने च देवेन्द्र ! त्वत्समीपे शतक्रतो ! ।
 भवितास्मि यथास्याहं रक्षसो मृत्युकारणम् ॥ १९ ॥
 अहमेव निहन्तास्मि रावणं सपुरःसरम् ।
 देवता नन्दयिष्यामि ज्ञात्वा कालसुपागतम् ॥ २० ॥

तत्तस्मान्मम यथा जयः स्यात्तथा तत्त्वमपायमाचक्ष्व । स्वयमेव वा
 योत्सप्रसे । तद्ब्रूहीति श्लेषः ॥ १३ ॥

मे वचनमिति श्लेषः ॥ १४ ॥

वरदानेन दुर्जय एष युधि समासाद्य सुरासुरैर्जितुं हन्तुञ्च न
 शक्यः ॥ १५ ॥

महत्कर्म युद्धम् । निर्गतः सहजज्ञानशक्त्या । दृष्टमवगतम् ॥ १६ ॥
 प्रतियोत्सप्रामि । इदानीमिति श्लेषः ॥ १७ ॥ १८ ॥

एतन्ते कथितं तत्त्वं देवराज । शचीपते ! ।
 युध्यस्व विगतचासः सुरैः सार्धं महाबल ! ॥ २१ ॥
 ततो रुद्राः सहादित्या वसवो मरुतोऽश्विनौ ।
 सन्नद्धा निर्ययुस्तूर्णं राक्षसानभितः पुरात् ॥ २२ ॥
 एतस्मिन्नन्तरे नादः शूश्राव रजनीक्षये ।
 तस्य रावणसैन्यस्य प्रयुद्धस्य समन्ततः ॥ २३ ॥
 ते प्रबुद्धा महावीर्या अन्योऽन्यमभिवीक्ष्य वै ।
 संग्राममेवाभिमुखा अभ्यवर्तन्त हृष्टवत् ॥ २४ ॥
 ततो दैवतसैन्यानां संक्षोभः समजायत ।
 तदक्षयं महासैन्यं दृष्ट्वा समरमूर्धनि ॥ २५ ॥
 ततो युद्धं समभवद्देवदानवरक्षसाम् ।
 घोरं तुमुलनिर्द्गादं नानाप्रहरणोद्यतम् ॥ २६ ॥
 एतस्मिन्नन्तरे शूरा राक्षसा घोरदर्शनाः ।
 युद्धार्थं समवर्तन्त सचिवा रावणस्य ते ॥ २७ ॥
 मारीचश्च प्रहस्तश्च महापार्श्वमहोदरौ ।
 अकम्पनो निकुम्भश्च शुकः सारणएव च ॥ २८ ॥
 संह्रादो धूमकेतुश्च महादंष्ट्रो घटोदरः ।

यथा भवितास्मि तथा प्रतिजाने इत्यर्थः ॥ १६ । २० ॥ २१ ॥

अभितः संमुखे ॥ २२ ॥

जम्बुमाली महाद्वादो विरूपाक्षश्च राक्षसः । २६ ॥
 सुप्तघ्नो यज्ञकोपश्च दुर्मुखो दूषणः खरः ।
 त्रिशिराः करवीरान्नः सूर्य्यशत्रुश्च राक्षसः ॥ २७ ॥
 महाकायोऽतिकायश्च देवान्तकनरान्तकौ ।
 एतैः सर्वैः परिवृतो महावीर्य्यैर्महाबलः ॥ २८ ॥
 रावणस्यार्य्यकः सैन्यं सुमाली प्रविवेश ह ।
 सदैवतगणान् सर्वान् नानाप्रहरणैः शितैः ॥ २९ ॥
 व्यध्वंसयत्समं क्रुद्धो वायुर्जलधरानिव ।
 तद्दैवतबलं राम ! हन्यमानं निष्गाचरैः ॥ ३० ॥
 प्रणुन्नं सर्वतो दिग्भ्यः सिंहनुन्ना मृगा इव ।
 एतस्मिन्नन्तरे शूरो वसूनामष्टमो वसुः ।
 सावित्र इति विख्यातः प्रविवेश रणाजिरम् ॥ ३१ ॥
 सैन्यैः परिवृतो हृष्टैर्नानाप्रहरणोद्यतैः ।
 त्रासयन् शत्रुसैन्यानि प्रविवेश रणाजिरम् ॥ ३२ ॥
 तथादित्यौ महावीर्य्यौ त्वष्टा पूषा च तौ समम् ।
 निर्भयौ सह सैन्येन तदा प्राविशतां रणे ॥ ३३ ॥
 ततो युद्धं समभवत् सुराणां सह राक्षसैः ।
 क्रुद्धानां रक्षसां कीर्तिं समरेष्वनिवर्तिनाम् ॥ ३४ ॥

ततस्ते राक्षसाः सव विबुधान् समरे स्थितान् ।
 नानाप्रहरणैर्घोरैर्जंघुः शतसहस्रघ्नः ॥ ३८ ॥
 देवाश्च राक्षसान् घोरान् महाबलपराक्रमान् ।
 समरे विमलैः शस्त्रैरुपनिन्युर्यमच्यम् ॥ ३९ ॥
 एनस्मिन्नन्तरे राम ! सुमाली नाम राक्षसः ।
 नानाप्रहरणैः क्रुद्धस्तत्सैन्यं सोऽभवर्तत ॥ ४० ॥
 स दैवतबलं सर्वं नानाप्रहरणः श्रितः ।
 व्यध्वंसयत संक्रुद्धो वायुर्जलधरं यथा ॥ ४१ ॥
 ते महाबाणवर्षेण शूलप्रासैः सुदारुणैः ।
 हन्यमानाः सुराः सर्वे न व्यतिष्ठन्त संहताः ॥ ४२ ॥
 ततो विद्राव्यमाणेषु दैवतेषु सुमालिना ।
 वसुनामष्टमः क्रुद्धः सावित्रो व व्यवस्थितः ॥ ४३ ॥
 संवृतः खैरथानीकैः प्रहरन्तं निशाचरम् ।
 विक्रमेण महातेजा वारयामास संयुगे ॥ ४४ ॥
 ततस्तथोर्महद्युद्धमभवत्सोमहर्षणम् ।
 सुमालिनो वसोश्चैव समरेष्वनिवर्तिनोः ॥ ४५ ॥
 ततस्तस्य महाबाणैर्वसुना सुमहात्मना ।

करवीराक्षः करवीरपुष्पसदृशनेत्रः ॥ ३० ॥ ३१ ॥ ३२ ॥ ३३ ॥

॥ ३४ ॥ ३५ ॥ ३६ ॥

समरेष्वनिवर्तिनां रक्षसां कीर्त्तिं प्रति क्रुद्धानां सुराणां राक्षसैः

निहतः पद्मगरथः क्षणेन विनिपातितः ॥ ४६ ॥
 हत्वा तु मंथुगे तस्य रथं बाणशतैश्चितम् ।
 गदां तस्य वधार्थाय बसुर्जयाह पाणिना ॥ ४७ ॥
 ततः प्रगृह्य दीप्तायां कालदण्डोपमां गदाम् ।
 तां मूर्ध्नि पातयामास सावित्रो वै सुमालिनः ॥ ४८ ॥
 सा तस्थोपरि चोक्त्वाभा पतन्ती विबभौ गदा ।
 इन्द्रप्रमुक्ता गर्जन्ती गिराविव महाशनिः ॥ ४९ ॥
 तस्य नैवास्थि न शिरो न मांसं दृश्ये तदा ।
 गदया भस्मतां नीतं निहतस्य रणाजिरे ॥ ५० ॥
 तं दृष्ट्वा निहतं संख्ये राक्षसास्ते समन्ततः ।
 व्यद्रवन् सहिताः सर्वे क्रोशमानाः परस्परम् ।
 विद्राव्यमाणा वसुना राक्षसा नावतस्थिरे ॥ ५१ ॥

इत्यार्षे रामायणे वाल्मीकीये उत्तरकाण्डे
 सप्तविंशः सर्गः ॥ २७ ॥

सह युद्धं समभवदिति योजना । ३७ । ३८ । ३९ । ४० । ४१ । ४२ ॥
 । ४३ ॥ ४४ । ४५ ॥

तस्य सुमालिनः । ४६ । ४७ । ४८ । ४९ । ५० । ५१ ॥

इति रामाभिरामे श्रीरामीये रामायणतिलके
 उत्तरकाण्डे सप्तविंशः सर्गः ॥ २७ ॥

अष्टाविंशः सर्गः ।

सुमालिनं हतं दृष्ट्वा वसुना भस्मसात् कृतम् ।

स्वसैन्यं विद्रुतञ्चापि लक्षयित्वाऽर्दितं सुरैः ॥ १ ॥

ततः स बलवान् क्रुद्धो रावणस्य सुतस्तदा ।

निवर्त्य राक्षसान् सर्वान् मेघनादो व्यवस्थितः ॥ २ ॥

स रथेन महार्हेण कामगेन महारथः ।

अभिदुद्राव सेनां तां वनान्यग्निरिव ज्वलन् ॥ ३ ॥

ततः प्रविशतस्तस्य विविधायुधधारिणः ।

विदुद्रुवुर्दिशः सर्वा दर्शनादेव देवताः ॥ ४ ॥

न बभ्रुव तदा कञ्चिद्युत्सोरस्य संमुखे ।

सर्वानाविध्य विचस्तांस्ततः शक्रोऽब्रवीत् सुरान् ॥ ५ ॥

न भेतव्यं न गन्तव्यं निवर्त्तध्वं रणे सुराः ।।

एष गच्छति पुत्रो मे युष्मार्थमपराजितः ॥ ६ ॥

ततः शक्रसुतो देवो जयन्त इति विश्रुतः ।

रथेनाहुतकल्पेन संग्रामे सोऽभ्यवर्त्तत ॥ ७ ॥

ततस्ते त्रिदशाः सर्वे परिवार्य्य सचीसुतम् ।

सुमालिनमिति ।। १ । २ ॥

तां सेनां देवसेनाम् ॥ २ । ४ ॥

रावणस्य सुतं युद्धे समासाद्य प्रजघ्निरे ॥ ८ ॥

तेषां युद्धं समभवत् मह्यं देवरक्षसाम् ।

महेन्द्रस्य च पुत्रस्य राक्षसेन्द्रसुनस्य च ॥ ९ ॥

ततो मातलिपुत्रस्य गोमुखस्य स रावणिः ।

सारथेः पातयामास शरान् कनकभूषणान् ॥ १० ॥

शचीसुतश्चापि तथा जयन्तस्यस्य सारथिम् ।

तश्चापि रावणिं क्रुद्धः समन्तात् प्रत्यविध्यत ॥ ११ ॥

स हि क्रोधसमाविष्टो बली विस्फारितेक्षणः ।

रावणिः शक्रतनयं शरवर्षैरवाकिरत् ॥ १२ ॥

ततो नानाप्रहरणाच्छ्रितधारान् सहस्रशः ।

पातयामास संक्रुद्धः सुरसैन्येषु रावणिः ॥ १३ ॥

शतघ्नीसुसलप्रासगदाखड्गपरशुधान् ।

महान्ति गिरिशृङ्गाणि पातयामास रावणिः ॥ १४ ॥

ततः प्रव्यथिता लोकाः संजज्ञे च तमस्ततः ।

तस्य रावणपुत्रस्य शत्रुसैन्यानि निघ्नतः ॥ १५ ॥

आविध्य वेधं प्राप्य विचस्तान् ॥ ५ ॥ ६ ॥ ७ ॥ ८ ॥

तेषां देवरक्षसां सदृशं बलवीर्यानुरूपं युद्धमभवत् ॥ ९ ॥ १० ॥

॥ ११ ॥ १२ ॥ १३ ॥ १४ ॥

प्रव्यथिता लोका भूरादयस्तत्प्रजाश्च । तमःसंजज्ञे । रावणपुत्र-
साययेति शेषः ॥ १५ ॥

ततस्तद्देवतबलं समन्तात् तं शचीसुतम् ।
 बज्रप्रकारमख्यमभवच्छरपीडितम् ॥ १६ ॥
 नाभ्यजानन्त चान्योन्यं रक्षो वा देवताथवा ।
 तत्र तत्र विपर्यस्तं समन्तात्परिधावत ॥ १७ ॥
 देवा देवान्निजग्नस्ते राक्षसान् राक्षसास्तथा ।
 समूढास्तमसा च्छन्ना व्यद्रवन्नपरे तथा ॥ १८ ॥
 एतस्मिन्नन्तरे वीरः पुलोमा नाम वीर्यवान् ।
 दैत्येन्द्रस्तेन संगृह्य शचीपुत्रोपवाहितः ॥ १९ ॥
 संगृह्य तं तु दौहित्रं प्रविष्टः सागरं तदा ।
 आर्य्यकः स हि तस्याभीत् पुलोमा येन सा शची ॥ २० ॥
 ज्ञात्वा प्रणाशं तु तदा जयन्तस्त्राय देवताः ।
 अप्रहृष्टास्ततः सर्वा व्यथिताः संप्रदुद्भुवुः ॥ २१ ॥
 रावणिस्त्रय संक्रुद्धो बलैः परिष्टतः खकैः ।
 अभ्यधावत देवांस्तान् भुभोच च महाखनम् ॥ २२ ॥
 दृष्ट्वा प्रणाशं युत्रस्य देवतेषु च विद्वृतम् ।

तं शचीसुतं हित्वति श्रेयः ॥ १६ ॥

विपर्यस्तं विशीर्यम् । परिधावत पर्यधावत ॥ १७ ॥ १८ ॥

तेन जयन्तमातामहेन पुलोमा ॥ १९ ॥

येन सा शची । उपारितेति श्रेयः ॥ २० ॥

प्रणाशसदर्शनम् । व्यथिता अतएवाप्रहृष्टाः खिन्नाः ॥ २१ ॥ २२ ॥

मातलिञ्चाह देवेशो रथः समुपनीयताम् ॥ २३ ॥
 स तु दिव्यो महाभीमः सञ्जएव महारथः ।
 उपस्थितो मातलिना वाह्यमानो महाजवः ॥ २४ ॥
 ततो मेघा रथे तस्मिंस्तडित्वन्तो महाबलाः ।
 अग्रतो वायुचपला नेदुः परमनिखनाः ॥ २५ ॥
 नाना वाद्यानि वाद्यन्त गन्धर्वाश्च समाहिताः ।
 गन्धर्वाश्चःसङ्गा निर्याते चिदश्वेश्वरे ॥ २६ ॥
 इन्द्रैर्वसुभिरादित्यै रश्विभ्यां समरुद्रणैः ।
 वृतो नानाप्रहरणैर्निर्ययौ चिदशाधिपः ॥ २७ ॥
 निर्गच्छतस्तु शक्रस्य परुषः पवनो ववौ ।
 भास्करो निष्प्रभश्चैव महोक्ताश्च प्रपेदिरे ॥ २८ ॥
 एतस्मिन्तरे शूरो दशयोवः प्रतापवान् ।
 आरुरोह रथं दिव्यं निर्मितं विश्वकर्मणा ॥ २९ ॥
 पन्नगैः सुमहाकादैर्वैष्टितं लोमहर्षणैः ।
 येषां निःश्वासवातेन प्रदीप्तमिव संयुगे ॥ ३० ॥
 ह्येत्यैर्निष्वाचरेश्चैव सरथः परिवारितः ।

विभ्रुतं पलायनम् । २३ । २४ ।

तत इन्द्रस्य तद्रथारोहणानन्तरम् । वायुचपला वायुप्रवर्तिताः ॥ २५ ॥

वाद्यन्त आवाद्यन्त-। समाहिताः सगने प्रवृत्ताः ॥ २६ ॥ २७ ॥ २८ ॥

॥ २९ ॥ ३० ॥ ३१ ॥

समराभिसुखो दिव्यो महेन्द्रं सोऽभ्यवर्तत ॥ ३१ ॥
 पुत्रं तं वारयित्वा तु स्वयमेव व्यवस्थितः ।
 सोऽपि युद्धादिनिष्क्रम्य रावाणिः समुपाविशत् ॥ ३२ ॥
 ततो यद्दं प्रवृत्तं तु सुराणां राक्षसैः सह ।
 शस्त्राणि वर्षतां तेषां मेघानामिव संयुगे ॥ ३३ ॥
 कुम्भकर्णस्तु दुष्टात्मा नानाप्रहरणोद्यतः ।
 नाज्ञायत तदा राजन् ! युद्धं केनाभ्यपद्यत ॥ ३४ ॥
 दन्तैः पादैर्भुजैर्हस्तैः शक्तितोमरसुद्गरैः ।
 येन तेनैव संक्रुद्धस्ताडयामास देवताः ॥ ३५ ॥
 स तु रुद्रैर्महाबोरैः सङ्गम्याद्य निशाचरः ।
 प्रयुद्धसौत्र संयामे क्षतः शस्त्रैर्निरन्तरम् ॥ ३६ ॥
 ततस्तद्राक्षसं सैन्यं प्रयुद्धं समरुद्गणैः ।
 रणे विद्रावितं सर्वं नानाप्रहरणैस्तदा ॥ ३७ ॥

युद्धात् युद्धस्थानात् । समुपाविशत् तूष्णीमात्म ॥ ३२ ॥ ३३ ॥
 कुम्भकर्णस्त्विति । अस्य जागरितस्य युद्धादिप्रसङ्गेऽनेकदिनमपि
 जागरणमित्यतो ज्ञायते । नानाप्रहरणोद्यतः उद्यतनानाप्रहरणः ।
 केनाभ्यपद्यत केन युद्धं क्षतवानिति नाज्ञायतापि तु प्राप्तेन सर्वथाप्य-
 युध्यतेत्यर्थः ॥ ३४ ॥

अपि च प्रहरणनियमोऽपि नास्तीत्याह । दन्तैरिति ॥ ३५ ॥

प्रयुद्धः क्षतप्रकण्ठयुद्धः ॥ ३६ ॥

केचिद्विनिहताः कृत्ताश्चेष्टन्ति स्म महीतले ।
 वाहनेष्ववसक्ताश्च स्थिता एवापरे रणे ॥ ३८ ॥
 रथान्नागान् खरानुद्गान् पन्नगांस्तुरगांस्तथा ।
 शिशुमारान् वराहांश्च पिशाचवदनानपि ॥ ३९ ॥
 तान् समालिङ्ग्य बाहुभ्यां विष्टब्धाः केचिदुत्थिताः ।
 देवैस्तु शस्त्रसंभिन्ना मन्त्रिरे च निशाचराः ॥ ४० ॥
 चित्रकर्म द्रवाभाति सर्वेषां रणसंभवः ।
 निहतानां प्रसुप्तानां राक्षसानां महीतले ॥ ४१ ॥
 शोणितोदकनिष्पन्दा काकगृध्रसमाकुला ।
 प्रवृत्ता संयुगमुखे शस्त्रग्राहवती नदी ॥ ४२ ॥
 एतस्मिन्नन्तरे क्रुद्धो दशग्रीवः प्रतापवान् ।
 निरीक्ष्य तु बलं सर्वं दैवतैर्विनिपातितम् ॥ ४३ ॥
 स तं प्रतिविगाह्याशु प्रवृद्ध सैन्यसागरम् ।
 चिदज्ञान् समरे निघ्नन् शक्रमेवाभ्यवर्तत ॥ ४४ ॥

समरद्रुगेदं वैरिति शेषः ॥ ३७ ॥

कृत्ताश्चिन्नाः । केचिन्मोहादाहनेभ्यो निपतितदेहा अपि वाहने-
 ष्ववसक्ताएव स्थिता इत्यर्थः ॥ ३८ ॥

तदेवाह । रथानिति ॥ ३९ ॥

रथादीन् बाहुभ्यां समालिङ्ग्य विष्टब्धाः केचिदुत्थिताः मूर्च्छिताः
 कालेन गतमूर्च्छा उत्थिताः । मन्त्रिरे मृताः ॥ ४० ॥

ततः शक्रो महच्चापं विस्कार्य सुमहास्त्रनम् ।
 यस्य विस्कारनिर्घाषैः स्तनति स्म दिशो दश ॥ ४५ ॥
 तद्विकृत्य महच्चापमिन्द्रो रावणमूर्धनि ।
 पातयामास स शरान् पावकादित्यवर्चसः ॥ ४६ ॥
 तथैव च महाबाहुर्दशगीवो निशाचरः ।
 शक्रं कामुकविभ्रष्टैः शरवर्षैरवाकिरत् ॥ ४७ ॥
 प्रयुध्यतोरथतयोर्बाणवर्षैः समन्ततः ।
 नान्नायत तदा किञ्चित् सर्वं हि तमसावृतम् ॥ ४८ ॥

इत्यार्षे रामायणे वाल्मीकीये उत्तरकाण्डे
 अष्टाविंशः सर्गः ॥ २८ ॥

चित्रकर्म इवेत्यसन्धिरार्षः । यथासिद्धमायानिर्मितं चित्रकर्म
 आश्चर्यकरं तथैव तेषां रणसंज्ञवो रणसंमर्दं आभातिस्म ॥ ४१ ॥ ४२ ॥
 ॥ ४३ ॥ ४४ ॥ ४५ ॥ ४६ ॥ ४७ ॥

सर्वं हि तमसावृतम् । उभयशरवर्षकृतसर्वदिक्कादनेनेति
 भावः ॥ ४८ ॥

इति रामाभिरामे श्रीरामीये रामायणतिलके
 उत्तरकाण्डे अष्टाविंशः सर्गः ॥ २८ ॥

एकोनत्रिंशः सर्गः ।



ततस्तमसि संजाते सर्वे ते देवराक्षसाः ।

अयुध्यन्त बलोन्मत्ताः स्रुदयन्तः परस्परम् ॥ १ ॥

इन्द्रश्च रावणश्च रावणश्च महाबलः ।

तस्मिंस्तमोजालवृते मोहनीयुर्न ते त्रयः ॥ २ ॥

स तु दृष्ट्वा बलं सर्वं रावणो निहतं क्षणात् ।

क्रोधमभ्यगमत्तीव्रं महानादश्च मुक्तवान् ॥ ३ ॥

क्रोधात् स्रुतश्च दुर्धर्षः स्रन्दनस्थमुवाच ह ।

परसैन्यस्य मध्येन यावदन्तो नयस्व माम् ॥ ४ ॥

अद्यैव त्रिदशान् सर्वान् विक्रमैः समरे खयम् ।

नानाशस्त्रमहासार्दैर्नयामि यमसादनम् ॥ ५ ॥

अहमिन्द्रं वधिष्यामि धनदं वरुणं यमम् ।

त्रिदशान् विनिहत्याशु खयं श्लास्यास्यथोपरि ॥ ६ ॥

देवाश्च राक्षसाश्च देवराक्षसाः । १ ॥ २ ॥ ३ ॥

परसैन्यस्थान्तो यावत् तावन्मां मध्येन परसेनामध्यमार्गणं नयस्व ।

॥ ४ ॥ ५ ॥

अथोपरि । सर्वेषामुपरिष्ठादित्यर्थः । ६ ।

विषादो नैव कर्तव्यः शीघ्रं वाहय मे रथम् ।
 द्विः खलु त्वां प्रवीक्ष्यद्यथावदन्तं नयस्व माम् ॥ ७ ॥
 अयं स नन्दनोद्देशो यच्च वर्त्तमानहे वयम् ।
 नय मामद्य तच्च त्वमुदयो यच्च पर्वतः ॥ ८ ॥
 तस्य तद्वचनं श्रुत्वा तुरगान् स मनोजवान् ।
 आदिदेशाय शत्रूणां मध्येनैव च सारथिः ॥ ९ ॥
 तस्य तं निश्चयं ज्ञात्वा शक्रो देवेश्वरस्तदा ।
 रथस्यः समरस्थस्तान् देवान् वाक्यमथाब्रवीत् ॥ १० ॥
 सुराः । शृणुत मद्वाक्यं यन्तावन्मम रोचते ।
 जीवन्नेव दशमीवः साधु रथो निगृह्यताम् ॥ ११ ॥
 एष ह्यतिबलः सैन्ये रथेन पवनौजसा ।
 गमिष्यति प्रवृद्धोर्मिः समुद्भव पर्वणि ॥ १२ ॥
 न ह्येष हन्तुं शक्योऽद्य वरदानात् सुनिर्भयः ।
 तद् गृहीष्यामहे रथो यन्ता भवत संयुगे ॥ १३ ॥

अथ देवसेनामध्यप्रवेशे कथं भविष्यतीति विषयं सारथिं पुन-
 रप्याह । द्विः खल्विति । द्विर्द्वारं प्रवीमि । तत् कथं न गमसीति
 शेषः । ७ ।

अपरिमितदेवसेनाया अन्तस्य दुर्घयत्वादाह । अयमिति । नन्दन-
 मारम्भोदयपर्वतान्तं सेना तिष्ठतीति भावः ॥ ८ ॥ १० ॥ ११ ॥ १२ ॥ १३ ॥

यथा बलौ निरुद्धे च जैलोक्यं भुज्यते मया ।
 एवमेतस्य पापस्य निरोधो मम रोचते ॥ १४ ॥
 ततोऽन्यं देशमाख्याय शक्रः सन्धय्य रावणम् ।
 अयुध्यत महाराज ! राक्षसांस्त्रासयन् रणे ॥ १५ ॥
 उत्तरेण दशमीवः प्रविवेशानिवर्तकः ।
 दक्षिणेन तु पार्श्वेन प्रविवेश शतक्रतुः ॥ १६ ॥
 ततः स योजनशतं प्रविष्टो राक्षसाधिपः ।
 देवतानां बलं सर्वं शरवर्षैरवाकिरत् ॥ १७ ॥
 ततः शक्रो निरीक्ष्याथ प्रनष्टं तु स्वकं बलम् ।
 न्यवर्त्तयदसंभ्रान्तः समावृत्य दशाननम् ॥ १८ ॥
 एतस्मिन्नन्तरे नादो मुक्तो दानवराक्षसैः ।
 हा हताःस्म इति यस्तं दृष्ट्वा शक्रेण रावणम् ॥ १९ ॥

यथा बलौ बलिदैत्ये निरुद्धे कृतनिरोधे सति मया जैलोक्यं भुज्यते ।
 एवमेतस्य पापस्य निरोधस्त्रैलोक्यरक्षार्थं मम कर्त्तव्यत्वेन रोचते इत्य-
 ब्रवीदिति पूर्वण सम्बन्धः ॥ १४ ॥

ततोऽन्यं देशं रावणावस्थितदेशादन्यं देशम् । रावणं संत्वज्येति ।
 बध्मपातादिना प्रहर्तुमशक्यत्वात् पुरःस्थितिर्निष्प्रयोजनेत्याशयेन तं
 त्वाक्का ॥ १५ ॥

उत्तरेण प्रविवेश । देवसेनामिति शेषः । अनिवर्त्तकः अनि-
 वर्त्तितुम् ॥ १६ ॥ १७ ॥

ततो रथं समास्थाय रावणिः क्रोधमूर्च्छितः ।
 तत्सैन्यमतिसंकुष्टः प्रविवेश सुदारुणम् ॥ २० ॥
 तां प्रविश्य महामायां प्राप्तं पश्युपतेः पुरा ।
 प्रविवेश सुसंरम्भस्तसैन्यं समभिद्रवत् ॥ २१ ॥
 स सर्वा देवतास्यक्त्वा शक्रमेवाभ्यधावत् ।
 महेन्द्रश्च महानेजा नापश्यच्च सुतं रिपोः ॥ २२ ॥
 विसृक्तकवचस्तत्र वध्यमानोऽपि रावणिः ।
 त्रिदशैः सुमहावीर्यैर्न चकार च किञ्चन ॥ २३ ॥
 स मातलिं समाधान्तं ताडयित्वा शरोत्तमैः ।
 महेन्द्रं बाणवर्षेण भुञ्ज एवाभ्यवाकिरत् ॥ २४ ॥
 ततस्त्यक्त्वा रथं शक्रो विससर्ज च सारथिम् ।
 ऐरावतं समारुह्य भृगयामास रावणिम् ॥ २५ ॥
 स तत्र मायाबलवानदृश्योऽथान्तरिक्षगः ।
 इन्द्रं मायापरिच्छिन्नं कृत्वा स प्राद्ववच्छरैः ॥ २६ ॥

दृशाननं न्यवर्तयदित्यत्र हेतुरसंभ्रान्तः समावृत्तेति ॥ १८ ॥ १९ ॥
 तसैन्यं देवसैन्यम् ॥ २० ॥
 पुरःस्मित्वा देवसेनाजयस्थाशक्यत्वान्मायां अयते । तामिति ।
 समभिद्रवत् । समभ्यद्रावयदित्यर्थः ॥ २१ ॥ २२ ॥
 किञ्चन । किमपि भयमित्यर्थः ॥ २३ ॥ २४ ॥ २५ ॥ २६ ॥

स तं यदा परित्रान्तमिन्द्रं जज्ञेऽथ रावणिः ।
 तदैर्न मायया बध्वा स्वसैन्यमभितोनयत् ॥ २७ ॥
 तं तु दृष्ट्वा बलान्तेन नीयमानं महारथात् ।
 महेन्द्रममराः सर्वे किं नु स्यादित्यचिन्तयन् ॥ २८ ॥
 दृश्यते न स मायावी शक्रजित् सभितञ्जयः ।
 विद्यावानपि येनेन्द्रो माययाऽपहृतो बलात् ॥ २९ ॥
 एतस्मिन्नन्तरे क्रुद्धाः सर्वे सुरगणासदा ।
 रावणं विमुखीकृत्य शरवर्षैरवाकिरन् ॥ ३० ॥
 रावणस्तु समासाद्य आदित्यांश्च वसून्स्तदा ।
 न शशाक स संग्रामे योषुं शत्रुभिरर्दितः ॥ ३१ ॥
 स तं दृष्ट्वा परिस्नानं प्रहारैर्जर्जरीकृतम् ।
 रावणिः पितरं युद्धे दर्शनस्योऽब्रवीदिदम् ॥ ३२ ॥
 आगच्छ तात ! गच्छामो रणकर्म निवर्तताम् ।

स्वसैन्यमभितोनयत् । स्वसैन्यपार्श्वमनयदित्यर्थः ॥ २७ ॥

महेन्द्रं तेन बलान्नीयमानं दृष्ट्वा विद्यावानपि असुरमायासंहार-
 विद्यावानपि इन्द्रो येन रावणिना मायया नीयते स न दृश्यते एतत्किं
 न्विति चुक्रुशुः ॥ २८ ॥ २९ ॥ ३० ॥ ३१ ॥

युद्धे दर्शनस्य इति । अदर्शनस्य इति च्छेदः । अन्तर्हितश्चाब्रवी-
 दित्यर्थः । दर्शने महेन्द्रनाशमभियेति भावः ॥ ३२ ॥

हे तात ! आगच्छ गच्छामः । स्वपुरमिति शेषः । शयकर्म निवर्ततां

जितं नो विदितं तेऽस्तु स्वस्यो भव गतञ्जरः ॥ ३३ ॥
 अयं हि सुरसैन्यस्य चैलोक्यस्य च यः प्रभुः ।
 स गृहीतो देवबलाङ्गप्रदर्पाः सुराः कृताः ॥ ३४ ॥
 यथेष्टं भुञ्ज्ये लोकांस्त्रीन्निगृह्यारतिमोजसा ।
 वृथा किन्ने अनेणेह युद्धमद्य तु निष्फलम् । ३५ ॥
 ततस्तौ दैवतगणा निवृत्ता रणकर्मणः ।
 तत् श्रुत्वा रावणेर्वाक्यं शक्रहीनाः सुरा गताः ॥ ३६ ॥

अथ स रणविगतमुत्तमौजा
 स्त्रिदशरिपुः प्रथितो निशाचरेन्द्रः ।
 स्वसुतवचनमादृतः प्रियं तत्
 समनुनिशस्य जगाद चैव सुनुम् ॥ ३७ ॥
 अतिबलघट्टैः पराक्रमैस्त्वं
 मम कुलवंशविवर्धनः प्रभो । ।
 यदयमतुलबलस्त्वयाद्य वै
 त्रिदशपतिस्त्रिदशाश्च निर्जिताः ॥ ३८ ॥
 नय रथमधिरोप्य वासवं
 नगरमितो ब्रज धेनयावृतस्त्वम् ।

निवृत्तमस्तु । समाप्तमस्त्वित्यर्थः । कुतो निवृत्तस्तत्राह । नेऽस्माकं
 जितं जयः संबन्धः । भावे निष्ठा । सजयस्ते विदितोऽस्तु ॥ ३३ ॥

कथं जयस्तत्राह । अयं हीति । देवबलाद्देवसेनायाः ॥३४॥३५॥३६॥

अहमपि तव पृष्ठतो द्रुतं
 सह सचिवैरनुद्यामि हृष्टवत् ॥ ३८ ॥
 अथ स बलवृत्तः सवाहन-
 स्त्रिदशपतिं परिगृह्य रावणिः ।
 स्वभवनमधिगम्य वीर्यवान्
 कृतसमरान् विससर्ज राक्षसान् ॥ ४० ॥

इत्यार्षे रामायणे वाल्मीकीये उत्तरकाण्डे
 एकोनत्रिंशः सर्गः ॥ २८ ॥

रथविगतः विगतरथः ॥ ३७ ॥ ३८ ॥ ३९ ॥
 राक्षसान् विससर्ज । स्वस्वभवनं प्रतीतिशेषः । ४० ॥

इति रामाभिरामे श्रीरामीये रामायणतिलके
 उत्तरकाण्डे एकोनत्रिंशः सर्गः ॥ २८ ॥

त्रिंशः सर्गः ।



जिते महेन्द्रेऽतिबले रावणस्य सुतेन वै ।
प्रजापतिं पुरस्कृत्य यथर्त्तङ्गां सुरासदा ॥ १ ॥
तत्र रावणमासाद्य पुत्रभ्रातृभिराहतम् ।
अब्रवीद्गगने तिष्ठन् सामपूर्वं प्रजापतिः ॥ २ ॥
वत्स ! रावण ! तुष्टोऽस्मि पुत्रस्य तत्र संयुगे ।
अहोऽस्य विक्रमौदार्यं तव तुल्योऽधिकोऽपिवा ॥ ३ ॥
जितं हि भवता सर्वं त्रैलोक्यं खेन तेजसा ।
कृता प्रतिज्ञा सफला प्रीतोऽस्मि ससुतस्य ते । ४ ॥
अथस्य पुत्रोऽतिबलस्तव रावण ! वीर्यवान् ।
जगतीन्द्रजित्येव परिख्यातो भविष्यति ॥ ५ ॥
बलवान् दुर्जयश्चैव भविष्यत्येव राक्षसः ।
यं समाश्रित्य ते राजन् ! स्थापितार्त्तस्त्रिदशा वशे ॥ ६ ॥

अथ ब्रह्मणेन्द्रमोक्षनमिन्द्राश्रासनम् । जिते इति । १ । २ ॥
अहोऽस्येति सन्धिरार्षः । तव तुल्यः । एव इति शेषः । ३ ॥
धीन् लोकान् जेष्यामीति या प्रतिज्ञा कृता सा सफला जाता

तन्मुच्यतां महाबाहो ! महेन्द्रः पाकशासनः ।
 किञ्चास्य मोक्षणार्थाय प्रयच्छन्तु दिवोकसः ॥ ७ ॥
 अथाब्रवीन्महातेजा इन्द्रजित् समितिञ्जयः ।
 अमरत्वमहं देव । वृषे यद्येष मुच्यते ॥ ८ ॥
 ततोऽब्रवीन्महातेजा मेघनादं प्रजापतिः ।
 नास्ति सर्वामरत्वं हि कस्यचित् प्राणिनो भुवि ॥ ९ ॥
 पक्षिणश्चतुष्पदो वा भूतानां वा महौजसाम् ।
 श्रुत्वा पितामहेनोक्तमिन्द्रजित् प्रभुषाव्ययम् ॥ १० ॥
 अथाब्रवीत् स तत्रस्थं मेघनादो महाबलः ।
 श्रूयतां वा भवेत् सिद्धिः शतक्रतुविमोक्षणे ॥ ११ ॥
 ममेष्टं नित्यशो हृद्यैर्मन्त्रैः संपूज्य पावकम् ।
 संयाममवतर्तुंश्च शत्रुनिर्जयकांचिणः ॥ १२ ॥

तन्मुच्यतां त्रिदशाणां वशे स्थापितत्वात् तावतश्चार्थस्य, त्वत्सम्पा-
 द्यत्वादिति भावः । अस्य मोक्षणार्थाय अन्यदप्यभीष्टं दिवोकसः किं
 प्रयच्छन्तु तद्ददेति शेषः ॥ ७ ॥ ८ ॥

सर्वामरत्वं सर्वतो निमित्तात् सर्वस्मिन्नपि काले मरणराहित्यं मत्-
 ष्टप्रार्थिनां नास्ति ॥ ९ ॥

तान् प्राणिन आह । पक्षिण इति । महौजसो भूता विषादाः ॥ १० ॥

श्रूयतां वेति । वा अथवा सर्वामरत्वासम्भव शतक्रतुविमोक्षणे
 तद्रूपान्निमित्ताद्या मे सिद्धिः कांच्छिता सा श्रूयताम् ॥ ११ ॥

अश्वयुक्तो रथो मङ्गमुत्तिष्ठेत् विभावसोः ।
 तत्स्वस्थामरता स्थान्मे एष मे निश्चितो वरः ॥ १३ ॥
 तस्मिन्वद्यसमाप्ते च जप्यहोमे विभावसौ ।
 दुध्येयं देव । संग्रामे तदा मे स्याद्दिनाशनम् ॥ १४ ॥
 सर्वा हि तपसा देव । वृणोत्यमरतां पुमान् ।
 विक्रमेण मया त्वेतदमरत्वं प्रवर्तितम् ॥ १५ ॥
 एवमस्त्विति तस्माद् वाक्यं देवः पितामहः ।
 सुकृच्छेन्द्रजिता शक्रो गताश्च चिदिवं सुराः ॥ १६ ॥
 एतस्मिन्नन्तरे राम ! दीनो भ्रष्टामरद्युतिः ।
 दम्भश्चिन्तापरीतात्मा ध्यानतत्परतां गतः ॥ १७ ॥

तदेवाह । ममेष्टमिति । तदा मे स्याद्दिनाशनं नान्यदेत्येवं रूपं
 ममेष्टमित्यग्निमेण सम्बन्धः । नित्यशो नियमेन मन्त्रैः तत्पूर्वकं हृद्यैः
 पावकं संपूज्य शत्रुनिर्जयकाङ्क्षिणः संग्राममवतर्तुं प्रवेष्टुं वाष्कृतो
 ममान्श्वयुक्तो रथो विभावसोस्तत् कालमुत्तिष्ठेत् । तत्स्वस्थ तत्रथे
 विद्युतो ममामरता च स्यादेव । एष मे निश्चितो वरः ॥ १२ ॥ १३ ॥

तस्मिन् सांग्रामिकयागेऽपेक्षितं यज्जप्यहोमं । समाहारर्द्धहः ।
 तस्मिन्नसमाप्ते यदि दुध्येयं युद्धं कुर्यात् तदा मे विनाशनं स्यादिति ममेष्ट
 मित्यन्वयः ॥ १४ ॥

लोकाविलक्षणक्रिययायं मे वरलाभ इत्याह । सवा हीति ॥ १५ ॥ १६ ॥
 भ्रष्टा चमराणां युतिर्बस्य सः ॥ १७ ॥

तन्तु दृष्ट्वा तथाभूतं प्राह देवः पितामहः ।
 ज्ञतकतो ! किमु पुरा करोति स्म सुदुष्कृतम् ॥ १८ ॥
 अमरेन्द्र ! मया बुद्ध्या प्रजाः सृष्टास्तथा प्रभो ! ।
 एकवर्णाः समाभाषा एकरूपाश्च सर्वशः ॥ १९ ॥
 तासां नास्ति विशेषो हि दर्शने लक्षणेऽपि वा ।
 ततोऽहमेकाग्रमनास्ताः प्रजाः समचिन्तयम् ॥ २० ॥
 सोऽहं तासां विशेषार्थं स्तियमेकां विनिर्ममे ।
 यद्यत् प्रजानां प्रत्यङ्गं विशिष्टं तत्सुदुष्कृतम् ॥ २१ ॥
 ततो मया रूपगुणैरहल्या स्त्री विनिर्मिता ।
 हृत्तं नामेह वैरूप्यं हृत्यं तत्प्रभवं भवेत् ॥ २२ ॥
 यस्या न विद्यते हृत्यं तेनाहल्येति विश्रुता ।
 अहल्येत्येव च मया तस्या नाम प्रकीर्तितम् ॥ २३ ॥

हे ज्ञतकतो ! स्वमिदानीं शोचन्निति शेषः । तादृशो भवान्
 पुरा सुदुष्कृतं किमु करोति स्म कस्मात् ज्ञतवानसि ॥ १८ ॥

ननु किं मया ज्ञतं तत्राह । अमरेन्द्रेति । वर्णा देहकान्तिः ।
 एकविधदेहकान्तयः । समाभाषाः समवचनाः । एकरूपाः समान-
 वयोऽवस्थाः ॥ १९ ॥

दर्शने रूपलक्षणे वर्णादौ । २० ।

तासां विशेषार्थं किञ्चित् किञ्चिदङ्गवैकल्यप्रयुक्तपरस्परवैकल्य-
 सिद्ध्यर्थम् । २१ ।

निर्मितायाञ्च देवेभ्यः । तस्यां नार्थ्यां सुरर्षभ ! ।
 भविष्यतीति कस्यैषा मम चिन्ता ततोऽभवत् ॥ २४ ॥
 त्वं तु शक्र ! तदा नारीं जानीषे मनसा प्रभो ! ।
 स्थानाधिकतया पत्नी ममैषेति पुरन्दर ! ॥ २५ ॥
 सा मया न्यासभृता तु गौतमस्य महात्मनः ।
 न्यस्ता बहूनि वर्षाणि तेन निर्यातिता च ह ॥ २६ ॥
 ततस्तस्य परिज्ञाय महास्यैर्यं महासुनेः ।
 ज्ञात्वा तपसि सिद्धिञ्च पत्न्यर्थं स्पर्शिता तदा ॥ २७ ॥
 स तथा सह धर्मात्मा रमते स्म महासुनिः ।
 आसन्निराग्ना देवास्तु गौतमे दत्तया तथा ॥ २८ ॥
 त्वं क्रुद्धस्त्रिह कामात्मा गत्वा तस्याश्रमं सुनेः ।
 दृष्टवाञ्च तदानतां स्त्रीं दीप्तानग्निशिखामिव ॥ २९ ॥
 सा त्वया धर्षिता शक्र ! कामार्त्सेन समन्युना ।
 दृष्टस्त्वं स तदा तेन आश्रमे परमर्षिणा ॥ ३० ॥

तत्प्रभवं वैरूप्यप्रभवम् । हृत्त्वं निन्द्रत्वम् ॥ २२ ॥ २३ ॥

कस्यैषा भविष्यति । भार्येति शेषः ॥ २४ ॥

स्थानाधिकतया देवाधिपतित्वरूपमधिकस्थानप्राप्त्या चेतुना । वि-
 नापि मद्गुमतिं ममैषा पत्नोति जानीषे ॥ २५ ॥

निर्यातिता पुनः प्रत्यर्पिता ॥ २६ ॥

ततः क्रुद्धेन तेनासि शप्तः परमतेजसा ।
 गतोऽसि येन हेवेन्द्र ! दशाभागविपर्ययम् ॥ २१ ॥
 यस्मान् मे धर्षिता पत्नी त्वया वासव ! निर्भयात् ।
 तस्मात्त्वं समरे शक्र । शत्रुहस्तां गमिष्यसि ॥ २२ ॥
 अयं तु भावो दुर्बुद्धे ! यस्त्वयेह प्रवर्तितः ।
 मानुषेष्वपि लोकेषु भविष्यति न संशयः ॥ २३ ॥
 तत्रार्धं तस्य यः कर्ता त्वय्यर्धं निपतियति ।
 न च ते स्थावरं स्थानं भविष्यति न संशयः ॥ २४ ॥
 यश्च यश्च सुरेन्द्रः स्यात् भ्रुवः स न भविष्यति ।
 एष शापो मया मुक्त इत्यसौ त्वां तदाश्रवीत् ॥ २५ ॥

स्वैर्यं जितेन्द्रियत्वं तपोविषयां सिद्धिञ्च ज्ञात्वा स्पर्शिता भार्या-
 त्वेन दत्ता ॥ २७ ॥ २८ ॥ २९ ॥ ३० ॥

दशाभागोऽवस्थाभेदयेऽश्वर्यरूपस्तस्य विपर्ययं बन्धनरूपां विप-
 दीतावस्थाम् ॥ २१ ॥ २२ ॥

अयं तु भावः । जारभाव इत्यर्थः । मानुषेष्वपि शास्त्राधिकारि-
 ष्वपि भविष्यति । राज्ञस्तव दोषादित्यर्थः ॥ २३ ॥

तत्रार्धमिति । यो जारभावेन पापस्य कर्ता तत्र पुरुषे पापस्यार्धं
 निपतियति । तय्यर्धम् । स्थावरं स्थिरम् ॥ २४ ॥

न केवलं तत्रैवास्थिरत्वमपि तु यस्त्वयादि । सोऽपि भ्रुवः स्थिरो
 न भविष्यति । मध्ये मध्ये अंशादिति भावः ॥ २५ ॥

तां तु भार्यां सुनिर्भर्त्य सोऽब्रवीत् सुमहातपाः ।

दुर्विनीते ! विनिध्वंस ममाश्रमसमीपतः ॥ ३६ ॥

रूपयौवनसम्पन्ना यस्मात्त्वमनवस्थिता ।

तस्माद्द्रूपवती लोके न त्वमेका भविष्यति ॥ ३७ ॥

रूपञ्च ते प्रजाः सर्वा गमिष्यति न संशयः ।

यत्तदेकं समाश्रित्य विभ्रमोऽयमुपस्थितः ॥ ३८ ॥

तदा प्रभृति भूयिष्ठं प्रजा रूपसमन्विता ।

सा तं प्रसादयामास महर्षिं गौतमं तदा ॥ ३९ ॥

अज्ञानाद्धर्षिता विप्र ! त्वद्रूपेण दिवोकसा ।

न कामकाराद्दिप्रर्षे ! प्रसादं कर्तुमर्हसि ॥ ४० ॥

अहल्ययात्वेवमुक्तः प्रत्युवाच स गौतमः ।

उत्पत्यति महातेजा इच्छाकूणां महारथः ॥ ४१ ॥

रामो नाम श्रुतो लोके वनञ्चाप्यपयास्यति ।

ब्राह्मणार्थं महाबाहुर्विष्णुर्मानुषविग्रहः ॥ ४२ ॥

विनिध्वंस ध्वस्तसौरूपा भव ॥ ३६ ॥

यस्मात्त्वमनवस्थिता तस्मादेतावत्कालं त्वमेकैकरूपवतीति यत्स्थितं
तन्न भविष्यति ॥ ३७ ॥

किन्तु तावकं सुन्दरं रूपं सर्वाः प्रजा गमिष्यति । यद्यस्मादेक-
मेकस्यं तद्रूपमाश्रित्यायं विभ्रमः कायविकारउपस्थितः प्रवृत्तइन्द्रस्येति
शेषः ॥ ३८ ॥ ३९ ॥ ४० ॥ ४१ ॥

तं द्रक्ष्यसि यदा भद्रे ! ततः पूता भविष्यसि ।
 स हि पावयितुं शक्तस्त्वया यद्दुष्कृतं कृतम् ॥ ४३ ॥
 तस्यातिथ्यश्च कृत्वा वै मत्समीपं गमिष्यसि ।
 वत्स्यसि त्वं मया सार्धं तदा हि वरवर्षिणि ! ॥ ४४ ॥
 एवमुक्त्वा स विप्रर्षिराजगाम समाश्रमम् ।
 तपश्चार सुमहत् सा पत्नी ब्रह्मवादिनः ॥ ४५ ॥
 शपोत्सर्गाद्भ्रु तस्येदं मुनेः सर्वमुपस्थितम् ।
 तत् स्मर त्वं महाबाहो ! दुष्कृतं यन्वया कृतम् ॥ ४६ ॥
 तेन त्वं ग्रहणं शचोर्धातो नान्येन वासव ! ।
 शीघ्रं वै यज यज्ञं त्वं वैष्णवं सुसमाहितः ॥ ४७ ॥
 पावितस्तेन यज्ञेन यास्यसे त्रिदिवं ततः ।
 युञ्जस्व तव देवेन्द्र ! न विनष्टो महारणे ॥ ४८ ॥
 नीतः सन्निहितश्चैव आर्यकेण महोदधौ ।
 एतत् श्रुत्वा महेन्द्रस्तु यज्ञमिद्धा च वैष्णवम् ॥ ४९ ॥
 पुनस्त्रिदिवमाक्रामदन्वशासञ्च देवराट् ।
 एतदिन्द्रजितो माम बलं यत्कीर्तितं मया ॥ ५० ॥
 निर्जितस्तेन देवेन्द्रः प्राणिनोऽन्ये तु किं पुनः ।

ब्राह्मणार्थं विन्वामिजायं ॥ ४२ ॥ ४३ ॥ ४४ ॥ ४५ ॥ ४६ ॥
 नान्येन । नान्येन हेतुनेत्यर्थं ॥ ४७ ॥ ४८ ॥

आश्चर्यमिति रामश्च लक्षणश्चाब्रवीत्तदा ॥ ५१ ॥
 अगस्त्यवचनं श्रुत्वा वानरा राक्षसास्तदा ।
 विभीषणस्तु रामस्य पार्श्वस्थो ज्ञाक्यमब्रवीत् ॥ ५२ ॥
 आश्चर्यं स्मारितो स्मरद्य यत्तद् दृष्टं पुरातनम् ।
 अगस्त्यं त्वब्रवीद्भ्रामः सत्यमेतत् श्रुतञ्च मे ॥ ५३ ॥
 एवं राम ! समुद्भूतो रावणो लोककण्ठकः ।
 सपुत्रो येन संयामि जितः ब्रह्मः सुरेश्वरः ॥ ५४ ॥

इत्यार्षे रामायणे वाल्मीकीये उत्तरकाण्डे
 त्रिंशः सर्गः ॥ २८ ॥

आश्चर्येण मुजोक्ताः यच्चमिद्वेति । देवानां न यच्चेव्यधिकार इति
 जैमिन्युक्तं तु प्रमादादिति निरूपितं प्राक् । ४९ । ५० । ५१ । ५२ ।
 आश्चर्यं स्मारितोऽस्तीति । यद्यगस्थेनोक्तं तत् सर्वं मया दृष्ट-
 मिति सत्यमेवागस्थेनोक्तमिति रामं प्रति विभीषणेनोक्तम् । श्रुतञ्च
 मे विभीषणमुखादिति शेषः ॥ ५३ । ५४ ॥

इति रामाभिरामे श्रीरामीये रामायणतिलके
 उत्तरकाण्डे त्रिंशः सर्गः ॥ ३० ॥

एकत्रिंशः सर्गः ।



ततो रामो महतिजा विस्मयात् पुनरेव हि ।
उवाच प्रणतो वाक्यमगस्त्यमृषिसत्तमम् ॥ १ ॥
भगवन् ! राक्षसः क्रूरो यदा प्रभृति मेदिनीम् ।
पर्यटत् किं तदा लोकाः शून्या आसन् द्विजोत्तम ! ॥२॥
राजा वा राजमात्रो वा किं तदा नात्र कश्चन ।
धर्मिणं यत्र न प्राप्तो रावणो राक्षसेश्वरः ॥ ३ ॥
उताहो हतवीर्यास्ते बभूवुः पृथिवीक्षितः ।
बहिष्कृता वरास्त्रैश्च बहवो निर्जिता नृपाः ॥ ४ ॥

अथ रावणपराजयकथनम् । तत इति । विस्मयाद्भगवत्प्रसाद
वैभवश्रवणजविस्मयादिव ॥ १ ॥

लोकाः मनुष्यलोकप्राणिनः । शून्याः शून्यत्वगुणशून्याः ॥ २ ॥

तद्देवाह । राजेति । राजा क्षत्रियः राजमात्रः अक्षत्रियः
केवलप्रभुः ॥ ३ ॥

उताहो अथवा विद्यमानाएव हतवीर्या वीर्यरहिताः । वीर्यं
वत्त्वेऽपि वरास्त्रैर्वहिष्कृताः यद्बहवो नृपा निर्जिता इति वदसीति
शेषः ॥ ४ ॥

राघवस्य वचः श्रुत्वा अगस्त्यो भगवावृषिः ।

उवाच रामं प्रहसन् पितामह इवेश्वरम् ॥ ५ ॥

इत्येवं धावमानस्तु पार्थिवान् पार्थिवर्षभ !

चचार रावणो राम । पृथिवीं पृथिवीपते ! ॥ ६ ॥

ततो माहिम्नतौ नाम पुरीं स्वर्गपुरीप्रभाम् ।

संप्राप्तो यत्र सान्निध्यं सदासीदसुरेतसः ॥ ७ ॥

तुल्य आसीन्नृपस्य प्रभावादसुरेतसः ।

अर्जुनो नाम यत्राग्निः शरकुण्डेशयः सदा ॥ ८ ॥

तमेव दिवसं सोऽथ हैहयाधिपतिर्वली ।

अर्जुनो नर्मदां रम्तुं गतः स्त्रीभिः सहेश्वरः ॥ ९ ॥

तमेव दिवसं सोऽथ रावणस्तत्र आगतः ।

रावणो राक्षसेन्द्रस्तु तस्यामात्यानपृच्छत ॥ १० ॥

प्रहसन् केनापि क्षत्रियेण दुरात्मनः कथं पराभवो न जात इति
भगवतो रामस्याभर्षं दृष्ट्वाऽगस्त्यहासः । पितामहश्चतुर्मुखो ब्रह्मा ।
ईश्वरम् अग्निप्रधानं शौर्यादिक्षत्रगुणं रुद्रम् ॥ ५ ॥ ६ ॥

स्वर्गपुरी अमरावती । वसुरेतसः सदा सान्निध्यमग्नेर्नित्यसन्नि-
धानमित्यर्थः ॥ ७ ॥

तस्याग्नेः प्रभावात् प्रसादात् वसुरेतसोऽग्नेस्तुल्य आसीत् । यथा-
र्जुनराज्यवेलायामग्निः शरकुण्डेशयः शरानृतकुण्डे वसति । शत्रुणा-
मभिचारार्थं शरपरिस्तृतकुण्डे नित्यं समिहितो वर्तत इत्यर्थः ॥ ८ ॥

कार्जुनो वृषतिः शीघ्रं सस्यगाख्यातुमर्हथ ।
 रावणोऽहमनुप्राप्तो युद्धेप्सुसृष्टवरेण ह ॥ ११ ॥
 ममागमनमप्यग्रे युष्माभिः सन्निवेद्यताम् ।
 इत्येवं रावणेनोक्तास्तेऽनात्याः सुविपश्चितः ॥ १२ ॥
 अब्रुवन् राक्षसपतिमसान्निध्यं महीपतेः ।
 श्रुत्वा विश्रवसः पुत्रः पौराणामर्जुनं गतम् ॥ १३ ॥
 अपसृत्यागतो विन्ध्यं हिमवत्सन्निभं गिरिम् ।
 स तमभ्रमिवाविष्टमुद्भ्रान्तमिव मेदिनीम् ॥ १४ ॥
 अपश्यद्रावणो विन्ध्यमालिखन्तमिवास्वरम् ।
 सहस्रशिखरोपेतं सिंहाध्युषितकन्दरम् ॥ १५ ॥
 प्रपातपतितैः शीतैः साट्टहासमिवास्त्रुभिः ।
 देवदानवगन्धर्वैः साप्सरोग्भिः सकिन्नरैः ॥ १६ ॥

तमेव दिवसं यस्मिन् दिने रावणो गतस्तस्मिन्नेव दिवसे नर्मदां
 रन्तुं नर्मदायां क्रीडितुम् ईश्वरो राजा ॥ ९ ॥ १० ॥ ११ ॥ १२ ॥

राक्षसपतिं प्रति महीपतेरसान्निध्यम् अब्रुवन् । पौराणां मुखा-
 दिति शेषः ॥ १३ ॥

अपसृत्य । पुरादिति शेषः । अम् महामेघमिवाविष्टमाकाश-
 सम्बद्धं तेनात्युच्चत्वम् । मेदिनीमुद्भ्रान्तमिव उद्भिद्योद्गतमिव ॥ १४ ॥

सहस्रशिखरोपेतम् अनेकशृङ्गयुतम् ॥ १५ ॥

प्रपातस्वतटोभृगुः । ततः पतितैरुदकैः साट्टहासमिव ॥ १६ ॥

स्वस्तीभिः क्रीडमानैश्च स्वर्गभृतं महोच्छ्रयम् ।
 नदीभिः स्यन्दमानाभिः स्फटिकप्रतिमं जलम् ॥ १७ ॥
 फणाभिश्चलजिह्वाभिरनन्तमिव विष्टितम् ।
 उत्क्रामन्तं दरीवन्तं हिमवत्सन्निभं गिरिम् ॥ १८ ॥
 पश्यमानस्ततो विन्ध्यं रावणो नर्मदां यथौ ।
 चखोपलजलां पुण्यां पश्चिमोदधिगामिनीम् ॥ १९ ॥
 सहिष्यैः स्मरैः सिद्धैः शार्दूलर्चगजोत्तमैः ।
 उष्णामितत्रैस्त्रुषितैः संचोभितजलाशयाम् ॥ २० ॥
 चक्रवाकैः सकारण्डैः सहस्रजलकुक्कुटैः ।
 सारमैश्च सदा मत्तैः कूजङ्गैः सुसमावृताम् ॥ २१ ॥
 फुल्लद्रुमकृतोत्तंसां चक्रवाकयुगलानीम् ।
 विस्तीर्णपुलिनश्रीणीं हंसादलिसुमेखलाम् ॥ २२ ॥
 पुष्परेणवसुलिताङ्गीं जलफेनामलांशुकाम् ।
 जलावगाहसुख्यर्णां फुल्लोत्पलशुभेक्षणाम् ॥ २३ ॥

स्फटिकप्रतिमं जलं स्यन्दमानानिर्नदीभिः चलजिह्वाभिः फणा-
 भिरुपलक्षितमनन्तमिव विष्टितम् । उत्क्रामन्तम् ऊर्ध्वं व्याप्तु-
 वानम् ॥ १७ ॥ १८ ॥

चलानि उपलेषु जलानि यस्यास्ताम् ॥ १९ ॥ २० ॥ २१ ॥

अथ नर्मदां स्वीत्विमं वर्णयति । फुल्लति ॥ २२ ॥

पुष्पकादवरुह्याशु नर्मदां सरिताम्बराम् ।
 इष्टामिव वरां नारीमवगाह्य दशाननः ॥ २४ ॥
 स तस्याः पुलिने रम्ये नानासुनिनिषेविते ।
 उपोपविष्टः सचिवैः सार्धं राक्षसपुङ्गवः ॥ २५ ॥
 प्रख्याय नर्मदां सोऽथ गङ्गेयमिति रावणः ।
 नर्मदादर्शने हर्षमाप्तवान् स दशाननः ॥ २६ ॥
 उवाच सचिवांस्तत्र सलीलं शुकसारणी ।
 एष रश्मिसहस्रेण जगत् कृत्वेव काञ्चनम् ॥ २७ ॥
 तीक्ष्णतापकरः सूर्या नभसो मध्यमास्थितः ।
 मामासीनं विदित्वैव चन्द्रायति दिवाकरः ॥ २८ ॥
 नर्मदाजलशीतञ्च सुगन्धिः अमनाशनः ।
 मङ्गयादनिलो ह्येष वात्यसौ सुसमाहितः ॥ २९ ॥
 इयं वापि सरिच्छ्रेष्ठा नर्मदा शर्मवर्धिनी ।
 नक्रमीनविहङ्गोर्मिः सभयेवाङ्गना स्थिता ॥ ३० ॥

जमानां जलावगाहे सुखस्पर्शरूपगुणो यस्यास्ताम् ॥ २३ ॥ २४ ॥ २५ ॥

नर्मदां गङ्गेयमिति प्रख्याय प्रशस्य । अनेन नर्मदायास्तद्वत्पाप-
 माश्रकत्वं तत्तटकृतशिवपूजादेर्महाफलत्वं गङ्गायाः सर्वात्कृष्टत्वञ्च
 सूचितम् ॥ २६ ॥

सलीलं सविलासम् । काञ्चनं तन्मयम् ॥ २७ ॥

तद्भवन्तः क्षताः शस्त्रैर्नृपैरिन्द्रसमैर्युधि ।
 चन्दनस्य रसेनेव रुधिरेण समुक्षिताः ॥ ३१ ॥
 ते यूयमवगाहध्वं नर्मदां शर्मदां शुभाम् ।
 सार्वभौममुखा मत्ता गङ्गामिव महागजाः ॥ ३२ ॥
 अस्यां स्नात्वा महानद्यां पाप्मनो विप्रमोक्ष्यथ ।
 अहमप्यद्य पुलिने शरदिन्द्रसमप्रभे ॥ ३३ ॥
 पुष्पोपहारं शनकैः करिव्यामि कपर्दिनः ।
 रावणेनैवमुक्तास्तु प्रहस्तशुकसारणाः ॥ ३४ ॥
 समष्टोदरघ्नम्राचा नर्मदां विजगाहिरे ।
 राक्षसेन्द्रगजैस्त्रैस्तु क्षोभिता नर्मदा नदी ॥ ३५ ॥
 वामनाञ्जमपद्माद्यैर्गङ्गा इव महागजैः ।
 ततस्ते राक्षसाः स्नात्वा नर्मदायां महाबलाः ॥ ३६ ॥
 उत्तीर्य्य पुष्पाण्याजहृर्बल्यर्थं रावणस्य तु ।

चन्द्रायति चन्द्र इवाचरति । आर्घं परस्मैपदम् ॥ २८ ॥ २९ ॥

नक्रादियुता ऊर्मथो यस्याः सा ॥ ३० ॥ ३१ ॥

अथवाहध्वं स्नानं कुरुत । सार्वभौममुखाः सार्वभौमनाम्न दिग्-
 जादयः । महापद्म इति पाठान्तरम् । महापद्मो दिग्गजः ॥ ३२ ॥
 ॥ ३३ ॥ ३४ ॥

राक्षसेन्द्रा गजस्त्रैः ॥ ३५ ॥

वामनाद्या दिग्गजाः गङ्गा इव महागजैरित्यसन्धिरार्घः ॥ ३६ ॥

नर्मदापुलिने हृद्ये शुभ्राभ्रसदृशप्रभे ॥ ३७ ॥
 राक्षसेस्तु सुहूर्तेन कृतः पुष्पमयो गिरिः ।
 पुष्पेषूपहतेष्वेवं रावणो राक्षसेश्वरः ॥ ३८ ॥
 श्रवतीर्णा नदीं स्नातुं गङ्गामिव महागजः ।
 तत्र स्नात्वा च विधिवज्जम्ना जयमनुत्तमम् ॥ ३९ ॥
 नर्मदासलिलात्तस्मादुत्तार स रावणः ।
 ततः क्लिन्नाम्बरं त्यक्त्वा शुक्रवल्गुसमावृतः ॥ ४० ॥
 रावणं प्राञ्जलिं यान्तमन्वयुः सर्वराक्षसाः ।
 तद्गतीवशमापन्ना मूर्तिमन्त इवाचलाः ॥ ४१ ॥
 यत्र यत्र च याति स्म रावणो राक्षसेश्वरः ।
 जाम्बूनदमयं लिङ्गं तत्र तत्र स्म नीयते ॥ ४२ ॥
 वालुकवेदिमध्ये तु तल्लिङ्गं स्थाप्य रावणः ।
 अर्चयामास गन्धैश्च पुष्पैश्चासृत्गन्धिभिः ॥ ४३ ॥

रावणस्य बन्धुर्थं रावणकर्तृकशिवपूजार्थम् ॥ ३७।३८।३९।४० ॥
 रावणं प्राञ्जलिं नियमेनेश्वरं प्रति कृताञ्जलिम् । तद्गतीवशमि-
 त्याघो दीर्घः । मूर्तिमन्तः प्राण्याकारवन्तोऽचला इव राक्षसाः ॥ ४१ ॥
 तत्र तत्र स्म नीयते । प्रतिदिवसं पूजार्थं राक्षसैरिति शेषः ॥ ४२ ॥
 तल्लिङ्गं जाम्बूनदमयं नित्यपूजालिङ्गम् । ऐश्वर्यकामनया हि
 तल्लिङ्गपूजारावणस्य । ऐश्वर्यकामस्य सौवर्ग्यलिङ्गपूजायास्तन्नेषूक्ते ॥ ४३ ॥

ततः सतामार्तिहरं परं वरं
 वरप्रदं चन्द्रमयूखभूषणम् ।
 समर्चयित्वा स निश्चाचरो जगौ
 प्रसार्य हस्तान् प्रणनर्त चाग्रतः ॥ ४४ ॥

इत्यार्षे रामायणे वाल्मीकीये उत्तरकाण्डे
 एकत्रिंशः सर्गः ॥ ३१ ॥

जगौ । सामानीति शेषः ॥ ४४ ॥

इति रामाभिरामे श्रीरामीये रामायणतिलके
 उत्तरकाण्डे एकत्रिंशः सर्गः ॥ ३१ ॥

द्वात्रिंशः सर्गः ।



नर्मदापुलिने यत्र राक्षसेन्द्रः स दारुणः ।
पुष्पोपहारं कुरुते तस्माद्देशाददूरतः ॥ १ ॥
अर्जुनो जयतां श्रेष्ठो माहिष्मत्याः पतिः प्रभुः ।
क्रीडते सह नारीभिर्नर्मदातोयमाश्रितः ॥ २ ॥
तासां मध्यगतो राजा रराज च तस्मैर्जुनः ।
करेणूनां सहस्रस्य मध्यस्य इव कुञ्जरः ॥ ३ ॥
जिज्ञासुः स तु बाहूनां सहस्रस्योत्तमं बलम् ।
रुरोध नर्मदावेगं बाहुभिर्बहुभिर्वृतः ॥ ४ ॥
कार्तवीर्यभुजासक्तं तज्जलं प्राप्य निर्मलम् ।
कूलोपहारं कुर्वाणं प्रतिस्नोतः प्रधावति ॥ ५ ॥
समीननक्रमकरः सपुष्पकुशसंस्तरः ।
स नर्मदासो वेगः प्रावृट्काल इवावभौ ॥ ६ ॥

नर्मदेति ॥ १ ॥ २ ॥ ३ ॥ ४ ॥

निर्मलं तज्जलं कार्तवीर्यभुजैरासक्तम् आसक्तं बन्धनं प्राप्य प्रति-
स्नोतः प्रतिप्रवाहम् । प्रतिकूलमिति यावत् । प्रधावति ॥ ५ ॥

स वेगः कार्तवीर्येण संग्रेषित इवान्मसः ।
 पुष्पोपहारं सकलं रावणस्य जहार ह ॥ ७ ॥
 रावणोऽर्धसमाप्तन्तमुत्सृज्य बियमं तदा ।
 नर्मदां पश्यते कान्तां प्रतिकूलां यथा प्रियाम् ॥ ८ ॥
 पश्चिमेन तु तं दृष्ट्वा सागरोद्गारमन्निभम् ।
 वर्धन्तमम्भसो वेगं पूर्वाभाशां प्रविश्य तु ॥ ९ ॥
 ततोऽनुद्भ्रान्तशकुनां स्वभावे परमे स्थिताम् ।
 निर्विकाराङ्गनाभामामपश्यद्द्रावणो नदीम् ॥ १० ॥
 सव्येतरकराङ्गल्या ह्यशब्दास्यो दशाननः ।

कुशसंस्तरः कुशास्तरणम् । स तु तत्पुत्रिणे कर्मनिमित्तम् ऋषि-
 गण्यकृतः ॥ ६ ॥

संग्रेसित इव । रावणं प्रतीति शेषः ॥ ७ ॥

पश्यते पश्यति स्म ॥ ८ ॥

सागरोद्गारः चन्द्रोदयकालिकसमुद्रपरिवृद्धिः । तेन हि समुद्रगा
 नद्यस्तत्समीपदेशे विपरीतप्रवाहाः क्रियन्त इति प्रसिद्धम् । पश्चिमेन
 मार्गेण पूर्वाभाशां प्रविश्य वर्धन्तमम्भसो वेगं दृष्ट्वा प्रतिकूलां कान्तां
 प्रियामिव नर्मदां पश्यति स्मेत्यन्वयः । पूर्वाभाशां प्रविश्यति इति
 पाठे रावण इति शेषः । तस्य कियद्दूरे दृढिरिति निर्णयार्थमिति
 भावः । ततः पूर्वदिशि । तस्मात्प्रविश्यतीत्येव पाठो युक्तः कतक-
 सम्मतश्च ॥ ९ ॥ १० ॥

वेगप्रभावमन्वेष्टुं सोऽदिशच्छुकसारणौ ॥ ११ ॥
 तौ तु रावणसन्दिष्टौ भ्रातरौ शुकसारणौ ।
 व्योमान्तरगतौ वीरौ प्रस्थितौ पश्चिमामुखौ ॥ १२ ॥
 अर्धयोजनमात्रं तु गत्वा तौ रजनीचरौ ।
 पश्येतां पुरुषं तोये क्रीडन्तं सहयोषितम् ॥ १३ ॥
 बृहत्सालप्रतीकाशं तोयव्याकुलमूर्धजम् ।
 मदरक्ताक्तनयनं मदव्याकुलचेतसम् ॥ १४ ॥
 नदीं बाहुसहस्रेण सन्धन्तमरिमर्दनम् ।
 गिरिं पादसहस्रेण सन्धन्तमिव मेदिनीम् ॥ १५ ॥
 बालानां वरनारीणां सहस्रेण समावृतम् ।
 समदानां करेणूनां सहस्रेणैव कुञ्जरम् ॥ १६ ॥
 तमद्भुततरं दृष्ट्वा राक्षसौ शुकसारणौ ।
 सन्नितृत्तावुपागम्य रावणान्तमथोचतुः । १७ ॥
 बृहत्सालप्रतीकाशः कोप्यसौ राक्षसेश्वर । ।

सद्येतरकराकुल्या दक्षिणहस्ताकुल्या श्रीब्रान्वेषणद्योतकाभिनयं
 कृत्वा अन्वेष्टुमदिशत् ॥ ११ ॥

व्योमान्तरगतौ आकाशमार्गगौ । १२ ॥

पश्येतामपश्यताम् । १३ । १४ ।

मेदिनीं पादसहस्रेण सन्धन्तं गिरिमिव संस्थितम् ॥ १५ ॥ १६ ॥ १७ ॥

नर्मदां रोधवद्भवा क्रीडापयति योषितः ॥ १८ ॥

तेन बाहुसहस्रेण सन्निरुद्धजला नदी ।

सागरोद्गारमंकाशानुद्गारान् सृजते मुहुः ॥ १९ ॥

इत्येवं भाषमाणौ तौ निशम्य शुक्रमारणौ ।

रावणोऽर्जुन इत्युक्त्वा स यथौ युद्धनालमः ॥ २० ॥

अर्जुनाभिमुखे तस्मिन् रावणे राक्षसाधिपे ।

चाण्डः प्रव्रति पवनः मनादः सरजस्तथा ॥ २१ ॥

सकृदेव कृतो रावः सरक्तप्रपतो धनैः ।

महोदरमहापाश्र्वधूयाक्षशुक्रमारणैः ॥ २२ ॥

मन्वृतो राक्षसेन्द्रस्तु तत्रागाद्यत्र चार्जुनः ।

अदीर्घणैव कालेन स तदा राक्षसो बली ॥ २३ ॥

तं नर्मदाहृदं भीममाजगामाञ्जनप्रभः ।

स तत्र स्त्रीपरिवृतं वासिताभिरिव द्विपम् ॥ २४ ॥

रोधवद्भुज्यतेऽनेनेति रोधः सेतुस्तद्वदित्यर्थः । क्रीडापयति क्रीडयति । पुरार्घः ॥ १८ ॥ १९ ॥

निशम्य श्रुत्वा अर्जुन इत्युक्त्वा अन्यस्येवंविधसामर्थ्यासम्भवयुक्त्या । ॥ २० ॥ २१ ॥

सरक्तप्रपतो रक्तविन्दुसहितो रावः शब्दः सकृदेव रावणप्रस्थानेन सहैकवाच धनैः कृतः । सरक्तवर्षुः कर्मभानां सद्यः प्रावेऽप्युत्पात इति कतकः ॥ २२ ॥ २३ ॥ २४ ॥

नरेन्द्रं पश्यते राजा राक्षसानां तदार्युनम् ।
 स रोषाद्भक्तनयनो राक्षसेन्द्रो बलीकृतः ॥ २५ ॥
 इत्येवमर्जुनामात्यानाह गम्भीरया गिरा ।
 अमात्याः । क्षिप्रमाख्यात हैहयस्य वृपस्य वै ।
 युद्धार्थं समस्तुप्राप्तो रावणो नाम नामतः ।
 रावणस्य वचः श्रुत्वा मन्त्रिणोऽथार्जुनस्य ते ॥ २७ ॥
 उत्तस्युः सायुधास्तच्च रावणं वाक्यमब्रुवन् ।
 युद्धस्य कालो विज्ञातः साधु भो साधु रावण ! ॥ २८ ॥
 यः क्षीवं स्त्रीगतञ्चैव योद्धुमुत्सहमे वृपम् ।
 स्त्रीसमक्षगतं यत्त्वं योद्धुमुत्सहमे वृपम् ॥ २९ ॥
 क्षमस्वाद्य दशयीव ! उच्यतां रजनी त्वया ।
 यद्ध्यश्रद्धा तु यद्यस्ति शक्तात । समरेऽर्जुनम् ॥ ३० ॥

पश्यते पश्यति स्म ॥ २५ ॥

इत्येवं वक्ष्यमाणप्रकारेण ॥ २६ ॥ २७ ॥

अर्जुनमन्त्रिणो व्यंग्योक्त्या रावणं निन्दन्ति । युद्धस्येत्यादि ।
 हे रावण ! त्वया साधुसम्यग्युद्धस्य कालो विज्ञातः । यस्त्वं क्षीवं मद्-
 प्रागमत्तं स्त्रीगतं स्त्रीगोष्ठीगतं साधुसम्यग्योद्धुमुत्सहसे । उक्तमेव
 स्पष्टं पुनराह । स्त्रीसमक्षगतमिति । यत्तत्सम्यक्कालो विज्ञातः ॥ २८ ॥ २९ ॥
 स्वभावेनाहः । क्षमस्येति । अद्य दिवसे युद्धविषयं क्षमस्व सहस्र

यदि वापि त्वरा तुभ्यं युद्धदृष्ट्या समावृत ! ।
 निपात्यास्मान् रणे युद्धमर्जुनेनोपयास्यसि ॥ ३१ ॥
 ततस्तैरावणामात्यैरमात्यास्ते वृषस्य तु ।
 सूदिताश्चापि ते युद्धे भक्षिताश्च बुभुक्षितैः ॥ ३२ ॥
 ततो हलहला शब्दो नर्मदातीरगो बभौ ।
 अर्जुनस्थानुयात्राणां रावणस्य च मन्त्रिणाम् ॥ ३३ ॥
 इषुभित्तोमरैः प्रामैस्त्रिशूलैर्बज्रकर्पणैः ।
 सरावणानर्दयन्तः समन्तात् समभिद्रुताः ॥ ३४ ॥
 हैहयार्धपयोधानां वेग आसीत् सुदारुणः ।
 मनक्रमीनमकरसमुद्रस्येव निःस्वनः ॥ ३५ ॥
 रावणस्य तु तेमात्याः प्रहस्तशुकसारणाः ।
 कार्तवीर्यबलं क्रुद्धा निहन्ति स्म स्वतेजसा ॥ ३६ ॥

उच्यतां इहेति शेषः । युध्येतिपदम् । समरे अर्द्धा यद्यस्ति तदाश्वोऽ-
 र्जुनं युध्य युध्यस्य ॥ ३० ॥

हे युद्धदृष्ट्या समावृत यदि वा अथवा ते त्वरा यदि युद्धे तदास्मान्
 युद्धे निपात्य अर्जुनेन युद्धं प्राप्त्यसि ॥ ३१ ॥ ३२ ॥

हलहलेति शब्दानुकारः । अनुयात्रा अनुचरा मन्त्रिण
 इत्यर्थः ॥ ३३ ॥

कर्पणमयुधविशेषः । सरावणान् रावणसहितान् मन्त्रियोऽर्दयन्तो
 अर्जुनमन्त्रियो बभूवुरिति शेषः ॥ ३४ ॥

अर्जुनाय तु तत् कर्म रावणस्य समन्विणः ।
 क्रीडमानाय कथितं पुरुषैर्भयक्लिष्टैः ॥ ३७ ॥
 श्रुत्वा न भेतव्यमिति स्त्रीजनं स तदार्जुनः ।
 उत्तार जलान्तस्माद्गङ्गातोयादिवाञ्जनः ॥ ३८ ॥
 क्रोधदूषितनेत्रस्तु स तदार्जुनपावकः ।
 प्रज्वाल महाघोरो युगान्त इव पावकः ॥ ३९ ॥
 सत्पूर्णतरमादाय वरहेमाङ्गदो गदाम् ।
 अभिदुद्राव रक्षांसि तमांसीव दिवाकरः ॥ ४० ॥
 बाहुविक्षेपकरणं समुद्यम्य महागदाम् ।
 गारुडं वेगमास्थाय आपपातैव सोऽर्जुनः ॥ ४१ ॥
 तस्य मार्गं समारूढ्य विन्ध्योऽर्कस्थेव पर्वतः ।
 स्थितो विन्ध्य इवाकम्प्यः प्रहस्तो मुसलायुधः ॥ ४२ ॥

नक्रादिसहितसमुद्रस्येव स्वन आसीत् ॥ ३५ ॥ ३६ ॥
 समन्विणो मन्विणसहितस्य रावणस्य ॥ ३७ ॥
 स्त्रीजनं न भेतव्यमित्युक्तेति शेषः । अङ्गनो दिग्गजः ॥ ३८ ॥
 अर्जुनरूपः पावक इति रूपकम् । युगान्ते प्रलयकाले ॥ ३९ ॥
 अभिदुद्राव द्रावयामास ॥ ४० ॥

बाहुविक्षेपकरणां बाहुभिर्विक्षेपकरणं भ्रमसंपादनं यस्यास्ताम् ।
 गारुडं वेगं गारुडसदृशवेगम् । आपपातैव न तु विलम्बितवृत्ति-
 त्थः ॥ ४१ ॥

ततोऽस्य मुसलं घोरं लोहबद्धं मदोद्धतः ।
 प्रहस्तः प्रेषयन् क्रुद्धो ररास च यथान्तकः ॥ ४३ ॥
 तस्याग्रे मुसलस्याग्निरशोकापीडुमन्निभः ।
 प्रहस्तकरमुक्तस्य बभूव प्रदहन्निव ॥ ४४ ॥
 आधावमानं मुसलं कार्तवीर्यस्तदार्जुन ।
 निपुणं वञ्चयामास गदया गतविक्रवः ॥ ४५ ॥
 ततस्तमभिदुद्राव सगदो हेहयाधिपः ।
 भ्रामयाणो गदां गुर्वीं पञ्चबाहुशतोच्छ्रयाम् ॥ ४६ ॥
 ततो हतौऽतिवेगेन प्रहस्तो गदया तदा ।
 निपपात स्थितः शैलो वज्रिवज्रहतो यथा ॥ ४७ ॥
 प्रहस्तं पतितं दृष्ट्वा मारीचशुकसारणाः ।
 समहोदरधूम्राक्षा अपसृष्ट्वा रणाजिरात् ॥ ४८ ॥
 अपक्रान्तेष्वमाल्येषु प्रहस्ते च निपातिते ।
 रावणोऽभ्यद्रवत्तूर्णमर्जुनं वृषसत्तमम् ॥ ४९ ॥

त्विन्धुपर्वतेऽर्कमागं रुध्वा स्थित इति पौराणिकी कथा ॥ ४२ ॥
 अस्य प्रेषयन्नस्य संहारार्थं क्षिपन् ॥ ४३ ॥
 अशोकापीडं अशोकपुष्पशिखा तत्सन्निभः ॥ ४४ ॥
 गतविक्रवः गतभयः ॥ ४५ ॥
 पञ्चबाहुशतैरुच्छ्रय उत्क्षेपा यस्यास्ताम् ॥ ४६ ॥

सहस्रबाहोस्तद् युद्धं विंशद्बाहोश्च दारुणम् ।
 वृपराचमयो तत्र आरब्धं रोमहर्षणम् ॥ ५० ॥
 सागराविव संचञ्चौ त्रलमूलाविवाचलौ ।
 तेजोयक्ताविवादित्यौ प्रदहन्ताविवानलौ ॥ ५१ ॥
 बलोद्धतौ यथानागौ वासितार्थं यथावृषौ ।
 मेघाविव विनर्दन्तौ सिंहाविव बलोत्कटौ ॥ ५२ ॥
 रुद्रकालाविव क्रुद्धौ तौ तदा राक्षसार्जुनौ ।
 परस्परं गदां गृह्य ताडयामासतुर्भ्रशम् ॥ ५३ ॥
 वज्रप्रहारानचला यथा घोरान् विषेहिरे ।
 गदाप्रहारांस्तौ तत्र सेहति नरराक्षसौ ॥ ५४ ॥
 यथाश्नानिरवेभ्यस्तु जायतेऽथ प्रतिश्रुतिः ।
 तथा तयोर्गदापोथैर्दिशः सर्वाः प्रतिश्रुताः ॥ ५५ ॥
 अर्जुनस्य गदा सा तु पात्यमानाऽहितोरसि ।
 काञ्चनाभं नभश्चक्रे विद्यत्सौदामनी यथा ॥ ५६ ॥

शैल इव स्थितो निपपात । ४७ । ४८ । ४९ । ५० । ५१ ॥

वासितार्थं करिणीरूपप्रयोजनाय युयुधाते इति शेषः । ५२ ॥

। ५३ । ५४ ।

अश्नानिरवेभ्यः अश्ननिपातध्वनिभ्यः । प्रतिश्रुतिः प्रतिध्वनिः ।
 गदापोथैर्गदापाते । प्रतिश्रुताः प्रतिध्वनिमन्त्रः । ५५ ॥

तथैव रावणेनापि पात्यमाना मुहुर्मुहुः ।
 अर्जुनोरसि निर्भाति गदोक्त्वा महागिरौ ॥ ५७ ॥
 नार्जुनः खेदमायाति न राक्षसगणेश्वरः ।
 सममासीत्तथोर्ध्वं यथापूर्वं बलीन्द्रयोः ॥ ५८ ॥
 शृङ्गैरिव वृषा युध्यन् दन्तैरिव कुञ्जरौ ।
 परस्परं विनिघ्नन्तौ नरराक्षससत्तमौ ॥ ५९ ॥
 ततोऽर्जुनेन क्रुद्धेन सर्वप्राणेन सा गदा ।
 स्तनयोरन्तरे मुक्त्वा रावणस्य महोरसि ॥ ६० ॥
 वरदानकृतत्राणे सा गदा रावणोरसि ।
 दुर्बलेव यथावेगं द्विधाभूतापतत् क्षितौ ॥ ६१ ॥
 स त्वर्जुनप्रयुक्तेन गदाघातेन रावण ।
 अपासपङ्क्तुर्मात्रं निषसाद् च निघ्नन् ॥ ६२ ॥
 स विह्वलं तदालक्ष्य दशमीवं ततोऽर्जुनः ।

अहितोरसि रावणोरसि । सौदामनी विद्युत् विशेषेण द्योत-
 माना नभ इव रावणोरोगदाकाञ्चनाभं काञ्चनवर्णं चक्रे । प्रकाशितं
 चक्रे इति यावत् ॥ ५६ ॥ ५७ ॥

न राक्षसगणेश्वरः खेदमायाति ॥ ५८ ॥

वृषायुध्यन् वृषावयुध्यन्नित्यर्थः ॥ ५९ ॥ ६० ॥

दुर्बलेव बलरहितेव । यथावेगं स्ववेगोचितं प्रहर्तुमसमर्था स्वय-
 मेव द्विधाभूता क्षितावपतत् । तत्र हेतुर्वरदानकृतत्राणे इति ॥ ६१ ॥

सहस्रोत्पत्य जग्राह गरुत्मानिव पन्नगम् ॥ ६३ ॥

स तु बाहुसद्वेष्टेण बलाद् यत् दशाननम् ।

बबन्ध बलवान् राजा बलिं नारायणो यथा ॥ ६४ ॥

बधमानं दशग्रीवे सिद्धचारणदेवताः ।

साध्वीतित्रादिनः पुष्यैः किरन्त्यजुनमूर्धनि ॥ ६५ ॥

ध्यावो मृगमिवादाय मृगराडिव कुञ्जरम् ।

रराम हैहयो राजा हर्षादम्बुदवन्मुहुः ॥ ६६ ॥

प्रहस्तस्तु समाश्रयो दृष्ट्वा बद्धं दशाननम् ।

सहसा राजसः क्रुद्ध अभिदुद्राव हैहयम् ॥ ६७ ॥

नक्तञ्चराणां वेगस्तु तेषामापततां बभौ ।

उद्धूत आतपापाये पयोदानामित्राब्धौ ॥ ६८ ॥

सुञ्च सुज्ञेति भाषन्तमिष्ट तिष्ठेति चासक्तम् ।

ससलानि च शूलानि सोत्ससर्ज तदा रणे ॥ ६९ ॥

अप्रामान्येव तान्याशु असंभ्रान्तस्तदार्जुनः ।

आयुधान्यमरारणीणां जग्राहारिनिसूदनः ॥ ७० ॥

अपासर्पत् अपराङ्मुखएव पृष्टतो गच्छत् निष्टनन् सूदनम् ॥ ६२ ॥

॥ ६३ ॥ ६४ ॥

साध्वीति वादिन इति दीर्घ आर्घः ॥ ६५ ॥ ६६ ॥ ६७ ॥

आतपापाये वर्षाकाले ॥ ६८ ॥

सोत्ससर्जत्यर्घम् । सहैव त्यक्तवन्त इत्यर्थः ॥ ६९ ॥

ततस्तान्येव रक्षांसि दुर्धनैः प्रवरायुधैः ।
 भित्वा विद्रावयामास वायुरम्बुधरानिव ॥ ७१ ॥
 राक्षसांस्तुःसयामास कार्त्तवीर्यैर्जुनः दा ।
 नावणं गृह्य नगरं प्रविवेश सहृदृतः ॥ ७२ ॥
 स कोर्यमाणः कुसुमाक्षतोत्करै-
 र्द्विजैः मयौरैः पुनःहृतसन्निभः ।
 ततोऽर्जुनः स्वां प्रविवेश तां पुरीं
 बलिं निगृह्येव सहस्रलोचनः ॥ ७३ ॥

इत्यार्षे रामायणे वाल्मीकीये उत्तरकाण्डे
 द्वात्रिंशः सर्गः ॥ ३२ ॥

अत्राप्राप्तान्येव स्वसमीपमनागतान्येवान्तरिक्षस्थान्येवामरारीणां तान्या-
 युधानि रावणग्राहिकरथतिरिक्तकरैराशु जग्राह ॥७०॥७१॥७२॥७३॥

इति रामाभिरामे श्रीरामोये रामायणतिलके
 उत्तरकाण्डे द्वात्रिंशः सर्गः ॥ ३२ ॥

—

त्रयस्त्रिंशः सर्गः ।



रावणग्रहणं तत्तु वायुग्रहणसन्निभम् ।
ततः पुलस्त्यः शूश्राव कथितं दिवि देवतैः ॥ १ ॥
ततः पुत्रकृतस्त्रेहात् कम्पमानो महाधृतिः ।
माहिम्नतीपतिं द्रष्टुमाजगाम महावृषिः ॥ २ ॥
स वायुमार्गमास्थाय वायुतुल्यगतिर्दिजः ।
पुरीं माहिम्नतीं प्राप्नो मनःसम्पातविक्रमः ॥ ३ ॥
सोऽमरावतिसंकाशां हृष्टपुष्टजनावृताम् ।
प्रविवेश पुरीं ब्रह्मा इन्द्रस्यैवामरावतीम् ॥ ४ ॥
पादचारमिवादित्यं निष्यतन्तं सुदुर्दृशम् ।
ततस्ते प्रत्यभिज्ञाय अर्जुनाय न्यवेदयन् ॥ ५ ॥

अथ पुलस्त्येन रावणमोचनम् । रावणेति ॥ १ ॥

कम्पमानः अतःकम्पया युज्यमानः ॥ २ ॥

मनःसम्पातविक्रमः मनस्तुल्यगतिः ॥ ३ ॥

अमरावतिसङ्काशाम् । आर्षा ऋषयः ॥ ४ ॥

सुदुर्दृशम् । सुदुर्दर्शमित्यर्थः । प्रत्यभिज्ञाय दाःश्या मन्त्रिणो

पुलस्त्य इति विज्ञाय वचनाद्वैहयाधिपः ।
 शिरस्यञ्जलिमाधाय प्रत्यङ्गच्छत्तपस्विनम् ॥ ६ ॥
 पुरोहितोऽस्य गृह्यार्थं मधुपर्कं तथैव च ।
 पुरस्तात् प्रययौ राज्ञः शक्रस्यैव बृहस्पतिः ॥ ७ ॥
 ततस्तमृषिमाथान्तमुद्यन्तमिव भास्करम् ।
 अर्जुनो दृश्य संभ्रान्तो ववन्देन्द्र इवेश्वरम् ॥ ८ ॥
 स तस्य मधुपर्कं गां पाद्यमर्थं निवेद्य च ।
 पुलस्त्यमाह राजेन्द्रो हर्षगद्गदया गिरा ॥ ९ ॥
 अद्यैवममरावत्या तुल्या माहिष्मती कृता ।
 अद्याहं तु द्विजेन्द्र ! त्वां यस्मात् पश्यामि दुर्दृशम् ॥ १० ॥
 अद्य मे कुशलं देव ! अद्य मे कुशलं व्रतम् ।
 अद्य मे सफलं जन्म अद्य मे सफलं तपः ॥ ११ ॥
 यत्ते देवगणैर्वन्द्यौ वन्देहं चरणौ तव ।
 इदं राज्यमिमे पुत्रा इमे दारा इमे वयम् ।
 ब्रह्मन् ! किं कुर्मः किं कार्यमाज्ञापय तु नो भवान् ॥ १२ ॥
 तं धर्मेग्निषु पुत्रेषु शिवं दृष्ट्वा च पार्थिवम् ।
 पुलस्त्योवाच राजानं वैहयानां तथार्जुनम् ॥ १३ ॥

प्रत्यङ्गच्छत् प्रत्युदगच्छत् ॥ ६ ॥ ७ ॥

ईश्वरं ब्रह्माणम् ॥ ८ ॥ ९ ॥ १० ॥ ११ ॥ १२ ॥

नरेन्द्रास्त्रजपत्रात् ! पूर्णचन्द्रनिभानन । ।
 अतुलं ते बलं येन दशग्रीवस्त्वया जितः ॥ १४ ॥
 भयाद्यस्योपतिष्ठेतां निष्पन्दौ सागरानिलौ ।
 सोऽयं मृधे त्वया बद्धः पौत्रो मे रणदुर्जयः ॥ १५ ॥
 पुत्रकस्य यशः पीतं नाम विश्रावितं त्वया ।
 मद्वाक्याद्याच्यमानोऽद्य मुञ्च वत्स ! दशाननम् ॥ १६ ॥
 पुलस्त्याज्ञां प्रगृह्याथ न किञ्चन बचोर्भुजुनः ।
 सुमोचैव पार्थिवेन्द्रो राक्षसेन्द्रं प्रहृष्टवत् ॥ १७ ॥
 स तं प्रमुच्य त्रिदशारिमर्जुनः
 प्रपूज्य दिव्याभरणस्रग्म्बरैः ।
 अहिंसकं सख्यमुपेत्य साग्निकं
 प्रणम्य तं ब्रह्मसतं गृहं ययौ ॥ १८ ॥

शिवं कुशलम् । पुलस्त्यावाचेति सन्धिरार्षः ॥ १३ ॥ १४ ॥

यस्य रावणस्य ॥ १५ ॥

पुत्रकस्य मदीयबाणस्य रावणस्य । यशः पीतं नाश्रितम् । स्त्रीयं
नाम च रावणाजिदित्वेवं त्रैलोक्ये विश्रावितम् ॥ १६ ॥

न किञ्चिद्वच ऊचे किन्तु क्रिया केवलमुत्तरमिति सुमोचैव ।
प्रहृष्टवत् ब्रह्मपुत्रो मां प्रार्थितवानिति सन्तोषयुक्तः सन् ॥ १७ ॥

अहिंसकं सख्यं परस्परहिंसाप्रवृत्तिनिवारणसाधनम् । साग्निकं
अभिसाक्षित्वसहितम् ॥ १८ ॥

पुलस्त्येनापि संत्यक्तो राक्षसेन्द्रः प्रतापवान् ।
 परिष्वक्तः कृतातिथ्यो लज्जमानो विनिर्जितः ॥ १९ ॥
 पितामहसुतश्चापि पुलस्त्यो मुनिपुङ्गवः ।
 मोचयित्वा दशग्रीवं ब्रह्मलोकं जगाम ह ॥ २० ॥
 एवं स रावणः प्राप्तः कार्त्तवीर्यात् प्रधर्षणम् ।
 पुलस्त्यवचनाश्चापि पुनर्मुक्तो महाबलः ॥ २१ ॥
 एवं बलिभ्यो बलिनः सन्ति राघवनन्दन ! ।
 नावज्ञा हि परे कार्य्या य इच्छेच्छेथ आत्मनः ॥ २२ ॥

ततः स राजा पिशिताशनानां
 सहस्रबाहोरूपलभ्य मैत्रीम् ।
 पुनर्नृपाणां कदनं चकार
 चचार सर्वान् पृथिवीञ्च दर्पात् ॥ २३ ॥

इत्यार्षे रामायणे वाल्मीकीये उत्तरकाण्डे
 त्रयस्त्रिंशः सर्गः ॥ ३३ ॥

पुलस्त्येनापि संत्यक्तो गच्छ लङ्कामित्यनुज्ञातः । अपिनाजुर्नेनापि
 त्यक्तो वन्धनान्मुक्तः । कृतातिथ्यः । अजुर्नेनेति शेषः ॥ १९ ॥ २० ॥ २१ ॥
 बलिभ्योऽपि बलिनः सन्ति । ईश्वरसृष्टेर्विचित्रत्वादित्याशयः ।
 यः श्रेय इच्छेत्तेन परे परस्मिन्नवज्ञा न कार्य्या ॥ २२ ॥ २३ ॥

इति रामाभिरामे श्रीरामीये रामायणतिलके
 उत्तरकाण्डे त्रयस्त्रिंशः सर्गः ॥ ३३ ॥

चतुस्त्रिंशः सर्गः ।



अर्जुनेन विमुक्तस्तु रावणो राक्षसाधिपः ।
चचार पृथिवीं सर्वामनिर्विण्णतथाकृतः ॥ १ ॥
राक्षसं वा मनुष्यं वा शृणुते यं बलाधिकम् ।
रावणस्तं समासाद्य युद्धे ऋयति दर्पितः ॥ २ ॥
ततः कदाचित् किष्किन्धां नगरीं वालिपालिताम् ।
गत्वाऋयति युद्धाय वालिनं हेममालिनम् ॥ ३ ॥
ततस्तु वानरामात्यास्तारस्तारापिता प्रभुः ।
उवाच वानरो वाक्यं युद्धप्रेप्सुमुपागतम् ॥ ४ ॥
राक्षसेन्द्र ! गतो वाली यस्ते प्रतिबलो भवेत् ।

अथ रावणस्य वालिदर्शनम् । अनिर्विण्णः कृतः । पुलस्त्येन
विमोक्षार्जुनसख्यं प्रापथ्य तेन पूजयित्वा विसर्जितत्वात् पराभवजनित-
निर्वेदरहितः कृत इत्यर्थः ॥ १ ॥

युद्धे ऋयति युद्धनिमित्तमाऋयतीत्यर्थः ॥ २ ॥ ३ ॥

वानरामात्याः वालिमन्त्रिणः । तानाह । तारयकः तारापिता
सुखेणः । प्रभुर्युवराजः सुग्रीवश्चोवाच ॥ ४ ॥

कोऽन्यः प्रमुखतः स्यात् तव शक्तः अवङ्गमः ॥ ५ ॥
 चतुर्धाऽपि समुद्रेभ्यः सन्ध्यामन्वास्य रावण । ।
 इदं मुहूर्तमायाति वाती तिष्ठ मुहूर्तकम् ॥ ६ ॥
 एतानस्य वयान् पश्य च एते शङ्खाण्डराः ।
 युद्धार्थिनामिभे राजन् । वानराधिपनेभवा ॥ ७ ॥
 यदा मृतरसः पीतस्त्वया रावण ! राक्षस । ।
 तदा वालिनमासाद्य तदन्तं तव जीवितम् ८ ॥
 पश्येदानीं जगच्चित्रमिमं विश्रवसः सुत । ।
 इदं मुहूर्तं तिष्ठस्व दुर्लभन्ते भविष्यति ॥ ९ ॥
 अथवा वरसे मर्तुं गच्छ दक्षिणमागरम् ।
 वालिनं द्रुक्ष्यसे तत्र भूमिष्ठमिव पावकम् ॥ १० ॥
 स तु तारं विनिर्भृत्य रावणो लोकरावणः ।

किमुच्यन्तत्राह । राक्षसन्नेति । ते तुभ्यं प्रतिबलो युद्धं दातुमिति
 शेषः ॥ ५ ॥

चतुर्धः समुद्रेभ्यश्चतुर्षु समुद्रम् । सन्ध्यां सम्यग्ध्येयदेवतां ब्रह्म-
 रूपामन्वास्य ध्यात्वा इदं मुहूर्तमस्मिन्मुहूर्ते आयाति ॥ ६ ॥

तेन ते युद्धमयोग्यमित्याह । एतानिति ॥ ७ ॥

यदेति यद्यप्यर्थे । यद्यप्यमृतरसः पीतो भवति तदा तथापि वालि-
 नमासाद्य तव जीवितं तदन्तं तत्समोपगमनपर्यन्तम् ॥ ८ ॥

पुष्पकं तत्समारुह्य प्रथयौ दक्षिणार्णवम् ॥ ११ ॥
 तत्र हेमगिरिप्रस्थं तरुणार्कनिभाननम् ।
 रावणो वालिनं दृष्ट्वा सन्ध्योपासततत्परम् ॥ १२ ॥
 पुष्पकादपरह्याय रावणोऽन्नसन्निभः ।
 गृहीतुं वालिनं ढर्णे निःशब्दपदमव्रजत् ॥ १३ ॥
 यदृच्छ्या तदा दृष्टो वालिनापि स रावणः ।
 पापाभिप्रायकं दृष्ट्वा चकार न तु संभ्रमम् ॥ १४ ॥
 शशमालक्ष्य सिंहे वा पन्नगं गरुडो यथा ।
 न चिन्तयति तं वाली रावणं पापनिश्चयम् ॥ १५ ॥
 जिघृक्षमाणमायान्तं रावणं पापचेतसम् ।
 कक्षावलम्बिनं कृत्वा गमिष्ये त्रीन् महार्णवान् ॥ १६ ॥

जगच्चित्रं सर्वाश्चर्यभूतम् । इमं वालिनं पश्य । दुर्लभं ते भवि
 श्यति । जीवितमिति शेषः ॥ ९ ॥ १० ॥
 तारम् । तारादीनित्यर्थः ॥ ११ ॥
 सन्ध्योपासनतत्परं सन्ध्युध्येयब्रह्मध्यानतत्परम् ॥ १२ ॥
 निःशब्दपदं निःशब्दः पदविक्षेपो यस्यां क्रियायां तथा ॥ १३ ॥
 पापाभिप्रायकं पापाभिप्रायवन्तम् ॥ १४ ॥
 सिंहे वा सिंह इव ॥ १५ ॥
 जिघृक्षमाणमित्यादिरित्येवमित्यन्तो वालिनो विचारः ॥ १६ ॥

द्रुव्यन्धरिं ममाङ्गस्थं स्तंसदूहकराम्बरम् ।
 लम्बमानं दशदीवं गरुडस्यैव पन्नगम् ॥ १७ ॥
 इत्येवं मतिमास्थाय वाली मौनमुपास्थितः ।
 जपन् वै नैगमान् मन्त्रांस्तस्यै पर्वतराडिव ॥ १८ ॥
 तावन्योऽन्य जिघृक्षन्तौ हरिराक्षसपार्थिवौ ।
 प्रयत्नवन्तौ तत् कर्म ईहतुर्बलदर्पितौ ॥ १९ ॥
 हस्तग्राहं तु तं मत्वा पादशब्देन रावणम् ।
 पराङ्मुखोऽपि जग्राह वाली सर्पमिवाण्डजः ॥ २० ॥
 ग्रहीतुकामं त गृह्य रक्षमामीश्वरं हरिः ।
 खसुत्पपात वेगेन हत्वा कक्षावलम्बिनम् ॥ २१ ॥
 तच्च पीडयमानं तु वितुदन्तं नखैर्मुहुः ।
 जहार रावणं वाली पवनस्तोतदं यथा ॥ २२ ॥

द्रुव्यन्ति देवादय इति शेषः । ममाङ्गस्थं कक्षस्थमित्यर्थः । स्तंसत्
 स्तंसमानानि ऊहकरावम्बरं पक्षस्य यद्य तम् । गरुडस्येति । अङ्गस्थ-
 मित्यनुकर्षः ॥ १७ ॥

नैगमान् वेदिकान् । वाल्यादयो हि स्वयंप्रतिभासककणवेदाः ।
 जपंस्तदर्थं ध्यायन् ॥ १८ ॥

तत् कर्म ग्रहणकर्म ॥ १९ ॥

हस्तग्राहं हस्तैर्ग्रहणाभिप्रायवन्तं पादशब्देन मत्वा सुप्तोऽथ पाद-
 शब्देन पश्चादायान्तं ज्ञात्वा पराङ्मुखोऽपि तद्दिगवलोकनरहितोऽपि ।

अथ ते राक्षसामात्या द्वियभाणे दशानने ।
 सुसोक्ष्णविषवो बालिं रवनाणा अभिद्रुताः ॥ २३ ॥
 अन्वीयमानस्त्रैर्पाली भ्राजतेऽश्वरमध्यगः ।
 अन्वीयमानो मधौ वैरश्वरस्य इवांगुमान् ॥ २४ ॥
 तेऽश्वक्रवन्तः मन्नाप्तं वाजिनं राक्षसोत्तमाः ।
 तस्य बाहूस्त्वंगेन परिश्रान्ता व्यवस्थिताः ॥ २५ ॥
 बालिमार्गाद्दपाक्रामन् पर्वतेन्द्रापि गच्छतः ।
 किं पुनर्जीवनप्रेषु विभ्रद्वै मांसशोणितम् ॥ २६ ॥
 अपक्षिगणभंषातान् दानरेन्द्रो महाजवः ।
 क्रमशः सागरान् सर्वांन् सन्ध्याकालमवन्दत ॥ २७ ॥

हस्तयात्रामिति पाठे रावणपादशब्देन तादृशं मत्वेत्यर्थः । अण्डजो
 गरुडः ॥ २० ॥ २१ ॥ २२ ॥

सुसोक्ष्णविषव इति । मोक्षशब्दात्तत् कर्मोतीति गृह्यन्तात सन् ।
 रवमाणा शोणन्त ॥ २६ ॥ २४ ॥

अश्वक्रवन्त इति पदम् ॥ २५ ॥

यतः पर्वतेन्द्रा अपि बालिमार्गाद्दपाक्रामन् । मांसशोणितं विभ्र-
 व्जीवनप्रेषु 'प्राणी तस्य मार्गाद्दपक्रामतीति किं वक्तव्यम् ॥ २६ ॥

अपक्षिगणसम्पातान् यावता कालेन वाली गच्छति तावता कालेन
 पक्षिगणैरप्यप्राप्यान् सागरान् क्रमशो गच्छन्निति शेषः । सन्ध्याकालं
 प्रातःसन्ध्याकालमध्येदेवतारूपं ब्रह्मावन्दत ध्यातवान् ॥ २७ ॥

संपूज्यमानो यातस्तु खचरैः खचरोत्तमः ।
 पश्चिमं सागरं वाली आजगाम सरावणः ॥ २८ ॥
 तस्मिन् सन्ध्यामुपासित्वा स्नात्वा जप्त्वा च वानरः ।
 उत्तरं सागरं प्रायादहमार्नो दशाननम् ॥ ३९ ॥
 बह्वयोजनमाहस्रं वहमानो महाहरिः ।
 वायुवच्च मनोवच्च जगाम सह शत्रुणा ॥ ३० ॥
 उत्तरे सागरे सन्ध्यामुपासित्वा दशाननम् ।

सरावणः कक्षस्तरावणसहितः । २८ ॥

तस्मिन् सन्ध्यामुपासित्वा स्नात्वेत्यादि । दक्षिणसमुद्रतटेऽपि जपन्
 वै नैगमान् मन्त्रानित्युक्तेः समुद्रचतुष्टयेऽपि प्रातःसन्ध्याकालस्य उदयात्
 पूर्वं परतश्च मिलित्वा त्रिमूर्त्तात्मकस्य मध्ये चतुःसमुद्रतटावच्छेदेन
 किञ्चित् किञ्चित् कालं ध्येयब्रह्मणो ध्याननियमस्तत्प्रतिपादकमन्त्रस्मरण-
 नियमश्च वालिन इति गम्यते । ईदृशं व्रतञ्च महेश्वरे रावणस्य समल-
 नाशाय पुत्रद्वामानातश्रुति इति बोध्यम् । यत्तु तस्य दक्षिणसमुद्रे
 शैचं पश्चिमे स्नानमुत्तरे व्यापोहिष्ठादिमन्त्रैर्मार्जनं पूर्वसमुद्रेऽर्घ्यादीत्येवं
 सन्ध्यावन्दनशेषानुष्ठानत्वाच्चतुर्षु समुद्रेषु सन्ध्यामन्वास्येत्युक्तिरिति कतक
 तीर्थादयस्तज्जपन् वै नैगमान् मन्त्रानिति दक्षिणसमुद्रस्नानकालोक्त्या
 विरुध्यते । मदुक्तरीत्यासामञ्जस्याच्च । सन्ध्याकाले गायत्र्यर्घ्यब्रह्मणो
 ध्यानमेव प्रधानं स एवं सन्ध्यापदार्थ इति स्पष्टं श्रुतिस्मृतिविदाम् ॥
 ॥ २९ ॥ ३० ॥ ३१ ॥

वहमानोऽगमह्वाली पूर्वं वै स महोदधिम् ॥ ३१ ॥
 तत्रापि मन्ध्यामन्वास्य वासविः स हरीश्वरः ।
 किष्किन्ध्यामभितो गृह्य रावण पुनरागमत् ॥ ३२ ॥
 चतुर्ध्वपि समुद्रेषु मन्ध्यामन्वास्य वानरः ।
 रावणोद्धहनश्रान्तः किष्किन्धोपवनेऽपतत् ॥ ३३ ॥
 रावणं तु मुमोचाथ स्वकचात् कपिसन्तमः ।
 कुतस्त्वमिति चोवाच प्रहसन् रावणं मुहुः ॥ ३४ ॥
 विस्मयं तु महद् गत्वा श्रमलोलनिरीक्षणः ।
 राक्षसेन्द्रो हरीन्द्रन्तमिदं वचनमब्रवीत् ॥ ३५ ॥
 वानरेन्द्र ! महेन्द्राभ ! राक्षसेन्द्रोऽस्मि रावणः ।
 युद्धेषुमुरिह संप्राप्तः स चाद्यासादितस्त्वया ॥ ३६ ॥
 अहो बलमहो वीर्यमहो गाम्भीर्यमेत च ।
 येनाहं पशुवद् गृह्य भ्रामितश्चतुरोऽर्णवान् ॥ ३७ ॥
 एवमश्रान्तवद्दीर ! शीघ्रमेव च वानर ! !
 मां चैवोद्धहमानस्तु कोऽन्यो वीर ! भविष्यति ॥ ३८ ॥

वासवापत्यं वासविः ॥ ३२ ॥ ३३ ॥

प्रहसन्निति । मां जिघृक्षुर्दुरात्मा स्वयमेव ग्रहणं प्राप्त इति तौषात्
 प्रहासः । ३४ ॥ ३५ ॥

आसादितः कच्चनिक्षेपं प्रापितः । ३६ ॥ ३७ ॥

चयाणामिव भूतानां गतिरेषा स्रवङ्गमः ।
 मनोऽनिलसुपर्णानां तव चात्र न मंशयः ॥ ३९ ॥
 सोऽहं दृष्टवलस्तुभ्यमिच्छामि हरिपुङ्गव ।।
 त्वया सह चिरं सख्यं सुस्निग्धं पावकायतः ॥ ४० ॥
 दाराः पुत्राः पुरं राष्ट्रं भोगाच्छादनभोजनम् ।
 सर्वमेवाविभक्तं नौ भविष्यति हरीशर । ॥ ४१ ॥
 ततः प्रज्वालयित्वाग्निं तावुभौ हरिराचभौ ।
 भ्रातृत्वमुपसम्यन्नौ परिष्वज्य परस्परम् ॥ ४२ ॥
 अन्योऽन्यं लम्बितकरौ ततस्तौ हरिराचभौ ।
 किष्किन्धां विशुहृष्टौ सिंहौ गिरिशुहामिव ॥ ४३ ॥
 स तत्र मासमुषितः सुग्रीव इव रावणः ।
 अमात्यै रागतेर्नीतस्त्रैलोक्योत्सादनार्थिभिः ॥ ४४ ॥
 एवमेतत् पुरा वृत्तं वालिना रावणः प्रभो ।।
 धर्षितश्च हतश्चापि भ्राता पावकसन्निधौ ॥ ४५ ॥
 बलमप्रतिमं राम ! वालिनोऽभवदुत्तमम् ।

अशान्तवदश्रान्तः सन् । मां पर्वतप्रमाणभारम् ॥ ३८ । ३९ ॥

तुभ्यं तव । ४० ॥

नौ आवयोः ॥ ४१ । ४२ ॥ ४३ ॥

आगतैः सहति श्रेष्ठः ॥ ४४ ॥

सोऽपि त्वया विनिर्दग्धः शलभो वङ्गिना यथा ॥ ४६ ॥

इत्यार्षे रामायणे वाल्मीकीये उत्तरकाण्डे
चतुस्त्रिंशः सर्गः ॥ ३४ ॥

धार्घन्तो वालिना रावणः । पश्चात् पावकनिकटे भ्राता कृतः सोदर-
भावतया स्नेहः कृतः ॥ ४५ ॥ ४६ ॥

इति रामाभिरामे श्रीरामीये रामायणतिलके
उत्तरकाण्डे चतुस्त्रिंशः सर्गः ॥ ३४ ॥



पञ्चत्रिंशः सर्गः ।



अष्टच्छत तदा रामो दक्षिणाशास्त्रयं सुनिम् ।
 प्राञ्जलिर्विनयोपेत इदमाह वचोर्यवत् ॥ १ ॥
 अस्तुलं बलमेतद्वै वालिनो रावणस्य च ।
 न त्वेताभ्यां हनुमता समन्विति मतिर्मम ॥ २ ॥
 शौर्यं दाक्ष्यं बलं धैर्यं प्राञ्जता नयसाधनम् ।
 विक्रमश्च प्रभावश्च हनूमति कृतालयाः ॥ ३ ॥
 दृष्ट्वैव सागरं वीक्ष्य शीदन्तीं कपिवाहिनीम् ।
 समाश्रास्य महाबाहुर्यीजनानां शतं ज्ञतः ॥ ४ ॥

अष्टच्छतेति । दक्षिणाशा दक्षिणदिक् । अष्टच्छतेत्यस्य विवरण-
 म्निदमाह्वेति ॥ १ ॥

अतुलमनुपमम् । एताभ्यां एतयोः । वचोर्यं चतुर्थी आर्षी ।
 एतयोर्वचं हनूमता तद्वलेन न समन्वित्यर्थः ॥ २ ॥

न केवलं बलमेवाधिकं किं त्वन्यदपीत्याह । शौर्यमिति । दाक्ष्यं
 क्षिप्रकारित्वम् । बलं शारीरम् । धैर्यं केनाप्यप्रकम्प्यता । प्राञ्जता शीघ्रं
 कार्यकार्यनिर्णयता । नयसाधनं राजनीतिकृत्यसंपादनम् ॥ ३ ॥

धर्षयित्वा पुरीं लङ्कां रावणात्मः पुरं तदा ॥
 दृष्ट्वा संभाषिता चापि सीता आश्चर्यिता तथा ॥ ५ ॥
 सेनायुगा मन्त्रिसुताः किङ्करा रावणात्मजः ।
 एते हनुमता तत्र एकेन विनिपातिताः ॥ ६ ॥
 भूयोबन्धादिमुक्तेन भाषयित्वा दशाननम् ।
 लङ्का भस्मीकृता येन पावकेनेव मेदिनी ॥ ७ ॥
 न कास्य न शक्य न विष्णोर्विन्नपथ्य च ।
 कर्माणि तानि श्रूयन्ते यानि युञ्जे हनुमतः ॥ ८ ॥
 एतस्य वाङ्मयीयं लङ्का सीता च लक्षणः ।
 प्राप्ता मया जयस्यैव राज्यं मित्राणि बान्धवाः ॥ ९ ॥
 हनमान्वादि मे नस्थाद्दानराधिपतेः सखा ।
 प्रवृत्तिमपि कोवेत्तं जानक्याः शक्तिमान् भवेत् ॥ १० ॥

तन्नेव गुणानाह । इहैवेति ॥ सागरं वीक्ष्य सीदन्तीं कपिवाचिनीं
 दृष्ट्वा तां समान्वाद्य योजनाशतं मुतः ॥ ७ ॥ ५ । ६ ॥

बन्धाद् बन्धास्त्रबन्धात् । ७ ।

यानि कर्माणि हनुमतोदृष्टानि तानि कास्यस्य समस्येन्द्रादेश्च न
 ज्ञूयन्ते ॥ ८ ॥

लङ्का प्राप्ता । विभीषणाय देयत्वेन प्रतिज्ञातेत्यर्थः । लक्ष्मणप्राप्तिः
 रौप्यधनपर्वमानयनेन ॥ ९ ॥

नस्थात्/सहाय इति श्लेषः ॥ १० ॥

किमर्थं वाली चेतन सुयीवप्रियकाम्यया ।
 तदा वैरे समुत्पन्ने न दग्धो वीरधो यथा ॥ ११ ॥
 न हि वेदितवान्मन्ये हनूमानात्मनो जलम् ।
 अद्बुद्धवान् जीवितेष्टं क्लिश्यन्तं वानराधिपम् ॥ १२ ॥
 एतन्मे भगवन् ! सर्वं हनूमति महासुने ! ।
 विस्तरेण यथातन्तं कथयामरपूजित ! ॥ १३ ॥
 राघवस्य वचः श्रुत्वा हेतुयुक्तम्विस्तृतः ।
 हनूमतः समञ्जन्तमिदं वचनमब्रवीत् ॥ १४ ॥
 मत्प्रभेतद्गुणश्रेष्ठ ! यद्ब्रवीषि हनूमति ।
 न बले विद्यते तुल्यो न गतौ न मतौ परः ॥ १५ ॥
 अमोघबाणैः प्रापस्तु दत्तोस्य सुनिभिः पुरा ।
 न वेत्ता हि बलं सर्वं बली सक्करिमर्दन ! ॥ १६ ॥

वीरव इत्यकारान्तो दग्धवाची । किमर्थं वाणिजातेनेति पाठे
 सुयीवप्रियकाम्यया वाणिजाते किमर्थं न प्रवृत्त इत्यर्थः । पदच्छेद-
 श्लेषपूरवाभ्यां गूढत्वात्स्यैव विवरबधुं । तदावैर इत्यादि ॥ ११ ॥

वास्यहनने हेतुं क्षयमेव राम ऊहति । भवति । जीवितेष्टं
 जीवितादपि प्रियम् ॥ १२ ॥

हनूमति तद्विषये सुदमेतद् सर्वं कथयेत्काम्यः ॥ १२ ॥ १० ॥

यद्ब्रवीषीति । आत्मनो बलं न जानातीत्येवम् न बल इति

बाल्येप्येतेन यत्कर्म कृतं राम ! महाबल ! ।
 तन्न वर्षयितुं शक्यमिति बाल्यतथास्यते ॥ १७ ॥
 यदिवास्ति त्वभिप्रायः संश्रीतुं तव राघव ! ।
 समाधाय मतिं राम ! निशामय त्रदाम्यहम् ॥ १८ ॥
 सूर्यदत्तवरस्वर्णः सुमेरुर्नाम पर्वतः ।
 यत्र राज्यं प्रशास्यस्य केशरी नाम वै पिता ॥ १९ ॥
 तस्य भार्या बभूवेष्टा ह्यञ्जनेति परिश्रुता ।
 जनयामास तस्यां वैवायुरात्मजमुत्तमम् ॥ २० ॥
 शालिशूकनिभाभासं प्रासूतेमन्तदाञ्जनः ।
 फलान्याहतुकामा वै निष्क्रान्ता गहने वरा ॥ २१ ॥
 एष मातुर्वियोगाच्च क्षुधया च भृशार्दितः ।
 हरोद शिशुरत्यर्थं शिशुः शरवणे यथा ॥ २२ ॥
 तदोद्यन्तं विवस्वन्तं अपापुष्योत्करोपमम् ।

तदेवाह । अमोघेति ॥ १६ ॥

बाल्यतया बाल्यभावेन । अजानतेवेत्यर्थः । अनेनास्यते ॥ १७ ॥

निशामय शृणु ॥ १८ ॥

सूर्यदत्तवरस्य स्वर्णः स्वर्णरूपः सुमेरुः सावर्णमेव ॥ १९ ॥

परिश्रुता प्रसिद्धा ॥ २० ॥

शालिशूकनिभाभासं शाल्यप्रसमानवर्णम् । प्रासूत प्रसूतवती ॥ २१ ॥

ददर्श फललोभाच्च ह्युत्पपात रविं प्रति ॥ २३ ॥
 बालार्काभिमुखोबालो बालार्कैव मूर्त्तिमान् ।
 गृहीतुकामो बालार्कं स्रवतेष्वरमध्यगः ॥ २४ ॥
 एतस्मिन् स्रवमाने तु शिशुभावे हनूमति ।
 देवदानवयक्षाणां त्रिस्त्रयः सुमहानभूत् ॥ २५ ॥
 नाप्येवं वेगवान्वायुर्गरुडो न मनस्तथा ।
 यथायस्त्रायुपुत्रस्तु क्रमतेष्वरमुत्तमम् ॥ २६ ॥
 यदि तावच्छिशोरस्य ईदृशो गतिविक्रमः ।
 यौवनं वलमासाद्य कथं वेगो भविष्यति ॥ २७ ॥
 तमनुस्रवते वायुः स्रवन्तं पुत्रमात्मनः ।
 सूर्यदाहभयाद्रक्षन्तुषारचयशीतलः ॥ २८ ॥
 बह्वयोजनसङ्घस्रं कामज्ञेव गतोस्वरम् ।
 पितुर्बलाच्च बाल्ये च भास्कराभ्याग्नागतः ॥ २९ ॥
 शिशुरेष त्वदोषज्ञ इति मत्वा दिवाकरः ।
 कार्यं चास्मिन् समायत्तमित्तेवं न ददाह सः ॥ ३० ॥
 यमेव दिवसं ह्येष गृहीतुं भास्करं ज्ञुतः ।

शरवणे शिशुः कुमारत्वामोत्वर्थः ॥ २२ ॥ २३ ॥ २४ ॥

शिशुभावे बाल्यावस्थायां हनूमति स्रवमाने सति ॥ २५ ॥ २६ ॥

तमेव दिवसं राज्जिघृक्षति दिवाकरम् ॥ ३१ ॥
 अनेन च परामृष्टो राज्ञः सूर्यरथोपरि ।
 अपक्रान्तस्तस्वस्रो राज्ञश्चन्द्रार्कमर्दन ॥ ३२ ॥
 दन्द्रस्य भवनं गत्वा सरोवः सिंहाकासतः ।
 अत्रवीद्भ्रुकुटिं कृत्वा देव देवगणैर्वृतम् ॥ ३३ ॥
 बुभुक्षापनयं दत्त्वा चन्द्रार्कौ मम वासव ! ।
 किमिदं तत्त्वया दत्तमन्यस्य वलवृत्रहन् ॥ ३४ ॥
 अद्याहं पर्वकाले तु जिघृक्षुः सूर्यमागतः ।
 अथान्योराज्जरासाद्य जयाह सहसा रविम् ॥ ३५ ॥
 स राहोर्बध्नं श्रुत्वा वासवः संभ्रमान्वितः ।
 उत्पपातासनं हित्वा उद्वहन् काञ्चनीं स्रजम् ॥ ३६ ॥
 ततः कैलासकूटाभङ्गतुर्दमं नदस्तवम् ।
 शृङ्गारधारिणं प्रांशुं स्वर्णवण्णाट्टहासिनम् ॥ ३७ ॥

दोषघ्नीविद्वान स न भवतीत्यशोकं चक्षत्रहेतुः । शिशुरिति । ३० ॥

॥ ३१ ॥

सूर्यरथोपरि तदुपरितनप्रदेशे । अनेन हनूमता परामृष्टः सृष्टो
 राजस्ततो मखलाजस्तः सन्नपक्रान्तः ॥ ३२ ॥ ३३ ॥

हे वासव चन्द्रार्कौ मम अद्याकालं बुभुक्षापनयं बुभुक्षापनीयतेने-
 नेति क्षुत्पत्राशं दत्त्वा तदन्नम् ॥ ३४ ॥ ३५ ॥ ३६ ॥

इन्द्रः करीन्द्रमारुह्य राज्ञं कृत्वा पुरमधरम् ।
 प्राघाद्यथाभवत्सूर्यः सहजिनि हनूमता ॥ ३८ ॥
 अथातिरभसेनागाङ्गाङ्कुरत्सृज्य वासवम् ।
 अनेन च स वै दृष्टः प्रधावन् शैलकूटवत् ॥ ३९ ॥
 ततः सूर्यं समुत्सृज्य राज्ञं फलमवेक्ष्य च ।
 उत्पपात पुनर्योमं गृहीतुं सिंहिकासुतम् ॥ ४० ॥
 उत्सृज्यार्कमिमं राम ! प्रधावन्तं प्रवङ्गमम् ।
 अवेक्ष्यैवम्यरावृत्तो मुखशेषः पराङ्मुखः ॥ ४१ ॥
 इन्द्रमाशसमानस्तु चातारं सिंहिकासुतः ।
 इन्द्रइन्द्रेति संभासान् मुहुर्मुहुर्भाषत ॥ ४२ ॥
 राज्ञोर्विक्रोशमानस्य प्रागेवालक्षितं स्वरम् ।
 अत्येन्द्रो वाचमाभैषीरहमेनं निषूदये ॥ ४३ ॥

इन्द्रकारधारिणं नानाशुद्धकारधारिणम् । अथंशगहाशब्दरूपा-
 वृक्षासवन्तम् ॥ ३७ ॥

करीन्द्रमैरावणम् । अनेन हनूमता सह यत्र देशे सूर्यंलम्बायात्
 ॥ ३८ ॥

अतिरभसेनातिवेगेनामात् । बालवादपि पूर्वमिति शेषः । अनेन
 हनूमता । अ राज्ञः ॥ ३९ ॥ ४० ॥

एवमवेक्ष्य महाशैलकूटवद्दृष्टतरमवेक्ष्य । मुखशेष इति राज्ञोः
 स्वरूपकथनम् ॥ ४१ ॥ ४२ ॥

ऐरावत ततोद्दृष्टा महत्तदिदमित्यपि ।
 फलं तं हस्तिराजानमभिदुद्राव मारुतिः ॥ ४४ ॥
 तथास्य धावतो रूपमैरावतजिघृक्षया ।
 मुहूर्तमभवद्दोरमिन्द्राद्युपरिभास्वरम् ॥ ४५ ॥
 एवमाधावमानं तु नातिक्रुद्धः शचीपतिः ।
 हस्तांतादतिमुक्तेन कुस्त्रिमेनाभ्यतांड़यत् ॥ ४६ ॥
 ततो गिरौ पपातैष इन्द्रवज्राभिताडितः ।
 यतमानस्य चैतस्य वामा हनुरभज्यत ॥ ४७ ॥
 तस्मिंस्तु पतिते चापि वज्रताडनविह्वले ।
 चुक्रोधेन्द्राय पवनः प्रजानामहिताय सः ॥ ४८ ॥
 प्रचारं स तु संगृह्य प्रजास्वन्तर्गतः प्रभुः ।
 गृह्यं प्रविष्टः स्वसुतं शिशुमादाय मारुतः ॥ ४९ ॥

प्रागेवाक्षितं स्वरं राजदशनात् पूर्वमेवायं राहोः स्वर इति
 निश्चितम् ॥ ४३ ॥

इदमपि महत्फलमिति मत्वा । हस्तिराजानं एरावतम् ॥ ४४ ॥ ४५ ॥

हस्तांतात् हस्तायात् ॥ ४६ ॥

वामा हनुः । हनुशब्दः स्त्रियाम् । तत्परा हनुरिति कोशात् ॥ ४७ ॥
 ॥ ४८ ॥

प्रचारं देहिमात्रहितभूतं स्वप्रचारम् । संगृह्य संक्षिप्य । स्वन्तर्गतः
 सर्वदेहान्तरगतः प्रभुः सर्वजगत्प्रवृत्तिनिवृत्तिकर्ता ॥ ४९ ॥

विन्मूत्राश्रयमावृत्त्य प्रजानां परमातिष्ठत् ।
 रुरोध सर्वभूतानि यथा वर्षाणि वासवः ॥ ५० ॥
 वायुप्रकोपाद्भूतानि निरुक्त्वाग्निानि सर्वतः ।
 सन्धिभिर्भिद्यमानैश्च काष्ठभूतानि जज्ञिरे ॥ ५१ ॥
 निःस्वाध्यायवषट्कारं निष्क्रियं धर्मवर्जितम् ।
 वायुप्रकोपात् त्रैलोक्यं निरयस्थमिवाभवत् ॥ ५२ ॥
 ततः प्रजाः सगन्धर्वाः सदेवासुरमानुषाः ।
 प्रजापतिं ममाधावन् दुःखितान्च सुखेच्छया ॥ ५३ ॥
 ऊचुः प्राञ्जलयो देवा महोदरनिभोदराः ।
 त्वया तु भगवन् ! सृष्टाः प्रजानाथ ! चतुर्विधाः ॥ ५४ ॥
 त्वया दत्तोयमस्माकमायुषः पवनः पतिः ।
 सोऽस्मान् प्राणेश्वरो भूत्वा कस्मादेषोऽद्य सत्तम ॥ ५५ ॥
 रुरोध दुःखं जनयन्नन्तःपुर इव स्त्रियः ।

रुरोध निरुद्धस्रगतिप्रचारमकरोत् । एवम्विधार्यस्य देवप्रकृत्ये
 दृष्टांतोयथेति । वासवो यथा वर्षाण्यवृत्त्य रुन्धे ॥ ५० ॥ ५१ ॥

स्वाध्यायो वेदाध्ययनम् । वषट्कारो यागः । निष्क्रियं संसारशून्यम्
 निरयस्थमिव । क्षतिशयित दुःखवदित्यर्थः । ५२ ॥ ५३ ॥

महोदरेति । महोदररोगायसोदरवदुदरं येषान्ते ॥ ५४ ॥ ५५ ॥

॥ ५६ ॥ ५७ ॥

तस्मात्त्वां शरणं प्राप्ता वायुनोपहता वयम् ॥ ५६ ॥
 वायुसंरोधजं दुःखमिदं नो नुद दुःखहन् ॥
 एतत्प्रजानां श्रुत्वा तु प्रजानाद्यः प्रजापतिः ॥ ५७ ॥
 कारणादिति चोक्त्वासौ प्रजाः पुनरभाषत ।
 यस्मिंश्च कारणे वायुश्चक्रोध च रुरोध च ॥ ५८ ॥
 प्रजाः शृणुध्वन्तस्सर्वे श्रोतव्यं चात्मनः क्षमम् ।
 पुत्रस्तस्यामरेशेन इन्द्रेणाद्य निपातितः ॥ ५९ ॥
 राहोर्वचनमास्थाय ततः स कुपितो निलः ।
 अशरीरः शरीरेषु वायुश्चरति पालयन् ॥ ६० ॥
 शरीरं हि विना वायुं समतां याति दारुभिः ।
 वायुः प्राणः सुखं वायुर्वायुः सर्वमिदं जगत् ॥ ६१ ॥
 वायुना संपरित्यक्तं न सुखं विन्दते जगत् ।
 अद्यैव च परित्यक्तं वायुना जगदायुषा ॥ ६२ ॥
 अद्यैव ते निरुच्छ्वासाः काष्ठकुड्योपमाः स्थिताः ।
 तद्यामस्तत्र यत्रास्ते मारुतो रुक्प्रदो हि नः ।
 मा विनाशं गमिष्याम अप्रसाद्यादितेः सुतम् ॥ ६३ ॥

कारणादिति उक्त्वा किञ्चित्कारणमत्रास्तीत्युक्त्वा यस्मिन् कारणे
 वायुश्चक्रोध तत्कारणं पुनरभाषत । ५८ । ५९ । ६० ॥

दारुभिः समतां याति । क्षमामपि न चक्षतीत्यर्थः ॥ ६१ ॥ ६२ ॥

ततः प्रजाभिः सहितः प्रजापतिः
 सदेवगन्धर्वभुजङ्गगुह्यकैः ।
 जगाम यत्रास्यति तत्र भारतः
 सुतं सुरेन्द्राभिहतं प्रगृह्य सः ॥ ६४ ॥
 ततोऽकं वैश्वानरकाञ्चनप्रभं
 सुतं तदोत्सङ्गगतं सदागतेः ।
 चतुर्मुखो वीक्ष्य कृपामथाकरोत्
 सदेवगन्धर्वं षड्विधचराक्षसेः ॥ ६५ ॥

इत्यार्षे रामायणे वाल्मीकीये उत्तरकाण्डे
 पञ्चत्रिंशः सर्गः ॥ ३५ ॥

शकप्रदः श्रुलादिरोगप्रदः । गमिष्याम अप्रसाद्येत्यसन्धिरार्षः ॥ ६३ ॥
 आस्यति आस्ते । ६४ ॥
 सदागतेर्वायोः । गन्धर्वं षड्विधं चेत्येति गुरुलघुभेद आर्षः ॥ ६५ ॥

इति रामाभिरामे श्रीरामाीये रामायणतिलके
 उत्तरकाण्डे पञ्चत्रिंशः सर्गः ॥ ३५ ॥

षट्त्रिंशः सर्गः



ततः पितामहं दृष्ट्वा वायुः पुत्रवधोदितः ।
शिशुकननं समादाय उक्तस्यौ धातुरद्यतः ॥ १ ॥
चलकुण्डलमौलिस्त्रकं तपनीयविभूषणः ।
षादयोर्न्यपतद्वायुस्त्रिरुपस्थाय वेधसे ॥ २ ॥
तं तु वेदविदा तेन लम्बाभरणशोभिना ।
वायुमुत्थाप्य हस्तेन शिशुं तं परिमृष्टवान् ॥ ३ ॥
सृष्टमात्रस्ततः सोथ मलीलं पद्मजम्बना ।
जलमिक्तं यथा मस्यं पुनर्जीवितमाप्तवान् ॥ ४ ॥
प्राणवन्तमिमं दृष्ट्वा प्राणोगन्धवहोमुदा ।
चचार सर्वभूतेषु मन्त्रिरुद्धं यथा पुरा ॥ ५ ॥

वत इति ॥ १ ॥

सक्तपनीयेति । तपनीयस्त्रगीत्यर्थः । त्रिरुपस्थाय न्यपतत् । उप-
स्थानपूर्वकं त्रिः साष्टाङ्गं प्रणतवानित्यर्थः ॥ २ ॥

वेदविदा अनादितोशेषवेदार्थविदा । लम्बाभरणशोभिना हस्तेन
वायुमुत्थाप्य । परिमर्शः स्पर्शः ॥ ३ ॥ ४ ॥

मरुद्गोधाद्विनिर्मुक्तास्ताः प्रजा मुदिताभवन् ।
 शीतवातविनिर्मुक्ताः पद्मिन्य इव साम्बजाः ॥ ६ ॥
 ततस्त्रियुग्मस्त्रिककुत्त्रिधामा त्रिदशार्चितः ।
 उवाच देवता ब्रह्मा मारुतप्रियकाव्यया ॥ ७ ॥
 भो महेन्द्राग्निवह्णा महेश्वरधनेश्वराः ।
 जानतामपि वः सर्वं वक्ष्यामि श्रूयतां हितम् ॥ ८ ॥
 अनेन शिशुना कार्यं कर्त्तव्यं वो भविष्यति ।
 तद्दध्वं वरान् सर्वं मारुतस्यास्य तुष्टये ॥ ९ ॥
 ततः सहस्रनयनः प्रीतियुक्तः शशुभाननः ।
 कुशेशयमयीं मालामुत्त्रियेदं वचोब्रवीत् ॥ १० ॥
 मत्करोत्सृष्टवज्रेण हनुरस्य यथा हतः ।
 नाम्ना वै कपिशार्दूलो भविता हनुमार्नति ॥ ११ ॥

सर्वभूतेषु सन्निरुद्धं सन्त्यक्तनिरोधं यथा भवति तथा । यथा
 पुरा यथा पूर्वं प्राणात्मना चचार । ५ ॥ ६ ॥

त्रियुग्मः त्रिोणि युग्मानि यस्य सः । तानि यशोवीर्यं ऐश्वर्यञ्चिद्यौ
 ज्ञानवैराग्ये च । त्रिककुत्त्रिमूर्तिप्रधानः । त्रिधामा त्रिलोकस्थानः ॥

॥ ७ ॥

वक्ष्यामि श्रूयतामिति गुरुवैषम्यमार्घम् ॥ ८ ॥ ९ ॥

कुशेशयमयीं काञ्चनपद्ममयोम् ॥ १० ॥ ११ ॥

अहमस्य प्रदास्यामि परमं वरमद्भुतम् ।
 दूतः प्रभृति वज्रस्य ममावधो भविष्यति ॥ १२ ॥
 मार्तण्डस्त्वब्रवीत्तत्र भगवांस्तिमिरापहः ।
 तेजमोस्य मदीयस्य ददामि शतिकाङ्कलाम् ॥ १३ ॥
 यदा च शास्त्राण्यध्येतुं शक्तिरस्य भविष्यति ।
 तदास्य शास्त्रं दास्यामि येन वाग्मो भविष्यति ॥ १४ ॥
 वरुणश्च वरं प्रादान्नास्य मृत्युर्भविष्यति ।
 वर्षायुतशतेनापि मत्प्राशादुदकादपि ॥ १५ ॥
 यमोदण्डादवध्यत्वमरोगत्वं च दत्तवान् ।
 वरं ददामि सन्तुष्ट अविषादं च संयुगे ॥ १६ ॥
 गदेयं मामिका नैनं संयुगेषु वधिष्यति ।
 इत्येवं धनदः प्राह तदास्त्रेकाचिपिङ्गलः ॥ १७ ॥
 मत्तोमदायुधानां च अवध्योयं भविष्यति ।
 इत्येवं शङ्करेणापि दत्तोस्य परमो वरः ॥ १८ ॥

अहं मालापूरुषं वरं दास्यामि ॥ १२ ॥

शतिकाङ्कलां शततममंशम् ॥ १३ ॥

शास्त्रं शास्त्राध्ययनं तदर्थज्ञानं च ॥ १४ ॥ १५ ॥

तुष्ट अविषादमित्याघाटसन्धिः ॥ १६ ॥ १७ ॥

विश्वकर्मा च दृष्ट्वेमं बालं प्रति महारथः ।
 मत्कृतानि च शस्त्राणि यानि दिव्यानि तानि च ।
 तैरवधत्वमापन्नश्चिरजीवी भविष्यति ॥ १९ ॥
 दीर्घायुश्च महात्मा च ब्रह्मा तं प्राब्रवीद्वचः ।
 सर्वेषां ब्रह्मदण्डानामवध्यत्वं भविष्यति ॥ २० ॥
 ततः सुराणां तु वरैर्दृष्ट्वाह्येनमलङ्कृतम् ।
 चतुर्मुखस्तुष्टमना वायुमाह जगद्गुरुः ॥ २१ ॥
 अमित्राणां भयकरोमित्राणामभयङ्करः ।
 अजेयो भविता पुत्रस्तव मारुत । मारुतिः ॥ २२ ॥
 कामरूपः कामचारी कामगः स्रजताम्बरः ।
 भवत्यव्याहतगतिः कीर्तिमांश्च भविष्यति ॥ २३ ॥
 रावणोत्सादनार्थानि रामप्रीतिकराणि च ।
 रोमहर्षकराण्येव कर्ता कर्माणि संयुगे ॥ २४ ॥
 एवमुक्त्वा तमामन्त्रं मारुतं त्वमरैः सह ।
 यथागतं ययुः सर्वे पितामहपुरोगमाः ॥ २५ ॥

मदायुधानां श्रूणादिषामुपतास्त्रान्तानाम् ॥ १८ ॥ १९ ॥

महात्मा महानात्मा यस्य स ब्रह्मज्ञ इति यावत् । सर्वेषां ब्रह्मास्त्रा-
 न्तानाम् । ब्रह्मदण्डो ब्रह्मविंक्रियमाणः संहारोद्देश्यकः शापो न
 भविष्यति । अस्येति श्लेषः ॥ २० ॥ २१ ॥ २२ ॥ २३ ॥ २४ ॥

सोऽपि गन्धवहः पुत्रं प्रगृह्य गृहमानयत् ।
 अञ्जनायास्तमाख्याय वरदत्तं विनिर्गतः ॥ २६ ॥
 प्राप्य राम । वरानेष वरदानबलान्वितः ।
 जवेनात्मनि मस्येन सोऽसौ पूर्णं ह्वार्षिवः ॥ २७ ॥
 तरसापूर्यमानोपि तदा वानरपुङ्गवः ।
 आश्रमेष महर्षीनामपराध्यति निर्भयः ॥ २८ ॥
 सुग्भाण्डान्यग्निहोत्राणि वल्कलानां च सञ्चयान् ।
 भग्नविच्छिन्नविध्व तान् संशान्तानां करोत्ययम् ॥ २९ ॥
 एवंविधानि कर्माणि प्रावर्तत महाबलः ।
 सर्वेषां ब्रह्मदण्डानामवध्यः शम्भुना कृतः ॥ ३० ॥
 जानन्त ऋषयः सर्वे सहन्ते तस्य शक्तिः ।
 तथा केसरिणात्पिष वायनासोऽञ्जनीसुतः ॥ ३१ ॥

एवमुक्त्वा । महेश्वरादय इत्यर्थः । अमरेः परिवारदेवगणैः । वर-
 दत्तं दत्तवरम् ॥ २५ ॥ २६ ॥ २७ ॥ २८ ॥

सुग्भाण्डानि यज्ञोपकरणानि । अग्निहोत्राणि अग्निहोत्रसाधन-
 भूताग्रयः । भग्नविच्छिन्नविध्वस्तशब्दाः सुग्भाण्डादिषु क्रमेश्च योज्याः ।
 संशान्तानां सम्यक् शान्तानां शान्तिप्रधानानाम्बधीयामिति यावत् ॥
 ॥ २९ ॥

प्रावर्तत । प्रावर्तयदित्यर्थः । शम्भुना ब्रह्मणा ॥ ३० ॥

प्रतिषिद्धोऽपि मर्षादां लङ्घयत्येव वानरः ।
 ततो महर्षयः क्रद्धा भृग्वङ्गिरसवंशजाः ॥ ३२ ॥
 शेषुरेनं रघुश्रेष्ठ ! नातिक्रुद्धातिमन्ववः ।
 बाधसे यत् समाश्रित्य बलमस्मान् स्रवङ्गम ! ॥ ३३ ॥
 तद्दीर्घकालं वेत्तासि नास्माकं प्रापमोहितः ।
 यदा ते स्मार्थते कीर्त्तिस्तदा ते वर्धते बलम् ॥ ३४ ॥
 ततस्तु हततेजौजा महर्षिवचनौजसा ।
 एषोऽश्माणि तान्येव मृदुभावं गतोऽचरत् ॥ ३५ ॥
 अथर्क्षरजसो नाम वालिसुग्रीवयोः पिता ।
 सर्ववानरराजासीन्नेजसा इव भास्करः ॥ ३६ ॥
 स तु राज्यं चिरं कृत्वा वानराणां महेश्वरः ।
 ततस्त्वर्क्षरजा नाम कालधर्म्येण योजितः ॥ ३७ ॥

जानन्तः वरदानमिति शेषः । तस्य ब्रह्मणः शक्तितोवरसामर्थ्यात्
 सहन्ते क्षमन्ते । तस्य चेद्वितमिति शेषः ॥ ३१ ॥ ३२ ॥

क्रोधो जिघांसा । मन्थुरमर्षः । अतिक्रुद्धा अतिमन्ववश्च न
 भवन्तीत्यर्थः ॥ ३३ ॥

तद्दीर्घेति । तद्बलमित्यर्थः ॥ ३४ ॥

हततेजौजा अपहृतसखदीर्घवचनज्ञानः । एषो अमायोत्सार्धः
 सन्धिः ॥ ३५ ॥

तस्मिन्नस्तमिते चाथ मन्त्रिभिर्मन्त्रकोविदैः ।
 पित्रे पदे कृतो वाली सुग्रीवो वालिनः पदे ॥ ३८ ॥
 सुग्रीवेण समन्वस्य अद्वैधं किद्रवर्जितम् ।
 आवालयं सख्यमभवदनिस्तस्याग्निना यथा ॥ ३९ ॥
 एष ग्रापवशादेव न वेद बलमात्मनः ।
 वालिसुग्रीवयोर्वैरं यदा राम । समुत्थितम् ॥ ४० ॥
 न ह्येष राम । सुग्रीवोभ्रास्यमाणोऽपि वालिना ।
 देव । जानाति न ह्येष बलमात्मनि मारुतिः ॥ ४१ ॥
 अघिशापाहृतबलस्तदैव कपिसत्तमः ।
 सिंहः कुञ्जररुद्धो वा आस्थितः सहितो रणे ॥ ४२ ॥

ऋक्षरजसहस्रकारान्तः ॥ ३६ ॥ ३७ ॥

वालिनः पदे यैवराज्ये ॥ ३८ ॥

अद्वैधं एकप्रकारम् । आवालयं बाल्यमारभ्य ॥ ३९ ॥

यदा वैरमुत्थितं तदैव हनुमान् ग्रापवशादेवात्मनो बलं न वेद ॥

॥ ४० ॥

न नु हनुमतो ज्ञानाभावेऽपि सुग्रीवः किमिति न बोधितवांस्तत्राह ।
 न ह्येष इति । वालिना भ्रास्यमाण एष सुग्रीवोपि तद्वलं न वेदेत्तमुत्कर्षः ।
 तदपि देवकार्यं यावदेव तदा तु जाम्बवता स्मारितः समुद्रतीरे तत्
 ज्ञातवान् उक्तमेव पुनराह । देवेति ॥ ४१ ॥

तदा सुग्रीवविपत्समये । आहृतबलः अपहृतस्त्रबलपरिज्ञानः ।

पराक्रमोत्साहमतिप्रताप-
 सौशील्यमाधुर्यनयानयैश्च ।
 गाम्भीर्यचातुर्यसुवीर्यधैर्य-
 ह्नूमतः कोऽप्यधिकोऽस्ति लोके ॥ ४२ ॥
 असौ पुनर्व्याकरणं गृहीष्यन्
 सूर्यान्मुखः प्रष्टुमनाः कपीन्द्रः ।
 उद्यद्गिरेरस्तगिरिम् जगाम
 ग्रन्थं महद्धारयनप्रमेयः ॥ ४४ ॥
 ससूत्रवृत्त्यर्थपदं महार्थम्
 ससंग्रहं सिध्यति वै कपीन्द्रः ।

अतएव गणे कुञ्जरबद्धः सिंह इव सहितः सुग्रीव सहितोयोमास्थितः
 स्थित एव न तु युद्धं कृतवानिति । सिंहः कुञ्जरबद्धेवेति पाठान्तरं
 तत्र सन्धिरार्थः ॥ ४२ ॥

पराक्रमः महत्स्वपि युद्धकार्येषूत्साहः । उत्साहपदेनेतरकार्य-
 विषयः सः । मतिरर्थनिर्द्धारणम् । प्रतापः प्रभावः । सौशील्यं सुख-
 भावत्वं । माधुर्यं वाचि । नयानयौ तत्परिज्ञाने । प्रवृत्तिनिवृत्तौ
 इत्यन्ये । गाम्भीर्यमापद्यच्चोभः । सुवीर्यं खरक्षणे न परपराभवः ।
 धैर्यमकम्पप्रचित्तता । ह्नूमत एतैर्गुणैः कोऽप्यधिको न कपीत्यर्थः ॥ ४३ ॥

उद्यद्गिरेरुदयगिरेः । महद्ग्रन्थं धारयन् अर्थतः पाठतश्च गृह्णन् ।
 धारयनप्रमेय इति नृडभाव आर्षः । सूर्यस्यान्मुखायं तावत् गमनम् ॥

न ह्यस्य कश्चित् सदृशोऽस्ति शास्त्रे
 वैशारदे हृन्दगतौ तथैव । ४५ ॥
 सर्वासु विद्यासु तयोविधाने
 प्रस्यर्धतेऽयं हि गुरुं सुराणाम् ।
 प्रवोविविचोरिव सागरस्य
 लोकान्दिधचोरिव पावकस्य ।
 लोकक्षयेष्वेव यथान्तकस्य
 हनूमतः स्थास्यति कः पुरस्तात् ॥ ४६ ॥
 एषेव चान्ये च महाकपीन्द्राः
 सुग्रीवमैन्दद्विविदाः सनीलाः ।
 सतारतारेयनलाः सरंभा
 स्वत्कारणाद्राम ! सुरैर्हि सृष्टाः ॥ ४७ ॥

कोसौ ग्रन्थस्तत्राह । ससूत्रेति । सूत्रमष्टाध्यायीलक्षणम् ।
 वृत्तिस्तार्कालिकसूत्रवृत्तिः । अर्थपदं सूत्रार्थबोधकपदवद्वार्तिकम् ।
 महार्थं महाभाष्यं पतञ्जलिहृतम् । स संग्रहं व्याहृतं संग्रहाख्यग्रन्थ
 सहितम् । सिध्यति वै सिद्धो भवति । शास्त्रान्तरेष्वपीत्यर्थः ।
 तदेवाह । न ह्यस्य सदृशः शास्त्रे कश्चित् । चन्द्रगतौ पूर्वोक्तद मीमांसा
 मुखेन वेदार्थनिर्णये । वैशारदे वैदुष्ये । विद्मिष्य नवमथाक्षरस्य
 कर्ता हनूमानिति च प्रसिद्धिरितिकतकः । ४५ ।

गजो गवाक्षो गवथः सुदंष्ट्रो-

मेन्दः प्रभो ! ज्योतिमुखो नलस्य ।

एते च ऋचाः सह वानरेन्द्रै-

स्वकारणाद्ग्राम । सुरैर्हि सृष्टाः ॥ ४८ ॥

तदेतत्कथितं सर्वं यन्मान्त्वं परिपृच्छसि ।

हनूमतोबालभावे कश्चित् कथितं मया ॥ ४९ ॥

अत्रागस्तस्य कथितं रामः सौमित्रिरेव च ।

त्रिस्रयं परमं जग्मुर्वानरा राक्षसैः सह ॥ ५० ॥

अगस्तस्त्वब्रवीद्ग्रामं सर्वमेतत् अतं त्वया ।

दृष्टः सम्भाषितश्चासि राम ! गच्छामहे वयम् ॥ ५१ ॥

अत्रैतद्वाचवोवाक्यमगस्तस्योपतेजसः ।

प्राञ्जलिः प्रणतश्चापि महर्षिमिदमब्रवीत् ॥ ५२ ॥

अद्य मे देवतांस्रुष्टाः पितरः प्रपितामहाः ।

यन्माकं दर्शनदेव नित्यं तुष्टाः सबान्धवाः ॥ ५३ ॥

उक्तमेव स्पष्टयति । सर्वास्त्रिति । अयं गुहं प्रस्यर्धते । प्रवीवि
विक्षौर्युगान्ते भूमिमाज्ञावयितुं तां प्रकर्षण विशेषेण वेष्टुमिच्छीः ।

प्रवी इति दीर्घ आर्षः । लोकाक्षये युगान्तकाले ॥ ४६ ॥

एषेव एष इव । सन्धिरार्षः । अन्येऽपि सृष्टाः । तारेयोङ्गदः ॥

॥ ४७ ॥ ४८ ॥ ४९ ॥ ५० ॥ ५१ ॥ ५२ ॥ ५३ ॥

विज्ञाप्यन्तु ममैतद्धि यद्ददास्यागतसृहः ।
 तद्भवद्भिर्मम कृते कर्तव्यमनुकम्पया ॥ ५४ ॥
 पौरजानपदान स्थाप्य स्वकार्येष्वहमागतः ।
 क्रतून् हं करिष्यामि प्रभावाद्भवतां सताम् ॥ ५५ ॥
 सदस्या मम यज्ञेषु भवन्तो नित्यमेव तु ।
 भविष्यथ महावीर्या ममानुग्रहकांक्षिणः ॥ ५६ ॥
 अहं युञ्जान् समाश्रित्य तपोनिर्धूतकल्मषान् ।
 अनुग्रहीतः पितृभिर्भविष्यामि सुनिर्वृतः ॥ ५७ ॥
 तदागन्तव्यमनिश्चिन्नाद्भिर्ह सङ्गतैः ।
 अगस्तप्राद्यास्तु तच्छ्रुत्वा ऋषयः मंशितव्रताः ॥ ५८ ॥
 एवमस्त्विति तं प्रोच्य प्रयातुमुपचक्रमुः ।
 एवमुक्त्वा गताः सर्वे ऋषयस्ते यथागतम् ॥ ५९ ॥

मम एतद्वक्ष्यमाणलक्षणं विज्ञाप्यमस्ति । अत आगतसृहोहं
 यद्दामि तद्भवद्भिर्मम कृते मन्निमित्तमनुकम्पया कर्तव्यम् ॥ ५४ ॥

अहमागतो वनवासात्पौरादीन् स्वकार्येषु स्थाप्य क्रतून् करिष्यामि ।
 ॥ ५५ ॥

सदस्या विधिदर्शिनः । महावीर्याः, महत्तपोवीर्ययुक्ताः ॥ ५६ ॥

युञ्जानाश्रित्यानिशंसर्द्धतेहं पितृभिरनुग्रहीतो भविष्यामि । ५७ ॥

तदा आगन्तव्यमिति च्छेदः । ५८ । ५९ ॥

राघवश्च तमेवार्थं चिन्तयामास विस्मितः ।
 ततोऽसौ भास्करे यति विसृज्य नृपवानरान् ॥ ६० ॥
 मन्ध्यासुपास्य विधिवत्तदा नरवरोत्तमः ।
 प्रवृत्तायां रजन्यां तु सोऽन्तःपुरचरो भवत् ॥ ६१ ॥

इत्यार्षे रामायणे वाल्मीकीये उत्तरकाण्डे
 षट्त्रिंशः सर्गः ॥ ३६ ॥

तमेवार्थं यागरूपम् ॥ ६० ॥ ६१ ॥

इति रामाभिरामे श्रीरामोये रामायणतिलके
 उत्तरकाण्डे षट्त्रिंशः सर्गः ॥ ३६ ॥

सप्तत्रिंशः सर्गः ।



अभिषेक्ते तु काकुत्स्थे धर्मेण विदितात्मनि ।
व्यतीता या निशा पूर्वा पौराणं हर्षवर्धिनी ॥ १ ॥
तस्यां रजन्यां व्युष्टायां प्रातर्नृपतिबोधकाः ।
बन्दिनः समुपातिष्ठन् सौम्या नृपतिवे श्लानि ॥ २ ॥
ते रक्तकण्ठिनः सर्वे किन्नरा इव श्रिताः ।
तुष्टुवृष्टुपतिं वीरं यथावत्संप्रहर्षिणः ॥ ३ ॥
वीर । सौम्य । प्रबुध्यस्व कौमल्याप्रीतिवर्धन ! ।
जगद्धि सर्वे स्वपति त्वयि सुप्ते नराधिप ! ॥ ४ ॥
विक्रमस्ते यथा विष्णोरूपञ्चैवाश्विनोरिव ।

ऋषिगणा अभिषेककाले सम्प्राप्ताः कथितकथा विदुषाः । ततो-
ऽभिषेकदिनस्य या निशा सा पौराणं पूर्वा प्रथमा हर्षवर्धिनी अभूत्सा
च व्यतीतेत्यन्वयः ॥ १ ॥ २ ॥

रक्तकण्ठिनो मधुरकण्ठाः ॥ ३ ॥

त्वयि सुप्ते प्राज्ञे मुहूर्ते उत्थाय धर्मानुष्ठानरहिते सति सर्वे जगत्
सुप्तं सुप्तधर्मकं भविष्यति यथा राजा तथा प्रजेति न्यायात् ॥ ४ ॥

बुद्ध्या दृश्यते स्तुत्यः प्रजापतिश्मोक्षसि ॥ ५ ॥
 क्षमा ते पृथिवीतुल्या तेजसा भास्करोपमः ।
 वेमसो वायुना तुल्यो गाम्भीर्यमुदधेरिव ॥ ६ ॥
 अप्रकम्प्यो यथा स्थाणुश्चन्द्रे सौम्यत्वमीदृशम् ।
 नेदृशाः पार्थिवाः पूर्वं भवितारो नराधिप ॥ ७ ॥
 यथा त्वमसि दुर्ध्रुवो धर्मनित्यः प्रजाहितः ।
 न त्वां जहाति कीर्तिश्च लक्ष्मीश्च पुरुषर्षभ ॥ ८ ॥
 श्रीश्च धर्मश्च काकुत्स्थ ! त्वयि नित्यं प्रतिष्ठितौ ।
 एताश्चान्याश्च मधुरा वन्दिभिः परिकीर्तिताः ॥ ९ ॥
 सूताश्च संसृजैर्दिव्यैर्बाधयन्ति स्म राघवम् ।
 स्तुतिभिः स्तूयमानाभिः प्रत्यवध्यत राघवः ॥ १० ॥
 स तद्दिहाय, शयनं पाण्डुराच्छादनास्तमम् ।
 उत्तस्थौ नागशयनाद्धरिर्नारायणो यथा ॥ ११ ॥
 तमुत्थितं महात्मानं प्रज्ञाः प्राञ्जलयोनराः ।

प्रजापतिस्मः प्रजापरिपालन इति भावः ॥ ५ ॥ ६ ॥

इदृशं सौम्यत्वं त्वदृत्तिसौम्यत्वं चन्द्रे नान्यत्र । पूर्वमभूवन्निति शेषः ।

। ७ । ८ ।

एताश्चान्याश्च उक्तय इति शेषः ॥ ९ ॥ १० ॥

पाण्डुराच्छादनं उत्तराच्छादनपटः ॥ ११ ॥

सलिलं भाजनैः शुभ्रैरुपतस्यः सहस्रशः ॥ १२ ॥
 कृतोदकः शुचिर्भूत्वा काले ऊतऊताशनः ।
 देवागारं जगामाशु पुण्यमिच्छाकुशेवितम् ॥ १३ ॥
 तत्र देवान् पितृन्विप्रानर्चयित्वा यथाविधि ।
 वाङ्मकल्यान्तरं रामोनिर्जंगाम जनैर्दृतः ॥ १४ ॥
 उपतस्युर्महात्मानो मन्त्रिणः सपुरोहिताः ।
 वसिष्ठप्रमुखाः सर्वे दीप्यमाना इवाग्रयः ॥ १५ ॥
 अत्रियाश्च महात्मानो नानाजनपदेश्वराः ।
 रामस्योपाविशन् पार्श्वं शक्रस्येव यथामराः ॥ १६ ॥
 भरतोलक्षणश्चात्र शत्रुघ्नश्च महायशा ।
 उपासाञ्चक्रिरे हृष्टा वेदास्त्रय इवाध्वरम् ॥ १७ ॥
 याताः प्राञ्जलयोभूत्वा किङ्करा मुदितातनाः ।
 मुदिता नाम पार्श्वस्था वहवः समुपाविशन् ॥ १८ ॥
 वानराश्च महावीर्या विंशतिः कामरूपिणः ।
 सुग्रीवप्रमुखा राममुपासन्ते महौयसः ॥ १९ ॥

सलिलं गृहीत्वैति शेषः । शौचाद्यर्थमिति भावः ॥ १२ ॥

देवागारं देवपूजागृहम् ॥ १३ ॥ १४ ॥ १५ ॥ १६ ॥ १७ ॥

मुदितानाम तन्नामकाः किङ्कराः ॥ १८ ॥

विंशतिर्वानराः सुग्रीवाङ्गदहन्मन्त्र्यान्वृत्ततारनीजनसमैन्दुहि-

विभीषणश्च रक्षोभिश्चतुर्भिः परिवारितः ।
 उपासते महात्मानं धनेश्वरमिव सुहृत्काः ॥ २० ॥
 तथा निगमवृद्धाश्च कुलीना ये च मानवाः ।
 शिरसा वन्द्य राजानमुपासन्ते विचक्षणाः ॥ २१ ॥
 तथा परिवृतो राजा श्रीमद्भिर्ऋषिभिर्वरैः ।
 राजभिश्च महावीर्यैर्वीनरैश्च सराक्षसैः ॥ २२ ॥
 यथा देवेश्वरो नित्यमृषिभिः समुपास्यते ।
 अधिकस्तेन रूपेण सहस्राक्षाद्विरोचते ॥ २३ ॥
 तेषां समुपविष्टानां तास्ताः समधुराः कथाः ।
 कथ्यन्ते धर्मसंयुक्ताः पुराणैर्महात्मभिः ॥ २४ ॥

इत्यार्षे रामायणे वाल्मीकीये उत्तरकाण्डे

सप्तत्रिंशः सर्गः ॥ ३७ ॥

विदकुमुदश्चरभश्चतस्रिगन्धमादकगजगवाक्ष-गवयधूम्ररम्भ-क्यातिमुखा
 विंशतिः प्रधान वानरा इत्यर्थ इति कतकः ॥ १६ ॥ २० ॥ २१ ॥
 ऋषिभिः ऋषयोऽत्र वसिष्ठाद्याः ॥ २२ ॥
 तेन रूपेण सर्वं लोकोपास्यत्वाकारेण ॥ २३ ॥ २४ ॥

इति रामाभिरामे श्रीरामीये रामायणतिलके

उत्तरकाण्डे सप्तत्रिंशः सर्गः ॥ ३७ ॥

१ सर्गः ।



एतच्छ्रुत्वा तु निखिलं राघवोगस्थमब्रवीत् ।
य एषर्षरजा नाम वालिसुग्रीवयोः पिता ॥ १ ॥
जननी का च भवनं मा त्वया परिकीर्तिता ।
वालिसुग्रीवयोश्चापि नामनी केन हेतुना ॥ २ ॥
एतद् ब्रह्मन् ! समाचक्ष्व कौतूहलमिदं हि नः ।
स प्रोक्तो राघवेणैवमगस्थो वाक्यमब्रवीत् ॥ ३ ॥
शृणु राम ! कथामेतां यथापूर्वं समासतः ।
नारदः कथयामास ममाश्रमसुपागतः ॥ ४ ॥
कदाचिदटमानोसावतिधर्मसुपागतः ।
अर्चितस्तु यथान्यार्थं विधिदृष्टेन कर्मणा ॥ ५ ॥
सुखासीनः कथामेनां मया पृष्टः स कौतुकात् ।

एतदुत्तरं वालिसुग्रीवोत्पत्तीतिहासो राघवस्यश्वेतद्वीपगममेति-
हासश्च कतिपयैः सर्गेरगस्थे क्लितया कश्चित्पुस्तकेषु दृश्यते । ते तु
पूर्वसर्गान्त एवागस्थस्यस्वाश्रमगमनकथनादसङ्गताः । कतकतोर्थाद्य-
नादृतत्वाच्च मयाऽपि न व्याख्याताः ॥

कथयामास धर्मात्मा महर्षे ! श्रूयतामिति ॥ ६ ॥
 मेरुर्नगवरः श्रीमान् जाम्बूनदमयः शुभः ।
 तस्य यन्मध्यमं शृङ्गं सर्वदैवतप्रजितम् ॥ ७ ॥
 तस्मिन् दिव्या सभा रमया ब्रह्मणः श्रतयोजना ।
 तस्यामास्ते सदा देवः पद्मयोनिश्चतुर्मुखः ॥ ८ ॥
 योगमभ्यसत ह्यस्य नेत्राभ्यां यदसुखञ्चत् ।
 तद्गृहीतं भगवता पाणिना चर्चितं तु तत् ॥ ९ ॥
 निक्षिप्तमात्रं तद्भूमौ ब्रह्मणा लोककर्तृणा ।
 तस्मिन्शुकणे राम ! वानरः संबभूव ह ॥ १० ॥
 उत्पन्नमात्रस्तु तदा वानरश्च नरोत्तम । ।
 समाद्यास्य प्रियैर्वाक्यैरुक्तः किल महात्मना ॥ ११ ॥
 पश्य शैलं सुविस्तीर्णं सुरैरधुषितं सदा ।
 तस्मिन् रम्ये गिरिवरे बज्रमूलफलाशनः ॥ १२ ॥
 ममान्तिकचरो नित्यं भव वानरपुङ्गव ! ।
 कश्चित्कालमिहास्य त्वं ततः श्रेयो भविष्यति ॥ १३ ॥
 एवमुक्तः स चैतेन ब्रह्मणा वानरोत्तमः ।
 प्रणम्य शिरसा पादौ देवदेवस्य राघव । ॥ १४ ॥
 उक्तवान्लोककर्तारमादिदेवं जगत्पतिम् ।
 यथाज्ञापयसे देव ! स्थितो हन्तव शासने ॥ १५ ॥
 एवमुक्त्वा हरिर्देवं ययौ हृष्टमनास्तदा ।

स तदा द्रुमखण्डेषु फलपुष्पघनेषु च ॥ १६ ॥
 ब्रह्मन् ! प्रतिबलः श्रोत्रं वने फलकृताश्रमः ।
 चिन्वन्मधूनि मुख्यानि, चिन्वन् पुष्पाण्यनेकम् ॥ १७ ॥
 दिनेदिने च सायाह्ने ब्रह्मणोन्तिकमागमत् ।
 गृहीत्वा राम ! मुख्यानि पुष्पाणि च फलानि च ॥ १८ ॥
 ब्रह्मणो देवदेवस्य पादमूले न्यवेदयत् ।
 एवं तस्य गतः कालो बज्र पर्यटतो गिरिम् ॥ १९ ॥
 कस्यचित्त्वथ कालस्य समतीतस्य राघव ! ।
 ऋक्षराड् वानरश्रेष्ठसृषया परिपीडितः ॥ २० ॥
 उत्तरं मेरुशिखरं गतस्तत्र च दृष्टवान् ।
 नानाविहगसंघटं प्रसन्नसलिलं सरः ॥ २१ ॥
 चलत्कोशरमात्मानं कृत्वा तस्य तटे स्थितः ।
 ददर्श तस्मिन् सरसि वक्रच्छायामथात्मनः ॥ २२ ॥
 कोथमस्मिन् मम रिपुर्वसत्यंतर्जले महान् ।
 रूपं चान्तर्गतं तत्र वीक्ष्य तत्पश्यतो हरिः ॥ २३ ॥
 क्रोधाविष्टमना ह्येष नियतं भावमन्यते ।
 तदस्य दुष्टभावस्य पुष्कलरूपमनेग्रहम् ॥ २४ ॥
 एवं संचिन्त्य मनसा स वै वानरचापलात् ।
 आभ्रुत्य चापतत्तस्मिन् ह्रदे वानरसन्तमः ॥ २५ ॥
 उत्स्रुत्य तस्मात् स ह्रदादुत्थितः श्रवणः पुनः ।

तस्मिन्नेव क्षणे राम ! स्त्रीत्वं प्राप स वानरः ॥ २६ ॥
 मनोज्ञरूपा सा नारी लावण्यललिता शुभा ।
 विलीर्णजघना सुभूर्नीलकुन्तलमूर्धजा ॥ २७ ॥
 सुगन्धसस्मितवक्त्रा च पीनस्तनतटा शुभा ।
 हृदतीरे च सा भाति ऋजुयष्टिर्लता यथा ॥ २८ ॥
 त्रैलोक्यसुन्दरी काम्ना सर्वचित्तप्रमाथिनी ।
 लक्ष्मीव पद्मरहिता चन्द्रज्योत्स्नेव निर्मला ॥ २९ ॥
 रूपेणाप्यभवत् सा तु त्रियं देवीसुमा यथा ।
 द्योतयन्ती दिशः सर्वास्तत्राभूत् सा वराङ्गना ॥ ३० ॥
 एतस्मिन्नन्तरे देवो निवृत्तः सुरनायकः ।
 पादावुपास्य देवस्य ब्रह्मणस्तेन वै पथा ॥ ३१ ॥
 तस्थामेव च जेलायामादित्योऽपि परिभ्रमन् ।
 तस्मिन्नेव पदे सोभूद्यस्मिन् सा तनुमध्यमा ॥ ३२ ॥
 युगपत् सा तदा दृष्टा देवाभ्यां सुरसुन्दरी ।
 कन्दर्पवशगौ तौ तु दृष्ट्वा तां संबभूवतुः ॥ ३३ ॥
 ततः शुभितसर्वाङ्गी सुरेन्द्रौ पद्मगात्रिव ।
 तद्दृक्पमङ्गुत् दृष्ट्वा त्याजितौ धैर्यमात्मनः ॥ ३४ ॥
 ततस्तस्यां सुरेन्द्रेण स्कन्धं शिरसि पातितम् ।
 अनासाद्यैव तां नारीं सन्नितृत्तमद्याभवत् ॥ ३५ ॥
 ततः सा वानरपतिं जज्ञे वानरमीश्वरम् ।

अमोघरेतसस्तस्य वासवस्य महात्मनः ॥ ३९ ॥

वाल्लिषु पतितं बीजं वाली नाम बभूव सः ।

भास्करेणापि तस्यां वै कन्दर्पवशवर्तिना ॥ ३७ ॥

बीजं निषिक्तं ग्रीवायां विधानमनुवर्तत ।

तेनाऽपि सा वरतनुर्नाक्ता किञ्चिद्वचः शुभम् ॥ ३८ ॥

निवृत्तमदनश्चाथ सूर्योऽपि समपद्यत ।

ग्रीवायां पतितं बीजं सुग्रीवः समजायत ॥ ३९ ॥

एवमुत्पाद्य तौ वीरौ वानरेन्द्रौ वहाबलौ ।

दत्त्वा तु काञ्चनीं मालां वानरेन्द्रस्य वालिनः ॥ ४० ॥

अचम्यां गुणसंपूर्णां शक्रस्तु त्रिदिवं ययौ ।

सूर्योऽपि खसुतस्यैव निरूप्य पवनात्मजम् ॥ ४१ ॥

हृत्येषु व्यवसायेषु जगाम सविताम्बरम् ।

तस्यां निष्ठायां व्युष्टायामुदिते च दिवाकरे ॥ ४२ ॥

स तद्दानरूपं तु प्रतिपेदे पुनर्हृष ! ।

स एव वानरो भूत्वा पुत्रौ स्वस्य प्रवङ्गमौ ॥ ४३ ॥

पिङ्गेषणौ हरिवरौ बलिनौ कामरूपिणौ ।

मधून्यमृतकल्पानि पायितौ तेन तौ तदा ॥ ४४ ॥

गृह्य चरजास्तौ तु ब्रह्मणोन्तिकमागमतु ।

दृष्ट्वा चरजसं पुत्रं ब्रह्मा लोकपितामहः ॥ ४५ ॥

बद्धशः सान्त्वयामास पुत्राभ्यां सहितं हरिम् ।

सान्त्वयित्वा ततः पञ्चाद्देवदूतमथादिशत् ॥ ४६ ॥
 गच्छ मद्रचनादृत । किष्किन्सां नाम वै शुभाम् ।
 सा ह्यस्य गुणसम्पन्ना महती च पुरी शुभा ॥ ४७ ॥
 तत्र वानरयूथानि सुबहूनि वसन्ति च ।
 बद्धरत्नसमाकीर्णा वानरैः कामरूपिभिः ॥ ४८ ॥
 पुण्या पण्यवती दुर्गा चानुर्वण्यपुरस्कृता ।
 विश्वकर्मकृता दिव्या मन्त्रियोगाश्च शोभना ॥ ४९ ॥
 तत्रर्क्षरजसं दृष्ट्वा मपुत्रं वानरर्षभम् ।
 यूथपालान् समाह्वाय यंश्चान्यान् प्राकृतान् हरीन् ॥ ५० ॥
 तेषां सम्भाव्य सर्वेषां मदीयं जनसंसदि ।
 अभिषेचय राजानमारोप्य महदासने ॥ ५१ ॥
 दृष्ट्वात्राश्च ते सर्वे वानरेण च धीमता ।
 अस्यर्क्षरजसो नित्यं भविष्यन्ति वशानुगाः ॥ ५२ ॥
 इत्येवमुक्ते वचने ब्रह्मणा तं हरीश्वरम् ।
 पुरतः कृत्य दूतोसौ प्रययौ तां पुरीं शुभाम् ॥ ५३ ॥
 स प्रविश्यान्निलगतिनां गुहां वानरोत्तमः ।
 स्थापयामास राजानं पितामहनियोगतः ॥ ५४ ॥
 राज्याभिषेकविधिना स्नातोथाभ्यर्चितस्तथा ।
 स बद्धमुकुटः श्रीमानभिषिक्तः स्वलङ्कृतः ॥ ५५ ॥
 आञ्जापयामास हरीन् सर्वान् मुदितमानसः ।

सप्तद्वीपसमुद्रायां पृथिव्यां चै भ्रवङ्गनाः ॥ ५६ ॥

वालिसुग्रीवयोरेष एष चर्त्तरजः पिता ।

जननी चैष तु हरिरित्येतद्गुरुमस्य ते ॥ ५७ ॥

यश्चैतच्छ्रावयेद्विद्वान् यश्चैतत् शृणुयान्नरः ।

मिथ्यन्ति तस्य कार्यार्था मनसो हर्षवर्धनाः ॥ ५८ ॥

एतच्च सर्वं कथितं मया विभो ।

प्रविस्तरेणेह यथार्थतस्तत् ।

उत्पत्तिरेषा रजनीचराणा-

सुक्ता तथैवेह हरीश्वराणाम् ॥ ५९ ॥

द्वत्यार्षे रामायणे वाल्मीकीये उत्तरकाण्डे

१ सर्गः ॥ १ ॥

९ सर्गः ।



एतां श्रुत्वा कथां दिव्यां पौराणीं राघवस्तदा ।
भ्रातृभिः सहितो वीरो विस्मयं परमं ययौ ॥ १ ॥
राघवोथ ऋषेर्वाक्यं श्रुत्वा वचनमब्रवीत् ।
कथेयं महती पुण्या त्वत्प्रमादाच्छ्रुता मया ॥ २ ॥
वृहत्कौटुहले चास्मिन् संवृतो मुनिपुङ्गव ! ।
उत्पत्तिर्यादृशी दिव्या वालिसुयीवयोद्दिजः ॥ ३ ॥
किञ्चित्तं मम ब्रह्मर्षे ! सुरेन्द्रतपनावभौ ।
जातो वानरशाहूलौ बलेन बलिनं वरौ ॥ ४ ॥
एवमुक्ते तु रामेण कुम्भयोनिरभाषत ।
एवमेतन्महाबाहो ! वृत्तमासीत् पुरा किल ॥ ५ ॥
अथापरं कथां दिव्यां शृणु राजन् ! सनातनीम् ।
यदर्थं राम । वदेही रावणेन पुरा हता ॥ ६ ॥
तत्तेह कीर्त्तयिष्यामि समाधिं श्रवणे कुरु ।
पुरा कृतयुगे राम ! प्रजापतिसुतं प्रभुम् ॥ ७ ॥
सनतकुमारमासीनं रावणोराक्षसाधिपः ।
वपुषा सूर्यमंकाशं ज्वलंतमिव तेजसा ॥ ८ ॥

विनयावनतो भूत्वा ह्यभिवाद्य कृताञ्जलिः ।
 उक्तवान् रावणो राम । तमृषिं सत्यवादिनम् ॥ ८ ॥
 कोह्यस्मिन् प्रवरोलोके देवानां बलवत्तरः ।
 यं समाश्रित्य विबुधा जयन्ति समरे रिपून् ॥ १० ॥
 कंयजन्ति द्विजा नित्यं कन्ध्यायन्ति च योगिनः ।
 एतन्मं शंस भगवन्विस्तरेण तपोधन ! ॥ ११ ॥
 विदित्वा हृद्रतं तस्य ध्यानदृष्टिर्महायशाः ।
 उवाच रावणं प्रेम्णा श्रूयतामिति पुत्रक ! ॥ १२ ॥
 यो वै भर्ता जगत् कृत्स्नं यस्योत्पत्तिं न विद्महे ।
 सुरासुरैर्नतो नित्यं हरिर्नारायणः प्रभुः ॥ १३ ॥
 यस्य नाभ्युद्भवो ब्रह्मा विश्वस्य जगतः पतिः ।
 यंन सर्वमिदं सृष्टं विश्वं स्थावरजङ्गमम् ॥ १४ ॥
 तं समाश्रित्य विबुधा विधिना हरिमध्वरे ।
 पिबन्ति ह्यमृतं चैवमानिताश्च यजन्ति तम् ॥ १५ ॥
 पुराणैश्चैव वेदैश्च पञ्चरात्रैस्तथैव च ।
 ध्यायन्ति योगिनो नित्यं क्रतुभिश्च यजन्ति तम् ॥ १६ ॥
 दैत्यदानवरक्षांसि धे चान्येचामरद्विषः ।
 सर्वान् जयति संग्रामे सदा सर्वैः स पूज्यते ॥ १७ ॥
 श्रुत्वा महर्षेस्तद्वाक्यं रावणो राक्षसाधिपः ।
 उवाच प्रणतो भूत्वा पुनरेव महामुनिम् ॥ १८ ॥

दैत्यदानवरर्क्षीषि ये हता, समरेऽरयः ।

कां गतिं प्रतिपद्यन्ते किञ्च ते हरिणा हताः ॥ १९ ॥

रावणस्य वचः श्रुत्वा प्रत्युवाच महासुनिः ।

दैवतैर्निहता नित्यं प्राप्नवन्ति दिवःस्थलम् ॥ २० ॥

पुन नस्मात् परिभ्रष्टा जायन्ते वसुधातले ।

पूर्वाजितैः मुखैर्दुःखैर्जायन्ते च प्रियन्ति च ॥ २१ ॥

ये ये हताश्चक्रधरेण राजं-

स्त्रैर्लोक्यनाथेन जनार्दनेन ।

ते ते गतास्तन्निलयं नरेन्द्राः ।

क्रोधोपि देवस्य वरेण तुल्यः ॥ २२ ॥

श्रुत्वा ततस्तद्वचनं निशाचरः

सनत्कुमारस्य मुखाद्विनिर्गतम् ।

तथा प्रहृष्टः स बभूव विस्मितः

कथन्तु यास्यामि हरिं महाहवे ॥ २३ ॥

इत्यार्षे रामायणे वाल्मीकीये उत्तरकाण्डे

२ सर्गः ॥ २ ॥

६ सर्गः ।



एवं चिन्तयतस्तस्य रावणस्य दुरात्मनः ।
पुनरेवापरं वाक्यं व्याजहार महामुनिः ॥ १ ॥
मनसखेष्मितं यत्तद्भविष्यति महाहवे ।
सुखीभव महाबाहो ! कञ्चित्कालमुदीक्ष्य ॥ २ ॥
एवं श्रुत्वा महाबाहुस्तमृषिं प्रत्युवाच सः ।
कीदृशं लक्षणं तस्य ब्रूहि सर्वमशेषतः ॥ ३ ॥
राक्षसेश्वरः श्रुत्वा स मुनिः प्रत्यभाषत ।
श्रूयतां सर्वमाख्यास्ये तव राक्षसपुङ्गवः ॥ ४ ॥
स हि सर्वगतो देवः सूक्ष्मो व्यक्तः सनातनः ।
तेन सर्वमिदं व्याप्तं त्रैलोक्यं सचराचरम् ॥ ५ ॥
स भूमौ दिवि पाताले पर्वतेषु वनेषु च ।
स्थावरेषु च सर्वेषु नदीषु नगरीषु च ॥ ६ ॥
ओङ्कारश्चैव सत्यश्च सावित्री पृथिवी च सः ।
धराधरधरोदेवो ह्यनन्त इति विश्रुतः ॥ ७ ॥
अहश्च रात्रिश्च उभे च सम्यगे
दिवाकरश्चैव यमश्च सोमः ।

स एव कालो ह्यनिलोनलञ्च
 स ब्रह्मरुद्रेन्द्र स एव चापः ॥ ८ ॥
 विद्योतति ज्वलति भाति लोकान्
 सृजत्ययं संहरति प्रणास्ति ।
 क्रीडां करोत्यय्यथलोकनाथो
 विष्णुः पुराणो भवनाशकैकः ॥ ९ ॥

अथवा बज्रनाग्नेन किमुक्तेन दशानन । ।

तेन सर्वमिदं व्याप्तं त्रैलोक्यं सचराचरम् ॥ १० ॥
 नीलोत्पलदलश्यामः किञ्जल्कारुणवाससा ।

● प्रावृटकाले यथा व्योम्नि मतङ्गित्तोयदो यथा ॥ ११ ॥

श्रीमान्मेघवपुः श्यामः शूभः पङ्कजलोचनः ।

श्रीवत्सेनोरसा युक्तः शशाङ्ककतलक्षणः ॥ १२ ॥

तस्य नित्यं शरीरम्या मेघस्येव शतहृदाः ।

संयामरूपिणी लक्ष्मीर्दहमावृत्य तिष्ठति ॥ १३ ॥

न शक्यः स सुरैर्द्रष्टुं नासुरैर्न च पन्नगैः ।

यस्य प्रसादं कुरुते स वै तं द्रष्टुमर्हति ॥ १४ ॥

न हि यश्चफलेस्तात ! न तपोभिस्तु सञ्चितैः ।

शक्यते भगवान् द्रष्टुं न दानेन न चेज्यया ॥ १५ ॥

तद्भक्तैस्तद्गतप्राणैस्तच्चित्तैस्तत्परायणैः ।

शक्यते भगवान् द्रष्टुं ज्ञाननिर्दग्धकिस्विषैः ॥ १६ ॥

अथवा पृच्छ्य रक्षेन्द्र ! यदि तं द्रष्टुमिच्छसि ।
 कथयिष्यामि ते सर्वं श्रूयतां यदि रोचते ॥ १७ ॥
 कृते युगे व्यतीते वै सुखे चैतायुगस्य तु ।
 हितार्थं देवमर्त्यानां भविता नृपविग्रहः ॥ १८ ॥
 इत्वाकृणाञ्च योराजा भाव्योदशरथो भुवि ।
 तस्य सन्नुर्महतेजा रामो नाम भविष्यति ॥ १९ ॥
 महतेजा महाबुद्धिर्महाबलपराक्रमः ।
 महावाङ्महामत्यः क्षमया पृथिवीसमः ॥ २० ॥
 आदित्य इव दुष्प्रेक्ष्यः समरे शत्रुभित्तदा ।
 भविता हि तदा रामो नरोनारायणः प्रभुः ॥ २१ ॥
 पितुर्नियोगात्स विभुर्दण्डके विविधे वने ।
 विचरिष्यति धर्मात्मा भ्रात्रा मह महामनाः ॥ २२ ॥
 तस्य पत्नी महाभागा लक्ष्मी सीतेति विश्रुता ।
 दुहिता जनकस्यैषा उत्थिता वसुधातलात् ॥ २३ ॥
 रूपेणाप्रतिमा लोके सर्वलक्षणलक्षिता ।
 क्वाथेवानुता रामं निश्चाकरमिव प्रभा ॥ २४ ॥
 शीलाचारगुणोपेता माध्वी धैर्यसमन्विता ।
 सहस्रांसो रश्मिरिव ह्येका मूर्तिरिव स्थिता ॥ २५ ॥
 एवं ते सर्वमाख्यातं मया रावण । विस्तरात् ।
 महतो देवदेवस्य शश्वतस्याङ्गयस्य च ॥ २६ ॥

एवं श्रुत्वा महाबाहू राक्षसेन्द्रः प्रतापवान् ।
 त्वया सह विरोधेच्छुश्चिन्तयामास राघव ! ॥ २७ ॥
 सनत्कुमारान्तद्वाक्यं चिन्तयानो मुहुर्मुहुः ।
 रावणोऽमुमुदे श्रीमान्युद्वाथं विचचार ह ॥ २८ ॥
 श्रुत्वा च तां कथां रामो विस्मयोत्फुल्ललोचनः ।
 शिरसश्चालनं कृत्वा विस्मयं परमं गतः ॥ २९ ॥
 श्रुत्वा तु वाक्यं स नरेश्वरस्तदा
 मुदा युतो विस्मयमानचक्षुः ।
 पुनश्च तं ज्ञानवतां प्रधान-
 सुवाच वाक्यं वद मे पुरातनम् ॥ ३० ॥

इत्यार्षे रामायणे वाल्मीकीये उत्तरकाण्डे

३ सर्गः ॥ ३ ॥

४ सर्गः ।



ततः पुनमहातेजाः कुम्भयोनिर्महायशाः ।
उवाच रामं प्रणतं पितामह इवेश्वरम् ॥ १ ॥
श्रूयतामिति चोवाच रामं सत्यपराक्रमम् ।
कथाशेषं महातेजाः कथयामास स प्रभुः ॥ २ ॥
यथाख्यानं श्रुतञ्चैव यथावृत्तं यथा तथा ।
प्रीतात्मा कथयामास राघवाय महामतिः ॥ ३ ॥
एतदर्थं महाबाहो ! रावणेन दुरात्मना ।
सुता जनकराजस्य हता राम ! महामते ! ॥ ४ ॥
एतां कथां महाबाहो ! नारदः सुमहायशाः ।
कथयामास दुर्धर्ष ! मेरौ गिरिवरोत्तमे । ५ ॥
देवगन्धर्वसिद्धानामृषीणां च महात्मनाम् ।
कथाशेषं पुनः सोऽथ कथयामास राघव ! ॥ ६ ॥
नारदः सुमहातेजाः प्रहसन्निव मानद ! ।
तां कथां शृणु राजेन्द्र ! महापापप्रणाशनीम् ॥ ७ ॥
यां तु श्रुत्वा महाबाहो ! ऋषयो दैवतैः सह ।
ऊचुस्तं नारदं सर्वे हर्षपर्याकुलेक्षणम् ॥ ८ ॥

यश्चेमां आवयेन्नित्यं प्रष्टुयाद्वापि भक्तिः ।

स पुत्रपौत्रवान् राम ! खर्गलोके महीयते ॥ ८ ॥

इत्यार्षे रामायणे वाल्मीकीये उत्तरकाण्डे

४ सर्गः ॥ ४ ॥

५ सर्गः



ततः स राक्षसो राम । पर्यटन् पृथिवीतले ।
विजयार्थी महाशूरै राक्षसैः परिवारितः ॥ १ ॥
दैत्यदानवरक्षःसु यं शृणोति बलाधिकम् ।
तमाह्वयति युद्धार्थी रावणो बलदपितः ॥ २ ॥
एवं स पर्यटन् सर्वां पृथिवीं पृथिवीपते ! ।
ब्रह्मलोकान्निवर्ततं समामाद्यथ रावणः ॥ ३ ॥
व्रजन्तं मेघपृष्ठस्यमंशुमन्तमिवापरम् ।
तमभिसृत्य प्रीतात्मा ह्यभिवाद्य कृताञ्जलिः ॥ ४ ॥
उवाच हृष्टमनसा नारदं रावणस्तदा ।
आब्रह्मभवनं लोकास्त्वया दृष्टा ह्यनेकशः ॥ ५ ॥
कस्मिन् लोके महाभाग । मानवा बलवन्तराः ।
यो ह्यमिच्छामि तैः मर्द्धिं यथाकामं यदृच्छया ॥ ६ ॥
चिन्तयित्वा सुहृते तु नारदः प्रत्युवाच तम् ।
अस्ति राजन् । महाद्वीपं क्षीरोदस्य समीपतः ॥ ७ ॥
तत्र ते चन्द्रसंकाशा मानवाः सुमहाबलाः ।
महाकाया महावीर्या मेघस्तनितनिःस्वनाः ॥ ८ ॥

महामात्रा धैर्यवन्तो महापरिघबाहवः ।
श्वेतद्वीपे मया दृष्टा मानवा राक्षसाधिप ॥ ९ ॥
बलवीर्यसमोपेतान्यादृशांस्त्वमिहेच्छसि ।
नारदस्य वचः श्रुत्वा रावणः प्रत्युवाच ह ॥ १० ॥
कथं नारद । जायन्ते तस्मिन् द्वीपे महाबलाः ।
श्वेतद्वीपे कथं वासः प्राप्तस्त्वैस्तु महात्मभिः ॥ ११ ॥
एतन्मे सर्वमाख्याहि प्रभो । नारद । तत्त्वतः ।
त्वया दृष्टं जगत्सर्वं हत्तामलकवत्सदा ॥ १२ ॥
रावणस्य वचः श्रुत्वा नारदः प्रत्युवाच ह ।
अनन्यमनसो नित्यं नारायणपरायणाः ॥ १३ ॥
तदाराधनसक्ताश्च तच्चित्तास्तत्परायणाः ।
एकान्तभावानुगतास्ते नरा राक्षसाधिप ॥ १४ ॥
तच्चित्तास्तद्गतप्राणा नरा नारायणं सदा ।
श्वेतद्वीपे तु तैर्वीम अर्जितः समहात्मभिः ॥ १५ ॥
ये हता लोकनाथेन शार्ङ्गमानस्य संयुगे ।
चक्रायुधन देवेन तेषां वासस्त्रिविष्टपे ॥ १६ ॥
न हि यज्ञफलैस्तात । न तपोभिर्न संयमैः ।
न च दानफलैर्मुख्यैः स लोकः प्राप्यते सुखम् ॥ १७ ॥
नारदस्य वचः श्रुत्वा दशमीवः सुविस्मितः ।
ध्यात्वा तु सुचिरं कालं तेन योत्स्यामि संयुगे ॥ १८ ॥

आपृच्छ नारदं प्रायाच्छ्वेतद्वीपाय रावणः ।
 नारदोऽपि चिरं ध्यात्वा कौतूहलममन्वितः ॥ १९ ॥
 दिदृक्षुः परमाश्चर्यं तत्रैव त्वरितं ययौ ।
 म हि केनिकरो विप्रो नित्यं च ममरप्रियः । २० ॥
 रावणोऽपि ययौ तत्र राक्षसैः सह राघव । ।
 महता सिंहनादेन दारयन् म दिशोदश ॥ २१ ॥
 गते तु नारदे तत्र रावणोऽपि महायथाः ।
 प्राप्य श्रेतं महाद्वीपं दुर्लभं यत् सुरैरपि ॥ २२ ॥
 तेजसा तस्य द्वीपस्य रावणस्य बलीयसः ।
 तत्तस्य पुष्पकं यानं वातवेगममाहृतम् ॥ २३ ॥
 अवस्थातुं न शक्नोति वाताहत इवांबुदः ।
 सचिवा राक्षसेन्द्रस्य द्वीपमासाद्य दुर्दृशम् ॥ २४ ॥
 अभ्रुवन् रावणं भीता राक्षसा जातसाध्वसाः ।
 राक्षसेन्द्र ! वयं मूढा भ्रष्टसंज्ञा विचेतमः ॥ २५ ॥
 अवस्थातुं न शक्यामो युद्धं कर्तुं कथञ्चन ।
 एवमुक्त्वा दुद्रुवुस्ते सर्वेऽपि निशाचराः ॥ २६ ॥
 रावणोऽपि हि तद्यानं पुष्पकं हेमभूषितम् ।
 विसर्जयामास तदा सह तैः क्षणदाचरैः ॥ २७ ॥
 गतं तु पुष्पकं राम ! रावणो राक्षसाधिपः ।
 कृत्वा रूपं महाभीमं सर्वराक्षसवर्जितः ॥ २८ ॥

प्रविवेश तदा तस्मिन् श्वेतद्वीपे स रावणः ।
 प्रविशन्नेव तत्राशु नारीभिरुपलक्षितः ॥ २८ ॥
 एकया सस्मितं कृत्वा हस्ते गृह्य दशाननम् ।
 पृष्टन्नागमनं ब्रूहि किमर्थमिह चागतः ॥ ३० ॥
 को वा त्वं कस्य वा पुत्रः केन वा प्रहितोवद ।
 इत्युक्तो रावणो राजन् ! क्रुद्धो वचनमब्रवीत् ॥ ३१ ॥
 अहं विश्रवसः पुत्रो रावणो नाम राक्षसः ।
 युद्धार्थमिह संप्राप्तो न च पश्यामि कञ्चन ॥ ३२ ॥
 एवं कथयतस्तस्य रावणस्य दुरात्मनः ।
 प्राहमस्ते ततः सर्वे सुस्वनं युवतीजनाः ॥ ३३ ॥
 तासामेका ततः क्रुद्धा बालवद् गृह्य लीलया ।
 भ्रामितस्तु सखीमध्ये मध्ये गृह्य दशाननम् ॥ ३४ ॥
 सखीमन्यां समाहूय पश्य त्वं कीटकं धृतम् ।
 दशास्यं विंशतिभुजं कृष्णांजनममप्रभम् ॥ ३५ ॥
 हस्ताद्धस्तं म च क्षिप्तो भ्राज्यत भ्रमलालमः ।
 भ्राज्यमाणेन बलिना राक्षसेन विपश्चिता ॥ ३६ ॥
 पाणविकाथ संदष्टा रोषेण वनिता शुभा ।
 मुक्तस्तयाशुभः कीटोधुन्वन्त्या हस्तवेदनात् ॥ ३७ ॥
 गृहीत्वान्या तु रक्षेत्रमुत्पपात विहायमा ।
 ततस्तामपि संक्रुद्धो विददार नखैर्भ्रशम् ॥ ३८ ॥

तथा स ह विनिर्धूतः सहस्रैव निशाचरः ।
 पपात सोऽम्भसोमध्ये सागरस्य भयानुरः ॥ ३८ ॥
 पर्वतस्येव शिखरं यथा वज्रविदारितम् ।
 प्रापतत् सागरजले तथासौ विनिपातितः ॥ ४० ॥
 एवं स रावणो राम ! श्वेतद्वीपनिवासिभिः ।
 युवनीभिर्विगृह्याशु भ्रामितश्च ततस्ततः ॥ ४१ ॥
 नारदोऽपि महातेजा रावणं प्राप्य धर्षितम् ।
 विस्मयं मुचिर कृत्वा प्रजहास ननक्तं च ॥ ४२ ॥
 एतदर्थं महाबाहो ! रावणेन दुरात्मना ।
 विज्ञायापहृता भीता त्वत्तोमरणकाञ्चया ॥ ४३ ॥
 भवान्नारायणो देवः शङ्खचक्रगदाधरः ।
 शार्ङ्गपद्मायधोवज्री सर्वदेवनमस्कृतः ॥ ४४ ॥
 श्रोत्रसाङ्को हृषीकेशः सर्वदेवाभिपूजितः ।
 पद्मनाभो महायोगी भक्तानामभयप्रदः ॥ ४५ ॥
 वधार्थं रावणस्य त्वं प्रविष्टोमानुषो तनुम् ।
 किं न वेत्सि त्वमात्मानं यथा नारायणो ह्यहम् ॥ ४६ ॥
 मा मुह्यस्व महाभाग ! स्मर चात्मानमात्मना ।
 गुह्याद्गुह्यतरस्त्वं हि ह्येवमाह पितामहः ॥ ४७ ॥
 त्रिगुणश्च त्रिवेदी च त्रिधामा च त्रिराधव ।
 त्रिकालकर्मत्रैविद्य त्रिदशारिपमर्दन ॥ ४८ ॥

त्वयां क्रान्तास्त्रयो लोकाः पुराणैर्विक्रमैस्त्रिभिः ।
 त्वं महेश्वरानुजः श्रीमान् बलिबन्धनकारणात् ॥ ४९ ॥
 अदित्या गर्भसम्भूतो विष्णुस्त्वंहि सनातनः ।
 लोकाननुसहीतुं वै प्रविष्टो मातृगर्भे तनुम् ॥ ५० ॥
 तदिदं सार्धतं कार्यं सुराणां सुरसत्तम ।।
 निहतो रावणः पापः सपुत्रगणबान्धवः ॥ ५१ ॥
 प्रहृष्टाश्च सुराः सर्वे क्षण्यन्त तपोधनाः ।
 प्रशान्तं च जगत्सर्वं त्वत्प्रसादात् सुरेश्वर ! ॥ ५२ ॥
 सीता लक्ष्मीर्महाभागा सम्भूता वसुधातलात् ।
 त्वर्क्यमिह चोत्पन्ना जनकस्य गृहे प्रभो ! ॥ ५३ ॥
 लङ्कामानीय यत्नेन मातेव परिरक्षिता ।
 एवमेतत् सुमाख्यातं तव राम ! महायशः ॥ ५४ ॥
 ममापि नारदेनोक्तमृषिणा दीर्घजीविना ।
 यथा सनत्कुमारेण व्याख्यातं तस्य रक्षसः ॥ ५५ ॥
 तेनापि च तदेवाशु छतं सर्वमशेषतः ।
 यच्चैतच्छ्रावयेच्छ्राद्धे विद्वान् ब्राह्मणसन्निधौ ॥ ५६ ॥
 अन्नं तदक्षयं दत्तं पितृणां सुपतिष्ठति ।
 एतां श्रुत्वा कथां दिव्यां रामो राजीवलोचनः ॥ ५७ ॥
 परं विस्मयमापन्नो भ्रातृभिः सह राघवः ।
 वानराः सह सुग्रीवा राक्षसाः सर्वाभिषणाः ॥ ५८ ॥

राजानश्च सहामात्या येचान्येपि समागताः ।
 ब्राह्मणाः क्षत्रिया वैश्याः शूद्रा धर्मसमन्विताः ॥ ५९ ॥
 सर्वे चोत्फलनयनाः सर्वे हर्षसमन्विताः ।
 राममेवानुपश्यन्ति भृशमेत्यन्तहर्षिताः ॥ ६० ॥
 ततोगस्त्यो महतिजा राघवं चेदमब्रवीत् ।
 दृष्ट्वाः सभाजिताश्चापि राम ! यास्यामहे वयम् ।
 हवमुक्त्वा गताः सर्वे पूजितास्ते यथागतम् ॥ ६१ ॥

इत्यार्षे रामायणे वाल्मीकीये उत्तरकाण्डे
 अगस्त्यवाक्यं नाम सर्गः ॥ ५ ॥

अष्टत्रिंशः सर्गः ।



एवमास्ते महाबाहुरहन्यहनि राघवः ।
प्रशासत् सर्वकार्याणि पौरजानपदेषु च ॥ १ ॥
ततः कतिपयाहःसु वैदेहं मिथिलाधिपम् ।
राघवः प्राञ्जलिभूर्त्वा वाक्यमेतदुवाच ह ॥ २ ॥
भवान् हि गतिरव्यया भवता पालिता वयम् ।
भवतस्तेजसोयेण रावणो निहतो मया ॥ ३ ॥
इच्छाकूणां च सर्वेषां मैथिलानां च सर्वशः ।
अतुलाः प्रीतयो राजन् ! संबन्धकपुरोगमाः ॥ ४ ॥

एतदन्तं प्रक्षिप्तम् । अथ सामन्तराजविसर्जनम् । एवमास्ते इति ।
एवं सर्वापास्यत्वेन । प्रशासत् । शत्रन्तम् । अभ्यस्तत्वाद्गुमभावः ॥ १ ॥

कतिपयाहःसु गतेष्विति शेषः ॥ २ ॥

भवान् हि गतिरव्यया । अचला प्रतिष्ठेत्यर्थः । वयं पालिताः
कन्याप्रदानादिना पालितवंशाः । तेजसा समीवीर्य्येण ॥ ३ ॥

संबन्धकपुरोगमाः संबन्धकं संबन्धः पुरोगमोऽसरोऽयासान्ताः ।
संबन्धः प्रीतयश्चेत्यर्थः ॥ ४ ॥

तद्भवान् स्वपुत्रं यातु रत्नान्यादाय पार्थिव ॥
 भरतश्च सहायार्थं पृष्ठतश्चानुयास्यति ॥ ५ ॥
 स तथेति ततः कृत्वा राज्यं वाक्यमब्रवीत् ।
 प्रीतोस्मि भवता राजन् । दर्शनेन नयेन च ॥ ६ ॥
 यान्येतानि तु रत्नानि मदर्थं सञ्चितानि वै ।
 दृष्ट्वोस्तान्यहं राजन् ! सर्वाण्येव ददामि वै ॥ ७ ॥
 ततः प्रयाति जनके केकयं मातुलं प्रभुम् ।
 राघवः प्राञ्जलिर्भुत्वा त्रिनयादाक्यमब्रवीत् ॥ ८ ॥
 इदं राज्यमहं चैव भरतश्च मूलक्षणः ।
 आयत्तास्त्वं हि नो राजन् । गतिश्च पुरुषर्षभ ॥ ९ ॥
 राजा हि वृद्धः सन्तापं त्वदर्थमुपयास्यति ।

रत्नान्यादाय अस्माभिर्दीयमानोक्तमवस्तुनि । भरतः पृष्ठतोनु-
 यास्यति । इष्टबन्धूनामनुगमनरूपसत्कारार्थम् ॥ ५ ॥

स तथेति । कृत्वा अङ्गीकृत्येत्यर्थः ॥ ६ ॥

मदर्थं प्रीत्या मम दानार्थम् ॥ ७ ॥

केकयं मातुलं युधाजितम् ॥ ८ ॥

एतद्राज्यमयोध्याराज्यमहं रामः भरतजन्मणा आयत्तास्त्वयीति
 श्रेयः । त्वदधीना इत्यर्थः । हे राजन् । हे केकययुवराज मेऽस्माकं
 त्वं गतिरापदीष्टबन्धुः ॥ ९ ॥

तस्माद्गमनमद्यैव रोचते तव पार्थिव ! ॥ १० ॥
 लक्ष्मणेनानुयात्रेण पृष्ठतोनुगमिष्यते ।
 धनमादाय बज्रं रत्नानि विविधानि च ॥ ११ ॥
 युधाजित्तु तथेत्याह गमनं प्रति राघव । ।
 रत्नानि च धनञ्चैव त्वय्येवाक्षय्यमस्त्विति ॥ १२ ॥
 प्रदक्षिणं च राजानं कृत्वा केकयवर्द्धनः ।
 रामेण च कृतः पूर्वमभिवाद्य प्रदक्षिणम् ॥ १३ ॥
 लक्ष्मणेन सहायेन प्रयातः केकयेश्वरः ।
 हतेऽसुरे यथा नृचे विष्णुना सह वासवः ॥ १४ ॥
 तं विस्मज्य ततो रामो वयस्यमकुतोभयम् ।
 प्रतर्दनं काश्रिपतिं परिष्वज्येदमब्रवीत् ॥ १५ ॥
 दर्शिता भवता प्रीतिर्दर्शितं सौहृदं परम् ।
 उद्योगञ्च त्वया राजन् ! भरतेन कृतः सह ॥ १६ ॥

राजा केकयः ॥ १० ॥

अनुयात्रेण अनुयात्रोपचाररूपेण । अनुगमिष्यते भवानिति
 शेषः ॥ ११ ॥ १२ ॥

मातुलत्वाद्दामेणाभिवाद्य प्रदक्षिणं कृतोयुधाजित् पश्चात्सार्वाभौम-
 त्वाद्द्वाराजानं प्रदक्षिणं कृत्वा प्रयात इत्यन्वयः ॥ १३ ॥

वृत्रासुरे हते सति विष्णुनेऽपेक्षेण सह स्थितो वासवो यथा विष्णुः
 विस्मजति तथा तं केकयं विस्मज्येत्यर्थः ॥ १४ ॥ १५ ॥

तद्भवानद्य काशेय ! पुरीं वाराणसीं व्रज ।
 रमणीयां त्वया गुप्तां सुप्राकारां सुतोरणाम् १७ ॥
 एतावदुक्ता चोत्थाय-काकुत्स्थः परमासनात् ।
 पर्यव्वजत धर्मात्मा निरन्तरमुरोगतम् ॥ १८ ॥
 विसर्जयामास तदा कौसल्याप्रीतिवर्धन ।
 राघवेण कृतानुज्ञः काशेयो ह्यकुतोभयः ॥ १९ ॥
 वाराणसीं यथौ तूष्णं राघवेण विसर्जितः ।
 विसृज्य तं काशिपतिं त्रिशतं पृथिवीपतीन् ॥ २० ॥
 प्रहसन् राघवो वाक्यमुवाच मधुराक्षरम् ।
 भवतां प्रीतिरव्यग्रा तेजसा परिरक्षिता ॥ २१ ॥
 धर्मश्च नियतो नित्यं सत्यं च भवतां सदा ।
 युष्माकं चानुभावेन तेजसा च महात्मनाम् ॥ २२ ॥

यस्मात्त्वया भरतेन सह रणसहायार्थमुद्योगः कृतस्तस्माद्भवता
 परमा प्रीतिर्दर्शिता परमसौहृदं च दर्शितम् । एवमनुवादादेवोद्योग-
 गम्यते ॥ १६ ॥

काशिदेशे भवः काशेय-ज्गार्धः । भवान् पुरीं व्रज व्रजतु ॥ १७ ॥
 उरोगतं यथा तथा निरन्तरं गाढं पर्यव्वजत ॥ १८ ॥
 तदा । तत इत्यर्थः ॥ १९ ॥ २० ॥

प्रहसन्निति । अनेकशतसंख्यसमुद्भूत् पृथिवीपतिदर्शनजनसन्तो-
 षात्प्रहासः । भवतां तेजसा अव्यग्रा नित्यव्यतया स्थिता प्रीतिर्भवता

हतो दुरात्मा दुर्वृद्धी रावणो राक्षसाधमः ।
 हेतुमात्रमहं तत्र भवतां तेजसा हतः ॥ २३ ॥
 रावणः सगणो युद्धे सपुत्रामात्यबान्धवः ।
 भवन्तश्च समानीता भरतेन महात्मना ॥ २४ ॥
 श्रुत्वा जनकराजस्य काननान्तनयां हृताम् ।
 उद्युक्तानां च सर्वेषां पायिवानां महात्मनाम् ॥ २५ ॥
 कालोप्यतीतः सुमहान् गमनं रोचयाम्यतः ।
 प्रत्यूचुस्तं च राजानो हर्षेण महता वृताः ॥ २६ ॥
 दिष्ट्या त्वं विजयी राम । राज्यं चापि प्रतिष्ठितम् ।
 दिष्ट्या प्रत्याहृता सीता दिष्ट्या शत्रुः पराजितः ॥ २७ ॥
 एष नः परमः काम एषा नः प्रीतिरुत्तमा ।
 यत्त्वां विजयिनं राम । पश्यामो हतशात्रवम् ॥ २८ ॥
 एतत्त्वय्युपपन्नं च यदस्मांस्त्वं प्रशंससे ।
 प्रशंसार्हं ! न जानीमः प्रशंसां वक्तुमीदृशीम् ॥ २९ ॥

पुनरागत्यानुभवयोग्यतया परिरक्षिता । मयि भवद्विर्मद्गुणमालोच्य न
 भवतां मयि प्रीतिः किं तु स्वीय सत्सुभावेनैवेत्याश्रयः ॥ २१ ॥

उक्तमेवार्थं स्पष्टयति । धर्मश्चेति ॥ २२ ॥ २३ ॥

रावणो हतः इति शेषः । भवन्तश्च समानीता मेजिताः । एवं च
 देवाद्भवतां क्लेशानुभवो न सम्पन्न इति शेषः ॥ २४ ॥ २५ ॥ २६ ॥ २७ ॥

हतशात्रवं हतशत्रुसमूहम् । २८ ॥

अपृच्छामो गमिष्यामो हृदिस्थो नः सदा भवान् ।
 वर्तमाने महाबाहो । प्रीत्यात्र महता वृताः ॥ ३० ॥
 भवेष ते महाराज ! प्रीतिरस्मासु नित्यदा ।
 बाढमित्येव राजानो हर्षेण परमाश्रिताः ॥ ३१ ॥
 ऊचः प्राञ्जलयः सर्वे राघवं गमनोत्सुकाः ।
 पूजितास्ते च रामेण जग्मुर्देशान् स्वकान् स्वकान् ॥ ३२ ॥
 इत्यार्षे रामायणे वाल्मीकीये उत्तरकाण्डे
 अष्टत्रिंशः सर्गः ॥ ३८ ॥

एतत्त्वय्युपपन्न सकललोकमजोरमणत्वादिति भावः । प्रशंसार्हं सकल-
 लोकप्रशंसार्हं स्वभावयुक्तं । ईदृशी भवदुक्तप्रशंसाजातीयां प्रशंसां
 वक्तुं न जानीमोतस्तामकृत्यैव ॥ २६ ॥


यथा सदा भवान्नो हृदिस्थः एवं वयमपि त्वद्ग्रहयया महता प्रीत्या-
 वृतास्तव हृदि यथा वर्तमाने तथा । अस्मासु ते प्रीतिश्च भवेत् भूयात् ।
 द्वेषेण हृदयस्थतामाभूदित्येतदुक्तिः । बाढमित्येवेति । रामेणोक्ता
 इति शेषः ॥ ३० ॥ ३१ ॥

गमिष्याम इत्थञ्चुरिति पूर्वशान्दयः । पूजितास्ते चेत्यादिनादत्त
 क्रियानुवादः ॥ ३२ ॥

इति रामाभिरामे श्रीरामाये रामायणतिलके

उत्तरकाण्डे अष्टत्रिंशः सर्गः ॥ ३८ ॥

एकोनचत्वारिंशः सर्गः



ते प्रयाता महात्मानः पार्थिवास्ते प्रहृष्टवत् ।
गजवाजिसहस्रौघैः कम्पयन्तो वसुन्धराम् ॥ १ ॥
अत्यौहिण्यो हि तत्रासन् राघवाय समुद्यताः ।
भरतस्याञ्जयानिकाः प्रहृष्टबलवाहनाः ॥ २ ॥
ऊचुस्ते च महीपाला बलदर्पसमन्विताः ।
न राम ! रावणं युद्धे पश्यामः पुरतः स्थितम् ॥ ३ ॥
भरतेन वयं पश्चात् समानीता निरर्थकम् ।
हता हि राक्षसाः क्षिप्रं पार्थिवैः स्युर्न मंशयः ॥ ४ ॥

अथ विहृज्य राजभि स्वदेशस्थैः प्रेषितोपहारग्रहः । प्रयाता इति । प्रहृष्टवत् प्रहृष्टा ॥ १ ॥

राघवार्थे राघवस्य रणसहायार्थे ॥ २ ॥

राम रावणमिति । राम शत्रुं रावणमित्यर्थः । मध्यमपदलोपी समासः ॥ ३ ॥

रामस्य बाहुवीर्येण रक्षिता लक्षणस्य च ।
 सुखं पारे समुद्रस्य युद्धेन विगतज्वराः ॥ ५ ॥
 एताश्चान्याश्च राजानः कथाम्नाञ्च महत्प्रभः ।
 कथयन्तः स्वराज्यानि जग्मुर्हर्षसमन्विताः ॥ ६ ॥
 स्वानि राज्यानि मुख्यानि ऋद्धानि मुदितानि च ।
 समृद्धधनधान्यानि पर्णानि वसुमन्ति च ॥ ७ ॥
 यथा पुराणि ते गत्वा रत्नानि विविधान्यथ ।
 रामस्य प्रियकामार्थमुपहारं वृषा ददुः ॥ ८ ॥
 अश्वान्यानानि रत्नानि हस्तिनश्च मदोन्कटान् ।
 चन्दनानि च मुख्यानि दिव्यान्याभरणानि च ॥ ९ ॥
 मणिमुक्ताप्रवालांस्तु दास्यो रूपसमन्विताः ।

पश्चात् रावणवधानन्तरम् । पार्थिवेर्हतास्युः यदि पूर्वसमागताः
 स्युरिति शेषः ॥ ४ ॥ ५ ॥ ६ ॥

उक्तानि स्वराज्यानि अनूद्य विभिनष्टि । स्वानीत्यादि । मुख्यानि
 प्रसिद्धानि । धनं जीवाजीवरूपम् । वसुमन्ति महानिधिमन्ति ॥ ७ ॥

यथा पुराणि यथापूर्वमद्गतभरीरतया पुराणि गत्वा प्रियकामार्थं
 इष्टकामार्थं ददुः अनुयाचिकेभ्यो भरतलक्ष्मणशत्रुघ्नेभ्य इति शेषः ।
 ॥ ८ ॥ ९ ॥

* लिङ्गशब्दय आर्षः ।

अजाविकञ्च विविधं रथांस्तु विविधान् बहून् ॥ १० ॥
 भरतोलक्ष्मणश्चैव शत्रुघ्नश्च महाबलः ।
 आदाय तानि रत्नानि स्वां पुरीं पुनरागताः ॥ ११ ॥
 आगम्य च पुरीं रम्यामयोध्यां पुरुषर्षभाः ।
 तानि रत्नानि चित्राणि रामाय समुपानयन् ॥ १२ ॥
 प्रतिगृह्य च तत् सर्वं रामः प्रीतिसमन्वितः ।
 सुग्रीवाय ददौ राज्ञे महात्मा कृतकर्मणे ॥ १३ ॥
 विभीषणाय च ददौ तथान्येभ्योऽपि राघवः ।
 राक्षसेभ्यः कपिभ्यश्च यैर्दृतो जयमाप्तवान् ॥ १४ ॥
 ते सर्वे रामदत्तानि रत्नानि कपिराक्षसाः ।
 शिरोभिर्धारयामासुर्भुजेषु च महाबलाः ॥ १५ ॥
 हनूमन्तं च नृपतिरिच्छाकृणां महारथः ।
 अङ्गदं च महाबाहुर्मङ्गमारोप्य वीर्यवान् ॥ १६ ॥
 रामः कमलपत्राक्षः सुग्रीवमिदमब्रवीत् ।
 अङ्गदस्ते सुपुत्रोऽयं मन्त्रीचाप्यनिलात्मजः ॥ १७ ॥

अजाविकं विशिष्टचर्मवत् ॥ १० ॥ ११ ॥ १२ ॥ १३ ॥ १४ ॥

शिरोभिः किरीटकुण्डलादीनां धारणं अङ्गदादीनां भुजेषु धारणम् ॥

सुग्रीव ! मन्त्रिते युक्तौ मम चापि हिते रतौ ।
 अर्हंतौ विविधां पूजां त्वत्कृते वै हरीश्वर । ॥ १८ ॥
 इत्युक्त्वा व्यपमुच्याङ्गाद्भूषणानि महायशाः ।
 स बबन्ध महार्हाणि तदाङ्गदहनूमतोः ॥ १९ ॥
 आभास्य च महावीर्यान् राघवो यथपर्षभान् ।
 नीलं नलं केसरिणं कुमुदं गन्धमादनम् ॥ २० ॥
 सुपेणं पनसं वीरं मैन्दं द्विविदमेव च ।
 जाम्बवन्तं गवाक्षं च विनतं धूम्रमेव च ॥ २१ ॥
 बलीमुखं प्रजङ्घं च सन्नादञ्च महाबलम् ।
 दरीमुखं दधिमुचमिन्द्रजानुञ्च यूथपम् ॥ २२ ॥
 मधुरं श्लक्ष्णया वाचा नेत्राभ्यामापिवन्निव ।
 सुहृदो मे भवन्तश्च शरीरं भ्रातरस्तथा ॥ २३ ॥
 यश्चाभिरुद्धं तश्चाहं व्यसनात्काननौकसः ।
 धन्यो राजा च सुग्रीवो भवद्भिः सुहृदां वरैः ॥ २४ ॥
 एवमुक्त्वा ददौ तेभ्यो भूषणानि यथार्हतः ।
 वज्राणि च महार्हाणि सप्तजे च नरर्षभ ॥ २५ ॥
 ते पिबन्तः सुगन्धीनि मधूनि मधुपिङ्गलाः ।

अङ्गमारोप्य । बालाविवेति शेषः । अनेन भगवता स्वस्य निरति-
 शयबलवत्त्वेनेश्वरत्वं सूचितम् ॥ १६ ॥ १७ ॥

मांसानि च सुमृष्टानि मूलानि च फलानि च ॥ २६ ॥
 एवं तेषां निवसतां मासः साग्रेयथौ तदा ।
 मुहूर्तमिव ते सर्वं रामभक्त्या च मेनिरे ॥ २७ ॥
 रामोऽपि रेमे तैः सार्धं वानरैः कामरूपिभिः ।
 राक्षसैश्च महावीर्यैश्चैव महाबलैः ॥ २८ ॥
 एवं तेषां यथौ मामो द्वितीयः शिशिरः सुखम् ।
 वानराणां प्रहृष्टानां राक्षसानाञ्च सर्वशः ॥ २९ ॥

मन्त्रिते मन्त्रे ॥ १८ ॥ १९ ॥ २० ॥ २१ ॥ २२ ॥ २३ ॥ २४ ॥ २५ ॥

मांसानि चेत्यस्य भुञ्जत इति शेषः ॥ २६ ॥

एवं तेषामिति । वसन्तेभिधित्तेन रामेण मामानन्तरं विशेष
 सत्कारणं शिशिरः शिशिरर्तुसंबन्धी द्वितीयोमासः सुखं गत इत्यनेन
 सम्बन्धपर्यन्तं तेषां रामममोपे वाम उक्त इति तार्थादयः । वस्तुतः
 धिकमासगणनयामांतमानेनाश्विनकृष्णपक्षेयोध्याप्रवृत्तिन तत्रैव तदन्तर
 शुक्लपक्षेवाभिषेकः । साग्रेयोमास इत्यनेन कार्तिकान्ता स्थितिरुक्ता ।
 ततः शिशिरोद्वितीयोमासः फाल्गुने गत इति ह्यमन्तशिशिरौ अर्द्ध-
 शरच्च तत्र वाम इति पञ्चमासपर्यन्तं तत्र वास इति लभ्यते इति
 मम भाति । पूर्वकाण्डान्ते संक्षेपेनोक्तस्यैवार्थस्यात्रकाण्डे विस्तरणोक्ति
 रिति बोध्यम् । एवं तेषामिति । भरताद्यानीतरत्नविशेषैर्विशेष सत्कार
 प्राप्तिपर्यन्तं निवसतां तेषां मायाः पञ्चषट्दिनाधिका मासा गताः ॥२७॥
 ॥ २८ ॥ २९ ॥

इच्छाकुनगरे रम्ये परं प्रीतिमुपासताम् ।
रामस्य प्रीतिकरणैः कालक्षेषां सुखं ययौ ॥ ३० ॥

इत्याषं रामायणे वाल्मीकीये उत्तरकाण्डे
एकोनचत्वारिंशः सर्गः ॥ ३८ ॥

प्रीतिकरणैः सम्माननैः ॥ ३० ॥

इति रामाभिरामे श्रीरामायणे रामायणतिलके
उत्तरकाण्डे एकोनचत्वारिंशः सर्गः ॥ ३८ ॥

चत्वारिंशः सर्गः ।



तथास्म तेषां वसतामृच्चवानररक्षसाम् ।
राघवस्तु महातेजाः-सुग्रीवमिदमब्रवीत् ॥ १ ॥
गम्यतां सौम्य ! किष्किन्धां दुराधर्षां सुरासुरैः
पालयस्व सहामात्यै राज्यं निहतकण्टकम् ॥ २ ॥
अङ्गदञ्च महाबाहो ! प्रीत्या परमया युतः ।
पश्य त्वं हनुमन्तं च नलं च सुमहाबलम् ॥ ३ ॥
सुषेणं श्वशुरं वीरं तारञ्च बलिनाम्बरम् ।
कुसुदञ्चैव दुर्धर्षं नीलञ्चैव महाबलम् ॥ ४ ॥
वीरं शतबलिञ्चैव मैन्दं द्विविदमेव च ।
गजं गवाक्षं गवयं शरभञ्च महाबलम् ॥ ५ ॥
ऋक्षराजं च दुर्धर्षं जाम्बवन्तं महाबलम् ।
पश्य प्रीतिसमायुक्तो गन्धमादनमेव च ॥ ६ ॥
ऋषभञ्च सुविक्रान्तं श्वङ्गञ्च सुपाटलम् ।
केसरिं शरभं शूभ्रं शङ्खचूडं महाबलम् ॥ ७ ॥

अथ तेषां विसर्जनम् । वसतां तेषामिति निर्धारणे षष्ठी ॥ १ ॥

ये ये मे सुमहात्मानो मदर्थं त्यक्तजीविताः ।
 पश्य त्वं प्रीतिमयुक्तो मा चैषां विप्रियं कृथाः ॥ ८ ॥
 एवमुक्त्वा च सुग्रीवमस्त्रिय च पुनः पुनः ।
 विभीषणमुवाचाथ रामो मधुरया गिरा ॥ ९ ॥
 लङ्कां प्रशाधि धर्मैण धर्मज्ञस्त्वं मतो मम ।
 पुरस्य राक्षसानां च भ्रातुर्वैश्रवणस्य च ॥ १० ॥
 मा च बुद्धिमधर्मं त्व कुर्या राजन् ! कथञ्चन ।
 बुद्धिमन्तो हि राजानो ध्रुवमश्नन्ति मेदिनीम् ॥ ११ ॥
 अहं च नित्यशो राजन् ! सुग्रीवमहितस्त्वया ।
 स्मर्तव्यः परया प्रीत्या गच्छ त्वं विगतज्वरः ॥ १२ ॥
 रामस्य भाषितं श्रुत्वा ऋक्षवानरराक्षसाः ।
 साधु साध्विति काकुत्स्थं प्रशशंसुः पुनः पुनः ॥ १३ ॥

किष्किन्धां प्रतीति शेषः ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥ ९ ॥
 पुरस्य परवर्तिप्राणिनाम् । राक्षसानाम् । वैश्रवणस्य सम्मतो
 सीति शेषः ॥ १० ॥
 भ्रुवं चिरकालम् ॥ ११ ॥
 अहं चेति । अनेन रावणवक्त्रबुद्धिः कदापि न कार्यः । तथा
 सति सुग्रीवादयो रावणमिव त्वामपि नाशयिष्यन्तीति व्यङ्ग्यम् ॥ १२ ॥
 ॥ १३ ॥

तव वृद्धिर्महाबाहो ! वीर्यमद्भुतमेव च ।
 माधुर्यं परमं राम ! स्वयम्भोरिव नित्यदा ॥ १४ ॥
 तेषामिवं ब्रवाणानां वानराणाञ्च रक्षसाम् ।
 हनमान् प्रणतो भूत्वा राघवं वाक्यमब्रवीत् ॥ १५ ॥
 स्नेहो मे परमो राजस्त्वयि तिष्ठतु नित्यदा ।
 भक्तिश्च नियता वीर ! भावोनान्यत्र गच्छतु ॥ १६ ॥
 यावद्द्रामकथा वीर ! चरिष्यति महोत्तले ।
 तावच्छूरीरेवत्यन्त प्राणा मम न संशयः ॥ १७ ॥
 यच्चैतच्चरितं दिव्यं कथा ते रघुनन्दन ! ।
 तन्ममाप्सरसो राम ! आवयेयुर्नरर्षभ ! ॥ १८ ॥

अद्भुतं जगदाश्चर्यभूतम् । स्वयम्भोरिव धनन्तकल्याणगुणस्य भग-
 वतो ब्रह्मण इव ॥ १४ ॥ १५ ॥

नित्यदा सर्वकाले । स्नेहो नाम प्रियायां प्रियस्येव सदा स्मृति-
 हेतुः । भक्तिर्नाम परत्वाकगतित्वेनोपास्यत्वबुद्धिः । नित्यदेत्यनन जलं
 विना मत्स्यस्येव क्षणमपि तं विना जीवितुमशक्यत्वं सूचितम् । धन्यत्र
 भावो मा गच्छतु । विषयान्तरे इत्यर्थः ॥ १६ ॥

तावद्भक्ष्यन्ति । त्वत्कथाश्रवणपरमाश्वादनबन्धादिति भावः ।
 न तु तदुत्तरमित्याशयः । वक्ष्यन्विति पाठे वसन्त्वित्यर्थः । आर्षः स्यः ।
 यत्नेन मुक्तिमप्यनादृत्य त्वत्कथामृतपानमेवाकार्षुर्नमिति दर्शितम् ॥ १७ ॥

ते तव कथारूपं यदेतद्विद्यच्चरितं तदित्यन्वयः ॥ १८ ॥

तच्छ्रुत्वाहन्ततो वीर ! तत्र चर्यामृतं प्रभो ! ।

उत्काण्टां तां हरिव्यामि भेघलेखामिवानिलः ॥ १८ ॥

एवं ब्रवाणं रामस्तु हनूमन्तं वरामनात् ।

उत्थाय सस्रजे स्निहाद्वाक्यमेतदुवाच ह ॥ २० ॥

एवमेतत् कपिय्रेष्ठ ! भविता नात्र संशयः ।

चरिष्यति कथा यावदेषा लोके च मामिका ॥ २१ ॥

तावत्ते भविता कीर्त्तिः शरीरेष्वसस्तथा ।

लोका हि यावत्स्यास्यन्ति तावत्स्यास्यन्ति मे कथाः ॥ २२ ॥

एकैकस्योपकारस्य प्राणान् दास्यामि ते कपे ! ।

शेषस्येहोपकाराणां भवाम ऋणिनो वयम् ॥ २३ ॥

मदङ्गे जीर्णतां यातु यत्त्वयोपकृतङ्कपे ! ।

नरः प्रत्युपकाराणामापत्स्वायाति पात्रताम् ॥ २४ ॥

ततोऽस्य हारं चन्द्राभं सुच्य कण्ठात् स राघवः ।

उत्काण्टां त्वद्दर्शनविषयाम् ॥ १९ । २० ।

एवमेतदिति एवं शब्दार्थः चरिष्यति कथेत्यादि ॥ २१ ॥

एवञ्च हनूमते भगवता आकारनित्यत्वं कल्पस्थायित्वरूपं दत्त-
मित्याभाति ॥ २२ ॥

उपकाराणां मध्ये शेषस्येत्यर्थः ॥ २३ ॥

प्रत्युपकाराणां पात्रतान्नर आपत्स्वायातेत्यनेन प्रत्युपकारार्थिन
उपकृता यत्प्रार्थना भवति सा मे कदापि माभूदिति व्यङ्ग्यम् ॥ २४ ॥

वैद्यूतरलं फण्डे बबन्ध च हनूमतः ॥ २५ ॥

तेनोरसि निबद्धेन हारेण महता कपिः ।

रराज हेमशैलेन्द्रश्च्रेणाक्रान्तमस्तकः ॥ २६ ॥

श्रुत्वा तु राघवस्यैतदुत्थायोत्थाय वानराः ।

प्रणम्य शिरसा पादौ निर्जग्मुसो महाबलाः ॥ २७ ॥

सुग्रीवः स च रामेण निरन्तरधुरोगतः ।

विभीषणश्च धर्मात्मा सर्वे ते बाष्पविक्रवाः ॥ २८ ॥

सर्वे च ते बाष्पकलाः साश्रुनेत्रा विचेतमः ।

संमूढा इव दुःखेन त्यजन्तो राघवं तदा ॥ २९ ॥

कृतप्रमादा तेनैवं राघवेण महात्मना ।

जग्मुः स्वं स्वं गृहं सर्वे देही देहमिव त्यजन् ॥ ३० ॥

कण्ठात्मस्य स्त्रीयाद्विद्वज्ज्यैत्यर्थः । तरलाहारमध्यमणिः ॥ २५ ॥

हेमशैलेन्द्रो मरुच्छन्द्रेण आक्रान्तमस्तकस्तादृशः पर्वतो यथा
आमूलं शिखरं तत्किरगैर्व्याप्तो भवति । तथा हनूमान् तद्रत्नकिरण-
व्याप्तो जात इत्यर्थः ॥ २६ ॥

श्रुत्वति । हनूमदुदृश्यकर्मकस्यत्यादि वाक्यम् ॥ २७ ॥

निरन्तरधुरागत गाढ परिष्वक्तः ॥ २८ ॥

बाष्पकलाः कण्ठस्य बाष्पस्रवत्विनाव्यक्तभाषिणः । तत एव दुःखाति-
शयेन साश्रुनेत्राः । विचेतसः शून्यमनसः अतः संमूढा इव मूर्च्छिता
इव बभ्रुवुरिति शेषः । २९ ॥

ततस्तु ते राक्षसश्चचवानराः
 प्रणस्य रामं रघवंशवर्धनम् ।
 वियोगजाश्रुप्रतिपूर्णालोचनाः
 प्रति प्रयातास्तु यथा निवामिनः ॥ ३२ ॥

इत्यार्षे रामायणे वाल्मीकीये उत्तरकाण्डे
 चत्वारिंशः सर्गः ॥ ४० ॥

देहं त्यजन् देहीव रामवियोगखिन्ना अभ्रुवन्निति श्लेषः । शरी-
 रात्माभिमानिनां देहत्यागेनव तेषां रामविश्लेषण खेदोभ्रुदित्यर्थः ।
 ॥ ३० ॥ ३१ ॥

इति रामाभिरामे श्रीरामीये रामायणतिलके
 उत्तरकाण्डे चत्वारिंशः सर्गः ॥ ४० ॥

एकचत्वारिंशः सर्गः ।



विस्मृत्य च महाबाहुर्हृत्त्वानरराक्षमान् ।
भ्रातृभिः सहितो रामः प्रसुप्तोद सुखं सुखी ॥ १ ॥
अथापराह्णमये भ्रातृभिः सह राघवः ।
गुञ्जाव मधुरां वाणीमन्तरिक्षान् महाप्रभः ॥ २ ॥
सौम्य । राम । निरोक्ष च सौम्येन वदनेन माम् ।
कुबेरभवनात्प्राप्तं विद्धि मां पुष्पक प्रभो ! ॥ ३ ॥
तव शासनमाज्ञाय गतोऽस्मि भवनं प्रति ।
उपस्थानुं नरश्रेष्ठ । स च मां प्रत्यभाषत ॥ ४ ॥
निजितस्त्वं नरेन्द्रेण राघवेण महात्मना ।
निहत्य युधि दुधपं रावणं राक्षसेश्वरम् ॥ ५ ॥
ममापि परमा प्रीतिर्हते तस्मिन् दुरात्मनि ।
रावणे सगणे चैव सपुत्रे सह बान्धवे ॥ ६ ॥

अथ धनदप्रेषितपुष्पकस्य संपूज्य पुनरिच्छोपस्थापनतया विस्त-
र्जनम् । विस्मृत्येति ॥ १ ॥

अन्तरिक्षात् अन्तरिक्षचरान्नि स्मृतमित्यर्थः ॥ २ ॥

पुष्पकं विद्धि पुष्पकाधिष्ठातृदेवताया अयं वादः ॥ ३ ॥ ४ ॥

स त्वं रामेण लङ्कायां निर्जितः परमात्मना ।
 वह मौम्य ! तमेव त्वमहमाज्ञापयामि ते ॥ ७ ॥
 परमो ह्येष मे कामो यत्त्वं राघवनन्दनम् ।
 वहैर्लोकस्य संयानं गच्छस्व विगतज्वरः ॥ ८ ॥
 मोऽहं शमनमाज्ञाय धनदस्य महात्मनः ।
 त्वत्सकाशमनुप्राप्तो निर्विशङ्कः प्रतोच्छ माम् ॥ ९ ॥
 अघृष्यः सर्वभूतानां सर्वेषां धनदा ज्ञया ।
 चराम्यहं प्रभावेण तवाज्ञां परिपालयन् ॥ १० ॥
 एवमुक्तस्तदा रामः पुष्पकेण महाबलः ।
 उवाच पुष्पकं दृष्ट्वा विमानं पुनरागतम् ॥ ११ ॥
 यद्येवं स्वागतं तेऽस्तु विमानवर पुष्पक ! ।
 आनुकूल्याहनेशस्य वृत्तदोषो नो भवेत् ॥ १२ ॥
 लाजैश्चैव तथा पुष्यैर्धूपैश्चैव सुगन्धिभिः ।
 पूजयित्वा महाबाहू राघवः पुष्पकं तदा ॥ १३ ॥

निर्जितः अतस्तमेव बहेति शंषः ॥ ५ ॥ ६ ॥ ७ ॥

किञ्च मदहनादपि संयत्नात्क्रियायामवहन् मम परमप्रियमित्याह—
 परम इति । लोकस्य भूराद्यशेषाभिमतलोकप्रापणस्य । संयानं समी-
 चीनयानभूतस्त्वं राघवनन्दनं वहरिति यदेष मे परमः कागतस्त्वं
 गच्छेति सम्यन्धः ॥ ८ ॥ ९ ॥ १० ॥ ११ ॥

वृत्तदोषः सद्यवहारातिक्रमदोषः ॥ १२ ॥ १३ ॥

गम्यतामिति चोवाच आगच्छ त्वं सुरे यदा ।
 सिद्धानाञ्च गतौ सौम्य । मा विषादेन योजय ॥ १४ ॥
 प्रतिघातश्च तेमाभूद्यथेष्टं गच्छतोदिशः ।
 एवमस्त्विति रामेण पूजयित्वा विमर्जितम् ॥ १५ ॥
 अभिप्रेतां दिशं तस्मात् प्रायान्तत्पुष्पकं तदा ।
 एवमन्तर्हिते तस्मिन् पुष्पके मुकृतात्मनि ॥ १६ ॥
 भरतः प्राञ्जलिर्वाक्यमुवाच रघुनन्दनम् ।
 विबुधात्मनि दृश्यन्ते त्वयि वीर । प्रशामति ॥ १७ ॥
 अमानुषाणि सत्वानि व्याहृतानि मुहुर्मुहुः ।
 अनामयश्च मर्त्यानां सायोमामोगतो ह्ययम् ॥ १८ ॥
 जीर्णानामपि सत्वानां मृत्युर्नायाति राघव ! ।
 अरोगप्रसवा[ः]र्था[ः] वपुश्चान्तो हि मानवाः ॥ १९ ॥

सुरे सुरामि । हे सौम्य । सिद्धानाङ्गता व्योममार्गं । विषादेना-
 स्मद्दियोगदु खेन मा योजय । आत्मानमिति श्लेषः । सुखमास्त्विति तात्-
 पर्यम् ॥ १४ ॥ १५ ॥

पुष्पकं पुष्पमिवलध्विति पुष्पकम् । संज्ञायाम् ॥ १६ ॥

विबुधात्मनि देवमूर्त्ता ॥ १७ ॥

कानि दृश्यन्ते तदाहामानुषाणीति । सत्वानि पुष्पकादीनि व्याहृ-
 तानि । मत्वर्थोयाजन्तम् । व्याहारवन्ति । सायोमास इति जाता-
 वेकवचनम् । मासा इत्यर्थः ॥ १८ ॥

हर्षश्चाभ्यधिको राजन् ! जनस्य पुरवासिनः ।
 काले वषति पजन्यः पातयन्नमृतं पयः ॥ २० ॥
 वाताद्यापि प्रवान्तेऽपि स्पर्शयुक्ताः सुखाः शिवाः ।
 ईदृशो न चिरं राजा भवेदिति नरेश्वरः ॥ २१ ॥
 कथयन्ति पुरे राजन् ! पौरजानपदा तथा ।
 एता वाचः सुमधुरा भरतेन समीरिताः ॥
 श्रुत्वा रामोऽसुदा युक्तो बभूव वृषसत्तमः ॥ २२ ॥

इत्यार्षे रामायणे वाल्मीकीये उत्तरकाण्डे

एकचत्वारिंशः सर्गः ॥ ४१ ॥

तावन्मात्रेणैव मर्त्यानामनामयादिगुणप्रादुर्भावं इत्याह,—जीर्ण-
 नामिति । वपुष्मन्तः हृष्टपुष्टवपुर्षुक्ताः ॥ १९ ॥ २० ॥ २१ ॥ २२ ॥

इति रामाभिरामे श्रीरामोये रामायणतिलके

उत्तरकाण्डे एकचत्वारिंशः सर्गः ॥ ४१ ॥

द्विचत्वारिंशः सर्गः ।



स विस्मय्य ततो रामः पुष्पकं हेमभूषितम् ।
 प्रविवेश महाबाहु रशोकवनिकान्तदा ॥ १ ॥
 चन्दनागुरुचूतैश्च तुङ्गकालेयकै रपि ।
 देवदारुवनैश्चापि समन्तादुपशोभिताम् ॥ २ ॥
 चम्पकागुरुपुन्नागमधूकपनसासनैः ।
 शोभितां पारिजातैश्च विधूमज्ज्वलनप्रभैः ॥ ३ ॥
 लोभ्रनीपार्जुनैर्नागैः सप्तपर्णातिस्तुक्तकैः ।
 मन्दारकदलीदुल्ललताजालसमावृताम् ॥ ४ ॥
 प्रियङ्गुभिः कदम्बैश्च तथा च बकुलै रपि ।
 जम्बूभिर्दाडिमैश्चैव कोविदारैश्च शोभिताम् ॥ ५ ॥
 सर्वदाकुसुमै रस्यैः फलवद्भिर्मनोरमैः ।

स इति । अशोकवनिकानाम महाप्रभुयामन्तःपुत्रैः सह विहार-
 योग्यमुपवनम् ॥ १ ॥

तुङ्गः पुन्नागविशेषः । ज्ञानेयकं रक्तचन्दनम् ॥ २ ॥

असनः सजं ॥ ३ ॥

नीपः कदम्बः । अर्जुनः ककुभः । नागी नामकेसरः ॥ ४ ॥

कदम्बो धूलोकदम्बः ॥ ५ ॥

दिव्यगन्धैरसोपेतैस्तरुणःकुरपल्लवैः ॥ ६ ॥
 तथैव तरुभिर्दिव्यैः शिल्पिभिः परिकल्पितैः ।
 चारुपल्लवपुष्पाढ्यैर्मत्तभ्रमरसंकुलैः ॥ ७ ॥
 कोकिलैर्भङ्गराजैश्च नानावर्णैश्च पक्षिभिः ।
 शोभितां शतशस्त्रिंशत् चूतवृक्षावतंसकैः ॥ ८ ॥
 शतकुम्भनिभाः केचित् केचिदग्निशिखोपमाः ।
 नीलाञ्जननिभाश्चान्ये भान्ति तत्र स्म पादपाः ॥ ९ ॥
 सुरभीणि च पुष्पाणि माल्यानि विविधानि च ।
 दीर्घिका विविधाकाराः पूर्णा परमवारिणा ॥ १० ॥
 माणि स्रक्ततपोपानाः स्फाटिकान्तरकुट्टिमाः ।
 फलपद्मोत्पलवनाश्रकवाकोपशोभिताः ॥ ११ ॥
 दात्यहृद्गुकसंघुष्टा हंससारसनादिताः ।
 तरुभिः पुष्पशबलैस्तीरजैरुपशोभिताः ॥ १२ ॥
 प्राकारैर्विविधाकारैः शोभिताश्च शिलातल्लैः ।
 तथैव च वनोद्देशे वेदुर्यमणिसन्निभैः ॥ १३ ॥

सर्वदाकुसुमैर्निर्गतं कुसुमयुक्तैः । दिव्यगन्धैरसोपेतैः दिव्यगन्धैरस-
 पुष्पफलयुतैः ॥ ६ ॥

दिव्यैः शिल्पिभिः वृक्षारोपणादिशिल्पवद्भिः । ७ ॥

चूतवृक्षपुष्परजोवतंसभूतं येषान्तैः पक्षिभिः ॥ ८ । ९ ॥

माल्यानि पुष्पगुच्छाः ॥ १० ॥

शादलैः परमोपेतां पुष्पितद्रुमकाननाम् ।
 तत्र सङ्घर्षजातानां वृक्षाणां पुष्पशालिनाम् ॥ १४ ॥
 प्रस्तराः पुष्पशवला नभस्तारागणैरिव ।
 नन्दनं हि यथेन्द्रस्य ब्राह्मं चैत्ररथं यथा ॥ १५ ॥
 तथाभूतं हि रामस्य काननं सन्निवेशनम् ।
 बङ्गासनगृहोपेतां लतासनसमावृताम् ॥ १६ ॥
 अशोकवनिकां स्फोितां प्रविश्य रघुनन्दनः ।
 आसने च शुभाकारे पुष्पप्रकरभूषिते ॥ १७ ॥
 कुशास्तरणमंस्तीर्णं रामः सन्निषसाद् ह ।
 सीतामादाय हस्तेन मधुमैरेयकं शुचि ॥ १८ ॥
 पाययामास काकुत्स्थः शचीमिव पुरन्दरः ।

स्फाटिकेति । स्फाटिकरत्ननिबद्धान्तरे मध्ये कुट्टिमा बद्धभूमि-
 रीसु ताः ॥ ११ ॥ १२ ॥ १३ ॥

परमोपेताम् अत्यन्तसंयुक्ताम् । सङ्घर्षात् स्पर्धया जातानां जात-
 पुष्पाणाम् ॥ १४ ॥

प्रस्तराः पाषाणाः । पुष्पेर्नानावर्णवृक्षेभ्यः पतितैः । पतितैः ।
 शबलाः शबलवर्णाः प्रस्तरास्तारागणैर्नभ इवारेजुः । ब्राह्मं ब्रह्म-
 निर्मितम् । चैत्ररथं कुबेरस्य ॥ १५ ॥

सन्निवेशनं समीचीनसंस्थानोपेतम् । बङ्गासनगृहोपेतां बङ्ग-
 नामवस्थानोचितगृहयुतां लतासनसमावृतां लतानामासनं परिच्छेपो-
 येषु तर्षतासनैर्जतागृहैः समावृताम् उपेताम् । १६ ॥ १७ ॥

मांसाग्निं च सुमृष्टानि फलानि विविधानि च ॥ १९ ॥
 रामस्याभ्यवहाराय किङ्करास्तणमाहरन् ।
 उपावृत्यश्च राजानं वृत्यगीतविशारदाः ॥ २० ॥
 अप्सरोरगसङ्घाश्च किन्नरीपरिवारिताः ।
 दक्षिणा रूपवत्यश्च स्त्रियः पानवशङ्कताः ॥ २१ ॥
 उपावृत्यन्त काकुत्स्थं वृत्यगीतविशारदाः ।
 मनोभिरामा रामास्ता रामोरमयताम्बरः ॥ २२ ॥
 रमयामास धर्मात्मा नित्यं परमभूषिताः ।
 स तथा सीतया सार्धमासीनो विरराज ह ॥ २३ ॥
 अहन्धत्या इवासीनो वसिष्ठ इव तेजसा ।
 एवं रामोऽसुदायुक्तः सीतां सुरसुतोपमाम् ॥ २४ ॥
 रमयामास वैदेहीमहान्यहनि देववत् ।
 तथा तयोर्विहरतोः सीताराघवयोश्चिरम् ॥ २५ ॥
 अत्यक्रामच्छुभः कालः श्रेष्ठिरो भोगदः सदा ।
 दशवर्षसहस्राणि गतानि सुमहात्मनीः ॥

कुशास्तरयं नामोपर्यास्तरयम् । मरेयकं मधु मरेयकसंघकं मधु
 मद्यम् । मरेयमासबोधाची धातको गुडवारिभिरिति वंजयन्ती ॥ २८ ॥ १९
 राजानमुपावृत्यन् राजसमीपेऽवृत्यन् ॥ २० ॥
 दक्षिणाः कुशलाः । पानवशङ्कताः पानजमदवशङ्कताः ॥ २१ ॥ २२ ॥
 रमयामास तौषयामास ॥ २३ ॥ २४ ॥ २५ ॥

प्राप्तयोर्विविधान् भोगानतीतः शिशिरागमः ॥ २६ ॥
 पूर्वज्ञे धर्मकार्यीणि कृत्वा पौर्वाहिकानि वै ।
 अश्रूणामकरोत्पूजां सर्वसामविशेषतः ॥ २८ ॥
 अभ्यगच्छन्ततो रामं विचित्राभरणाम्बरा ।
 त्रिविष्टपे सहस्राक्षमुपविष्टं यथा शची ॥ २९ ॥
 दृष्ट्वा तु राघवः पत्नीं कल्याणेन समन्विताम् ।
 प्रहर्षमतुलं लेभे साधु साध्विति चाब्रवीत् ॥ ३० ॥
 अब्रवीच्च वरारोहं सीतां सुरसुतोपमाम् ।
 अपत्यलाभो वैदहि ! त्वय्ययं समुपस्थितः ॥ ३१ ॥
 किमिच्छसि वरारोहे ! कामः किं क्रियतां तव ।

सीताराघवयोश्चिरमित्यनन्तरम् अत्यकामच्छ्रमः कालः शैशिरो
 भोगदः सदेत्येव स्त्रोकः । वानराणां गमनोत्तरं पुनश्च संवत्सरोऽतीत
 इति कृतकव्याख्यानात् । दशवर्षसहस्राणि गतानि सुमहात्मनोरिति
 प्रच्छिन्नमिति गम्यते । मा निघादप्रतिष्ठान्त्वमगमः शान्धतोः समा इति
 वाङ्मोक्षशापाच्च । सीतात्यागोत्तरमश्रमं प्रवृत्त्या तदन्ते दशवर्षसह-
 स्राणि वाङ्मिधेधानयाकरोदिति वाङ्मोक्षशुक्लच्च । यदा वर्षशब्दे-
 दिनपरः । विवाहोत्तरं तावन्ति गतानि द्वादशादधिकमयोध्यायां
 चतुर्दशवने एकं पुनरयोध्यायामित्येवं किञ्चिदधिकसप्तविंशतिगतानोति
 बाध्यम् । पूर्वाज्ञे द्विधाभागेनैदं तदाह,— श्रेष्ठं दिवसभागार्धमिति ।
 अवशिष्टमर्धमित्यर्थः ॥ २६ । २७ । २८ ॥ २९ ॥ ३० ॥

ममापत्यलाभश्चयि समुपस्थितः गर्भजच्छ्रमं तव स्पष्टं वर्तत इत्यर्थः ॥ ३१ ॥

स्मितं हत्वा तु वैदेही रामं वाक्यमद्यावतीत् ॥ ३२ ॥

तपोवनानि पुण्यानि द्रष्टुमिच्छामि राघव ! ।

गङ्गातीरोपविष्टानामृषीणामुग्रतेजसाम् ॥ ३३ ॥

फलमूलाग्निनां देव ! पादमूलेषु वृत्तितुम् ।

एष मे परमः कामो यन्मूलफलभोजनाम् ॥ ३४ ॥

अप्येकरात्रिं काकुत्स्थो निवसेयं तपोवने ।

तथेति च प्रतिज्ञातं रामेणास्तिष्टकर्मणा ॥

विस्त्रब्धा भव वैदेहि ! श्रोगमिष्यस्यसंग्रयम् ॥ ३५ ॥

एवमुक्त्वा तु काकुत्स्थो मैथिलीं जनकात्मजाम् ।

मध्यकचान्तरं रामो निर्जगाम सुदृढतः ॥ ३६ ॥

इत्यार्षे रामायणे वाल्मीकीये उत्तरकाण्डे

एकचत्वारिंशः सर्गः ॥ ४१ ॥

किं कामः किं विषयो मनोरथः । स्मितं हत्वा स्वावतारहृत्वं पूर्णमिति
ब्राह्मणशापस्य सत्यत्वकरणोचित्यञ्च हासेन सृष्टितम् ॥ ३२ । ३३ । ३४ ॥

अप्येकरात्रिमित्यनेन चिरकालवासमनोरथो ध्वनितः ॥ ३५ ॥

विस्त्रब्धा भव महाराजो महिषीं मां कथमाश्रमं प्रेषयिष्यतीति शङ्कां
माकुर्वित्पर्यः ॥ ३६ ॥

इति रामाभिरामे श्रीरामीये रामायणतिलके

उत्तरकाण्डे एकचत्वारिंशः सर्गः ॥ ४१ ॥

त्रिचत्वारिंशः सर्गः ।



तत्रोपविष्टं राजानमुपासन्ते त्रिचक्षणाः ।
कथानां बद्धरूपाणां हास्यकाराः समन्ततः ॥ १ ॥
विजयो मधुमत्तश्च काश्यपो मङ्गलः कुलः ।
सुराजिः कालियो भद्रो दन्तवक्रः सुमागधः ॥ २ ॥
एत कथा बद्धविधाः परिहामसमन्विताः ।
कथयन्ति स्म मंहृष्टा राघवस्य महात्मनः ॥ ३ ॥
ततः कथायां कस्याञ्चिद्द्राघवः समभाषत ।
काः कथा नगरे भद्र । वर्तन्ते विषयेषु च ॥ ४ ॥
मामाश्रितानि कान्याहुः पौरजानपदा जनाः ।
किञ्च भीतां समाश्रित्य भरतं किञ्च लक्षणम् ॥ ५ ॥
किन्नु श्चुन्नमुद्दिश्य कैकेयीं किन्नुमातरम् ।

अथ कथाप्रसङ्गात् सीताप्रसङ्गेन खदोषश्रवणं रामस्य । तत्रेति ।
बद्धरूपाणां कथानां प्रकथनदारेण हास्यकारा उपासन्ते । १ । २ ॥
कथाः वाक्ताः । ३ ॥
विषयेषु देशेषु इति सामान्यतः प्रश्नः । ४ ॥
विशिष्य पृच्छति । मामाश्रितानि कानि बाष्पान्याहुः । ५ ॥

वक्तव्यताञ्च राजानो वने राज्ये प्रजान्ति च ॥ ६ ॥
 एवमुक्ते तु रामेण भद्रः प्राञ्जलिरब्रवीत् ।
 स्थिताः शुभाः कथा राजन् ! वर्त्तन्ते पुरवासिनाम् ॥ ७ ॥
 अयन्तु विजयं सौम्य ! दशमीववधार्जितम् ।
 भूयिष्टं स्वपुरे पौरैः कथ्यन्ते पुरुषर्षभ ॥ ८ ॥
 एवमुक्तस्तु भद्रेण राघवो वाक्यमब्रवीत् ।
 कथयस्व यथात्म सर्वं निरवशेषतः ॥ ९ ॥
 शुभाशुभानि वाक्यानि कान्याञ्जः पुरवासिनः ।
 श्रुत्वेदानीं शुभं कुर्यां न कुर्यामशुभानि च ॥ १० ॥

द्रुतमुखेन स्वदेशदृष्टान्ताद्याने राजानः सर्वजननिन्दाद्वारा गरुडं
 प्राप्नुवन्तीत्याशयेनाह,—वक्तव्यताञ्चेति । वने तापसाश्रमे राज्ये च
 धर्मादिविचारहीना राजानो वक्तव्यतां सर्वजनकृतदुर्भाषणविषयतां
 प्रजान्ति ॥ ६ ॥

सर्वज्ञोऽप्यह इव भृगुवाद्युक्तश्रापं भृगुवादिषु दयया सत्त्व सिद्धीर्षुः
 सीतावियोगमिच्छद्देव देशदृष्टान्तं पृच्छति । गृहीतमनुश्रुत्वरूपतया
 व्यवहारानुसारेण लोकनिन्द्यं सदपि कर्म त्याज्यमिति बोधनायेति
 बोध्यम् । पुरवासिनां सम्बन्धितया स्थिताः कथाः शुभावर्त्तन्त इति
 सम्बन्धः ॥ ७ ॥

विजयमिति । उद्दिश्येति शेषः । कथ्यन्ते वार्त्ता इति शेषः ॥ ८ ॥

निरवशेषतः शुभाशुभविषयं सर्वं कथयेत्तथा ॥ ९ ॥

कथयस्व च विसृज्यो निर्भयं विगतज्वरः ।
 कथयन्ति यथा पौराः पापा जनपदेषु च ॥ ११ ॥
 राघवेणैव मुक्तस्तु भद्रः सुरार्चिरं वचः ।
 प्रत्युवाच महाबाहुं प्राञ्जलिः सुसमाहितः ॥ १२ ॥
 शृणु राजन् ! यथा पौराः कथयन्ति शुभाशुभम् ।
 चत्तरापणरथ्यासु वनेषूपवनेषु च ॥ १३ ॥
 दुष्करं कृतवान् रामः समुद्रे सेतुबन्धनम् ।
 अश्रुतं पर्वकैः कैश्चिद्देवैरपि सदानवैः ॥ १४ ॥
 रावणश्च दुरार्धर्षा हतः सबलवाहनः ।
 वानराश्च वधन्तीता ऋक्षाश्च सह राक्षसैः ॥ १५ ॥
 हत्वा च रावणं संख्ये सीतामाहृत्य राघवः ।
 अमर्षं पृष्ठतः कृत्वा स्ववेश्म पुनरानयत् ॥ १६ ॥

नन्वशुभश्रवणे किं प्रयोजनं तत्राह,—शुभेत्यादि ॥ १० ॥

नन् राजसमक्षमशुभवाक्यकथनमप्राक्यमित्यत आह,—कथयस्वेति ।
 निर्भयं विसृज्यो भय किं रामो वदिष्यतीति भयशून्यं विश्वन्तः । विगत-
 ज्वरः एवमशुभं कथं वाच्यमिति मनःसन्तापशून्यः । पापाः पापानि ।
 ॥ ११ ॥ १२ ॥ १३ ॥

पूर्वकोराजभिर्देवैरपि कृतमित्यश्रुतमश्रुतपूर्वम् ॥ १४ ॥ १५ ॥

सीतामाहृत्य ततो जातं सीताविषयं रावणस्पृहं जममर्षं क्रोधं
 पृष्ठतः कृत्वा । विसृज्येत्यर्थः ॥ १६ ॥

कीदृशं हृदये तस्य सीतासम्भोगजं सुखम् ।
 अङ्गमारोप्य तु पुरा रावणेन बलाद्धताम् ॥ १७ ॥
 लङ्कामपि पुरा नीतामशोकवनिकाङ्गताम् ।
 रक्षसां वशमापन्नां कथं रामो न कुत्स्यति ॥ १८ ॥
 अस्माकमपि दारेषु सहनीयं भविष्यति ।
 यथा हि कुरुते राजा प्रजास्तमनुवर्त्तते ॥ १९ ॥
 एवं बह्विधा वाचो वदन्ति पुरवाशिनः ।
 नगरेषु च सर्वेषु राजन् । जनपदेषु च ॥ २० ॥
 तस्यैवं भाषितं श्रुत्वा राघवः परमार्त्तवत् ।
 उवाच सुहृदः सर्वान् कथमेतद्ददन्तु माम् ॥ २१ ॥
 सर्वे तु शिरसा भूमावभिवाद्य प्रणम्य च ।
 प्रत्यक्षुराघवं दीनमेवमेतन्न संशयः ॥ २२ ॥
 श्रुत्वा तु वाक्यं काकुत्स्थः सर्वेषां समुदीरितम् ।

कीदृशं सुखम् । कुत्सितमेवेत्यर्थः । तत्र हेतुरङ्गमित्यादि । १७ ।
 न कुत्स्यति न जुगुप्सते इत्यर्थः ॥ १८ ।

सहनीयं भविष्यति । एवम्विधं कष्टमिति भावः । तत्र हेतु-
 र्यथाहीति । प्रजास्तमनुवर्त्तते अनुवर्त्तन्ते ॥ १९ ॥ २० ॥

परमार्त्तवत्परमदुःखीवाकारं कृत्वा । वस्तुतो भगवति हर्षदुःख-
 योरभावादेवमुक्तिः । सर्वान् सुहृदो भद्रवतिरिक्त्वानपि । अथमेतत्

विसर्जयामास तदा वयस्यांरुचसुदनः ॥ १३ ॥

इत्यार्षे रामायणे वाल्मीकीये उत्तरकाण्डे
त्रिचत्वारिंशः सर्गः ॥ ४३ ॥

भद्रोक्तमेतदयशोवाक्यं तत्त्वमतत्त्वं वेति भवन्तोऽपि वदन्त्वित्युवाच ।
भद्रोक्तमेव तत्त्वमेव ॥ २१ ॥ २२ ॥ २३ ॥

इति रामाभिरामे श्रीरामोपे रामायणतिलके
उत्तरकाण्डे त्रिचत्वारिंशः सर्गः ॥ ४३ ॥

चतुश्चत्वारिंशः सर्गः



विष्टज्य तु सुहृदगं बुद्ध्या निश्चित्य राघवः ।
समीपे द्वाःस्थमासीनमिदं वचनमब्रवीत् ॥ १ ॥
श्रीघमानय मौमित्रिं लक्ष्मणं शुभलक्षणम् ।
भरतञ्च महाभागं शत्रुघ्नमपराजितम् ॥ २ ॥
रामस्य वचनं श्रुत्वा द्वाःस्थोमूर्ध्नि कृताञ्जलिः ।
लक्ष्मणस्य गृहं गत्वा प्रविशे शानिवारितः ॥ ३ ॥
उवाच सुमहात्मानं वर्धयित्वा कृताञ्जलिः ।
द्रष्टुमिच्छति राजा त्वां गम्यतां तत्र मा चिरम् ॥ ४ ॥
बाढमित्येव मौमित्रिः कृत्वा राघवशासनम् ।
प्राद्रवद्रथमारुह्य राघवस्य निवेशनम् ॥ ५ ॥
प्रयान्तं लक्ष्मणं दृष्ट्वा द्वाःस्थो भरतमन्तिकात् ।

अथ स्वचिकीर्षितकथनाय भ्रात्रानयनम् । विष्टज्यत्विति । निश्चित्य
कर्त्तव्यमिति शेषः ॥ १ ॥ २ ॥ ३ ॥

वर्धयित्वा जयाशिक्षेति शेषः । मा चिरम् । विलम्बो न काथ्यं
इत्यर्थः ॥ ४ ॥ ५ ॥

उवाच भरतं तच्च वर्धयित्वा कृताञ्जलिः ॥ ६ ॥
 विनयावनतो भूत्वा राजा त्वां द्रष्टुमिच्छति ।
 भरतस्तु वचः श्रुत्वा द्वाः स्याद्रामसमीरितम् ॥ ७ ॥
 उत्पपातासनात्तूर्णं पद्भ्यामेव महाबलः ।
 दृष्ट्वा प्रयान्तं भरतन्वरमाणः कृताञ्जलिः ॥ ८ ॥
 शत्रुघ्नभवनं गत्वा ततो वाक्यमुवाच ह ।
 एह्यागच्छ रघुश्रेष्ठ ! राजा त्वां द्रष्टुमिच्छति ॥ ९ ॥
 गतो हि लक्ष्मणः पूर्वं भरतश्च महायशाः ।
 श्रुत्वा तु वचनं तस्य शत्रुघ्नः परमामनात् ॥ १० ॥
 शिरसा वन्द्य धरणीं प्रययौ यच्च राघवः ।
 द्वाः स्यत्स्वागम्य रामाय सर्वांनेव कृताञ्जलिः ॥ ११ ॥
 निवेदयामास तथा भ्रातृन् स्वान् ससुपस्थितान् ।
 कुमारानागतान् श्रुत्वा चिन्ताव्याकुलितेन्द्रियः ॥ १२ ॥
 अत्राङ्गमुखो दीनमना द्वाः स्थं वचनमब्रवीत् ।
 प्रवेशय कुमारान्स्त्वं मत्समीपं त्वरान्वितः ॥ १३ ॥

भरतमन्तिकारुह्यतसमीपं प्राप्येत्यर्थः । कृताञ्जलिर्भरतायेति शेषः
 । ६ ॥ ७ ॥ ८ ॥ ९ ॥ १० ॥

शिरसा वन्द्य धरणीं शिरसा धरणीं प्राप्य । रामाय वन्दित्वे-
 त्यर्थः । ११ ॥ १२ ॥ १३ ॥

एतेषु जीवितं मह्यमेते प्राणाः प्रिया मम ।
 आञ्जनास्तु नरेन्द्रेण कुमारः शुक्लवाससः ॥ १४ ॥
 प्रज्ञाः प्राञ्जलयो भूत्वा विविशुस्ते समाहिताः ।
 ते तु दृष्ट्वा सुखं तस्य सयहं शशिनं यथा ॥ १५ ॥
 सन्ध्यागतमिवादित्यं प्रभया परिवर्जितम् ।
 बाष्पपूर्णं च नयने दृष्ट्वा रामस्य धीमतः ।
 हतशोभं यथा पद्मं सुखं बीज्यं च तस्य ते ॥ १६ ॥
 ततोऽभिवाद्यत्वरिताः पादौ रामस्य मूर्धभिः ।
 तस्यः समाहिताः सर्वे रामस्त्वश्रूण्यत्तदत् ॥ १७ ॥
 तान् परिष्वज्य बाहुभ्यास्त्याप्य च महाबलः ।
 आसनेष्व्वासतेत्युक्त्वा ततो वाक्यं जगाद ह ॥ १८ ॥
 भवन्तो मम सर्वस्वं भवन्तो जीवितं मम ।
 भवद्भिश्च कृतं राज्यं पालयामि नरेश्वराः । ॥ १९ ॥
 भवन्तः कृतशास्त्रार्थाः बुद्ध्या च परिनिष्ठिताः ।
 सम्भूय च मदर्थायमन्वेष्टव्यो नरेश्वराः ! । २० ॥
 तथा वदति काकुत्स्थे अवधानपरायणाः ।

मह्यं मम जीवितमेतेषु स्थितमिति शेषः । १४ ।

सयहं सोपरागम् । १५ । १६ । १७ । १८ ॥

भवद्भिः कृतं सम्पादितम् । १९ ।

उद्विग्नमनसः सर्वे किञ्चु राजाभिधास्यति ॥ २१ ॥

इत्यार्षे रामायणे वाल्मीकीये उत्तरकाण्डे
चतुश्चत्वारिंशः सर्गः ॥ ४४ ॥

कृतशास्त्रार्था अनुल्लिखशास्त्रार्थानुष्ठानाः । मदर्था वक्ष्यमाणः ।
अन्वेष्टव्योऽनुसरणीयः ॥ २० । २१ ॥

इति रामाभिरामे श्रीरामीये रामायणतिलके
उत्तरकाण्डे चतुश्चत्वारिंशः सर्गः ॥ ४४ ॥

पञ्चत्वारिंशः सर्गः ।



तेषां समुपबिष्टानां सर्वेषां दीनचेतसाम् ।
 उवाच वाक्यं माकुत्स्यो मुखेन परिशुष्यता ॥ १ ॥
 सर्वं शृणुत भद्रं वो मा कुरुध्वं मनोन्यथा ।
 पौराणां मम सीतायां यादृशी वर्त्तते कथा ॥ २ ॥
 पौरापवादः समहंस्तथा जनपदस्य च ।
 वर्त्तते मयि बीभत्सा सा मे मर्माणि छन्ति ॥ ३ ॥
 अहं किल कुले जात इत्साकूणां महात्मनाम् ।
 सीतापि सत्कुले जाता जनकानां महात्मनाम् ॥ ४ ॥
 जानामि त्वं यथा सौम्य ! दण्डके विजने वने ।
 रावणेन हता सीता स च विध्वंसितो मया ॥ ५ ॥

अथ हेतुकथनपूर्वं लक्ष्मणस्य सीताविसर्जने विनियोगः । तेषा-
 मिति । । ।

अन्यथा माकुत्स्यम् । मदभिप्रायाननुकूलभावं माकुत्स्यमित्यर्थः ।
 तमेवाभिप्रायमाह,—पौराणामिति । सीताविषये पौराणां यादृशी
 कथा वर्त्तते तां मत्तः शृणुतेति सम्बन्धः ॥ २ ॥

तां कथामाह,—पौरापवाद इति । पौराणां मयि मद्दिषये
 बीभत्सा कुत्सा वर्त्तते सा मे मम मर्माणि छन्ति ॥ ३ ॥ ४ ॥ ५ ॥

तत्र मे बुद्धिस्तपन्ना जनकस्य सुतां प्रति ।
 अचोषिता निमां सीतामानयेयं कथं पुरीम् ॥ ६ ॥
 प्रत्ययार्थं ततः सीता विवेश ज्वलनं तदा ।
 प्रत्यक्षं तव शौमित्रे ! देवानां ह्यववाहनः ॥ ७ ॥
 अपापां मैथिलीमाह वायुश्चाकाशगोचरः ।
 सन्नादित्यौ च शंसेते सुराणां सन्निधौ पुरा ॥ ८ ॥
 ऋषीणाञ्चैव सर्वेषामपापां जनकात्मजाम् ।
 एवं शूद्रसमाचारा देवगन्धर्वसन्निधौ ॥ ९ ॥
 लङ्काद्वीपे महेन्द्रेण मम हस्ते निवेदिता ।
 अन्तरात्मा च मे वेत्ति सीतां शूद्रां यशस्विनीम् ॥ १० ॥
 ततो गृहीत्वा वैदेहीमयोध्यामहमागतः ।
 अयन्तु मे महान्वादः शोकश्च हृदि वर्त्तते ॥ ११ ॥

कथमानयेयं न कथमपि । ६ ।

सीताया अपापतां प्रख्यापयति भाद्रभ्यः । प्रत्ययार्थमिति । देवानां
सन्निधाविति शेषः । ७ । ८ ।

ऋषीणाञ्चैति । सन्निधावित्यर्थः ॥ ९ ॥

कङ्गाद्वीपे महेन्द्रेणेति । कङ्गाद्वीपे मदाग्निनेति पाठान्तरम् ॥ १० ॥

अयन्विति । प्राक्प्रतिपादितरीत्या तत्त्वार्थन्यस्मिन् स्थितेपीति
शेषः । महान्वादो वर्त्तते निन्दा वर्त्तते । तच्छब्दवाच्योऽशोकश्च हृदि-
वर्त्तते ॥ ११ ॥ *

पौरापवादः सुमहांस्तथा जनपदस्य च ।

अकीर्तिर्यस्य गीयेत लोके भूतस्य कस्यचित् ॥ १९ ॥

पतत्येवाधमान् लोकान् यावच्छब्दः प्रकीर्त्यते ।

अकीर्त्तिर्निन्द्यते देवैः कीर्त्तिर्लोकेषु पज्यते ॥ २० ॥

कीर्त्त्यर्थं तु समारम्भः सर्वेषां सुमहात्मनाम् ।

अप्यहं जीवितं जह्यां युष्मान्वा पुरुषर्षभाः ! ॥ २४ ॥

अपवादभयाङ्गीतः किं पुनर्जनकात्मजाम् ।

तस्माद्भवन्तः पश्यन्तु पतितं शोकसागरे ॥ २५ ॥

न हि पश्याम्यहं भूतं किञ्चिद्दुःखमतोऽधिकम् ।

श्वस्त्रं प्रभाते सौमित्रे ! सुमन्त्राधिष्ठितं रथम् ॥ २६ ॥

आरुह्य सीतामारोप्य विषयान्ते समुत्सृज ।

गङ्गायास्तु परे पारे वाल्मीकेस्तु महात्मनः ॥ २७ ॥

शैलौवादस्तथाह,—पारेति । सीताविषया पौरनिन्दा । भूतस्य प्रायिनः ॥ १२ ॥

शब्दः अकीर्त्तिबोधकः । अधमान् लोकान्निन्दयान् ॥ १९ ॥ १४ ॥

शोकसागरे अकीर्त्तिजे ॥ २५ ॥

भूतम् उत्पन्नम् । अतः एतदकीर्त्तिजात् । अतः श्वः प्रभाते त्वं रथमारुह्य विषयान्ते सदेशात्परतः सीतामुत्सृज ॥ २६ ॥

एतद्विषयान्तरे तथाह,—गङ्गाया इति । परे पारे मङ्गोच्छ्रान् अभ्ये पारे ॥ १७ ॥

आश्रमो दिव्यसङ्गाशक्तमसातीरमाश्रितः ।
 तत्रैनां विजने देशे विस्तृत्य रघुनन्दन ! ॥ १८ ॥
 श्रीघ्नमागच्छ सौमित्रे ! कुरुष्व वचनं मम ।
 न चास्मि प्रतिवक्तव्यः सीतां प्रति कथञ्चन ॥ १९ ॥
 तस्मान्त्वं गच्छ सौमित्रे ! नात्र कार्या विचारणा ।
 अप्रीतिर्हि परा मह्यं त्वयैतत्प्रतिवारिते ॥ २० ॥
 शापिता हि मया यूयं पादाभ्यां जीवितेन च ।
 ये मां वाक्यान्तरे ब्रूयुरनुनेतुं कथञ्चन ।
 अहिता नाम ते नित्यममदभीष्टविघातनात् ॥ २१ ॥
 मानयन्तु भवन्तो मां यदिमच्छासने स्थिताः ।
 इतोद्य नीयतां सीता कुरुष्व वचनं मम ॥ २२ ॥
 पूर्वमुक्त्वोहमनया गङ्गातीरेहमाश्रमान् ।

तमसासंज्ञं नदीद्वयम् । अयोध्यासमीपे गङ्गार्वाकृत्यरपारे च ।
 दिव्यसङ्गाश्रः दिव्यदेशसदृशः ॥ १८ ॥

सीतां प्रतिसीतापरित्यागमुद्दिश्य ॥ १९ ॥

मह्यं मम एतत्प्रतिवारिते एतस्य प्रतिवारणे इत्यर्थः ॥ २० ॥

भुजाभ्यामिति । पाठेऽपि पादाभ्यामित्येवार्थः । ये वाक्यान्तरे
 अस्महाकथमध्ये मा मनुनेतुं ये ब्रूयुस्ते मदभीष्टविघातनाश्रित्यं ममाहिता
 नाम अहिता इति प्रसिद्धम् ॥ २१ ॥

श्रित्यं कर्त्तव्यं तत्राह,—मानयन्त्विति ॥ २२ ॥

पश्येद्यमिति तस्याश्च कामः संवर्धतामथम् ॥ २३ ॥
 एवमुक्त्वा तु काकुत्स्थो बाष्पेण पिहितेक्षणः ।
 संविवेश स धर्मात्मा भ्रातृभिः परिवारितः ॥
 शोकसंविग्नहृदयो निगम्यास यथा द्विपः ॥ २४ ॥

इत्यार्षे रामायणे वाल्मीकीये उत्तरकाण्डे
 पञ्चचत्वारिंशः सर्गः ॥ ४५ ॥

ननु छीते विसर्जनाय वनस्येति कथं बहूँ शक्यं तत्राह,—पूर्व-
 मिति । संवर्धतामनुच्छीयताम् ॥ २३ ॥

भ्रातृभिः परिवारितः प्रविवेश । तान्विदृश्य खवेग्नेति श्रेयः ॥ २४ ॥

इति रामाभिरामे श्रीरामौये रामायणतिलके
 उत्तरकाण्डे एकचत्वारिंशः सर्गः ॥ ४५ ॥



षट्चत्वारिंशः सर्गः ।



ततो रजन्यां व्युष्टायां लक्ष्मणो दीनचेतनः ।
 सुमन्त्रमब्रवीद्वाक्यं सुखेन परिशुभ्यता ॥ १ ॥
 शारथे ! तुरगान् शीघ्रान् योजयस्व रथोत्तमे ।
 स्वास्तीर्थं राजवचनात् सीतायाश्चासनं शुभम् ॥ २ ॥
 सीता हि राजवचनादान्त्रमं पुण्यकर्मणात् ।
 मया नेया महर्षीणां शीघ्रमानीयतां रथः ॥ ३ ॥
 सुमन्त्रस्तु तथेत्सुक्ता युक्तं परमवाजिभिः ।
 रथं सुदक्षिरप्रस्थं स्वास्तीर्थं सुखश्रय्यया ॥ ४ ॥
 आनीयोवाच सौमित्रिं मित्राणां मानवर्धनम् ।
 रथोऽयं समस्तुप्राप्तो यत्कार्यं क्रियतां प्रभो ! ॥ ५ ॥
 एवमुक्तः सुमन्त्रेण राजवेश्मनि लक्ष्मणः ।
 प्रविश्य सीतामासाद्य व्याजहार नरर्षभः ॥ ६ ॥

अथ लक्ष्मणेन सीतानयनम् । तत इति । १ ॥

सीतायाः शुभमासनं राजभवनादासीत् स्वास्तीर्थं रथश्रय ॥ २ ॥

त्रिमर्थं सीताया आसनं तच्चाह,—सीता इति । ३ ॥

सुदक्षिरप्रस्थं सुन्दरशोभनम् । ० । ५ । ६ ॥

त्वया किञ्चैष नृपतिर्वरं वैयाचितः प्रभुः ।
 नृपेण च प्रतिज्ञातमाज्ञप्तश्चाश्रमं प्रति ॥ ७ ॥
 गङ्गातीरे मया देवि । ऋषीणामाश्रमान् शुभान् ।
 शीघ्रं गत्वा तु वैदेहि ! शासनात्पार्थिवस्य नः ॥ ८ ॥
 अरण्ये मुनिभिर्जुष्टे अवनेया भविष्यसि ।
 एवमुक्त्वा तु वैदेही लक्ष्मणेन महात्मना ॥ ९ ॥
 प्रहर्षमतुलं स्नेहे गमनञ्चाप्यरोचयत् ।
 वासांसि च महार्हाण धनानि विविधानि च ॥ १० ॥
 गृहीत्वा तानि वैदेही गमनायोपचक्रमे ।
 इमानि मुनिपत्नीनां दास्यास्याभरणान्यहम् ॥ ११ ॥
 वस्त्राणि च महार्हाण धनानि विविधानि च ।
 सौमित्रिस्तु तथेत्युक्त्वा रथमारोप्य मैथिलीम् ॥ १२ ॥
 प्रययौ शीघ्रतुरगं रामस्याज्ञाममुस्सरन् ।
 अत्रवीच तदा सीता लक्ष्मणं लक्ष्मिवर्धनम् ॥ १३ ॥
 अशुभानि वङ्मन्येव पश्यामि रघुनन्दन ! ।

एष नृपतिः रामः । प्रतिज्ञातमङ्गीकृतम् । आश्रमं प्रतिनयनमिति
 शेषः । आक्षतः । आश्रमं नेतुमिति शेषः ॥ ७ ॥

शीघ्रं गत्वा । गङ्गातीरमिति शेषः । मुनीनामाश्रमान् प्रति अवने-
 या अवरुप्य प्रापणीया । ८ ॥ ९ ॥ १० ॥ ११ ॥

तथेत्युक्त्वा यथेष्टं प्रयच्छेत्युक्त्वा । १२ ॥ १३ ॥

नयनं मे स्फुरत्यद्य गात्रोत्कम्पञ्च जायते । १४ ॥
 हृदयञ्चैव सौमित्रे ! अस्वस्थमिव लक्षये ।
 सौत्सुक्यं परमञ्चापि अधृतिञ्च परा मम । १५ ॥
 शून्यामेव च पश्यामि पृथिवीं पृथुलोचन ! ।
 अपि स्वस्ति भवेत्तस्य भ्रातुस्ते भ्रातृवत्सल ॥ १६ ॥
 श्वश्रूणाञ्चैव मे वीर ! सर्वसामविशेषतः ।
 पुरे जनपदे चैव कुशलं प्राणिनामपि ॥ १७ ॥
 इत्यञ्जलिहता सीता देवता अभयात्तत् ।
 लक्ष्मणोऽर्थं ततः श्रुत्वा शिरसा वन्द्य मैथिलीम् ॥ १८ ॥
 शिवमित्यब्रवीद्धृष्टो हृदयेन विप्रुद्यता ।
 ततो वासमुपागम्य गोमतीतीरञ्चाश्रमे ॥ १९ ॥
 प्रभाते पुनरुत्थाय सौमित्रिः सूतमब्रवीत् ।
 योजयस्व रथं शोभनद्य भागीरथीजलम् ॥ २० ॥
 शिरसा धारयिष्यामि त्रियम्बक इवौजसा ।
 सोऽश्वान्विचारयित्वा तु रथे युक्तान् मनोजवान् ॥ २१ ॥

नयनं दक्षिणम् । १४ ।

हृदयं मनः । सौत्सुक्यं नगरविषयं रामविषयं वा । १५ ।

शून्यां सुखशून्याम् । १६ । १७ ॥

अञ्जलिहता हताञ्जलिः । अर्थं दुर्निमित्तवस्तुं । १८ ॥

शिवमित्यब्रवीद्धृष्टः हृष्ट इव । १९ । २० ।

आरोग्येति वैदेहीं सूतः प्राञ्जलिरब्रवीत् ।
 सा तु सूतस्य वचनादारुह रथोत्तमम् ॥ २२ ॥
 शीता सौमित्रिणा सार्धं सुमन्त्रेण च धीमता ।
 आससाद् विज्ञासाची गङ्गां पापविनाग्निनीम् ॥ २३ ॥
 अथार्धदिवसङ्गत्वा भागीरथ्या जलाश्रयम् ।
 निरीक्ष्य लक्ष्मणो दीनः प्रहरोद् महास्वनः ॥ २४ ॥
 शीता तु परमायत्नः दृष्ट्वा लक्ष्मणमातुरम् ।
 उवाच वाक्यं धर्मज्ञा किमिदं दृश्यते तथा ॥ २५ ॥
 आङ्गवीतीरमासाद्य चिराभिलषितं मम ।
 हर्षकाले किमर्थं मां विषादयसि लक्ष्मण । ॥ २६ ॥
 नित्यन्त्वं राम पार्श्वेषु वर्त्तसे पुरुषर्षभ । ।
 कश्चिदिनाहृतस्त्वेन द्विराचं श्लोकमागतः ॥ २७ ॥
 ममापि दयितो रामो जीवितादपि लक्ष्मण । ।
 नचाहमेवं श्लोचामि मैवं त्वं वासिष्ठो भव ॥ २८ ॥
 तारयस्व च मां गङ्गां दर्शयस्व च तापसान् ।
 ततो मुनिभ्यो वासांसि दास्याम्याभरणानि च ॥ २९ ॥

पर्वतस्थम्बको यथेति पाठे उपमाश्रयम् । अम्बक इव पर्वतो हिम-
 वानिवेति वा । अश्वान् चतुरः ॥ २१ ॥ २२ ॥ २३ ॥

जलाश्रयं जलप्रवाहम् ॥ २४ ॥ २५ ॥

मम चिराभिलषितं आङ्गवीतीरमासाद्य किं दृश्यते इत्यम्बकः ॥ २६ ॥

ततः कृत्वा महर्षीणां यथाहमभिवादनम् ।
 तत्र चैकान्निवासस्य यास्यामस्तां पुरीं पुनः ॥ १० ॥
 ममापि पद्मपत्राक्षं सिंहोरस्कङ्कशोदरम् ।
 त्वरते हि मनोद्गच्छुं रामं रमयताम्बरम् ॥ ११ ॥
 तस्यास्तद्वचनं श्रुत्वा प्रमथ्य नयने शुभे ।
 नाविकानाङ्गयामास लक्षणः परवीरहा ॥
 इयञ्च सञ्जा नौचेति दाश्याः प्राञ्जलथोद्भवत् ॥ १२ ॥
 तितीर्षुं लक्षणो गङ्गां शुभाम्नावसुपारुहत् ।
 गङ्गां सन्तारयामास लक्षणस्तां समाहितः ॥ १३ ॥

इत्यार्षे रामायणे वाल्मीकीये उत्तरकाण्डे

षट्चत्वारिंशः सर्गः ॥ ४६ ॥

द्विराचक्षते विनाकृतः श्लोकमागतः कश्चित् ॥ २७ ॥ २८ ॥ २९ ॥
 ॥ २० ॥ २१ ॥ २२ ॥ २३ ॥

इति रामाभिरामे श्रीरामीये रामायणतिलके
 उत्तरकाण्डे षट्चत्वारिंशः सर्गः ॥ ४६ ॥

सप्तचत्वारिंशः सर्गः ।



अथ नावं सुविस्तीर्णं नैषादीं राघवानुजः ।
 आरुरोह समायुक्तां पूर्वमारोप्य मैथिलीम् ॥ १ ॥
 सुमन्त्रञ्चैव सरथं स्वीयतामिति स्रक्ष्मणः ।
 उवाच श्लोकसन्तप्तः प्रयाहीति च नाविकम् ॥ २ ॥
 ततस्तीरसुपागम्य भागीरथ्याः स स्रक्ष्मणः ।
 उवाच मैथिलीं वाक्यं प्राञ्जलिर्बाष्पसंवृतः ॥ ३ ॥
 हृद्गतं मे महच्छल्यं यस्मादार्य्येण धीमता ।
 अस्मिन्निति वैदेहि ! लोकस्य वचनोक्तः ॥ ४ ॥
 श्रेयो हि मरणं मेद्य मृत्युर्वा यत्परं भवेत् ।

नषादीं निषादोपनीताम् । गुहाख्यनिषादसम्बन्धिनीमिति वा ।
 समायुक्तां अञ्जीकृताम् ॥ १ ॥

स्वीयताम् । अर्षाचीवगङ्गातीरे एवेति शेषः । प्रयाहि परन्तीर-
 मिति शेषः ॥ २ ॥

नीरं परन्तीरम् । उवाच । सोतामिति शेषः ॥ ३ ॥

वदेहि । अस्मिन्निति यस्माद्धीमताप्यर्थ्यं लोकनिन्दाहेतुभूते
 करकाय्य यदहं नियुक्तस्तस्यैकस्य वचनोक्तः । यजोप आर्षः । वच-
 नीया निन्द्यः श्लघः । अतो मे महच्छल्यं हृद्गतं हृदयं प्रविष्टम् ॥ ४ ॥

न चास्मिन्नीदृशे कार्यं नियोज्यो लोकादिन्दिते ॥ ५ ॥
 प्रसीद च न मे पापं कर्तुमर्हसि शोभने ।।
 इत्यञ्जलिष्ठतो भूमौ निपपात सं लक्ष्मणः ॥ ६ ॥
 रुदन्तं प्राञ्जलिं दृष्ट्वा काङ्क्षन्तं मृत्युमात्मनः ।
 मैथिली भृशसंविग्ना लक्ष्मणं वाक्यमब्रवीत् ॥ ७ ॥
 किमिदं प्रावगच्छामि ब्रूहि तत्त्वेन लक्ष्मण ।।
 पश्यामि त्वां न च स्वस्थमपि क्षेमं महीपतेः ॥ ८ ॥
 प्रापितोऽसि नरेन्द्रेण यत्नं सन्तापमागतः ।
 तद्ब्रूयाः सन्निधौ मद्ममहमाज्ञापयामि ते ॥ ९ ॥
 वैदेह्या शोचमानस्तु लक्ष्मणो दीनचेतनः ।
 अवाङ्मुखो बाष्पगलो वाक्यमेतदुवाच ह ॥ १० ॥

एवं महच्छल्यं प्राप्तवतो मे यन्मरणं तत्रागवस्था मूर्च्छामृत्युमुत्स्यं
 मरणं वा यद्भवेत् । न च नतु इदंशे लोकादिन्दिते अस्मिन् वक्ष्यमर्थि
 कार्येऽहं नियोज्य नियोजितमर्हा भवामि । अथापि राजनियोगस्य
 सर्वथा कर्तव्यत्वान्नियोगङ्गरोमीति शेषः ॥ ५ ॥

यदेवमवः प्रसीदेति । पापं कर्तुं दोषं ज्ञातुमित्यर्थः । अञ्जलि-
 क्षतः क्षताञ्जलिः ॥ ६ ॥

मृत्युं काङ्क्षन्तं परमहृच्छल्यवशात् ॥ ७ ॥

माधमञ्जलिं रोषनादिहेतुमिति शेषः । महीपतेः रामस्य क्षेम-
 मपि सौख्यमपि न पश्यामि ॥ ८ ॥

यस्मात्त्वमेवं सन्तापमागतस्तस्मात्त्वं नरेन्द्रेण प्रकृतदया प्रापयुषं

श्रुत्वा परिषदो मध्ये ह्यपवादं सुदारुणम् ।

पुरे जनपदे चैव त्वत्कृते जनकात्मजे ॥ ११ ॥

रामः सन्तप्तहृदयो मां निवेद्य गृहं गतः ।

न तानि वचनीयानि मया देवि । तवागतः ॥ १२ ॥

यानि राज्ञा हृदि न्यस्तान्यमर्षात् पृष्ठतः कृतः ।

सा त्वं त्यक्त्वा वृषतिना निर्दोषा मम सन्निधौ ॥ १३ ॥

पौरापवादभीतेन ग्राह्यं देवि । न तेन्यथा ।

आश्रमान्नेषु च मया त्यक्तव्या त्वं भविष्यसि ॥ १४ ॥

राज्ञः शासनमादाय तथैव किञ्च दौर्धदम् ।

तदेतज्जाह्नवीतीरे ब्रह्मर्षीणां तपोवनम् ॥ १५ ॥

क्रूरे कर्मण्याह्न इति मन्ये इति शेषः । मद्यं मम सन्निधौ आश्रा-
ययामि । ते त्वामित्यर्थः ॥ ६ । १० ।

त्वत्कृतेऽपवादं निन्दां श्रुत्वा सन्तप्तहृदयो गृहकृत इत्यन्वयः ॥ ११ ॥

कोसोमन्निमित्तः पौरापवादस्तत्राह,—न तानोति । यानि वचनानि
राज्ञाऽमर्षाद्भृदि न्यस्तानि तानि हे देवि मया तवागतो न वचनीयानि
न वक्तुं शक्यानि । अतएव तेषां वादो मया पृष्ठतः कृतः ॥ १२ ॥

ननु मदीयनिर्दोषत्वं राजा त्वच्च न जानासि किं तत्राह,—निर्दो-
षेति । यद्यपि त्वं मम सन्निधौ अग्र्यादिभिर्निर्दोषा ख्यापिता तथापि
पौरापवादभीतेन सा निर्दोषापि त्वं त्यक्त्वा । अन्यथा वास्तवदोष-
बुद्ध्येति ते त्वया न ग्राह्यम् । यदेवमत आश्रमान्नेषु आश्रमसमी-
पेषु ॥ १३ । १४ ॥

पुण्यञ्च रमणीयञ्च माविषादङ्कथाः श्रुभे । ।
 राज्ञो दशरथस्यैव पितुर्मै मुनिपुङ्गवः ॥ १६ ॥
 सखा परमको विप्रो वाल्मीकिः सुमहायशाः ।
 पादच्छायामुपागम्य सुखमस्य महात्मनः ॥
 उपवासपरैकाद्या वस त्वं जनकात्मजे ! ॥ १७ ॥
 पतिव्रतात्वमास्थाय रामं कृत्वा सदा हृदि ।
 अथस्ते परमं देवि ! तथा कृत्वा भविष्यति ॥ १८ ॥

इत्याष रामायणे वाल्मीकीये उत्तरकाण्डे
 सप्तचत्वारिंशः सर्गः ॥ ४७ ॥

दौर्हृदद्याञ्जाय गर्भिण्या अभिलषितमवश्यं कार्यमिति आत्वे-
 त्त्वर्थः । १५ ।

पुण्यं रमणीयं तपोवनं प्राप्य मा विषादङ्कथाः ॥ १६ ॥
 परमक इत्यनुकम्पायाङ्गम् । अस्य पादच्छायां पादमूलम् । उपा-
 गम्य । एतत्पारतन्त्र्यं प्राप्येत्वर्थः । १७ ॥ १८ ॥

इति रामाभिरामे श्रीरामोये रामायणतिलके
 उत्तरकाण्डे सप्तचत्वारिंशः सर्गः ॥ ४७ ॥

अष्टचत्वारिंशः सर्गः



लक्षणस्य वचः श्रुत्वा दारुणं जनकात्मजा ।
परं विषादमागम्य वैदेही निपपात ह ॥ १ ॥
सा मुञ्चन्तिमिवासंज्ञा बाष्पपर्याकुलेक्षणा ।
लक्षणं दीनया वाचा उवाच जनकात्मजा ॥ २ ॥
मामिकेयं तमुनूँ नं सृष्टा दुःखाय लक्षण ! ।
धात्रा यस्यास्तथा मेघ दुःखमूर्त्तिः प्रदृश्यते ॥ ३ ॥
किञ्चु पापं कृतं पूर्वङ्कोवा दारैर्वियोजितः ।
थाहं शुद्धसमाचारा त्यक्त्वा वृपतिना सती ॥ ४ ॥
पुराहमाश्रमे वासं रामपादानुवर्त्तिनी ।
अनुरुध्यापि सौमित्रे ! दुःखे च परिवर्त्तिनी ॥ ५ ॥

अथ विद्वद्वृत्तीतासन्देहं गृहीत्वा कथ्यन्वपरादृष्टिः । कथ्यन्-
स्येति । १ ।

बाष्पपर्याकुलेक्षणा । संज्ञां प्राप्येति श्रेवः । २ ।

दुःखमूर्त्तिः सक्कदुःखसमूहः । ३ ।

सती पतिप्रता । ४ ।

चे सौमित्रे पुरा पूर्वकाले रामपादानुवर्त्तिनी भूत्वा दुःखे वनवास-

सा कथं ह्याश्रमे सौम्य । वक्ष्यामि विजनीकृता ।
 आख्यास्यामि च कस्याहं दुःखं दुःखपरायणाः ॥ ६ ॥
 किञ्च वक्ष्यामि मुनिषु कर्म चाशुक्लं प्रभो । ।
 कस्मिन्वा कारणे त्वत्ता राघवेश महात्मना ॥ ७ ॥
 न खल्वद्यैव सौमिचे । जीवितं जाह्नवीजले ।
 त्यजेयं राजवंशस्तु भर्तुर्मे परिहास्यते ॥ ८ ॥
 यथाज्ञां कुरु सौमिचे । त्वज्य मां दुःखभागिनीम् ।
 निदेशे स्त्रीयतां राज्ञः षट्षु चेदं वचो मम ॥ ९ ॥
 श्रवणामविशेषेण प्राञ्जलिप्रसरेण च ।

दुःखे परिवर्तिनी निवर्त्तमानापि । अनुरध्यतस्वीढ्वा आश्रमे वासम-
 रोचयमिति श्रेयः ॥ ५ ॥

साहमिदानो विजनीकृता इष्टजनरहिता कृता । अथमाश्रमे
 वक्ष्यामि । कस्य च स्त्रीयं दुःखमहमाख्यास्यामि । विजयवनस्येति
 श्रेयः ॥ ६ ॥

किञ्चित् । महात्मना राघवेशेन केन कारणेन त्वत्ता किम्वा त्वाग-
 कारणमसत्कर्मत्वयाकृतमिति प्रष्टुं मुनिषु किञ्च वक्ष्यामि । त्वाग-
 कारणपापस्य कस्याप्यकारणादत्तत्वं प्रत्यक्षरं न किमपि पश्यामित्वा-
 श्रयः ॥ ७ ॥

अपि च जीवितत्यागोऽप्यशक्य इत्याह,—न खल्वित्येति । तदत्याग-
 हेतुमाह,—राजवंश इति । राजसन्तानः परिहास्यते विन्धिस्यते
 इत्यर्थः । मयि मर्भस्य विद्यमानत्वादिति भावः ॥ ८ ॥

शिरसा वन्द्य चरणौ कुशलं ब्रूहि पार्थिवम् ॥ १० ॥

शिरसाभिनतो ब्रूया; सर्वाधामेव सञ्क्षण ! ।

वक्तव्यञ्चापि वृपतिर्धर्मेषु सुसमाहितः ॥ ११ ॥

जानासि च यथा शूद्धा सीता तत्त्वेन राघव ! ।

भक्त्या च परया युक्ता हिता च तव नित्यशः ॥ १२ ॥

अहं त्यक्ता च ते वीर ! अयशोभीरुणा जने ।

यद्य ते वचनीयं स्यादपवादः समुत्थितः ॥ १३ ॥

मया च परिहर्त्तव्यं त्वं हि मे परमा गतिः ।

वक्तव्यञ्चैव वृपतिर्धर्मेषु सुसमाहितः ॥ १४ ॥

यथा भ्रातृषु वर्त्तथास्तथा पौरेषु नित्यदा ।

परमो ह्येष धर्मस्ते तस्मात्कीर्त्तिरमुत्तमा ॥ १५ ॥

यत्तु पौरजने राजन् ! धर्मेषु समवाप्नुयात् ।

अहन्तु नानुशोचामि स्वशरीरं नरर्षभ ! ॥ १६ ॥

राजशासनं कुर्वित्याह,—यथाञ्चामिति । इदं वचः मत्सन्देश-
रूपम् ॥ ८ ॥

प्रयहेय प्रकृष्टाङ्गणियहयसमेतेन शिरसेत्वन्वयः । चरणौ वन्द्य
मत्प्रतिनिधितयेति भावः । पार्थिवञ्च वन्दयित्वा कुशलं ब्रूहि ॥ १० ॥ ११ ॥ १२ ॥

अनेशशोभीरुणा जननिमित्तायशोभीरुणैव त्वया त्यक्ता गान्धयेति
जानामीति शेषः । वचनीयं निन्दा । अपवादोऽभिप्रायः ॥ १३ ॥

अथ प्रजाविवये सन्देशमाह,—वक्तव्यञ्चेति ॥ १४ ॥ १५ ॥ १६ ॥

यथापवादः पौराणां तथैव रघुनन्दन । ।
 पतिर्हि देवता नाख्याः पतिर्वन्द्यः पतिर्युद्धः ॥ १७ ॥
 प्राणैरपि प्रियं तस्मात् भक्तुः कार्यं विशेषतः ।
 इति मद्दचनाद्रामो वक्तव्यो मम संग्रहः ॥ १८ ॥
 निरीक्ष्य माद्य गच्छ त्वष्ट तुकालातिवर्तिनीम् ।
 एवं ब्रुवन्त्यां सीतायां लक्ष्मणो दीनचेतनः ॥ १९ ॥
 शिरसा वन्द्य धरणीं व्याहर्तुं न शशाक ह ।
 प्रदक्षिणञ्च तां कृत्वा रुदन्नेव महास्वनः ॥ २० ॥
 ध्यात्वा मुहूर्तन्तामाह किं मां वक्ष्यसि शोभने । ।
 दृष्टपूर्वं न ते रूपं पादौ दृष्टौ तवानघे ! ॥ २१ ॥
 कथमत्र हि पश्यामि रामेण रहितां वने ।
 इत्युक्त्वा तां नमस्कृत्य पुनर्नावसुपारुहत् ॥ २२ ॥
 आरुरोह पुनर्नावं नाविकञ्चाभ्यचोदयत् ।

एष धर्मः कस्तत्राह,—यत्तु इति । धर्मेण धर्मकृतलक्षण्येन यद-
 वाप्नुयात् पुण्यम् एष एव परमो धर्मः ॥ १६ ॥

यथा पौराणामपवादं परिहृत्य स्थितिर्भवति तथैव रघुनन्दन वर्त्त-
 स्वेति शेषः ॥ १७ ॥

मम संग्रहः मया रामं प्रति वक्तव्यसन्देशस्य संग्रह इत्यर्थः ॥ १८ ॥

ऋतुकालातिवर्तिनीं गर्भलक्षणवतीं मा मां निरीक्ष्य गच्छ । पुना-
 रामादिकृतापवादप्रसक्तिनिवृत्तये इति भावः ॥ १९ ॥ २० ॥

स गत्वा चोत्तरं तीरं शोकभारसमन्वितः ॥ २३ ॥
 संमूढ इव दुःखेन रघुमध्याद्दहदृतम् ।
 सुऊर्मुङ्गः परावृत्त्य दृष्ट्वा सीतामनाद्यवत् ॥ २४ ॥
 चेष्टन्तीं परतीरस्थां क्लृप्तः प्रथयावथ ।
 दुरस्यं रथमासोक्य लक्षणञ्च सुऊर्मुङ्गः ।
 निरीक्षमाणान्मुद्गिष्ठां सीतां शोकः समाविभ्रत् ॥ २५ ॥
 सा दुःखभारावनता यच्चस्त्रिणी
 यश्चोधरा नाथमपश्यती सती ।
 सरोद्वा सा बर्हिष्णादिते वने
 मञ्जस्त्रनं दुःखपरायणा सती ॥ २६ ॥
 इत्यार्षे रामायणे वाल्मीकीये उत्तरकाण्डे
 अष्टचत्वारिंशः सर्गः ॥ ४८ ॥

किं मां वक्ष्यसि निरीक्ष्य मां गच्छेति किं वदसीत्यर्थः । शोक-
 क्लृप्तान्गते प्रयोगे न दोषाय । तथा निरीक्षणादस्त्रायोग्यतोपपादकं
 दृष्टपूर्वमिति ॥ २१ ॥ २२ ॥ २३ ॥

अनाद्यवदनाद्येव । न तु वस्तुतोऽनाथा । पूर्व्यं चिद्गुणस्वरूपत्वादिति
 भावः ॥ २४ ॥ २५ ॥

दुःखभारावनता सेव । यश्चोधरा पाणिमन्वयशोवती ॥ २६ ॥

इति रामाभिरामे श्रीरामाजीये रामायणतिसक्रे

उत्तरकाण्डे अष्टचत्वारिंशः सर्गः ॥ ४८ ॥

एकोनपञ्चाशः सर्गः ।



सीतान्तु रुदतीं दृष्ट्वा ते तत्र मुनिदारकाः ।
प्राद्रवन्त्यत्र भगवानास्ते वाष्णीकिर्यधीः ॥ १ ॥
अभिवाद्य मुनेः पादौ मुनिपुत्रा महर्षये ।
सर्वं निवेदयामासुस्तस्यास्तु रुदितस्वनम् ॥ २ ॥
अदृष्टपूर्वा भगवन् ! कस्याप्येषा महात्मनः ।
पत्नी श्रीरिव संमोहाद्विरौति विकृतानना ॥ ३ ॥
भगवन् ! साधु पश्येस्त्वं देवतामिव खाद्युप्रतामम् ।
नद्यास्तु तीरे भगवन् ! वरस्त्री कापि दुःखिता ॥ ४ ॥
दृष्ट्वाऽस्माभिः प्ररुदिता दृढं शोकपरायणा ।
अनर्हा दुःखश्लोकाभ्यामेका दीना अनाथवत् ॥ ५ ॥
न ह्येनां मानुषीं विद्मः सक्त्रियास्याः प्रयुज्यताम् ।

अथ वाष्णीकिना खाद्यमे सीतानयनम् । सीतान्विति । मुनि-
दारकाः मुनिपुत्राः । उग्रधीः उग्रतपोविषयबुद्धिः ॥ १ ॥ २ ॥
निवेदयामासुस्तस्यास्तु विकृतोऽदृष्टेति ॥ ३ ॥ ४ ॥
अनर्हा । दुःखस्येति शेषः । दुःखश्लोकाभ्यां दीना अनाथवदन्त-
ते तामिमां साधुपश्ये दृष्ट्वानुग्रहाय च । ५ ॥

आश्रमस्याविदूरे च त्वामियं शरणङ्गता ॥
 चातारमिच्छते साध्वी भगवंस्त्रातुमहंसि ।
 तेषान्त वचनं श्रुत्वा बुद्ध्या निश्चित्य धर्मवित् ॥
 तपसा लब्धचक्षुष्मान् प्राद्रवद्य च मैथिली ।
 तं प्रयान्तमभिप्रेत्य शिष्या ह्येनं महामतिम् ॥
 तन्तु देशमभिद्रुत्य किञ्चित्पद्भ्यां महामतिः ।
 अर्थमादाय रुचिरं जाऋवीतोरमागमत् ॥
 ददश राघवस्येष्टां सीतां पत्नीमनाथवत् ।
 तां सीतां शोकभारान्तां वाल्मीकिमुं निपुङ्गवः ॥
 उवाच मधुरां वाणीं ह्लादयन्निव तेजसा ॥ ६ ॥
 स्तुषा दशरथस्य त्व रामस्य महिषी प्रिया ।
 जनकस्य सुता राज्ञः स्वागतन्ते पतिव्रते । ॥ ७ ॥
 आयान्ती चासि विज्ञाता मया धर्मसमाधिना ।
 कारणञ्चैव सर्वे मे हृदयेनोपलक्षितम् ॥ ८ ॥

एतदुत्तरं तां सीतामिति श्लोकः । मध्ये श्लोकचतुष्टयमर्धाधिकं
 प्रच्छिन्नमिति कतकः । तां सीतां मुनिपुत्रैर्दृष्ट्वामुग्राह्यत्वेनोक्तां श्लोक-
 ग्रस्तां तां सीता तत्समीपे गत्वा दृष्ट्वां वाल्मीकिरुवाचेति सोपस्कारः
 सम्बन्धः ॥ ६ ॥ ७ ॥

धर्मसमाधिना योगजधर्मलब्ध्यानपरिपाकेन । कारणञ्च ष्याग-
 मनकारणम् । हृदयेनोपलक्षितम् । ध्यानेनेति भावः । ८ ॥

तव चैव महाभागे । विदितं मम तत्त्वतः ।
 सर्वञ्च विदितमह्यं त्रैलोक्ये यद्वि वर्त्तते ॥ ९ ॥
 अणुपां वेद्मि सीते ! ते तपोलब्धेन चक्षुषा ।
 विस्मया भव वैदेहि ! साम्प्रतं मयि वर्त्तसे ॥ १० ॥
 आश्रमस्याविदूरे मे तापस्त्रस्तपसि स्थिताः ।
 तास्त्वं वत्से ! यथा वत्सं पालयिष्यन्ति नित्यतः ॥ ११ ॥
 इदमर्थं प्रतीच्छत्वं विस्मया विगतज्वरा ।
 यथा स्वगृहमभ्येत्य विषादञ्चैव मा कृथाः ॥ १२ ॥
 श्रुत्वा तु भाषितं सीता मुनेः परममद्भुतम् ।
 शिरसा वन्द्य चरणौ तथेत्याह कृताञ्जलिः ॥ १३ ॥
 तं प्रयान्तं मुनिं सीता प्राञ्जलिः पृष्ठतोन्वगात् ।
 तं दृष्ट्वा मुनिमायान्तं वैदेह्या मुनिपत्नयः ॥
 उपाजग्मुर्मुदा युक्ता वचनश्लेदमब्रुवन् ॥ १४ ॥
 स्वागतन्ते मुनिश्रेष्ठ ! चिरस्यागमनञ्च ते ।

तव चैवेति । तत्त्वतः तत्त्वं तव तत्त्वं शुद्धभावस्वरूपं मम मया विदि-
 तम् । तदेवाह,—सर्वञ्चेति । मह्यं मम । ९ ॥

तदेव पुनराहापापामिति । ते त्वाम् । मयि वर्त्तसे । मत्समीपे
 निवसिष्यसीत्यर्थः । १० ॥

आश्रमस्याविदूरे समीपे एकान्ते तपस्वरणार्थं तापस्योऽपि स्थिताः
 सन्ति तासां निवासोऽस्तीत्यर्थः । यथा वत्सं पुत्रमिव ॥ ११ ॥

यथा स्वगृहमभ्येत्य तिसृषु तथैव तिस्रेति शेषः ॥ १२ ॥ १३ ॥

अभिवादयामस्वां सर्वा उच्यतां किञ्च कुर्महे ॥ १५ ॥

तासां तदचनं श्रुत्वा वाल्मीकिरिदमब्रवीत् ।

शीतेयं समस्तुप्रान्ना पत्नी रामस्य धीमतः ॥ १६ ॥

क्षुषा दशरथस्यैषा जनकस्य सुता सती ।

अपापा पतिना त्यक्त्वा परिपाल्या मया सदा ॥ १७ ॥

इमां भवत्यः पश्यन्तु स्नेहेन परमेण हि ।

गौरवान् मम वाक्यान् पृथ्वा बोधस्तु विशेषतः ॥ १८ ॥

सुहृद्सुहृच्च वैदेहीं परिदाय महायज्ञाः ।

स्वमाश्रमं शिष्यवृत्तः पुनरायात् महातपाः ॥ १९ ॥

इत्यार्षं रामायणे वाल्मीकीये उत्तरकाण्डे

एकोनपञ्चाशः सर्गः ॥ ४९ ॥

वैदेह्या सहिति शेषः । मुनिपत्नयस्तापस्योमुदा युक्ता अत्रुवन्
वाल्मीकिन् ॥ १४ ॥

चिरस्य तवागमनं दृष्ट्वा श्लिता वयं अभिवादयामः किञ्च कुर्महे
॥ १५ ॥ १६ ॥

सदेति । पूर्वं पूर्वावतारैस्त्वय्येषमेव परिपालितेत्यर्थः ॥ १७ ॥ १८ ॥

परिदाय तापसीनां हस्तौ दत्त्वा ॥ १९ ॥

इति रामाभिरामे श्रीरामीये रामायणतिलके

उत्तरकाण्डे एकोनपञ्चाशः सर्गः ॥ ४९ ॥

पञ्चाशः सर्गः ।



दृष्ट्वा तु मैथिलीं सीतामाश्रमे संप्रवेष्टिताम् ।

सन्तापमगमद्दोरं लक्ष्मणो दीनचेतनः ॥ १ ॥

अश्रुवीच महातेजाः सुमन्त्रं मन्त्रसारधिम् ।

सीतासन्तापजं दुःखं पश्य रामस्य सारथे ॥ २ ॥

ततो दुःखतरं किञ्च राघवस्य भविष्यति ।

पत्नीं शूद्रसमाचारां विसृज्य जनकात्मजाम् ॥ ३ ॥

यत्नं देवाद्दहं मन्ये राघवस्य विनाभवम् ।

वैदेह्या सारथे । नित्यं दैवं हि दुरतिक्रमम् ॥ ४ ॥

यो हि देवान् सगन्धर्वान् सुरान् सह राक्षसैः ।

निहन्याद्द्राघवः क्रुद्धः स दैवं पर्युपासते ॥ ५ ॥

अथ लक्ष्मणस्य सुमन्त्रेणान्वासनम् । दृष्ट्वात्विति । उदकाजे स्थित्वा

वाल्मीकिवक्त्रं कसीताप्रवेशदशंगम् ॥ १ ॥

मन्त्रसारधिं मन्त्रसहायभूतं सारधिम् । सीतासन्तापजं सीता-
विद्योगजसन्तापजम् ॥ २ ॥

पत्नीं विसृज्य यत्सिद्धतः । ततः विसृज्यस्थितैः ॥ ३ ॥

वैदेह्या विनाभवं वैदेहीवियोगिनावस्थानं देवात् प्राचीनदुरदृष्ट-
वप्राद्दहं मन्ये । यतो दैवं दुरतिक्रमम् ॥ ४ ॥

पुरा रामः पितुर्वाक्याद्दण्डके विजने वने ।
 उषित्वा नव वर्षाणि षड् चैव महावने ॥ ६ ॥
 ततो दुःखतरं भृशः सीताया विप्रवासनम् ।
 पौराणां वचनं श्रुत्वा नृशंसं प्रतिभाति मे ॥ ७ ॥
 कोनुधर्माश्रयः स्रुत ! कर्मण्यस्मिन् यशोहरे ।
 मैथिलीं समनुप्राप्तः पौरैर्हीनार्थवादिभिः ॥ ८ ॥
 एता वाचो बज्रविधाः श्रुत्वा लक्षणभाषिताः ।
 सुमन्त्रः अङ्गया प्राञ्चो वाक्यमेतदुवाच ह ॥ ९ ॥
 न सन्तापस्त्वया कार्य्यः सौमित्रे ! मैथिलीं प्रति ।
 दृष्टमेतत्पुरा विप्रैः पितुस्ते लक्षणागतः ॥ १० ॥

दैवं पर्युपासते दैवमनुवर्तते । न तु तन्निरसितुं शक्नोतीत्यर्थः ॥ ५ ॥
 यत्पुरा दण्डके उषित्वा दुःखमन्वभूत्तत्पितृवाक्यगौरवादुचितमिति
 शेषः ॥ ६ ॥

इदन्तु अपरिपाल्यवचसां पौराणां वचनं श्रुत्वा अपरिमितकाल-
 त्वाद्दुःखतरं सीताविप्रवासनं यत्कृतवांस्तन्मृशंसं क्रूरकल्पमिति भाति ॥ ७ ॥
 कोन्विति । हीनार्थवादिभिर्न्यायहीनार्थवादिभिः पौरैर्हेतुभि-
 र्मैथिलीं प्रति यशोहरे सार्धो वने विदृष्टवानित्ययशस्कारेऽस्मिन्
 कर्मणि सीतापरित्यागकर्मण्यनुष्ठिते सति कोनुधर्माश्रयो धर्मपरिराहः
 संप्राप्तो रामेण । धर्माणां सत् स्त्रीमूलत्वात् । तन्वागे सर्वोऽपि धर्मा
 नाशित एवेत्यर्थः ॥ ८ ॥ ९ ॥

भविष्यति दृढं रामो दुःखप्रायो विसौख्यभाक् ।
 प्राप्स्यते च महाबाहुर्विप्रयोगं प्रियैर्द्रुतम् ॥ ११ ॥
 त्वाञ्चैव मैथिलीञ्चैव शत्रुघ्नभरतौ तथा ।
 स त्यजिष्यति धर्मात्मा कालेन महता महान् ॥ १२ ॥
 इदन्त्वयि न वक्तव्यं सौमित्रे भरतेऽपि वा ।
 राज्ञा वो व्याहृतं वाक्यं दुर्वासा यदुवाच ह ॥ १३ ॥
 महाजनसमीपे च मम चैव नर्घरभ ! ।
 षड्विणा व्याहृतं वाक्यं वसिष्ठस्य च सन्निधौ ॥ १४ ॥
 षष्ठेस्तु वचनं श्रुत्वा मामाह पुरुषर्षभः ।

दृष्टमिति । पुरा पूर्वस्मिन् काले । तव पितुरग्रतः । एतत् सीता
 विप्रवासनादिवक्ष्यमाणम् । विप्रैर्दृष्टमेव दृष्टेत्यर्थः ॥ १० ॥

तदेवाह,—भविष्यतीति । दृढं भुवम् । दुःखप्रायो दुःखवञ्जकः ।
 अतो विसौख्यभाक् सौख्यवियोगभाक् च भविष्यति इति दृष्टमित्य-
 न्वयः । यदेव मतः प्राप्स्यते चेत्यादि ॥ ११ ॥

प्रियैर्विप्रयोगमित्येतदेव विवृणोति । ताञ्चेति । दुर्वासाःसम्भाषण-
 निमित्तके निर्याणकाले लक्ष्मणात्यागः । शत्रुघ्नभरतयोस्तु मथुराराज्य-
 गन्धर्वराज्ययोः कुर्याय प्रतिष्ठापनमेव त्यागः ॥ १२ ॥

राज्ञा दशरथेन वो युष्मान् प्रतिव्याहृतम् यथा कथमग्रे भावीत्येवं
 प्रन्नवाक्यं श्रुत्वा यदुर्वासा उवाच तस्मिन्त्वयि त्वया सौमित्रे शत्रुघ्ने
 भरते च न वाच्यम् ॥ १३ ॥

दुर्वासा वाक्यन्वया कथमवगतं तत्राह,—महाजनेति । महान्तो

स्रुत ! न क्वचिदेवन्ते वक्तव्यं जनसन्निधौ ॥ १५ ॥
 तस्याहं लोकपालस्य वाक्यं तन्मुममाहितः ।
 नैव जात्ववृत्तं कुर्यामिति मे सौम्य ! दर्शनम् ॥ १६ ॥
 सर्वथैव न वक्तव्यं मया सौम्य ! तवाग्रतः ।
 यदि ते श्रवणे श्रद्धा श्रयतां रघुनन्दन ! ॥ १७ ॥
 यद्यप्यहं नरेन्द्रेण रहस्यं आवितं पुरा ।
 तथाप्युदाहरिष्यामि दैवं हि दुरतिक्रमम् ॥ १८ ॥

जना यस्य दशरथस्य तस्य मम च सन्निधा । राजसमीपस्थितं मामनु-
 त्याप्येव वसिष्ठसन्निधौ च ऋषिगोक्तम् । एवं श्रयाणामग्रे एतदुक्त-
 मिति त्रय एतत् परिज्ञा इत्युक्तम् ॥ १४ ॥

ऋषेर्दुर्वाससः । पुरुषर्षभो दशरथः । एवन्ते श्रुतमतिरहस्य-
 न्तया न क्वचिद्वक्तव्यमित्यर्थः ॥ १५ ॥

तस्य लोकपालस्य दशरथस्य वाक्यज्ञान्तं कार्यमिति सुसमाहितः
 सावधानचित्तो भविष्यामिति मे दर्शनं सङ्कल्पः ॥ १६ ॥

यदेवमतः सर्वथेति । तवाग्रे न वक्तव्यम् । रहस्यश्रवणेऽत्युत्कट-
 श्रद्धारहितस्येत्यर्थः । श्रद्धायान्तु वक्ष्यामोत्याह,—यदि ते इति । लक्ष्म-
 णस्य परमाप्तत्वाद्वाजपुत्रत्वाच्च जनसन्निधावेव नरेन्द्रेण प्रतिषेधाच्च
 दुःखितदुःखनिवारणाय रहस्यप्रकटनेऽपि न दोष इति सुमन्वाश्रयः ॥ १७ ॥

पुनस्तदेवाह,—यद्यपीति । यद्यपि नरेन्द्रेण रहस्यमप्रकाशय-
 त्युक्तं तथापि कथनयोग्ये काले एकस्य निकटे उदाहरिष्यामि । एवं
 ज्ञात्वा दुःखं न कार्यमित्याह,—दैवं हीति । येन दैवेनेदृशं दुःखं

येनेदमीदृशं प्राप्तं दुःखं शोकसमन्वितम् ।

न त्वया भरतस्याग्रे शत्रुत्रस्यार्पि मन्निधौ ॥ १९ ॥

तच्छ्रुत्वा भाषितं तस्य गम्भीरार्थपदं महत् ।

तथ्यं ब्रूहीति मौमित्रिः स्मृतं तं वाच्यमब्रवीत् ॥ २० ॥

इत्याप्तं रामायणे वाल्मीकीये उत्तरकाण्डे

पञ्चाशः सर्गः ॥ ५० ॥

प्राप्तं तद्देवं दुरतिक्रममिति ज्ञात्वा शोकं त्यजेत्यर्थः । देवं हि समहद्दूतं
येनेदमीदृशं प्राप्यमिति च पाठे राज्ञाऽप्रकाशयत्वोक्तो हेतुर्देवं हीत्याद ।
येन देवेन प्राचीनकर्मणा शोकसममीदृशं दुःखं त्वया प्राप्यं प्रापणीयं
तद्देवं हि यस्मात् समहद्दूतत्वेनापि दुःशकञ्जानमनोराज्ञाऽप्रकाशय-
मुक्तम् । यदि तु पूर्वं भवदादीनामग्रे उक्तं स्यात् तदास्यार्थस्यावश्य-
भावित्वज्ञानान्तवेदृशं दुःखं न स्यादिति कतकादयः । अतो न त्वया
भरतादिसन्निधौ वाच्यमिति शेषः ॥ १८ ॥ १९ ॥

गम्भीरार्थपदं प्रागुक्तं सयं तथ्यं भाषितं श्रुत्वा मौमित्रिः शोक
निवृत्तये तद्ब्रूहि त्रिक्तरं ग ब्रूहोत्यब्रवीत् ॥ २० ॥

इति रामाभिगमे श्रीरामोये रामायणतिलके

उत्तरकाण्डे पञ्चाशः सर्गः ॥ ५० ॥

एकपञ्चाशः सर्गः ।



तथा सञ्चोदितः स्रुतो लङ्घनेन महात्मना ।
तद्वाक्यमृषिणा प्रोक्तं व्याहर्तुं सुपचक्रमे ॥ १ ॥
पुरा नाम्ना हि दुर्वासा अत्रेः पुत्रो महामुनिः ।
वसिष्ठस्याश्रमे पुण्ये वार्षिकं समुवास ह ॥ २ ॥
तमाश्रमं महातेजाः पिता ते सुमहायशाः ।
पुरोहितं महात्मानं दिदृक्षुरगमत्स्वयम् ॥ ३ ॥
स दृष्ट्वा सूर्यसङ्काशं ज्वलन्तमिव तेजसा ।
उपविष्टं वसिष्ठस्य सव्यपार्श्वं महामुनिम् ॥ ४ ॥
तौ मुनी तापसश्रेष्ठौ विनीतावभ्यवादयत् ।
स ताभ्यां पूजितो राजा स्वागतेनासनेन च ॥ ५ ॥
पाद्येन फलमलैश्च उवास मुनिभिः सह ॥ ६ ॥

अथ तत्कथनम् । तथा सञ्चोदित इति ॥ १ ॥

वार्षिकं वर्षासु भवञ्चातुर्मास्यनियममुद्दिश्योवास । यतीनां वर्षा-
काले भ्रमणनिषेधात् । वार्षिकमासचतुष्टयमेकत्रैव स्थितवानित्यर्थः ॥२॥३॥
महामुनि दुर्वाससंदृष्ट्वा । ४ । ५ । ६ ।

तेषां तत्रोपविष्टानान्तास्ताः सुमधुराः कथाः ।
 बभूवुः परमर्षीणां मध्यादित्यगतेहनि ॥ ७ ॥
 ततः कथायां कखाञ्चित् प्राञ्जलिः प्रग्रहो वृषः ।
 उवाच तं महात्मानमत्रेः पुत्रं तपोधनम् ॥ ८ ॥
 भगवन् ! किं प्रमाणेन मम वंशो भविष्यति ।
 किमायुश्च हि मे रामः पुत्राच्चान्ये किमायुषः ॥ ९ ॥
 रामस्य च सुता येषु स्त्रीषामायुः कियद्भवेत् ।
 काम्यया भगवन् ! ब्रूहि वंशस्यास्य गतिं मम ॥ १० ॥
 तच्छ्रुत्वा व्याहृतं वाक्यं राज्ञो दशरथस्य तु ।
 दुर्वासाः सुमहातेजा व्याहर्तुमुपचक्रमे ॥ ११ ॥
 शृणु राजन् ! पुरा वृत्तं तदा देवासुरे युधि ।
 दैत्याः सुरैर्भर्त्स्यमाना भृगुपत्नीं समाश्रिताः ॥
 तथा दत्ताभयास्तत्र न्यवसन्नभयास्तदा ॥ १२ ॥
 तथा परिगृहीतांस्तान् दृष्ट्वा क्रुद्धः सुरेश्वरः ।
 चक्रेण श्रितधारेण भृगुपत्न्याः शिरोहरत् ॥ १३ ॥

मध्यादित्यगते मध्यगतादित्ये । ७ ।

प्रग्रहः ऊर्ध्वबाहुः । ८ ।

किं प्रमाणेन मत्पुत्रपर्यन्तं ततोऽप्यधिकं वा ॥ ९ ॥ १० ॥

एवं रामस्य शापवशाद्दुःखोपेतं चिरायुष्यं वत्तं पीठिकामाह,—

ततस्तां निहतां दृष्ट्वा पत्नीं भृगुकुलोद्बहः ।
 शशाप सहसा क्रुद्धो विष्णुं रिपुकुलार्दनम् ॥ १४ ॥
 यस्मादंवध्यां मे पत्नीमवधोः क्रोधमूर्च्छितः ।
 तस्मान्त्वं मानुषे लोके जनिष्यसि जनार्दन ! ॥ १५ ॥
 तत्र पत्नीवियोगन्त्वं प्राप्स्यसे बद्धवाषिकम् ।
 शापाभिहतचेतास्तु स्वात्मना भावितो भवेत् ॥ १६ ॥
 अर्चयामास तं देवं भृगुः शापेन पीडितः ।
 तपसाराधितो देवो ह्यत्र वीङ्गक्तवत्सलः ॥ १७ ॥
 लोकानां सम्प्रियार्थन्तु तं शापं गृह्यमुक्तवान् ।
 इति शप्तो महातेजा भृगुणा पर्वजन्मनि ॥ १८ ॥

भृगु राजन्निति । पुरा पूर्वस्मिन् काले । भृगुपत्नीं स्वपुरोहितमात-
 रम् ॥ १२ ॥ १३ ॥ १४ ॥

अवध्यां स्त्रीत्वात् ऋषिपत्नीत्वाच्च वधानर्हाम् ॥ १५ ॥

शापाभिहतचेताः धर्मपक्षाश्रयदेवानुग्रहाय प्रवृत्त ईश्वरः स्वो-
 पास्यो मया स्त्रप्रभिमानेन शप्तः । ईश्वरत्वाद्यदि तं निरस्येत् तदा मिथ्या-
 वचनत्वेन नरकप्राप्तिः स्यादिति पश्चात्तापपरोतचित्तः । स्वात्मनान्तर्या-
 मिणा भावितः स्वशापस्वीकारार्थमीश्वरं प्रति तपस्वरणार्थं प्रेरित-
 इत्यर्थः ॥ १६ ॥

शापेन शापस्य मोघत्वभयेन पीडितो भृगुस्तं देवमर्चयामास
 ॥ १७ ॥

इहागतो हि पुत्रत्वं तव पार्थिवसत्तम । ।

राम इत्यभिविख्यातस्त्रिषु कालेषु मानद ! ॥ १९ ॥

तत् फलं प्राप्स्यते चापि भृगुशापहृतं महत् ।

अयोध्यायाः पतीरामो दीर्घकालं भविष्यति ॥ २० ॥

सुखिनश्च समृद्धाश्च भविष्यन्त्यस्य येऽनुगाः ।

दशवर्षसहस्राणि दशवर्षशतानि च ॥ २१ ॥

रामोराज्यमुपासित्वा ब्रह्मालोकं गमिष्यति ।

समृद्धैश्चाश्वमेधैश्च दृष्ट्वा परमदुर्जयः ॥ २२ ॥

किमब्रवीत्तदाह,—लोकानामिति । लोकानाम्भूरादीनाम् । समि
 यार्थं सम्ययावगवधादिरूपप्रियसम्पादनार्थम् । तं प्रापं मनुष्यत्वादि-
 प्रापकं गृह्यम् अङ्गीकार्यमेव स्वस्योक्तवान् । इति शप्तः उक्तप्रकारेण
 शप्तः पूर्वजन्मनि कश्यपपुत्ररूपोपेन्द्रावतारे । अत्र पूर्वजन्मनि भृगुना
 शप्त इत्युक्त्या तदंशर्षिप्रापोभावो अत्रापि शरीरे भगवतः सूचितः ।
 सपाप्नो दर्शितः । आह्वय लक्ष्यं प्राह रामो राजीवलोचनः । भृगु
 मे वचनं गुह्यं सीतासंन्यागकारणम् । वाल्मीकिनाथ भृगुणा शप्तोऽस्मि
 किल लक्ष्यं । तस्मादेनां त्वजाम्यद्य जनोनैवात्र कारणमिति । वाल्मीके-
 रपि प्राचेतसत्वात् भृगुवंश्यत्वेन भृगुत्वमस्तीति वदन्ति । एतच्च निरू-
 पितं बालकाण्डे विस्तरेणास्माभिर्यथोपक्रमे मा निघादेति श्लोके
 ॥ १८ ॥

तच्छापवशादेव स्वेच्छ्या तव पुत्रत्वमागतः ॥ १९ ॥

तत्फलं पत्नीवियोगेन धिरवासलक्ष्यं प्राप्स्यते ॥ २० ॥ २१ ॥

राजवंशाच्च बह्वो बहून् संस्थापयिष्यति ।
 दौ पुत्रौ तु भविष्येते सीतायां राघवस्य तु ॥ २३ ॥
 स सर्वमखिलं राज्ञो वंशस्याह गतागतम् ।
 आख्याय सुमहतेजासूष्णीमासीन् महामुनिः ॥ २४ ॥
 तृष्णोभूते तदा तस्मिन् राजा दशरथो मुनौ ।
 अभिवाद्य महात्मानौ पुनरायात् पुरोत्तमम् ॥ २५ ॥
 एतद्वचो मया तत्र मुनिना व्याहृतं पुरा ।
 श्रुतं हृदि च निचिप्रं नान्यथा तद्भविष्यति ॥ २६ ॥
 सीतायाश्च ततः पुत्रावभिषेक्ष्यति राघवः ।
 अन्यत्र न त्वयोध्यायां मुनेस्तु वचनं यथा ॥ २७ ॥
 एवञ्जते न सन्तापं कर्तुं मर्हसि राघव ! ।
 सीताथे राघवार्थे वा दृढो भव नरोत्तम ! ॥ २८ ॥
 श्रुत्वा तु व्याहृतं वाक्यं सूतस्य परमाहुतम् ।
 प्रहर्षमतुलं लेभे साधुं साध्विति चाब्रवीत् ॥ २९ ॥

ब्रह्मलोकं हिरण्यगर्भस्य लोकं वैकुण्ठम् । तस्यापि हिरण्यगर्भ-
 लोकैकदेशत्वमिति भावः ॥ २२ ॥

बहून् राजवंशान् सङ्गणादिपुत्रद्वारेति भावः । एतेन राम-
 पुत्रायामपि चिरजीवित्वमुक्तप्रायमेव ॥ २३ ॥

स दुर्वासाः ॥ २४ ॥ २५ ॥

ततः संवदतोरेवं सूतलक्षणयोः पथि ।

असमर्के गते वासं केशिन्यान्तावथोवतुः ॥ ३० ॥

इत्यार्षे रामायणे वाल्मीकीये उत्तरकाण्डे

एकपञ्चाशः सर्गः ॥ ५१ ॥


नान्यथा भविष्यति सत्यमेव भविष्यतीत्यर्थः ॥ २६ ॥ २७ ॥ २८

॥ २६ ॥ ३०

इति रामाभिरामे श्रीरामाये रामायणतिलके

उत्तरकाण्डे एकपञ्चाशः सर्गः ॥ ५१ ॥

द्विपञ्चाशः सर्गः ।



तत्र तां रजनीमुख्य केशिन्यां रघुनन्दनः ।
 प्रभाते पुनरुत्थाय लक्ष्मणः प्रथयौ तदा ॥ १ ॥
 ततोर्धदिवसे प्राप्ते प्रविवेश महारथः ॥ २ ॥
 अयोध्यां रत्नसम्पूर्णां दृष्टपुष्टजनावृताम् ॥ २ ॥
 सौमित्रिस्तु परं दैव्यं जगाम सुमहामतिः ।
 रामपादौ समासाद्य वक्ष्यामि किमहङ्गतः ॥ ३ ॥
 तस्यैव चिन्तयानस्य भवनं शशिसन्निभम् ।
 रामस्य परमोदारं पुरस्तात्समदृश्यत ॥ ४ ॥
 राक्षसु भवनहारि सोऽवतीर्य नरोत्तमः ।
 अवाप्नुखो दीनमनाः प्रविवेशनिवारितः ॥ ५ ॥
 स दृष्ट्वा राघवं दीनमासीनं परमासने ।
 नेत्राभ्यामश्रुपूर्णाभ्यां ददर्शाद्यजमगतः ॥ ६ ॥
 जग्राह चरणौ तस्य लक्ष्मणो दीनचेतनः ।

अथागतेन लक्ष्मणेन रामाश्रासनम् । तत्रेति । केशिनीकाचिन्न-
 दीति कतकः ॥ १ ॥

दिवसस्यार्धमर्धदिवसम् ॥ १ । २ । ३ । ४ । ५ ॥

उवाच दीनया वाचा प्राञ्जलिः सुसमाहितः ॥ ७ ॥
 आर्य्यस्याज्ञां पुरस्कृत्य विदुष्य जनकात्मजाम् ।
 गङ्गातीरे यथोद्दिष्टे वाल्मीकेराश्रमे शुभे ॥ ८ ॥
 तत्र ताञ्च शुभाचारामाश्रमान्ने यञ्चस्त्रिणीम् ।
 पुनरप्यागतो वीर ! पादमूलमुपासितुम् ॥ ९ ॥
 मा शुचः पुरुषव्याघ्र ! कालस्य गतिरीदृशी ।
 त्वदिधा न हि शोचन्ति बुद्धिमन्तो मनस्विनः ॥ १० ॥
 सर्वं क्षयान्ता निश्चयाः पतनान्ताः समुच्छ्रयाः ।
 संयोगा विप्रयोगान्ता मरणान्तञ्च जीवितम् ॥ ११ ॥
 तस्मात् पुत्रेषु दारेषु मित्रेषु च धनेषु च ।
 नातिप्रसङ्गः कर्त्तव्यो विप्रयोगो हि तैर्ध्रुवम् ॥ १२ ॥

अमुपूर्वाभ्यां नेत्राभ्यामुपलक्षितम् ॥ ६ ॥ ७ ॥ ८ ॥

उपासितुन्तवेति शेषः ॥ ९ ॥

मा शुचः स्त्रीतावियोगेनेति शेषः ॥ १० ॥

यथा बुद्ध्या मनस्विनो न शोचन्ति तां बुद्धिमाह,—सर्वं इति ।
 निश्चया रावणादेरिव महत्तरैश्वर्याणि । अथशुभं क्षयान्तान्तेव नाज्ञा-
 न्तान्तेव । समुच्छ्रयाः इन्द्रजिदादेरिव शौर्य्यवीर्यादिजनितोत्पत्त्यानि
 पतनान्तान्तेव । संयोगा युवयोरेव विप्रयोगान्ताः । सर्वस्य जनि-
 मतो जीवितं मरणान्तमेव । ११ ॥

यत एवं तस्मादेषु अतिप्रसङ्गोऽन्त्यासक्तिः । १२ ॥

शक्तस्वमात्मनात्मानं विनेतुं मनसा मनः ।

लोकान् सर्वांश्च काकुत्स्थ ! किं पुनः शोकमात्मनः ॥ १३ ॥

नेदृशेषु विमुह्यन्ति तद्विधाः पुरुषर्षभाः ।

अपवादः स किल ते पुनरेष्यति राघव ! ॥ १४ ॥

यदर्थं मैथिली त्यक्त्वा अपवादभयान्नृप ! ।

सोपवादः पुरे राजन् । भविष्यति न संशयः ॥ १५ ॥

निजस्वरूपपर्यालोचनयापि शोको न कार्यः इत्याह,—शक्त इति विनेतुं शिञ्चितुम् । निग्रहीतुं सांसारिकदुःखादारयितुमित्यर्थः । आत्मनेत्यत्र अन्तःकरणोपाधिर्जीवोभोक्तात्मा । आत्मानमन्तःकरणम् । मनसान्तःकरणेन । मनस्तद्वृत्तिविशेषरूपम् । अत्र मनः-शब्दो भोगोपकरणेन्द्रियोपलक्षणम् । हे काकुत्स्थ सर्वलोकान्श्च विनेतु-मन्तर्थाभिरूपेण शिञ्चितुं समर्थस्वमात्मनः शोकं निवारयितुं समर्थ इति किं वक्तव्यमित्यर्थः ॥ १३ ॥

तदेवाह,—नेदृशेष्विति । किञ्चैवं शोके क्रियमाणे अज्ञप्रजा-निबन्धनेऽनर्थ उभयतः पाशरञ्जुरिव दुर्मात्र इत्याहपवाद इति ॥ १४ ॥

हे नृप अपवादभयान्नीतेन त्वया यदर्थं यदपवादनिवृत्तये सीता त्यक्त्वा । सोऽपवादः हे राजन् पराट्टहोषितां स्त्रियं त्यक्त्वा सर्वदा तामेवानुशोचतीति प्रकारान्तरेण स भविष्यति नात्र संशयः । यत्तु कतकेनामप्रादिना शुद्धत्वेनोक्तां स्वयं दृष्टुं गमिषीमपि रामः प्राकृतवद्विद्वद्वानिति पुरे अपवादो भविष्यतीति व्याख्यातम् । तत्तु शोकव्यागानपवादकतयोपेक्षितम् ॥ १५ ॥

स त्वं पुरुषशार्दूल ! धैर्येण सुसमाहितः ।
 त्यजेमां दुर्बलां बुद्धिं सन्तापं मा कुरुष्व ह ॥ १६ ॥
 एवमुक्तः स काकुत्स्थो लक्ष्मणेन महात्मना ।
 उवाच परया प्रीत्या सौमित्रिं मित्रवत्सलः ॥ १७ ॥
 एवमेतन्नश्नेष्ट ! यथा वदसि लक्ष्मण ! ।
 परितोषश्च मे वीर ! मम कार्यानुशासने ॥ १८ ॥
 निवृत्तिश्चागता सौम्य ! सन्तापश्च निराकृतः ।
 भवद्वाक्यैः सुरुचिरैरनुनीतोऽस्मि लक्ष्मण ! ॥ १९ ॥

इत्यार्षे रामायणे वाल्मीकीये उत्तरकाण्डे
 द्विपञ्चाशः सर्गः ॥ ५२ ॥

यदेवमत इमां बुद्धिं शोकबुद्धिं त्यज ॥ १६ ॥ १७ ॥

प्रजापालनाय मामेवं बोधयतीति लक्ष्मणाग्रयं ज्ञात्वा तदङ्गीकृत्यो-
 त्तरमाह,— एवमेतदिति श्लोकद्वयेन । हे लक्ष्मण वीर सौम्य लक्ष्मणेत्या-
 दरेण बह्वृशः सम्बोधनम् । राज्यपरिपालनं त्यक्त्वा एवं शोकोऽपवाद-
 इत्युक्तं त्वया । एतदेवमेव सत्यमेवातस्त्वद्वाक्यैरनुनीतोऽस्मि अतो मम-
 दुःखनिवृत्तिरागता जाता सन्तापश्च मया निराकृतः । अतएव मम-
 कार्यानुशासने प्रजारक्षणकार्यस्थानुष्ठाने मे मया परितोषः प्राप्त
 इति शेषः ॥ १८ ॥ १९ ॥

इति रामाभिरांमे श्रीरामोये रामायणतिलके
 उत्तरकाण्डे एकोनपञ्चाशः सर्गः ॥ ४९ ॥

त्रिपञ्चाशः सर्गः ।



नक्षत्राण्य तु तद्वाक्यं निशम्य परमाहुतम् ।
सपीतञ्चाभवद्भ्रामो वाक्यमेतदुवाच ह ॥ १ ॥
दुर्लभस्वीदृशो बन्धुरस्मिन् काले विशेषतः ।
यादृशस्त्वं महाबुद्धिर्मम सौम्य ! मनोमुगः ॥ २ ॥
यच्च मे हृदये किञ्चिदर्घते शुभलक्षण ! ।
तन्निशामय च श्रुत्वा कुरुष्व वचनं मम ॥ ३ ॥
चत्वारो दिवसाः सौम्य ! कार्यं पौरजनस्य च ।
अकुर्वाणस्य सौमित्रे ! तन् मे मर्माणि कृन्तति ॥ ४ ॥
आहूयन्तां प्रकृतयः पुरोधामन्त्रिणस्तथा ।
कार्यार्थिनश्च पुरुषास्त्रियो वा पुरुषर्षभ ! ॥ ५ ॥
पौरकार्यार्थिणो यो राजा न करोति दिने दिने ।

अथ रामेण लक्ष्मणोक्तस्यैचित्त्वप्रदर्शनाथ प्रजारक्षणास्यावश्यकत्व-
बोधनं प्रजाकृत्यावेक्षणफलकप्रजाङ्गनाय लक्ष्मणप्रेषणश्च । लक्ष्मणस्य
त्विति । परमाद्भुतं सर्वे क्षयान्ता इत्यादि वाक्यम् ॥ १ ॥ २ ॥ ३ ॥

चत्वारोदिवसा गता इति शेषः । तत्रजानुशासनम् ॥ ४ ॥

स्त्रियो वा । कार्यार्थिन्य इति शेषः ॥ ५ ॥

संवृते नरके क्षीरे पतितो नात्र संशयः ॥ ६ ॥
 अयते हि पुरा राजा वृगो नाम महायथाः ।
 बभूव पृथिवीपाशो ब्रह्मण्यः सद्यवाक् प्रुचिः ॥ ७ ॥
 स कदाचिद्भवाङ्गोटीः सवत्साः स्वर्णभूषिताः ।
 वृदेवो भूमिदेवेभ्यः पुष्करेषु ददौ वृषः ॥ ८ ॥
 ततः सङ्गाद्भता धेनुः सवत्सा स्वर्णिताऽनघ ! ।
 ब्राह्मणस्याहिताग्नेस्तु दरिद्रस्थोऽश्ववर्त्तिनः ॥ ९ ॥
 स नष्टाङ्गं सुधात्तो वै अश्विषंस्तत्र तत्र च ।
 नापश्यत्सर्वराज्ञेषु संवत्सरगणान् बभूव ॥ १० ॥
 ततः क्वनखलङ्गत्वा जीर्णवत्सां निरामयाम् ।
 ददृशे तां स्रक्कां धेनुं ब्राह्मणस्य निवेशने ॥ ११ ॥

संवृते वायुस्पर्शक्षीने । पतितः भवेदिति शेषः ॥ ६ ॥

ब्रह्मण्यः ब्राह्मणभक्तः ॥ ७ ॥

पुष्करेषु पुष्करतीर्थेषु ॥ ८ ॥

सङ्गात्राज्यदानार्थं नीयमानबद्धमोसङ्गात् । स्वर्णिता ब्राह्मणाय
 दत्ता । बद्धदोहिणीति पाठान्तरम् । आहिताग्नेर्दरिद्रस्थोत्पत्तनेनाभि-
 होत्सवविरर्थमपि धेनुवन्तराभाव उक्तः । उंष्टः क्षेपयतिताम्रस्य
 कथञ्च आदानम् ॥ ९ ॥

स बद्धगुः ॥ १० ॥

जीर्णवत्साम् । संवत्सरगणान् बभूवित्युक्तेः ॥ ११ ॥

अथ तां नामधेयेन स्वकेनोवाच ब्राह्मणः ।
 आगच्छ शबलेत्येवं सा तु प्रुश्राव गौः स्वरम् ॥ १२ ॥
 तस्य तं स्वरमाज्ञाय क्षुधार्त्तस्य द्विजस्य वै ।
 अन्वगात् पृष्ठतः सा गौर्गच्छन्तं पावकोपमम् ॥ १३ ॥
 योऽपि पालयते विप्रः सोऽपि गामन्वगाद्गु तम् ।
 गत्वा च तमृषिञ्चष्टे मम गौरिति स त्वरन् ॥ १४ ॥
 स्पर्शिता राजसिंहेन मम दत्ता वृगेण ह ।
 तयोर्ब्राह्मणयोर्वादो महानासीद्विपश्चितोः ॥ १५ ॥
 विवदन्तौ ततोऽन्योन्यं दातारमभिजग्मतुः ।
 तौ राजभवनहारि न प्राप्तौ शृगशासनम् ॥ १६ ॥
 अहोरात्राण्यनेकानि वसन्तौ क्रोधमीयतुः ।
 ऊचतुश्च महात्मानौ तावभौ द्विजसन्तमौ ॥
 क्रुद्धौ परमसंप्राप्तौ वाक्यं घोराभिसंहतम् ॥ १७ ॥

स्वकेन स्वकृतेन ॥ १२ । १३ ।

योऽपि नृगतो लब्धदानः । तमृषिङ्गवानुगम्यमानमृषिम् । कतक-
 तीर्थे तु । तमृषिं यस्य गेहेस्थितातन्वगन् सः कृतङ्गबासेधो द्विजो
 नृगेण स्पर्शिता दत्तेत्याचष्टे इत्यनुकर्ष इति व्याचख्यतुः । मम तु भाति
 गषानूगमनादन्वष्टृब्राह्मणीयत्वं सिद्धम् । नृगतो मया लब्धेति परेण
 सोभियुक्तोन्वगादित्यत्र कर्तुरेव गत्वित्यत्र कर्तृत्वप्रतीतेरक्षरस्यारस्य
 सिद्धत्वञ्चेति । १० । १५ ।

अर्थिनां कार्यसिद्ध्यर्थं यस्मान्च नैष दर्शनम् ।
 अदृश्यः सर्वभूतानां कृकलासो भविष्यसि ॥ १८ ॥
 बह्वर्षसहस्राणि बह्वर्षशतानि च ।
 श्वभ्रे लङ्कुकलीभूतो दीर्घकालं निवत्ससि ॥ १९ ॥
 उत्पत्स्यते हि लोकेस्त्रिन्यदूनां कीर्त्तिवर्धनः ।
 वासुदेव इति ख्यातो विष्णुः पुरुषविग्रहः ॥ २० ॥
 स ते मोक्षयिता शापाद्भ्राजंस्तस्मान्भविसि ।
 कृता च तेन कालेन निष्कृतिस्ते भविष्यति ॥ २१ ॥
 भारवतरणार्थं हि नरनारायणावुभौ ।
 उत्पत्सेरते महावीर्यैः कलौ युग उपस्थिते ॥ २२ ॥
 एवन्तौ शापमुत्सृज्य ब्राह्मणौ विगतज्वरौ ।

ऋगशासनं राजसविधे प्रवेशनियोगे ॥ १६ ॥ १७ ॥ १८ ॥

कृकलीभूतः कृकलासीभूतः ॥ १९ ॥

एवं शापं दत्त्वा समनुत्तमचित्तौ स्वयमेव शापावसानं चक्रतु-
 त्वाहोत्पत्स्यत इति । वासुदेवः वसुदेवापत्यम् । यदा सर्वभूतेषु वासाद्-
 वासुः स चासौ देवः पुरुषविग्रहः पुरुषशरीरसदृशशरीरः ॥ २० ॥

स ते त्वां शापान् मोक्षयिता । हे राजंस्तस्माच्च भविष्यसि ।
 कृकलास इति श्वभः । तेन कालेन कृष्णावतारावधिकालेन । नात्पे-
 नेत्यर्थः । निष्कृतिः शापमोक्षः ॥ २१ ॥

तं कालमाह,—भावेति । कलौ । यत्किञ्चिच्चतुर्युगीस्त्रे कला-
 वित्यर्थः ॥ २२ ॥

तां गां हि दुर्बलां वृद्धां ददतुर्माङ्गणाय वै ॥ १३ ॥
 एवं स राजा तं प्रापसुपभुङ्क्तं सुदारुणम् ।
 कार्यार्थिनां विमर्दा हि राज्ञां दोषाय कल्पते ॥ १४ ॥
 तच्छीघ्रं दर्शनं मह्यमभिवर्त्तन्तु कार्यिणः ।
 सुकृतस्य हि कार्यस्य फलञ्चावैति पार्थिवः ॥ १५ ॥
 तस्माद्गच्छ प्रतीक्षस्व सौमित्रे ! कार्यवान् जनः ॥ १६ ॥

इत्यार्षे रामायणे वाल्मीकीये उत्तरकाण्डे

त्रिपञ्चाशः सर्गः ॥ ५३ ॥

ब्राह्मणाय । अन्यस्मै इति शेषः । २३ ।

ऋगवच्छीघ्रं प्रजागुणदोषाविचारे राज्ञां दोष इत्याह,—कार्यार्थिनामिति । विमर्दः कलहः । राज्ञां प्रजानां न्यायान्यायविचारमकुर्वताम् । २४ ।

अभिवर्त्तन्तु अभिवर्त्तयन्तु । मह्यं मम कार्यिणः प्रजाः अधिकारिणश्च । ननु ऋगस्याप्येवमत्रस्या चेत् अणं सुकृतकर्मणेति शङ्कावन्तं लक्ष्यं लक्षयित्वाह,—सुकृतस्येति । कार्यस्य कर्त्तव्यस्य । सुकृतस्य प्रजापालनधर्मस्य फलं पार्थिवोर्नावति । काकुः । प्राप्नोत्येवेत्यर्थः ॥ २५ ॥

कार्यवान् जनः क आयाति तत्प्रतीक्षस्व । द्वारि स्थित्वेति शेषः ॥ २६ ॥

इति रामाभिराने श्रीरामीये रामायणतिलके

उत्तरकाण्डे त्रिपञ्चाशः सर्गः ॥ ५३ ॥

चतुःपञ्चाशः सर्गः



रामस्य भाषितं श्रुत्वा लक्ष्मणः परमार्थवित् ।
उवाच प्राञ्जलिर्वाक्यं राघवं दीप्ततेजसम् ॥ १ ॥
अन्त्यापराधे काकुत्स्थ ! द्विजाभ्यां श्राप ईदृशः ।
महान्मृगस्य राजर्षेयमदण्ड इवापरः ॥ २ ॥
श्रुत्वा तु पापसंयुक्तमात्मानं पुरुषर्षभ ।
किमुवाच नृगो राजा द्विजौ क्रोधसमन्वितौ ॥ ३ ॥
लक्ष्मणेनेव सुक्तस्तु राघवः पुनरब्रवीत् ।
शृणु सौम्य ! यथा पूर्वं स राजा श्रापविद्यतः ॥ ४ ॥
अथाध्वनि गतौ विप्रौ विज्ञाय स नृपस्तदा ।
आहूय मन्त्रिणः सर्वान्निगमान् सपुरोधसः ॥ ५ ॥

अथ लक्ष्मणेन विशिष्य नृगवृत्तान्तप्रश्ने तदुत्तरं रामस्येति ॥ १ ॥

ईदृशः श्रापोदत्त इति श्लेषः ॥ २ ॥

यापसंयुक्तं श्रापरूपपापसंयुक्तम् ॥ ३ ॥

श्रापविद्यतः स राजा यथा पूर्वमुवाच लक्ष्म्यामि शृण्विषति
सम्बन्धः ॥ ४ ॥

द्विजौ प्रति किमुवाचेति शृङ्गायान्तयोददधनमेवाभूदित्वाहाचेति ।

तानुवाच ऋगो राजा सर्वाश्च प्रकृतीस्तथा ।
 दुःखेन सुसमाविष्टः श्रूयतां मे समाहिताः ॥ ६ ॥
 नारदः पर्वतश्चैव मम दत्त्वा महद्भयम् ।
 गतौ त्रिभुवनं भद्रौ वायुभूतावनिन्दितौ ॥ ७ ॥
 कुमारोयं वसुनाम स चेहाद्याभिषिच्यताम् ।
 श्वभ्रश्च यत् सुखस्पर्शं क्रियतां शिल्पिभिर्मम ॥ ८ ॥
 यचाहं संचयिष्यामि शापं ब्राह्मणनिःसृतम् ।
 वर्षघ्नमेकं श्वभ्रन्तु हिमघ्नमपरं तथा ॥ ९ ॥
 ग्रीष्मघ्नन्तु सुखस्पर्शमेकं कुर्वन्तु शिल्पिनः ।
 फलवन्तश्च ये वृचाः पुष्यवत्यश्च या क्षताः ॥ १० ॥
 विरोधन्तां बज्रविधाश्चायावन्तश्च गुल्मिनः ।
 क्रियतां रमणीयश्च श्वभ्राणां सर्वतो दिशम् ॥ ११ ॥

अध्वनि श्योमाध्वनि गतौ तौ विज्ञाय । ध्यानेनामकाविति क्षात्रित्यर्थः
 नैगमाः पौराः ॥ ५ ॥

श्रूयतां मे वचनमिति शेषः ॥ ६ ॥

नारदपर्वतौ मुनी यदृच्छया समागत्य द्विजेन्द्रप्रयुक्तस्य शापस्य
 निवेदनेन मम महद्भयं दत्त्वा उक्त्वा त्रिभुवनं त्रितीयं भुवनं ब्रह्मलोक-
 ऋतौ वायुभूतौ वायुवदतिवेगौ । यद्वा । तौ ब्राह्मणावितौ तत्संज्ञौ ।
 तत्रयुक्तशापघ्नानश्च राज्ञो ध्यानेनेति बोध्यम् । ७ ॥

श्वभ्रङ्कर्त्तः ॥ ८ । ९ । १० ।

सुखमत्र वक्ष्यामि याक्त्वा लक्ष्य पर्ययः ।
 पुष्याणि च सुगन्धीनि क्रियतां तेषु नित्यशः ॥ १२ ॥
 परिवार्य्य यथा मे स्युरधर्धं योजनन्तथा ।
 एवं कृत्वा विधानं स सन्निवेश्य वसुन्तदा ॥ १३ ॥
 धर्मनित्यः प्रजाः पुत्र ! क्षत्रधर्मेण पालय ।
 प्रत्यक्षन्ते यथा शापो द्विजाभ्यां मयि पातितः ॥ १४ ॥
 नरश्रेष्ठ ! सरोषाभ्यामपराधेऽपि तादृशे ।
 मा कृथास्त्रुसन्तापं मत्कृते हि नरर्षभ ! ॥ १५ ॥
 कृतान्तः कुशलः पुत्र ! येनास्मि व्यसनीकृतः ।
 प्राप्तव्यान्येव प्राप्नोति गन्तव्यान्येव गच्छति ॥ १६ ॥

गुस्त्रिनः कक्षरक्षाः ॥ ११ ॥

अर्धधं योजनं परिवार्य्य यथा पुष्याणि स्युस्तथा क्रियतामित्य-
 न्वयः ॥ १२ ॥ १३ ॥

हे पुत्र धर्मनित्यो भूत्वा प्रजाः क्षत्रधर्मेण पालयेत्येदेरेवमुक्ते-
 त्यनेन अष्टादशश्लोकाख्यप्रथमपादेन सम्बन्धः ॥ १४ ॥

तादृशेऽपि अल्पेऽपि ॥ १५ ॥

कृतान्तः प्राचीनकर्म । कुशलः सुखदुःखप्रापणप्रभुः । व्यसनी
 व्यसनवान् । प्राप्तव्यानि प्राप्नोत्येवेत्यपि योजना । प्राप्तव्यानि एकत्र-
 स्थले एव तिष्ठन्तो यत्नं विना प्राप्याणि । गन्तव्यानि स्वयमन्यत्र गत्वा
 प्राप्याणि ॥ १६ ॥

सम्बन्धान्येव लभते दुःखानि च सुखानि च ।
 पूर्वं जात्यन्तरे वत्स ! मा विषादं कुर्वन्न ह ॥ १७ ॥
 एवमुक्त्वा वृषस्तत्र सुतं राजा महायथाः ।
 श्वभ्रं जगाम सुहृतं वासाथ पुरुवर्षभ ! ॥ १८ ॥

एवं प्रविश्येव वृषस्तदात्रीं
 श्वभ्रं महद्गन्धर्विभृषितं तत् ।
 सम्पादयामास तदा महात्मा
 शापं द्विजाभ्यां हि रूषा विमुक्तम् ॥ १९ ॥

इत्यार्षे रामायणे वाल्मीकीये उत्तरकाण्डे
 चतुःपञ्चाशः सर्गः ॥ ५४ ॥

सम्बन्धानि स्थले एव तिष्ठन्ते यत्नसन्धानि । पूर्वं जात्यन्तरे ।
 सम्पादितकारणातीति शेषः । सुखानि दुःखानि प्राप्तव्यादीनि प्राप्नो-
 तीत्यर्थः । अनेन दुःखाद्यनुभवे नान्यो मूलं किन्तु स्वस्ववर्षभैवेत्यु-
 क्तम् ॥ १७ ॥

सुहृतं सुवृहत्तम् ॥ १८ ॥

इति रामाभिरामे श्रीरामाये रामायणतिलके
 उत्तरकाण्डे चतुःपञ्चाशः सर्गः ॥ ५० ॥

पञ्चपञ्चाशः सर्गः ।



एष ते वृषणापस्य विस्तरोभिहितो मया ।
यद्यस्ति अवधे श्रद्धा शृणुष्वेहापरं कथाम् ॥ १ ॥
एवमुक्तस्तु रामेण शौमित्रिः पुनरब्रवीत् ।
दप्तिराक्षर्यभृतानां कथानां नास्ति मे वृष ! ॥ २ ॥
सञ्ज्ञापेनेवमुक्तस्तु राम इत्स्वाकुनन्दनः ।
कथां परमधर्मिष्ठां व्याहर्तुमुपचक्रमे ॥ ३ ॥
आसीद्राजा निमिर्नाम इत्स्वाकूष्णं महात्मनाम् ।
पुत्रो द्वादशमो वीर्य्यं धर्मं च परिनिष्ठितः ॥ ४ ॥
स राजा वीर्य्यसम्पन्नः पुरन्देवपुरोपमम् ।
निवेशयामास तदा अभ्याशे गौतमस्य तु ॥ ५ ॥

सम्पादयामास सम्पादयाञ्चकार अन्भवति स्मेत्यर्थः ॥ १६ ॥
अथ रामेण पुनर्ब्राह्मणापराधेन अपाप्राप्तिकथाभावणम् । एष ते
इति । इह राज्ञामपराधविषये ॥ १ ॥
कथानां अवधे इति शेषः ॥ २ ॥ १ ॥
इत्स्वाकूष्णम् इत्स्वाकुपुत्रायाम् । द्वादशमः द्वादशसंख्यापूरयः ।
संख्यादेर्दुपि मङ्गार्थः ॥ ३ ॥
गौतमस्य अभ्याशे गौतमाश्रमसमीपे ॥ ५ ॥

पुरस्य सुकृतं नाम वजयन्तमिति श्रुतम् ।
 निवेशं यत्र राजर्षिर्निमित्शक्रे महायज्ञाः ॥ ६ ॥
 तस्य बुद्धिः समुत्पन्ना निवेश्य सुमहापुरम् ।
 यजेयं दीर्घसत्रेण पितुः प्रह्लादयन्मनः ॥ ७ ॥
 ततः पितरमामन्त्र्य इच्छाकुं हि मनोः सुतम् ।
 वसिष्ठं वरयामास पूर्वं ब्रह्मर्षिसत्तमम् ॥ ८ ॥
 अनन्तरं स राजर्षिर्निमिरिच्छाकुनन्दनः ।
 अत्रिमङ्गिरसञ्चैव भृशुञ्चैव तपोनिधिम् ॥ ९ ॥
 तमुवाच वसिष्ठस्तु निमिं राजर्षिसत्तमम् ।
 वृतोहं पूर्वमिन्द्रेण अन्तरं प्रतिपालय ॥ १० ॥
 अनन्तरं महाविप्रो गौतमः प्रत्यपरयत् ।
 वसिष्ठोऽपि महातेजा इन्द्रयज्ञमथाकरोत् ॥ ११ ॥
 निमित्तु राजा विप्रांस्तान् समानीय नराधिपः ।

सुकृतं सुसुकृतं निवेशं वासं यत्र चक्रे तस्य पुरस्येयग्वयः ॥ ६ ॥

पितुरिच्छाबोः । दीर्घसत्रं ब्रह्मकालसाधो ब्रह्मयजमानकः

सचाख्यो यागः । ० ।

पूर्वं वसिष्ठवरणं ततोऽध्यादिवरणम् ॥ ८ ॥ ९ ॥

अन्तरं प्रतिपालय इन्द्रयागसमाप्तिपर्यन्तावकाशं प्रतिपालय प्रती-
 क्षस्व । इन्द्रं याजयित्वा त्वां याजयिष्ये इति भावः । देवानामपि
 यज्ञाधिकारः प्राहुः निरूपितः ॥ १० ॥

अथजड्भिमवत्पार्श्वं स्वपुरस्य समीपतः ॥ १२ ॥
 पञ्चवर्षसहस्राणि राजा दीक्षामथाकरोत् ।
 इन्द्रयज्ञावसाने तु वसिष्ठो भगवानृषिः ॥ १३ ॥
 सकाशमागतो राज्ञो हौत्रं कर्तुमनिन्दितः ।
 तदन्तरमथापश्यद्वैतमेनाभिपूरितम् ॥ १४ ॥
 कोपेन महताविष्टो वसिष्ठो ब्रह्मणः सुतः ।
 स राज्ञो दर्शनाकाङ्क्षी मुहूर्त्तं समुपाविशत् ।
 तस्मिन्नहनि राजर्षिर्निद्रयापहतो भृशम् ॥ १५ ॥
 ततो मन्युर्वसिष्ठस्य प्रादुरासीन् महात्मनः ।
 अदर्शनेन राजर्षेर्व्याहर्तुमुपचक्रमे ॥ १६ ॥
 यस्मात्त्वग्न्यं वृतवान्मामवज्ञाय पार्थिव ! ।
 चेतनेन विनाभूतो देहस्ते पार्थिवैष्यति ॥ १७ ॥
 ततः प्रबुद्धो राजा तु श्रुत्वा शापमुदाहृतम् ।
 ब्रह्मयोनिमथोवाच स राजा क्रोधमूर्च्छितः ॥ १८ ॥

अनन्तरं वसिष्ठगमनानन्तरम् । गौतमः प्रत्यपूरयद्वसिष्ठकर्त्तव्यं
 शापनात्खिल्यम् । राघव इति शेषः ॥ ११ ॥

तान् विप्रानव्यादीनित्यर्थः ॥ १२ ॥ १३ ॥

तदन्तरं वसिष्ठेन अतिक्षणीयमित्युक्तमवकाशं गौतमेन पूरित-
 मपश्यत् । कर्त्तव्यमात्खिल्यं गौतमेन क्रियमाणमपश्यदित्यर्थः ॥ १४ ॥

निद्रयापहतः । असमाप्ते एव सत्रे इति भावः ॥ १५ ॥ १६ ॥

अजानतः शयानस्य क्रोधेन कलुषीकृतः ।

उक्तवान् मम शपाग्निं यमदण्डमिवापरम् ॥ १८ ॥

तस्मान्तत्वापि ब्रह्मर्षे ! चेतनेन विनाकृतः ।

देहः स सुचिरप्रख्यो भविष्यति न संग्रहः ॥ २० ॥

इति रोषवशाद्भूमौ तदानी-

मन्योन्यं शपितौ नृपद्विजेन्द्रौ ।

सहस्रैव बभूवतुर्विदेहौ

तत्तुल्याधिगतप्रभाववन्तौ ॥ २१ ॥

इत्याष रामायणे वाल्मीकीये उत्तरकाण्डे
पञ्चपञ्चाशः सर्गः ॥ ५५ ॥

मामवज्ञायेत्यस्य स्वपिषिचेति श्लेषः । चेतनेन विनाभूतः । मृत
इत्यर्थः । एष्यति भविष्यति ॥ १७ ॥ १८ ॥ १९ ॥

चेतनेन विनाकृतोमृतः । सुचिरा प्रख्या शोभा यस्य सः ॥ २० ॥

तदिति ब्रह्मनाम । ब्रह्मणस्तुल्यं तुल्यतया अधिगतः प्राप्नो यः
प्रभावस्तद्वन्तौ । ब्रह्मतुल्यप्रभावाविति यावत् ॥ २१ ॥

इति रामाभिरामे श्रीरामीये रामायणतिलके
उत्तरकाण्डे पञ्चपञ्चाशः सर्गः ॥ ५५ ॥

षट्पञ्चाशः सर्गः ।



रामस्य भाषितं श्रुत्वा लक्ष्मणः परवीरहा ।
उवाच प्राञ्जलिर्भूत्वा राघवं दीप्ततेजसम् ॥ १ ॥
निश्चिष्य देहौ काकुत्स्थ ! कथन्तौ द्विजपार्थिवौ ।
पुनर्देहेन संयोगं जग्मनुर्देवसम्मतौ ॥ २ ॥
लक्ष्मणेनैव मुक्तस्तु राम इच्छाकुनन्दनः ।
प्रत्युवाच महातेजा लक्ष्मणं पुरुषर्षभः ॥ ३ ॥
तौ परस्परशापेन देहमुत्सृज्य धार्मिकौ ।
अभूतां नृपविप्रर्षीं वायुभूतौ तपोधनौ ॥ ४ ॥
अशरीरः शरीरस्य कृतेन्यस्य महामुनिः ।
वशिष्ठस्तु महातेजा जगाम पितुरन्तिकम् ॥ ५ ॥
सोभिवाह्य ततः पादौ देवदेवस्य धर्मवित् ।
पितामहमथोवाच वायुभूतः इदं वचः ॥ ६ ॥

अथ त्वत्तदेहयोः पुनर्देहप्राप्तिप्रश्नोत्तरे । गमस्येति ॥ १ ॥

देवसम्मतौ देवपूजितौ ॥ २ ॥ ३ ॥ ४ ॥

अन्यस्य शरीरस्य कृते अन्यस्यूलशरीरप्राप्तिनिमित्तम् ॥ ५ ॥

भगवन्निमिशापेन विदेहत्वमुपागमम् ।
 देवदेव महादेव ! वायुभृतोहमण्डज । ७ ॥
 सर्वेषां देहहीनानां महद्दुःखं भविष्यति ।
 लुप्यन्ते सर्वकार्याणि हीनदेहस्य वै प्रभो ! ८ ॥
 देहस्यान्यस्य सद्भावे प्रसादं कर्तुमर्हसि ।
 तमुवाच ततो ब्रह्मा स्वयम्भूरमितप्रभः ॥ ९ ॥
 मित्रावरुणजन्तेज आविश त्वं महायशः ।
 अयोनिजस्वम्भविता तत्रापि द्विजसन्तम ! ॥
 धर्मेण महता युक्तः पुनरेष्यसि मे वशम् ॥ १० ॥
 एवमुक्तस्तु देवेन अभिवाद्य प्रदक्षिणम् ।
 कृत्वा पितामहं तूर्णं प्रययौ वरुणालयम् ॥ ११ ॥

अभिवाद्य । अभिवादानादि अशरीरस्यापि तपःप्रभावात्क्षिप्त-
 देहेनोपपन्नम् ॥ ६ ॥

उपागमं प्राप्तः ॥ ७ ॥

महद्दुःखस्य भविष्यत्वे सर्वकार्यविक्षोभः । सर्वकार्याणि ऐहिका-
 मुष्णिकसर्वप्रयोजनानि ॥ ८ ॥

सद्भावे प्राप्नो ॥ ९ ॥

मित्रावरुणजन्तद्विष्टम् । तत्रापि मित्रावरुणदेतःप्रवेशेऽपि ।
 मे वशं मत्पुत्रत्वेन पूर्वम् । प्रजापतिद्वयमपि प्राप्स्यसीति भावः ॥ १० ॥

वरुणालयं समुद्रम् ॥ ११ ॥

तमेव कालं मित्रोऽपि वरुणत्वमकारयत् ।
 क्षीरोदेन सहोपेतः पूज्यमानः सुरेश्वरैः ॥ १२ ॥
 एतस्मिन्नेव काले तु उवेशी परमाप्सरा ।
 यदृच्छया तमुद्देशमागता सखिभिवृता ॥ १३ ॥
 तां दृष्ट्वा रूपसम्पन्नां कीडन्तीं वरुणालये ।
 तदाविशत्परो दृष्या वरुणश्चोर्वशीकृते ॥ १४ ॥
 स तां पद्मपलाशाचीं पूर्णचन्द्रनिभाननाम् ।
 वरुणो वरयामास मैथुनायाप्सरोवराम् ॥ १५ ॥
 प्रत्युवाच ततः सा तु वरुणं प्राञ्जलिः स्थिता ।
 मित्रेणाहं वृता साक्षात् पूर्वमेव सुरेश्वर । ॥ १६ ॥

तमेव कालं तस्मिन्नेव काले वसिष्ठागमनकाले । मित्रः पूषार्थ्य-
 मादिवत् सूर्यमण्डलस्थमूर्तिभेदः । सुरेश्वरैः पूज्यमानः सन् क्षीरो-
 देन क्षीरोदात्मकेन वरुणेनोपेतः सन् वरुणत्वं वरुणतादात्म्यमकारयत्
 भावयति स्म । यद्वा मित्रोऽपि वरुणत्वं वरुणाधिकारमकरोदित्यर्थः ।
 यवञ्च मित्रतादात्म्यापन्नेन वरुणेन विरुद्धत्वात् वरुणरेतो विसर्गस्यापि
 पूर्वं मित्रवृत्तोर्वशीनिमित्तत्वाच्च वरुणरेतोऽपि मित्रावरुणरेतो भव-
 तीति मित्रावरुणजन्तेज आविवेक्येत्यनेन न विरोधः ॥ १२ ॥

एतस्मिन्नेव काले वरुणात्मना मित्रावस्थानकाले ॥ १३ ॥
 वरुणालये क्षीरोदे ॥ १४ ॥ १५ ॥ १६ ॥

वरुणस्त्वब्रवीद्वाक्यं कन्दर्पशरपीडितः ।

इदं तेजः समुत्सृज्ये कुम्भेऽस्मिन् देवनिर्मिते ॥ १७ ॥

एवमुत्सृज्य सुश्रोणि ! त्वय्यहं वरवर्णिनि ! ।

कृतकामो भविष्यामि यदि नेच्छसि सङ्गमम् ॥ १८ ॥

तस्य तप्तोकनाथस्य वरुणस्य सुभाषितम् ।

उर्वशी परमप्रीता श्रुत्वा वाक्यमुवाच ह ॥ १९ ॥

काममेतद्भवत्वेवं हृदयं मे त्वयि स्थितम् ।

भावश्चाप्यधिकं तुभ्यं देहो मित्रस्य तु प्रभो ! ॥ २० ॥

उर्वशा एवमुक्तस्तुरेतल्लम्बहृद्भुतम् ।

ज्वलदग्निममप्रख्यं तस्मिन् कुम्भे न्यवासृजत् ॥ २१ ॥

उर्वशीत्वगमत्तत्र मित्रो वै यत्र देवता ।

तान्त मित्रः सुसंक्रुद्ध उर्वशीमिदमब्रवीत् ॥ २२ ॥

इन्द्रतेजः तद्दर्शनक्षुभितवीर्यरूपम् । देवनिर्मिते कुम्भे पुत्रोत्पत्ति
समर्थतया ब्रह्मरुष्टे ॥ १७ ॥

त्वयि । त्वन्निमित्तमित्यर्थः । कृतकामः कृतकामभोगः । १८ ॥ १९ ॥

कामम् अधिकम् । मे हृदयं चित्तं त्वयि स्थितम् । तुभ्यन्तवच
भावोऽधिकं मयि स्थितोऽत एतदेवं भवतु कुम्भे वीर्यात्सर्गा भवतु ।
हे प्रभो देहस्तु मम पूर्ववृत्तस्य मित्रस्यास्तु । भावेन भोगस्त्वया सह
मम देहेन भोगो मित्रेणास्त्वित्युक्तं भवति ॥ २० ॥

मयाऽभिमन्त्रिता पूर्वं कस्मान्त्वमवसर्जिता ।
 पतिमन्यं वृत्तवती किमर्थं दुष्टचारिणि ! ॥ २३ ॥
 अनेन दुष्कृतेन त्वं मत्क्रोधकलुषीकृता ।
 मनुष्यलोकमास्थाय कश्चित्कालं निवत्स्रसि ॥ २४ ॥
 बुधस्य पुत्रो राजर्षिः काशिराजः पुरुरवाः ।
 तमभ्यागच्छ दुर्बुद्धे ! स ते भर्ता भविष्यति ॥ २५ ॥
 ततः सा शापदोषेण पुरुरवसमभ्यगात् ।
 प्रतिष्ठाने पुरुरवं बुधस्यात्मजमौरसम् ॥ २६ ॥
 तस्य जज्ञे ततः श्रीमानायुः पुत्रो महाबलः ।
 नङ्गुषो यस्य पुत्रस्तु बभूवेन्द्रसमद्युतिः ॥ २७ ॥
 वज्रसुत्सृज्य वृत्राण्य आन्तेथ त्रिदिवेश्वरे ।
 शतं वर्षसहस्राणि येनेन्द्रत्वं प्रशासितम् ॥ २८ ॥
 सा तेन शापेन जगाम भूमिं
 तदोर्वशी चारुदती सुनेत्रा ।

रेतस्तद्भावसम्भोगक्षुभितम् ॥ २१ ॥ २२ ॥

अवसर्जिता विद्वष्टवती । मामिति श्लेषः ॥ २३ ॥

अनेन दुष्कृतैर्न एकं पतिमङ्गीकृत्यतत्समये द्वितीयवरणं साधा-
 दगच्छीयामपि महद्दुष्कृतमित्यनेन बोधितम् । मनुष्यलोकमास्थाय ।
 अनेन देवरूपेणैवेति श्लेषः ॥ २७ ॥ २५ ॥

बहूनि वर्षाण्यवसच्च सुभ्रूः
 शापक्षयादिन्द्रसदो ययौ च ॥ २६ ॥

इत्यार्षे रामायणे वाल्मीकीये उत्तरकाण्डे
 षट्पञ्चाशः सर्गः ॥ ५६ ॥

गुरुवरं गुरुवसम् ॥ २६ ॥ २७ ॥ २८ ॥ २९ ॥

इति रामाभिरामे श्रीरामीये रामायणतिलके
 उत्तरकाण्डे षट्पञ्चाशः सर्गः ॥ ५६ ॥

सप्तपञ्चाशः सर्गः ।



तां श्रुत्वा दिव्यसङ्काशां कथामहूतदर्शनाम् ।
 लक्ष्मणः परमप्रीतो राघवं वाक्यमब्रवीत् ॥ १ ॥
 निक्षिप्तदेहौ काकुत्स्थ । कथन्तौ द्विजपार्थिवौ ।
 पुनर्देहेन संयोगं जग्म रुर्देवसम्मतौ ॥ २ ॥
 तस्य तद्भाषितं श्रुत्वा रामः सत्यपराक्रमः ।
 तां कथां कथयामास वसिष्ठस्य महात्मनः ॥ ३ ॥
 यः स कुम्भो रघुश्रेष्ठ ! तेजःपूर्णा महात्मनोः ।
 तस्मिंस्तेजोमणौ विप्रौ सम्भनाट्टपिपत्तमौ ॥ ४ ॥

अथ तद्विखट्टदेतःसुकाशादेहोत्पत्तिप्रकारकथनम् । तामिति ।
 दिव्यसङ्काशां दिव्यरूपाम् ॥ १ ॥

निक्षिप्तदेहौ विखट्टदेहौ पुनर्देहसंयोगं कथं जग्मतुः ॥ २ ॥

कुम्भे वरुणेन देतोविसर्गं उक्तः । तावन्ना देहसिद्धिप्रश्नोत्तरं न
 कथ्यमिति पुनः प्रश्नः । तां कथां वसिष्ठस्य देहोत्पत्तिविषयामवशिष्टां
 कथाम् ॥ ३ ॥

महात्मनोर्निषावब्रह्मग्रेस्तेजःपूर्णः । अथैवमाख्यायिका । प्रथम-
 सुर्वशो मित्रो दृष्ट्वा तामामन्त्रितवान् । तथा च त्वन्निवासमागच्छा-
 मोत्पुत्रस्तदा वरुणलोकस्य एव मित्रस्तद्दर्शनात् दृष्टस्त्वपितं निजतैजः

पूर्वं समभवत्तत्र अगस्त्यो भगवाद्युषिः ।
 नाहं सुतस्तवेत्युक्त्वा मित्रं तस्मादपाक्रमत् ॥ ५ ॥
 तद्धि तेजस्तु मित्रस्य उर्वश्याः पूर्वमाहितम् ।
 तस्मिन् समभवत् कुम्भे तत्तेजो यच्च वारुणम् ॥ ६ ॥
 कस्यचित्तव्य कालस्य मित्रावरुणसम्भवः ।
 वसिष्ठस्तेजसा युक्तो जज्ञे इच्छाकुदैवतम् ॥ ७ ॥
 तमिच्छाकर्महातेजा जातमात्रमनिन्दितम् ।
 वध्रे पुरोधसं सौम्य ! वंशस्यास्य हिताथ नः ॥ ८ ॥

कुम्भे उत्सृज्य स्त्रिंशत्सं जगाम । पश्चाद्दशयोऽपि तां दृष्ट्वा स्वस्वितं
 तेजः कुम्भे व्यसृजत् । ततो मित्रनिवासङ्गता मित्रेण शप्ता चेति ॥ ४ ॥

नाहं सुतस्तवेति । यद्यपि मित्रेणापि कुम्भे रेत उत्सृष्टं तथापि
 तवैकस्य पुत्रो न भवामीत्युक्त्वाऽपाक्रमत् ॥ ५ ॥

एवमुक्तौ बीजमाह,—तद्धि तेज इति । अगस्त्योत्पत्तिहेतुभूतं
 मित्रस्य तेजः उर्वश्याः पूर्वमुर्वशीनिमित्तवरुणवीर्यविसर्गात् पूर्वमा
 हितम् । तस्मिन् कुम्भे तस्मिन्नेव कुम्भे वारुणं तेजः समभवत् सङ्गतम-
 भवत् । यच्च कुम्भे तत्तेजः मित्रस्य तेज आसीत् । अतस्तेजोन्तरसङ्ग-
 तादुत्पत्तेर्नैकस्य तव सुत इत्युक्तमगस्त्येन । अतएव मैत्रावरुणरित्यगस्त्य-
 नाम ॥ ६ ॥

तदमन्तरं कस्यचित्कालस्य मित्रावरुणसम्भवः । अज्ञोपपत्ति-
 रक्त्वा । वसिष्ठो जज्ञे । तेजसा युक्तो मित्रावरुणयोर्दिश्यतेजसा
 यक्तः । ७ । ८ ।

एवन्वपूर्वदेहस्य वसिष्ठस्य महात्मनः ।
 कथितो निर्गमः सौम्य ! निमेः प्रष्टुणु यथाभवत् ॥ ९ ॥
 दृष्ट्वा विदेहं राजानमृषयः सर्वं एव ते ।
 तच्च ते याजयामासुर्यज्ञदीक्षां मनीषिणः ॥ १० ॥
 तच्च देहं नरेन्द्रस्य रक्षन्ति स्म द्विजोत्तमाः ।
 गन्धैर्मास्यैश्च वस्त्रैश्च पौरभृत्यसमन्विताः ॥ ११ ॥
 ततो यज्ञे समाप्ते तु भृगुस्तत्रेदमब्रवीत् ।
 आनयिष्यामि ते चेतस्सुष्टोस्मि तव पार्थिव । ॥ १२ ॥
 सुप्रीताश्च सुराः सर्वे निमेषेतस्तदाब्रुवन् ।
 वरं वरय राजर्षे । क्व ते चेतो निरूप्यताम् ॥ १३ ॥
 एवमुक्तः सुरैः सर्वैर्निमेषेतस्तदाब्रवीत् ।
 नेत्रेषु सर्वभूतानां वसेयं सुरमत्तमाः ! ॥ १४ ॥

अपूर्वदेहस्य नूतनदेहवतौ वसिष्ठस्य निर्गम उत्पत्तिप्रकारः कथितः ।
 यथाभवद्वृत्तान्त इति शेषः ॥ ९ ॥ १० ॥

रक्षन्ति स्म तैलकटाहे इति शेषः ॥ ११ ॥

भृगुस्तत्र यज्ञसमाप्तिकाले इत्यर्थः । इदं वक्ष्यमाणम् । हे पार्थिव
 पार्थिवदेहाभिमानिप्रत्यगात्मन् । तव तुष्टोस्मि । अतस्ते चेतो जीवं
 देहे आनयिष्यामीत्यब्रवीत् ॥ १२ ॥

तथा सुप्रीताः सर्वे सुराश्च निमेषेत आनयिष्याम इत्यब्रुवन् । हे
 राजन् वरम्बरय । ते चेतः क्व निरूप्यतां स्थाप्यतामिति आब्रुवन् ॥ १३ ॥

बाढमित्येव विबुधा निमेषेतस्तदाब्रुवन् ।
 नेत्रेषु सर्वभूतानां वायुभूतश्चरिष्यसि ॥ १५ ॥
 त्वत्कृते च निमिष्यन्ति चक्षूषि पृथिवीपते ! ।
 वायुभूतेन चरता विश्रामार्थं मुहुर्मुहुः ॥ २६ ॥
 एवमुक्त्वा तु विबुधाः सर्वे जग्मर्थागतम् ।
 क्षपयोऽपि महात्मानो निमेर्दहं समाहरन् ॥ १७ ॥
 अरणिं तत्र निक्षिप्य मथनञ्चक्रुरोजसा ।
 मन्त्रहोमैर्महात्मानः पुत्रहेतोर्निमेषदा ॥ १८ ॥
 अरण्यां मथ्यमानायां प्रादुर्भूतो महातपाः ।
 मथनाग्निधिरित्याहुर्जननाञ्जनकोभवत् ॥ १९ ॥
 यस्माद्विदेहात् सम्भूतो वैदेहस्तु ततः स्मृतः ।

निमेषेतः चेतोभिमानी प्रत्यगात्मा अत्रवीत् । योगवशात्सिद्ध-
 देहेनैवेति भावः । किमत्रवीत्तदाह,—सर्वभूतानां नेत्रेषु देहवर्ति-
 सर्वस्थानेभ्यः सूर्यात्मकत्वेन प्रशस्ततया स्वैभवाद्युगपदसेयम् ॥ १७ ॥

वायुभूतः वायुसदृशलघुभूतलिङ्गदेहाश्रित इत्यर्थः ॥ १५ ॥

निमिष्यन्ति निमेषधर्मं प्राप्स्यन्ति । चक्षूषि सर्वभूतानामिति
 शेषः । वायुभूतेन चरता त्वया करणेन विश्रामार्थं त्वत्सम्बन्धेन जाय-
 मानस्य खेदस्यापनोदार्थमित्यर्थः ॥ १६ ॥ १७ ॥

तत्र यज्ञभूमौ अरणिं निक्षिप्य निमेर्देहमेवारणिं कृत्वा । मन्त्र-
 होमैः पुत्रीयमन्त्रपूर्वकहोमैः ॥ १८ ॥ १९ ॥

एवं विदेहराजश्च जनकः पूर्वकोभवत् ॥
मिथिर्नाम महातेजास्तेनाथं मैथिलीभवत् ॥ २० ॥

इति सर्वमशेषतो मथा
कथितं सम्भवकारणन्तु सौम्य ! ।
वृषपुङ्गव ! शापजं द्विजस्य
द्विजशापाच्च यदहृतं वृषस्य ॥ २१ ॥

इत्यार्षे रामायणे वाल्मीकीये उत्तरकाण्डे
सप्तपञ्चाशः सर्गः ॥ ५७ ॥

विदेहादिगतचेतौ देहात् । अयं जनकवंशः । २० । २१ ।

इति रामाभिरामे श्रीरामोये रामायणतिलके
उत्तरकाण्डे सप्तपञ्चाशः सर्गः ॥ ५७ ॥

अष्टपञ्चाशः सर्गः ।



एवं ब्रुवति रामे तु लक्ष्मणः परवीरहा ।
प्रत्युवाच महात्मानं ज्वलन्तमिव तेजसा ॥ १ ॥
महदद्भुतमाश्चर्यं विदेहस्य पुरातनम् ।
निर्हन्तं राजशार्दूल ! वसिष्ठस्य मुनेश्च ह ॥ २ ॥
निमित्तु क्षत्रियः शूरो विशेषेण च दीक्षितः ।
न क्षमङ्कृतवान् राजा वसिष्ठस्य महात्मानः ॥ ३ ॥
एवमुक्तस्तु तेनायं रामः क्षत्रियपुङ्गवः ।
उवाच लक्ष्मणं वाक्यं सर्वशास्त्रविशारदम् ॥ ४ ॥
रामो रमयतां श्रेष्ठो भ्रातरं दीप्ततेजसम् ।
न सर्वत्र क्षमा वीर ! पुरुषेषु प्रदृश्यते ॥ ५ ॥

अथ लक्ष्मणस्य ब्राह्मणं प्रति शापायुक्तत्वशङ्कायां तादृशक्षमा-
शीला अपि सन्तीत्याह,—प्रसङ्गात्प्रामः । एवं ब्रुवतीति ॥ १ ॥

महदिति मुनेः वसिष्ठस्य मुनेः सह प्रसङ्ग इति शेषः ॥ २ ॥

न क्षमं कृतवान् । अनुचितमेव कृतवानित्यर्थः ॥ ३ ॥ ४ ॥ ५ ॥

सौमित्रे ! दुःसहो रोषो यथा ज्ञानो यथातिना ।
 सत्वानुगं पुरस्कृत्य तन्निबोध समाहितः ॥ ६ ॥
 नङ्गुषस्य सुतो राजा यथातिः पौरवर्धनः ।
 तस्य भार्याद्वयं सौम्य ! रूपेणोप्रतिमं भुवि ॥ ७ ॥
 एका तु तस्य राजर्षेर्नाङ्गुषस्य पुरस्कृता ।
 शर्मिष्ठा नाम दैतेयी दुहिता वृषपर्वणः ॥ ८ ॥
 अन्या तृश्रनसः पत्नी यथातेः पुरुषर्षभ । ।
 न तु सा दयिता राज्ञो देवयानी सुमध्यमा ॥ ९ ॥
 तयोः पुत्रौ तु सम्भूतौ रूपवन्तौ समाहितौ ।
 शर्मिष्ठाऽजनयत्पूरुन्देवयानी यदुन्तदा ॥ १० ॥
 पूरुस्तु दयितो राज्ञो गुणैर्मातृकृतेन च ।
 ततो दुःखसमाविष्टो यदुर्मातरमब्रवीत् ॥ ११ ॥
 भार्गवस्य कुले जाता देवस्याक्लिष्टकर्मणः ।

सत्वानुगं सत्वगुणानुगतम् । मार्गमिति शेषः । पुरस्कृत्यावलम्ब्य तं
 प्रकारन्निबोध ॥ ६ ॥

पौराम्बुवर्धयतीति पौरवर्धनः ॥ ७ ॥

पुरस्कृता पूजिता । दैतेयी दितेः पौत्री ॥ ८ ॥

अन्या तृश्रनसः सुता यथातेः पत्नीदेवयानी । सा तु न दयिता नेष्टा

सहसे दङ्गर्तं दुःखमवमानस्य दुःसहम् ॥ १२ ॥
 आवाञ्च सहितौ देवि । प्रविशाव उताजनम् ।
 राजा तु रमतां सार्धं दैत्यपुत्र्या बङ्गक्षपाः ॥ १३ ॥
 यदि वा सहनीयन्ते मामनुज्ञातुमर्हसि ।
 क्षम त्वं न क्षमिष्येहं मरिष्यामि न संशयः ॥ १४ ॥
 पुत्रस्य भाषितं श्रुत्वा परमार्त्तस्य रोदतः ।
 देवयानी तु संक्रुद्धा सस्मार पितरक्तदा ॥ १५ ॥
 दङ्गितं तदभिज्ञाय दुहितुर्भागवत्सदा ।
 आगतस्त्वरितं तत्र देवयानी स्म यत्र सा ॥ १६ ॥
 दृष्ट्वा चाप्रकृतिस्थान्तामप्रहृष्टामचेतनाम् ।
 पिता दुहितरं वाक्यं किमेतदिति चाब्रवीत् ॥ १७ ॥
 पृच्छन्तमसकृत्सं वै भागवं दीप्तचेतसम् ।
 देवयानी तु संक्रुद्धा पितरं वाक्यमब्रवीत् ॥ १८ ॥
 अहमग्निं विषं तीक्ष्णमपो वा मुनिसत्तम ।
 भक्षयिष्ये प्रवेक्ष्ये वा न तु शक्यामि जीवितुम् ॥ १९ ॥

मादृक्कृतेन राजप्रियमादृक्त्वेनेति श्लेषः ॥ ११ ॥ १२ ॥ १३ ॥

मामनुज्ञातुमर्हसि । अग्निप्रवेशार्थमिति श्लेषः ॥ १४ ॥ १५ ॥

दङ्गितमिति पाठे सखेदरोक्षभावमित्यर्थः । दङ्गितमिति पाठा-
 न्तरम् ॥ १६ ॥

न मां त्वमवजानीषे दुःखितामवमानिताम् ।
 वृक्षस्यावज्ञयां ब्रह्मं श्लिष्ट्यन्ते वृक्षजीविनः ॥ २० ॥
 अवज्ञया च राजर्षिः परिभूय च भार्गव ! ।
 मय्यवज्ञां प्रयुक्ते हि न च मां ब्रह्म मन्यते ॥ २१ ॥
 तस्यासहचनं श्रुत्वा कोपेनाभिपरीवृतः ।
 व्याहर्तुमुपचक्राम भार्गवो नङ्गपात्मजम् ॥ २२ ॥
 यस्मान्मामवजानीषे नाङ्गष त्वं दुरात्मवान् ।
 वयसा जरया जीर्णः शैथिल्यमुपयास्यसि ॥ २३ ॥
 एवमुक्त्वा दुहितरं समाश्रास्य स भार्गवः ।
 पुनर्जगाम ब्रह्मर्षिर्भवनं स्वं महायशाः ॥ २४ ॥
 स एवमुक्त्वा द्विजपुङ्गवाग्र्यः
 सुतां समाश्रास्य च देवयानीम् ।

अप्रकृतिस्थामस्वस्याम् । अप्रहृष्टां हर्षहीनाम् । अचेतनां क्षुभित-
 चित्ताम् ॥ १० ॥ १८ ॥ २६ ॥

दुःखितामवमानितां मां त्वं न जानीषे न जानासि । अवप्रयोगो-
 धात्पर्यमात्रे आर्षः । इदञ्च मदवमाननं राजस्त्वदवगच्छनमूलमेवेत्य-
 न्यापदेशेनाह,—वृक्षस्येति । वृक्षस्यावज्ञया चोटनादिज्ञानया । वृक्ष-
 जीविनः वृक्षाश्रितपुष्पपत्रादयश्चिष्ट्यन्ते नाशयन्ते ॥ २० ॥

पुनर्यथौ सूर्यसमानतेजा

दत्त्वा च प्रापं नञ्जवात्मजाय ॥ २५ ॥

इत्यार्षे रामायणे वाल्मीकीये उत्तरकाण्डे

अष्टपञ्चाशः सर्गः ॥ ५८ ॥

प्रकृते किं तत्राह,—हे भार्गव राजर्षिस्त्वय्यवशया हेतुभृतया मा
परिभूय मय्यवस्थां प्रयुक्ते ॥ २१ ॥ २२ ॥ २३ ॥ २४ ॥ २५ ॥

इति रामाभिरामे श्रीरामीये रामायणतिलके

उत्तरकाण्डे अष्टपञ्चाशः सर्गः ॥ ५८ ॥

एकोनषष्टितमः सर्गः ।



श्रुत्वा उशनसं क्रुद्धं तदार्षो नः उवाच ॥
 जरां परमिकां प्राप्य यदुं वचनमब्रवीत् ॥ १ ॥
 यदो ! त्वमसि धर्मज्ञ मदर्थं प्रतिगृह्यताम् ।
 जरां परमिकां पुत्र ! भोगै रंख्ये महायशः ॥ २ ॥
 न तावत् कृतकृत्योऽस्मि विषयेषु नरषभ ! ।
 अमुभूय तदा कामं ततः प्राप्स्यास्यहं जराम् ॥ ३ ॥
 यदुस्तद्वचनं श्रुत्वा प्रत्युवाच नरर्षभम् ।
 पुत्रसौ दयितः पूरुः प्रतिगृह्णातु वै जराम् ॥ ४ ॥
 बहिष्कृतोऽहमर्थेषु सन्निकर्षाच्च पाथिव ! ।
 प्रतिगृह्णातु वै राजन्यैः सहाश्रासि भोजनम् ॥ ५ ॥
 तस्य तद्वचनं श्रुत्वा राजा पूरुमद्याब्रवीत् ।
 इयं जरा महाबाहो ! मदर्थं प्रतिगृह्यताम् ॥ ६ ॥
 नाऽऽषेणैवसुक्तस्तु पूरुः प्राञ्जलिरब्रवीत् ।
 धन्योऽस्यनुगृहीतोऽस्मि शासनेऽस्मि तव स्थितः ॥ ७ ॥

अथ शापसहनमाह,—श्रुत्वेति । जरां पलितताम् उशनःप्रसादा-
 दन्यसंक्रमयोग्यां प्राप्य । यदुं देवयागीपुत्रम् ॥ १ ॥ २ ॥ ३ ॥ ४ ॥

पूरोर्वचनमाज्ञाय नाङ्गुषः परया मुदा ।
 प्रहर्षमतुलं लेभे जरां संक्रामयच्च ताम् ॥ ८ ॥
 ततः स राजा तरुणः प्राप्य यज्ञान् सहस्रशः ।
 बह्वर्षसहस्राणि पालयामास मेदिनीम् ॥ ९ ॥
 अथ दीर्घस्य कालस्य राजा पूरुमथाब्रवीत् ।
 आनयस्व जरां पुत्र ! न्यासं निर्यातयस्व मे ॥ १० ॥
 न्यासभूता मया पुत्र ! त्वयि संक्रामिता जरा ।
 तस्मात् प्रतिग्रहीष्यामि तां जरां मा व्यथाङ्कथाः ॥ ११ ॥
 प्रीतश्चास्मि महाबाहो ! आसनस्य प्रतिग्रहात् ।
 त्वाञ्चाहमभिषेच्यामि प्रीतियुक्तो नराधिपम् ॥ १२ ॥
 एवमुक्त्वा सुतं पूरुं ययातिर्नङ्गुषात्मजः ।
 दवयानीसुतं क्रुद्धो राजा वाक्यमुवाच ह ॥ १३ ॥
 राक्षसस्त्वं मया जातः क्षत्ररूपो दुरासदः ।
 प्रतिहंसि ममाज्ञान्वं प्रजार्थं विफलोभव ॥ १४ ॥

सन्निकर्षाच्च समीपावस्थानोपलालनादिद्वयत्वाच्च बहिष्कृतः । ५ ॥

॥ ६ ॥ ७ ॥

जरां संक्रामयत् अ्संक्रामयत् । योगवलादिति शेषः । ८ ॥ ९ ॥

तस्मात्प्रदोमया जातः प्रतिदेहि जरां ममेति पाठे यस्मान्मयान्यास-
 भूता जरा त्वयि संक्रामिता तस्मान्मया जातो मत्तो जात इत्यर्थः ॥ ११ ॥

॥ १२ ॥ १३ ॥

पितरं गुरुभूतं मां यस्मान्त्वमवमन्यसे ।

राक्षसान्यातुधानांस्त्वं जनयिष्यसि दारुणान् ॥ १५ ॥

न तु सोमकुलोत्पन्ने वंशे स्यास्यति दुर्मतेः ।

वंशोऽपि भवतस्तुल्यो दुर्विनीतो भविष्यति ॥ १६ ॥

तमेवमुक्त्वा राजर्षिः पूरुं राज्यविवर्धनम् ।

अभिषेकेण संपूज्य आश्रमं प्रविवेश ह ॥ १७ ॥

ततः कालेन महता दिष्टान्तमुपजग्मिवान् ।

त्रिदिवं स गतो राजा ययातिर्नङ्घात्मजः ॥ १८ ॥

पूरुश्चकार तद्राज्यं धर्मेण महतावृतः ।

प्रतिष्ठाने पुरवरे काशिराज्ये महायशाः ॥ १९ ॥

यदुस्तु जनयामास-यातुधानान् सहस्रशः ।

पुरे क्रौञ्चवने दुर्गे राजवंशबहिष्कृते ॥ २० ॥

एष तृशनसा मुक्तः शापोत्सर्गा ययातिना ।

धारितः क्षत्रधर्मेण यं निमिषक्षमे न च ॥ २१ ॥

प्रजाय प्रजानामाधिपत्यलक्षणं प्रयोजने विफलो भव राज्याधि-
पत्यरहितो भवेत्यर्थः ॥ १४ ॥ १५ ॥

दुर्मतेस्तवसन्तान इति शेषः । योष्यराक्षसस्तवसन्तानः सोऽपि
क्षत्रियमात्रमेव न तु सोमवंशराजपदाभिषिक्तः । भवस्तुल्यदुर्विनीत-
त्वादिति भावः ॥ १६ ॥

आश्रमं वानप्रस्थाश्रमम् ॥ १७ ॥ १८ ॥ १९ ॥ २० ॥

एतत्ते सर्वमाख्यातं दर्शनं सर्वकारिणाम् ।
 अमुवर्त्तानहे सौम्य ! दोषो न स्यात् यथा वृगे ॥ १२ ॥
 इति कथयति रामे चन्द्रतुल्यानेन
 प्रविरलतरतारं व्योम जज्ञे तदानीम् ।
 अरुणकिरणरक्ता दिग्बभौ चैव पूर्वा
 कुसुमरसविस्तृतं वस्त्रमागुण्डितेव ॥ १३ ॥

इत्याषे रामायणे वाल्मीकीये उत्तरकाण्डे
 एकोनषष्टितमः सर्गः ॥ ५६ ॥

यमृषिभ्रापं निमिर्न चक्षमे न चान्तवान् तादृश उग्रनसा मुह्यः
 श्रापोत्सर्गो महाश्रापो ययातिना धारितः ॥ ११ ॥

एतत्ते सर्वं प्रजाकार्यान्वलोकने श्रापः केषाञ्चित्तदक्षमा केषाञ्चित्-
 क्षमेत्यादिकं सर्वमाख्यातम् । अतः कारः ह्यन्तयेषामस्ति ते कार्गिब-
 क्षेष्वा कार्यापेक्षिणां सर्वेषां दर्शनमनुवर्त्तानहेऽङ्गीकुर्मः । यथा वृगे
 दोषो जातस्तथा दोषो मम न स्यान्न भवेदित्येतदर्थमित्यर्थः ॥ १२ ॥

विस्तृतं युक्तम् ॥ १३ ॥

एतदुत्तरं श्रमातुराख्यानं ऋभोजकाख्यानञ्च क्वचिद्दृश्यते तत् तीर्थ-
 कतकाद्यस्पृष्टत्वेन प्रक्षिप्तमिति न व्याख्यातम् ।

इति रामाभरामे श्रीरामीये रामायणतिलके
 उत्तरकाण्डे एकोनषष्टितमः सर्गः ॥ ५६ ॥

७ एतदग्रे प्रक्षिप्ताः सर्गाः ।



ततः प्रभाते विमले कृत्वा पौर्वाहिकीं क्रियाम् ।
धर्मासनगतो राजा रामो राजीवलोचनः ॥ १ ॥
राजधर्मानवेक्षन्त्रै ब्राह्मणैर्नैगमैः सह ।
पुरोधसा वसिष्ठेन ऋषिणा कश्यपेन च ॥ २ ॥
मन्त्रिभिर्यवहारञ्चै स्तथान्यैर्धर्मपाठकैः ।
गीतिञ्चैरथ सभ्यैश्च राजभिः सा सभा वृता ॥ ३ ॥
सभा यथा महेन्द्रस्य यमस्य वरुणस्य च ।
शुशुभे राजसिंहस्य रामस्याक्लिष्टकर्मणः ॥ ४ ॥
अथ रामोऽब्रवीत्तत्र लक्ष्मणं शुभलक्षणम् ।
निगच्छ त्वं महाबाहो ! सुमिचानन्दवर्धन ! ॥ ५ ॥
कार्यार्थिनश्च सौमित्रे ! व्याहर्तुं त्वमुपाक्रम ।
रामस्य भाषितं श्रुत्वा लक्ष्मणः शुभलक्षणः ॥ ६ ॥
द्वारदेशमुपागत्य कार्य्यणश्चाङ्गथत्त्वयम् ।
न कश्चिदब्रवीत्तत्र मम कार्य्यनिहाद्य वै ॥ ७ ॥
नाधयो व्याधयश्चैव रामे राज्यं प्रयासति ।
पद्मवक्त्रा वसुमती सर्वैषधिसमन्विता ॥ ८ ॥

न बालो म्रियते तच्च न युवा न च मध्यमः ।
 धर्मण शमितं सर्वं न च बाधा विधीयते ॥ ८ ॥
 दृश्यते न च कार्यार्थी रामे राज्यं प्रशासति ।
 लक्षणः प्राञ्जलिर्भूत्वा रामायैवं न्यवेदयत् ॥ १० ॥
 अथ रामः प्रसन्नात्मा सौमित्रिर्मिदमब्रवीत् ।
 भूय एव तु गच्छ त्वं कार्यिणः प्रविचारय ॥ ११ ॥
 सम्यक्प्रणीतया नीत्या नाधर्मा विद्यते क्वचित् ।
 तस्माद्राजभयात् सर्वं रक्षन्तीह परस्परम् ॥ १२ ॥
 बाणा इव मया मुक्ता इह रक्षन्ति मे प्रजाः ।
 तथापि त्वं महाबाहो ! प्रजा रक्षस्व तत्परः ॥ १३ ॥
 एवमुक्तस्तु सौमित्रिर्निर्जगाम नृपालयात् ।
 अपश्यद्द्वारदेशे वैश्वानं तावदवस्थितम् ॥ १४ ॥
 तमेवं वीक्षमाणो वै विक्रोशन्तं मुहुर्मुहुः ।
 दृष्ट्वा लक्षणन्तमै स पप्रच्छाथ वीर्यवान् ॥ १५ ॥
 किन्ते कार्यं महाभाग ! ब्रूहि विस्रब्धमानसः ।
 लक्षणस्य वचः श्रुत्वा सारमेयोभ्यभाषत ॥ १६ ॥
 सर्वभूतशरणाय रामायाक्लिष्टकर्मणे ।
 भयेष्वभयदात्रे च तस्मै वक्तुं समुत्सहे ॥ १७ ॥
 एतच्छ्रुत्वा च वचनं सारमेयस्य लक्षणः ।
 राघवाय तदाख्यातुं प्रविवेशालयं शुभम् ॥ १८ ॥

निवेश रामस्य पुनर्निर्जगाम नृपालयात् ।
 वक्रव्यं यदि ते किञ्चित् तत्त्वं ब्रूहि नृपाय वै ॥ १८ ॥
 लक्ष्मणस्य वचः श्रुत्वा सारमेथोऽभ्यभाषत ।
 देवागारे नृपागारे द्विजवेशसु वै तथा ॥ १९ ॥
 वक्रिः शतक्रतुश्च व सूर्य्यो वायुश्च तिष्ठति ।
 नात्र योग्यास्तु सौमित्रे ! योनीनामधमा वयम् ॥ २० ॥
 प्रवेष्टुं नात्र शक्यामि धर्मे विद्यह्वान् नृपः ।
 सत्यवादी रणपटुः सर्वसत्त्वहिते रतः ॥ २१ ॥
 पाङ्गुण्यस्य पदं वेत्ति नीतिकर्ता स राघवः ।
 सर्वज्ञः सर्वदर्शी च रामो रमयतां वरः ॥ २२ ॥
 स सोमः स च मृत्युश्च स यमो धनदस्ताथा ।
 वक्रिः शतक्रतुश्चैव सूर्य्यो वै वरुणस्ताथा ॥ २३ ॥
 तस्य त्वं ब्रूहि सौमित्रे ! प्रजापालः स राघवः ।
 अनाज्ञप्तस्तु सौमित्रे ! प्रवेष्टुं नेच्छ्याम्यहम् ॥ २४ ॥
 आनृशंस्थान् महाभाग प्रविवेशः महाद्युतिः ।
 नृपालयं प्रविश्याथ लक्ष्मणो वाक्यमब्रवीत् ॥ २५ ॥
 श्रूयतां मम विज्ञायं कौशल्यामन्दवर्धन ! ।
 यन्मयोक्तं महाबाहो ! तव शासनजं विभो ! ॥ २६ ॥
 या वैते तिष्ठते द्वारि कार्य्यार्थी स्तुपागतः ।
 लक्ष्मणस्य वचः श्रुत्वा रामो वचनमब्रवीत् ॥ २७ ॥

सम्प्रवेश्य वै क्षिप्रं कार्यार्थी योऽत्र तिष्ठति ॥ २६ ॥

इत्याष रामायणे वाल्मीकीये उत्तरकाण्डे
प्रक्षिप्तोऽयं प्रथमः सर्गः ॥ १ ॥

२ सगः ।



श्रुत्वा रामस्य वचनं लक्षणस्वरितस्तदा ।
श्वानमाहूय मतिमान् राघवाय न्यवेदयत् ॥ १ ॥
दृष्ट्वा समागतं श्वानं रामो वचनमब्रवीत् ।
विवक्षितार्थं मे ब्रूहि सारमेय ! न ते भयम् ॥ २ ॥
अथापश्यत तत्रस्थं रामं श्वा भिन्नमस्तकः ।
ततो दृष्ट्वा स राजानं सारमेयोऽब्रवीत् वचः ॥ ३ ॥
राजैव कर्त्ता भूतानां राजा चैव विनायकः ।
राजा सुप्तेषु जागर्त्ति राजा पालयति प्रजाः ॥ ४ ॥
नीत्या सुनीतया राजा धर्मं रक्षति रक्षिता ।
यदा न पालयेद्द्राजा क्षिप्रं नश्यन्ति वै प्रजाः ॥ ५ ॥
राजा कर्त्ता च गोप्ता च सर्वस्य जगतः पिता ।
राजा कालो युगञ्चैव राजा सर्वमिदं जगत् ॥ ६ ॥
धारणाद्धर्ममित्याहुर्धर्मण विधृताः प्रजाः ।
यस्माद्धारयते सर्वं त्रैलोक्यं सचराचरम् ॥ ७ ॥
धारणात् विद्विषाञ्चैव धर्मणारञ्जयन् प्रजाः ।

तस्माद्धारणमित्युक्तं स धर्म इति निश्चयः ॥ ८ ॥
 एष राजन् ! परो धर्मः फलवान् प्रेत्य राघव । ।
 न हि धर्माद्भवेत् किञ्चित् दुष्प्रापमिति मे मतिः ॥ ९ ॥
 दानं दया सतां पूजा व्यवहारेषु चार्जवम् ।
 एष राम ! परो धर्मो रक्षणात् प्रेत्य चेद् च ॥ १० ॥
 त्वं प्रमाणं प्रमाणानामसि राघव ! सुव्रत ! ।
 विदितश्चैव ते धर्मः सद्भिराचरितस्तु वै ॥ ११ ॥
 धर्माणां त्वं परं धाम गुणानां सागरोपमः ।
 अज्ञानाश्च मया राजन् ! उक्तस्त्वं राजसत्तम ! ॥ १२ ॥
 प्रसादयामि शिरसा न त्वं क्रोद्धुमिदार्हसि ।
 श्रुतः स वचनं श्रुत्वा राघवो वाक्यमब्रवीत् ॥ १३ ॥
 किं ते कार्यं करोम्यद्य ब्रूहि विसृज्य मा शिरम् ।
 रामस्य वचनं श्रुत्वा सारमेयोऽब्रवीद्विदम् ॥ १४ ॥
 धर्मेण राष्ट्रं विन्देत् धर्मैवानुपालयेत् ।
 धर्माच्छरण्यातां याति राजा सर्वभयापहः ॥ १५ ॥
 इदं विज्ञाय यत् कृत्वां श्रूयतां मम राघव । ।
 भिक्षुः सर्वार्थसिद्धञ्च ब्राह्मणावसथे वसन् ॥ १६ ॥
 तेन दत्तः प्रहारो मे निष्कारणमनरगसः ।
 एतच्छ्रुत्वा तु रामेण ह्यास्यः संप्रेषितस्तदा ॥ १७ ॥
 आनीतश्च द्विजस्येन सर्वसिद्धार्थकोविदः ।

अथ द्विजवरस्य च रामं हृद्वा महाद्युतिः ॥ १८ ॥
 किं ते कार्यं मया राम । तत् ब्रूहि त्वं ममानघ । ।
 एवमुक्त्वा विप्रेण रामो वचनमब्रवीत् ॥ १९ ॥
 त्वया दत्तः प्रहारोऽयं सारमेयेस्य वै द्विज । ।
 किं तवापह्नवं विप्र । दण्डेनाभिहतो यतः ॥ २० ॥
 क्रोधः प्राणहरः शत्रुः क्रोधो मित्रसुखो रिपुः ।
 क्रोधो ह्यसिमंहातीक्ष्णः सर्वं क्रोधोऽपकर्षति ॥ २१ ॥
 तपते यजते चैव यच्च दानं प्रयच्छति ।
 क्रोधेन सर्वं हरति तस्मात् क्रोधं विसर्जयेत् ॥ २२ ॥
 इन्द्रियाणां प्रदुष्टानां हयानामिव धावताम् ।
 कुर्वीत धृत्या सारथ्यं संहत्येन्द्रियगोचरम् ॥ २३ ॥
 मनसा कर्मणा वाचा चक्षुषा च समाचरेत् ।
 श्रेयो लोकस्य चरतो न देष्टि न च क्षिप्यते ॥ २४ ॥
 न तत् कुर्यादसिस्तीक्ष्णः सर्वो वा व्याहृतः पदा ।
 अरिर्वा नित्यसंकुद्धो यथात्मा दुरमुच्यते ॥ २५ ॥
 विनीतविनयस्यापि प्रकृतिर्न विधीयते ।
 प्रकृतिं गूहमानस्य निश्चयेन कृतिर्भुवा । २६ ॥
 एवमुक्तः स विप्रो वै रामेणाक्लिष्टकर्मणा ।
 द्विजः सर्वार्थसिद्धस्तु अब्रवीद्भ्रामसन्निधौ ॥ २७ ॥
 मयादत्तः प्रहारोऽयं क्रोधेनाविष्टचेतसा ।

भिचारं मटमानेन काले विगतभैक्षके । २८ ॥
 रथ्यास्थितस्त्वथं श्वा वै गच्छ गच्छेति भाषितः ।
 अथ स्वैरेण गच्छंस्तु रथ्यान्ते विषमस्थितः ॥ २९ ॥
 क्रोधेन क्षुधयाविष्टस्ततो दत्तोऽस्य राघव ! ।
 प्रहारो राजराजेन्द्र ! शाधि नामापराधिनम् ॥ ३० ॥
 त्वया शस्तस्य राजेन्द्र ! नास्ति मे नरकात् भयम् ।
 अथ रामेण संपृष्टाः सर्वे एव सभासदः ॥ ३१ ॥
 किं कार्यमस्य वै ब्रूत दण्डो वै कोऽस्य पात्यताम् ।
 सम्यक् प्रणिहिते दण्डे प्रजा भवति रक्षिता ॥ ३२ ॥
 भृग्वारुणरसकुत्साद्या वसिष्ठश्च सकाश्रयः ।
 धर्मपाठकमुख्याश्च सचिवा नैगमास्तथा ॥ ३३ ॥
 एते चान्ये च बहवः पण्डितास्तत्र सङ्गताः ।
 अवधो ब्राह्मणो दण्डैरिति शास्त्रविदो विदुः ॥ ३४ ॥
 ब्रुवते राघवं सर्वे राजधर्मेषु निष्ठिताः ।
 अथ ते मुनयः सर्वे राममेवाब्रुवंस्तदा ॥ ३५ ॥
 राजा शास्ता हि सर्वस्य त्वं विशेषेण राघव ! ।
 त्रैलोक्यस्य भवान् शास्ता देवो विष्णुः सनातनः ॥ ३६ ॥
 एवमुक्ते तु तैः सर्वैः श्वा वै वचनमब्रवीत् ।
 यदि तुष्टोऽसि मे राम ! यदि देयो वरो मम ॥ ३७ ॥
 प्रतिज्ञातं त्वया वीर ! किं करोमीति विश्रुतम् ।

प्रथञ्च ब्राह्मणस्यास्य कौलपत्यं नराधिप ! ॥ ३८ ॥
 कालञ्जरे महाराज ! कौलपत्यं प्रदीयताम् ।
 एतच्छ्रुत्वा तु रामेण कौलपत्येऽभिषेचितः ॥ ३९ ॥
 प्रथमौ ब्राह्मणो हृष्टो गजस्कन्धेन योऽर्चितः ।
 अथ ते रामसचिवाः स्मयमाना वचोऽब्रुवन् ॥ ४० ॥
 वरोऽयं दत्त एतस्य नायं शापो महाद्युते ! ।
 एवमुक्तस्तु सचिवै रामो वचनमब्रवीत् ॥ ४१ ॥
 न ययं गतितत्त्वज्ञाः श्वा वै जानाति कारणम् ।
 अथ पृष्ठस्तु रामेण सारमेयोऽब्रवीदिदम् ॥ ४२ ॥
 अहं कुलपतिस्तत्र आसं शिष्टान्नभोजनः ।
 देवद्विजातिपूजायां दासीदासेषु राघव ! ॥ ४३ ॥
 संविभागी शुभरतिर्देवद्रव्यस्य रचिता ।
 विनीतः श्रीलसम्पन्नः सर्वसत्त्वहिते रतः ॥ ४४ ॥
 सोऽहं प्राप्त इमां घोरामवस्थामधमां गतिम् ।
 एवं क्रोधान्वितो विप्रस्यक्तधर्माहिते रतः ॥ ४५ ॥
 क्रुद्धो नृशंसः परुष अविदांश्चाप्यधार्मिकः ।
 कुलानि पातयत्येव सप्त सप्त च राघवः ॥ ४६ ॥
 तस्मात् सर्वास्ववस्थासु कौलपत्यं न कारयेत् ।
 यमिच्छेन्नरकं नेतुं सपुत्रपशुवान्धवम् ॥ ४७ ॥
 देवव्यधिष्ठितं कुर्व्यात् गोषु तं ब्राह्मणेषु च ।

ब्रह्मखं देवताद्रव्यं स्त्रीणां बालधनञ्च यत् ॥ ४८ ॥
 दत्तं हरति यो भूय इष्टैः सह विनश्यति ।
 ब्राह्मणद्रव्यमादत्ते देवानाञ्चैव राघव ! ॥ ४९ ॥
 सद्यः पतति घोरे वै नरके वीचिसंज्ञके ।
 मनसापि हि देवखं ब्रह्मखञ्च हरेत्तु यः ॥ ५० ॥
 निरयाञ्जिरथञ्चैव पतन्त्येव नराधिप ! ।
 तच्छ्रुत्वा वचनं रामो विस्मयोत्फुल्ललोचनः ॥ ५१ ॥
 श्राप्यगच्छन्महातेजा यत एवागतस्ततः ।
 मनस्वी पूर्वजात्या स जातिमात्रोऽपदूषितः ॥ ५२ ॥
 वाराणस्यां महाभागः प्रायश्चोपविवेश ह ॥ ५३ ॥
 इत्यार्षे रामायणे वाल्मीकीये उत्तरकाण्डे
 प्रक्षिप्तोऽथं द्वितीयः सर्गः ॥ ९ ॥

४ सगः ।



अथ तस्मिन् वनोद्देशे रस्ये पादपशोभिते ।
नदीकीर्णे गिरिवरे कोकिलानेककूजिते ॥ १ ॥
सिंहव्याघ्रसमाकीर्णे नानाद्विजगणावृते ।
गृध्रोल्बुकौ प्रवसतो बज्जवर्षगणानपि ॥ २ ॥
अथोल्बुकस्य भवमं गृध्रः पापविनिश्चयः ।
ममेदमिति हत्वासौ कलहं तेन चाकरोत् ॥ ३ ॥
राजा सर्वस्य लोकस्य रामो रजीवलोचनः ।
तं प्रपद्यावहे शीघ्रं यस्यैतद्भवनं भवेत् ॥ ४ ॥
इति हत्वा मतिं तान्मु निश्चयार्थं सुनिश्चिताम् ।
गृध्रोल्बुकौ प्रपद्येतां कोपाविष्टौ क्षमर्षितौ ॥ ५ ॥
रामं प्रपद्य तौ शीघ्रं कलिव्याकुलचेतसौ ।
तौ परस्परविद्वेषात् स्प्रशतशरणौ तदा ॥ ६ ॥
अथ दृष्ट्वा नरेन्द्रं तं गृध्रो वचनमब्रवीत् ।
सुराणामसुराणाञ्च प्रधानस्त्रं मतो मम ॥ ७ ॥
दृहस्यतेषु गृकाञ्च विशिष्टोऽसि महाद्युते ! ।
परावरशो भूतानां कान्ध्या चन्द्र इवापरः ॥ ८ ॥

दुर्निरीक्ष्यो यथा सूर्यो हिमवाञ्चैव गौरवे ।
 सागरञ्चैव गाम्भीर्ये लोकपालो यमो ह्यसि ॥ ९ ॥
 चान्था धरण्या तुल्योऽसि शीघ्रत्वे ह्यनिलोपमः ।
 गुरुत्वं सर्वसम्पन्नः कीर्तियुक्तश्च राघव ! ॥ १० ॥
 अमर्षी दुर्जयो जेता सर्वास्तविधिपारगः ।
 शृणुष्व मम वै राम ! विज्ञाप्यं नरपुङ्गव ! ॥ ११ ॥
 ममालयं पूर्वकृतं बाहुवीर्येण राघव ! ।
 उलूको हरते राजंस्तत्र त्वं चातुमर्हसि ॥ १२ ॥
 एवमुक्ते तु शृभ्रेण उलूको वाक्यमब्रवीत् ।
 सोमाच्छतक्रतोः सूर्याङ्घ्रनदाद्वा यमान्तथा ॥ १३ ॥
 जायते वै शृपो राम ! किञ्चिद्भवति मानुषः ।
 त्वन्नु सर्वमयो देवो नारायण इवापरः ॥ १४ ॥
 या च ते सौम्यता राजन् ! सम्यक् प्रणिहिता विभो ! ।
 समञ्चरसि चान्विय तेन सोमांशको भवान् ॥ १५ ॥
 क्रोधे दण्डे प्रजानाथ ! दाने पापभयापहः ।
 दाता हर्तासि गोप्रासि तेनेन्द्र इव नो भवान् ॥ १६ ॥
 अधृष्यः सर्वभूतेषु तेजसा चानलोपमः ।
 अभीषणं तपसे लोकांस्तेन भास्करसन्निभः ॥ १७ ॥
 साक्षात् वित्तेऽशतुल्योऽपि अथवा धनदाधिकः ।
 वित्तेऽशस्त्रेव पद्मा श्रीर्नित्यं ते राजसत्तम ! ॥ १८ ॥

धनदस्य तु कार्येण धनदस्तेन नो भवान् ।
 समः सर्वेषु भूतेषु स्थावरेषु चरेषु च ॥ १९ ॥
 शत्रौ मित्रे च ते दृष्टिः समतां याति राघव ! ।
 धर्मेण शासनं नित्यं व्यवहारे विधिक्रमात् ॥ २० ॥
 यस्य ह्यसि वै राम ! तस्य मृत्युर्विधावति ।
 गीघ्रसे तेन वै राम ! यम इत्यभिविक्रमः ॥ २१ ॥
 यश्चैष मानुषो भावो भवतो वृषसत्तम ! ।
 आनृशंस्यपरो राजा सत्त्वेषु क्षमयान्वितः ॥ २२ ॥
 दुर्बलस्य त्वनाथस्य राजा भवति वै बलम् ।
 अचक्षुषोत्तमं चक्षुरगतेः स गतिभवान् ॥ २३ ॥
 अस्माकमपि नाथस्त्वं श्रूयतां मम धार्मिक ! ।
 ममालयं प्रविष्टस्तु गृध्रो मां बाधते वृष ! ॥ २४ ॥
 त्वं हि देवमनुष्येषु शास्ता वै नरपुङ्गव ! ।
 एतत् श्रुत्वा तु वै रामः सचिवानाङ्गयत् स्वयम् ॥ २५ ॥
 धृष्टिर्जयन्तो विजयः सिद्धार्थो राष्ट्रवर्धनः ।
 अशोको धर्मपालश्च सुमन्त्रश्च महाबलः ॥ २६ ॥
 एते रामस्य सचिवा राज्ञो दशरथस्य च ।
 नीतियुक्ता महात्मानः सर्वशास्त्रविशारदाः ॥ २७ ॥
 ह्योमन्त्रश्च कुलीनाश्च नये मन्त्रे च कोविदाः ।
 तानाङ्गय च धर्मात्मा पुष्पकादवतीर्य च ॥ २८ ॥

गृध्रो लूकविवादानं पृच्छति स्म रघूत्तमः ।
 कति वर्षाणि वै गृध्र ! तवेदं निलयं कृतम् ॥ २८ ॥
 एतन्मे कारणं ब्रूहि यदि जानासि तत्त्वतः ।
 एतत् श्रुत्वा तु वै गृध्रो भाषते राघवं स तम् ॥ ३० ॥
 इयं वसुमती राम ! मनुष्यैः परितो यदा ।
 उत्थितै रावृता सर्वा तदा प्रभृति मे गृहम् ॥ ३१ ॥
 उलूकश्चाब्रवीद्रामं पादपैरुपगोभिता ।
 यदेवं पृथिवी राजंस्तदा प्रभृति मे गृहम् ।
 एतत् श्रुत्वा तु वै रामः सभासदमुवाच ह ॥ ३२ ॥
 न सा सभा यत्र न सन्ति वृद्धा
 वृद्धा न ते ये न वर्दन्ति धर्मम् ।
 नासौ धर्मा यत्र न सत्यमस्ति
 न तत् सत्यं यच्छ्लेनानुविद्धम् ॥ ३३ ॥
 ये तु सभ्याः सदा ज्ञात्वा तूष्णीं ध्यायन्त आसते ।
 यथा प्राप्तं न ब्रुवते ते सर्वेऽगृतवादिनः ॥ ३४ ॥
 जानन्न वाब्रवीत् प्रश्नान् कामात् क्रोधाद्गयात्तथा ।
 सहस्रं वारुणान् पाशानात्मनि प्रतिमुञ्चति ॥ ३५ ॥
 तेषां संवत्सरे पूर्णं पात्र एकः प्रमुञ्चते ।
 तस्मात् सत्येन वक्तव्यं जानता सत्यमञ्जसा ॥ ३६ ॥
 एतत् श्रुत्वा तु सचिवा राममेवाब्रुवंस्तदा ।

उलूकः शोभते राजन्न तु शूभो महामते ! ॥ ३७ ॥
 त्वं प्रमाणं महाराज ! राजा हि परमा गतिः ।
 राजमूलाः प्रजाः सर्वा राजधर्मः सनातनः ॥ ३८ ॥
 शस्ता वृणां वृपो येषां ते न गच्छन्ति दुर्गतिम् ।
 वैवस्वतेन मुक्तास्तु भवन्ति पुरुषोत्तमाः ॥ ३९ ॥
 सचिवानां वचः श्रुत्वा रामो वचनमब्रवीत् ।
 श्रयतामभिधास्यामि पुराणे यदुदाहृतम् ॥ ४० ॥
 द्यौः सचन्द्रार्कनक्षत्रा सपर्वतमहावना ।
 सलिलार्णवसम्पूर्णं त्रैलोक्यं सचराचरम् ॥ ४१ ॥
 एक एव तदा ह्यासीद्युक्तो मेरुरिवापरः ।
 पुरा भूः सह सक्ष्मरा च विष्णोर्जठरमाविशत् ॥ ४२ ॥
 तां निवृह्य महातेजाः प्रविश्य सलिलार्णवम् ।
 सुध्वाप देवो भूतात्मा ब्रह्मन् वर्षगणानपि ॥ ४३ ॥
 विष्णौ सुप्ते तदा ब्रह्मा विवेश जठरं ततः ।
 रुद्धस्रोतस्तु तं ज्ञात्वा महायोगी समाविशत् ॥ ४४ ॥
 नाभ्यां विष्णोः समुत्पन्ने पद्मे हेमविभूषिते ।
 स तु निर्गम्य वै ब्रह्मा योगी भूत्वा महाप्रभुः ॥ ४५ ॥
 सिद्धुः पृथिवीं वायुं पर्वतान् समहीरुहान् ।
 तदन्तरे प्रजाः सर्वाः समनुष्यसरीसृपाः ॥ ४६ ॥
 जरायुजाण्डजाः सर्वाः स ससर्ज महातपाः ।

तत्र श्रोत्रमलोत्पन्नः कैटभो मधुना सह ॥ ४७ ॥
 दानवौ तौ महावीर्यौ घोररूपौ दुरामदौ ।
 दृष्ट्वा प्रजापतिं तत्र क्रोधाविष्टौ बभूवतुः ॥ ४८ ॥
 वेगेन महता तत्र स्वयम्भुवमधावताम् ।
 दृष्ट्वा स्वयम्भुवा मुक्तो रावो वै विहृतस्तदा ॥ ४९ ॥
 तेन शब्देन सम्प्राप्तौ दानवौ हरिणा सह ।
 अथ चक्रप्रहारेण सृदितौ मधुकैटभौ ॥ ५० ॥
 मेदसा ज्ञाविता सर्वा पृथिवी च समन्ततः ।
 भूयो विशोधिता तेन हरिणा लोकधारिणा ॥ ५१ ॥
 शुद्धां वै मेदिनीं तान्तु वृक्षैः सर्वामपूरयन् ।
 ओषध्यः सर्वसस्यानि निष्पद्यन्त पृथग्विधाः ॥ ५२ ॥
 मेदोगन्धा तु धरणी मेदिनीत्यभिसंज्ञिता ।
 तस्मान्न गृध्रस्य गृहमुलूकस्येति मे मतिः ॥ ५३ ॥
 तस्माद् गृध्रस्तु दण्ड्यो वै पापो हर्ता परालयम् ।
 पीडां करोति पापात्मा दुर्विनीतो महानयम् ॥ ५४ ॥
 अथाशरीरिणी वाणी अन्तरिचात् प्रबोधिनी ।
 मावर्धीं रामगृध्रं त्वं पूर्वदग्धं तपोबलात् ॥ ५५ ॥
 कालगौतमदग्धोऽयं प्रजानाथो नरेश्वर ! ।
 ब्रह्मदत्तेति नाम्नाैष शूरः सत्यव्रतः शुचिः ॥ ५६ ॥
 गृहं तस्यागतो विप्रो भोजनं प्रत्यमार्गत ।

सायं वर्षशतञ्चैव भोक्तव्यं वृषसत्तम ! ॥ ५७ ॥
 ब्रह्मदत्तः स वै तस्य पाद्यमर्घ्यं स्वयं वृषः
 हार्दञ्चैवाकरोत्तस्य भोजनार्थं महाद्युतेः ॥ ५८ ॥
 मांसमस्याभवत्तत्र आहारे तु महात्मनः ।
 अथ क्रुद्धेन मुनिना शापो दत्तोऽस्य दारुणः ॥ ५९ ॥
 वृध्रस्त्वं भव वै राजन् ! मामैनं ह्यथ सोऽब्रवीत् ।
 प्रसादं कुरु धर्मज्ञ ! अज्ञानान्मे महाव्रत ! ॥ ६० ॥
 शापस्थान्तं महाभाग ! क्रियतां वै ममानघ ! ।
 तदज्ञानकृतं मत्वा राजानं मुनिरब्रवीत् ॥ ६१ ॥
 उत्पत्स्यति कुले राज्ञां रामो नाम महायशाः ।
 इच्छाकूपणं महाभागो राजा राजीवलोचनः ॥ ६२ ॥
 तेन सृष्टो विपापस्त्वं भविता नरपुङ्गव ! ।
 सृष्टो रामेण तच्छ्रुत्वा नरेन्द्रः पृथिवीपतिः ॥ ६३ ॥
 वृध्रस्त्वं त्यक्तवान् राजा दिव्यगन्धानुलेपनः ।
 पुरुषो दिव्यरूपोऽभूदुवाचेदञ्च राघवम् ॥ ६४ ॥
 साधु राघव ! धर्मज्ञ ! त्वत्प्रसादादहं विभो ! ।
 विमुक्तो नरकाद्द्वोराच्छापस्थान्तः कृतस्त्वया ॥ ६५ ॥
 इत्यार्षे रामायणे वाल्मीकीये उत्तरकाण्डे
 प्रक्षिप्तोऽयं तृतीयः सर्गः ॥ ९ ॥

षष्ठितमः सर्गः ।



तथोः संवदतोरेवं रामलक्ष्मणयोस्तदा ।
वासन्तिकी निशा प्राप्ता न शीता न च घर्मदा ॥ १ ॥
ततः प्रभाते विमले हृतपूर्वाह्निकक्रियः ।
अभिचक्राम काकुत्स्थो दर्शनं पौरकार्यवित् ॥ २ ॥
ततः सुमन्त्रस्त्रागम्य राघवं वाक्यमब्रवीत् ।
एते प्रतिहता राजन् ! द्वारि तिष्ठन्ति तापसाः ॥ ३ ॥
भार्गवं च्यवनं चैव पुरस्कृत्य महर्षयः ।
दर्शनं ते महाराज ! चोदयन्ति कृतवराः ॥ ४ ॥
प्रीयमाणा नरव्याघ्र ! यमुनातीरवासिनः ।

अथ लवणासुरपीडितच्छीशां रामसमीपागमनम् । तथोरिति ।
एवं संवदतोः प्रतिदिवसं धर्मसंवादं कुर्वतोस्तूर्वं प्रजारक्ष्यं कुर्वतो-
रिति यावत् । वासन्तिकी वसन्तकालभवा निशा प्राप्ता । कालान्तरे
इति शेषः । इदं कालवचनं ऋषिकार्यैश्चितत्वदर्शनार्थम् ॥ १ ॥

दर्शनमभिचक्राम । प्रजा दृश्यन्ते यत्र स्थाने तत् स्थानं दर्शन-
मभिचक्राम ॥ २ ॥

प्रतिहताः । द्वारि निबद्धा इत्यर्थः ॥ ३ ॥

तस्य तद्वचनं श्रुत्वा रामः प्रोवाच धर्मवित् ॥ ५ ॥
 प्रवेश्यन्तां महाभागा भार्गवप्रमुखा द्विजाः ।
 राज्ञस्त्वाज्ञां पुरस्कृत्य द्वाःस्यो मूर्ध्ना कृताञ्जलिः ॥ ६ ॥
 प्रवेशयामास तदा तापसान् सुदुरासदान् ।
 शतं समधिकं तत्र दीप्यमानं स्वतेजसा ॥ ७ ॥
 प्रविष्टं राजभवनं तापसानां महात्मनाम् ।
 ते द्विजाः पूर्णकलशैः सर्वतीर्थान्भुसत्पतैः ॥ ८ ॥
 गृहीत्वा फलमूलञ्च रामस्याभ्याहरन् वज्र ।
 प्रतिगृह्य तु तत् सर्वं रामः प्रीतिपुरस्कृतः ॥ ९ ॥
 तीर्थोदकानि सर्वाणि फलानि विविधानि च ।
 उवाच च महाबाहुः सर्वानेव महामुनीन् ॥ १० ॥
 इमान्यासनमुख्यानि यथार्हमुपविश्यात्म् ।
 रामस्य भाषितं श्रुत्वा सर्वे एव महर्षयः ॥ ११ ॥

भृगुगोचापत्वं अवनं पुरस्कृत्य । हे महाराज तव दर्शनं प्रत्यक्षा-
 स्त्रोदयन्ति प्रेरयन्ति ॥ ८ ॥ ५ ॥

भार्गवप्रमुखाः अवनप्रमुखाः ॥ ६ ॥

समधिकं किञ्चिदधिकं शतम् ॥ ७ ॥

पूर्णकलशैरुपलक्षिताः ॥ ८ ॥

फलमूलं गृहीत्वा रामस्याभ्याहरन् ॥ ९ ॥ १० ॥

वृषीषु रुचिराख्यासु निषेदुः काञ्चनीषु ते ।
 उपविष्टानृषींस्तत्र दृष्ट्वा परपुरञ्जयः ।
 प्रयतः प्राञ्जलिभूत्वा राघवो वाक्यमब्रवीत् ॥ १२ ॥
 किमागमनकार्यं वः किं करोमि समाहितः ।
 आञ्जाप्योऽहं महर्षीणां सर्वकामकरः सुखम् ॥ १३ ॥
 इदं राज्यञ्च सकलं जीवितञ्च हृदि स्थितम् ।
 सर्वमेतद्विजार्थं मे सत्यमेतद् ब्रवीमि वः ॥ १४ ॥
 तस्य तद्वचनं श्रुत्वा साधुकारो महानभूत् ।
 ऋषीणामुद्यतपसां यमुनातीरवासिनाम् ॥ १५ ॥
 ऊचुश्चैव महात्मानो हर्षेण महता वृताः ।
 उपपन्नं नरश्रेष्ठ ! तवैव भवि नान्यतः ॥ १६ ॥
 बहवः पार्थिवा राजन्नतिक्रान्ता महाबलाः ।
 कार्यस्य गौरवं मत्वा प्रतिज्ञां नाभ्यरोचयन् ॥ १७ ॥

उपविश्यताम् । येषु भवद्विरिति शेषः ॥ ११ ॥
 रुचिराख्यासु रुचिरशोभासु ॥ १२ ॥
 किं करोमि किं कुर्याम् । सर्वकामकरः सर्वाभीष्टसाधकः ॥ १३ ॥
 हृदि स्थितम् । हृत्पुण्डरीकप्रदेशे स्थितमित्यर्थः ॥ १४ ॥
 साधुकारः साधुसाध्विवि शब्दप्रयोगः ॥ १५ ॥
 तवैवोपपन्नं त्वय्येवेदृशं वचो युक्तं नान्यतः नान्यस्य ॥ १६ ॥
 कार्यस्य गौरवं मत्वा सप्त्रवणादुत्तरमपि कदिष्यामीति प्रतिज्ञां

त्वया पुनर्ब्रह्मणगौरवादियं
 कृता प्रतिज्ञा ह्यनवेक्ष्य कारणम् ।
 ततश्च कर्त्ता ह्यसि माच संशयो
 महाभयात्त्रातुमृषींस्त्वमर्हसि ॥ १८ ॥

इत्याष रामायणे वाल्मीकीये उत्तरकाण्डे
 षष्टितमः सर्गः ॥ ६० ॥

नाभ्यरोचयन् न कुर्वन्ति । अशक्यत्वेनेति भावः । भवांस्त्वर्धमश्रुत्वैव
 प्रतिज्ञातवानित्याख्यम् ॥ १७ ॥

तदाह,—त्वयेति ॥ १८ ॥

इति रामाभिरामे श्रीरामीये रामायणतिलके
 उत्तरकाण्डे षष्टितमः सर्गः ॥ ६० ॥

एकषष्टितमः सर्गः ।



ब्रुवद्भिरेवमृषिभिः काकुत्स्थो वाक्यमब्रवीत् ।
 किं कार्यं ब्रूत मुनयो भयं तावदपैतु वः ॥ १ ॥
 तथा ब्रुवति काकुत्स्थे भार्गवो वाक्यमब्रवीत् ।
 भयानां शृणु यन्मूलं देशस्य च नरेश्वर ! ॥ २ ॥
 पूर्वं कृतयगे राजन् ! दैतेयः सुमहाभतिः ।
 लोलापुत्रोऽभवत् ज्येष्ठो मधुर्नाम महासुरः ॥ ३ ॥
 ब्रह्मण्यश्च शरण्यश्च तूद्धाः च परिनिष्ठितः ।
 सुरैश्च परमोदारैः प्रीतिलभ्यातुल्लभवत् ॥ ४ ॥
 स मधुर्वीर्यसम्पन्नो धर्मं च सुममाहितः ।
 बद्धमानाच्च रुद्रेण दत्तस्तस्याहुतो वरः ॥ ५ ॥
 शूलं शूलादिनिष्कृत्य महावीर्यं महाप्रभम् ।

अथ ऋषिभिः स्वकार्यनिवेदनम् । एवं ब्रुवद्भिः । भयत्रायमिति
 शेषः । ऋषिभिः प्रेरित इति शेषः । किं कार्यं किं जन्यभयत्रायं
 कार्यमित्यर्थः ॥ १ ॥

देशस्य च नरेश्वरं भयानां यन्मूलं तदशृणु ॥ २ ॥
 लोलायाः पुत्रो लोलापुत्रः ॥ ३ ॥ ४ ॥ ५ ॥

ददौ महात्मा सुप्रीतो वाक्यञ्चैतदुवाच ह ॥ ६ ॥

त्वयायमतुलो धर्मो मत्प्रसादकरः शुभः ।

प्रीत्या परमया युक्तो ददास्यायुधमुत्तमम् ॥ ७ ॥

थावत् सुरैश्च विप्रैश्च न विरुध्येर्महासुर ! ।

तावच्छूलं तवेदं स्यादन्यथा नाशमेव्यति ॥ ८ ॥

यश्च त्वामभियुञ्जीत युद्धाय विगतज्वरः ।

तं शूलो भस्मसात् कृत्वा पुनरेव्यति ते करम् ॥ ९ ॥

एवं रुद्रादरं लब्ध्वा भूय एव महासुरः ।

प्रणिपत्य महादेवं वाक्यमेतदुवाच ह ॥ १० ॥

भगवन् ! मम वंशस्य शूलमेतदनुत्तमम् ।

भवेत्तु सततं देव ! सुराणामीश्वरो ह्यसि ॥ ११ ॥

तं ब्रुवाणं मधुं देवः सर्वभूतपतिः शिवः ।

प्रत्युवाच महादेवो नैतदेवं भविष्यति ॥ १२ ॥

माभूत्ते विफला बाणी मत्प्रसादकता शुभा ।

भवतः पुत्रमेकन्तु शूलमेतद्भविष्यति ॥ १३ ॥

थावत् करस्यः शूलोऽयं भविष्यति सुतस्य ते ।

विनिष्कृष्य तच्छक्तिमाह्वय ॥ ६ ॥

यतस्त्वया मत्प्रसादकरो धर्मः कृतोऽत आयुधं ददामि ॥ ७ ॥

थावन्न विरुध्येः विरोधं न कुर्याः । अन्यथा नाशमदर्शनम् ॥ ८ ॥

अवध्यः सर्वभूतानां शूलहस्तो भविष्यति ॥ १४ ॥
 एवं मधुर्वरं लब्ध्वा देवात् सुमहदद्भुतम् ।
 भवनं सोऽसुरश्रेष्ठः कारयामास सुप्रभम् ॥ १५ ॥
 तस्य पत्नी महाभागा प्रिया कुम्भीनसीति या ।
 विश्वावसोरपत्यं साप्यनलायां महाप्रभा ॥ १६ ॥
 तस्याः पुत्रो महावीर्यो लवणो नाम दारुणः ।
 बाल्यात्प्रभृति दुष्टात्मा पापान्येव समाचरत् ॥ १७ ॥
 तं पुत्रं दुर्विनीतन्तु दृष्ट्वा क्रोधसमन्वितः ।
 मधुः स शोकमापेदे न चैनं किञ्चिदब्रवीत् ॥ १८ ॥
 स विहाय इमं लोकं प्रविष्टो वरुणालयम् ।
 शूलं निवेश्य लवणे वरं तस्मै न्यवेदयत् ॥ १९ ॥
 स प्रभावेण शूलस्य दौरात्येनात्मनस्तथा ।
 सन्तापयति लोकान्स्त्रीन् विशेषेण च तापसान् ॥ २० ॥

मत्प्रसादकृता मत्प्रसादजनसन्तोषोक्ता । भविष्यति प्राप्स्यति ॥ १३ ॥

॥ १४ ॥ १५ ॥

कुम्भीनसी मास्यवत्सुताया अगलायाः सुता दावणस्तसा पूर्व-
 मधुना हृतेत्युक्ता । तदेवाहानजायामिति । कुम्भीनसोपिनरमाह,—
 विश्वावसोरिति ॥ १६ ॥ १७ ॥ १८ ॥

वरं यावच्छूलं तव हस्ते तावदवध्यत्वं तवेत्येवं रूपं वरदृत्तान्तं
 न्यवेदयत् ॥ १९ ॥ २० ॥

एवम्यभावो लवणः शूलञ्चैव तथाविधम् ।
 श्रुत्वा प्रमाणं काकुत्स्थ । त्वं हि नः परमा गतिः ॥ २१ ॥
 बहवः पार्थिवा राम ! भयार्त्तैर्ह्यर्षिभिः पुरा ।
 अमयं याचिता वीर ! चातारं न च विद्महे ॥ २२ ॥
 ते वयं रावणं श्रुत्वा हतं सबलवाहनम् ।
 चातारं विद्महे तात ! नान्यं भुवि नराधिपम् ॥
 तत् परिचातुमिच्छामो लवणाद्भयपीडिताः ॥ २३ ॥
 इति राम ! निवेदितन्तु ते
 भयजं कारणमुत्पितञ्च यत् ।
 विनिवारयितुं भवान् क्षमः
 कुरु तं काममहीनविक्रमः ॥ २४ ॥

इत्यार्षे रामायणे वाल्मीकीये उत्तरकाण्डे
 एकषष्टितमः सर्गः ॥ ६१ ॥

त्वं प्रमाणम् । यथोचितकरणे इति शेषः ॥ २१ ॥ २२ ॥ २३ ॥
 भयजं भयजनकम् ॥ २४ ॥

इति रामाभिरामे श्रीरामीये रामायणतिलके
 उत्तरकाण्डे एकषष्टितमः सर्गः ॥ ६१ ॥

द्विषष्टितमः सर्गः ।



तथोक्ते तान् ऋषीन् रामः प्रत्युवाच कृताञ्जलिः ।
किमाहारः किमाचारो लवणः क्व च वर्त्तते ॥ १ ॥
राघवस्य वचः श्रुत्वा ऋषयः सर्व एव ते ।
ततो निवेदयामासुर्लवणो ववृधे यथा ॥ २ ॥
आहारः सर्वसत्वानि विशेषेण च तापसाः ।
आचारो रौद्रता नित्यं वासो मधुवने तथा ॥ ३ ॥
हत्वा बज्रसहस्राणि सिंहव्याघ्रमृगाण्डजान् ।
मानुषांश्चैव कुरुते नित्यमाहारमाङ्गिकम् ॥ ४ ॥
ततोऽन्तराणि सत्वानि खादते स महाबलः ।
संहारे समनुप्राप्ते व्यादितास्य इवान्तकः ॥ ५ ॥
तच्छ्रुत्वा राघवो वाक्यमुवाच स महामुनीन् ।
घातयिष्यामि तद्रक्षो व्यपगच्छतु वो भयम् ॥ ६ ॥
प्रतिज्ञाय तदा तेषां मुनीनामुग्रतेजसाम् ।
स भ्रातृन् सहितान् सर्वानुवाच रघुनन्दनः ॥ ७ ॥

अथ शत्रुघ्नस्य तद्वधार्थं प्रेषणम् । तथोक्ते इति इति । परिधाया-
मिच्छाम इत्युक्ते ॥ १ ॥

यथा ववृधे यादृगाहारादिनाऽवधंत तन्निवेदयामासुः ॥ २ ॥ ३ N81

को हन्ता लवणं वीरः कस्यांशः स विधीयताम् ।
 भरतस्य महाबाहोः शत्रुघ्नस्य च धीमतः ॥ ८ ॥
 राघवेणैवमुक्तस्तु भरतो वाक्यमब्रवीत् ।
 अहमेनं वधिष्यामि ममांशः स विधीयताम् ॥ ९ ॥
 भरतस्य वचः श्रुत्वा धैर्य्यशौर्य्यसमन्वितम् ।
 लक्ष्मणावरजस्तस्यौ हिला सौवर्णमासनम् ॥ १० ॥
 शत्रुघ्नस्त्वब्रवीद्वाक्यं प्रणिपत्य नराधिपम् ।
 कृतकर्मा महाबाहोर्मध्यमो रघुनन्दनः ॥ ११ ॥
 आर्य्येण हि पुरा शून्या तयोध्या परिपालिता ।
 सन्तापं हृदये कृत्वा आर्य्यस्यागमनं प्रति ॥ १२ ॥
 दुःखानि च बहूनीह अनुभूतानि पार्थिव ! ।
 शयानो दुःखशय्यासु नन्दियामे महायशाः ॥ १३ ॥
 फलमूलाशनो भूत्वा जटी चीरधरस्तथा ।
 अनुभूयेदृशं दुःखमेष राघवनन्दनः ॥ १४ ॥

ततोऽन्तराणि । अन्यान्यपीत्यर्थः ॥ ५ ॥ ६ ॥ ७ ॥

कस्यांश इति पृष्ठा खयमेव निश्चिनेति । भरतस्येति । लक्ष्मणेन
 मया च रावणवधवस्तववधो भरतशत्रुघ्नाभ्यां कार्य्य इति भावः ॥
 ॥ ८ ॥ ९ ॥

आसनं हिला आसनादुत्थायेत्यर्थः ॥ १० ॥ ११ ॥

पूर्वं त्वद्वियोगदुःखितस्य भरतस्य पुनरपि क्लेशाय प्रेषणमयुक्त-

प्रेथे मयि स्थिते राजन् ! न भूयः क्लेशमाप्नुयात् ।
 तथा ब्रुवति शत्रुघ्ने राघवः पुनरब्रवीत् ॥ १५ ॥
 एवं भवन्तु काकुत्स्थ ! क्रियतां मम शासनम् ।
 राज्ये त्वामभिषेच्छामि मधोस्तु नगरे शूभे ॥ १६ ॥
 निवेशय महाबाहो ! भरतं यद्यवेक्षसे ।
 शूरस्त्वं कृतविद्यश्च समर्थश्च निवेशने ॥ १७ ॥
 नगरं यमुनाजुष्टं तथा जनपदान् शूभान् ।
 यो हि वंशं समुत्पाद्य पार्थिवस्य निवेशने ॥ १८ ॥
 न विधत्ते नृपं तत्र नरकं स हि गच्छति ।
 स त्वं हत्वा मधुसुतं लवणं पापनिश्चयम् ॥ १९ ॥
 राज्यं प्रशाधि धर्मण वाक्यं मे यद्यवेक्षसे ।
 उत्तरश्च न वक्तव्यं शूर ! वाक्यान्तरे मम ॥ २० ॥

मित्याशयेनाह्वार्येणेति । आर्येण त्वया शून्यायोध्या भरतेन पालिता ।
 आर्यस्यागमनं प्रति तावत्पर्यन्तम् ॥ १२ ॥ १३ ॥ १४ ॥
 प्रेथे विशिष्य भगतस्य नियोज्ये । १५ ॥ १६ ॥
 यद्यवेक्षसे । अक्षेणनीयत्वेनेति शेषः । तदा भरतं निवेशयान्नैव
 स्थापयेत्यर्थः । निवेशने नतननगरनिवेशने त्वं समर्थः ॥ १७ ॥
 मधोर्नगरे त्वामभिषेच्छामीति यदुक्तं तत्र हेतुमाह,—यो हीति ।
 निवेशने नगरे ॥ १८ ॥
 नृपं तत्र उत्पादितवंशमपराज्ये ॥ १९ ॥

बालेन पूर्वजस्याज्ञा कर्त्तव्या नात्र संशयः ।
 अभिषेकञ्च काकुत्स्थ ! प्रतीच्छस्व ममोद्यतम् ॥ २१ ॥
 वसिष्ठप्रमुखैर्विप्रैर्विधिमन्त्रपुरस्कृतम् ॥ २२ ॥

इत्यार्षे रामायणे वाल्मीकीये उत्तरकाण्डे
 द्विषष्टितमः सर्गः ॥ ६२ ॥

उत्तरं न वक्तव्यम् । लवणं हत्वा त्वत्समीप एव मया स्थेयमि-
 त्यादि न वाच्यमित्यर्थः ॥ २० ॥ २१ ॥

विधिमन्त्रपुरस्कृतं विधिना मन्त्रेण पुरस्कृतम् ॥ २२ ॥

इति रामाभिरामे श्रीरामीये रामायणतिलके
 उत्तरकाण्डे द्विषष्टितमः सर्गः ॥ ६२ ॥

त्रिषष्टितमः सर्गः ।



एवमुक्तस्तु रामेण परां व्रीडामुपागमत् ।
 शत्रुघ्नी वीर्यसम्पन्नो मन्दं मन्दमुवाच ह ॥ १ ॥
 अधर्मं विद्म काकुत्स्थ ! अस्मिन्नर्थे नरेश्वर ! ।
 कथं तिष्ठत्सु ज्येष्ठेषु कनीयानभिषिच्यते ॥ २ ॥
 अथ शं करणीयञ्च शासनं पुरुषर्षभ ! ।
 तव चैव महाभाग ! शासनं दुरतिक्रमम् ॥ ३ ॥
 त्वत्तो मया श्रुतं वीर ! श्रुतिभ्यश्च मया श्रुतम् ।

अथ रामेण स्वसन्निधावेव मधुराज्ये शत्रुघ्नमभिषिच्य लवणवधो-
 पायोपदेशपतकं तद्वधार्थं दिव्यास्त्रप्रदानम् । एवमिति । परां
 व्रीडाम् अनुचितराज्याभिषेकोक्तिश्रवणजां लज्जामत एव मन्दं मन्द-
 मुवाच ॥ १ ॥

तदेवाह,—अधर्ममिति । विद्म वेद्मि । अस्मिन्नित्येतद्विशदयन्न-
 धर्महेतुमाह,—कथमिति । कनीयानभिषिच्यते । न कथमपीत्यर्थः ।
 अतएवाधर्मं इत्यर्थः ॥ २ ॥

तव शासनञ्चावश्यं करणीयं यतस्त्व शासनं वेदशासनवदुरति-
 क्रमम् अतिक्रमितुमशक्यम् । एवञ्चोभयतः पाशा रज्जुरियं मे जाते-
 त्यर्थः ॥ ३ ॥

नोत्तरं हि मया वाच्यं मध्यमे प्रतिजानति ॥ ४ ॥

व्याहृतं दुर्वचो घोरं हन्तास्मि लवणं मृधे ।

तस्यैवं मे दुरुक्तस्य दुर्गतिः पुरुषर्षभ ! ॥ ५ ॥

उत्तरं न हि वक्तव्यं ज्येष्ठेनाभिहिते पुनः ।

अधर्मसहितञ्चैव परलोकविवर्जितम् ॥ ६ ॥

सोऽहं द्वितीयं काकुत्स्थ ! न वक्ष्यामीति चोत्तरम् ।

मा द्वितीयेन दण्डो वै निपतेन्मयि मानद । ॥ ७ ॥

ज्येष्ठे विद्यमाने कनिष्ठाभिषेकोऽधर्मस्तथा ज्येष्ठवाक्याकरणश्चाधर्म इति त्वया कथमवगतं तत्राह,—त्वत्त इति । सद्गुरोस्त्वत्तः श्रुतिभ्यश्च समैवं श्रवणमिति भावः । एवमधर्मसङ्घटप्रान्तिरपि मे स्वदोषमूले-त्याह,—नोत्तरं हीति । मध्यमे आदरि भरते घोरं लवणं हन्तास्मीति प्रतिजानति सति हि यस्मान्मया ज्येष्ठवचनमुल्लङ्घ्योत्तरं न वाच्यं न वक्तुं योग्यम् । तद्वचस्तिरस्काररूपत्वात् ॥ ४ ॥

तथापि मृधे युद्धे घोरं लवणं हन्तास्मीत्येतदुर्वचो व्याहृतं तस्यास्य दुरुक्तस्य फलभूता श्यं दुर्गतिः ज्येष्ठातिक्रमहेतुना निरयप्रापकाभिषेक-प्रान्तिस्तत्रापकत्वद्वाक्यातिक्रमप्रान्तिर्वा जातेति शेषः ॥ ५ ॥

अतिपीडावशादुक्तमेव पुनर्वदति । उत्तरं हीति । ज्येष्ठेन भरतेन त्वया वाभिहिते उत्तरं न वक्तव्यं वक्तुमनर्हमेव । किञ्च तन्मूलकं त्वयाऽधर्मसहितमत एव परलोकविवर्जितमभिषेकशासनं कृतम् । तच्च दुरतिक्रममिति शेषः ॥ ६ ॥

यदेवमतः सोऽहं भरतोक्तेः प्रथमं कृतोत्तरवचनः । हे काकुत्स्थ

कामकारोह्यहं राजंस्तवास्य पुरुषर्षभ ! ।
 अधर्मं जहि काकुत्स्थ ! मत्कृते रघुनन्दन ! ॥ ८ ॥
 एवमुक्ते तु शूरेण शत्रुघ्नेन महात्मना ।
 उवाच रामः संहृष्टो भरतं लक्ष्मणं तथा ॥ ९ ॥
 सन्नारानभिषेकस्य आनयध्वं समाहिताः ।
 अद्यैव पुरुषव्याघ्रमभिषेक्ष्यामि राघवम् ॥ १० ॥
 पुरोधसञ्च काकुत्स्थ ! नैगमावृत्विजस्तथा ।
 मन्त्रिणश्चैव तान् सर्वानानयध्वं ममाज्ञया ॥ ११ ॥
 राज्ञः शासनमाज्ञाय तथाऽकुर्वन्महारथाः ।
 अभिषेकसमारम्भं पुरस्कृत्य पुरोधसम् ॥ १२ ॥

तव ज्येष्ठस्योक्तेरभिषेकं प्रतीच्छेत्त्वस्याः द्वितीयमुत्तरमिति हेतौ न
 वक्ष्यामि । कुतस्तत्राह,—मा द्वितीयेनेति । यथा भरते जिगमिषत्यहं
 गमिष्यामीत्युत्तरेण प्रथमेन राज्याभिषेकापत्तिरूपो दण्डः पतितस्तथे-
 दानीं त्वयाभिषेकं प्रतीच्छेत्तु तत्तदनङ्गीकारोत्तरेण द्वितीयेन मम दण्डो
 मा निपतेदिति ॥ ७ ॥

यदेवमतो हे राजन्नहमस्य तव कामकारोऽभीष्टनियोगकर्त्तास्मि ।
 यतोऽतो हे रघुनन्दन मत्कृते मदनुष्ठिते राज्याभिषेकस्वीकारोऽधर्मं
 जहि ममाधर्मसम्बन्धो यथा न भवेत्तथा कुत । इहामुत्र सर्वलोकस्य
 मध्यन्याय्यकारित्वबुद्धिं परिहर ॥ ८ ॥

एवमुक्ते स्वातन्त्र्यं विहायाभिषेकाङ्गीकारवाक्ये उक्ते ॥ ९ ॥
 आनयध्वमिति बह्वचनं सुमन्त्राद्यभिप्रायेण ॥ १० ॥ ११ ॥

प्रविष्टा राजभवनं राजानो ब्राह्मणास्तथा ।
 ततोऽभिषेको वृधे शत्रुघ्नस्य महात्मनः ॥ १३ ॥
 संप्रहर्षकरः श्रीमान् राघवस्य पुरस्य च ।
 अभिषिक्तस्तु काकुत्स्थो बभौ चादित्यसन्निभः ॥ १४ ॥
 अभिषिक्तः पुरा स्कन्दः सेन्द्रैरिव दिवोकसैः ।
 अभिषिक्ते तु शत्रुघ्ने रामेणाक्लिष्टकर्मणा ॥ १५ ॥
 पौराः प्रसुदिताश्चामन् ब्राह्मणाश्च बद्धश्रुताः ।
 कौसल्या च सुमित्रा च मङ्गलं केकयी तथा ॥ १६ ॥
 चक्रुस्ता राजभवने याश्चान्या राजयोषितः ।
 ऋषयश्च महात्मानो यमुनातीरवासिनः ॥ १७ ॥
 हतं लवणमाशंसुः शत्रुघ्नस्याभिषेचनात् ।
 ततोऽभिषिक्तं शत्रुघ्नमङ्गमारोप्य राघवः ॥
 उवाच मधुरां वाणीं तेजस्तस्याभिपूरयन् ॥ १८ ॥
 अयं शरस्त्वमोघस्ते दिव्यः परपुरञ्जयः ।
 अनेन लनणं मौम्य ! हन्तामि रघुनन्दन ! ॥ १९ ॥

अभिषेकसमारम्भम् अभिषेकोपकरणवन्तं पुरोधसं पुरस्कृत्य ॥१२॥
 राजानः क्षत्रिया ब्राह्मणाश्च राजभवनं प्रविष्टाः ॥ १३ ॥ १४ ॥

१५ ॥ १६ ॥ १७ ॥

आशंसुः आशंसुः निश्चितवन्तः । तेजः शत्रुसंहारोचितबल-
 वीर्यम् ॥ १८ ॥

सृष्टः शरोऽयं काकुत्स्थ ! यदा श्रेते महार्णवे ।

स्वयम्भूरजितो दिव्यो यन्नापश्यन् सुरासुराः ॥ २० ॥

अदृश्यः सर्वभूतानां तेनायं हि शरोत्तमः ।

सृष्टः क्रोधाभिभूतेन विनाशार्थं दुरात्मनोः ॥ २१ ॥

मधुकैटभयोर्वीर ! विघाते सर्वरक्षसाम् ।

सृष्टुकामेन लोकांस्त्रींस्तौ चानेन हतौ युधि ॥ २२ ॥

तौ हत्वा जनभोगार्थं कैटभन्तु मधुं तथा ।

अनेन शरमुख्येन ततो लोकांश्चकार सः ॥ २३ ॥

अयं शरो दीयत इति शेषः । ११ ॥

शरस्यामोघत्वे हेतुमाह,—सृष्ट इति । स्वयम्भूर्जन्मरहितः अजितो विष्णुर्यदा प्रलयकाले महार्णवे श्रेते । यं तदा सुरा असुराश्च नापश्यन् । कैमुतिकन्यायेन सर्वभूतादृश्यः । महार्णवेष्ययनञ्च वायुरूपेण । प्रजापतिर्वायुर्भूत्वाचरेदिति श्रुतेरिति कतकः । तेन विष्णुना साक्षादयं शरोत्तमः सृष्टः ॥ २० ॥

तदा किमर्थं तत्सृष्टिस्तत्राह,—सृष्ट इति । त्रीन् लोकान् सृष्टुकामेन भगवता हिरण्यगर्भेण तस्याः सृष्टेर्मधुकैटभयोः सर्वरक्षसाश्च सकाशाद्विघाते विघ्ने प्राप्ते तयोर्दुरात्मनोर्विनाशार्थं क्रोधाभिभूतेनायं शरः सृष्टः । सत्यसंकल्पत्वाच्चानेन, तौ हतौ । सृष्टः क्रोधाभिभूतेन प्रभो सर्वदुरात्मनोरिति पाठे अभिधिक्त्वाच्छत्रुघ्नसम्बोधनं प्रभो इति ॥ २१ ॥ २२ ॥

उपसंहरति । तौ हत्वेति । जनभोगार्थं जनानां भोग्यभोग-

नायं मया शरः पूर्वं रावणस्य वधार्थिना ।
 मुक्तः शत्रुघ्न ! भूतानां महान् ह्रासो भवेदिति ॥ २४ ॥
 यच्च तस्य महच्छूलं व्यम्बकेण महात्मना ।
 दत्तं शत्रुविनाशाय मधोरायुधमुत्तमम् ॥ २५ ॥
 तत्सन्निचिय भवने पूज्यमानं पुनः पुनः ।
 दिशः सर्वाः समासाद्य प्राप्नोत्याहारमुत्तमम् ॥ २६ ॥
 यदा तु युद्धमाकाङ्क्षन्त्यदि कश्चित् समाह्वयेत् ।
 तदा शूलं गृहीत्वा तु भस्त्र रचः करोति हि ॥ २७ ॥
 स त्वं पुरुषगार्दूल ! तमायुधविनाहतम् ।
 अप्रविष्टं पुरं पूर्वं द्वारि तिष्ठ धृतायुधः ॥ २८ ॥

आनादिसम्पादनद्वारा भोगसिद्धयं लोकांश्चकार । निष्प्रयत्नं सत्सर्ज-
 त्वर्थः । अनेन स्वस्य विधातुं दृढीकृतम् ॥ २३ ॥

नायं मुक्तस्तत्रहेतुर्लोकानां ह्रासो भवेदिति । अल्पजस्ये महास्त्र-
 प्रयोगेण तन्मात्रघ्नने न शक्नोति किन्तु भूतानि संहरति । अतोऽभूत-
 दयया न क्षिप्त इति भावः । अनेन रावणादपि तवणस्य महाबलत्वेन
 दिव्यशरपर्याप्तविधयत्वमुक्तम् ॥ २४ ॥

अथ निकुम्भिलायां समाप्तयागस्येन्द्रजित इव गृहीतशूलस्य तस्य
 दुर्जयत्वान् निकुम्भिलानिरोधमिव पुरप्रवेशनिरोधमुपदिशति । यच्च
 तस्येत्यादि । मधोर्दत्तमित्यन्वयः ॥ २५ ॥ २६ ॥ २७ ॥

आयुधविनाहतम् आयुधरहितम् । युद्धस्वेति शेषः । तत्प्रकार-
 माह,—अप्रविष्टमिति । पुरमप्रविष्टं प्रतीक्षन् पूर्वमेव द्वारि तिष्ठ ॥ २८ ॥

अप्रतिबन्धु भवने युद्धाय पुरुषर्षभ ! ।

प्राक्कथेया ऋहावाहो ! ततो हन्तासि राक्षसम् ॥ २६ ॥

अन्यथा क्रियमाणे तु अवध्यः स भविष्यति ।

यदि त्वेवं वृतं वीर ! विनाशस्तुपयास्यति ॥ ३० ॥

एतत्ते मर्ममाख्यातं शूलस्य च विपर्ययः ।

श्रीमतः श्रितिकण्ठस्य कृत्यं हि दुरतिक्रमम् ॥ ३१ ॥

इत्यार्षे रामायणे वाल्मीकीये उत्तरकाण्डे

त्रिषष्टितमः सर्गः ॥ ६३ ॥

उक्तमेवार्थं दार्ढ्यायस्पष्टमाहाप्रविष्टञ्चेति ॥ २६ ॥

यदित्वेवमुक्तरीत्याकृतमनुष्ठितं भवति तदाऽवश्यं विनाशमप्-
यास्यति ॥ ३० ॥

विपर्ययः परिहारः । ननु किमनेन निर्वन्द्येन । बाणेन शू-
कित्वा तमपि हनिष्यामि तत्राह,—श्रीमत इति । कृत्यं शूलमाहात्म्यं
दुरतिक्रमम् व्यतिक्रमितुमशक्यम् । शक्त्वावप्यनुचितञ्चेत्यर्थः । ईश्वर-
कृतमर्थ्यादापालनार्थमेवास्मदवतारादिति भावः ॥ ३१ ॥

इति रामाभिरामे श्रीरानीये रामायणतिलके

उत्तरकाण्डे त्रिषष्टितमः सर्गः ॥ ६३ ॥

चतुःषष्टितमः सर्गः ।

—०००—

एवमुक्त्वा च काकुत्स्थं प्रशस्य च पुनः पुनः ।
पुनरेवापरं वाक्यमुवाच रघुनन्दनः ॥ १ ॥
इमान्यश्चसहस्राणि चत्वारि पुरुषर्षभ ।।
रथानां द्वे सहस्रे च गजानां शतमुत्तमम् ॥ २ ॥
अन्तरापणवीथ्यश्च नानापण्योपशोभिताः ।
अनुगच्छन्तु काकुत्स्थं तथैव नटनर्त्तकाः ॥ ३ ॥
हिरण्यस्य सुवर्णस्य नियुतं पुरुषर्षभ ।।
आदाय गच्छ शत्रुघ्न ! पर्याप्तधनवाहनः ॥ ४ ॥
बलञ्च सुभृतं वीर । हृद्यतुष्टमनुद्धतम् ।

अथ शत्रुघ्नप्रस्थानम् । एवमिति । प्रशस्य क्तत्वा ॥ १ ॥ २ ॥

अन्तरा नगरमध्यवर्तिन्यो या आपणवीथ्यो वीथिस्थावणिजः ।
नानाविधैः पण्यैः क्रयविक्रयार्हद्रथेषुपशोभिताः युक्ताः अनुगच्छन्तु ।
नानावर्णापशोभिता इति पाठे नानावर्णादिभिर्पशोभिता
इत्यर्थ इति कतकः । पण्येति पाठ एव युक्तः । नटाः वाक्यार्थाभिनय-
कर्त्तारः । नर्त्तकाः पदार्थाभिनयकर्त्तारः ॥ ३ ॥

सुवर्णस्य उत्कृष्टवर्णस्य । नियुतं सत्त्वमित्येके । दण्डसत्त्वमित्यन्ये ।
पर्याप्तधनः जीवनपर्याप्तधनः । युद्धपर्याप्तधन इत्यर्थः ॥ ४ ॥

सम्भाषा सम्प्रदानेन रञ्जयस्य नरोत्तम ! ॥ ५ ॥
 न ह्यर्थालत्र तिष्ठन्ति न दारा नच बान्धवाः ।
 सुप्रीतो मृत्यवर्गस्तु यत्र तिष्ठति राघव ! ॥ ६ ॥
 अतो हृष्टजनार्कापीं प्रस्थाप्य महतीञ्चमृभू ।
 एक एव धनुष्पाणिर्गच्छेत् त्वं मधुनो वनभू ॥ ७ ॥
 यथा त्वां न प्रजानाति गच्छन्तं युद्धकाञ्चिणम् ।
 लवणस्तु मधोः पुत्रस्तथा गच्छेरशङ्कितम् ॥ ८ ॥
 न तस्य मृत्युरन्योऽस्ति कश्चिद्धि पुरुषर्षभ ! ।
 दर्शनं थोऽभिगच्छेत् स वधो लवणेन हि ॥ ९ ॥

बलं सुभृतं हृष्टं तुष्टम् । अतएव त्वय्यनुद्धतं यथा भवति तथा
 क्रुह । वेतनादिप्रदानेनेत्यर्थः । किञ्च सम्भाषायाः सम्यग्वचनस्य सम्प्र-
 दानेनात्तया रञ्जय तत् ॥ ५ ॥

किमेवं बलादरेण तत्राह,—न ह्यर्था इति । यत्र रिपुसङ्घटे मृत्या-
 स्तिष्ठन्ति तत्रार्थादयो न तिष्ठन्तीत्येते सर्वे आदर्तव्या इत्यर्थः ॥ ६ ॥

तद् युक्तं सेनया तर्हि लवणेन यात्यामि नेत्याहात इति । अतोऽथो
 ध्यायः प्रदानोभव महतीञ्चमृं प्रस्थाप्य एक एव त्वं मधुनोवनं मधोर्वनं
 गच्छेत् । अयम्भावः । सुखेन जाह्नवीतरणाय ग्रीष्मकाल एव प्रस्थाय
 जाह्नवीमुत्तोर्यं किञ्चित्कालं तत्र स्थित्वा तद्बलं तत्रैव संस्थाप्य स्वयमेक
 एव मधुवनं प्राप्यवर्षाप्रादुर्भावे लवणं जह्येति ॥ ७ ॥

तदेवाह,—अशङ्कितं तदागमनशङ्कारहितं यथा तथा गच्छेत् ॥ ८ ॥

तस्य लवणस्थान्योऽशङ्किततया तदुपरोधकश्चित्तिरिक्तो मृत्युर्नास्ती-

स ग्रीष्म अपयाते तु वर्षारात्र उपागते ।
 हन्यास्त्वं लवणं सौम्य ! स हि कालोऽस्य दुर्मतेः ॥ १० ॥
 महर्षींस्तु पुरस्कृत्य प्रयान्तु तव सैनिकाः ।
 यथा ग्रीष्मावशेषेण तरेयुर्जाह्नवोजलम् ॥ ११ ॥
 तत्र स्थाप्य बलं सर्व्वं नदीतीरे समाहितः ।
 अग्रतो धनुषा सार्धं गच्छ त्वं लघुविक्रम ! ॥ १२ ॥
 एवमुक्तस्तु रामेण शत्रुघ्नस्तान् महाबलान् ।
 सेनामुख्यान् समानीय ततो वाक्यमुवाच ह ॥ १३ ॥
 एते वो गणिता वासा यत्र तत्र निवस्यथ ।
 स्यातव्यञ्चाविरोधेन यथा बाधा न कस्यचित् ॥ १४ ॥

धेतदुपपादयति । दर्शनमिति । युद्धाकाङ्क्षी समायातीति तत्कर्त्तृक-
 क्षानविषयो भवेदित्यर्थः ॥ ६ ॥

वसन्ते प्रस्थितस्यापि युद्धकालोनायमित्याह,—स इति । वर्षारात्रे
 वर्षाकाले । वर्षासु केऽपि युद्धार्थं न यतन्त इति निर्भयो निःशूल एव
 चरत्यतः स एवास्य वधकाल इति भावः ॥ १० ॥

तर्हि नदानीङ्गन्तव्यमित्याशङ्क्य स्वदेशे कार्यान्तरसाधनार्थमेव प्रथ-
 मतः शनैः सेनामात्रगमनं कार्यमित्याह,—महर्षीनििति ॥ ११ ॥

तत्र जाह्नवीपरतीरे । अग्रतः ततःपरभूते मार्गं । धनुषा सार्धम् ।
 नान्येन बलेनेत्यर्थः ॥ १२ ॥ १३ ॥

एते प्रसिद्धा वो युष्माकं वासा गणिता एव सन्ति । यत्र यत्र वासे

तथा तांस्तु समाज्ञाय प्रस्थाप्य च महद्बलम् ।
 कौसल्याञ्च सुमित्राञ्च कैकेयीञ्चाभ्यवादयत् ॥ १५ ॥
 रामं प्रदक्षिणीकृत्य शिरसाभिप्रणम्य च ।
 लक्ष्मणं भरतञ्चैव प्रणिपत्य कृताञ्जलिः ॥ १६ ॥
 पुरोहितं वसिष्ठञ्च शत्रुघ्नः प्रयतात्मवान् ।
 रामेण चाभ्यनुज्ञातः शत्रुघ्नः शत्रुतापनः ॥
 प्रदक्षिणमथो कृत्वा निर्जंगाम महाबलः ॥ १७ ॥

निर्य्याप्य सेनामध्यसोऽग्रतस्तदा
 गजेन्द्रवाजिप्रवरौघसङ्कुलाम् ।
 उपास्यमानः स नरेन्द्रपार्श्वतः
 प्रतिप्रयातो रघुवंशवर्द्धनः ॥ १८ ॥

इत्यार्षे रामायणे वाल्मीकीये उत्तरकाण्डे
 चतुःषष्टितमः सर्गः ॥ ६४ ॥

वक्ष्यथ तत्र तत्राविरोधेन स्थातव्यम् । तदेवाह,—यथेति । इदं सैनिकान् प्रति वाक्यम् ॥ १४ ॥

अनेन केवलसेनैव प्रस्थिता शत्रुघ्नस्तु पश्चादयोध्यात् एकल एव गमिष्यतीति ज्ञायते ॥ १५ ॥ १६ ॥ १७ ॥ १८ ॥

इति रामाभिरामे श्रीरामोये रामायणतिलके
 उत्तरकाण्डे चतुःषष्टितमः सर्गः ॥ ६४ ॥

पञ्चषष्टितमः सर्गः ।



प्रस्थाप्य च बलं सर्वं मासमात्रोषितः पथि ।
एक एवाशु शत्रुघ्नो जगामत्वरितं तदा ॥ १ ॥
द्विरात्रमन्तरे शूर उष्य राघवनन्दनः ।
वाल्मीकेराश्रमं पुण्यमगच्छद्वासमुत्तमम् ॥ २ ॥
सोऽभिवाद्य महात्मानं वाल्मीकिं मुनिमत्तमम् ।
कृताञ्जलिरथो भूत्वा वाक्यमेतदुवाच ह ॥ ३ ॥
भगवन् । वस्तुमिच्छामि गुरोः कृत्यादिहागमः ।
श्वः प्रभाते गमिष्यामि प्रतीचीं दारुणान्दिशम् ॥ ४ ॥
शत्रुघ्नस्य वचः श्रुत्वा प्रहस्य मुनिपुङ्गवः ।
प्रत्युवाच महात्मानं स्वागतं ते महायशः ॥ ५ ॥
स्वमाश्रममिदं शौम्य । राघवाणां कुलस्य वै ।

अथ सेनाप्रस्थानोत्तरं मासमात्रमयोध्यायामुषित्वा पश्चादेकाकिनो
गच्छतः शत्रुघ्नस्य मार्गवशाद्वाल्मीक्याश्रमप्राप्तिः । प्रस्थाप्येति । मास-
मात्रोषितः । अयोध्यायामिति शेषः । पथेक एवासहाय एव जगाम
॥ १ ॥ २ ॥ ३ ॥

दारुणाम् । लवणाधिष्ठितत्वात् । ० । ५ ।

आसनं पाद्यमर्घ्यञ्च निर्विशङ्कः प्रतीच्छ मे ॥ ६ ॥
 प्रतिगृह्य तदा पूजां फलमूलञ्च भोजनम् ।
 भक्षयामास काकुत्स्थस्तृप्तिञ्च परमाङ्गतः ॥ ७ ॥
 स भुक्त्वा फलमूलञ्च महर्षिं तमुवाच ह ।
 पूर्वा यज्ञविभूतीयं कस्याश्रमसमीपतः ॥ ८ ॥
 तत्तस्य भाषितं श्रुत्वा वाल्मीकिर्वाक्यमब्रवीत् ।
 शत्रुघ्न ! शृणु यस्येदं बभूवायतनं पुरा ॥ ९ ॥
 युष्माकं पूर्वको राजा सौदासस्तस्य भूपतेः ।
 पुत्रो वीर्यसहो नाम वीर्यवानतिधार्मिकः ॥ १० ॥
 स बाल एव सौदासो मृगधामुपचक्रमे ।
 चञ्चूर्यमाणं ददृशे स शूरो राक्षसद्वयम् ॥ ११ ॥
 शार्दूलरूपिणौ घोरौ मृगान् बद्ध सहस्रशः ।
 भक्ष्यमाणावसन्तुष्टौ पर्याप्तिनैव जग्मतुः ॥ १२ ॥
 स तु तौ राक्षसौ दृष्ट्वा निर्मृगञ्च वनं कृतम् ।

इदमाश्रमं राघवाणां कुलस्य स्वमेव स्वीयमेव ॥ ६ ॥ ७ ॥

पूर्वा यज्ञविभूतीयमित्यार्षः सन्धिः । आश्रमसमीपतः पूर्वा पूर्व-
 प्रदेशे दृश्यमाना पुरातनीचेयं यज्ञविभूतियुपादियज्ञोपकरणसमृद्धिः
 कस्य यजमानस्येत्यर्थः । ८ ।

यस्य यजमानस्येदमायतनं बभूव तच्छृणु ॥ ९ ॥ १० ॥

चञ्चूर्यमाणं मुहुर्मुहुश्चरन्तम् ॥ ११ ॥ १२ ॥

क्रोधेन महताविष्टो जघानैकं महेषुणा ॥ १३ ॥

विनिपात्य तमेकन्तु सौदासः पुरुवर्षभः ।

विज्वरो विगतामर्षा हतं रक्षोःस्तुदैक्षत ॥ १४ ॥

निरीक्षमाणं तं दृष्ट्वा सहायं तस्य रक्षसः ।

सन्तापमकरोद्धोरं सौदासश्चेदमब्रवीत् ॥ १५ ॥

यस्मादनपराधं तं सहायं मम जप्तिवान् ।

तस्मात्तवापि पापिष्ठ ! प्रदास्यामि प्रतिक्रियाम् ॥ १६ ॥

एवमुक्त्वा तु तद्रक्षसत्रैवान्तरधीयत् ।

कालपर्याययोगेन राजा मित्रसहोऽभवत् ॥ १७ ॥

राजापि यजते यज्ञमस्याश्रमसमीपतः ।

अश्वमेधं महायज्ञं तं वसिष्ठोऽप्यपालयत् ॥ १८ ॥

तत्र यज्ञो महानासीद्द्वज्वर्षगणायुतः ।

समृद्धः परया लक्ष्म्या देवयज्ञसमोऽभवत् ॥ १९ ॥

अथावसाने यज्ञस्य पूर्ववैरममुत्सरत् ।

निर्मगं कृतं वनञ्च दृष्ट्वेत्थनुकर्षः ॥ १३ ॥ १४ ॥

तस्य हतस्य रक्षसः सहायं सहायभूतमात्मानं निरीक्षमाणन्तं
राजानं दृष्ट्वा सन्तापमकरोत् ॥ १५ ॥ १६ ॥

कालपर्याययोगेन वज्रकालानन्तरं प्राप्य राज्यप्रापककर्मवशान्न
मित्रसहो राजा भवत् । वीर्यसहस्रैव मित्रसह इति नामान्तरम् ॥ १७ ॥

अस्याश्रमेति क्षुप्रवशीकम् । अस्याश्रमस्य समीपतो राजा यज्ञं
यजते स्म ॥ १८ ॥

वसिष्ठरूपी राजानमिति होवाच राक्षसः ॥ २० ॥

अद्य यज्ञावसानान्ते सामिषं भोजनं मम ।

दीयतामिति शीघ्रं वैनात्र कार्या विचारणा ॥ २१ ॥

तच्छ्रुत्वा व्याहृतं वाक्यं रक्षसा ब्रह्मरूपिणा ।

सूदान् संस्कारं कुशलानुवाच पृथिवीपतिः ॥ २२ ॥

हविष्यं सामिषं स्वादु यथा भवति भोजनम् ।

तथा कुरुत शीघ्रं वैपरिहृष्येद्यथा गुरुः ॥ २३ ॥

प्रासनात् पार्थिवेन्द्रस्य सूदः सम्भ्रान्तमानसः ।

तच्च रक्षः पुनस्तत्र सूदवेषमथाकरोत् ॥ २४ ॥

समानुषमथो मांसं पार्थिवाय न्यवेदयत् ।

इदं स्वादु हविष्यञ्च सामिषञ्चान्नमाहृतम् ॥ २५ ॥

स भोजनं वसिष्ठाय पत्न्या सार्धमुपाहरत् ।

मदयन्त्या नरश्रेष्ठ ! सामिषं रक्षसा हृतम् ॥ २६ ॥

गणायुत इत्यत्राहुः प्रसङ्गः ॥ १६ ॥ २० ॥ २१ ॥ २२ ॥ २३ ॥

सम्भ्रान्तमानसः । अद्भुदिति शेषः । पाकत्वयेति शेषः । सूद-
वेषमिति । तत्र महानसे सूदान्तरवेषं गृहीत्वा मुख्यसूदेन पाकसमये
मानुषं मांसं प्राचिक्षिपदिति शेषः ॥ २४ ॥

अथानन्तरं सूदवेषो राक्षसः पार्थिवाय मानुषमांसं पक्षं न्यवे-
दयत् । इदमन्नं सिद्धमिति निवेदनप्रकारः ॥ २५ ॥

राजापि सामिषं मानुषमप्यमानुषन्तद्धविष्यमित्येव विज्ञाय पत्न्या
सार्धं वसिष्ठायोपाहरत् ॥ २६ ॥

ज्ञात्वा तदामिषं विप्रो मानुषं भोजनागतम् ।
 क्रोधेन महताविष्टो व्याहर्तुमुपचक्रमे ॥ २७ ॥
 यस्मात्त्वं भोजनं राजन् । ममैतद्वातुमिच्छसि ।
 तस्माद्भोजनमेतत्ते भविष्यति न संशयः ॥ २८ ॥
 ततः क्रुद्धस्तु सौदासस्तोय जग्राह पाणिना ।
 वसिष्ठं शत्रुमारेभे भार्य्याच्चैनमवारयत् ॥ २९ ॥
 राजन् ! प्रभुर्यतोऽस्माकं वसिष्ठो भगवानृषिः ।
 प्रतिशत्रुं न शक्तस्त्वं देवतुल्यं पुरोधसम् ॥ ३० ॥
 ततः क्रोधमयन्तोयं तेजोबलसमन्वितम् ।
 व्यसर्जयत धर्मात्मा ततः पादौ सिषेच च ॥ ३१ ॥
 तेनास्य राज्ञस्तौ पादौ तदा कल्मषताङ्गतौ ।
 तदा प्रभृति राजाऽसौ सौदासः सुमहायशाः ॥ ३२ ॥
 कल्माषपादः संवृत्तः ख्यातश्चैव तथा नृपः ।
 स राजा सह पत्न्या वै प्रणिपत्य मुहुर्मुहुः ॥
 पुनर्वसिष्ठं प्रोवाच यदुक्तं ब्रह्मरूपिणा ॥ ३३ ॥
 तच्छ्रुत्वा पार्थिवेन्द्रस्य रक्षसा विकृतञ्च तत् ।

मानुषमामिषं भोजनागतं ज्ञात्वा । भोजनरसवशनेति भावः ॥ २७ ॥
 एतद्भोजनं मानुषामिषभोजनम् ॥ २८ ॥ २९ ॥ ३० ॥ ३१ ॥ ३२ ॥
 वसिष्ठं शुद्धवसिष्ठम् । ब्रह्मरूपिणा मायावसिष्ठेन यदुक्तं सामिष-
 भोजनप्रार्थनम् ॥ ३३ ॥

पुनः प्रोवाच राजानं वसिष्ठः पुरुषर्षभम् ॥ ३४ ॥
 मया रोषपरीतेन यदिदं व्याहृतं वचः ।
 नैतच्छक्यं वृथा कर्तुं प्रदास्यामि च ते वरम् ॥ ३५ ॥
 कालो द्वादशवर्षाणि शापस्थान्तो भविष्यति ।
 मत्प्रसादाच्च राजेन्द्र ! अतीतन्न स्मरिष्यसि ॥ ३६ ॥
 एवं स राजा तं शापमुपभुञ्जारिसूदनः ।
 प्रतिलेभे पुनाराज्यं प्रजाश्चैवान्वपालयत् ॥ ३७ ॥
 तस्य कल्माषपादस्य यज्ञस्थायतनं शुभम् ।
 आश्रमस्य समीपेऽस्मिन्यन्नां पृच्छसि राघव ! ॥ ३८ ॥

इत्यार्षे रामायणे वाल्मीकीये उत्तरकाण्डे
 पञ्चषष्टितमः सर्गः ॥ ६५ ॥

तद्रक्षसा विहृतं हतमिति श्रेषः । एतद्राजवचनं श्रुत्वा पुनर्वसिष्ठः
 प्रोवाच ॥ ३४ ॥ ३५ ॥

द्वादशवर्षाणि कालोऽव्यतीतश्चेदिति श्रेषः । अतीतं स्वकं राजन्नच्च न
 शापभोगकाले स्मरिष्यसि । ३६ ॥ ३७ ॥

कल्माषपाद इति मित्रसहस्येव नामान्तरम् ॥ ३८ ॥
 विवेश । शत्रुघ्नः स्वमुमिति श्रेषः ॥ ३९ ॥

इति रामाभिरामे श्रीरामीये रामायणतिलके
 उत्तरकाण्डे पञ्चषष्टितमः सर्गः ॥ ६५ ॥

षट्षष्टितमः सर्गः ।



तस्य तां पार्थिवेन्द्रस्य कथां श्रुत्वा सुदारुणाम् ।
विवेश पर्णशालायां महर्षिमभिवाद्य च ॥ ३६ ॥
यामेव रात्रिं शत्रुघ्नः पर्णशालां समाविशत् ।
तामेव रात्रिं सीतापि प्रसूता दारकद्वयम् ॥ १ ॥
ततोर्धराचसमये बालका मुनिदारकाः ।
वाल्मीकेः प्रियमाचख्युः सीताधाः प्रसवं शुभम् ॥ २ ॥
भगवन् ! रामपत्नी सा प्रसूता दारकद्वयम् ।
ततो रचां महातेजः ! कुरु भूतविनाशिनीम् ॥ ३ ॥
तेषां तद्वचनं श्रुत्वा महर्षिः ससुपागमत् ।
बालचन्द्रप्रतीकाशौ देवपुत्रौ महौजसौ ॥ ४ ॥
जगाम तत्र हृष्टात्मा ददर्श च कुमारकौ ।
भूतघ्नीश्चाकरोत्ताभ्यां रचां रक्षोविनाशिनीम् ॥ ५ ॥

अथ शत्रुघ्नस्य तद्दिने एव सीताप्रसवज्ञानपूर्वकम् ऋषिभिः सह
मधुवनप्रस्थानम् । यामेवेति । यस्यां रात्र्यां प्रसूता प्रसूतवती ॥ १ ॥

मुनिदारकाः मुनिपुत्राः ॥ २ ॥

भूतविनाशिनीं चतुःषष्टिबालग्रहविनाशिनीम् ॥ ३ ॥

दंशपुत्रौ तत्सदृशाः । द्रष्टुमिति शेषः ॥ ४ ॥ ५ ॥

कुशमुष्टिसुपादाय लवञ्चैव तु स द्विजः ।
 वाल्मीकिः प्रददौ ताभ्यां रचां भूतविनाशिनीम् ॥ ६ ॥
 यस्तयोः पर्वजो जातः स कुशैर्मन्त्रसत्कृतैः ।
 निर्मार्जनीयस्तु तदा कुश इत्यस्य नाम तत् ॥ ७ ॥
 यश्चावरो भवेत्ताभ्यां लवेन सुसमाहितः ।
 निर्मार्जनीयो वृद्धाभिर्लवेति च स नामतः ॥ ८ ॥
 एवं कुशलवौ नाम्ना तावुभौ यमजातकौ ।
 मत्कृताभ्याञ्च नामभ्यां ख्यातियुक्तौ भविष्यतः ॥ ९ ॥

भूतघ्नी रक्षोविनाशिनीञ्च रक्षामकरोदित्युक्तं तत्रकारमाह,—
 कुशमुष्टिमिति । कुशमुष्टिं लवञ्चोपादाय रक्षां प्रददौ । लूनकुशा-
 नामग्रभागः कुशमुष्टिरित्युच्यते । तेषामधोभागोलव इति तत्र कति-
 पयसायकुशान् गृहीत्वा मध्ये द्विधा कृत्वा तदग्रधोभागाभ्यां क्रमात्-
 ज्यैष्ठकनिष्ठयोः प्रभार्जनफलकं तद्रूपं रक्षादानं वृद्धानां हस्ते इति
 बोध्यम् । ६ ॥

निर्मार्जनीयो निर्मार्जनार्हयतो जातस्ततोऽस्य कुश इति नाम भवि-
 ष्यतीत्यर्थः । ७ ॥

ताभ्याम् । तयोर्मध्ये इत्यर्थः । स लवेन कुशाधोभागमुष्टिना
 वृद्धाभिर्निर्मार्जनीयः । सूलीगृहे ऋषेः प्रवेशाभावाद्गृद्धाभिरिति
 स लवेति नामतो भविष्यतीतिशेषः । जातकर्मण एवाद्य दिवसे कर्त्त-
 व्यता न तु नामकरणस्यापीति भविष्यतीति शेषपरणम् । ८ ॥

यमजातकौ यमज्ञौ ॥ ९ ॥

तां रक्षां जगृह्णन्तु मुनिहस्तात् समाहिताः ।
 अकुर्वन्श्च ततो रक्षां तयोर्विगतकल्पाः ॥ १० ॥
 तथा तां क्रियमाणाञ्च वृद्धाभिर्गोत्रनाम च ।
 सङ्कीर्त्तनञ्च रामस्य सीतायाः प्रसवौ शुभौ ॥ ११ ॥
 अर्धरात्रे तु शत्रुघ्नः शुश्राव सुमहत्प्रियम् ।
 पर्यशालां ततो गत्वा मातर्दिश्येति चाब्रवीत् ॥ १२ ॥
 तदा तस्य प्रहृष्टस्य शत्रुघ्नस्य महात्मनः ।
 व्यतीता वार्षिकी रात्रिः आवर्णी लघुविक्रमा ॥ १३ ॥

समाहिता वृद्धास्ता मुनिहस्तात् मुनिना दीयमानां रक्षां जगृह्णः ॥ १० ॥
 गोत्रनाम च गोत्रञ्च नाम च । तत्र नाम्नः करिष्यमाणत्वेन अव-
 षम् । रामसङ्कीर्त्तनम् । भगवन् रामपत्नी सा प्रसूतेति मुनिदारक-
 वचनश्रवणात् ॥ ११ ॥

ततस्तच्छ्रवणानन्तरम् । पर्यशालां सीतायाः प्रसवपर्यशालाङ्गत्वा
 मातर्दिश्या देवयोगेन ते पुत्रजन्मेति शेष इत्यब्रवीदित्यर्थ इति कतकः ।
 पर्यशालाङ्गतो रात्रौ दिश्यादिश्येति चाब्रवीदिति पाठे स्वपर्यशालास्थः
 सर्वमिदं श्रुत्वा स्वात्मन्येव भाग्यं भाग्यमित्यब्रवीदित्यर्थः । आद्यपाठेऽपि
 वाल्मीकिदत्तपर्यशालां पूर्वमेव गत्वा स्थितस्ततः श्रवणानन्तरं मातर्भागे-
 नदं तव पुत्रजन्मेति स्वात्मन्येवाब्रवीदित्यर्था वक्तुं शक्यः । रामानुश्रु-
 विना रामात्मज्ञसम्भाषणस्थानौचित्यादिति तीर्थः ॥ १२ ॥

वार्षिकी वर्षाकालिकी । तत्रापि आवर्णी आवर्णमासीया । दीर्घ-
 तरापि लघुविक्रमा शीघ्रगमना व्यतीता ॥ १३ ॥

प्रभते सुमहावीर्यंः कृत्वा पौर्वाहिकीं क्रियाम् ।
 मुनिं प्राञ्जलिरामन्त्रय ययौ पञ्चान्मुखः पुनः ॥ १४ ॥
 स गत्वा यमुनातीरं सप्तरात्रोषितः पथि ।
 षष्ठीणां पुण्यकीर्त्तिनामाश्रमे वासमभ्ययात् ॥ १५ ॥
 स तत्र मुनिभिः सार्धं भार्गवप्रमुखैर्नृपः ।
 कथाभिरभिरूपाभिर्वासञ्चक्रे महायशाः ॥ १६ ॥

स काञ्चनाद्यैर्मुनिभिः समेतै-
 रघुप्रवीरो रजनीं तदानीम् ।
 कथाप्रकारैर्बद्धभिर्महात्मा
 विरामयामास नरेन्द्रसूनुः ॥ १७ ॥

इत्यार्षे रामायणे वाल्मीकीये उत्तरकाण्डे
 षट्षष्टितमः सर्गः ॥ ६६ ॥

मुनिं वाल्मीकिम् ॥ १४ ॥ १५ ॥

स तत्र यमुनातीरे । यत्तु गङ्गातीरे इति कतकस्तत्पूर्वापरसन्दर्भ-
 विशुद्धम् ॥ १६ ॥

स काञ्चनाद्यैरिति । काञ्चनेति अवनस्य नामान्तरम् । स भार्ग-
 वाद्यैरिति पाठान्तरम् ॥ १७ ॥

इति रामाभराने श्रीरामीये रामायणतिलके
 उत्तरकाण्डे षट्षष्टितमः सर्गः ॥ ६६ ॥

सप्तषष्टितमः सर्गः ।



अथ रात्र्यां प्रवितायां शत्रुघ्नो भृगुनन्दनम् ।
 पप्रच्छ च्यवनं विप्रं लवणस्य यथाबलम् ॥ १ ॥
 शूलस्य च बलं ब्रूयान् ! के च पूर्वं विनाशिताः ।
 अनेन शूलमुख्येन दन्दयुद्धमुपागताः ॥ २ ॥
 तस्य तद्वचनं श्रुत्वा शत्रुघ्नस्य महात्मनः ।
 प्रत्युवाच महातेजःश्च्यवनो रघुनन्दनम् ॥ ३ ॥
 अमङ्गेयानि कर्माणि यान्यस्य रघुनन्दन । ।
 इच्छाकुवंशप्रभवे यद्वत्तं तच्छृणु मे ॥ ४ ॥
 अयोध्यायां पुरा राजा युवनाश्वसुतो बली ।
 मान्धाता इति विख्यातस्त्रिषु लोकेषु वीर्यवान् ॥ ५ ॥
 स कृत्वा पृथिवीं कृतस्त्रां प्राप्सने पृथिवीपतिः ।
 सुरलोकमितोजेतुमुद्योगनकरोन्नृपः ॥ ६ ॥
 इन्द्रस्य च भय तीव्रं सुराणाञ्च महात्मनाम् ।
 मान्धातरि कृतोद्योगे देवलोकाजिगीषया ॥ ७ ॥

अथ रात्र्यामिति । प्रवृत्तायां जातायाम् । लवणबलं शूलबलम्
 पूर्वं शूलेन विनाशिताश्च के इति पप्रच्छेति सम्बन्धः ॥ १ ॥ २ ॥ ३ ॥

अर्धामनेन शक्रस्य राज्याद्धेन च पार्थिवः ।
 वन्द्यमानः सुरगणैः प्रतिज्ञामध्यरोहत ॥ ८ ॥
 तस्य पापमभिप्रायं विदित्वा पाकशामनः ।
 सान्त्वपूर्वमिदं वाक्यमुवाच युवनायजम् ॥ ९ ॥
 राजा न्यं मानुषे लोके न तावत् पुरुषर्षभ ।
 अकृत्वा पृथिवीं वश्यां देवराज्यमिच्छसि ॥ १० ॥
 यदि वीर ! समग्रा ते मेदिनी निखिला वशे ।
 देवराज्यं कुरुष्वेह सधृत्यवन्तवाहनः ॥ ११ ॥
 इन्द्रमेवं ब्रुवाणन्तं मान्धाता वाक्यमब्रवीत् ।
 क मे शक्र ! प्रतिहतं शामनं पृथिवीतले ॥ १२ ॥
 तमुवाच सहस्राक्षो लवणो नाम राज्ञस्रः ।

अस्य श्रुत्वा लवणस्य चारुख्येयानि कर्माणि यानि सन्ति तेषु
 इत्त्वा कुवंशप्रभवे मान्धातरि यन्महाकर्मास्य वृत्तान्तानुशुच्य ॥ ४ ॥ ५ ॥ ६ ॥ ७ ॥

शक्रस्यार्द्धासेनेनार्द्धराज्येन च युक्तः पार्थिवो राजा भूत्वा सुर-
 गणैर्वन्द्यमानः स्मार्ये इति प्रतिज्ञां कृत्वा दिवमध्यरोहत । राजेत्यर्थः ।

॥ ८ ॥ ९ ॥

तावन्प्रथमं मानुषे एव लोके सर्वात्मना राजानासि स त्वं पृथिवी-
 मेव वश्यामकृत्वा कथमिह देवराज्यमिच्छसि ॥ १० ॥

यदि समग्रा मेदिनी ते तव वशे भविष्यति तदा देवराज्यं कुरुष्व ।

॥ ११ ॥ १२ ॥

मधुपुत्रो मधुवने न तेज्जां कुरुतेऽनघ ! ॥ १३ ॥
 तच्छ्रुत्वा विप्रियं घोरं सहस्राक्षेण भाषितम् ।
 व्रीडितोऽवाङ्मुखो राजा व्याहर्त्तुं न शशाक ह ॥ १४ ॥
 आमन्त्र्य तु सहस्राक्षं प्रायात्किञ्चिदवाङ्मुखः ।
 पुनरेवागमञ्छ्रीमानिमं लोकां नरेश्वरः ॥ १५ ॥
 स कृत्वा हृदयेऽमर्षं सभृत्यवन्तवाहनः ।
 आजगाम मधोः पुत्रं वशे कर्त्तुं मरिन्दमः ॥ १६ ॥
 स काङ्क्षमाणो लवणं युद्धाय पुम्पर्षभः ।
 दूतं सम्प्रेषयामास सकाशं लवणस्य सः ॥ १७ ॥
 स गत्वा विप्रियाण्याह वल्लुनि मधुनः वन्दस्व ।
 वदन्तमेव तं दूतं भक्षयामास राक्षसः ॥ १८ ॥
 चिरायमाणे दूते तु राजा क्रोधसमन्वितः ।
 क्षर्दयामास तद्रूपं शरवृष्ट्या समन्ततः ॥ १९ ॥
 ततः प्रहस्य तद्रूपं शूलं जपाह पत्निना ।
 वधाय सानुवन्धस्य सुभोतापुत्रनुत्तमम् ॥ २० ॥
 तच्छूलं दीप्यमानन्त सभृत्यवन्तवाहनम् ।
 भस्मीकृत्वा वृषं भूमौ लवणस्यागमञ्करम् ॥ २१ ॥
 एवं स राजा सुमहान् हतः सवन्तवाहनम् ।

न ते ज्ञाम् । न ते आज्ञामित्यर्थः । सन्धिरार्थः ॥ १३ ॥ १४ ॥ १५ ॥

॥ १६ ॥ १७ ॥ १८ ॥

शूलस्य तु बलं शीघ्रं । अप्रमेयमनुत्तमम् ॥ २२ ॥

श्वः प्रभाते तु लवणं वधिष्यसि न संशयः ।

अगृहीतायुधं क्षिप्रं ध्रुवो हि विजयस्तव ॥ २३ ॥

लोकानां स्वस्ति चैवं स्यात् कृते कर्मणि च त्वया ।

एतत्ते सर्वमाख्यातं लवणस्य दुरात्मनः ॥ २४ ॥

शूलस्य च बलं घोरमप्रमेयं नरर्षभ ! !

विनाशश्चैव गान्धातुर्यत्नेनाभूच्च पार्थिव ! ॥ २५ ॥

तं श्वः प्रभाते लवणं महात्मन

वधिष्यसे नात्र तु संशयो मे ।

विना निर्गतमामिषार्थे

ध्रुवो जयस्ते भविता नरेन्द्र ! ॥ २६ ॥

इत्याषं रामायणे वाल्मीकीये उत्तरकाण्डे

सप्तषष्ठितमः सर्गः ॥ ६७ ॥

चिरायमाणे विलम्बं कुर्वाणे ॥ १९ । २० । २१ । २२ ॥

अथ श्रुतशूलबलं प्रति स्वविजयसन्देहनिवृत्तये आह,—श्वः प्रभाते
इति ॥ २३ ॥ २४ ॥ २५ ॥ २६ ॥

इति रामाभिरामे श्रीरामीये रामायणतिलके

उत्तरकाण्डे सप्तषष्ठितमः सर्गः ॥ ६७ ॥

अष्टाष्टितमः सर्गः



कथां कथयतस्तेषां जयञ्चाकाङ्क्षतां शुभम् ।
व्यतीता रजनी शीघ्रं शत्रुघ्नस्य महात्मनः ॥ १ ॥
ततः प्रभाते विमले तस्मिन् काले स राक्षसः ।
निर्गतस्तु पुराद्वीरो भक्ष्याहारप्रचोदितः ॥ २ ॥
एतस्मिन्नन्तरे वीर । उत्तीर्य यमुनां नदीम् ।
तीर्त्वा मधुपुरद्वारि धनुष्याणिरतिष्ठत ॥ ३ ॥
ततोर्द्धदिवसे प्राप्ते क्रूरकर्मा स राक्षसः ।
आगच्छद्दृढमाहस्त्रं प्राणिनां भारमुद्धहन् ॥ ४ ॥
ततो ददर्श शत्रुघ्नं स्थितं द्वारि धतायुधम् ।
तमुवाच ततो रक्षः किमनेन करिष्यसि ॥ ५ ॥
ईदृशानां सहस्राणि सायुधानां नराधम ! ।
भक्षितानि मया रोषात् कालेनानुगतोह्यसि ॥ ६ ॥

अथ प्रातःकाले लवणे क्वचिद्रते मधुपुरद्वारं निरुध्य स्थितेन शत्रु-
घ्नेन मथ्याङ्गे प्रतिनिवृत्तस्य युद्धायाङ्गानम् । कथामिति । तेषां वचः
शृण्वानस्य शत्रुघ्नस्य रजनी व्यतीता ॥ १ ॥

भक्ष्याहारव्याहरणन्तेन प्रचोदितः प्रेरितः ॥ २ ॥ ३ । ४ ।

किमनेन आयुधनेत्यर्थः ॥ ५ ॥ ६ ॥

आहारश्चाप्यसम्पूर्णा ममाद्यं पुरुषाधम ! ।
 स्वयं प्रविष्टोद्य मुखं कथमासाद्य दुर्मते ! ॥ ७ ॥
 तस्यैवं भाषमाणस्य हसतश्च मुहुर्मुहुः ।
 शत्रुघ्नो वीर्य्यसम्पन्नो रोषादश्रूण्यवाहजत् ॥ ८ ॥
 तस्य रोषाभिभूतस्य शत्रुघ्नस्य महात्मनः ।
 तेजोमया मरीच्यस्तु सर्वगात्रे विनिष्यतन् ॥ ९ ॥
 उवाच च सुसंकुद्धः शत्रुघ्नः स निशाचरम् ।
 योद्धुमिच्छामि दुर्बुद्धे ! दन्दयुद्धं त्वया सह ॥ १० ॥
 पुत्रो दशरथस्याहं भ्राता रामस्य धीमतः ।
 शत्रुघ्नो नाम शत्रुघ्नो वधाकाङ्क्षी नवागतः ॥ ११ ॥
 तस्य मे युद्धकामस्य दन्दयुद्धं प्रदीयताम् ।
 शत्रुस्त्वं सर्वभूतानां न मे जीवन् गमिष्यसि ॥ १२ ॥
 तस्मिंस्तथा ब्रुवाणे तु राक्षसः प्रहसन्निव ।
 प्रत्युवाच नरश्रेष्ठ ! दिष्ट्या प्राप्तोऽसि दुर्मते ! ॥ १३ ॥
 मम मातृव्यसुभ्राता रावणो नाम राक्षसः ।
 हतो रामेण दुर्बुद्धे स्त्रीहेतोः पुरुषाधम ! ॥ १४ ॥

स्वयमासाद्य आगत्य मम मुखं कथमद्य प्रविष्टोऽसि । ७ ॥ ८ ॥

गात्रैर्विनिष्यतन्विनिरपतन् । मरीच्यो मरीचयः ॥ ९ ॥ १० ॥ ११ ॥

मे मत्तो जीवन्न गमिष्यसि ॥ १२ ॥ १३ ॥

तच्च सर्वं मया ज्ञानं रावणस्य कुलक्षयम् ।
 अत्रज्ञां पुरतः कृत्वा मया यूयं विशेषतः ॥ १५ ॥
 निहताश्च हि ते सर्वे परिभृतास्तृणं यथा ।
 भृताश्चैव भविष्याश्च यूयञ्च पुरुषाधमाः ॥ १६ ॥
 तस्य ते युद्धकामस्य युद्धं दास्यामि दुर्मते ! ।
 तिष्ठ त्वञ्च सुहृत्तन्तु यावदायुधमानये ॥ १७ ॥
 दीप्सितं यादृशं तुभ्यं सज्जये यावदायुधम् ।
 तमुवाचागु शत्रुघ्नः क मे जीवन् गमिष्यमि ॥ १८ ॥
 स्वयमेवागतः शत्रुर्नमोक्तव्यः कृतात्मना ।
 यो हि विक्रवया बुद्ध्या प्रसरं शत्रवे दिशेत् ॥
 स हतो मन्दबुद्धिः स्याद्यथा कापुरुषत्तया ॥ १९ ॥

मम मातृव्यसुभ्रता । कुम्भो न सोसम्बन्धतः श्रृपंगखाटस्य मातृ-
 ख्षसां तद्गता रावणः ॥ १४ ॥

मयाऽवज्ञां पुरतः कृत्वा यूयं विशेषतः ज्ञान्ता इत्यनुकर्ष ॥ १५ ॥

भृताश्च भविष्याश्च यूयं वर्त्तमानाश्च पुरुषाधमाः सर्वेऽपि मे मया
 निहताः । सुकरहननत्वं वर्त्तमानेषु व्यङ्ग्यम् । परे ढगं यथा तथा परि-
 भृताश्च । मान्धाटुपरिभवेन परिभृता इति युष्मास्ववज्ञां कृत्वा इतः पूर्वं
 भवन्तो न हता इति भावः ॥ १६ ॥ १७ ॥

तुभ्यं तां हन्तुं यादृशमायुधं ममेप्सितं तादृशं यावत्सज्जये सज्जं
 करोमि । त्वं तावत्तिष्ठेति शेषः ॥ १८ ॥

तस्मात् सुदृष्टं कुरु जीवलोकं
 शरैः शितैस्त्वां विविधैर्नयामि ।
 यमस्य गेहाभिमखं हि पापं
 रिपुं त्रिलोकस्य च राघवस्य ॥ २० ॥

इत्यार्षं रामायणे वाल्मीकीये उत्तरकाण्डे
 अष्टषष्टितमः सर्गः ॥ ६८ ॥

प्रसरमवकाशम् ॥ १६ ॥ २० ।

इति रामाभिरामे श्रीरामीये रामायणतिलके
 उत्तरकाण्डे अष्टषष्टितमः सर्गः ॥ ६८ ॥

एकोनसप्ततितमः सर्गः ।



तच्छ्रुत्वा भाषितं तस्य शत्रुघ्नस्य महात्मनः ।
 क्रोधमाहारयत्तीव्रं तिष्ठतिष्ठेति चाब्रवीत् ॥ १ ॥
 पाणौ पाणिं स निष्यिष्य दन्तान् कटकटाय्य च ।
 लवणो रघुशार्दूलमाङ्गयामास चासकृत् ॥ २ ॥
 तं ब्रुवाणं तथा वाक्यं लवणं घोरदर्शनम् ।
 शत्रुघ्नो देवशत्रुघ्न इदं वचनमब्रवीत् ॥ ३ ॥
 शत्रुघ्नो न तदा जातो यदान्ये निर्जितास्त्वया ।
 तदद्य बाणाभिहतो ब्रज त्वं यमसादनम् ॥ ४ ॥
 ऋषयोऽप्यद्य पापात्मन् । मया त्वां निहतं रणे ।
 पश्यन्तु विप्रा विद्वांसस्त्रिदशा इव रावणम् ॥ ५ ॥
 त्वयि महाणनिर्दग्धे पतितेऽद्य निशाचरे ।
 पु रे जनपदे चापि चेममेव भविष्यति ॥ ६ ॥
 अद्य महाऊर्जनिष्क्रान्तः शरो वज्रनिभाननः ।
 प्रवेक्ष्यते ते हृदयं पद्ममंशुरिवाकैजः ॥ ७ ॥

अथ लवणवधः । तदिति ॥ १ ॥

कटकटाय्य कटकटाशब्दवतः कृत्वा ॥ २ ॥ ३ ॥ ४ ॥ ५ ॥ ६ ॥

एवमुक्तो महावृत्तं लवणः क्रोधमूर्च्छितः ।
 शत्रुघ्नोरसि चित्तेप स च तं शतधाच्छिनत् ॥ ८ ॥
 तद्दृष्ट्वा विफलं कमं राक्षसः पुनरेव तु ।
 पादपानं सबहून् गृह्य शत्रुघ्नायासृजहन्की ॥ ९ ॥
 शत्रुघ्नश्चापि तेजस्वी वृक्षानापततो बहून् ।
 त्रिभिस्तुभिरेकैकं चिच्छेद नतपर्वभिः ॥ १० ॥
 ततो बाणमयं वर्षं व्यसृजद्राक्षसोपरि ।
 शत्रुघ्ने वीर्यसम्पन्नो विव्यथे न स राक्षसः ॥ ११ ॥
 ततः प्रहस्य लवणो वृत्तमुद्यम्य वीर्यवान् ।
 शिरस्यभ्यहनच्छरं स्रस्ताङ्गः स सुमोह वै ॥ १२ ॥
 तस्मिन्निपतिते वीरे हाहाकारो महानभूत् ।
 ऋषीणां देवमहानां गन्धर्वाभिरसां तथा ॥ १३ ॥
 तमवज्ञाय तु हतं शत्रुघ्नं भुवि पातितम् ।
 रक्षोलम्बान्तरमपि न त्रिवेश खमालयम् ॥ १४ ॥
 नापि शूलं प्रजग्राह तं दृष्ट्वा भुवि पातितम् ।
 ततो हत इति ज्ञात्वा तान् भक्षन् स सुदावहत् ॥ १५ ॥
 सुहृत्तल्लभमञ्जस्तु पुनस्तस्यौ धृतायुधः ।

वचनिभाननः वक्षायुधसमारोभागः । चांशुः किरणः ॥ ७ ॥ ८ ॥

९ ॥ १० ॥ ११ ॥

स्रस्ताङ्गो गलिताङ्गः ॥ १२ ॥ १३ ॥

शत्रुघ्नो वै पुरद्वारि ऋषिभिः सम्पूजितः ॥ १६ ॥

ततो दिव्यममोघं तं जग्राह शरमुत्तमम् ।

ज्वलन्तं तेजसा घोरं पर्यन्तं दिशोदश ॥ १७ ॥

वज्राननं वज्रवगं मेरुमन्दरसन्निभम् ।

नतं पर्वसु सर्वेषु मंथुगेष्वपराजितम् ॥ १८ ॥

असृक्चन्द्रनदिग्धाङ्गं सारूपत्रं पतत्रिणम् ।

दानवेन्द्राचलेन्द्राणामगुराणाञ्च दारणम् ॥ १९ ॥

तं दीप्तमिव कालाग्निं युगान्ते ममुपस्थितम् ।

दृष्ट्वा सर्वाणि भूतानि पारित्रासमुपागमन् ॥ २० ॥

पदेवासुरगन्धर्वं मुनिभिः साप्सरोगणम् ।

जगद्धि सर्वमस्त्रस्यं पितामहमुपस्थितम् ॥ २१ ॥

ऊचुच्च देवदेवेशं वरदं प्रपितामहम् ।

देवानां भयसंमोहो लोकानां सङ्घयं प्रति ॥ २२ ॥

लब्धान्तरं शूलग्रहणाय स्वर्गद्वेषेण प्रति लब्धावकाशमपि ॥ १४ ॥

{ पू ॥ १६ ॥

पूर्यन्तं दिशो दश । स्वतेजसेति शेषः ॥ १७ ॥

गौरवेण मेरुमन्दरसन्निभम् ॥ १८ ॥

असृग्पैश्चन्दनैर्लिप्तम् । पतत्रिणं बाणम् । दानवेन्द्ररूपाणाम-
चलेन्द्राणाम् ॥ १९ ॥ २० ॥

मुनिभिः सहितमिति शेषः । पितामहं चतुर्मुखं ब्रह्माणम् ॥ २१ ॥

तेषां तद्वचनं श्रुत्वा ब्रह्मा लोकपितामहः ।
 भयकारणमाचष्ट देवानामभयङ्करम् ॥ २३ ॥
 उवाच मधुरां वाणीं शृणुध्वं सर्वदेवताः ।
 वधाय लवणस्याजौ शरः शत्रुघ्नधारितः ॥ २४ ॥
 तेजसा तस्य समूढाः सर्वे स्मः सुरसत्तमाः ।
 एषो पृथस्य देवस्य लोककर्तुः सनातनः ॥ २५ ॥
 शरस्तेजोमयो वत्सा ! येन वै भयमागतम् ।
 एष वैकैटभस्यार्थं मधुनश्च महाभारः ॥ २६ ॥
 सृष्टो महात्मना तेन वधार्थं दैत्ययोस्तयोः ।
 एक एव प्रजानाति विष्णुस्तेजोमयं शरम् ॥ २७ ॥
 एषा एव तनुः पूर्वा विष्णोस्तस्य महात्मनः ।
 इतो गच्छत पश्यध्वं वध्यमानं महात्मना ॥ २८ ॥
 रामानुजेन वीरेण लवणं राक्षसोत्तमम् ।

नेदृशं दृष्टपूर्वं न श्रुतं वा लोकानां संचयं प्रति लोकक्षयो भवेत्
 किमिति भयसंमोहः ॥ २२ ॥ २३ ॥

शत्रुघ्नधारितः । तेन धृत इत्यर्थः ॥ २४ ॥

एषो पूर्वस्येति । पूर्वस्य लोककर्तुः देवस्य एष शरः । वार्धः सन्धिः
 ॥ २५ ॥ २६ ॥

तेन भगवतेत्यर्थः । तमेवं तेजोमयं शरं एको विष्णुरेव प्रजा-
 नाति । तदपरमूर्त्तित्वात् ॥ २७ ॥

तस्य तद्देवदेवस्य निशम्य वचनं सुराः ॥ २८ ॥
 आजगमुर्यत्र युद्धेते शत्रुघ्नलवणावुभौ ।
 तं शरं दिव्यमङ्गाश शत्रुघ्नकरधारितम् ॥ २९ ॥
 ददृशुः सर्वभूतानि युगान्ताग्निमिवोत्थितम् ।
 आकाशमावृतं दृष्ट्वा देवैर्हि रघुनन्दनः ॥ ३१ ॥
 सिंहनादं श्रुत्वा ददर्श लवणं पुनः ।
 आहूतश्च पुनस्तेन शत्रुघ्नेन महात्मना ॥ ३२ ॥
 लवणः क्रोधमयुक्तो युद्धाय समुपस्थितः ।
 आकर्णात् स विष्णुव्याथ तद्बनुर्धन्विनाम्बरः ॥ ३३ ॥
 स मुमोच महाबाणं लवणस्य महोरसि ।
 उरस्तस्य विदार्याशु प्रविवेश रसातलम् ॥ ३४ ॥
 गत्वा रसातलं दिव्यः शरो विबुधपूजितः ।
 पुनरेवागमत्पूर्णमिच्छाकुक्कुलनन्दनम् ॥ ३५ ॥
 शत्रुघ्नशरनिर्भिन्नो लवणः स निशाचरः ।
 पपात सहसा भूमौ वज्राहत इवाचलः ॥ ३६ ॥
 तच्च शूलं महद्दिव्यं हते लवणराचमे ।
 पश्यन्तं सर्वदेवानां रुद्रस्य वशमन्वगात् ॥ ३७ ॥

तदेवाह,—एषा एवेति । असन्धिरार्षः । महात्मनस्तस्य विष्णो-
 र्देषा शरमयी तन्नरेव पूर्वा प्राचीना मूर्तिः । वध्यमानं लवणमित्य-

एकेषुपातेन भयं निपात्य
 लोकत्रयस्यास्य रघुप्रवीरः ।
 विनिबभावुत्तमचापबाण-
 स्तमः प्रणुद्यैव महस्ररश्मिः ॥ ३८ ॥
 ततो हि देवा ऋषिपन्नगाश्च
 प्रपूजिरे ह्यप्सरसश्च सर्वाः ।
 दिष्ट्या जयो दाशरथे र्वाप्त-
 स्त्रक्ता भयं सर्प इव प्रशान्तः ॥ ३९ ॥

इत्यार्षे रामायणे वाल्मीकीये उत्तरकाण्डे
 एकोनसप्ततितमः सर्गः ॥ ६८ ॥

ज्वयः ॥ २८ ॥ २९ ॥ ३० ॥ ३१ ॥ ३२ ॥ ३३ ॥ ३४ ॥ ३५ ॥ ३६ ॥
 ३७ ॥ ३८ ॥

भयं त्यक्त्वा जयोवाप्तः । सर्प इव सर्पसदृशो लवणश्च प्रशान्तः ॥ ३९ ॥

इति रामाभिरामे श्रीरामीये रामायणतिलके
 उत्तरकाण्डे एकोनसप्ततितमः सर्गः ॥ ६८ ॥

सप्ततितमः सर्गः ।



हते तु लवणे देवाः सेन्द्राः साग्निपुरोगमाः ।

जुचुः सुमधुरां वाणीं शत्रुघ्नं शत्रुनाशनम् ॥ १ ॥

दिश्या ते विजयो वत्स । दिश्या लवण राक्षसः ।

हतः पुरुषशार्दूल । वरं वरय सुव्रत । ॥ २ ॥

वरदास्तु महाबाहो । सर्व एव समागताः ।

विजयाकाङ्क्षस्तुभ्यममोघं दर्शनं हि नः ॥ ३ ॥

देवानां भाषितं श्रुत्वा शूरोर्ध्वं कृताञ्जलिः ।

प्रत्युवाच महाबाहुः शत्रुघ्नः प्रयतात्मवान् ॥ ४ ॥

इदं मधुपुरी रम्या मधुरा देवनिर्मिता ।

निवेशं प्राप्नुयाच्छीघ्रमेष मेऽस्तु वरः परः ॥ ५ ॥

तं देवाः प्रीयमानसो वाढमित्येव राघवम् ।

भविष्यति पुरी रम्या शूरसेना न संशयः ॥ ६ ॥

अथ देवप्रसादतो महती प्रतिष्ठा शत्रुघ्नस्य । हते इति ॥ १ ॥ २ ॥

तुभ्यं तव ॥ १ ॥ ४ ॥

मधुरा मनोहरा । निवेशं सपौरजानपदमहाबलसेनानिवेशभूत-

महाराजधानीत्वं प्राप्नुयात् ॥ ५ ॥

शूरसेना शूरा सेना यस्यां सा । ६ ॥

ते तथोक्त्वा महात्मानो दिवमारुरुजस्तदा ।
 शत्रुघ्नोऽपि महातेजास्तां सेनां समुपानयत् ॥ ७ ॥
 सा सेना शीघ्रमागच्छन्नुत्वा शत्रुघ्ननाशनम् ।
 निवेशनञ्च शत्रुघ्नः श्रावणेन समारभत् ॥ ८ ॥
 स पुरा दिव्यसङ्काशो वर्षे द्वादशमे शुभे ।
 निविष्टः शूरसेनानां विषयश्चाकुतोभयः ॥ ९ ॥
 चेत्राणि सस्ययुक्तानि काले वर्षति वासवः ।
 अरोगवीरपुरुषा शत्रुघ्नभुजधालिता ॥ १० ॥
 अर्द्धचन्द्रप्रतीकाशा यमुनातीरशोभिता ।
 शोभिता गृहमुख्यैश्च चत्वरापणवीथिकैः ।
 चातुर्वर्ण्यसमायुक्ता नानावाणिज्यशोभिता ॥ ११ ॥
 यच्च तेन पुरा शुभ्रं लवणेन कृतं महत् ।

तां सेनां गङ्गातीरे स्थापिताम् ॥ ७ ॥

श्रावणेन श्रावणमासावजम्बनेन । निवेशनं स्थापनं सेनायाः ।

पौरजानपदानाञ्च समारभदारभते स्म ॥ ८ ॥

द्वादशमे द्वादशे । पुरा पूर्वं प्राथमिके द्वादशे वर्षे निविष्टः ।
 शूरसेनानां विषयो देशः । सा पुरीति पाठे सा पुरी निविष्टा विषयो
 देशश्च निविष्ट इत्यर्थः ॥ ९ ॥, १० ॥

अर्द्धचन्द्रप्रतीकाशेति पुरीसंस्थानकथनम् । वीथिकस्यास्त्रीत्व-
 मार्घम् ॥ ११ ॥

तच्छोभयति शत्रुघ्नो नानावर्णापशोभिताम् ॥ १२ ॥

आरामैश्च विहारैश्च शोभमानं समन्ततः ।

शोभितां शोभनीयैश्च तथान्यैर्देवमानुषैः ॥ १३ ॥

तां पुरीं दिव्यसङ्काशां नानापण्ड्योऽपशोभिताम् ।

नानादेशगतैश्चापि वणिग्भिरुपशोभिताम् ॥ १४ ॥

तां ममृद्वां समृद्धाथः शत्रुघ्नो भरतानुजः ।

निरीक्ष्य परमप्रीतः परं हर्षमुपागमत् ॥ १५ ॥

तस्य बुद्धिः समुत्पन्ना निवेश्य मधुरां पुरीम् ।

रामपादौ निरीचेऽहं वर्षे द्वादश आगते ॥ १६ ॥

ततः स ताममरपुरोपमां पुरीं

निवेश्य वै विविधजनाभिसंवृताम् ।

नराधिपो रघुपतिपाददर्शने

दधे मतिं रघुकुलवंशवर्द्धनः ॥ १७ ॥

इत्याषं रामायणे वाल्मीकीये उत्तरकाण्डे

सप्ततितमः सर्गः ॥ ७० ॥

तेन लवणेन यद्गृहं पुरा पूर्वं कृतं तदेव शुभ्रं सुधाध्रुवं कृत्वा
नानावर्णैश्चित्रैरुपशोभितं यथा भवति तथा शोभयति स्मेत्यर्थः ॥ १२ ॥

१३ ॥ १४ ॥ १५ ॥ १६ ॥ १७ ॥

इति रामाभिरामे श्रीरामीये रामायणतिलके

उत्तरकाण्डे सप्ततितमः सर्गः ॥ ७० ॥

एकसप्ततितमः सर्गः ।



ततो द्वादशमे वर्षे शत्रुघ्ना रामपालिताम् ।
अयोध्याञ्चकमे गन्तुमल्पभृत्यबलानुगः ॥ १ ॥
ततो मन्त्रिपुरोगांश्च बलमुख्यान्नित्यं च ।
जगाम हृद्यमुख्येन रथानाञ्च शतेन सः ॥ २ ॥
स गत्वा गणितान् वासान् सप्ताष्टौ रघुनन्दनः ।
वाल्मीकाश्रममागत्य वासं चक्रे महायशाः ॥ ३ ॥
सोऽभिवाद्य ततः पादौ वाल्मीकेः पुरुषर्षभः ।
पाद्यमर्घ्यं तथातिथ्यं जग्राह मुनिहस्ततः ॥ ४ ॥
बद्धरूपाः सुमधुराः कथास्तत्र सहस्रशः ।
कथयामास स मुनिः शत्रुघ्नाय महात्मने ॥ ५ ॥
उवाच च मुनिर्वाक्यं लवणस्य वधाश्रितम् ।
सुदुष्करं कृतं कर्म लवणं निघ्नता त्वया ॥ ६ ॥

अथ शत्रुघ्नस्यागमनसमये वाल्मीकाश्रमे रामचरितश्रवणम् । ततो
द्वादशमे इति । अल्पभृत्या बलानि चानुगा अनुरागिनो यस्य सः ॥ १ ॥

बलमुख्यान् बलप्रधानान् ॥ १ ॥

गणितान् वासान् । पूर्वमेवेतावद्विर्वासेर्वाल्मीकाश्रमं यास्यामीति
संख्यातान् । वाल्मीकेदयं वाल्मीकः स चासावाश्रमस्तम् ॥ ३ ॥ ४ ॥ ५ ॥

बहवः पार्थिवाः सौम्य ! हताः सबलवाहनाः ।
 लवणेन महाबाहो ! युध्यमाना महाबलाः ॥ ७ ॥
 स त्वया निहतः पापो लीलया पुरुषर्षभ ! ।
 जगतश्च भयं तत्र प्रशान्तं तव तेजसा ॥ ८ ॥
 रावणस्य वधो घोरो यत्नेन महता कृतः ।
 इदञ्च सुमहत्कर्म त्वया कृतमयत्नतः ॥ ९ ॥
 प्रीतिञ्चास्मिन् परा जाता देवानां लवणे हते ।
 भूतानाञ्चैव सर्वेषां जगतश्च प्रियं कृतम् ॥ १० ॥
 तच्च युद्धं मया दृष्टं यथावत् पुरुषर्षभ ! ।
 सभायां वासवस्थाय उपविष्टेन राघव । ॥ ११ ॥
 ममापि परमा प्रीतिर्हृदि शत्रुघ्न ! वर्त्तते ।
 उपाघ्रास्यामि ते मूर्ध्नि स्नेहस्त्रैषा परा गतिः ॥ १२ ॥
 इत्युक्त्वा मूर्ध्नि शत्रुघ्नमुपाघ्राय महामतिः ।

लवणस्य वधाश्रितम् । कथालापमिति शेषः । न कृतं तव पूर्वकै-
 र्मान्यात्रादिभिर्यत्नं कृतं तत्त्वया कृतमित्यर्थः ॥ ६ । ७ ॥

तत्र तन्निमित्तम् ॥ ८ ॥

सुमहत्कर्म रावणवधादपि महद्दुष्करमिदं कर्म लवणवधकर्म त्वयाट-
 यत्नतो लीलयैव कृतम् ॥ ९ । १० ॥

वासवसभायाम् उपविष्टेनापि मया तत् युद्धं यथावद्दृष्टं दिव्य-
 चक्षुषेति शेषः । दृष्टमित्यस्य श्रुतमित्यर्था वा ॥ ११ ॥

आतिथ्यमकरोत्तस्य ये च तस्य पदानुगाः ॥ १३ ॥

स भुक्तवान् नरश्रेष्ठो गीतमाधुर्यमुत्तमम् ।

शुश्राव रामचरितं तस्मिन् काले यथाकृतम् ॥ १४ ॥

तन्त्रीलयसमायुक्तं त्रिस्थानकरणान्वितम् ।

संस्कृतं लक्षणोपेतं समतालसमन्वितम् ॥ १५ ॥

शुश्राव रामचरितं तस्मिन् काले पुराकृतम् ।

तान्यचराणि सत्यानि यथावृत्तानि पूर्वशः ॥ १६ ॥

मूर्ध्नाप्रायाणं परा गतिः परं कार्यं खेहस्य ॥ १२ ॥ १३ ॥

गीतस्य माधुर्यं यत्र तादृशं रामचरितं तस्मिन् काले यथा रामेण
कृतं तादृशमेव काव्यनिबद्धं शुश्राव । क्वचिदाश्रमप्रदेशे गायतो
कुशलवयोर्मुखादिति शेषः ॥ १४ ॥

तन्त्रीलयसमायुक्तम् । तन्त्राः वीणातन्त्रप्रत्यध्वनेर्लयस्य ताल-
परिच्छेदस्य समनुरुद्धम् । त्रीणि स्थानानि उरःकण्ठशिरसि तेषु
करणं मन्द्रमध्यतारभेदेनाच्चारणान्तेनान्वितम् । संस्कृतं संस्कृतवाक्य-
बद्धम् । लक्षणोपेतं व्याकरणलक्षणवृत्तलक्षणैः सङ्गीतशास्त्रलक्षणैश्चा-
पेतम् । समतालेन गानोच्चिततालशब्देन समन्वितम् ॥ १५ ॥

रामचरितं रामचरितगीतम् । तस्मिन् काले पुरा पूर्वं रामेण
यथाकृतं खानुभूतञ्च तथैव शुश्राव । तदेव पुनराह,—तानीति । अक्ष-
राणि अक्षरघटितवाक्यानि । सत्यानि सत्यार्थानि । पूर्वशः पूर्वकाले
यथावृत्तानि यथावृत्तार्थकानि । यद्वा । यथावृत्तानि वृत्तलक्षण-
मनतिक्रम्य निबद्धानि । पूर्वश आनुपव्येण । १६ ॥

श्रुत्वा पुरुषशार्दूलो विसञ्चो बाष्पलोचनः ।
 स मुहुर्त्तमिवासञ्चो विनिःश्वस्य मुहुर्मुहुः ॥ १७ ॥
 तस्मिन् गीते यथावृत्तं वर्त्तमानमिवाष्टणोत् ।
 पदानुगाश्च ये राज्ञस्तां श्रुत्वा गीतिसम्पदम् ॥ १८ ॥
 श्रवाङ्गखाश्च दीनाश्च ह्याश्चर्यमिति चाब्रुवन् ।
 परस्परञ्च ये तत्र सैनिकाः सम्बभाषिरे ॥ १९ ॥
 किमिदं क्व च वर्त्तामः किमेतन् स्वप्नदर्शनम् ।
 अर्थायोनः पुरा दृष्टस्तमाश्रमपदे पुनः ॥ २० ॥

श्रुत्वा पुरुषशार्दूलः शत्रुघ्नो विसञ्चो हर्षादिविकशून्योऽभृदिति
 शेषः । स मुहुर्त्तमसञ्च इव स्थितः पश्चात्तद्विवेको विस्मयातिरेकान्
 मुहुर्मुहुर्निःश्वस्य ॥ १७ ॥

तस्मिन् गीते यथावृत्तम् अतोतमपि वर्त्तमानमिवाष्टणोत् । रसा-
 वेशादतीता अप्यर्थाः प्रत्यक्षवद्भ्रान्तीति भावः । ये च राज्ञो मधुरा-
 जस्य पदानुगास्तेऽपि गीतिसम्पदं श्रुत्वा ॥ १८ ॥

एवं रामचरितगायकोऽस्माभिर्न दृश्यत इति खदादवाङ्मुखत्वादि-
 विश्लेषाः सन्तः आश्चर्यमित्यब्रुवन् । यद्वा । येतु गीतिकुशलास्ते
 स्वस्य तादृशगीतिनेपण्याभावादवाङ्मुखा इत्यर्थः । ये च सैनिकास्ते
 परस्परं सम्बभाषिरे ॥ १९ ॥

तदेवाह,—किमिति । क्व वर्त्तामः । आश्रमे अन्यत्र वा योऽर्थो
 नोस्माकम् अस्माभिः पुरा दृष्टस्तमर्थमाश्रमपदे ष्टुगुणः । किमिदम् ।
 आश्रमवर्त्तिभिरननुभवंनाशक्यनिबन्धनत्वादिति भावः ॥ २० ॥

भ्रष्टणुमः किनिदं स्वप्ने गीतबन्धनमुत्तमम् ।
 विस्मयन्ते परं गत्वा शत्रुघ्नमिदमब्रुवन् ॥ २१ ॥
 साधु पृच्छ नरश्रेष्ठ ! वाल्मीकिं मुनिपुङ्गवम् ।
 शत्रुघ्नस्त्वब्रवीत् सर्वान् कौतूहलममन्वितान् ॥ २२ ॥
 सैनिका ! न क्षमोऽस्माकं परिप्रष्टुमिहेदृशः ।
 आश्चर्याणि बहूनीह भवन्त्यस्याश्रमे मुनेः ॥ २३ ॥
 न तु कौतूहलाद्युक्तमन्वेष्टुं तं महासुनिम् ।
 एवन्तहाक्यमुक्त्वा तु सैनिकान् रघुनन्दनः ॥
 अभिवाद्य महर्षिन्तं स्त्रिन्निवेशं यथौ तदा ॥ २४ ॥

इत्यार्षे रामायणे वाल्मीकीये उत्तरकाण्डे

एकसप्ततितमः सर्गः ॥ ७१ ॥

यदेवमतः स्वप्नेऽस्मदीये एव गीतबन्धमाश्रितो भवेत्तत्र दुर्घटस्यापि
 सुघटत्वादिति सम्बन्धाधिरे इति सम्बन्धः ॥ २१ ॥

साधुपृच्छेति । किं कर्तृकं गानमिति शेषः ॥ २२ ॥

इदृशोऽर्थः परिप्रष्टुं न क्षमः ॥ २३ ॥

अन्वेष्टुमवगन्तुं प्रष्टुञ्च । २४ ॥

इति रामाभिरामे श्रीरामीये रामायणतिलके

उत्तरकाण्डे एकसप्ततितमः सर्गः ॥ ७१ ॥

द्विसप्ततितमः सर्गः ।



तं शयानं नरव्याघ्रं निद्रा नाभ्यागमत्तदा ।
चिन्तयानमनेकार्थं रामगीतमनुत्तमम् ॥ १ ॥
तस्य शब्दं सुमधुरं तन्त्रीलयममन्वितम् ।
श्रुत्वा रात्रिर्जंगामाशु शत्रुघ्नस्य महात्मनः ॥ २ ॥
तस्यां रजन्यां व्युष्टायां कृत्वा पौर्वाह्निकक्रमम् ।
उवाच प्राञ्जलिर्वाक्यं शत्रुघ्नो मुनिपुङ्गवम् ॥ ३ ॥
भगवद्भृमिच्छामि राघवं रघुनन्दनम् ।
त्वयानुज्ञातमिच्छामि सहैभिः संशितव्रतैः ॥ ४ ॥
इत्येवं वादिनं तन्तु शत्रुघ्नं शत्रुसुदनम् ।
वाल्मीकिः सम्यरिष्वज्य विससर्ज स राघवम् ॥ ५ ॥
सोऽभिवाद्य मुनिश्रेष्ठं रथमारूह्य सुप्रभम् ।
अयोध्यामगमत्तूष्णीं राघवोत्सुकदर्शनः ॥ ६ ॥

अथ शत्रुघ्नस्य रामं दृष्ट्वा पुनः प्रतिनिरुत्तिः । तमिति ॥ १ ॥

तस्य रामगीतस्य ॥ २ ॥

पौर्वाह्निकक्रमं शौचस्नानार्घ्यसन्ध्यावन्दनप्रद्वयज्ञानुष्ठानरूपं पौर्वाह्निक-
सम्बन्धाचारक्रमम् ॥ ३ ॥

स प्रविष्टः पुरीं रम्यां श्रीमानिच्छाकुनन्दनः ।
 प्रविवेश महाबाहुर्ध्रुव रामो महाद्युतिः ॥ ७ ॥
 स रामं मन्त्रिमध्यस्थं पणचन्द्रनिभाननम् ।
 पश्यन्नमरमध्यस्थं सहस्रनयनं यथा ॥ ८ ॥
 सोऽभिवाद्य महात्मानं ज्वलन्तमिव तेजसा ।
 उवाच प्राञ्जलिभृत्वा रामं सत्यपराक्रमम् ॥ ९ ॥
 यदाज्ञप्तं महाराज । सर्वं तत् कृतवानहम् ।
 हतः स लवणः पापः पुरी चास्य निवेशिता ॥ १० ॥
 द्वादशैतानि वर्षाणि त्वां विना रघुनन्दन । ।
 नोत्सहेयमहं वस्तुं त्वया विरहितो वृष । ॥ ११ ॥
 स मे प्रसादं काकुत्स्थ । कुरुष्वामितविक्रम ।
 मादहो नो यथा वत्सो न चिरं प्रवसास्यहम् ॥ १२ ॥
 एवं ब्रुवाणं काकुत्स्थः परिवर्ज्यदमब्रवीत् ।
 मा विषादं कृथाः शूर ! नैतत् क्षत्रियचेष्टितम् ॥ १३ ॥

राघवं रघुगोत्रापत्यं रघुनन्दनं रघुकुलस्यानन्दजनकम् त्वयानुज्ञातं
 तवानुज्ञाम् । एभिर्मनिभिः सहेच्छामि । ४ ॥ ५ ॥ ६ ॥
 पुरीमयोध्याम् । ७ ॥ ८ ॥ ९ ॥
 अस्य पुरी निवेशिता सर्वप्रजानिवेशनेन प्रतिस्थापिता ॥ १० ॥
 ११ ॥ १२ ॥

क्षत्रियचेष्टितं क्षत्रियाचारः । १३ ॥

नावसीदन्ति राजानो विप्रवासेषु राघव ! ।
 प्रजा हि परिपाल्या हि चत्रधर्मेण राघव ॥ १४ ॥
 काले काले तु मां वीर ! अयोध्यामवलोकितुम् ।
 आगच्छ त्वं नरश्रेष्ठ ! गन्तासि च पुरं तव ॥ १५ ॥
 ममापि त्वं सुदयितः प्राणैरपि न संशयः ।
 अवश्यं करणीयञ्च राज्यस्य परिपालनम् ॥ १६ ॥
 तस्मात्त्वं वस काकुत्स्थ ! सप्तरात्रं मया सह ।
 ऊर्द्धङ्गन्तास्मि मधुरां सभृत्यबलवाहनः ॥ १७ ॥
 रामस्यैतद्वचः श्रुत्वा धर्मयुक्तं मनोनुगम् ।
 शत्रुघ्नो दीनया वाचा बाढमित्येव चाब्रवीत् ॥ १८ ॥
 सप्तरात्रञ्च काकुत्स्थो राघवस्य यथाज्ञया ।
 उच्य तत्र महेष्वासो गमनायोपचक्रमे ॥ १९ ॥
 आमन्त्र्य तु महात्मानं रामं सत्यपराक्रमम् ।
 भरतं लक्ष्मणञ्चैव महारथमुपाहरत् ॥ २० ॥
 दूरं पद्भ्यामनुगतो लक्ष्मणेन महात्मना ।

हि यस्मान्नः क्षत्रियाणां प्रजाः सर्वथा परिपाल्या इति हि प्रसि-
 ङ्गम् ॥ १४ ॥

मामवलोकितुमयोध्यामागच्छ । तव पुरं स्वपुरं गन्तासि । गच्छे-
 त्त्वर्थः ॥ १५ ॥ १६ ॥ १७ ॥ १८ ॥

भरतेन च शत्रुघ्नो जगामाशु पुरीन्तदा ॥ २१ ॥

इत्यार्षे रामायणे वाल्मीकीये उत्तरकाण्डे
द्विसप्ततितमः सर्गः ॥ ७२ ॥

यथाक्षया यथावत् कृतया आक्षया । १६ ॥ २० ॥ २१ ॥

इति रामाभिरामे श्रीरामीये रामायणतिलके
उत्तरकाण्डे द्विसप्ततितमः सर्गः ॥ ७२ ॥

त्रिसप्ततितमः सर्गः ।



प्रस्थाप्य तु स शत्रुघ्नं भ्रातृभ्यां सह राघवः ।
प्रसुमोद सुखी राज्यं धर्मेण परिपालयन् ॥ १ ॥
ततः कतिपयाहस्सु वृद्धोजानपदो द्विजः ।
मृतं बालमुपादाय राजद्वारमुपागमत् ॥ २ ॥
किन्तु मे दुष्कृतं कर्म पुरा देहान्तरे कृतम् ।
रुदन् बद्धविधा वाचः स्नेहदुःखमन्वितः ॥
असकृत्पुत्रपुत्रेति वाक्यमेतदुवाच ह ॥ ३ ॥
किन्तु मे दुष्कृतं कर्म पुरा देहान्तरे कृतम् ।
यदहं पुत्रमेकन्तु पश्यामि निधनं गतम् ॥ ४ ॥
अप्राप्तयौवनं बालं पञ्चवर्षमहस्रकम् ।
अकाले कालमापन्नं मम दुःखाय पुत्रक ॥ ५ ॥

अथ मृतबालकब्राह्मणस्य राजद्वारि विलापः । प्रस्थाप्येति । भ्रातृभ्यां
लक्ष्मणभरताभ्याम् ॥ १ ॥

कतिपयाहस्सु । गतेष्विति शेषः ॥ २ ॥

स्नेहेन पुत्रस्नेहेन तन्मरणदुःखेन च समन्वितः ॥ ३ ॥

यद्यस्मान्निधनं गतं त्वं पश्यामि अतो मे मया किं दुष्कृतं कृतम् ॥ ४ ॥

किञ्च । हे पुत्रका प्राप्तिर्यौवनं मम दुःखाय अकाले कालमापन्नं

अल्पैरहोभिर्निधनं गमिष्यामि न संशयः ।
 अहञ्च जननी चैव तव शोकेन पुत्रक ! ॥ ६ ॥
 न स्मराभ्यवृत्तं ह्युक्तं न च हिंसां स्मराभ्यहम् ।
 सर्वेषां प्राणिनां पापं न स्मरामि कदाचन ॥ ७ ॥
 केनाद्य दुष्कृतेनायं बाल एव ममात्मजः ।
 अकृत्वा पितृकार्याणि गतो वैवस्वतचयम् ॥ ८ ॥
 नेदृशं दृष्टपूर्वं मे श्रुतं वा घोरदर्शनम् ।
 मृत्युरप्राप्तकालानां रामस्य विषये ह्यहम् ॥ ९ ॥
 रामस्य दुष्कृतं किञ्चिन्महदस्ति न संशयः ।

पश्यामीत्यनुषङ्गः । पञ्चवर्षसहस्रकम् । वर्षशब्दोऽत्रदिनपरः । सहस्र-
 संवत्सरं सत्रमुपासीतेतिवत् । तेन षोडशवर्षमित्यर्थ इत्येके । तेन
 किञ्चिन्नगचतुर्दशवर्षमित्यर्थ इत्यन्ये ॥ ५ ॥

तव शोकेनाहं तव जननी च निधनं गमिष्यामि ॥ ६ ॥

अस्य मरणे मबद्धतं किञ्चिन्न कारणमित्याह,—नेति । सर्वेषां
 प्राणिनां तद्विषयमन्यतहिंसातिरिक्तमपि पापं मनोवाक्कायैरनिष्टाचरणं
 खल्लतं न स्मरामि । अकृतत्वादेव । सर्वेषां प्राणिनां प्राणं न कदा-
 चन विद्यते इति पाठे सर्वेषां प्राणिनां प्राणमुद्दिश्य मया कृतहिंसां न
 स्मरामि । अतो नम कदाचन जन्मान्तरेऽपि पापं न विद्यते । जन्मा-
 न्तरे तत्करणे संस्कारेणैतज्जन्मन्यपि तत्र प्रवृत्तिः स्यादिति भावः ॥ ७ ॥

पितृकार्याणि आद्धादीनि ॥ ८ ॥

रामस्य विषये देशे ॥ ९ ॥

यथा हि विषयस्थानां बालानां मृत्युरागतः ॥ १० ॥
 न ह्यन्यविषयस्थानां बालानां मृत्युतो भयम् ।
 स राजन् ! जीवयस्वैनं बालं मृत्युवशङ्कतम् ॥ ११ ॥
 राजद्वारि मरिष्यामि पत्न्या सार्धमनाथवत् ।
 ब्रह्महत्यां ततो राम ! समुपेत्य सुखी भव ॥ १२ ॥
 भ्रातृभिः सहितो राजन् ! दीर्घमायुरवाप्स्यसि ।
 उषिताः स्म सुखं राज्ये तवास्मिन् सुमहाबल ! ॥ १३ ॥
 इदन्तु पतितं तस्मात् तव राम ! वशे स्थितान् ।
 कालस्य वशमापन्नाः स्वल्पं हि न हि नः सुखम् ॥ १४ ॥
 सम्प्रत्यनाथो विषय इत्स्वाकूणां महात्मनाम् ।
 रामं नाथमिहामाद्य बालान्तकरणं ध्रुवम् ॥ १५ ॥
 राजदोषैर्विपद्यन्ते प्रजा ह्यविधिपालिताः ।
 अमहत्ते हि नृपतावकाले म्रियन्ते जनः ॥ १६ ॥

तस्माद्राजदोषादवेदं बालमरणमित्याह,—रामस्येति ॥ १० ॥

स राजन्नित्याभिमुख्येन वादः ॥ ११ ॥

सुखीभवेति व्यङ्ग्योक्तिः ॥ १२ ॥

उषिताः स्म । एतावत्कालमिति शेषः ॥ १३ ॥

इदं बालकमरणदुःखम् । हि यत् इदानीं वयं कालस्य वशमापन्नाः ।

हि तस्मात् तव राज्ये नोऽस्माकं स्वल्पमपि सुखं न हि ॥ १४ ॥

इदानीमित्स्वाकूणामयं विषयो देशो रामं बालानामननं करोति
 तादृशं नाथमासाद्य प्राच्यानाथो जातो रक्षकसुराजरहितो जातः ॥ १५ ॥

यद्वा पुरेष्वयुक्तानि जना जनपदेषु च ।
 कुर्वते न च रक्षास्ति तदा कालकृतं भयम् ॥ १७ ॥
 सुव्यक्तं राजदोषो हि भविष्यति न संशयः ।
 पुरे जनपदे चापि तथा बालवधो ह्ययम् ॥ १८ ॥
 एवं बह्विधैर्वा त्वैरुपरुध्य मुहुर्मुहुः ।
 राजानं दुःखसन्तप्तः सुतं तमुपगृहति ॥ १९ ॥

इत्यार्षे रामायणे वाल्मीकीये उत्तरकाण्डे
 त्रिसप्ततितमः सर्गः ॥ ७३ ॥

कथमेवं वादन्तत्राह,—राजदोषैरिति । असद्वृत्ते धर्मेण प्रजा-
 पालनहीने ॥ १६ ॥

अयुक्तानि अनुचितकृत्यानि । न च रक्षास्ति अनुचितकृत्यानिबा-
 रणाच्च यदा नास्ति तदैव कालकृतम् अकालमृत्युकृतं भयम् । नान्यथे-
 त्यर्थः ॥ १७ ॥

तस्मान्मत्पुत्रमरणं राजदोषहेतुकमेवेत्याह,—सुव्यक्तमिति । पुरे
 जनपदे वानुचितकृत्यप्रवृत्तदण्डाभावरूपो राजदोषोजातो भविष्यति
 तथा तस्मादेवायं बालवधः । तथाऽकालवधोह्ययमिति पाठान्तरम् ॥ १८ ॥

राजानमुपरुध्येत्यन्वयः ॥ १९ ॥

इति रामाभिरामे श्रीरामीये रामायणतिलके
 उत्तरकाण्डे त्रिसप्ततितमः सर्गः ॥ ७३ ॥

चतुःसप्ततितमः सर्गः



तथा तु करुणं तस्य द्विजस्य परिदेवनम् ।
 शुश्राव राघवः सर्वं दुःखशोकसमन्वितम् ॥ १ ॥
 स दुःखेन च सन्तप्तो मन्त्रिणस्तानुपाह्वयत् ।
 वसिष्ठं वामदेवञ्च भ्रातृञ्च सहनैगमान् ॥ २ ॥
 ततो द्विजा वसिष्ठेन सार्धमष्टौ प्रवेशिताः ।
 राजानं देवसङ्काशं वर्द्धस्वेति ततोऽब्रुवन् ॥ ३ ॥
 मार्कण्डेयोऽथ मौद्गल्यो वामदेवञ्च काश्यपः ।
 कात्यायनोथ जाबालिर्गौतमो नारदस्तथा ॥ ४ ॥
 एते द्विजर्षभाः सर्वे आसनेषूपवेशिताः ।
 महर्षीन् समनुप्राप्तानभिवाद्य कृताञ्जलिः ॥ ५ ॥
 मन्त्रिणो नैगमाञ्चैव यथार्हमनुकूलिताः ।
 तेषां समुपविष्टानां सर्वेषां दीप्ततेजसाम् ॥ ६ ॥
 राघवः सर्वमाचष्टे द्विजोऽयमुपरोधति ।

अथ महर्षीणाह्वयं तान् प्रति बालमरणनिमित्तप्रश्ने तेभ्यस्तन्निमित्त-
 ज्ञानलाभः । सर्वे परिदेवनं दुःखमात्मनो वार्धकादिनिमित्तम् । श्लोकः
 पुत्रवियोगजस्ताभ्यां समन्वितं शुश्राव ॥ १ ॥

नैगमाः पौरास्तत्सहितान् ॥ २ ॥ ३ ॥ ४ ॥ ५ ॥

तस्य तदचनं श्रुत्वा राज्ञो दीनस्य नारदः ॥ ७ ॥

प्रत्युवाच शुभं वाक्यमृषीणां मन्निधौ स्वयम् ।

शूणु राजन्यथाऽकाले प्राप्नो बालस्य संचयः ॥ ८ ॥

श्रुत्वा कर्त्तव्यतां राजन् ! कुरुष्व रघुनन्दन ! ।

पुरा कृतयुगे राजन् ! ब्राह्मणा वै तपस्विनः ॥ ९ ॥

अब्राह्मणस्तदा राजन् तपस्वी कथञ्चन ।

तस्मिन् युगे प्रज्वलिते ब्रह्मभूते त्वनावृते ॥ १० ॥

अमृत्यवस्तदा सर्वे जज्ञिरे दीर्घदर्शिनः ।

ततस्वेतायुगं नाम मानवानां वपुष्मताम् ॥ ११ ॥

अनुकूलिताः कृतश्लिष्टाचाराः । अयं द्विज उपरोधति उपरुणद्धि ।
राजद्वारमिति श्लेषः । सर्वं राजदोषमूलमेव बालमरणं वदतीत्यादि-
कञ्च सर्वमाचष्टे ॥ ६ ॥ ७ ॥

हे राजन्नयं बालस्य संचये यथा येन प्रकारेण अकाले संप्राप्त-
स्तच्छृणु । ततस्तस्य प्रतिक्रियायाः कर्त्तव्यतामनुष्ठेयांशं श्रुत्वा तत्-
कुरुष्व ॥ ८ ॥

तदेव वक्तुं पीठिकामाह,—पुरेति । तपस्विनः अनशनप्रभृत्यनेक-
कायक्लेशलक्षणतपोयुक्ता ब्राह्मणा एव कृतयुगेऽभवन् ॥ ९ ॥

अब्राह्मणस्तद्वतिरिक्तः । कथमपि तपस्वी न । कृते इति श्लेषः ।
किन्तु नित्यनैमित्तिककर्ममात्रपर एव । तस्मिन् युगे प्रज्वलिते तपसा
दीप्ते । ब्रह्मभूते ब्राह्मणवर्णप्रधाने । अनावृते अज्ञानावरणरहितजने ।
युगे कृतयुगे ॥ १० ॥

क्षत्रिया यत्र जायन्ते पूर्वेण तपसान्विताः ।
 वीर्येण तपसा चैव तेऽधिकाः पूर्वजन्मनि ॥
 मानवा ये महात्मानस्तत्र त्रेतायुगे युगे ॥ ११ ॥
 ब्रह्मक्षत्रश्च तत्सर्वं यत्पूर्वमवरञ्च यत् ।
 युगयोर्द्वययो रामीत्समवीर्यसमन्वितम् ॥ १२ ॥

सर्वे एव तदाऽऽत्थवोजक्षिरे । मरणदुःखहेत्वधर्मलेशस्याप्य-
 भावात् । अनाद्यतज्ञानत्वाच्च दीर्घदर्शिनः अतीतानागतादि सकलज्ञान
 वन्तः । ततः कृतयुगसमाप्तप्रनन्तरम् । वपुषातां शिथिलब्रह्मात्मबुद्धि-
 तथा किञ्चिद्देहात्मबुद्धिमतां मानवानां त्रेतायुगं नाम भवति ॥ ११ ॥

यत्र त्रेतायुगे पूर्वेण पूर्वयुगे पूर्ववर्णा ब्राह्मणानुष्ठितेन तपसान्विताः
 क्षत्रिया जायन्ते तादृशं त्रेतायुगं नामाभूदिति सम्बन्धः । कृतयुग
 ब्राह्मणमात्रनिष्ठन्तपस्त्रेतायां क्षत्रियसाधारणमभूदिति भावः । त्रयी-
 विहितत्रेताभिसाध्यकर्मसु प्रवृत्त्या युगस्य त्रेतामंशेति पुराणविदः ।
 किञ्च तत्र त्रेतायुगे त्रेतायुगाख्ये युगे महात्मानस्तपोयुक्ता ये मानवा
 ब्राह्मणाः क्षत्रिया वा सन्ति तदपेक्षया पूर्वस्मिन् जन्मनि पूर्वजाते कृत-
 युगे तपोभाजो ये मानवास्ते वीर्येण प्रभावेण तपसा तपोतिशयेना-
 धिका उतकृष्टाः ॥ १२ ॥

अथ त्रेताकालिकक्षत्रियाणां कृतकालिकब्राह्मणेभ्यो न्यूनता त्रेता-
 कालिकब्राह्मणैस्तु समेत्याह,— ब्रह्मक्षत्रमिति । उभयोर्युगयोर्मध्ये
 कृतयुगे ब्रह्मपूर्वं तपोवीर्याभ्यामुत्कृष्टम् । क्षत्रज्ञावरञ्च ताभ्यां तपो-
 वीर्याभ्यां न्यूनमासीत् तत्पूर्वं ब्रह्मक्षत्ररूपमुभयं त्रेतायां समवीर्यं सम-

अपश्यन्तस्तु ते सर्वे विशेषमधिकं ततः ।

स्थापनं चक्रिरे तत्र चानुर्वर्ण्यस्य सम्मतम् ॥ १४ ॥

तस्मिन् युगे प्रज्वलिते धर्मभूते ह्यनावृते ।

अधर्मः पादमेकन्तु पातयत् पृथिवीतले ॥ १५ ॥

अधर्मेण हि संयुक्तस्तेजो मन्दं भविष्यति ॥ १६ ॥

न्वितमासीत् । कृते क्षत्रियाणां तपस्यनधिकारात्तद्युगीयेभ्यो ब्राह्म-
णेभ्यस्तेषां न्यूनता । चेतयान्तूभयोरपि तपोऽधिकारादुभावपि तपो
वीर्याभ्यां समाविति भावः । अर्थात् इतद्युगब्राह्मणेभ्यस्चेतायुगब्राह्म-
णागामपि न्यूनत्वमुक्तम् । १३ ।

अतस्चेतायुगे ब्राह्मणक्षत्रिययोस्तपोविशेषेण तयोर्मध्ये ब्राह्मणस्य
ततः क्षत्रादधिकं विशेषमपश्यन्तो मन्वादयः सर्वे तात्कालिका धर्मप्रव-
र्तनाधिकृताः । चानुर्वर्ण्यस्य । स्वार्थेऽप्यञ् । ब्राह्मणादिचतुर्वर्णानां
सम्मतमनादितः सर्वलोकसम्मतं स्थापनं वर्णानामाचारभेदकस्थापनं
शास्त्रं तत्र चेतयुगे चक्रिरे । कृते तु विनेव स्थापनं स्वयमेव सर्वे
वर्णाः स्व स्व धर्मरता इति भावः ॥ १४ ॥

तस्मिन् चेतयुगे धर्मभूते वर्णाश्रमयुक्तयागादिधर्मवङ्गलेटनावृते
धर्माचरणप्रतिबन्धकपापरहिते । प्रज्वलिते तेनैव धर्मस्य प्रदीप्ते सति ।
अधर्मे हिंसानृतासन्तोषवियग्ररूपक्षत्रुत्पत् । पृथिवीतले पादक्षतु-
र्थांश्च पातयत् अपातयत् प्रवर्तयामासेत्यर्थः । एवञ्च चेतयुगवृथाः
कृतयुगवृथा इव निर्मलज्ञानराहित्याद्ब्रह्मज्ञानाधिकारशून्या अग्नि-
होत्रादिधर्म एव प्रवृत्ताः । ज्ञानाभावादेव चाधर्मोऽपि पादेन प्रवृत्त
इति भावः । १५ ।

आमिषं यच्च पूर्वेषां राजसञ्च मलं भृशम् ।

अमृतं नाम तद्भूतं क्षिप्तेन पृथिवीतले ॥ १७ ॥

अमृतं पातयित्वा तु पादमेकमधर्मतः ।

ततः प्रादुष्कृतं पूर्वमायुषः परिनिष्ठितम् ॥ १८ ॥

अतएव ते कृतयुगपुरुषेभ्यः क्षीणा इत्याह । अधर्मणेति । यतस्तेन संयुक्तो लोको वर्णाश्रमाधिकृतो भवति । ततस्तस्य तेजो मन्दं भविष्यति ॥ १६ ॥

एवञ्च तेषां कृष्यादिकमेव जीवोपाय इत्याहामिषमिति । पूर्वेषां कृतयुगस्थानां भृशमत्यर्थं मलं मलवत् त्वान्यं यद्वाजसं रजोगुणमूलमामिषं जीवोपायरूपं कृष्याद्यासोत् तदमृतं नाम । सेवा श्रद्धतिरमृतं कृषिरिति कोशात् । तद्रूपेण पादेन पृथिवीतले भूतं प्राप्तमधर्मणेति शेषः । कृतेत्वकृत्पचाहारा इति भाव इति तार्थः । कतकस्तु । अपि च पूर्वेषां स्वस्व वंश्यानां यच्चामिषं पुरदेश्मृच्छक्षेत्रादितदुद्दिश्य राजसं रजोगुणमूलं देवलक्षणं भवति त्रेतायामिति शेषः । काम एष क्रोध एष रजोगुणसमुद्भव इत्युक्तेः । को नामाधर्मस्य पादस्तत्राहानृतमिति । येन पृथिवीक्षिप्तेन पादेन तत्रागुक्तं देवरूपं मलं भूतं तदमृतं नाम । देहात्मताधीरूपमिथ्याज्ञानात्मकः सर्वानर्थमूलोऽहंकारमयः प्रथमः पाद इत्यर्थ इत्याह ॥ १७ ॥

तत्पादपाते किं भवतीत्याह । अमृतमिति । उक्तरूपमेकममृतपादं पातयित्वा निक्षिप्याधर्मतोऽधर्मेण पूर्वयुगेऽपरिमितस्यायुषः परिनिष्ठितं परिमाणं प्रादुष्कृतम् । तेन कृतयुगपुरुषापेक्षया त्रेतापुरुषाणां प्रभावादिन्यूनता आयुर्न्यूनता चोक्ता ॥ १८ ॥

पातिते त्वष्टते तस्मिन्नधर्मेण महीतले ।

शुभान्येवाचरन्नोकः सत्यधर्मपरायणः ॥ १९ ॥

त्रेतायुगे च वर्त्तन्ते ब्राह्मणाः क्षत्रियाश्च ये ।

ततोऽतप्यन्त ते सर्वे शुश्रूषामपरे जनाः ॥ २० ॥

स्वधर्मः परमस्तेषां वैश्यशूद्रं तदागमत् ।

पूजाञ्च सर्ववर्णानां शूद्राश्चक्रुर्विशेषतः ॥ २१ ॥

एतस्मिन्नन्तरे तेषामधर्मं चावृत्त च ह ।

ततः पूर्वं पुनर्द्वांसमगमन् वृषसत्तम । ॥ २२ ॥

अथायुःक्षयकारकाधर्मपादपरिहारहेतुव्यापारोपदेशः । पातिते-
त्विति । अधर्मेण तस्मिन्नष्टते उक्तलक्षणान्तपादे महीतले पातिते
सति तत्रयुक्तायुःक्षयपरिहाराय शुभान्येव यज्ञदानतपोरूपपुण्यकर्मा-
ख्येवाचरन् लोकौ धर्माधिकारी तद्बलात् सत्यधर्मपरायणो भवति ।
अनेन त्रेतायां यज्ञाद्यनुष्ठानेन शुद्धचित्तस्य ह्यटिति देहात्माभिमान-
निवृत्तिरित्युक्तम् ॥ १९ ॥

उक्तमेव स्पष्टीकरोति । त्रेतेति । ब्राह्मणाः क्षत्रियाश्च ये तएव
यज्ञादिशुद्धचित्तान्तपोतप्यन्त । अपरे सर्वे विट्शूद्रसङ्करविशेषाः ।
ब्राह्मणक्षत्रियशुश्रूषाश्चक्रुरिति शेषः ॥ २० ॥

अथ तेषां मध्ये वैश्यशूद्रम् । समाहारद्वन्द्वः । शुश्रूषारूपः परमः
स्वधर्मं उत्कृष्टः स्वधर्मा भूत्वाऽगमत्प्राप्तोऽभूत्तदेवाह । पूजाञ्चेति ।
सर्ववर्णानां त्रैवर्णिकानाम् । एवञ्च वैश्यस्य क्षत्र्यादिकरणेन द्विवर्णसे
वाधर्म इत्यर्थादुक्तमिति बोध्यम् ॥ २१ ॥

ततः पादमधर्मस्य द्वितीयमवतारयत् ।

ततो द्वापरसंख्या सा युगस्य समजायत ॥ २३ ॥

तस्मिन् द्वापरसंख्ये तु वर्त्तमाने युगक्षये ।

अधर्मश्चावृतञ्चैव बवृधे पुरुषर्षभ ॥ २४ ॥

अस्मिन् द्वापरसंख्याने तपो वैश्यान् समाविशत् ।

त्रिभ्यो युगेभ्यस्त्रीन् वर्णां क्रमाद्वै तप आविशत् ॥ २५ ॥

त्रिभ्यो युगेभ्यस्त्रीन् वर्णां धर्मश्च परिनिष्ठितः ।

अथ द्वापरप्रवृत्तिं दर्शयितुमाह । एतस्मिन्नन्तरे त्रेतायुगावसान-
काले । तेषां वैश्याशूद्राणामन्तरूपेऽधर्मपादे सम्यक् प्राप्ते सतीति
शेषः । ततः पूर्वं ब्राह्मणाः क्षत्रियाः ऋसमगमन् प्राप्ताः । त्रास-
मुपागमन्निति पाठे सेवकदोषस्य स्वामिप्राप्यत्वाद्वाष्ट्रदोषाद्गीता
बभूवुः ॥ २२ ॥

ततस्तदनन्तरमधर्मस्य द्वितीयं पादं समतारूपमधर्मोऽवतारयत् ।
ततो द्वितीयपादावतारणादेव तृतीययुगस्य द्वापरसंख्या द्वापर इति
नाम । पृषोदरादित्वात् साधुः ॥ २३ ॥

तत्कालिकलोकस्थितिमाह । तस्मिन्निति । द्वापरसंख्ये द्वापरसंख्ये
युगस्याधर्मपादद्वयस्य क्षये आश्रयभूते युगे वर्त्तमाने तद्रूपश्रयं प्राप्या-
धर्मोऽविहितातिक्रमरूपः अन्ततश्च बवृधेऽहम्भावमतयोरधिक्त्वात् ।
तीर्थस्तु अधर्मवृद्धिरत्याल्ल्यायुद्धम् । अन्ततद्वृद्धिः प्रयासबाहुल्येन क्वचि-
साफल्यमित्याह ॥ २४ ॥

तद्वृद्धिफलमाह । वैश्यांस्तपः समाविशत् । एवं त्रिभ्यो युगेभ्यः ।
सप्तम्यथै चतुर्थी । त्रिषु युगेषु ॥ २५ ॥

न शूद्रो लभते धर्मं युगतस्तु नरर्षभ ॥ २६ ॥
 हीनवर्णा वृषश्रेष्ठ ! तप्यते सुमहत्तपः ।
 भविष्यच्छूद्रयोऽन्यां हि तपश्चर्या कलौ युगे ॥ २७ ॥
 अधर्मः परमो राजन् ! द्वापरे शूद्रजन्मनः ।
 स वै विषयपर्यन्ते तव राजन् ! महातपाः ॥ २८ ॥
 अथ तप्यति दुर्बुद्धिस्तेन बालवधो ह्ययम् ।
 यो ह्यधर्ममकार्यं वा विषये पार्थिवस्य तु ॥ २९ ॥
 करोति चाश्रीमूलं तत् पुरे वा दुर्मतिर्नरः ।

तथा त्रिषु युगेषु चीन् वर्णानवलम्ब्य धर्मस्तपोरूपः परिनिष्ठितः
 प्रतिष्ठितोऽभूत् । धर्मं तपोलक्षणं शूद्रो युगते युगत्रयेऽपि न
 लभते ॥ २६ ॥

किन्तु हीनवर्णः शूद्रः कदाचित् सुमहत्तपस्तप्यते । कदा तत्राह—
 भविष्यदिति । भविष्यत्कालवर्तिन्यां शूद्रयोऽन्यां शूद्रजातौ कलौ युगे
 तपश्चर्या भविष्यति नत्वेतत् कालिके इति भावः ॥ २७ ॥

यदेवमतेो द्वापरेऽपि शूद्रजन्मनस्तपोधारणं परमोऽधर्मः किमु-
 ताद्य चेतायाम् । स शूद्रो वै निश्चयेन तव विषयपर्यन्ते देशसमीपे
 महातपा भूत्वा दुर्बुद्धिरय तपति । तेनैव हेतुनायं बालवधो
 जातः ॥ २८ ॥

उक्तमेव दार्ढ्याय पुनराह । यो हीति । यो हि दुर्मतिः पार्थि-
 वस्य विषये देशे पुरे वाऽधर्मं विहितधर्मलोपमकार्यं निघिद्धकृत्यं
 वा करोति तदेवपुरे राज्ये वाऽश्रीमूलमलक्ष्मीमूलं भवति । तदनिवा-

क्षिप्रञ्च नरकं जाति स च राजा न संशयः ॥ ३० ॥
 अधीतस्य च तप्तस्य कर्मणः सुकृतस्य च ।
 षष्ठं भजति भागन्तु प्रजा धर्मेण पालयन् ॥ ३१ ॥
 षड् भागस्य च भोक्तासौ रक्षते न प्रजाः कथम् ।
 स त्वं पुरुषशार्दूल ! मार्गस्य विषयं स्वकम् ॥ ३२ ॥
 दुष्कृतं यत्र पश्येयस्तत्र यत्र समाचर ।
 एवञ्चेद्भूर्मातृद्विभृश्व नृणाञ्चायुर्विवर्द्धनम् ।
 भविष्यति नरश्रेष्ठ ! बालस्यास्य च जीवितम् ॥ ३३ ॥

इत्यार्षे रामायणे वाल्मीकीये उत्तरकाण्डे
 चतुःसप्ततितमः सर्गः ॥ ७४ ॥

रयन् स राजा क्षिप्रं नरकं याति इहामुत्र च परमकष्मलं प्राप्नोति
 नात्र संशयः ॥ २९ ॥ ३० ॥ ३१ ॥

नन्वन्यदीयाधर्मेण कथं राज्ञः कष्मलप्राप्तिरत आह । षड्भाग-
 गस्येति । रक्षार्थं धर्मधान्यपुण्यादिषड्भागवेतनभोक्ता कथं न रक्षेत् ।
 न्यायेन रक्षायां धर्मादिषड्भागप्राप्तिवदरक्षणेऽधर्मभागप्राप्तिरपीति
 भावः । अतः सत्वमिति ॥ ३२ ॥

यत्र निवारणयत्नम् ॥ ३३ ॥

इति रामाभिरामे श्रीरामीये रामायणतिलके
 उत्तरकाण्डे चतुःसप्ततितमः सर्गः ॥ ७४ ॥

पञ्चसप्ततितमः सर्गः ।



नारदस्य तु तद्वाक्यं श्रुत्वाऽमृतमयं यथा ।
प्रहर्षमतुलं लेभे लक्षणञ्चेदमब्रवीत् ॥ १ ॥
गच्छ सौम्य ! द्विजश्रेष्ठ' समाश्रासथ सुव्रत ! ।
बालस्य च शरीरं तन्नैलद्रोण्यां निधापय ॥ २ ॥
गन्धैश्च परमोदारैस्तैलैश्च सुसुगन्धिभिः ।
यथा न क्षीयते बालस्तथा सौम्य ! विधीयताम् ॥ ३ ॥
यथा शरीरो बालस्य गुप्तः सन् क्लिष्टकर्मणः ।
विपत्तिः परिभेदो वा न भवेच्च तथा कुरु ॥ ४ ॥
एवं सन्दिग्ध काकुत्स्थो लक्षणं शूभलक्षणम् ।
मनसा पुष्पकं दध्यावागच्छेति महायथाः ॥ ५ ॥

अथ शूद्रतपस्विनोऽन्विष्यद् शनम् । नारदस्येति ॥ १ ॥ २ ॥ ३ ॥
यथा न क्षीयते तथा विधीयतामित्युक्तमेव विवक्ष्यते । यथेति ।
क्लिष्टकर्मणः शुभाचारस्य बालस्य शरीरः । अर्द्धर्चादिः । गुप्तः
सन् यथा न क्षीयते तथा विधीयतामिति पूर्वैर्वाग्वयः । विपत्तिः

दङ्गितं स तु विज्ञाय पुष्पको हेमभृषितः ।
 आजगाम सुहृत्तन समीपे राघवस्य वै ॥ ६ ॥
 सोऽब्रवीत् प्रणतो भूत्वा अयमस्मि नराधिप ।
 वश्यस्तव महाबाहो ! किङ्करः समुपस्थितः ॥ ७ ॥
 भाषितं रुचिरं श्रुत्वा पुष्पकस्य नराधिपः ।
 अभिवाद्य महर्षीन् स विमानं सोऽधरोहत ॥ ८ ॥
 धनुर्गृहीत्वा तूष्णीं च खड्गञ्च रुचिरप्रभम् ।
 निक्षिप्य नगरे चैतौ सौमित्रिभरताबुभौ ॥ ९ ॥
 प्रायात् प्रतीचीं हरितं विचिन्वञ्च ततस्ततः ।
 उत्तरामगमञ्छीमान् दिशं हिमवतावृताम् ॥ १० ॥
 अपश्यमानस्तत्रापि स्वल्पमप्यथ दुष्कृतम् ।
 पूर्वामपि दिशं सर्वामथोऽपश्यन्नराधिपः ॥ ११ ॥
 प्रविशुञ्चसमाचारामादर्शतलनिर्मलाम् ।
 पुष्पकस्यो महाबाहुस्तदापश्यन्नराधिपः ॥ १२ ॥

स्वरूपनाशः । शरीरस्येति शेषः । परिभेदः सन्धिवन्धकेशादिविच्छे-
 षजो रूपभेदश्च । तदुभयं यथा न भवति तथा कुरु ॥ ४ ॥ ५ ॥
 पुष्पकस्तदधिष्ठातृचेतवः ॥ ६ ॥ ७ ॥ ८ ॥ ९ ॥
 हरितं दिशं विचिन्वन् शूद्रतपस्विनमिति शेषः ॥ १० ॥
 अपश्यमानः अपश्यन् ॥ ११ ॥ १२ ॥

दक्षिणान्दिशमाक्रामत्ततो राजर्षिनन्दनः ।
 शैवलस्योत्तरे पार्श्वे ददर्श सुमहत्सरः ॥ १३ ॥
 तस्मिन् सरसि तप्यन्तं तापसं सुमहत्तपः ।
 ददर्श राघवः श्रीमान् लम्बमानमधोमुखम् ॥ १४ ॥
 राघवस्तमुपागम्य तप्यन्तं तप उत्तमम् ।
 उवाच च वृषो वाक्य धन्यस्त्वमसि सुव्रत ! ॥ १५ ॥
 कस्यां योन्यां तपोवृद्ध वर्त्तसे दृढविक्रम ! ।
 कौतूहलात्त्वां पृच्छामि रामो दाशरथिर्हर्षम् ॥ १६ ॥
 कोऽर्था मनीषितस्तुभ्यं स्वर्गलाभो परोऽथवा ।
 वराश्रयो यदर्थं त्वं तपस्यन्तैः ये सुदुश्चरम् ॥ १७ ॥
 यमाश्रित्य तपस्तप्तं श्रोतुमिच्छामि तापस ! ।
 ब्राह्मणो वासि भद्रन्ते क्षत्रियो वासि दुर्जयः ।
 वैश्यस्तृतीयो वर्णा वा शूद्रो वा सत्यवाक् भव ॥ १८ ॥
 इत्येवमुक्तः स नराधिपेन
 अवाक्शिरा दाशरथाय तस्मै ।

शैवलस्य शैवलाख्यस्य बिन्ध्यसमीपदक्षिणभागवर्त्तिगिरेः ॥ १३ ॥
 ॥ १४ ॥ १५ ॥ १६ ॥

कोऽर्थ इति । तुभ्यं तत्र वराश्रयः प्रीतदेवतावरलभ्या मनीषितो-
 ऽभीष्टोऽर्थः कः स्वर्गलाभः परोऽन्यो वा । यदर्थं तपसि ॥ १७ ॥

उवाच जातिं नृपपुङ्गवाय
यत् कारणञ्चैव तपप्रयत्नः ॥ १६ ॥

इत्यार्षे रामायणे वाल्मीकीये उत्तरकाण्डे
पञ्चसप्ततितमः सर्गः ॥ ७५ ॥

सत्यवाक् भव सत्यं वद ॥ १८ ॥ १६ ॥

इति रामाभिरामे श्रीरामीये रामायणतिलके
उत्तरकाण्डे पञ्चसप्ततितमः सर्गः ॥ ७५ ॥

षट्सप्ततितमः सर्गः ।



तस्य तद्वचनं श्रुत्वा रामस्याक्लिष्टकर्मणः ।
अवाकशिरास्तथाभूतो वाक्यमेतदुवाच ॥ १ ॥
शूद्रयोऽन्यां प्रजातोऽस्मि तप उग्रं समास्थितः ।
देवत्वं प्रार्थये राम ! सशरीरो महायशः ॥ २ ॥
न मिथ्याहं वदे राम ! देवलोकजिगीषया ।
शूद्रं मां विद्धि काकुत्स्थ ! शम्भूको नाम नामतः ॥ ३ ॥
भाषतस्तस्य शूद्रस्य खड्गं सुरचिरप्रभम् ।
निष्कृत्य कोशाद्विमलं शिरश्चिच्छेद राघवः ॥ ४ ॥
तस्मिन् शूद्रे हते देवाः सेन्द्राः साग्निपुरोगमाः ।
साधु साध्विति काकुत्स्थं ते शशंसुर्मुहुर्मुहुः ॥ ५ ॥
पुष्पवृष्टिर्महत्याषीद्विव्यानां सुसुगन्धिनाम् ।

अथ शूद्रशिरश्छेदेन बालोज्जीवनम् । तस्येति ॥ १ ॥ २ ॥
मिथ्यावचनाभावे हेतुर्देवलोकजिगीषया ॥ ३ ॥
तस्य शिर इत्यन्वयः ॥ ४ ॥
अग्निपुरोगमो वायुर्ब्रह्मा तत्सहिताः ॥ ५ ॥

पुष्याणां वायुसुकानां सर्वतः प्रषपात ह ॥ ६ ॥
 सुप्रीताश्चाब्रुवन् रामं देवाः सत्यपराक्रमम् ।
 सुरकार्यमिदं देव ! सुकृतं ते महामते ॥ ७ ॥
 गृहाण च वरं शौच्यं । धं त्वमिच्छस्वरिन्दम ! ।
 स्वर्गभाङ् नहि शूद्रोऽयं त्वत्कृते रघुनन्दन ॥ ८ ॥
 देवानां भाषितं श्रुत्वा रामः सत्यपराक्रमः ।
 उवाच प्राञ्जलिर्वाक्यं सहस्राक्षं पुरन्दरम् ॥ ९ ॥
 यदि देवाः प्रसन्ना मे द्विजपुत्रः स जीवतु ।
 दिशन्तु वरमेतं मे ईप्सितं परमं मम ॥ १० ॥
 ममापचाराद् बालोऽसौ ब्राह्मणस्यैकपुत्रकः ।
 अप्राप्तकालः कालेन नीतो वैवस्वतश्चयम् ॥ ११ ॥

पुष्यवृष्टेः प्रपतनम् । दिशानामिति । प्रपपात । वृष्टिरिति-
 शेषः ॥ ६ ॥ ७ ॥

किं नाम सुरकार्यं तत्राहुः । स्वर्गभागिति । हि यतः शूद्रस्तपसा
 स्वर्गानर्हः सोऽसौ त्वत्कृते त्वत्कृततपोनिवर्त्तनेन स्वर्गभाक् न जातः
 अतो देवकार्यं कृतमिति भावः ॥ ८ ॥ ९ ॥

एवं वरं मे दिशन्तु । एतद्वरदानमेव ममेप्सितमित्यन्वयात् ममेति
 पुनस्तम् ॥ १० ॥

वैवस्वतश्चयं यमसदनम् ॥ ११ ॥

तं जीवयथ भद्रं वो नानृतं कर्तुं महर्षय ।
 द्विजस्य संश्रुतोऽर्थो मे जीवयिष्यामि ते सुतम् ॥ १२ ॥
 राघवस्य तु तद्वाक्यं श्रुत्वा विबुधसन्तमाः ।
 प्रत्यूचून् राघवं प्रीता देवाः प्रीतिसमन्वितम् ॥ १३ ॥
 निर्वृत्तो भव काकुत्स्थ ! सोऽस्मिन्नहनि बालकः ।
 जीवितं प्राप्तवान् भूयः समेतश्चापि बन्धुभिः ॥ १४ ॥
 यस्मिन् मुहूर्त्ते काकुत्स्थ ! शूद्रोऽयं विनिपातितः ।
 तस्मिन् मुहूर्त्ते बालोऽसौ जीवेन समयुज्यन ॥ १५ ॥
 खस्ति प्राप्नुहि भद्रं ते साधु याम नरर्षभ ! ।
 अगस्त्यस्याश्रमपदं द्रष्टुमिच्छाम राघव ! ॥ १६ ॥
 तस्य दीक्षा समाप्ता हि ब्रह्मर्षेः सुमहाद्युतेः ।
 द्वादशं हि गतं वर्षं जलशय्यां समासतः ॥ १७ ॥

ते तव सुतं जीवयिष्यामीत्ययमर्थो मे मया द्विजस्य संश्रुतः प्रति-
 ज्ञातोऽतस्तं जीवयथ । मामनृतं कर्तुं नार्हथ ॥ १२ ॥

प्रीतिसमन्वितं युक्तम् ॥ १३ ॥

अस्मिन्नहनि शूद्रशिरश्छेददिवसे । विनापि वरं जीवितं प्राप्त-
 वानित्यर्थः ॥ १४ ॥

उक्तमेवार्थमहःशब्दविवक्षितार्थप्रदर्शनैः प्रकल्पयन्ति । यस्मिन्
 मुहूर्त्ते इति ॥ १५ ॥

काकुत्स्थ ! तद्गमिष्यामो मुनिं समभिनन्दितुम् ।
 लब्धापि गच्छ भद्रन्ते द्रष्टुं तमृषिसत्तमम् ॥ १८ ॥
 स तथेति प्रतिज्ञाय देवानां रघुनन्दनः ।
 आरूरोह विमानन्तं पुष्पकं हेमभूषितम् ॥ १९ ॥
 ततो देवाः प्रयातास्ते विमानैर्बहुविस्तरैः ।
 रामोऽप्यनुजगामाशु कुम्भयोनेस्तपोवनम् ॥ २० ॥
 दृष्ट्वा तु देवान् सभ्याप्तानगस्त्यस्तपसां नधिः ।
 अर्चयामास धर्मात्मा सर्वांस्तानविशेषतः ॥ २१ ॥
 प्रतिगृह्य ततः पूजां सम्यूज्य च महामुनिम् ।
 जग्मुस्ते चिदभाङ्गहृष्टा नाकपृष्ठं सहानुगाः ॥ २२ ॥
 गतेषु तेषु काकुत्स्थः पुष्पकादवरुह्य च ।
 ततोऽभिवादयामास अगस्त्यमृषिसत्तमम् ॥ २३ ॥
 सोऽभिवाद्य महात्मानं ज्वलन्तमिव तेजसा ।
 आतिथ्यं परमं प्राप्य निषसाद् नराधिपः ॥ २४ ॥
 तमुवाच महातेजाः कुम्भयोनिर्महातपाः ।

यामेति लोट् ॥ १६ ॥ १७ ॥ १८ ॥

तथेति प्रतिज्ञाय देवानां देवान् प्रति तथास्त्वित्युक्ता इत्यर्थः ।

॥ १९ ॥ २० ॥

अविशेषतः । अपक्षपातत इत्यर्थः ॥ २१ ॥ २२ ॥ २३ ॥ २४ ॥ २५ ॥

स्वागतं ते नरश्रेष्ठ ! दिव्या प्राप्तोऽसि राघव ! ॥ २५ ॥

त्वं मे बद्धमृतो राम ! गुणैर्बद्धभिरुत्तमैः ।

अतिथिः पूजनीयश्च मम राजन् ! हृदि स्थितः ॥ २६ ॥

सुरा हि कथयन्ति त्वामागतं शूद्रघातिनम् ।

ब्राह्मणस्य तु धर्मेण त्वया जीवापितः सुतः ॥ २७ ॥

उच्यताञ्चेह रजनीं सकाशे मम राघव ! ।

त्वं हि नारायणः श्रीमंस्त्वथि सर्वं प्रतिष्ठितम् ॥ २८ ॥

त्वं प्रभुः सर्वदेवानां पुरुषस्त्वं सनातनः ।

प्रभाते पुष्पकेण त्वं गन्ता स्वपुरमेव हि ॥ २९ ॥

इयञ्चाभरणं सौम्य ! निर्मितं विश्वकर्मणा ।

उत्तमेर्बद्धभिर्गुणैस्त्वं बद्धमृतो बद्धमान्यः । अतिथित्वाच्च पूज्यः । विशेषतश्च त्वं मे पूज्य इत्याह । मम हृदि स्थित इति । अन्तर्यामि-
स्वरूपत्वादिति भावः । अतएव सदास्मरणविषयतयापि हृदि स्थितः
अत्रैतदध्येयत्वाच्च त्वं पूज्यः । यद्वा हृदि स्थितः । तेन स्वरूपत्व-
मप्युक्तम् ॥ २६ ॥

ब्राह्मणस्य सुतः शूद्रघ्ननधर्मण त्वया जीवापितः जीवनं प्रापितः ।
पुगार्सः ॥ २७ ॥

नारायणः नारस्य जीवसमूहस्य स्थानम् । तदेवाह । त्वथि सर्व-
मिति । २८ ॥

सनातनः पुरुषो ब्रह्म ॥ २९ ॥

दिव्यं दिव्येन वपुषा दीप्यमानं स्वतेजसा ॥ ३० ॥
 प्रतिशृण्वीष्व काकुत्स्थ ! मत्प्रियं कुरु राघव ! ।
 दत्तस्य हि पुनर्दाने सुमहत् फलमुच्यते ॥ ३१ ॥
 भरणे हि भवान् शक्तः फलानां महतामपि ।
 त्वं हि शक्तस्तारयितुं खेद्भानपि दिवोकसः ॥ ३२ ॥
 तस्मात् प्रदास्ये विधिवत्तत्प्रतीच्छ नराधिप ! ।
 अथोवाच महात्मानमिच्छाकूपणं महारथः ॥ ३३ ॥

दिव्येन वपुषा सन्निवेशेन दिव्यम् । अतएव स्वतेजसा दीप्यमानम् ।
 आभरणं वलयरूपम् ॥ ३० ॥

गनु क्षत्रियस्य ब्राह्मणादत्रथग्रहणमनुचितं तच्चाह । मत्प्रियं
 कुर्विति । मत्प्रियार्थमनुचितमपि कार्यमित्याशयः । किञ्च राजत्वा-
 त्रिक्तहस्ततया त्वद्दर्शनस्य ममानुचिततया एतद्ग्रहणे मम प्रियं भवति
 तव च दोषो नास्ति । भक्तदत्ताङ्गीकारे इव हविषोऽङ्गीकारे इव च
 दोषाभावाच्चेत्याशयः । गनु तव किं प्रियं तच्चाह । दत्तस्येति । येन
 केनापि दत्तस्थानुपभुञ्ज्य पुनः खेष्टदेवादिभ्यो दाने महत् फलमुच्यते ।
 अन्वावृणुषुं पुण्यमिति स्मरणात् । एवञ्च महाफलहेतुत्वानुभ्यं तद्दानं
 मम प्रियमिति भावः ॥ ३१ ॥

गन्व न्यस्मा एव तर्हि देयं तच्चाह । भरणे हीति । आभरणस्य
 धारणे भवानेव शक्नो योग्यः । किञ्च महतामपि फलानां ब्रह्मलोका-
 दीनां दाने च त्वं शक्त इति श्रवः । गनु मत्तोऽपि महद्भ्य इन्द्रा-

रामो मतिमतां श्रेष्ठः चत्रधर्मसमुस्मरन् ।
 प्रतिग्रहोऽयं भगवन् ! ब्राह्मणस्याविगर्हितः ॥
 चत्रियेण कथं विप्र ! प्रतिग्राह्यं भवेत्ततः ।
 प्रतिग्रहो हि विप्रेन्द्र ! चत्रियाणां सुगर्हितः ॥
 ब्राह्मणेन विशेषेण दत्तं तत् वक्तुमर्हसि ।
 एवमुक्तस्तु रामेण प्रत्युवाच महावृषिः ॥
 आसन् कृतयुगे राम ! ब्रह्मभूते पुरा युगे ।
 अपार्थिवाः प्रजाः सर्वाः सुराणान्तु शतक्रतुः ॥
 ताः प्रजा देवदेवेशं राजार्थं समुपाद्रवन् ।
 सुराणां स्थापितो राजा त्वया देव ! शतक्रतुः ॥
 प्रथच्छास्मासु लोकेषु ! पार्थिवं नरपुङ्गवम् ।
 यस्मै पूजां प्रयुञ्जाना धूतपापाश्वरेम हि ॥
 न वसामो विना राज्ञा एष नो निश्चयः परः ।
 ततो ब्रह्मा सुरश्रेष्ठो लोकपालान् सवासवान् ॥
 समाहूयाब्रवीत् सर्वान्स्तेजोभागान् प्रथच्छत ।
 ततो ददुर्लोकपालाः सर्वे भागान् स्वतेजसः ॥
 अक्षुपच ततो ब्रह्मा यतो जातः क्षुपो नृपः ।
 तं ब्रह्मा लोकपालानां समांशैः समयोजयत् ॥
 ततो ददौ नृपं तासां प्रजानामीश्वरं क्षुपम् ।
 तत्रैन्द्रेण च भागेन महीमाज्ञापयन् नृपः ॥

वारुणेन तु भागेन वपुः पुष्यति पार्थिवः ।
 कौबेरेण तु भागेन वित्तपाभां ददौ तदा ॥
 यस्तु याम्योऽभवद्भागस्तेन श्रास्ति स्र स प्रजाः ।
 तत्रैद्रेण नरश्रेष्ठ ! भागेन रघुनन्दन ! ॥
 प्रतिशृङ्खीष्व भद्रन्ने तारणार्थं मम प्रभो ! ।
 तद्रामः प्रतिजयाह क्षुनेस्तस्य महात्मनः ॥
 दिव्यमाभरणं चित्रं प्रदीप्तमिव भास्करम् ।
 प्रतिशृङ्ख्य ततो रामस्तदाभरणमुत्तमम् ॥
 आगमं तस्य दीप्तस्य प्रष्टुमेवोपचक्रमे ।
 अत्यद्भुतमिदं दिव्यं वपुषा युक्तमद्भुतम् ॥ ३४ ॥
 कथं वा भवता प्राप्तं कुतो वा केन वा हृतम् ।
 कौत्सहस्ततया ब्रह्मन् ! पृच्छामि त्वा महायशः ॥ ३५ ॥
 आश्चर्याणां बहूनां हि निधिः परमको भवान् ।

दिव्यो दीयतां तत्राह । त्वं हीति । ते त्वत्तो न महान्त इति
 भावः ॥ ३२ ॥ ३३ ॥

किं विषयकमुवाचेत्यत्राहागममिति । प्राप्तिमार्गमित्यर्थः । इदं
 दिव्यमत्यद्भुतमत्याश्चर्यमित्यर्थः । अद्भुतं यथा भवति तथा वपुषा
 सन्निवेशविशेषेण युक्तम् ॥ ३४ ॥

कथं केन प्रकारेण कुतो हेतोः केन पुष्येणाहृतं दत्तम् ॥ ३५ ॥

एवं ब्रुवति काकुत्स्थे सुनिर्वाणमथाब्रवीत् ।
 शृणु राम ! यथावृत्तं पुरा चेता युगे युगे ॥ ३६ ॥

इत्यार्षे रामायणे वाल्मीकीये उत्तरकाण्डे
 षट्सप्ततितमः सर्गः ॥ ७६ ॥

पुरा चेतायुगे युगे पूर्वतन चेतायुगाख्ये युगे । ३६ ।

इति रामाभिरामे श्रीरामाीये रामायणतिलके
 उत्तरकाण्डे षट्सप्ततितमः सर्गः ॥ ७६ ॥

सप्तसप्ततितमः सर्गः ।



पुरा चेतायुगे राम । बभूव बद्धविस्तरम् ।
 समन्ताद्योजनघ्नं विमृगं पक्षिवर्जितम् ॥ १ ॥
 तस्मिन्निर्माणेष्वेरण्ये कुर्वाणस्तप उत्तमम् ।
 अहमाक्रमितुं शौम्य । तदारण्यमुपागमम् ॥ २ ॥
 तस्य रूपमरण्यस्य निर्देष्टुं न शशाक ह ।
 फलमूलेः सुखास्त्रादैर्बद्धरूपैश्च काननैः ॥ ३ ॥
 तदारण्यस्य मध्ये तु सरो योजनमायतम् ।
 हंसकारण्डवाकीर्णं चक्रवाकोपगोभितम् ॥ ४ ॥
 पद्मोत्पलसमाकीर्णं समतिक्रान्तशैवलम् ।
 तदाश्चर्यमिवात्यर्थं सुखास्त्रादमनुत्तमम् ॥ ५ ॥

अथ तस्मात्प्रकथनम् । पुरेति । पूर्वचतुर्युगवर्षिन्नेतायुगे । बद्ध-
 विस्तरं बद्धविस्तारम् । पक्षिवर्जितमरण्यमभूदिति शेषः ॥ १ ॥

तस्मिन्नरण्ये तदेकदेशे उत्तमं तपः कुर्वाणोऽहं तदारण्यमाक्रमितु-
 मासमन्तात् पर्यटनेन ह्यत्समवगन्तुमुपागममुपगतवानस्मि ॥ २ ॥

तस्य रूपमिति । सुखावहं स्वरूपमित्यर्थः । न शशाक न शक-
 वान् । अपरोक्षे विहासः । तदेवाह । फलमूलेरिति ॥ ३ ॥ ४ ॥

अरजस्कं तदाचोभ्यं श्रीमत् पचिगणायुतम् ।
 तस्मिन् सरः समीपे तु महदद्भुतमाश्रमम् ॥ ६ ॥
 पुराणं पुण्यमत्यर्थं तपस्विजनवर्जितम् ।
 तत्राहमवसं रात्रिं नैदाघौ पुरुषर्षभ ! ॥ ७ ॥
 प्रभाते काल्यसुत्याय सरस्तदुपचक्रमे ।
 अथापश्यं शवं तत्र सुपुष्टमरजः क्वचित् ॥ ८ ॥
 तिष्ठन्तं परया लक्ष्म्या तस्मिंस्तोयाश्रये नृप ! ।
 तमर्थं चिन्तयानोऽहं सुहृत्तं तत्र राघव ! ॥ ९ ॥
 बिष्ठितोऽस्मि सरस्तीरे किं त्विदं स्यादिति प्रभो ! ।
 अथापश्यं सुहृत्तान्तु दिव्यमद्भुतदर्शनम् ॥ १० ॥
 विमानं परमोदारं हंसयुक्तं मनोजवम् ।
 अत्यर्थं स्वर्गिणं तत्र विमाने रघुनन्दन ! ॥ ११ ॥
 उपाक्षेप्सरसां वीर ! सहस्रं दिव्यभूषणम् ।

सुखास्वादं सुखावहप्राशनपानीयवत् ॥ ५ ॥ ६ ॥

नैदाघौ निदाघसम्बन्धिनीम् ॥ ७ ॥

काल्यं प्रातः कर्त्तव्यं स्नानादिकर्माद्दिश्योत्थाय तत्सरो गन्तुमुप-
चक्रमे । अपरोक्षे लिङार्घः । अरजः निर्मलम् ॥ ८ ॥

लक्ष्म्या उपेतमिति शेषः । तमर्थं चिन्तयानः किमिदं स्यादिति
चिन्तयानः । शवः सन्नपि निर्मलो लक्ष्मीयुक्तश्चेति किमिदमिति खट-
वार्थविषयकचिन्तां कुर्वाण इत्यर्थः ॥ ९ ॥ १० ॥

गायन्ति काञ्चिद्द्रव्याणि वादयन्ति तथा पराः ॥ १२ ॥
 मृदङ्गवीणापणवान् वृत्त्यन्ति च तथापराः ।
 अपराश्चन्द्ररश्मिभैर्हमदण्डैर्महाधनैः ॥ १३ ॥
 दोधूयुर्वदनं तस्य पुण्डरीकनिभेक्षणाः ।
 ततः सिंहासनं हित्वा मेरुकूटमिवांशुमान् ॥ १४ ॥
 पश्यतो मे तदा राम ! विमानादवरुह्य च ।
 तं शत्रुं भक्षयामास स स्वर्गीं रघुनन्दन ! ॥ १५ ॥
 ततो भुक्त्वा यथाकामं मांसं बज्रं सुपीवरम् ।
 अवतीर्य सरः स्वर्गीं संस्पृष्टमुपचक्राम ॥ १६ ॥
 उपस्पृश्य यथान्यायं स स्वर्गीं रघुनन्दन ! ।
 आरोढुमुपचक्राम विमानवरमुत्तमम् ॥ १७ ॥
 तमहं देवसङ्काशमारोहन्तसुदीक्ष्य वै ।
 अथाहमब्रुवं वाक्यं तमेव पुरुषर्षभ ! ॥ १८ ॥
 कोऽभवान् देवसङ्काश ! आहारश्च विगर्हितः ।
 त्वयेदं भुज्यते सौम्य ! किमर्थं वक्तुमर्हसि ॥ १९ ॥

अत्यर्थम् अतिरूपवन्तम् ॥ ११ ॥ १२ ॥

चन्द्ररश्मिभैश्चामरैरिति शेषः ॥ १३ ॥

दोधूयुरिति यङ्लुगन्तस्य ॥ १४ ॥

पश्यतो मे समक्षमिति शेषः ॥ १५ ॥

संस्पृष्टुं श्रुद्धाचमनं कर्तुम् ॥ १६ ॥ १७ ॥ १८ ॥ १९ ॥

कस्य स्यादीदृशो भाव आहारो देवसन्मतः ।।
 आश्चर्यं वर्त्तते शीघ्रं ! श्रोतुमिच्छामि तत्त्वतः ॥
 नाहमौपायिकं मन्ये तव भक्ष्यमिमं श्ववम् ॥ २० ॥

इत्येवमुक्तः स नरेन्द्र नाकी
 कौतूहलात् स्रग्वतया गिरा च ।
 श्रुत्वा च वाक्यं मम सर्वमेतत्
 सर्वं तथा चाकथयन् ममेति ॥ २१ ॥

इत्यार्षे रामायणे वाल्मीकीये उत्तरकाण्डे
 सप्तसप्ततितमः सर्गः ॥ ७७ ॥

हे देवसंमत देवतुल्य । इदंश्च आहार इदंश्चो भावश्च कस्य
 स्यात् न कस्यापि । अतो हेतौस्त्वयीदं इयं दृष्ट्वा आश्चर्यं मे वर्त्तते
 तस्माद् सर्वं तत्त्वतः श्रोतुमिच्छामि ॥ २० ॥ २१ ॥

इति रामाभिरामे श्रीरामाये रामायणतिलके
 उत्तरकाण्डे सप्तसप्ततितमः सर्गः ॥ ७७ ॥

अष्टसप्ततितमः सर्गः ।



श्रुत्वा तु भाषितं वाक्यं मम राम ! शुभाचरम् ।
 प्राञ्जलिः प्रत्युवाचेदं स स्वर्गीं रघुनन्दन ! ॥ १ ॥
 शृणु ब्रह्मन् ! पुरावृत्तं ममैतत् सुखदुःखयोः ।
 अनतिक्रमणीयञ्च यथा पृच्छसि मां द्विज ! ॥ २ ॥
 पुरा वैदर्भको राजा पिता मम महायशाः ।
 सुदेव इति विख्यातस्त्रिषु लोकेषु वीर्यवान् ॥ ३ ॥
 तस्य पुत्रद्वयं ब्रह्मन् ! द्वाभ्यां स्त्रीभ्यामजायत ।
 अहं श्वेत इति ख्यातो यवीयान् सुरयोऽभवत् ॥ ४ ॥
 ततः पितरि स्वर्याते पौरा मामभ्यषेचयन् ।
 तत्राहं कृतवान् राज्यं धर्म्यञ्च सुसमाहितः ॥ ५ ॥
 एवं वर्षसहस्राणि समतीतानि सुव्रत ! ।
 राज्यं कारयतो ब्रह्मन् ! प्रजा धर्मेण रक्षतः ॥ ६ ॥

श्रुत्विति । १ ।

सुखदुःखयोर्दिव्यदेहशवभक्षणनिमित्तकयोः कारणमिति शेषः ।
 अनतिक्रमणीयमेव तत्कारणं यथा पृच्छसि तथा वक्ष्यामि शृण्विति
 सम्बन्धः ॥ २ ॥ ३ ॥ ४ ॥

धर्म्यं धर्मादनपेतं यथा तथा कृतवान् । ५ ॥ ६ ॥

सोऽहं निमित्ते कस्मिंश्चिद्विज्ञातायुर्द्विजोत्तम ! ।
 कालधर्मं हृदि न्यस्य ततो वनमुपागमम् ॥ ७ ॥
 सोऽहं वनमिदं दुर्गं मृगपक्षिविवर्जितम् ।
 तपश्चर्तुं प्रविष्टोऽस्मि समीपे सरसः शुभे ॥ ८ ॥
 भ्रातरं सुरधं राज्ये अभिषिञ्च्य महीपतिम् ।
 इदं सरः समाभास्य तपस्तप्तं मया चिरम् ॥ ९ ॥
 सोऽहं वर्षसहस्राणि तपस्त्रीणि महावने ।
 तस्या सुदुष्करं प्राप्तो ब्रह्मलोकमनुत्तमम् ॥ १० ॥
 तस्येमे स्वर्गभूतस्य क्षुत्पिपासे द्विजोत्तम ! ।
 बाधेते परमे वीर ! ततोऽहं व्यथितेन्द्रियः ॥ ११ ॥
 गत्वा त्रिभुवनश्रेष्ठं पितामहमुवाच ह ।
 भगवन् ! ब्रह्मलोकोऽयं क्षुत्पिपासाविवर्जितः ॥ १२ ॥
 कस्यायं कर्मणः पाकः क्षुत्पिपासानुगो ह्यहम् ।
 आहारः कस्य मे देव ! तन्मे ब्रूहि पितामह ! ॥ १३ ॥
 पितामहस्तु मामाह तवाहारः सुदेवज ! ।

कस्मिंश्चिन्निमित्ते केनचिल्लक्षणेन कालधर्मं मृत्युं हृदि न्यस्य
 छात्वा ॥ ७ । ८ ॥ ९ । १० ॥

स्वर्गभूतस्य स्वर्गभूतस्य स्वर्गं ब्रह्मलोकं भूतस्य प्राप्तस्य ॥ ११ ॥

त्रिभुवनश्रेष्ठं तृतीये भुवने भूखपदापेक्षया तृतीयब्रह्मलोके श्रेष्ठं
 हिरण्यगर्भमित्तरथः । यदा त्रिष्वपि भुवनेषु श्रेष्ठमित्तरथः ॥ १२ ॥

खादूनि खानि मांसानि तानि भक्षय नित्यशः ॥ १४ ॥
 स्वशरीरं त्वया पुष्टं कुर्वता तप उत्तमम् ।
 अमुप्तं रोहते श्वेत ! न कदाचिन्महामते ! ॥ १५ ॥
 दत्तं न तेऽस्ति सुखोऽपि तप एव निषेवसे ।
 तेन स्वर्गगतो वत्स ! बाध्यसे क्षुत्पिपासया ॥ १६ ॥
 स त्वं सुपुष्टमाहारैः स्वशरीरममुत्तमम् ।
 भक्षयित्वाऽमृतसं तेन वृत्तिर्भविष्यति ॥ १७ ॥
 यदा तु तद्वनं श्वेत ! अगस्त्यः स महावृषिः ।
 आगमिष्यति दुर्धर्षस्तदा कृच्छ्रादिमोक्ष्यते ॥ १८ ॥
 स हि तारयितुं सौम्य ! शक्तः सुरगणानपि ।
 किं पुनस्त्वां महाबाहो ! क्षुत्पिपासावशं गतम् ॥ १९ ॥
 सोऽहं भगवतः श्रुत्वा देवदेवस्य निश्चयम् ।

क्षुत्पिपासेऽनुगे यस्य सः ॥ १३ ॥ १४ ॥

स्वशरीरं त्वया पुष्टं कुर्वता ॥ १५ ॥

ते सुखाः । लिङ्गव्यत्ययः । अलामपि दत्तं दानं ते नास्ति देव-
 पित्रतिथिषु । किन्तु तप एव निषेवसे । असेविष्यति यावत् ।
 तपो मनस इन्द्रियाणां संक्राम्यत्वं मन्मात्रविषयकत्वरूपम् । तादृश-
 तपःफलं ब्रह्मलोकप्राप्तिर्जन्ता तव । स्वर्गगतः ॥ १६ ॥

तेन मांसभक्षणेन ते वृत्तिः क्षुधादिनिवृत्तिर्भविष्यति ॥ १७ ॥

विमोक्ष्यते विमोक्षयिष्यत इत्यर्थः ॥ १८ ॥ १९ ॥

आहारं गर्हितं कुर्मि स्वशरीरं द्विजोत्तम ! ॥ २० ॥
 बहून् वर्षगणान् ब्रह्मन् ! भुज्यमानमिदं मया ।
 क्षयं नाभ्येति ब्रह्मर्षि ! तस्मिन्नापि ममोत्तमा ॥ २१ ॥
 तस्य मे कञ्चभृतस्य कञ्चादस्त्रादिमोक्षय ।
 अन्येषां न गतिर्ह्यत्र कुम्भयोनिमृते द्विजम् ॥ २२ ॥
 इदमाभरणं शौम्य ! धारणार्थं द्विजोत्तम ! ।
 प्रतिगृह्णीष्व भद्रं ते प्रसादं कर्तुमर्हसि ॥ २३ ॥
 इदं तावत् सुवर्णञ्च धनं वस्त्राणि च द्विज ! ।
 भक्ष्यं भोज्यञ्च ब्रह्मर्षि ! ददास्याभरणानि च ॥ २४ ॥
 सर्वान् कामान् पथच्छामि भोगान्च मुनिपुङ्गव ! ।
 तारणे भगवन्ममं प्रसादं कर्तुमर्हसि ॥ २५ ॥
 तस्याहं स्वर्गिणो वाक्यं श्रुत्वा दुःखसमन्वितम् ।

स्वशरीरमेव भगवदाक्षया त्रितोपस्थितमाहारं कुर्मि करोमि ॥ २० ॥

तदेवाह । क्षयं नाभ्येतीति ॥ २१ ॥

कञ्चभृतस्य कञ्चं प्राप्तस्य । दृशोचरो मां कञ्चादिमोक्षये-
 त्थर्थः । ननु कथमहजगस्य इति त्वथावगतस्तत्राहान्येषामिति । कुम्भ-
 योनिं द्विजमृते भयादन्येषामत्र निर्मानुषे गतिर्नास्ति अतस्त्वमगस्य
 इति निर्णीतमिति भावः ॥ २२ ॥ २३ ॥

ननु एतद्दानस्याद्दानत्वाभावात् कथं पुनरेतददानेऽपि दुःखमोक्ष-
 क्षत्राह । इदमिति । अस्य सर्वदत्त्वादेतद्दानं सर्वदानात्मकमिति
 भावः ॥ २४ ॥

तारणायोपजग्राह तदाभरणमुत्तमम् ॥ २६ ॥
 मया प्रतिगृहीते तु तस्मिन्नाभरणे शुभे ।
 मानुषः पूर्वको देहो राजर्षिर्विनाश ह ॥ २७ ॥
 प्रणष्टे तु शरीरेऽसौ राजर्षिः परया मुदा ।
 तप्तः प्रमुदितो राजा जगाम त्रिदिवं शुभम् ॥ २८ ॥
 तेनेदं शक्रवृत्त्येन दिव्यमाभरणं मम ।
 तस्मिन्निमित्ते काकुत्स्थ ! दत्तमद्भुतदर्शनम् ॥ २९ ॥

इत्यार्षं रामायणे वाल्मीकीये उत्तरकाण्डे
 अष्टसप्ततितमः सर्गः ॥ ७८ ॥

यस्माद्यदिदं प्रयच्छामि तत् सर्वान् कामान् सर्वभोगांश्च प्रयच्छा-
 मीति जानीहि । तारणे तारणनिमित्तम् ॥ २५ ॥ २६ ॥
 मया प्रतिगृहीते । तत्सुकृतबन्धादिति शेषः । ननाश ह । पुन-
 र्भक्षाय नोपस्थितोऽभूदित्यर्थः ॥ २७ ॥
 प्रमुदितः क्षुत्पिपासारहिततयाऽतिसन्तोषं प्राप्तः । २८ ॥
 तस्मिन्निमित्ते स्वधारणरूपे निमित्ते ॥ २९ ॥

इति रामाभिरामे श्रीरामीये रामायणतिलके
 उत्तरकाण्डे अष्टसप्ततितमः सर्गः ॥ ७८ ॥

एकोनाशीतितमः सर्गः ।



तदद्भुततमं वाक्यं श्रुत्वागस्त्यस्य राघवः ।
गौरवाद्द्विस्रयाच्चैव भूयः प्रष्टुं प्रचक्रमे ॥ १ ॥
भगवंस्तद्वनं घोरं तपस्तप्यति यत्र सः ।
श्वेतो वैदर्भको राजा कथं तदमृगद्विजम् ॥ २ ॥
तद्वनं स कथं राजा शून्यं मनुजवर्जितम् ।
तपश्चर्तुं प्रविष्टः सः श्रोतुमिच्छामि तत्त्वतः ॥ ३ ॥
रामस्य वचनं श्रुत्वा कौतूहलसमन्वितम् ।
वाक्यं परमतेजस्वी वक्तुमेवोपचक्रमे ॥ ४ ॥
पुरा कृतयुगे राम ! मनुर्दण्डधरः प्रभुः ।
तस्य पुत्रो महानासीदित्थाकुः कुलनन्दनः ॥ ५ ॥
तं पुत्रं पूर्वकं राज्ये निक्षिप्य भुवि दुर्जयम् ।
पृथिव्यां राजवंशानां भव कर्त्तव्युवाच तम् ॥ ६ ॥

अथ रामेण वनस्य निर्जनत्वहेतुप्रश्ने तद्वयनम् । तदिति । गौर-
वात् सर्वज्ञः सर्ववक्ता परमगुरुरिति सम्भावनयेत्यर्थः ॥ १ ॥

यत्र स तपस्तप्यतितद्वनं कथममृगद्विजम् ॥ २ ॥

तादृशं तद्वनं तपश्चर्तुं श्रितुं प्रविष्टः ॥ ३ ॥ ४ ॥

तथैव च प्रतिज्ञातं पितुः पुत्रेण राघव ! ।
 ततः परमसन्तुष्टो मनुः पुत्रमुवाच ह ॥ ७ ॥
 प्रीतोऽस्मि परमोदार ! कर्त्ता चासि न संशयः ।
 दण्डेन च प्रजा रक्ष मा च दण्डमकारणे ॥ ८ ॥
 अपराधिषु यो दण्डः पात्यते मानवेषु वै ।
 स दण्डो विधिवन्मुक्तः स्वर्गं नयति पार्थिवम् ॥ ९ ॥
 तस्माद्दण्डे महाबाहो ! यत्नवान् भव पुत्रक ! ।
 धर्मा हि परमो लोके कुर्वन्स्ते भविष्यति ॥ १० ॥
 इति तं ब्रुवन्मिथश्च मनुः पुत्रं समाधिना ।
 जगाम त्रिदिवं हृष्टो ब्रह्मलोकं सनातनम् ॥ ११ ॥
 प्रयाते त्रिदिवे तस्मिन्निच्छाकुरामितप्रभः ।
 जनयिष्ये कथं पुत्रानिति चिन्तापरोऽभवत् ॥ १२ ॥

दण्डधरो राजा प्रभुः वर्णाश्रमविभागतद्धर्मप्रवर्तनाधिकृतः ॥
 ॥ ५ ॥ ६ ॥ ७ ॥

दण्डेन क्षत्रियसहजधर्मभूतेन शिक्षणेन । अकारणे च दण्डं मा
 पातयेति शेषः ॥ ८ ॥

मनु परपोडावहो दण्डः कथं कर्त्तुं युक्तस्तत्राह । अपराधि-
 क्षिति । विधिवद्यथाशास्त्रम् । यथापराधं मुक्तः । प्रवर्त्तित
 इत्यर्थः ॥ ९ ॥

कुर्वतः । दण्डमिति शेषः ॥ १० ॥

कर्मभिवंङ्गरूपैश्च तैस्त्रैर्मनुसुतस्तदा ।
 जनयामास धर्मात्मा शतं देवसुतोपमान् ॥ १३ ॥
 तेषामवरजस्तात ! सर्वेषां रघुनन्दन ! ।
 मूढश्चाकृतविद्यश्च न शूद्रश्रूषति पूर्वजान् ॥ १४ ॥
 नाम तस्य च दण्डेति पिता चक्रेऽल्पतेजसः ।
 अवश्यं दण्डपतनं शरीरेऽस्य भविष्यति ॥ १५ ॥
 अपश्यमानस्तं देशं घोरं पुत्रस्य राघव ! ।
 विन्ध्यशैवलयोर्मध्ये राध्यं प्रादादरिन्दम । ॥ १६ ॥
 स दण्डस्तत्र राजाभृद्भूम्ये पर्वतरोधसि ।
 पुरश्चाप्रतिमं राम ! न्यवेशयदनुत्तमम् ॥ १७ ॥
 पुरस्य चाकरोन्नाम मधमन्तमिति प्रभो ! ।
 पुरोहितं तृश्नसं वरयामास सुव्रतम् ॥ १८ ॥

समाधिना प्रणवानुसन्धानसहितचित्तैकाद्येऽग्र्य । अतएव ब्रह्म-
 लोकां जगाम ॥ ११ ॥ १२ ॥

बङ्गरूपैर्यज्ञदानतपोलक्षणैः ॥ १३ ॥

पूर्वजान् ज्येष्ठान् ॥ १४ ॥

दण्डेति नामकरणं पितुः सर्वज्ञत्वादन्वयावसायपूर्वकमित्याहा-
 वश्यमिति ॥ १५ ॥

घोरं देशमपश्यमानः । दण्डराज्ययोग्यं घोरं देशमपश्यन्नि-
 त्यर्थः ॥ १६ ॥

एवं स राजा तद्राज्यमकरोत् मपुरोहितः ।

प्रहृष्टमनुजाकीर्णं देवराजो यथा दिवि ॥ १९ ॥

ततः स राजा मनुजेन्द्रपुत्रः

साधेच्च तेनोशनसा तदानीम् ।

वकार राज्यं सुमहान्महात्मा

शक्रो दिवीवोशनसा समेतः ॥ २० ॥

इत्यार्षे रामायणे वाल्मीकीये उत्तरकाण्डे

एकोनाशीतितमः सर्गः ॥ ७९ ॥

पर्वतरोधसि पर्वततटप्राये ॥ १७ ॥ १८ ॥ १९ ॥

शक्रोऽत्र बलिः ॥ २० ॥

इति रामाभिरामे श्रीरामीये रामायणतिलके

उत्तरकाण्डे एकोनाशीतितमः सर्गः ॥ ७९ ॥

अशीतितमः सर्गः ।



एतदाख्याय रामाय महर्षिः कुम्भसम्भवः ।
अस्यामेवापरं वाक्यं कथायामुपचक्रमे ॥ १ ॥
ततः स दण्डः काकुत्स्थ ! बद्धवर्षगणायुतम् ।
अकरोत्तत्र दान्तात्मा राज्यं निहतकण्टकम् ॥ २ ॥
अथ काले तु कस्मिंश्चिद्राजा भार्गवमाश्रमम् ।
रमणीयमुपाक्रामच्चैत्रे मासि मनोरमे ॥ ३ ॥
तत्र भार्गवकन्यां स रूपेणाप्रतिमां भुवि ।
विचरन्तीं वनोद्देशे दण्डोऽपश्यदनुत्तमाम् ॥ ४ ॥
स दृष्ट्वा तां सुदुर्मधा अनङ्गश्चरपीडितः ।
अभिगम्य सुसंविग्नः कन्यां वचनमब्रवीत् ॥ ५ ॥
कुतस्त्वमसि सुश्रोणि ! कस्य वासि सुता शुभे ! ।
पीडितोऽहमनङ्गेन पृच्छामि त्वां शुभानने ! ॥ ६ ॥

एवमुक्त्वापोद्घातां प्रकृतकथामाह । एतदिति । अस्यामेवापरं
वाक्यम् उपक्रान्तकथायामेव सम्बद्धम् । तत् पृष्टोत्तरभृतमित्यर्थः ॥ १ ॥

दान्तात्मा जितेन्द्रियः ॥ २ ॥

भार्गवः शुक्रस्तम्बन्धिनमाश्रममुपाक्रामदगमत ॥ ३ ॥ ४ ॥ ५ ॥ ६ ॥

तस्य त्वेवं ब्रुवाणस्य मोहोन्मत्तस्य कामिनः ।
 भागीव्री प्रत्युवाचेदं वचः सानुनयं त्विदम् ॥ ७ ॥
 भागवस्य सुतां विद्धि देवस्याक्लिष्टकर्मणः ।
 अरजां नाम राजेन्द्र ! ज्येष्ठामाश्रमवासिनीम् ॥ ८ ॥
 मा मां स्पृश बलाद्राजन् ! कन्या पितृवशा ह्यहम् ।
 गुरुः पिता मे राजेन्द्र ! त्वञ्च शिष्यो महात्मनः ॥ ९ ॥
 व्यसनं सुमहत् क्रुद्धः स ते दद्यान् महातपाः ।
 यदि वान्यन्मया कार्यं धर्मदृष्टेन सत्पथा ॥ १० ॥
 वरयस्व नरश्रेष्ठ ! पितरं मे महाद्युतिम् ।
 अन्यथा तु फलं तुभ्यं भवेद्दोराभिसंहितम् ॥ ११ ॥
 क्रोधेन हि पिता मेऽसौ त्रेलोक्यमपि निर्दहेत् ।
 दास्यते चानवद्याङ्ग ! तव मा याचितः पिता ॥ १२ ॥
 एवं ब्रुवाणामरजां दण्डः कामवशङ्गतः ।
 प्रत्युवाच मदोन्मत्तः शिरस्याधाय चाञ्जलिम् ॥ १३ ॥

मोहेन रागमोहेनोन्मत्तस्य उचितानुचितविवेकरहितस्य । ७ ॥
 । ८ । ९ ॥

यदि वान्यत्कामभोगानुकूल्यं तर्हि धर्मदृष्टेन सत्पथा सन्मार्गिण
 माम् । वरयस्व । १० ॥

अन्यथा अवरणे । दोराभिसंहितं महानर्थफलम् ॥ ११ ॥
 याचितः पिता मा मां तव दास्यते इत्यन्वयः ॥ १२ ॥ १३ ॥

प्रसादं कुरु सुश्रीणि । न कालं क्षेप्तुमर्हसि ।
 लत्क्षते हि मम प्राणा विदीर्यन्ते वरानने ! ॥ १४ ॥
 त्वां प्राप्य तु वधो वापि पापं वापि सुदारुणम् ।
 भक्तं भजस्व मां भीरु । भजमानं सुविज्ञलम् ॥ १५ ॥
 एवमुक्त्वा तु तां कन्यां दोर्भ्यां प्राप्य बलाद् बली ।
 विस्फुरन्तीं यथाकामं मेथुनायोपचक्रमे ॥ १६ ॥
 तमनर्थं महाघोरं दण्डं कृत्वा सुदारुणम् ।
 नगरं प्रययावाशु मधुमन्तमनुत्तमम् ॥ १७ ॥
 अरजापि रुदन्ती सा आश्रमस्याविदूरतः ।
 प्रतीक्षते सुमन्त्रना पितरं देवमग्निभम् ॥ १८ ॥

इत्यार्षे रामायणे वाल्मीकीये उत्तरकाण्डे
 अशीतितमः सर्गः ॥ ८० ॥

क्षेप्तुं विलम्बं कर्तुम् ॥ १४ ॥
 त्वां प्राप्य यदि वधादिर्भवेत्तदा भवतु नामेति शेषः ॥ १५ ॥
 विस्फुरन्तीं विलुठन्तीम् ॥ १६ ॥ १७ ॥
 अरजापोति आकारान्तं नाम । पितरं प्रतीक्षते स्म ॥ १८ ॥

इति रामाधिरामे श्रीरामीये रामायणतिलके
 उत्तरकाण्डे अशीतितमः सर्गः ॥ ८० ॥

एकाशीतितमः सर्गः



स सुहृत्तादुपश्रुत्य देवर्षिरमितप्रभः ।
स्वमाश्रमं शिष्यवृतः क्षुधार्त्तः संन्यवर्त्तत ॥ १ ॥
सोऽपश्यदरजां दीनां रजसां समभिप्रुताम् ।
ज्योत्स्नामिव ग्रहग्रस्तां प्रत्यूषे न विराजतीम् ॥ २ ॥
तस्य रोषः समभवत् क्षुधार्त्तस्य विशेषतः ।
निर्दहन्निव लोकांस्त्रीन् शिष्यांश्चैतदुवाचुह ॥ ३ ॥
पश्यध्वं विपरीतस्य दण्डस्याविदितात्मनः ।
विपत्तिं घोरसङ्काशां क्रुद्धादग्निशिखामिव ॥ ४ ॥
चयोऽस्य दुर्भतेः प्रातः सानुगस्य महात्मनः ।

कथाश्लेषपरणम् । स इति । उपश्रुत्य शिष्यमखादरजावृत्तान्त-
मित्यर्थः ॥ १ ॥

प्रत्यूषे प्रातःकाले । न विराजतीमशोभमानाम् ॥ २ ॥ ३ ॥

विपरीतस्य विपरीतानुष्ठानवतः । क्रुद्धान्तो जायमानामग्नि-
शिखासदृशीं विपत्तिं विनाशं पश्यध्वम् ॥ ४ ॥

यः प्रदीप्तां ज्ञताशस्य शिखां वै स्पृष्टुमर्हति ॥ ५ ॥
 यस्मात् स कृतवान् पापमीदृशं घोरसंहितम् ।
 तस्मात् प्राप्स्यति दुर्मैधाः फलं पापस्य कर्मणः ॥ ६ ॥
 सप्तरात्रेण राजासौ सपुत्रबलवाहनः ।
 पापकमेसमाचारो वधं प्राप्स्यति दुर्मतिः ॥ ७ ॥
 समन्ताद्योजनशतं विषयञ्चास्य दुर्मतेः ।
 धक्ष्यते पांसुवर्षेण महता पाकशासनः ॥ ८ ॥
 सर्वसत्वानि यानीह स्याद्वराणि चराणि च ।
 महत्त्वा पांसुवर्षेण विलयं सर्वतो गमन् ॥ ९ ॥
 दण्डस्य विषयो यावत् तावत् सर्वं समुत्थयम् ।
 पांसुवर्षमिवालक्ष्यं सप्तरात्रं भविष्यति ॥ १० ॥

अस्य क्षयः प्राप्तस्तत्र हेतुर्य इति ॥ ५ ॥
 सामान्येनोक्तं विश्लेषेणाह । यस्मादिति । ईदृशं मत्पुत्री-
 धर्षणरूपम् ॥ ६ ॥ ७ ॥
 धक्ष्यते नाशयिष्यति ॥ ८ ॥
 विलयं गमन् विलयं गमिष्यन्ति ॥ ९ ॥
 सर्वमुच्छ्रयं चराचरप्राणिमात्रम् । उच्छ्रयत उद्भवतीत्युच्छ्रयः ।
 पांसुवर्षमिवालक्ष्यम् । प्रसिद्धप्रलयकालिकमहापांसुवर्षमिव प्राप्य सप्त-
 रात्रं सप्तरात्रिपर्यन्तमलक्ष्यं भविष्यति । विनष्टपुरपौरजानपदं भवि-
 ष्यतीत्यर्थः ॥ १० ॥

इत्युक्त्वा क्रोधतासाचस्तमाश्रमनिवासिनम् ।
 जनं जनपदान्तेषु स्थीयतामिति चाब्रवीत् ॥ ११ ॥
 श्रुत्वा तूश्नसो वाक्यं सोऽश्रमावसथो जनः ।
 निष्क्रान्तो विषयात्तस्मात् स्थानञ्चक्रेऽथ बाह्यतः ॥ १२ ॥
 स तथोक्त्वा मुनिजनमरजामिदमब्रवीत् ।
 इहैव वस दुर्मेधे ! आश्रमे सुसमाहिता ॥ १३ ॥
 इदं योजनपर्यन्तं सरः सुरचिरप्रभम् ।
 अरजे ! विज्वरा भुञ्ज कालञ्चात्र प्रतीच्यताम् ॥ १४ ॥
 त्वत्समोपे च ये सत्वा वासमेव्यन्ति तां निशाम् ।
 अवधाः पांसुवर्षेण ते भविष्यन्ति नित्यदा ॥ १५ ॥

तमाश्रमनिवासिनं स्वाश्रमनिवासिनम् । जनपदान्तेषु दण्डजनपद-
 सीमान्तदेशेषु ॥ ११ ॥

सोऽश्रमावसथ इत्यर्थः सन्धिः । स आश्रमनिवासीत्यर्थः । एता-
 वता कथं तदमृगद्विजमित्यस्योत्तरमुक्तम् ॥ १२ ॥

अथ निर्जनं वनं कथं तपसे प्रविष्ट इत्यस्योत्तरमाह । स
 तथेति । वासप्रयोजनमाह । सुसमाहिताशोभनसमाधिमती भूत्वेत्यर्थः ।
 समाधनुष्ठाने निमित्तमाह । सुदुर्मेधे इति । यस्माद्दण्डधर्षण-
 सदृश्यादुर्मतिरस्यतस्तत्पापनिवृत्तये समाधिरावश्यक इति भावः
 ॥ १३ ॥

पांसुवर्षे कथं वासस्तथाहेदमिति ॥ १४ ॥

श्रुत्वा नियोगं ब्रह्मर्षेः सारजा भार्गवी तदा ।

तथेति पितरं पाह भार्गवं भृशदुःखिता ॥ १६ ॥

इत्युक्त्वा भार्गवो वासमन्यत्र समकारयत् ।

तच्च राज्यं नरेन्द्रस्य सभृत्यबलवाहनम् ॥ १७ ॥

सप्ताहाङ्गसमाङ्गतं यथोक्तं ब्रह्मवादिना ।

तस्यासौ दण्डविषयो विन्ध्यशैवल्योर्द्विप । ॥ १८ ॥

शप्तो ब्रह्मर्षिणा तेन वै धर्म्ये सहिते कृते ।

ततः प्रभृति काकुत्स्थ ! दण्डकारण्यमुच्यते ॥ १९ ॥

तपस्विनः स्थिता ह्यत्र जनस्थानमतीऽभवत् ।

एतत्ते सर्वमाख्यातं यन्मां पृच्छसि राघव ! ॥ २० ॥

मन्ध्यामुपासितुं वीर । समयो ह्यतिवर्त्तते ॥

एते महर्षयः सर्वे पूर्णकुम्भाः समन्ततः ॥ २१ ॥

ये सत्त्वाः पशुपत्त्यादयो वासमेष्यन्ति । सप्तरात्रमध्येऽपीति शेषः ।
एवञ्चोशनोऽनग्रहेण सरःप्रदेशस्य सुखावासत्वादत्र तपसे प्रविष्ट
इति भावः ॥ १५ ॥ १६ ॥ १७ ॥

तस्यासौ । व्यत्यात् घृही । साऽसावित्यर्थः । विन्ध्यशैवल्यो-
र्मध्ये इति शेषः ॥ १८ ॥

सहिते पूर्णधर्मपूर्णसोख्यसहिते कृते कृतयुगे तेन राज्ञा वै
धर्म्ये धर्मवेपरीत्ये कृते सति यो ब्रह्मर्षिणा शप्तः सोऽसावित्यन्वयः ।
॥ १९ ॥ २० ॥ २१ ॥

कृतोदका नरव्याघ्र ! आदित्यं पर्य्यपासते ।
 स तैर्ब्राह्मणमभ्यस्तं सहितैर्ब्रह्मवित्तमैः ।
 रविरस्तं गतो राम ! गच्छोदकमुपसृश ॥ २१ ॥

इत्यार्षे रामायणे वाल्मीकीये उत्तरकाण्डे
 एकाशीतितमः सर्गः ॥ ८१ ॥

कृतोदकाः कृतस्नानादिकर्मणः । स रविर्ब्रह्मवित्तमैः सहितै-
 स्तीर्थसमीपे सङ्गतैरभ्यस्तं ब्राह्मणं ब्राह्मणपठितोपनिषद्बोधितज्ञाना-
 भ्यासं तल्लक्षणां पूजां प्राप्येति श्लेषः । रविरस्तं गतः ॥ २१ ॥

इति रामाभिरामे श्रीरामायणे रामायणतिलके
 उत्तरकाण्डे एकाशीतितमः सर्गः ॥ ८१ ॥

द्वितीयोऽङ्कः ।



अधोर्वचनमाज्ञाय रामः सन्ध्यामुपासितुम् ।
अपक्रामत्सरः पुण्यमप्सरोगणसेवितम् ॥ १ ॥
तत्रोदकमुपसृश्य सन्ध्यामन्वाह्य पश्चिमात् ।
आश्रमं प्राविशद्रामः कुम्भयोनेर्महात्मनः ॥ २ ॥
तस्यागस्त्यो बह्वृणं कन्दमूलं तथौषधम् ।
शाल्यादीनि पवित्राणि भोजनार्थमकल्पयत् ॥ ३ ॥
स भुक्तवान्नरश्रेष्ठस्तदन्नमृतोपमम् ।
प्रीतश्च परितुष्टश्च तां रात्रिं समुपाविशत् ॥ ४ ॥
प्रभाते काल्यमुत्थाय कृत्वाङ्गिकमरिन्दमः ।
ऋषिं समुपचक्राम गमनाय रघूत्तमः ॥ ५ ॥
अभिवाद्याब्रवीद्रामो महर्षिं कुम्भसम्भवम् ।
आपृच्छे स्वान्त्रमं गन्तुं मामनुज्जातुमर्हसि ॥ ६ ॥

ऋषेरिति । १ ॥ २ ॥

कन्दमूलं कन्दरूपं मूलम् । औषधं जरापलितघ्नं दिव्यो-
षधम् ॥ ३ ॥ ४ ॥

प्रभाते उत्थाय काल्यं प्रातःकालिकमाङ्गिकं कृत्वा गमनाय अनुज्जा-
तुमर्हसि तत्समीपं समुपचक्राम जगाम ॥ ५ ॥ ६ ॥

धन्योऽस्मिन्नुद्यहीतोऽस्मि दर्शनेन महात्मनः ।
 द्रष्टुञ्चैवागमिष्यामि पावनार्थं महात्मनः ॥ ७ ॥
 तथा वदति काकुत्स्थे वाक्यमद्भुतदर्शनम् ।
 उवाच परमप्रीतो धर्मनेत्रस्तपोधनः ॥ ८ ॥
 अत्यद्भुतमिदं वाक्यं तत्र राम ! शुभाचरम् ।
 पावनः सर्वभूतानां त्वमेव रघुनन्दन ! ॥ ९ ॥
 सुहृत्तमपि राम ! त्वां येनूपश्यन्ति के चन ।
 पाविताः स्वर्गभूताश्च पूज्यः सोऽत्रिदशैश्चरैः ॥ १० ॥

आगमिष्यामि अतःपरमपि यदाकांक्षा भविष्यतीति शेषः ।
 महात्मनः सकाशादात्मनः पावनार्थमित्यर्थः ॥ ७ ॥

तथा वदति आत्मनः पावनार्थम् आगमिष्यामीति वदति । परम-
 प्रीतः । एवं विनयवचनादिति शेषः । धर्मा योगधर्मा नेत्रं सर्व-
 ज्ञानसाधनं चक्षुर्यस्य सः । ८ ।

अथागस्थो रामस्य ब्रह्मत्वं हृदि कृत्याह । पावनः सर्वभूताना-
 मिति । सर्वजीवानाम् । क्षेत्रज्ञस्येश्वरज्ञानादिशुद्धिः परमा मतेति
 शास्त्रादित्याशयः । त्वमेवेत्यनेन सर्वपावनस्य भगवद्रूपत्वमेवोक्तम् ॥ ९ ॥

ये त्वां पश्यन्ति । चित्ते स्वतत्त्वब्रह्मतया पश्यन्तीत्यर्थः । तव
 बीजावतारमूर्तिं विष्णुत्वेन चक्षुषा च ये पश्यन्तीत्यर्थः । ते पाविताः ।
 त्वत्स्थानदर्शनाभ्यामिति शेषः । अतएव देहान्ते स्वर्गभूताः परमपरं
 वा स्वर्गं प्राप्ता अतएव ते सर्वदैवतैः पूज्याः । एवंमनुकूलदृष्टेः फल-
 मुक्तम् । १० ।

ये च त्वां घोरचक्षुर्भिः पश्यन्ति प्राणिनो भुवि ।
 हतास्ते यमदण्डेन पृथो निरयगामिनः ॥ ११ ॥
 ईदृशस्त्वं रघुश्रेष्ठ ! पावनः सर्वदेहिनाम् ।
 भुवि त्वां कथयन्तो हि सिद्धिमेष्यन्ति राघव ! ॥ १२ ॥
 त्वं गच्छारिष्टमव्यग्रः पन्थं भ्रमकुतोभयम् ।
 प्रशाधि राज्यं धर्मण गनिर्हि जगतो भवान् ॥ १३ ॥
 एवमुक्तस्तु मुनिना प्राञ्जलिः प्रग्रहो वृषः ।
 अभ्यवादयत प्राञ्जलमृषिं सत्यशीलिनम् ॥ १४ ॥
 अभिवाद्य ऋषिश्रेष्ठं तांश्च सर्वांश्चापोधनान् ।
 अध्यारोहत्तदव्यग्रः पुष्पकं हेमभूषितम् ॥ १५ ॥
 तं प्रथान्तं मुनिगणा आग्नीर्वादैः समन्ततः ।

अथ प्रतिकूलदृष्टेस्तत्राह,—ये चेति । प्राणिन इति सामान्योक्त्या
 तप प्रभावे सत्यपि त्वद्वेषमात्रेण निरयगामितोक्ता । परन्तु ते सद्य-
 क्तलक्षणादेव निरयगामिन इत्युक्त्वा कालान्तरे तादृशरीत्यापि त्वद्दर्शन-
 माहात्म्यात्ते स्वर्गमोक्षभाज इति स्तौचाम् ॥ ११ ॥

ईदृशः सकलकल्याणगुणः परमानन्दरूपः सर्वदेहिनां पावनोऽसि ।
 अतः कालान्तरे त्वां कथयन्तस्त्वच्चरितं कीर्तयन्तोऽपि सिद्धिं ब्रह्मता
 रूपां चिन्तयन्निद्विद्वारा एष्यन्ति प्राप्स्यन्ति । किञ्च ईदृशस्त्वं पावन
 इतरविलक्षणपावनत्वस्वभावः । ये त्वां रागद्वेषकामभयान्धतमैरपि कथ-
 यन्तस्यो सिद्धिं मोक्षं गमिष्यन्ति ॥ १२ ॥

रिष्टं दुःखम् अरिष्टं सुखम् । गतिः स्वर्गादिगतिसाधनम् ॥ १३ ॥

अपूजयन् महेन्द्राभं सहस्राक्षमिवामराः ॥ १६ ॥
 खस्यः स ददृशे रामः पुष्पके हेमभृषिते ।
 शशी मेघसमीपस्थो यथा जलधरागमे ॥ १७ ॥
 ततोर्धदिवसे प्राप्ते पूज्यमानस्ततस्ततः ।
 अयोध्यां प्राप्य काकुत्स्थो मध्यकक्षामवातरत् ॥ १८ ॥
 ततो विस्मज्य रुचिरं पुष्पकं कामगामिनम् ।
 विसर्जयित्वा गच्छेति स्वस्ति तेऽस्त्विति च प्रभुः ॥ १९ ॥
 कक्षान्तरस्थितं क्षिप्रं द्वास्थं रामोऽब्रवीद्वचः ।
 लक्ष्मणं भरतञ्चैव गत्वा तौ लघुविक्रमौ ।
 ममागमनमाख्याय शब्दापयत मा चिरम् ॥ २० ॥

इत्याषे रामायणे वाल्मीकीये उत्तरकाण्डे
 द्वाशीतितमः सर्गः ॥ ८२ ॥

प्रग्रह उद्यतबाहुः ॥ १४ ॥ १५ ॥ १६ ॥ १७ ॥

मध्यकक्षां प्राप्येति शेषः ॥ १८ ॥

विस्मज्य स्वरहितं कृत्वा । विसर्जयित्वा कुबेरं वह्नित्यनुज्ञाय ॥ १९ ॥

शब्दापयत । दौवारिकेणाङ्गयस्वत्यर्थः । बह्ववचनमार्घम् । आह्वानं
 कारयेत्यर्थः । २० ।

इति रामाभिरुमे श्रीरामोये रामायणतिलके
 उत्तरकाण्डे द्वाशीतितमः सर्गः ॥ ८२ ॥

त्रयोशतितमः सर्गः ।



तच्छ्रुत्वा भाषितं तस्य रामस्याक्लिष्टकर्मणः ।
द्वास्थः कुमारवाह्यं राघवाय न्यवेदयत् ॥ १ ॥
दृष्ट्वा तु राघवः प्राप्तोऽभौ भरतलक्ष्मणौ ।
परिष्वज्य ततो रामो वाक्यमेतदुवाच ह ॥ २ ॥
कृतं मया यथा तथ्यं द्विजकार्यमनुत्तमम् ।
धर्मसेतुमथो भूयः कर्तुमिच्छामि राघवौ ! ॥ ३ ॥
अक्षयश्चाव्ययश्चैव धर्मसेतुर्मतो मम ।
धर्मप्रवचनश्चैव सर्वपापप्रणाशनम् ॥ ४ ॥

अथ रामस्य राजसूयकरणेच्छा भरतेन क्षत्रियकुलनाशप्रसङ्गतो
निवार्यते । तच्छ्रुत्वेति ॥ १ ॥ २ ॥

द्विजकार्यं यथा प्रतिज्ञातं तथा तथ्यं कृतम् । बाल उज्जीवित
इत्यर्थः । धर्मसेतुं राजा राजसूयेन यजेतेति विधिनाराज्ञामसाधा-
रणभूतं धर्ममर्थादारूपमित्यर्थः ॥ ३ ॥

अक्षयः । बद्धकालानुभवयोग्यफलत्वात् । अव्ययः । सजातीय-
धर्मान्तरहेतुत्वात् । राजसूयानुष्ठानमेवं भूतमिति किं वक्तव्यम् । यत्-
कीर्तनमपि विशिष्टफलमित्याहैवं धर्मप्रवचनश्चेति । मर्थादाभूतराज-
सूयधर्मसंकीर्तनश्चेत्यर्थः । य उच्यते नमेवं वेदेति श्रुतेः ॥ ४ ॥

बुवाभ्यामात्मभृतोभ्यां राजसूयमनुत्तमम् ।
 सहितो यष्टुमिच्छामि तत्र धर्मस्तु शाश्वतः ॥ ५ ॥
 इद्वा तु राजसूयेन मित्रः शत्रुनिबर्हणः ।
 सुद्धतेन सुयज्ञेन वरुणत्वसुपागमत् ॥ ६ ॥
 सोमश्च राजसूयेन इद्वा धर्मेण धर्मवित् ।
 प्राप्तश्च सर्वलोकेषु कीर्त्तिं स्थानञ्च शाश्वतम् ॥ ७ ॥
 अस्मिन्नहनि यच्छ्रेयश्चिन्धतां तन्मया सह ।
 हितञ्चायतियुक्तञ्च प्रयतौ वर्तुमर्हथः ॥ ८ ॥
 श्रुत्वा तु राघवैस्त्वत्तद्वाक्यं वाक्यविशारदः ।
 भरतः प्राञ्जलिभृत्वा वाक्यमेतदुवाच ह ॥ ९ ॥
 त्वयि धर्मः परः साधो ! त्वयि सर्वा वसुन्धरा ।
 प्रतिष्ठिता महाबाहो ! यज्ञश्चामितविक्रम ! ॥ १० ॥
 महीपालाश्च सर्वे त्वां प्रजापतिमिवामराः ।
 निरीक्षन्ते महात्मानं लोकनाथं यथा वयम् ॥ ११ ॥

तत्र राजसूये शाश्वतो धर्मः । क्षत्रियस्यासाधारणोऽक्षयकीर्त्ति-
 हेतुर्धर्म इत्यर्थः ॥ ५ ॥ ६ ॥ ७ ॥

हितमिह लोकसुखम् । आयतियुक्तम् । उत्तरकाण्डे च हित-
 मित्यर्थः ॥ ८ ॥ ९ ॥

सर्वा वसुन्धरा प्रतिष्ठिता । सार्वभौमत्वादित्याशयः ॥ १० ॥

प्रजापतिममरा इव परमाप्तत्वेन निरीक्षन्त इत्यर्थः ॥ ११ ॥

पुत्राश्च पितृवद्भ्राजन् ! पश्यन्ति त्वां महाबल ! ।

पृथिव्या गतिभूतोऽसि प्राणिनामपि राघव ! ॥ १२ ॥

स त्वमेवंविधं यज्ञमाहर्तासि कथं नृप ! ।

पृथिव्यां राजवंशानां विनाशो यत्र दृश्यते ॥ १३ ॥

पृथिव्यां ये च पुरुषा राजन् ! पौरुषमागताः ।

सर्वेषां भविता तत्र संचयः सर्वकोपजः ॥ १४ ॥

सर्वे पुरुषशार्दूल ! गुणैरतुल्यविक्रम !

पृथिवीं नार्हसे हन्तुं वशे हि तत्र वर्त्तते ॥ १५ ॥

भरतस्य तु तदाक्यं श्रुत्वाऽमृतमयं यथा ।

प्रहर्षमतुलं लेभे रामः सत्यपराक्रमः ॥ १६ ॥

उवाच च शुभं वाच्यं केकेय्यानन्दवर्द्धनम् ।

प्रीतोऽस्मि परितुष्टोऽस्मि तवाद्य वचनेऽनघ ॥ १७ ॥

पुत्राः पितृवत् । पितरमिवेत्यर्थः ॥ १२ ॥

स त्वं सर्वप्रियः । एवम्बिधत्वं दर्शयति । पृथिव्यामिति ॥ १३ ॥

राजसूयस्य सर्वराजविजयपूर्वं साधनीयत्वात् तत्र चास्मासु प्रवृत्तेषु पृथिव्यां ये क्षत्रियाः पौरुषमागताः शौर्यं प्राप्तास्तेषां सर्वेषां तत्र राजसूयार्थंविजये सर्वप्रकोपजः संचयोऽवश्यं भविता । एवम्बिधं क्षत्रियनाशकं यच्चं सर्वराजभिः पितृवदुपास्यमानः कथमाहर्तुमर्हसि । सर्वथैवानुचितन्तवेत्यर्थः ॥ १४ ॥

सर्वं तव वशे वर्त्तत इत्यन्वयः ॥ १५ ॥ १६ ॥

इदं वचनमक्लीबं त्वया धर्मसमागतम् ।

व्याहृतं पुरुषव्याघ्र ! पृथिव्याः परिपालनम् ॥ १८ ॥

एष्यदस्मदभिप्रायाद्वाजसूयात् क्रतूत्तमात् ।

निवर्त्तयामि धर्मज्ञ ! तव सुव्याहृतेन च ॥ १९ ॥

लोकपीडाकरं कर्म न कर्त्तव्यं विचक्षणैः ।

बालानान्तु श्रुभं वाक्यं साधुयुक्तं महाबल ! ॥ २० ॥

इत्यार्षे रामायणे वाल्मीकीये उत्तरकाण्डे

त्रयशीतितमः सर्गः ॥ ८३ ॥

वचने वचनरूपे निमित्ते । अनघेति सम्बुद्धिः ॥ १७ ॥ १८ ॥

एष्यदस्मदभिप्रायात् । अस्मदभिप्रायमेष्यत अस्मच्चिकीर्षां प्राप्स्यत इत्यर्थः । निवर्त्तयामि । अभिप्रायमिति शेषः । तत्र हेतुस्तव सुव्याहृतम् ॥ १९ ॥

तुरप्यर्थे । बालानामपि यद्वाक्यं युक्तमुचितं साधु श्रुभावहृत् तद्-
ग्राह्यमेव हि यस्मात्तस्मात्ते वाक्यमीदृशं श्रुणोमि । २० ॥

इति रामाभिरामे श्रीरामीये रामायणतिलके

उत्तरकाण्डे त्रयशीतितमः सर्गः ॥ ८३ ॥

चतुरशीतितमः सर्गः ।



तथोक्तवति रामे तु भरते च भहात्मनि ।
लक्ष्मणोऽथ शुभं वाक्यमुवाच रघुनन्दनम् ॥ १ ॥
अश्वमेधो महायज्ञः पावनः सर्वपापनाम् ।
पावनस्तव दुर्धर्षा रोचतां रघुनन्दन ! ॥ २ ॥
श्रूयते हि पुरावृत्तं वासवे सुगहात्मनि ।
ब्रह्महत्यावृतः शक्रो ह्यश्वमेधेन पावितः ॥ ३ ॥
पुरा किल महाबाहो । देवासुरसमागमे ।
वृत्रो नाम महानाभीहैतेथो लोकसम्मतः ॥ ४ ॥

अथ लक्ष्मणेनाश्वमेध एव सर्वार्थसाधकोऽनुष्ठेय इत्युक्त्वा तदुपोद्-
बलकं वृत्रबधाख्यानं प्रस्तुयते । तथेति ॥ १ ॥

सर्वपापनां पावनोऽस्ति । यतश्च स पावनोऽतो रोचतामनुष्ठातु-
मिति शेषः ॥ २ ॥

अश्वमेधस्य सर्वपापशोधकत्वं सर्वं पापानन्तरति तरति ब्रह्म-
हत्यामिति श्रुतिसिद्धं बोधयितुं पुराणवृत्तान्तमाह,—श्रूयते हेति ।
वासवे वासवविषये ॥ ३ ॥

देवासुरसमागमे देवासुरखेदकाले ॥ ४ ॥

विसीर्णे योजनशतमुच्छ्रितस्त्रिगुणं ततः ।
 अमुरागेण लोकांस्त्रीन् स्नेहात् पश्यति सर्वतः ॥ ५ ॥
 धर्मज्ञश्च कृतज्ञश्च बुद्ध्या च परिनिष्ठितः ।
 शशास पृथिवीं स्फीतां धर्मण सुसमाहितः ॥ ६ ॥
 तस्मिन् प्रशासति तदा सर्वकामदुघा मही ।
 रसवन्ति प्रसूनानि मूलानि च फलानि च ॥ ७ ॥
 अकृष्टपद्या पृथिवी सुकम्पन्ना महात्मनः ।
 स राज्दं तादृशं भुंक्ते स्फीतमद्भुतदर्शनम् ॥ ८ ॥
 तस्य बुद्धिः समुत्पन्ना तपः कुर्यामनुत्तमम् ।
 तपो हि परमं श्रेयः सम्मोहमितरत् सुखम् ॥ ९ ॥
 स निक्षिप्य सुतं ज्येष्ठं पौरुसे मधुरेश्वरम् ।
 तप उयं समातिष्ठत्तापयन् सर्वदेवताः ॥ १० ॥
 तपस्तर्पति वृत्रे तु वासवः परमार्त्तव्रत् ।
 विष्णुं समुपसंक्राम्य वाक्यमेतदुवाच ह ॥ ११ ॥

ततस्त्रिगुणं योजनशतत्रयमित्यर्थः । चीन् लोकांस्तद्वर्तिप्राणिनोऽ-
 मुरागेण स्त्रीयत्वाभिमानेन हेतुना स्नेहात् सन्तोषयुक्तचक्षुषा पश्यति
 स्त्र । ५ ॥ ६ ॥ ७ ॥ ८ ॥

इतरत् सुखं विषयसुखम् । सम्मोहकरम् : ९ ॥
 मधुरेश्वरं मधुरस्त्रासौ तन्नामकत्वादीश्वरस्तम् ॥ १० ॥

तपस्यता महाबाहो ! लोकाः सर्वे विनिर्जिताः ।
 प्लवान् स हि धर्मात्मा नैनं शक्यामि शशितुम् ॥ १२ ॥
 यद्यसौ तप आतिष्ठेत् भूय एव सुरेश्वर ! ।
 यावन्नोका धरिष्यन्ति तावदस्य वशानुगाः ॥ १३ ॥
 तच्चैनं परमोदारमुपेक्षसि महाबल ! ।
 क्षणं हि न भवेत् वृत्रः क्रुद्धे त्वयि सुरेश्वर ! ॥ १४ ॥
 यदा हि प्रीतिसंयोगं त्वया विष्णो ! समागतः ।
 तदा प्रभृति लोकानां नाथत्वमुपलभ्वान् ॥ १५ ॥
 स त्वं प्रसादं लोकानां कुरुष्व सुसमाहितः ।
 त्वत्कृतेन हि सर्वं स्यात् प्रशान्तमरुजं जगत् ॥ १६ ॥
 इमे हि सर्वे विष्णो ! त्वां निरीक्षन्ते दिवोकसः ।
 वृत्रघातेन महता तेषां साह्यं कुरुष्व ह ॥ १७ ॥

परमार्त्तवत् परमात्तः सन् ॥ ११ ॥ १२ ॥

भूयः अतःपरमपि । धरिष्यन्ति । भृतजातमिति शेषः । ताव-
 दस्य वशानुगाः सर्वे वयं देवगणा भविष्याम इति शेषः ॥ १३ ॥

क्षणं न भवेन्न जीवेदित्यर्थः ॥ १४ ॥

त्वत्सन्नोषेणोव तस्य सौख्यमित्याह,—यदा हीति । तदारभ्येवेदं
 तस्य माहात्म्यमिति शेषः ॥ १५ ॥

त्वत्कृतेन । रक्षणेनेति शेषः ॥ १६ ॥

त्वया हि नित्यशः साह्यं कृतमेषां महात्मनाम् ।
असह्यमिदमन्येषामगतीनां गतिर्भवान् ॥ १८ ॥

इत्यार्षे रामायणे वाल्मीकीये उत्तरकाण्डे
चतुरशीतितमः सर्गः ॥ ८४ ॥

वृत्रघातेन हेतुना तेषां साह्यमुपकारं कुर्व । इ शब्दः पाद-
परकः ॥ १७ ॥

यद्यपीदं सुरसाहाय्यकरणमन्येषामसुराणामसह्यं तथापि कुर्व ।
यस्मादगतीनामस्माकं सुरार्था भवानेव गतिः शरणात् ॥ १८ ॥

इति रामाभिरामे श्रीरामाये रामायणतिलके
उत्तरकाण्डे चतुरशीतितमः सर्गः ॥ ८४ ॥

पञ्चाशीतितमः सर्गः ।



लक्ष्मणस्य तु तद्वाक्यं श्रुत्वा शत्रुनिबर्हणः ।
वृत्रघातमशेषेण कथयेत्याह सुव्रत ! ॥ १ ॥
राघवेणैवमुक्तस्तु सुमित्रानन्दवर्धनः ।
भूय एव कथां दिव्यां कथयामास सुव्रतः ॥ २ ॥
सहस्राक्षवचः श्रुत्वा सर्वेषाञ्च दिवोकसाम् ।
विष्णुर्देवानुवाचेदं सर्वानिन्द्रपुरोगमान् ॥ ३ ॥
पूर्वसौहृदबद्धोऽस्मि वृत्रस्येह महात्मनः ।
तेन युष्मत्प्रियार्थं हि नाहं हन्मि महासुरम् ॥ ४ ॥
अवश्यं करणीयञ्च भवतां सुखमुत्तमम् ।
तस्मादुपायमाख्यास्ये सहस्राक्षो वधिष्यति ॥ ५ ॥
चेधाभूतं करिष्यामि आत्मानं, सुरसत्तमाः ।
तेन वृत्रं सहस्राक्षो वधिष्यति न संशयः ॥ ६ ॥

अथ प्रकृतोपयुक्तशेषकथापरणम् । लक्ष्मणस्येति । १ ।

दिव्यां कथां प्रकृताम् ॥ २ ॥ ३ ॥

पूर्वं युष्माभिस्तद्वधप्रार्थनात् पूर्वम् । सौहृदबद्धः प्रीतिबद्धः

। ४ । ५ ।

चेधाभूतं चेधाभक्तम् आत्मानं स्वतैजोमूर्त्तिम् । ६ ।

एकांशो वासवं यातु द्वितीयो वज्रमेव तु ।
 तृतीयो भूतलं यातु तदा वृत्रं हनिष्यति ॥ ७ ॥
 तथा ब्रुवति देवेशे देवावाक्यमथाब्रुवन् ।
 एवमेतन्न सन्देहो यथा वदसि दैत्यहन् ! ॥ ८ ॥
 भद्रन्तेऽस्तु गमिष्यामो वृत्रासुरवधैषिणः ।
 भजस्व परमोदार ! वासवं स्वेन तेजसा ॥ ९ ॥
 ततः सर्वं महात्मानः सहस्राक्षपुरोगमाः ।
 तदरण्यमुपाक्रामन् यत्र वृत्रो महासुरः ॥ १० ॥
 ते पश्यंस्तेजसा भूतं तपन्तमसुरोत्तमम् ।
 पिबन्तमिव लोकांस्तीन्निदहन्तमिवाम्बरम् ॥ ११ ॥
 दृष्ट्वैव चासुरश्रेष्ठं देवास्ताममुपागमन् ।
 कथमेनं वधिष्यामः कथं न स्यात् पराजयः ॥ १२ ॥
 तेषां चिन्तयतां तत्र सहस्राक्षः पुरन्दरः ।
 वज्रं प्रगृह्य पार्श्वभ्यां प्राहिणोत् वृत्रमूर्धनि ॥ १३ ॥
 कालाग्निनेव घोरेण दोप्तेनेव महार्चिषा ।

तृतीयो भूतलं यातु । पतद् वृत्रदेहधारणार्थमिच्छार्थः । इन्द्रस्य
 वृत्रहननजब्रह्महत्यानिवृत्तिं यावत् भूलोकरक्षार्थञ्चेत्यपि बोध्यम्
 । ७ । ८ । ९ । १० ।

तेजसा प्रागुक्तसद्यसेन स्वेन तेजसा भूतं व्याप्तम् । पिबन्तमित्यादि
 तपस्याधिक्यपरम् । ११ । १२ । १३ ।

पतता वृत्रशिरसा जगन्नासमुपागमत् ॥ १४ ॥
 असम्भाव्यं वधं तस्य वृत्रस्य विवधाधिपः ।
 चिन्तयानो जगामाशु लोकस्थान्तं महायथाः ॥ १५ ॥
 तमिन्द्रं ब्रह्महत्याशु गच्छन्तमनुगच्छति ।
 अपतच्चास्य गात्रेषु तमिन्द्रं दुःखमाविशत् ॥ १६ ॥
 हतारथः प्रनष्टेन्द्रा देवाः साग्निपुरोगमाः ।
 विष्णुं त्रिभुवनेशान मुहुर्मुहुर्पूजयन् ॥ १७ ॥
 त्वं गतिः परमेशान ! पूर्वजो जगतः पिता ।
 रक्षायं सर्वभूतानां विष्णुत्वमुपयन्निवान् ॥ १८ ॥

दीप्तेन दीप्यमानेन महार्चिषा महार्चिर्भदयःपिण्डादिसदृशेन
 वक्ष्येण वक्ष्यन्तच्छेदेन हेतुना पतता वृत्रशिरसा जगन्नासमुपा-
 गमत् ॥ १४ ॥

असम्भाव्यम् अतपराधिनस्तप्यतस्तर्षींस्थितस्य वधमनुचितं
 चिन्तयानो विवधाधिपो लोकस्थान्तं लोकालोकात् परन्तमःप्रदेशं
 जगाम । ब्रह्महत्याभिया पलायितोऽभूत् ॥ १५ ॥

तमिन्द्रम् अनुगमनं तदभिमानिदेवतारूपेण । इन्द्रहतपुत्रेण त्वष्टा
 मुनिना पुत्रेच्छया साहेन्द्रशत्रुर्धर्द्धखेति हेमो हते आहवनीयाज्जातो
 वृत्रो ब्राह्मण इति । तमिन्द्रं ब्रह्महत्यायस्तमिन्द्रम् ॥ १६ ॥ १७ ॥

पूर्वजो जगतः पिता । अहमस्मि प्रथमजा ऋतस्येति श्रुतेः ।
 एवं कारणमूर्तिर्द्विरण्यगर्भ एव सर्वभूतरक्षोद्देशेन विद्याकारत्वं
 पावनशक्तिमाधान्येन प्राप्तः ॥ १८ ॥

हतश्चायं त्वया वृन्तो ब्रह्महत्यां च वासवम् ।
 बाधते सुरशार्दूल ! मोक्षं तस्य विनिर्दिश ॥ १९ ॥
 तेषां तद्वचनं श्रुत्वा देवानां विष्णुरब्रवीत् ।
 मामेव यजतां शक्रः पावयिष्यामि वज्रिणम् ॥ २० ॥
 पुण्येन ह्ययमेधेन मामिष्ट्वा पाकशासनः ।
 पुनरेष्यति देवानामिन्द्रत्वमकुतोभयः ॥ २१ ॥
 एवं सन्दिश्य तां वाणीं देवानाञ्चामृतोपमाम् ।
 जगाम विष्णुर्देवेषुः स्तूयमानस्त्रिविष्टपम् ॥ २२ ॥

इत्यार्षे रामायणे वाल्मीकीये उत्तरकाण्डे
 पञ्चाशीतितमः सर्गः ॥ ८५ ॥

यदयं विष्णुमूर्खवल्ग्वनं तत् कार्यं ते कृतं दुष्टवधेनैव शिष्ट-
 पापानादित्याह,—हतश्चेति ॥ १९ ॥

माम् औपासनादिहोत्राद्यश्वमेधान्ताश्रययज्ञयजनीयं विशिष्याश्व-
 मेधस्य साक्षाद्देवतं मामेव शक्रो जयताम् । इन्द्राय स्नाहेत्यादिमन्त्रैश्च
 तत्तद्देवतान्तर्याम्यहमेव तत्तत्पदैर्बोध्य इति भावः ॥ २० ॥ २१ ॥ २२ ॥

इति रामाभिरामे श्रीरामीये रामायणतिलके
 उत्तरकाण्डे पञ्चाशीतितमः सर्गः ॥ ८५ ॥

षडशीतितमः सर्गः ।



तदा वृचवधं सर्वमखिलेन स लक्षणः ।
 कथयित्वा नरश्रेष्ठः कथाशेषं प्रचक्रमे ॥ १ ॥
 ततो हते महावीर्य्यं वृत्रे देवभयङ्करे ।
 ब्रह्महत्यावृतः शक्रः संज्ञां स्नेहे न वृचहा ॥ २ ॥
 सोऽन्तमाश्रित्य लोकानां नष्टसंज्ञो विचेतनः ।
 कालं तत्रावसत् कश्चिद्वेष्टमान इवोरगः ॥ ३ ॥
 अथ नष्टे सहस्राक्षे उद्विग्नमभवज्जगत् ।
 भूमिञ्च ध्वस्तमङ्गाशा निस्त्रेहा शुष्ककामना ॥ ४ ॥
 निस्त्रोतमस्ते सर्वे तु ह्रदाञ्च सरितस्तथा ।
 संज्ञोभञ्चैव सत्वानामनावृष्टिकृतोऽभवत् ॥ ५ ॥

अथाश्वमेधतो ब्रह्महत्यानिवृत्तिकथनेनाश्वमेधवैभवकथनेन च
 सद्यज्ञप्रोत्साहनम् । तदेति । कथाशेषं प्रचक्रमेऽवस्तुमिति शेषः ॥ १ ॥

न संज्ञां स्नेहे । यद्यत्कवत् परवशोऽभूदित्यर्थः ॥ २ ॥

कश्चित्कालमवसदित्यन्वयः ॥ ३ ॥

नष्टे अदर्शनं प्राप्ते । उद्विग्नम् । अरा जन्तूनां निस्त्रेहा इन्द्रा-
 भावमलावृष्ट्याऽनाद्रा ॥ ४ ॥

तदेवाह,—निस्त्रोतस इति ॥ ५ ॥

क्षीयमाणे तु लोकेऽस्मिन् सम्भ्रान्तमनसः सुराः ।

यदुक्तं विष्णुना पूर्वं तं यज्ञं समुपानयन् ॥ ६ ॥

ततः सव सुरगणाः सोपाध्यायाः सहर्षिभिः ।

तं देशं समुपाजग्मुर्यत्रेन्द्रो भयमोहितः ॥ ७ ॥

ते तु दृष्ट्वा सहस्राक्षमावृतं ब्रह्महत्याया ।

तं पुरस्कृत्य देवेशमश्वमेधं प्रचक्रिरे ॥ ८ ॥

ततोऽश्वमेधः सुमहान् सहेन्द्रश्च महात्मनः ।

वदते ब्रह्महत्यायाः पावनाशं नरेश्वर ! ॥ ९ ॥

ततो यज्ञे समाप्ते तु ब्रह्महत्या महात्मनः ।

अभिगम्यान्नवीदाक्यं क मे स्थानं विधास्यथ ॥ १० ॥

ते तामूचस्ततो देवास्तुष्टाः प्रीतिसमन्विताः ।

चतुर्धा विभजात्मानमात्मनैव दुरासदे ॥ ११ ॥

देवानां भाषितं श्रुत्वा ब्रह्महत्या महात्मनाम् ।

सन्दधौ स्थानमन्यत्र वरयामास दुर्वसा ॥ १२ ॥

समुपानयन् । अवेदयन् स्मृतवन्त इति यावत् ॥ ६ ॥ ७ ॥

तं देवेशं विष्णुमिन्द्रं वा ॥ ८ ॥ ९ ॥ १० ॥

हे दुरासदे ब्रह्महत्यां च्छात्मानश्चतुर्धा विभजति तामूचुरित्य-
न्यथः ॥ ११ ॥

सन्दधौ चतुर्धा विभागं सम्पादितवती । तथा छत्वा देवेन्द्रा-
दन्यत्र स्थानं वरयामास । दुर्वसादुःखजनकवासवती ॥ १२ ॥

एकेनाग्नेन वक्ष्यामि पूर्णादासु नदीषु वै ।
 चतुरो वार्षिकान् मासान् दर्पघ्नी कामचारिणी ॥ १३ ॥
 भृश्यामहं सर्वकालमेकेनाग्नेन सर्वदा ।
 वक्षिष्यामि न सन्देहः पत्येनैतद् ब्रवीमि वः ॥ १४ ॥
 धोऽयमंशसृतीयो मे स्त्रीषु धौवनशालिषु ।
 त्रिरात्रं दर्पपूर्णासु वक्षिष्ये दर्पघातिनी ॥ १५ ॥
 हन्तारो ब्राह्मणान्ये तु मृषापूर्वमदूषकान् ।
 तांश्चतुर्थेन भागेन संश्रियिष्ये सुरर्षभाः ॥ १६ ॥
 प्रत्यचुस्तां ततो देवा यथा वदसि दुर्वसे ! ।
 तथा भवतु तत् सर्वं साधयस्व यदीप्सितम् ॥ १७ ॥

तानि स्थानान्याह,—एकेनेति । चतुरो वार्षिकान् मासान् पूर्णा-
 दासु पूर्णादकासु । तेनान्यदाल्पोदकासु न क्षुद्रनदीषु वासः । सोऽपि
 प्रत्यासत्या पूर्णादकत्वकाले एव । स च कालः सिद्धकर्कटयोर्मध्ये सर्वा
 नद्यो रजस्वला इत्युक्तः । दर्पघ्नी । पापिनामिति शेषः । तत्रैव वासे
 हेतुः । कामचारिणीति । तेन गङ्गादिषु न वास इत्युक्तम् ॥ १३ ॥

भृश्याम् ऊषररूपेण वासः ॥ १४ ॥

दर्पघातिनी पुरुषसम्भोगकरणसुखविघातिनी ॥ १५ ॥

अदूषकान् ब्रह्मब्रह्मविद्याब्रह्मण्यब्रह्मलोकानां मार्गान्तरावलम्बेन
 दूषणकरणरहितान् । उक्तपदार्थेषु दृढविश्वासान् । मृषापूर्वं
 मृषावादपूर्वं ये राजस्थानादौ घातं कुर्वन्ति धिक्कारादि कुर्वन्ति
 जोहितादिष्वावं कुर्वन्ति कैमुतिकन्यायेनैव ये प्रायश्चित्तं कुर्वन्ति

ततः प्रीत्यान्विता देवाः सहस्राक्षं ववन्दिरे ।
 विज्वरः पूतपाशा च वासवः समपद्यत ॥ १८ ॥
 प्रशान्तञ्च जगत् सर्वं सहस्राक्षे प्रतिष्ठिते ।
 यज्ञश्चाहुतसङ्काशं तदा शक्रोऽभ्यपूजयतु ॥ १९ ॥
 ईदृशो ह्यश्वमेधस्य प्रसादो रघुनन्दन ।।
 यजस्व सुमहाभाग ! हयमेधेन पार्थिव ॥ २० ॥

इति लक्ष्मणवाक्यमुत्तमं
 वृपनिरतीव मनोहरं महात्मा ।
 परितोषमवाप हृष्टचेताः
 स निशम्येन्द्रसमानविक्रमौजाः ॥ २१ ॥

इत्यार्षे रामायणे वाल्मीकीये
 षडशोतितमः सर्गः ॥ ८६ ॥

तांस्तुर्थेन भागेन संश्रियिष्ये । यो लोहितं करद्यावतः प्रक्षान्नं पांसुन्
 संगृह्णात् । तावत् संवत्सरं पितृलोकं न प्राजानात् । तस्मात् ब्राह्म-
 णाय नापगुप्सेन्न निहन्यान्न लोहितं कुर्यादिति श्रुतेः ॥ १६ ॥ १७ ॥ १८ ॥
 यज्ञं विष्णुम् ॥ १९ ॥ २० ॥ २२ ॥

इति रामाभिरामे श्रीरामीये रामायणतिलंके
 उत्तरकाण्डे षडशोतितमः सर्गः ॥ ८६ ॥

सप्ताशीतितमः सर्गः ।



तच्छ्रुत्वा लक्षणेनोक्तं वाक्यं वाक्यविशारदाः ।
 प्रत्युवाच महातेजाः प्रहसन् राघवो वचः ॥ १ ॥
 एवमेव नरश्रेष्ठ ! यथा वदसि लक्षण ! ।
 वृत्रघातमश्रेपेण वाजिमेधफलञ्च यत् ॥ २ ॥
 श्रूयते हि पुरा सौम्य ! कर्दमस्य प्रजापतेः ।
 पुत्रो वाङ्मिश्वरः श्रीमानिलो नाम सुधार्मिकः ॥ ३ ॥
 स राजा पृथिवीं सर्वां वशे कृत्वा महायथाः ।
 राज्यञ्चैव मरुत्यान् ! पुत्रवत् पर्यपालयत् ॥ ४ ॥
 सुरैश्च परमोदारैर्देतैश्च महाधनैः ।
 नागराक्षसगन्धर्वैश्चैश्च सुमहात्मभिः ॥ ५ ॥
 पूज्यते नित्यशः सौम्य ! भयान्तैरघुनन्दन ! ।

अथ रामोऽपि इलोपाख्यानेनाश्वमेधस्य राज्ञामश्रेष्ठानर्थनिवृत्ति-
 पूर्वकपरमेष्ठसाधनत्वं दर्शयति । तदिति । अश्वमेधमाहात्म्यमजानानं
 प्रतीव लक्ष्मणस्तद्वैभवमक्तवानिति भावेन हासः ॥ १ ॥

वृत्रघातं वाजिमेधफलञ्च यद्यथा वदसि तदेवमेवेत्यन्वयः ॥ २ ॥

अथ स्वस्य परिपूर्णाश्वमेधज्ञात्वात्प्रापनायाह,—श्रूयते इति ।
 वाङ्मिश्वरविशेषः ॥ ३ ॥ ४ ॥ ५ ॥

अविभ्यंश्च त्रयो लोकाः सरोषस्य महात्मनः ॥ ६ ॥
 स राजा तादृशोऽप्यासीद्धर्म वीर्यं च निष्ठितः ।
 बुद्ध्या च परमोदारो वाङ्मौक्तिको महायशाः ॥ ७ ॥
 स प्रचक्रे महाबाहुर्मृगयां रुचिरे वने ।
 चैत्रे मनोरमे मासे सभृत्यबलवाहनः ॥ ८ ॥
 प्रजग्ने सः शृपोऽरण्ये मृगांश्कृतसहस्रशः ।
 हत्वैव तस्मिन्नाभूच्च राज्ञस्तस्य महात्मनः ॥ ९ ॥
 नानामृगानामयुतं वध्यमानं महात्मना ।
 यत्र यातो महासेनस्तं देशमुपचक्रमे ॥ १० ॥
 तस्मिन् प्रदेशे देवेश । शैलराजसुतां हरः ।
 रममामास दुर्धर्षः सर्वैरनुचरैः सह ॥ ११ ॥
 हत्वा स्त्रीरूपमात्मानमुमेशो गोपतिध्वजः ।
 देव्याः प्रियाचिकीर्षुः सन् तस्मिन् पर्वतनिर्भरे ॥ १२ ॥

भयार्तत्वं कुतस्तत्राहाविभ्यन्निति । अविभयुदित्यर्थः । तत्र हेतुः ।
 सरोषस्येति । ६ । ७ । ८ ।

हत्वैव । हत्वापीत्यर्थः । ९ ।

अद्युतमयुतसंख्याकं वध्यमानमभूदिति शेषः । अथ यत्र महासेनः
 खान्देजातस्तं देशमुपचक्रमे जगाम ॥ १० ॥ ११ ॥

गोपतिध्वजो वधमभवज आत्मानं स्त्रीरूपं हत्वा तत्र पर्वते तिष्ठ-
 तीति शेषः । किमर्थमेवं तत्राह,—देव्याः प्रियं चिकीर्षु रिति ॥ १२ ॥

यच्च यच्च वनोद्देशे सत्वाः पुरुषवादिनः ।

दृष्ट्वाः पुरुषनामानस्ते सर्वं स्त्रीजनाभवन् ॥ १३ ॥

यच्च किञ्चन तत् सर्वं नारीसंज्ञं बभूव ह ।

एतस्मिन्नन्तरे राजा स इत्यः कर्दमात्मजः ॥ १४ ॥

निघ्नन् मृगमहस्त्राणि तं देशमुपचक्रमे ।

स दृष्ट्वा स्त्रीकृतं सर्वं सव्यालमृगपक्षिणम् ॥ १५ ॥

आत्मानं स्त्रीकृतञ्चैव सासुगं रघुनन्दन ! ।

तस्य दुःखं महस्त्रामीद् दृष्ट्वात्मानं तथागतम् ॥ १६ ॥

उमापतेश्च तत् कर्म ज्ञात्वा चासुमुपागमत् ।

ततो देवं महात्मानं श्रितिकण्ठं कपर्दिनम् ॥ १७ ॥

जगाम शरणं राजा सभृत्यबलवाहनः ।

ततः प्रहस्य वरदः सह देव्या महेश्वरः ॥ १८ ॥

प्रजापतिसुतं वाक्यमुवाच वरदः स्वयम् ।

उत्तिष्ठोत्तिष्ठ राजर्षे ! कर्दमेय महाबल ॥ १९ ॥

पुरुषवादिनः पुरुष इति वादो अर्पदेशो येषान्ते । पुंस्त्रिङ्गत्वमेव
शब्दवाचा ये पदार्थाः सन्ति । यच्चान्यत् किञ्चन नपुंसकवाच्यं तत् सर्वं
नारीसंज्ञं स्त्रीलिङ्गशब्दवाच्यत्वात् स्त्रीवेषं बभूव ॥ १३ ॥ १४ ॥ १५ ॥

सासुगमात्मानं स्त्रीकृतं स्त्रीरूपं कृतं दृष्ट्वा आत्मानं तथागत्
जयावस्थां प्राप्तमात्मानं दृष्ट्वा । इदमुत्तरान्वयि ॥ १६ ॥

तच्च आत्मनस्तादृशावस्थाप्राप्तिरूपममापतेः कर्म तदिच्छावशप्राप्तं
आत्मा ॥ १७ ॥ १८ ॥ १९ ॥

पुरुषत्वमृते सौम्य ! वरं वरयं सुव्रत ! ।

ततः स राजा शोकार्क्षः प्रत्याख्यातो महात्मना ॥ २० ॥

स्त्रीभूतोऽसौ न जग्राह वरमन्यं सुरोत्तमात् ।

ततः शोकेन महता शैलराजसुतां वृषः ॥ २१ ॥

प्रणिपत्य उमां देवीं सर्वैषैवान्तरात्मना ।

ईशे वराणां वरदे ! लोकानामसि भामिनी ॥ २२ ॥

अमोघदर्शने देवि । भज सौम्येन चक्षुषा ।

हृद्गतं तस्य राजर्षिर्विज्ञाय हृषसन्निधौ ॥ २३ ॥

प्रत्युवाच शुभं वाक्यं देवी रुद्रस्य सम्मता ।

अर्धस्य देवो । वरदो बरार्धस्य तव ह्यहम् ॥ २४ ॥

तस्मादर्धं गृहाण त्वं स्त्रीपुंसोर्थावदिच्छसि ।

तदद्भुततरं श्रुत्वा देव्या वरमनुत्तमम् ॥ २५ ॥

पुरुषत्वमृते तद्विना । प्रत्याख्यातः । पुरुषत्वप्राप्तेरिति शेषः ॥ २० ॥

न च जग्राह स्त्रीभूत इति पाठे गुरुवैधर्म्यमार्घम् । अन्यं वरं पुंस्त्वातिरिक्तं वरं न जग्राह । अन्यद्वाक्यमिति पाठे पुंस्त्वातिरिक्त-
वरदाढवाक्यं न जग्राहेत्यर्थः ॥ २१ ॥

सर्वैषैवान्तरात्मना मनोबुद्ध्याभिमःनमज्जगत्

प्रणिपत्य । साष्टाङ्गं प्रणिपत्येत्यर्थः । वराणामाशं अतएव लोकानां
वरदे त्वं भामिनी असि ॥ २२ ॥

अतोऽमोघेत्यादि । सौम्येन चक्षुषाऽनुग्रहचक्षुषा । मां भजानु-
गृहाण ॥ २३ ॥ २४ ॥

संप्रहृष्टमना भूत्वा राजा वाक्यमथाप्रवीत् ।
 यदि देवि ! प्रसन्ना मे रूपेणाप्रतिमा भुवि ॥ २६ ॥
 मासं स्त्रीत्वमुपासित्वा मासं स्यांपुरुषः पुनः ।
 ईप्सितं तस्य विज्ञाय देवी सुरचिरानना ॥ २७ ॥
 प्रत्युवाच शुभं वाक्यमेवमेव भविष्यति ।
 राजन् ! पुरुषभूतस्त्वं स्त्रीभावं न स्मरिष्यसि ॥ २८ ॥
 स्त्रीभूतश्च परं मासं न स्मरिष्यसि पौरुषम् ।
 एवं स राजा पुरुषो मास भूत्वाथ कार्दमिः ॥ २९ ॥
 त्रैलोक्यसुन्दरी ताम्नी मासमेकमिलाभवत् ॥ ३० ॥

इत्यापे रामायणे काशीकोशे उत्तरकाण्डे
 सप्तश्लोकितमः सर्गः ॥ ८७ ॥

स्त्रीपुंसोः । समासान्ता भाव आर्षः । स्त्रीपुंसयोः सकाशस्वर-
 मिच्छसीति शेषः । तत्र वरदोऽर्धस्य वरस्य दाता । वरार्धस्त्वाहं
 दात्री । तस्माद्यावदिच्छसि तदर्धं मत्तो गृह्णाण ॥ २५ ॥ २६ ॥

उपासित्वा प्राप्य ॥ २७ ॥

देवीस्त्रतोऽनुग्रहान्तरं करोति । राजन्निति । २८ ।

कार्दमिः कर्दमापत्यम् । २९ । ३० ॥

इति रामाभिरामे श्रीरामोये रामायणतिलके
 उत्तरकाण्डे सप्तश्लोकितमः सर्गः ॥ ८७ ॥

अष्टाशीतितमः सर्गः ।



तां कथामैलसम्बद्धां रामेण समुदीरिताम् ।
लक्ष्मणो भरतश्चैव श्रुत्वा परमविस्मितौ ॥ १ ॥
तौ रामं प्राञ्जलीभूत्वा तस्य राज्ञो महात्मनः ।
विस्तरं तस्य भावस्य तदा पप्रच्छतुः पुनः ॥ २ ॥
कथं स राजा स्त्रीभृतो वर्त्तयामास दुर्गतिः ।
पुरुषः स यदा भूतः कां वृत्तिं वर्त्तयत्यसौ ॥ ३ ॥
तथोक्तद्वाषितं श्रुत्वा कौटुहलसम्बन्धितम् ।
कथयामास काकुत्स्थस्तस्य राज्ञो यथागमम् ॥ ४ ॥
तमेव प्रथमं मासं स्त्रीभूत्वा लोकसुन्दरी ।
ताभिः परिवृता स्त्रीभिर्येऽस्य पूर्वं पदानुगाः ॥ ५ ॥
तत् काननं विगाह्याशु विजङ्हे लोकसुन्दरी ।

अथ कथामैलसम्बद्धां तत् प्रतिपादनम् । तः कथामिति ॥ १ ॥
तस्य राज्ञो महात्मनः तस्य भावस्य स्त्रीभृतो महात्मनः ॥ २ ॥
स्त्रीभृतोऽतएव दुर्गतिः कथं वर्त्तयामास । तत् प्रतिपादयति शेषः ।
तथा पुरुषभृतोऽसौ कां वृत्तिं वर्त्तयति ॥ ३ ॥
यथागमं यथाप्राप्तम् ॥ ४ ॥

द्रुमगुल्मलताकीर्णं पद्भ्यां पद्मदलेक्षणा ॥ ६ ॥
 वाहनानि च सर्वाणि सन्धक्त्वा वै समन्ततः ।
 पर्वताभोगविवरे तस्मिन् रेमे इत्था तदा ॥ ७ ॥
 अथ तस्मिन् वनोद्देशे पर्वतस्याविदूरतः ।
 सरः सुरुचिरप्रख्यं नानापक्षिगणायुतम् ॥ ८ ॥
 ददश सा इत्था तस्मिन् बुधं सोमसुतं तदा ।
 ज्वलन्तं स्तेन वपुषा पूर्णं सोममिवोदितम् ॥ ९ ॥
 तपन्तश्च तपस्तीव्रमम्भो मध्ये दुरासदम् ।
 यशस्करं कामकरं कारुण्ये पर्यवस्थितम् ॥ १० ॥
 सा तं जलाशयं सर्वं क्षोभयामास विस्मिता ।
 सह तैः पूर्वपुरुषैः स्त्रीभूतै रघुनन्दन ! ॥ ११ ॥
 बुधस्तु तां समीक्ष्यैव कामबाणवशं गतः ।
 नोपलेभे तदात्मानं स चचाल तदाभ्यधि ॥ १२ ॥

लोकसुन्दरी लोकेभ्यः सर्वस्त्रीलोकेभ्यः सुन्दरी । एवम्भूतापि सा
 स्त्रीपरिहता । कास्तास्त्रियन्तत्राह,—येत्येति ॥ ६ । ६ ॥

पर्वताभोगाभोगो विस्तारस्तस्य विवरे पर्वतमध्यप्रदेशे ॥ ७ ॥

पर्वतस्याविदूरतः सरोददशैत्यन्वयः । यत्रेश्वराज्ञया स्त्रीत्व-
 प्राप्तिसन्तः परस्मिन्निदूरे प्रदेशे इत्यर्थः । अतएव बुधस्य सरसि
 तपस्वरतः स्त्रीत्वात्प्रतिरिति बोध्यम् ॥ ८ । ९ । १० ॥

जलाशयं क्षोभयामास । क्रीडयेति शेषः ॥ ११ ॥

इलां निरीक्षमाणस्तु चैलोक्यादधिकां शुभाम् ।
 चित्तं समभ्यतिक्रामत् कान्वियं देवताधिका ॥ १३ ॥
 न देवीषु न नागीषु नासुरीक्षुप्सरःसु च ।
 दृष्टपूर्वा मया काचिद्रूपेणानेन शोभिता ॥ १४ ॥
 मद्दृशीयं मम भवेत् यदि नान्यपरिग्रहः ।
 इति बुद्धिं समास्थाय जलात् कूलमुपागमत् ॥ १५ ॥
 आश्रमं समुपागम्य ततस्ताः प्रमदोत्तमाः ।
 शब्दापयत धर्मात्मा ताश्चैतुश्च ववन्दिरे ॥ १६ ॥
 स ताः पप्रच्छ धर्मात्मां कस्यैषा लोकसुन्दरी ।
 किमथमागता चैव सर्वमाख्यात मा चिरम् ॥ १७ ॥
 शुभन्तु तस्य तद्वाक्यं मधुरं मधुराक्षरम् ।
 श्रुत्वा स्त्रियश्च ताः सर्वा ऊचुर्मधुरया गिरा ॥ १८ ॥

आत्मानं नोपलेभे आत्मध्यानं न प्राप्तवान् काममोहपरबश-
 चित्तोऽभ्रुदित्यर्थः । अम्भसि स्थितः स चचाण ॥ १२ ॥

चित्तं समभ्यतिक्रामत् । इष्टायांमिति शेषः । इलाविषयचिन्तां
 प्राप्तमभ्रुदित्यर्थः ॥ १३ ॥ १४ ॥

यदि नान्यपरिग्रहः अन्यपरिग्रहत्वरहिता ॥ १५ ॥

शब्दापयत व्याकृतयत ॥ १६ ॥ १७ ॥

मधुरं सन्धादिङ्गतश्रुतिकटुत्वरहितम् । मधुराक्षरं टवर्गादि-
 रहितम् ॥ १८ ॥

अस्माकमेषा सुश्रीणी प्रभुत्वे वर्त्तते सदा ।
 अपतिः काननान्नेषु सहास्माभिश्चरत्यसौ ॥ १८ ॥
 तद्वाक्यमाव्यक्तपदं तासां स्त्रीणां निश्चय्य च ।
 विद्यामावर्त्तनीं पुण्यामावर्त्तयति स द्विजः ॥ २० ॥
 सोऽर्थं विदित्वा सकलं तस्य राज्ञो यथातथा ।
 सर्वा एव स्त्रियस्ताश्च वभाषे मुनिपुङ्गवः ॥ २१ ॥
 अत्र किम्यरुषीर्भूत्वा शैलरोधसि वत्स्यथ ।
 आवासास्तु गिरावस्मिन् शीघ्रमेव विधीयताम् ॥ २२ ॥
 मूलपत्रफलैः सर्वा वर्त्तयिष्यथ नित्यदा ।
 स्त्रियः किम्यरुषान्नाम भर्तृन् समुपलप्स्यथ ॥ २३ ॥

अपतिः पतिहोना ॥ १८ ॥

आव्यक्तपदम् आसमन्ताद्व्यक्तानि पदानि यत्र तत् । आवर्त्तनी
 विद्या सांग्रहणीपर्यायनामिका संवर्त्तविद्या ताम् आवर्त्तयति स्म ।
 तद्विद्यैकसाध्यप्रकृतप्रयोजनार्थमिति शेषः ॥ २० ॥

राज्ञः सकलमर्थं वृत्तान्तं विदित्वा । ध्यानयोगत इति शेषः ।
 ताः स्त्रियः । इलाव्यतिरिक्ता इति शेषः ॥ २१ ॥

किम्यरुषीर्भूत्वा किम्यरुषाख्यदेवयोनिस्त्रियो भूत्वात्रास्मिन् शैल-
 रोधसि वत्स्यथ । अस्मिन् गिरौ आवास उटजादिः शीघ्रमेव
 विधीयताम् ॥ २२ ॥

स्त्रियः किम्यरुषस्त्रियो यूयं किम्यरुषान्नाम प्रसिद्धान् भर्तृन्
 लप्स्यथान्विष्य प्राप्स्यथेत्यर्थः ॥ २३ ॥

ताः श्रुत्वा सोमपुत्रस्य स्त्रियः किम्बुषीकृताः ।
उपासाञ्चक्रिरे शैलं बध्वं सा वज्रलासदा ॥ २४ ॥

इत्याषे रामायणे वाल्मीकीये उत्तरकाण्डे
अष्टाशीतितमः सर्गः ॥ ८८ ॥

किम्बुषीकृताः बुधेन योगबलात् किम्बुषस्त्रीकृताः । शलमुप
शैलसमीपे आसाञ्चक्रिरे ॥ २४ ॥

इति रामाभिरामे श्रीरामायणे रामायणतिलके
उत्तरकाण्डे अष्टाशीतितमः सर्गः ॥ ८८ ॥

एकोनवतितमः सर्गः



श्रुत्वा किम्बुखोत्पत्तिं लक्ष्मणो भरतस्तथा ।
आश्चर्यमिति च ब्रूतासुभौ रामं जनेश्वरम् ॥ १ ॥
अथ रामः कथामेतां भूय एव महायथाः ।
कथयामास धर्मात्मा प्रजापतिसुतस्य वै ॥ २ ॥
सर्वास्ता विहृता दृष्ट्वा किन्नरीर्द्धषिषत्तमः ।
उवाच रूपसम्पन्नां तां स्त्रियं प्रहसन्निव ॥ ३ ॥
सोमस्याहं सुदयितः सुतः सुरचिरानने ।
भजस्व मां वरारोहे ! भक्त्या स्निग्धेन चक्षुषा ॥ ४ ॥
तस्य तद्वचनं श्रुत्वा शून्ये स्वजनवर्जित ।
इला सुरचिरप्रख्यं प्रत्युवाच महाप्रभम् ॥ ५ ॥

श्रुत्वेति । किम्बुखोत्पत्तिं किम्बुखजातित्वेन तासां स्त्रीणा-
मुत्पत्तिम् । ब्रूतासुभौ ॥ १ ॥ २ ॥

विहृताः गता दृष्ट्वा । विहृता इति पाठान्तरम् । प्रहसन्नेव
सर्वासां खबद्धा निराकरणात् प्रहासः ॥ ३ ॥

भक्त्याऽनुरागेण स्निग्धं स्नेहयुक्तं न केवलं चक्षुषैव तथा-
भूतम् । ४ ॥ ५ ॥

अहं कामचरी सौम्य ! तत्रास्मि वशवर्तिनी ।
 प्रशाधि मां सोमसुत ! यथेच्छसि तथा कुरु ॥ ६ ॥
 तस्यास्तदद्भुतप्रख्यं श्रुत्वा हर्षमुपागतः ।
 स वै कामी सह नया रेमे चन्द्रमसः सुतः ॥ ७ ॥
 बुधस्य माधवो मासस्तामिलां रुचिराननाम् ।
 गतो रमयतोऽत्यर्थं चणवत्तस्य कामिनः ॥ ८ ॥
 अथ मासे तु सम्पूर्णं पूर्णन्दुसदृशाननः ।
 प्रजापतिसुतः श्रीमान् शयने प्रत्यबुध्यत ॥ ९ ॥
 सोऽपश्यत् सोमजं तत्र तपन्तं सलिलाशये ।
 ऊर्ध्ववाङ्गं निरालम्बं तं राजा प्रत्यभाषत ॥ १० ॥
 भगवन् ! पर्वतं दुर्गं प्रविष्टोऽस्मि सहानुगः ।
 न च पश्यामि तत् मैत्र्यं क्व तु ते मामका गताः ॥ ११ ॥
 तच्छ्रुत्वा तस्य राजर्षेर्नष्टसंज्ञस्य भाषितम् ।
 प्रत्युवाच शूभं वाक्यं सान्त्वयन् परया गिरा ॥ १२ ॥
 अशुश्रूषेण महता भृत्याम्बो विनिपातिताः ।

कामचरी स्वतन्त्रा ॥ ६ ॥ ७ ॥ ८ ॥

प्रजापतिसुत इत्यः ॥ ९ ॥ १० ॥

विस्मृतस्वकस्त्रीत्वाद्विदितान्नः पृच्छति । भगवन्निति ॥ ११ ॥

नष्टसंज्ञस्य । देवीप्रसादवशादिति भावः ॥ १२ ॥

त्वञ्चाश्रमपदे सुप्तो वातवर्षभयादितः ॥ १३ ॥
 समाश्रुत्स्त्रिहो भद्रं ते निर्भयो विगतज्वरः ।
 फलमूलाशनो वीर । निवसेह यथासुखम् ॥ १४ ॥
 स राजा तेन वाक्येन प्रत्याश्रुतो महामतिः ।
 प्रत्युवाच शूभं वाक्यं दीनो भृत्यजनक्षयात् ॥ १५ ॥
 त्यक्त्याभ्यर्हं स्वकं राज्यं नाहं भृत्यैर्विनाकृतः ।
 वर्त्तयेयं क्षणं ब्रह्मन् ! समनुज्ञातुमर्हसि ॥ १६ ॥
 सुतो धर्मपरो ब्रह्मन् ! ज्येष्ठो मम महायशाः ।
 शशबिन्दुरिति ख्यातः स मे राज्यं प्रपत्स्यते ॥ १७ ॥
 न हि शक्त्याभ्यर्हं हित्वा भृत्यदारान् सुखान्वितान् ।
 प्रतिवक्तुं महातेजः किञ्चिदप्यशूभं वचः ॥ १८ ॥

अश्रमवर्षेणेति मायावचनमीश्वरवाक्यानुरोधेनेति कतकः ॥ १३ ॥

॥ १४ ॥

तेन वाक्येनेति । इह यथासुखं वसेति वाक्येन ॥ १५ ॥

अहं भृत्यैर्विनाकृतोऽपि स्वकं राज्यं न त्यक्त्यामि त्यक्तुं न
 शक्नोमि । इह वासत इति शेषः । अतो हे ब्रह्मन्निह क्षणमपि न
 वर्त्तयेयम् । नञ् इहानुकर्षः । तस्मात् मां गमनाय समनुज्ञातुम-
 र्हसि ॥ १६ ॥

उक्तमेव राज्यात्कण्ठाप्रदर्शनायाह,—सुत इति । प्रपत्स्यते ।
 मम राज्यं प्रतिगमनाभावे इति शेषः ॥ १७ ॥

तथा ब्रुवति राजेन्द्रे बुधः परममङ्गुतम् ।
 सान्त्वपूर्वमथोवाच वासस्त इह रोचताम् ॥ १९ ॥
 न सन्तापस्त्वया कार्य्यः कादमेव महाबल ! ।
 संवत्सरोषितस्याद्य कारयिष्यामि ते हितम् ॥ २० ॥
 तस्य तद्वचनं श्रुत्वा बुधस्याक्लिष्टकर्मणः ।
 वासाय विदधे बुद्धिं यदुक्तं ब्रह्मवादिना ॥ २१ ॥
 मासं स स्त्री तदा भूत्वा रमयत्यनिशं सदा ।
 मासं पुरुषभावेन धर्मबुद्धिश्चकार सः ॥ २२ ॥
 ततः सा नवमे मासि इत्था सोमसुतात् सुतम् ।
 जनयामास सुश्रोणी पुरूरवसमूर्जितम् ॥ २३ ॥

सुखान्वितान् देशस्थान् भृत्यदारान् हित्वाहं न शक्यामि । इह-
 स्थातुमिति शेषः । यदेवमते मां प्रति किञ्चिदप्यशुभम् इह वास-
 नियोगलक्षणानिष्टं वक्तुं नार्हसीति शेषः ॥ १८ ॥

अद्भुतमागम्याद्भुतकर्मसिद्धिजनक परमं वचः सान्त्वपूर्वं तवं
 किञ्चित्कालवासेन सुखं भविष्यतीत्येवंवादपूर्वं ते इह वासो रोच-
 तामित्युवाच ॥ १९ ॥ २० ॥

यदुक्तं ब्रह्मवादिना तस्य तद्वचनं श्रुत्विति सम्बन्धः ॥ २१ ॥ २२ ॥

नवमे मासोति । न चैवं मध्ये पुरुषत्वावस्थायां गर्भदर्शनेन पर्व-
 वस्थास्मरणाभावरूपपार्वतीवरान्यथाभावापत्तिः । तद्वरवलादेव विद्य-
 मानस्यापि गर्भस्थानेनाज्ञानमिति कल्पनेनादोषात् । एतदनुपपत्त्यैव

जातमात्रे तु सुश्रोणी पिनुर्हस्ते न्यवेद्यत् ।
 बुधस्य समवर्णञ्च इला पुत्रं महाबलम् ॥ २४ ॥
 बुधस्तु पुरुषीभूतं स वै संवत्सरान्तरम् ।
 कथाभी रमयामास धर्मयुक्ताभिरात्मवान् ॥ २५ ॥

इत्यार्षे रामायणे वाल्मीकीये उत्तरकाण्डे
 एकोननवतितमः सर्गः ॥ ८८ ॥

बुधस्य समागममारभ्य नवमे मासि सद्य एव गर्भग्रहणप्रसवाविति
 तीर्थः ॥ २३ ॥

जातमात्रं तत्क्षण एव पितृसमानाकारम् । पितृहस्ते उपनयना-
 दिह्यत्यार्षं न्यवेद्यत् स्थापितवती ॥ २४ ॥

संवत्सरान्तरं संवत्सरान्तरप्राप्त्यपेक्षितावशिष्टमासत्रयपर्यन्तम् ॥ २५ ॥

इति रामाभिरामे श्रीरामौघे रामायणतिलके
 उत्तरकाण्डे एकोननवतितमः सर्गः ॥ ८८ ॥

नवतितमः सर्गः ।



तथोक्तवति रामे तु तस्य जन्म तदद्भुतम् ।
उवाच लक्ष्मणो भूयो भरतश्च महायशाः ॥ १ ॥
इत्या सा सोमपुत्रस्य संवत्सरमयोषिता ।
अकरोत् किं नरश्रेष्ठ । तत्त्वं शंसि तुमर्हसि ॥ २ ॥
तयोस्तदाक्यमाधुर्य्यं निशम्य परिपृच्छतोः ।
रामः पुनरुवाचेदं प्रजापतिसुते कथाम् ॥ ३ ॥
पुरुषत्वं गते शूरे बुधः परमबुद्धिमान् ।
संवर्त्तं परमोदारमाजुहाव महायशाः ॥ ४ ॥
च्यवनं भृगुपुत्रश्च सुनिश्चारिष्टनेमिनम् ।
प्रमोदनं मोदकरं ततो दुर्वाससं सुनिम् ॥ ५ ॥
एतान् सर्वान् समानीय वाक्यज्ञत्तत्त्वदर्शनः ।
उवाच सर्वान् सुहृदो धैर्य्येण सुसमाहितान् ॥ ६ ॥

तस्य जन्म पुरूरवसः ॥ १ ॥

सोमपुत्रस्य । समीप इति शेषः । किमकरोत् संवत्सरानन्तर-
मिति शेषः । पुरूरवसः शशबिन्दोश्च तत् पुत्रतया पश्चाज्जातपुरूर-
वसो राज्यमभूद्भवेति प्रश्नार्थः ॥ २ ॥

प्रजापतिसुते तद्विषयाम् ॥ ३ ॥ ४ ॥ ५ ॥

सुहृदः स्वमित्रभूतान् ॥ ६ ॥

अयं राजा महाबाहुः कर्दमस्य दलः सुतः ।
 जानीतैनं यथाभूतं श्रेयो ह्यत्र विधीयताम् ॥ ७ ॥
 तेषां संवदतामेव द्विजैः सह महात्मभिः ।
 कर्दमस्तु महातेजास्तदाश्रममुपागमत् ॥ ८ ॥
 पुलस्त्यश्च क्रतुश्चैव वषट्कारस्तथैव च ।
 ओङ्कारश्च महातेजास्तमाश्रममुपागमन् ॥ ९ ॥
 ते सर्वे हृष्टमनसः परस्परसमागमे ।
 हितैषिणो वाह्मिपतेः पृथग्वाक्यान्यथाब्रुवन् ॥ १० ॥
 कर्दमस्त्वब्रवीद्वाक्यं सुतार्थं परमं हितम् ।
 द्विजाः शृणुत मद्वाक्यं यच्छ्रेयः पार्थिवस्य हि ॥ ११ ॥
 नान्यं पश्यामि भैषज्यमन्तरा वृषभध्वजम् ।
 नाश्वमेधात् परो यज्ञः प्रियश्चैव महात्मनः ॥ १२ ॥
 तस्माद्यजामहे सर्वे पार्थिवार्थे दुरासदम् ।
 कर्दमेनैवमुक्तास्तु सर्वे एव द्विजर्षभाः ॥ १३ ॥
 रोचयन्ति स्म तं यज्ञं रुद्रस्वाराधनं प्रति ।
 संवर्त्तस्य तु राजर्षिः शिष्यः परपुरञ्जयः ॥ १४ ॥

यथाभूतम् ईश्वराज्ञयाठनुभवसिद्धं स्त्रीषुं सरूपप्रकारद्वयं प्राप्त-
 मेनं जानीत ॥ ७ ॥ ८ ॥ ९ ॥ १० ॥ ११ ॥

वृषभध्वज एव स्वकृतश्रापनिवर्त्तनसमर्थस्तत् प्रीतिश्चाश्वमेधेन
 सर्वदेवताप्रीतिकरेणैवेत्याह,—नान्यमिति । नान्यं भैषज्यं पश्यामि ।

मरुत्त इति विख्यातुस्तं यज्ञं समुपाहरत् ।
 ततो यज्ञो महानासीत् बुधाश्चमसमीपतः ॥ १५ ॥
 रुद्रश्च परमं तोषमाजगाम महायज्ञाः ।
 अथ यज्ञे समाप्ते तु प्रीतः परमया मुदा ॥ १६ ॥
 उमापतिर्द्विजान् सर्वानुवाच इलमन्निधौ ।
 प्रीतोऽस्मि हयमेधेन भक्त्या च द्विजसत्तमाः ॥ १७ ॥
 अस्य वाह्निपतेश्चैव किं करोमि प्रियं शुभम् ।
 तथा वदति देवेश्चे द्विजास्ते मममाहिताः ॥ १८ ॥
 प्रसादयन्ति देवेशं यथास्यात् पुरुषस्त्रिला ।
 ततः प्रीतो महादेवः पुरुषत्वं ददौ पुनः ॥ १९ ॥

नान्यमित्यतद्विद्योति । अन्तरा वृषभध्वजम् । नाश्वमेधात् परो
 यज्ञः । राज्ञां ब्रह्महत्यान्तसर्वपापनिवर्त्तकत्वादिति भावः । नन्वश्व-
 मेधेन कथं वृषभध्वजसन्तोषोऽत आह,—प्रिय एव महात्मनः ।
 यद्यपि प्रजापतिदेवत्वत्वात् प्रजापतिप्रीतिकरः स तथापि हिरण्यगर्भा-
 वस्थारविशेषस्यैव रुद्रत्वान्न दोषः ॥ १२ ॥ १३ ॥ १४ ॥

तं यज्ञं समुपाहरत् । इलयज्ञापेक्षितसम्भारमुपाहृतवानि-
 त्थर्थः ॥ १५ ॥ १६ ॥ १७ ॥ १८ ॥

देवेशं प्रसादयन्ति स्म पुरुषत्वं विनान्यं वरं वृणोष्येति पूर्ववद्यथा
 न वदेत्तथा विशिष्य प्रसन्नमकुर्वन्नित्यर्थः । तदेवोक्तम् । यथास्या-
 दिति ॥ १९ ॥ २० ॥

इलायै सुमहातेजा दत्त्वा चान्तरधीयत ।
 निवृत्ते हयमेधे च गते चादर्शनं हरे ॥ २० ॥
 यथागतं द्विजाः सर्वे ते गच्छन् दीर्घदर्शिनः ।
 राजान्तु, वाङ्मिमुत्सृज्य मध्यदेशे ह्यनुत्तमम् ॥ २१ ॥
 निवेशयामास पुरं प्रतिष्ठानं यथास्करम् ।
 शशबिन्दुश्च राजर्षिर्वाङ्मिं परपुरञ्जयः ॥ २२ ॥
 प्रतिष्ठाने इलो राजा प्रजापतिसुतो बली ।
 स काले प्राप्तवान् लोकमिलो ब्राह्मणमनुत्तमम् ॥ २३ ॥
 ऐलः पुरूरवा राजा प्रतिष्ठानमवाप्तवान् ।
 ईदृशो ह्यश्वमेधस्य प्रभावः पुरुषर्षभ ! ॥ २४ ॥
 स्त्रीपूर्वः पौरुषं लेभे यच्चान्यदपि दुर्लभम् ॥ २५ ॥
 इत्यार्षे रामायणे, वाल्मीकीये उत्तरकाण्डे

नवतितमः सर्गः ॥ ६० ॥

वाङ्मिमुत्सृज्य । ज्येष्ठपुत्रशशबिन्दुश्चिह्नितमिति शेषः ॥ २१ ॥
 वाङ्मिम् । अथ्यवासेति शेषः ॥ २२ ॥
 बली उवासेति शेषः ॥ २३ ॥ २४ ॥
 पौरुषं पुरुषत्वम् ॥ २५ ॥

इति रामाभिरामे श्रीरामीये रामायणतिलके
 उत्तरकाण्डे नवतितमः सर्गः ॥ ६० ॥

एकनवतितमः सर्गः



एतदाख्याय काकुत्स्थो भ्रातृभ्याममितप्रभः ।
 लक्ष्मणं पुनरेवाह धर्मयुक्तमिदं वचः ॥ १ ॥
 वसिष्ठं वामदेवश्च जाबालिमथ कश्यपम् ।
 द्विजांश्च सर्वप्रवरानश्वमेधपुरस्कृतान् ॥ २ ॥
 एतान् सर्वान् समानीय मन्त्रयित्वा च लक्ष्मण । ।
 हयं लक्षणसम्पन्नं विनोच्छ्यामि समाधिना ॥ ३ ॥
 तद्वाक्यं राघवेनोक्तं श्रुत्वा तरितविक्रमः ।
 द्विजान् सर्वान् समाहूय दर्शयामास राघवंम् ॥ ४ ॥
 ते दृष्ट्वा देवसङ्काशं कृतपादाभिवन्दनम् ।
 राघवं सुदुराधर्षमाशीर्भिः समपूजयन् ॥ ५ ॥
 प्राञ्जलिः स तदा भूत्वा राघवो द्विजघत्तमान् ।
 उवाच धर्मसंयुक्तमश्वमेधाश्रितं वचः ॥ ६ ॥

अथाश्वमेधयागय नैमिषे भरतपेषणम् एतदिति । भ्रातृभ्यामिति
 चतुर्थी ॥ १ ॥

अश्वमेधपुरस्कृतान् मन्त्रयित्वा प्रयोगसमर्थान् ॥ २ ॥

मन्त्रयित्वा विचार्य । समाधिना सावधानचित्ततया हय विनो-
 च्यामि इति लक्षणमाहृति पदं कश्चिन्मन्त्रम् ॥ ३ ॥ ४ ॥ ५ ॥ ६ ॥

तेऽपि रामस्य तच्छ्रुत्वा नमस्कृत्वा वृषध्वजम् ।
 अश्वमेधं द्विजाः सर्वे पूजयन्ति स्म सर्वशः ॥ ७ ॥
 स तेषां द्विजसुख्यानां वाक्यमद्भुतदर्शनम् ।
 अश्वमेधाश्रितं श्रुत्वा भृशं प्रीतोऽभवत्तदा ॥ ८ ॥
 विज्ञाय कर्म तत्तेषां रामो लक्षणमब्रवीत् ।
 प्रेषयस्व महाबाहो ! सुग्रीवाय महात्मने ॥ ९ ॥
 यथा महद्भिर्हरिभिर्बज्जभिश्च वनौकसाम् ।
 सार्धमागच्छ भद्रं ते अनुभोक्तुं महोत्सवम् ॥ १० ॥
 विभीषणश्च रक्षोभिः कामगैर्बज्जभिर्हतः ।
 अश्वमेधं महायज्ञमायात्वतुल्यविक्रमः ॥ ११ ॥
 राजानश्च महाभागा ये मे प्रियचिकीर्षवः ।
 सानुगाः क्षिप्रमायान्तु यज्ञभृमीनिरीचकाः ॥ १२ ॥
 देशान्तरगता ये च द्विजा धर्मसमाहिताः ।
 आमन्त्रयस्व तान् सर्वानश्वमेधाय लक्षण ! ॥ १३ ॥
 क्षुषयस्व महाबाहो ! आहूयन्तां तपोधनाः ।
 देशान्तरगताः सर्वे सदारान्श्च द्विजातयः ॥ १४ ॥

वृषध्वजं वदाम् । त्रेतायुगेषु पलाशद्रुस्य यज्ञनिर्विघ्नार्थं तन्नम-
 स्कारः ॥ ७ ॥ ८ ॥

तत् कर्म विज्ञाय तत् कर्मकरणाङ्गीकारं विज्ञाय ॥ ९ ॥

महद्भिर्हरिभिर्हनुमदादिभिः । बज्जभिश्च वनौकसाम् अनुचर-

तथैव तालावचरास्तथैव नटनर्तकाः ।
 यज्ञवाटश्च सुसहान् गोमत्या नैमिषे वने ॥ १५ ॥
 आज्ञाप्यतां महाबाहो ! तद्धि पुण्यमनुत्तमम् ।
 शान्तयन् महाबाहो ! प्रवर्तन्तां समन्ततः ॥ १६ ॥
 शतशश्चापि धर्मज्ञाः क्रतुमुख्यमनुत्तमम् ।
 अनुभूय महायज्ञं नैमिषे रघुनन्दन ! ॥ १७ ॥
 तृष्टः पुष्टश्च सर्वोसौ मानितश्च यथाविधि ।
 प्रतियास्यति धर्मज्ञ । श्रेष्ठमामन्त्रप्रतां जनः ॥ १८ ॥
 शतं वाहसहस्राणां तण्डुलानां वपुष्मताम् ।
 अयत्तं तिलमुद्गस्य प्रयात्वये महाबल ! ॥ १९ ॥

रूपार्णा बद्धभिः समुदायैरित्यर्थः । अनुभोक्तुं द्रष्टुम् । यथा यथा-
 कालमागच्छ ॥ १० ॥ ११ ॥ १२ ॥ १३ ॥ १४ ॥

तालावचराः तालावचराः । नटाः सूत्रधाराः । गोमत्या-
 स्तीर इति शेषः ॥ १५ ॥ •

आज्ञाप्यतां तार्थ्यताम् । तद्धि नैमिषं वनम् ॥ १६ ॥
 शतशोऽनेके धर्मज्ञाः नैमिषे महायज्ञं महान्तोऽङ्गभूता यज्ञा
 यस्य तं क्रतुमुख्यमनुभूय दृष्ट्वा कृतार्था भवन्त्विति शेषः ॥ १७ ॥

अतः श्रेष्ठमामन्त्रप्रतां जनः । स चास्माभिर्मानितः पूजितः
 संतुष्टः पुष्टश्च भूत्वा प्रतियास्यति ॥ १८ ॥

वपुष्मतां तण्डुलानाम् । अभयस्वरूपार्णामित्यर्थः । शतं वाहाना-

चणकानां कुलित्यागां माषाणां लतणस्य च ।

अतोऽनुरूपं ज्वेहञ्च गन्धं संचिप्रमेव च ॥ २० ॥

सुवर्णकोच्यो बज्जला हिरण्यस्य शतोत्तराः ।

अग्रतो भरत कृत्वा गच्छत्वग्रे ममाधिना ॥ २१ ॥

अन्तरापणवीथ्यश्च सर्वे च नटनर्त्तकाः ।

सृदा नाय्यंश्च बहवो नित्यं यौवनशालिनः ॥ २२ ॥

भरतेन तु सार्द्धं ते द्याक्तुसैन्यानि दायतः ।

नैगमान् बालवृद्धांश्च द्विर्जांश्च सुममाहिताः ॥ २३ ॥

कर्मान्तिकान् वधेकिनः कोशाध्यक्षांश्च नैगमान् ।

मम मातृपत्या सर्वाः कुमारान्तःपुराणि च ॥ २४ ॥

मनेकानि सहस्राणि । अनेकलक्ष बलीवर्दादय इत्यर्थः । अयुतं
वाहकं पशवः ॥ १८ ॥

अनामनुरूपम् उक्ताद्भोजनीयब्राह्मणभोजनानुरूपं स्निहम् ।
घृततेलपयोदधादिकमित्यर्थः । संचिप्रं ग्रन्थम् । अष्टमेवेत्यर्थः ॥ २० ॥

हिरण्यस्य रजतस्य । शतोत्तराः । नैगम इत्यनुकर्षः । समा-
धिना सान्प्रान्तया ॥ २१ ॥

अन्तरा मार्गमध्ये तत्रतत्रापेक्षिता अपाणवीथ्यस्तत्प्रवर्त्तका
वर्गिज इत्यर्थः । सर्वं शतं । दन्दुर्भान् समान्ति वीणागायिनौ
गायत इति द्विकल्पस्य नाम्नाप्यत्रापोक्षिताः । यौवनशालिन इति ।
पुमान् स्त्रियलोकप्रवेशः ॥ २२ ॥ २३ ॥

कर्मान्तिकाः किङ्करा इत्यन्तःपुराणि भरतादीनाम् ॥ २४ ॥

काश्चनीं मम पत्नीञ्च दीक्षायां ज्ञांश्च कर्मणि ।
 अग्रतो भरतः कृत्वा गच्छत्वग्रे महायथाः ॥ २५ ॥
 उपकार्या महार्हाश्च पार्थिवानां सहौजसाम् ।
 सानुगानां नरश्रेष्ठ ! व्यादिदेश महाबलः ॥ २६ ॥
 अन्नपानानि वस्त्राणि अनुगानां महात्मनाम् ।


काश्चनीं काश्चनमयीम् । दीक्षायां दीक्षानिमित्तम् । कर्मणि ज्ञान्
 कर्मविषयज्ञानवत् ऋषीन् । क्षीविदान् सोमजोऽपि चेत्यमरः । न च
 पत्न्या अपि यजमानत्वाद्यज्ञस्वामित्वाच्च स्वामिनो यजमानस्य प्रति-
 निधिप्रतिषेधात् कथं पत्न्याः प्रतिनिधिः । स्वामिनोऽग्नेर्देवतायाश्च
 शब्दात् कर्मणश्च प्रतिनिधिर्निवृत्त इत्यापस्तम्बसूत्रात् । स्वामिना यज-
 मानस्य पत्न्या वा इति चेन्न । यस्य भार्यान्देशस्था नेष्यते पतिना-
 थवा । अशक्ता प्रतिकूला वा तस्याः प्रतिनिधिक्रियेत्येवंविधे विषये
 प्रतिनिधेरनुमतत्वात् । अन्ये कुशमयीं पत्नीं कृत्वा तु गृहमेधिनः ।
 अग्निहोत्रमुपासन्ते यावज्जीवमनुव्रताः । सौवर्णीं वा घोडशप्रलै-
 मावकैः घोडशैरपीति स्मृतेश्च । मृतायामपि भार्यायां वैदिकीं न
 त्यजेत् द्विजः । उदाधिनापि तत् कर्म यावज्जीवं समापयेदिति विष्णु-
 स्मृतेश्च । वस्तुतस्तु एषा सौवर्णी न प्रतिनिधिः । देवताप्रतिमा-
 स्त्रिव तत्त्वबुद्धिरेव न तु सादृश्यबुद्धिरत्रेति प्रतिनिधित्वाभावात् । किन्तु
 भगवत् ऋषीणाञ्चावाहनादिसामर्थ्येन घटनाकोशलेन च तत्त्वबुद्धेरे-
 वात्पादात् । पत्नीकर्मनिर्वाहकत्वञ्च तत् एव । अतएव काश्चनीं मम
 पत्नीमिति सङ्गच्छते । एतेन काम्येष्वश्वमेधादिषु कथं प्रतिनिधिरिति
 परास्तमित्याहुः ॥ २५ ॥

भरतः स तदा यातः शत्रुघ्नसङ्घितस्तदा ॥ २७ ॥
 वानराश्च महात्मानः सुग्रीवसहितास्तदा ।
 विप्राणां प्रवराः सर्वे चक्रुश्च परिवेषणम् ॥ २८ ॥
 विभीषणश्च रक्षोभिः स्त्रीभिश्च बर्जिभर्ततः ।
 ऋषीणामुद्यतपमां पूजाञ्चक्रे महात्मनाम् ॥ २९ ॥

इत्यापै रामायणे वाल्मीकीये उत्तरकाण्डे
 एकनवतितमः सर्गः ॥ ८१ ॥

उपकार्या वासस्थानानि । २६ । २७ ॥ २८ ॥ २९ ॥

इति रामाभिरामे श्रीरामीये रामायणतिलके
 उत्तरकाण्डे एकनवतितमः सर्गः ॥ ८१ ॥



द्विनवतितमः सर्गः ।

तत्सर्वमखिलेनाशु प्रस्थाप्य भरताग्रजः ।

हयं लक्षणसम्पन्नं कृष्णसारं सुमोच ह ॥ १ ॥

ऋत्विग्भिलक्ष्णं सार्धमश्वे च विनियज्य च ।

ततोऽभ्यगच्छत् काकुत्स्थः सह सैन्येन नैमिषम् ॥ २ ॥

यज्ञवाटं महाबाहुर्दृष्ट्वा परममद्भुतम् ।

प्रहर्षमतुलं लेभे श्रीमानिति च सोऽब्रवीत् ॥ ३ ॥

नैमिषे वसतस्तस्य सर्व एव नराधिपाः ।

आनिन्युरूपहारांश्च तान् रामः प्रत्यपूजयत् ॥ ४ ॥

अन्नपानादिवस्त्राणि सर्वोपकरणानि च ।

अथाश्वमेधप्रवृत्तिः । तत् सर्वमिति । यागोपकरणं सर्वमित्यर्थः । अखिलेन अन्तूनतया जनेन वा । कृष्णसारमृगसमानवर्णम् । यद्वा । कृष्णवर्णम् सर्वयज्ञप्रशुभ्यः सारभृतश्चेत्यर्थः ॥ १ ॥

ऋत्विग्भिरिति । तच्चतुःशता रक्षन्ति यज्ञस्थाघाताय । तथा । शूतेन राजपुत्रैः सहोपस्थित्युः पुरस्तात् प्रवृद्धं तिष्ठन् प्रोक्षतीति श्रुतेरिति भावः ॥ २ ॥ ३ ॥

उपहारानुपदाः ॥ ४ ॥

भरतः सह शत्रुघ्नो नियुक्तो राजपूजने ॥ ५ ॥
 वानराश्च महात्मानः सुग्रीवसहितास्तदा ।
 परिवेषणञ्च विप्राणां प्रयताः सम्प्रचक्रिरे ॥ ६ ॥
 विभीषणश्च रक्षोभिर्वज्रभिः सुसमाहितः ।
 ऋषीणामुग्रतपसां किङ्करः समपद्यत ॥ ७ ॥
 उषकार्या महार्हाश्च पार्थिवानां महात्मनाम् ।
 सानुमानां नरश्रेष्ठो व्यादिदेश महाबलः ॥ ८ ॥
 एवं सुविहितो यज्ञो ह्यश्वमेधो ह्यवर्त्तत ।
 लक्ष्मणेन सुगुप्ता सा ह्यचर्या प्रवर्त्तत ॥ ९ ॥
 द्रिदृशं राजसिंहस्य यज्ञप्रवरमुत्तमम् ।
 नान्यः शब्दो भवत्तत्र ह्यश्वमेधे महात्मनः ॥ १० ॥
 कुन्दतो देहि विसन्धो यावत्तुष्यन्ति याचकाः ।
 तावत् सर्वाणि दत्तानि क्रतुमुख्ये महात्मनः ॥ ११ ॥

तेषामेव स्वरूपकथनमन्नेत्यादि । अथ राजसत्कारे भरतशत्रुघ्न-
 नियोगः सुग्रीवादीनां विप्रपरिवेषणे विभीषणस्य ऋषिसत्कारे
 विनियोग इत्याह,—भरत इत्यादि ॥ ५ ॥ ६ ॥ ७ ॥ ८ ॥

ह्यचर्या अश्वमेधयागानुष्ठानमित्यर्थ इति तीर्थकतको । ह्यश्वमेध-
 गमनमित्यर्थमन्ये ॥ ९ ॥

यज्ञप्रवरमुत्तममभवदिति श्लेषः । याचका यावत्तुष्यन्ति तावद्देहि
 देहीति शब्दादन्यः शब्दो नाभवत् ॥ १० ॥ ११ ॥

विविधानि च गौडानि खाण्डवानि तथैव च ।
 न निःसृतं भवत्योष्ठाद्धचनं यावदर्धिनाम् ॥ १२ ॥
 तावद्दानररचीभिर्दत्तमेवाभ्यदृश्यत ।
 न कश्चिन्मलिनो वापि दीनो वाप्यथवा कृशः ॥ १३ ॥
 तस्मिन् यज्ञवरे राज्ञो हृष्टपुष्टजनावृते ।
 ये च तत्र महात्मानो मुनयश्चिरजीविनः ॥ १४ ॥
 नास्मरंस्तादृशं यज्ञं दानौघसमलङ्कृतम् ।
 यः कृत्यवान् सुवर्णेन सुवर्णं लभते स्र सः ॥ १५ ॥
 वित्तार्थी लभते वित्तं रत्नार्थी रत्नमेव च ।
 हिरण्यानं सुवर्णानां रत्नानामथ वाससाम् ॥ १६ ॥
 अनिशं दीयमानानां राशिः समुपदृश्यते ।
 न शक्रस्य न सोमस्य यमस्य वरुणस्य च ॥ १७ ॥
 ईदृशो दृष्टपूर्वा न एवमूचुस्तपोधनाः ।
 सर्वत्र वानरास्तस्यः सर्वत्रैव च राक्षसाः ॥ १८ ॥

सर्वाणि दत्तानीत्यस्यैव प्रपञ्चे विविधानीति । यावदर्धिमुखा-
 देहीति वचनं न निःसृतं भवति ॥ १२ ॥

तावद्दत्तमेवाभ्यदृश्यत ॥ १३ ॥ १४ ॥

नास्मरंस्तादृशं यज्ञं न चाप्यासीत् कदाचनेति पाठे तादृश्यञ्च
 इतः पूर्वं नासीदित्याहुरिति शेषः ॥ १५ ॥ १६ ॥

उक्त एवार्थं आदरादभ्यस्यते । न शक्रस्येति ॥ १७ ॥ १८ ॥

वासोधनान्नकामेभ्यः पूर्णहस्ता ददुर्ध्वशम् ।
 द्वैदृशो राजसिंहस्य यज्ञः सर्वगुणाम्बितः ।
 संवत्सरमथो सायं वर्त्तते न च हीयते ॥ १६ ॥

इत्याषे रामायणे वाल्मीकीये उत्तरकाण्डे
 द्विनवतितमः सर्गः ॥ ८२ ॥

वर्त्तते न च हीयते । संवत्सरात्परमपीति शेषः । पुनःपुनरश्व-
 मेधः प्रावर्त्ततेत्यर्थः । तावत्पर्यन्तमेकाश्वमेधदीक्षेत्यन्ये ॥ १६ ॥

इति रामाभिरामे श्रीरामीये रामायणतिलके
 उत्तरकाण्डे द्विनवतितमः सर्गः ॥ ८२ ॥

त्रिनवतितमः सर्गः ।



वर्त्तमाने तथाभूते यज्ञे च परमाहुते ।

सशिश्रु आजगामाश्रु वाल्मीकिर्भगवावृषिः ॥ १ ॥

स दृष्ट्वा दिव्यसङ्काशं यज्ञमहुतदर्शनम् ।

एकान्त ऋषिसङ्घातश्चकार उटजान् शुभान् ॥ २ ॥

शकटांश्च बहून् पूर्णान् फलमूलांश्च शोभनान् ।

वाल्मीकिवाटे रुचिरे स्थापयन्नविदूरतः ॥ ३ ॥

सशिश्रुवावन्नवीद्घृष्टौ ध्रुवां गत्वा समाहितौ ।

कत्तं रामायणं काव्यं गायतां परया मुदा ॥ ४ ॥

अथ यज्ञार्थमागतेन वाल्मीकिना कुशलबधो रामायणगाने
नियोगः । वर्त्तमाने इति । तथाभूते उक्तप्रकारे । १ ॥

एकान्ते ऋषिवाटानामिति पाठे समीपे इति शेषः । ऋषि-
सङ्घात इति पाठे वाल्मीकिना सहागतो ऋषिसमूह इत्यर्थः । उटजा-
निति बहवचनं बहुश्रित्वात् । २ ॥

शकटानन्नादिपूर्णान् फलमूलांश्च शोभनान् सर्वतो रुचिरे वाल्मी-
किवाटेऽस्थापयन्नित्यर्थः । रुचिरोऽभूदिति शेष इति कतकथाख्यानु-
सारी पाठो न्ययः क्वचित् । शकटेर्बहुभिः पूर्णैः फलमूलांश्च शोभनः ।
वाल्मीकिवाटे रुचिरः शोभयन्निव सर्वत इति पाठः स इत्यन्ये ॥ ३ ॥

शिश्रुो कुशलवौ ॥ ४ ॥

ऋषिवाटेषु पुण्येषु ब्राह्मणावसथेषु च ।
 रथ्यासु राजमार्गेषु पार्थिवानां गृहेषु च ॥ ५ ॥
 रामस्य भवनद्वारि यत्र कर्म च कुर्वते ।
 ऋत्विजामग्रतश्चैव तत्र गेयं विशेषतः ॥ ६ ॥
 दूमानि च फलान्यत्र स्वादूनि विविधानि च ।
 जातानि पर्वतायेषु आस्वाद्यास्वाद्य गायताम् ॥ ७ ॥
 न यास्यथः अमं वत्सौ भक्षयित्वा फलान्यथ ।
 मूलानि च सुमृष्टानि न-रागात् परिरहास्यथः ॥ ८ ॥
 यदि शब्दापयेद्रामः अरण्ये महीपतिः ।
 ऋषीणामुपविष्टानां यथायोगं प्रवर्त्तताम् ॥ ९ ॥
 दिवसे विंशतिः सर्गा गेया मधुरया गिरा ।

रथ्यासूपमार्गेषु ॥ ५ ॥

यत्र कर्म । अश्वमेधयाग इत्यर्थः ॥ ६ ॥

अत्रास्वदाटसमीपपर्वताये विद्यमानानि फलान्यास्वाद्य गायताम् ।
 लोट् प्रथमपुरुष द्विवचनम् । यदा यदाश्वमस्तदा तदा भवन्ताविति
 शेषः ॥ ७ ॥

फलानि भुक्त्वा न अमं यास्यथो नापि रागात् कण्ठमाधुर्यात्परि-
 हास्यथः । नगरात् वहिरास्यथ इति पाठे रात्रिकाज्ञे इति शेषः ।
 उट्जेष्वित्यर्थः । आस्यथः अवतिष्ठेताम् ; आसेरावर्षश्चन् परस्मै-
 पदे ॥ ८ ॥

शब्दापयेदाङ्गापयेत् । ऋषीणामये इति शेषः ॥ ९ ॥

प्रमाणैर्बहुभिस्तत्र यथोद्दिष्टं मथा पुरा ॥ १० ॥
 लोभश्चापि न कर्त्तव्यः स्वप्नोऽपि धनवाञ्छया ।
 किं घनेनाश्रमस्थानां फलमूलाग्निनां सदा ॥ ११ ॥
 यदि पृच्छेत् स काकुत्स्थो युवां कस्येति दारकौ ।
 वाल्मीकेरथ शिष्यौ द्वौ ब्रूतमेवं नराधिपम् ॥ १२ ॥
 इमास्तन्त्रीः सुमधुराः स्थानं वाऽपूर्वदर्शनम् ।
 मूर्च्छयित्वा सुमधुरं गायतां विगतज्वरौ ॥ १३ ॥
 आदि प्रभृति गेयं स्थान्न चावज्ञाय पार्थिवम् ।
 पिता हि सर्वभूतानां राजा भवति धर्मतः ॥ १४ ॥
 तद्युवां हृष्टमनसौ श्वः प्रभाते समाहितौ ।
 गायतां मधुरं गेयं तन्त्रीक्षयसमन्वितम् ॥ १५ ॥

दिवसे इति । तत्र रामायणे बहुभिः प्रमाणैर्नानासंख्यसौकर्यथा
 पुरा मथा सर्गादिष्ठान्तेषु सर्गेषु दिवसे दिवसे विंशतिसर्गा गेयाः
 ॥ १० ॥ ११ ॥

आवां वाल्मीकेः शिष्यौ स्व इत्येवमेव ब्रूतं नामुकदारका-
 विति ॥ १२ ॥

इमाः तन्त्री वीणा शिरा इत्यर्थः । मधुरा मधुरशब्दाः । अपूर्व-
 दर्शनम् अपूर्वाणां स्वराणां दर्शनं यत्र तादृशं स्थानं षड्जादिसर-
 भेदसिद्धये वीणादण्डोपरिकल्पितशिराधारकासप्तस्वरूपं तत्र मूर्च्छ-
 यित्वा तत्रापि नादध्याप्तिं कृत्वा सुमधुरं गायताम् ॥ १३ ॥

इति सन्दिश्य बह्वृषो मुनिः प्राचेतसस्तदा ।
 वाल्मीकिः प्रमोदारस्त्रुष्णोमाषीन्महासुनिः ॥ १६ ॥
 सन्दिष्टौ मुनिना तेन तावभौ मैथिलीसुतौ ।
 तथैव करवावेति निर्जग्मतुररिन्दमौ ॥ १७ ॥
 तामह्वतां तौ हृदये कुमारौ
 निवेश्य वाणीमृषिभाषितां तदा ।
 समुत्सुकौ तौ सुखमूषतुर्निशां
 यथाश्विनौ भार्गवनीतिसंहिताम् ॥ १८ ॥

इत्यार्षं रामायणे वाल्मीकीये उत्तरकाण्डे
 त्रिनवतितमः सर्गः ॥ ८३ ॥

आदिप्रभृतिसंक्षेपमारभ्येत्यर्थः । पार्थिवं न चावज्ञाय । स्थाना-
 न्तरश्च तत्समीपे लीलापरिहासादिकं न कर्त्तव्यमित्यर्थः । तत्र
 हेतुः । पिता ह्येति ॥ १४ ॥ १५ ॥ १६ ॥ १७ ॥

भार्गवनीतिसंहितामश्विनाविव तौ तां वाणीं हृदये निवेश्य श्रो-
 तातथ्यमित्येवंरूपां गातुं समुत्सुकौ निशामृषिणा सहोषतुः ॥ १८ ॥

इति रामाभिरामे श्रीरामीये रामायणतिलके
 उत्तरकाण्डे त्रिनवतितमः सर्गः ॥ ८३ ॥

चतुर्नवतितमः सर्गः ।



तौ रजन्यां प्रभातायां स्नातौ ऊतऊताशनौ ।
 यथोक्तमृषिणा पूर्वं सर्वं तत्रोपगायताम् ॥ १ ॥
 तां स शुश्राव काकुत्स्थः पूर्वाचार्य्यविनिर्मिताम् ।
 अपूर्वां पाय्यजातिञ्च गेयेन समलङ्कृताम् ॥ २ ॥
 प्रमाणैर्बद्धभिर्बद्धां तन्त्रीलयसमन्विताम् ।
 बालाभ्यां राघवः श्रुत्वा कौतूहलपरोऽभवत् ॥ ३ ॥
 अथ कर्मान्तरे राजा समाहूय महासुनीम् ।
 पार्थिवांश्च नरव्याघ्रः पण्डितान्निगमांस्तथा ॥ ४ ॥

अथ राघवेण परिषदा सह रामायणश्रवणम् । ताविति ॥ १ ॥

पूर्वाचार्य्यविनिर्मितां गाथकानां गानसिद्धये पूर्वाचार्य्येण भरतेन निर्मिताम् । पूर्वचर्यां ततस्तत इति पाठे ततस्ततोऽयोध्यावनादौ कृतं स्वकीयं पूर्वचरितमित्यर्थः । अपूर्वां प्रागश्रुताम् । पाय्यजातिं पाय्यस्य गेयस्य जातिं षड् जादिस्वररूपमिति कतकः । पाय्यजातमिति पठित्वा पाय्यं नाम गानाधारस्य केवलवाक्यस्य स्वरूपोच्चारणमात्रमिति तीर्थ व्याह्र,—गेयेन गानधर्मेण स्वरत्रिशेषेण समलङ्कृताम् ॥ २ ॥

प्रमाणैर्ध्वनिपरिच्छेदसाधनेर्द्रुतमध्यबिलम्बितावृत्तिभिः प्रागुक्तस्थानैवां युक्तां तां गीतिं शुश्राव । बालाभ्यां गीतां तां श्रुत्वा कौतूहलपरो विस्मयवानित्यर्थः ॥ ३ ॥

पौराणिकान् शब्दविदो धे वृद्धाश्च द्विजातयः ।
 खराणां लक्षणज्ञांश्च उत्सुकान् द्विजसत्तमान् ॥ ५ ॥
 लक्षणज्ञांश्च गान्धर्वान्नैगमांश्च विशेषतः ।
 पादाक्षरसमासज्ञांश्छन्दःसु परिनिष्ठितान् ॥ ६ ॥
 कलामात्राविशेषज्ञान् ज्योतिषे च परं गतान् ।
 क्रियाकल्पविदश्चैव तथा कार्यविशारदान् ॥ ७ ॥
 हेतूपचारकुशलान् हेतुकांश्च बज्जश्रुतान् ।
 छन्दोविदः पुराणज्ञान् वैदिकान् द्विजसत्तमान् ॥ ८ ॥

कर्मान्तरे अश्वमेधप्रयोगाणां विरामकाले इत्यर्थः ॥ ४ ॥

खराणां षड्जादिखराणाम् । उत्सुकान् रामायणश्रवणोत्सुकान् ॥ ५ ॥

लक्षणज्ञान् सामुद्रिकलक्षणज्ञान् । गान्धर्वान् सङ्गीतशास्त्रज्ञान् ।
 नैगमान् पौरान् । पादाक्षराणां गुणलघुप्रयोगलक्षणं समासं सम्बन्धं
 जानन्ति तान् । छन्दःसु वेदेषु गायत्र्यादिछन्दःप्रतिपादकशास्त्रेषु । ६ ।

कलाः खरास्तेषां मात्रा एकद्विचिलक्षणस्तेषां विभागज्ञान् ।
 परं गतान् अन्तर्ज्ञानवतः । क्रियां तत्प्रतिपादकं कल्पवृक्षश्च विदन्ति
 तान् । कार्यविशारदान् आवापोद्धारदिह्यर्थविशेषज्ञान् ॥ ७ ॥

हेतूपचारकुशलान् वेदेषु व्यवहारकाले युक्तिप्रयोगसमर्थान् । हेतु-
 कान् तार्किकान् । छन्दो गायत्र्यादि । वैदिकान् वैदिकपादादि-
 लक्षणज्ञान् ॥ ८ ॥

चित्रज्ञानं वृत्तसूत्रज्ञानं गीतवृत्त्यविशारदान् ।
 एतान् सर्वान् समानीय गातारौ समवेक्ष्यत ॥ ९ ॥
 तेषां संवदतां तत्र श्रोतॄणां हर्षवर्द्धनम् ।
 गेयं प्रचक्रतुस्तत्र तावुभौ मुनिदारकौ ॥ १० ॥
 ततः प्रवृत्तं मधुरं गान्धर्वमतिमानुषम् ।
 न च हृत्प्रिं ययुः सर्वे श्रोतारो गेयसम्पदा ॥ ११ ॥
 हृष्टा मुनिगणाः सर्वे पार्थिवाश्च महौजसः ।
 पिबन्त इव चक्षुर्भिः पश्यन्ति स्म मुहुर्मुहुः ॥ १२ ॥
 ऊचुः परस्परञ्चेदं सर्व एव समाहिताः ।
 उभौ रामस्य सदृशौ बिम्बात् बिम्बमिवोद्भृतौ ॥ १३ ॥
 जटिलौ यदि न स्यातां न वल्कलधरौ यदि ।
 विशेषं नाधिगच्छामो गायतो राघवस्य च ॥ १४ ॥
 एवं प्रभाषमाणेषु पौरजानपदेषु च ।

चित्रज्ञानं गोमूत्रमूरजादिचित्रश्लोकनिबन्धनचतुरान् । वृत्तज्ञानं
 धर्मशास्त्रमुख्यं सदाचारज्ञानं । सूत्राणि पदवाक्यादिसूत्राणि तज्-
 ज्ञानं । एतानिति । एतेनाशेषविद्यास्थानं रामायणमिति दर्शितम् ।
 समवेक्ष्यत सर्वपरिषन्मद्ये गानायति श्लेषः ॥ ९ ॥ १० ॥ ११ ॥ १२ ॥

बिम्बाद्रवेर्बिम्बाद्भिविबिम्बान्तरमिवोद्भृतौ ॥ १३ ॥

जटिलौ वल्कलधरौ यदि न स्यातां नदा राघवस्य गायतोश्च
 विशेषं नाधिगच्छाम इत्युचुः ॥ १४ ॥

प्रवृत्तमादितः पूर्वसर्गं नारददर्शितम् ॥ १५ ॥
 ततः प्रभृति सर्गांश्च यावत् विंशत्यगायताम् ।
 ततोऽपराहसमथे राघवः समभाषत ॥ १६ ॥
 श्रुत्वा विंशतिसर्गांस्तान् भ्रातरं भ्रातृवत्सलः ।
 अष्टादशसहस्राणि सुवर्णस्य महात्मनोः ॥ १७ ॥
 प्रयच्छ शीघ्रं काकुत्स्थ ! यदन्यदभिकांचितम् ।
 ददौ स शीघ्रं काकुत्स्थो बालयोर्वे पृथक् पृथक् ॥ १८ ॥
 दीयमानं सुवर्णन्तु नागृहीतां कुशीलवौ ।
 ऊचतुश्च महात्मानौ किमनेनेति विस्मितौ ॥ १९ ॥
 वन्येन फलमूलेन निरतौ वनवासिनौ ।
 सुवर्णेन हिरण्येन किं करिष्यावहे वने ॥ २० ॥
 तथा तयोः प्रब्रुवतोः कौतूहलसमन्विताः ।
 श्रोतारश्चैव रामश्च सर्व एव सुविस्मिताः ॥ २१ ॥

तत्र गेये नारददर्शितं पूर्वसर्गमादितः प्रवृत्तं कृत्वा ततः प्रभृति
 यावत् विंशतिसर्गानगायताम् । अनेन प्रवृत्तं संचिपराभायणमादितः
 कृत्वा यावद्दामायणसमाप्तिर्विंशतिसर्गाणां गानगिति तीर्थः ॥ १५ ॥
 ॥ १६ ॥ १७ ॥ १८ ॥

कुशीलवौ कुशक्षत्रौ । विस्मितौ सकृदेव बहूदानतो विस्मय-
 वनौ ॥ १९ ॥

किमनेनेति चोपार्थमेव स्पष्टीकुरुतः । वन्येनेति । निरतौ निरता-

तस्य चैवागमं रामः काव्यस्य श्रोतुमुत्सुकः ।
 पप्रच्छ तौ महातैजास्तावभौ मुनिदारकौ ॥ २२ ॥
 किं प्रमाणमिदं काव्यं का प्रतिष्ठा महात्मनः ।
 कर्त्ता काव्यस्य महतः क्व चासौ मुनिपुङ्गवः ॥ २३ ॥
 पृच्छन्तं राघवं वाक्यमूचतुर्मुनिदारकौ ।
 वाल्मीकिर्भगवान् कर्त्ता सम्प्राप्तो यज्ञसंविधम् ।
 येनेदं चरितं तुभ्यमशेषं सम्प्रदर्शितम् ॥ २४ ॥
 सन्निबद्धं हि श्लोकानां चतुर्विंशत् सहस्रकम् ।

हारौ । नियताहाराविति यावत् । सुवर्णेन सुवर्णरूपेण हिरण्येन ।
 द्रव्येणोत्तर्यः ॥ २० ॥ २१ ॥

आगमं कुशलवयोस्तत्प्राप्तिकारणम् । तौ ताविति वीष्णा ॥ २२ ॥

प्रथमदिवसश्रुतविंशतिसर्गमध्ये श्रुतस्येव प्रमाणाद्यर्थस्यादरात् प्रश्ने
 पुनस्ताभ्यां प्रतिपादनं मुनिना च तदीयोत्तरत्वेन तत्प्रतिपादकप्रश्न-
 ग्रथनं किं प्रमाणादित्यादि । महात्मनः कवेः का प्रतिष्ठा कौ विषय
 इत्यर्थः । महात्मनोरिति पाठे महात्मनोर्भवतीति प्रतिष्ठा आश्रयः कं
 इत्यर्थः । कर्त्ता काव्यस्येत्यत्र कं इत्यनुकर्षः । क्व चासौ आस्ते
 इति शेषः ॥ २३ ॥

येन काव्येनाशेषमिदं तुभ्यं तव • चरितं संप्रदर्शितं तस्य काव्यस्य
 कर्त्ता वाल्मीकिः । क्वास्ते इत्यस्योत्तरं संप्राप्तो यज्ञसंविधम् । अनु-
 स्वार आर्षः । यज्ञसदःसंविधदेशं संप्राप्तस्तत्र तिष्ठतीति भावः
 संविदमिति वा पाठ इति कश्चित् ॥ २४ ॥

उपाख्यानशतञ्चैव भार्गवेषु तपस्विना ॥ २५ ॥
 आदिप्रभृति वै राजन् ! पञ्चसर्गशतानि च ।
 काण्डानि षट् कृतानीह सोत्तराणि महात्मना ॥ २६ ॥
 कृतानि गुरुणास्माकमृषिणा चरितं तव ।
 प्रतिष्ठा जीवितं यावत्तावत् सर्वस्य वर्त्तते ॥ २७ ॥
 यदि बुद्धिः कृता राजन् ! श्रवणाय महारथ ! ।
 कर्मान्तरे क्षणोभूतस्तत् शृणुष्व सहानुजः ॥ २८ ॥
 बाढमित्यब्रवीद्रामस्तौ चानुज्ञाप्य राघवौ ।
 प्रहृष्टौ जग्मतुः स्थानं यत्रास्ते मुनिपुङ्गवः ॥ २९ ॥

चतुर्विंशत्सहस्रकामिति काव्यसंख्या । उपाख्यानशतमित्युपाख्या-
 नान्तम् । भार्गवः कविः । काव्यनिर्माणे तत्तुल्येनेत्यर्थः । यदा ।
 प्राचेतसत्वेनास्यापि भार्गवत्वम् । भृगोर्वरुणपुत्रत्वात् । भृगोर्भ्राता
 भार्गव इत्यर्थ इत्यन्ये ॥ २५ ॥

यानि सोत्तराणि षट्काण्डानीह कृतानि । तत् सर्गसंख्या पञ्च-
 शतानीति उपलभ्यमानसर्गसंख्याधिक्यन्तु केषाञ्चिर्देकेकस्य द्विसर्गत्व-
 करणेन लेखकप्रमादात् । पञ्चसर्गशतानीति षट्काण्डसंख्या चकारा-
 दुत्तरकाण्डसर्गसंख्यासमुच्चय इति कश्चित् ॥ २६ ॥

तव चरितमुद्दिश्यास्माकं गुरुणा कृतानि । प्रतिष्ठा आजीवित-
 मिति च्छेदः । काव्यगायकस्य तव जीवितं यावद्यच्छुभाशुभं कर्म तस्य
 सर्वस्यात्र प्रतिष्ठा निबन्धनं वर्त्तत इत्यर्थः ॥ २७ ॥

रामोऽपि सुनिभिः सार्द्धं पार्थिवैश्च महात्मभिः ।

श्रुत्वा तद्गीतिमाधुर्यं कर्मशास्त्रामुपागमत् ॥ ३० ॥

शुश्राव तत्ताललयोपपन्नं

सर्गाञ्चितं च स्वरशब्दयुक्तम् ।

तन्वीक्षणव्यञ्जनयोगयुक्तं

कुशीलवाभ्यां परिगोचरमानम् ॥ ३१ ॥

इत्यार्षे रामायणे वाल्मीकीये उत्तरकाण्डे

चतुर्नवतितमः सर्गः ॥ ६४ ॥

हे राजन्नस्य सर्वस्य श्रवणाय श्रवणं कर्तुं यदि बुद्धिः कृता ।
तदा कर्मान्तरे योगप्रयोगविरामसमये क्षणोभूतः सुखीभूतस्तच्छृणु ॥
॥ २८ ॥ २९ ॥ ३० ॥ ३१ ॥

इति रामाभिरामे श्रीरामाीये रामायणतिलके

उत्तरकाण्डे चतुर्नवतितमः सर्गः ॥ ६४ ॥

पञ्चनवतितमः सर्गः ।



रामो बहून्यहान्येव तद्गोतं परमं शुभम् ।
 शुश्राव मुनिभिः सार्द्धं पाथिवैः सह वानरैः ॥ १ ॥
 तस्मिन् गीते तु विज्ञाय सीतापुत्रौ कुशीलवौ ।
 तस्याः परिषदो मध्ये रामो वचनमब्रवीत् ॥ २ ॥
 दूतान् शुद्धसमाचाराणाह्यात्ममनीषया ।
 मदचो ब्रूत गच्छध्वमितो भगवतोऽन्तिके ॥ ३ ॥
 यदि शुद्धसमाचारा यदि वा वीतकल्मषा ।
 करोत्विहात्मनः शुद्धिमनुमान्य महामुनिम् ॥ ४ ॥
 छन्दं मुनेश्च विज्ञाय सीतायाश्च मनोगतम् ।

अथ सीतापरिग्रहेच्छया दूतमुखेन कर्त्तव्यांशप्रतिपादनम् । राम
 इति ॥ १ ॥

तस्मिन् गीते तस्मिन्नेव प्रबन्धे सीताप्रसववृत्तान्तप्रतिपादककाव्य-
 श्रवणेन कुशीलवौ सीतापुत्राविति ज्ञात्वा । न तु ततः पूर्वं कस्य-
 चिन्मुखादित्यर्थः ॥ २ ॥

हे दूता इतो गच्छध्वम् । भगवतोऽन्तिके गत्वा चैतन्मदचो ब्रूत ॥३॥

किं तदित्यत्राह,—यदीति । सीतेति शेषः । शुद्धसमाचारा
 अतुत्पन्नदोषा यदिवेति । तपोवनवासेन विनष्टदोषावेत्यर्थः । महा-
 मुनिमनुमान्य । तदनुमतिं गृहीत्वित्यर्थः ॥ ४ ॥

प्रत्ययं दातुकामायास्ततः शंसत मे लघु ॥ ५ ॥
 श्वः प्रभते तु श्रपथं मैथिली जनकात्मजा ।
 करोतु परिषन्मध्ये शोधनार्थं ममैव च ॥ ६ ॥
 श्रत्वा तु राघवस्यैतद्वचः परममद्भुतम् ।
 दूताः सम्प्रययुर्बाढं यत्र वै मुनिपुङ्गवः ॥ ७ ॥
 ते प्रणम्य महात्मानं ज्वलन्तममितप्रभम् ।
 ऊचुस्ते रामवाक्यानि मृदूनि मधुराणि च ॥ ८ ॥
 तेषां तद्भाषितं श्रुत्वा रामस्य च मनोगतम् ।
 विज्ञाय सुमहातेजा मुनिर्वाक्यमथाब्रवीत् ॥ ९ ॥
 एवं भवतु भद्रं वो यथा वदति राघवः ।
 तथा करिष्यते सीता दंषतं हि पतिः स्त्रियः ॥ १० ॥
 तथोक्त्वा मुनिना सर्वं राजकृता महौजसः ।
 प्रत्येत्य राघवं सर्वं मुनिवाक्यं वभाषिरे ॥ ११ ॥
 ततः प्रहृष्टः काकुत्स्थः श्रुत्वा वाक्यं महात्मनः ।

हृन्दमभिप्रायम् । प्रत्ययं दातुकामाया मनोगतं प्रत्ययदानं यदि
 तदा तद्विज्ञाय ततो लघु शीघ्रं मे शंसत ॥ ५ ॥

यद्यपि सीताशुद्धिर्लङ्कायां ज्ञातपूर्वा तथापीदानीं प्राप्तापवाद-
 मार्जनेन सर्वलोपरता ममैव स्त्रीसौन्दर्यलुब्ध इति क्लृप्तशोधनार्थं
 शुद्धयापि तथा पुनः श्रपथः कार्यं इत्याह,—श्वः प्रभात इति ॥ ६ ॥ ७ ॥

मृदूनि अथरुषाणि । मधुराणि मधुराक्षराणि ॥ ८ ॥ ९ ॥ १० ॥

क्षीणस्तत्र समेतांश्च राज्ञश्चैवाभ्यभाषत ॥ १२ ॥

भगवन्तः सशिक्षा वै सानुगाश्च नराधिपाः ।

पश्यन्तु सीताशपथं यश्चैवान्यीऽपि काञ्चते ॥ १३ ॥

तस्य तद्वचनं श्रुत्वा राघवस्य महात्मनः ।

सर्वेषामृषिसुख्यानां साधुत्रादो महानभूत् ॥ १४ ॥

राजानश्च महात्मानः प्रशंसन्ति स्म राघवम् ।

उपपन्नं नरश्रेष्ठ ! तय्येव भुवि नान्यतः ॥ १५ ॥

एवं विनिश्चयं कृत्वाश्वो भृत इति राघवः ।

विसर्जयामास तदा सर्वांस्ताञ्क्वचुस्तदनः ॥ १६ ॥

इति सम्प्रविचार्य राजसिंहः

श्वो भृते शपथस्य निश्चयम् ।

विससर्ज मुनीन् वृषांश्च सर्वांन्

स महात्मा महतो महानुभावः ॥ १७ ॥

इत्याषे रामायणे वाल्मीकीये उत्तरकाण्डे

पञ्चनवतितमः सर्गः ॥ ८५ ॥

सथोक्ताः सीता तथैव कश्चिद्यते इत्युक्ताः ॥ ११ ॥ १२ ॥

यश्चान्योऽपि सीतायां दोषारोपकर्त्ता योऽपि शपथमाकाञ्चते
साऽपि पश्यत्वित्यर्थः ॥ १३ ॥ १४ ॥ १५ ॥ १६ ॥ १७ ॥

इति रामाभिरामे श्रीरामौघे रामायणतिलके

उत्तरकाण्डे पञ्चनवतितमः सर्गः ॥ ८५ ॥

धर्मवतितमः सर्गः ।



तस्यां रजन्यां व्युष्टायां यज्ञवाटङ्गतो वृषः ।
ऋषीन् सर्वान् महातेजाः शब्दापयति राघवः ॥ १ ॥
वसिष्ठो वामदेवश्च जाबालिरथकाश्यपः ।
विश्वामित्रो दीर्घतमा दुर्वासाश्च महातपाः ॥ २ ॥
पुलस्त्योऽपि तथा शक्तिर्भागवश्चैव वामनः ।
मार्कण्डेयश्च दीर्घायुर्मौद्गल्यश्च महायशाः ॥ ३ ॥
गर्गश्च च्यवनश्चैव शतानन्दश्च धर्मवित् ।
भरद्वाजश्च तेजस्वी अग्निपुत्रश्च सुप्रभः ॥ ४ ॥
भारदः पर्वतश्चैव गौतमश्च महायशाः ।
एते चान्ये च बहवो मुनयः संश्रितव्रताः ॥ ५ ॥
कौत्सहलसमाविष्टाः सर्वे एव समागताः ।
राक्षसाश्च महावीर्या वानराश्च महाबलाः ॥ ६ ॥
सर्वे एव समाजग्मुर्महात्मानः कुत्सहलात् ।
क्षत्रिया ये च शूद्राश्च वैश्याश्चैव सहस्रशः ॥ ७ ॥
नानादेशगताश्चैव ब्राह्मणाः संश्रितव्रताः ।

अथ सम्मिलितनानादेशीयपरिघन्मध्ये सीतया सह बाल्मीकिरागत

सीता शपथवीक्षार्थं सर्व एव समागताः ॥ ८ ॥
 तदा समागतं सर्वमश्रमभूतमिवाचलम् ।
 श्रुत्वा मुनिवरन्तूर्णं ससीतः समुमागमत् ॥ ९ ॥
 तमृषिं पृष्ठतः सीता अन्वगच्छदवाङ्मुखो ।
 कृताञ्जलिर्बाष्पकला कृत्वा रामं मनोगतम् ॥ १० ॥
 तां दृष्ट्वा श्रुतिमायान्तीं ब्रह्माणमनुगामिनोम् ।
 वाल्मीकेः पृष्ठतः सीतां साधुवादो महानभूत् ॥ ११ ॥
 ततो हलहलाशब्दः सर्वेषामेवमाबभौ ।
 दुःखजन्मविशालेन शोकेनाकुलितात्मनाम् ॥ १२ ॥
 साधु रामेति केचित्तु साधु सीतेति चापरे ।
 उभावेव च तत्रान्ये प्रेक्षकाः सम्प्रचुक्रुशुः ॥ १३ ॥
 ततो मध्ये जनौघस्य प्रविश्य मुनिपुङ्गवः ।

तत्त्वभूतार्थप्रत्यभिज्ञापनं करोति । तस्यामिति । शब्दापयति व्याक-
 यति स्म ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥ ८ ॥

अश्रमभूतमिवाचलं पर्वतवन्निखलं कौतुकदर्शनार्थमिति श्रुत्वा ॥ ९ ॥
 ॥ १० ॥

ब्रह्माणमनुगामिनीं श्रुतिमिव वाल्मीकेः पृष्ठतस्तां सीतामायान्तीं
 दृष्ट्वा । अनयोपमया सीतयाः श्रुतेश्च सकलदोषराहित्येन प्रमात्यत्वं
 दर्शितम् ॥ ११ ॥

एवं बक्ष्यमाणप्रकारेण । दुःखजन्मना दुःखोत्पत्त्या । विशालेन
 विस्तीर्णन शोकेनाकुलात्मनां क्षुब्धान्तःकरणागाम् ॥ १२ ॥

सीतासहायो वाल्मीकिरितिहोवाच राघवम् ॥ १४ ॥

इयं दाशरथे ! सीतां सुव्रता धर्मचारिणी ।

अपवादात् परित्यक्ता ममाश्रमसमीपतः ॥ १५ ॥

लोकापवादभीतस्य तव राम ! महाव्रत ।

प्रत्ययं दास्यते सीता तामनुज्ञातुमर्हसि ॥ १६ ॥

इमौ तु जानकीपुत्रावुभौ च यमजातकौ ।

सुतौ तवैव दुर्धर्षा सत्यमेतत् ब्रवीमि ते ॥ १७ ॥

प्रचेतसोऽहं दशमः पुत्रो राघवनन्दन ! ।

न स्मराम्यमृतं वाक्यमिमौ तु तव पुत्रकौ ॥ १८ ॥

बहुवर्षसहस्राणि तपश्चर्या मया कृता ।

नोपाश्रीयां फलं तस्या दुष्टेयं यदि मैथिली ॥ १९ ॥

मनसा कर्मणा वाचा भृतपूर्वं न किल्बिषम् ।

उभौ सीतारामौ साध्विति प्रचुक्रुशुः ॥ १७ ॥ १४ ॥

अपवादैर्द्वैतुभिर्ममाश्रमसमीपे त्यक्ता इयं तव प्रत्ययं दास्यते तदनु-
ज्ञातुमर्हसि । १५ ॥ १६ ॥

यमजातकौ यमजातयोत्पन्नौ । यथाह प्रचेतसो दशम औरसः पुत्रो
यद्वा प्रचेतसो दशमः सन्तानपश्यत्या पुत्रोऽपत्यमतेऽहममृतं वाक्यं
मनसापि न स्मरामि कथनन्तु दूरे । अत इमौ तव पुत्रकारिवति
मदाक्यं सत्यमव जानीहीति शेषः । १७ ॥ १८ ॥

अथ सीताचारित्रं प्रति मुनिना शपथकरणम् । बहुवर्षैति । यदि
मैथिलो दुष्टा तदा तपसः फलमहं न प्राप्नुयाम् । १९ ॥

तस्याहं फलमश्रामि अपापा मैथिली यदि ॥ २० ॥

अहं पञ्चसु भूतेषु मनःषष्ठेषु राघवं । ।

विचिन्थ मीता शुद्धेति जग्राह वननिर्भरे ॥ २१ ॥

इयं शुद्धसमाचारा अपापा पतिदेवता ।

लोकापवादभीतस्य प्रत्ययं तव दास्यति ॥ २२ ॥

तस्मादियं नरवरात्मज ! शुद्धभावा

दिव्येन दृष्टिविषयेण मया प्रदिष्टा ।

लोकापवादकलुषीकृतचेतसा या

त्यक्ता त्वया प्रियतमा विदितापि शुद्धा ॥ २३ ॥

इत्यार्षे रामायणे वाल्मीकीये उत्तरकाण्डे

षष्ठवतितमः सर्गः ॥ ६६ ॥

मन आदिना मम किल्बिषं न भूतपूर्वम् । मया किञ्चिदपि न
कृतमित्यर्थः । यद्यपापा मैथिली तदा तस्य किल्बिषानाचरणस्य फल-
मश्रामि अश्रोयाम् । अनेन सङ्कल्पपूर्वनिषिद्धत्यागोऽपि धर्मयेति सूचि-
तम् ॥ २० ॥

पञ्चसु भूतेषु आत्रादिपञ्चेन्द्रियेषु । जग्राह गृहीतवान् ॥ २१ ॥ २२ ॥

दिव्येन दृष्टिविषयेण दिव्यज्ञानेन तव शुद्धा विदितापि त्वया
लोकापवादभीतेन त्यक्तेत्यन्वयः ॥ २३ ॥

इति रामाभिरामे श्रीरामोये रामायणतिलके

उत्तरकाण्डे षष्ठवतितमः सर्गः ॥ ६७ ॥

सप्तनवतितमः सर्गः ।



वाल्मीकिनैव मुक्तस्तु राघवः प्रत्यभाषत ।
प्राञ्जलिर्जगतोमध्ये दृष्ट्वा तां वरवर्णिनीम् ॥ १ ॥
एवमेतन् महाभाग ! यथा वदसि धर्मवित् ।
प्रत्ययस्तु मम ब्रह्मांस्तव वाक्यैरकल्पषैः ॥ २ ॥
प्रत्ययश्च पुरा वृत्तो वैदेह्याः सुरसन्निधौ ।
शपथश्च कृतस्तत्र तेन वेश्म प्रवेशिता ॥ ३ ॥
लोकापवादो बलवान्येन त्यक्ता हि मैथिली ।
सेयं लोकभयात् ब्रह्मन्नपापेत्याभजानता ॥
परित्यक्ता मया सीता तद्भवान् चन्तु महति ॥ ४ ॥

अथ सीतायाः शपथपूर्वं भूमिप्रवेशः । वाल्मीकिनेति । एव-
मुक्तस्तव प्रत्ययं दास्यतीत्युक्तः ॥ १ ॥

एवमेतद्यद्यपि लङ्कायां सुरासुरसन्निधौ प्रत्ययो दत्तस्तव वाक्यैश्च
शपथरूपैर्मम प्रत्ययो जात एव तथापि हे महाभाग ब्रह्मन् त्वं यथा
वदसि यद्ददसि तदेवमेव प्रत्ययं करोत्वित्यर्थः ॥ २ ॥ ३ ॥

किमर्थं तर्हि पुनः प्रत्ययकरणं तत्राह । लोकेति । येन लोकाप-
वादेन जानकी त्यक्ता स लोकापवादा बलवान् । अतस्तन्निवृत्तये पुनः

जानामि चेमौ पुत्रौ मे यमजातौ कुशीलवौ ।
 शुद्धायां जगतोमध्ये मैथिल्यां प्रीतिरस्तु मे ॥ ५ ॥
 अभिप्रायन्तु विज्ञाय रामस्य सुरसत्तमाः ।
 सीतायाः शपथे तस्मिन् सर्वे एव समागताः ॥ ६ ॥
 पितामहं पुरस्त्रात्य सर्वे एव समागताः ।
 आदित्या वसवी रुद्रा विश्वेदेवा मरुद्गणाः ॥ ७ ॥
 साध्याश्च देवाः सव्यं ते सर्वे च परमर्षयः ।
 नागाः सुपर्णाः सिद्धाश्च ते सर्वे हृष्टमानसाः ॥ ८ ॥
 दृष्ट्वा देवानृषींश्चैव राघवः पुनरब्रवीत् ।
 प्रत्ययो मे नरश्रेष्ठ । ऋषिवाक्यैरकल्मषैः ॥ ९ ॥
 शुद्धायां जगतोमध्ये वंदेह्यां प्रतिरस्तु मे ।
 सीता शपथसम्भ्रान्ताः सर्वे एव समागताः ॥ १० ॥
 ततो वायुः शुभः पुण्यो दिव्यगन्धो मनोरमः ।

प्रत्ययकरणमिति भावः । तवापि लोकवदेवास्यांशंकास्ति किं तत्र
 नेत्याह,—सियमिति । अपापेत्थभिजानतापि मया लोकभयात्त्यक्ता ॥४॥

इमौ मे पुत्राविति च जानामि अथापि जगते मध्ये शुद्धायामेव
 मैथिल्यां मे प्रीतिरस्तु ॥ ५ ॥

सीतायाः शपथे । शपथप्रसङ्गे इत्यर्थः ॥ ६ ॥ ७ ॥ ८ ॥ ९ ॥

शुद्धायामिति । अस्य तथापीत्यादिः । सीता शपथं तद्दर्शने
 सम्भ्रान्ता इत्यर्थः ॥ १० ॥

तं जनौघं सुरश्रेष्ठो ह्लादयामास सर्वतः ॥ ११ ॥
 तदद्भुतमिवाचिन्त्यं निरैच्छन्त समाहिताः ।
 मानवाः सर्वराष्ट्रेभ्यः पूर्वं ह्यतयुगे यथा ॥ १२ ॥
 सर्वान् सनागतान् दृष्ट्वा सीता काषायवासिनी ।
 अभ्रवीत् प्राञ्जलिर्वाक्यमधोदृष्टिरवाङ्मुखी ॥ १३ ॥
 यथाहं राघवादन्यं मनसापि न चिन्तये ।
 तथा मे माधवी देवी विवरं दातु मर्हति ॥ १४ ॥
 मनसा कर्मणा वाचा यथा ररमं समचये ।
 तथा मे माधवी देवी विवरं दातु मर्हति ॥ १५ ॥

शुभपुण्यशब्दो शैत्यमान्द्योपलक्ष्यो । दिव्यगन्धः सन्निहित-
 सर्वदेवशरारवर्षिदिव्यचन्दनमास्यगन्धः । सुरश्रवः सर्वपुण्यपाप-
 साक्षी ॥ ११ ॥

तदद्भुतं दिव्यगन्धवायुवह्नं सर्वराष्ट्रेभ्य आगता मानवा निरैच्छन्त ।
 पूर्वं यथा ह्यतयुगे दिव्यगन्धवायुस्पर्शनं तथा चेतायामप्यभूदित्यर्थः ।
 रामसान्निध्यादनाश्चर्यमपि साधारणदृष्ट्याश्चर्यमितीव शब्दः ॥ १२ ॥

ततः सीता चतुर्दशभुवनस्थजनानेकत्र मिलितान् दृष्ट्वा अथवाद्-
 परिहाराय शपथव्याजेन स्वपदं प्रवेशुकामाह,—सर्वानिति । काषाय-
 वासिनी तपस्युचितवासोधारिणी पातित्रत्याचिताधादृष्टिर्विवरया-
 चनाय मही निरीक्षणार्थञ्च अतएवावाङ्मुखी ॥ १३ ॥

यथाहं राघवादन्यं मनसापि न चिन्तये न चिन्तयामीति सत्यम् ।
 तथा सत्येन चिरकालवियोगेऽपि पातित्रत्यपरिपालनक्षेत्रखिन्नाया-

यथैतत् सत्यसुक्तं मे वेद्मि रामात्परं न च ।
 तथा मे माधवी देवी विवरं दातुमर्हति ॥ १६ ॥
 तथा शपन्त्रां वैदेह्यां प्रादुरासीत् तदद्भुतम् ;
 भूतलादुत्थितं दिव्यं सिंहासनमनुत्तमम् ॥ १७ ॥

स्तज्जनितपरमदुःखसमाप्तये पुनरपि भुवं प्रवेष्टुं माधवी देवी माधव-
 पत्नी भूदेवी विवरं रन्ध्रं दातुमर्हति । एवमग्रेऽपि व्याख्येयम् ॥ १४ ॥
 ॥ १५ ॥

अयं स्वपदप्रवेशोद्योगः सीताया भृगुप्रार्थनयोपेन्द्रावतारे मानुषे
 लोकेङ्गीकृतपत्नीवियोगस्य प्रागुक्तास्मद्गीत्याङ्गीकृततदर्थं वाल्मीकि-
 शापस्य च रामस्याभिप्रायज्ञानादेववाल्मीक्याश्रमगमनवदिति न राम
 प्रतिकूलाचरणप्रसक्तिः सीताया इति बोध्यम् । अनन्तरं रामस्य
 भूमिनाशपर्यन्तं कौपोदयस्तु मनुष्यावतारनटनमात्रमित्यदोषः ॥ १६ ॥
 शपन्त्याम् एवन्तिः शपन्त्यान्तर्दनिर्वाच्यमद्भुतं प्रादुरासीत् । किं तदद्-
 भुतं तत्राह,—भूतलादुत्थितम् । नागैस्तक्षकादिभिः शिरोभिर्घ्निय-
 माणां सिंहासनमदृश्यतेति शेषः । दिव्येन वपुषा अमानुषरचना
 विशेषेणोत्पत्तितम् । दिव्यरत्नभूषितेरनेकैर्दिग्दर्शकैः । पाद्भेतु ।

नानारत्नमयं पीठं पृष्ठे कृत्वा खगेश्वरः ।

रसातलादाविरभूद्विस्रयं जनयन्नृणाम् ।

तस्मिन् पीठे महादेवीं हस्ताभ्यां गृह्य मथिलीम् ।

स्वागतेनाभिनन्द्येमां सन्निवेश्यनिरोद्धे ।

सा च दिव्याप्सुरोभिस्तु पूज्यमाना सनातनी ।

वैनतेयं समारुह्य अर्चिरादिपथाद्रमा ॥

ध्रियमाणं शिरोभिस्तु नागैरमितविक्रमैः ।
 दिव्यं दिव्येन वपुषा दिव्यरत्नविभूषितैः ॥ १८ ॥
 तस्मिंस्तु धरणी देवी बाहुभ्यां गृह्य मैथिलीम् ।
 स्वागतेनाभिनन्द्यैनामासने चोपवेशयत् ॥ १९ ॥
 तामासनगतां दृष्ट्वा प्रविशन्तीं रसातलम् ।
 पुष्पवृष्टिरविच्छिन्ना दिव्या सीतामवाकिरत् ॥ २० ॥
 साधुकारञ्च समहान् देवानां सहस्रोत्थितः ।
 साधुसाध्विति वै सीते ! यस्यास्ते शीलमीदृशम् ॥ २१ ॥
 एवम्बहुविधा वाचोह्यन्तरिचगताः सुराः ।
 व्याजहुर्हृष्टमनसो दृष्ट्वा सीताप्रवेशनम् ॥ २२ ॥
 यज्ञवाटगताश्चापि सुनयः सर्व एव ते ।
 राजानश्च नरव्याघ्रा विस्मयान्नोपरेमिरे ॥ २३ ॥

दांसीगणैः पूर्वभवैः संवृता जगदीश्वरी ।

सन्ध्याप्रा परमं धाम योगिशय्यं सनातनम् ॥

रसातलप्रविष्टान्तां दृष्ट्वा सर्वे प्रचुम्बुशुः । इत्युक्तम् ।

नागैर्ध्रियमाणं प्रादुर्भूतं दृष्ट्वा दिव्येन वपुषा गरुडो जगद्देहि-
 शेषो बोध्यः । रसातलं प्रविशन्तीमित्यस्य अदृश्यां जायमानाया-
 मित्यर्थः ॥ १७ ॥ १८ ॥ १९ ॥

दिव्या स्वर्गभवा । अतः परं भगवतोऽप्यागमनं शोभ्रमिति सन्तो-
 षण पुष्पवृष्टिः ॥ २० ॥ २१ ॥ २२ ॥

अन्नरिचे च भूमौ च सर्वे स्थावरजङ्गमाः ।
 दानवाश्च मङ्गाकायाः पाताले पन्नगाधिपाः ॥ २४ ॥
 केचिद्विनेदुः संहृष्टाः केचिद्भ्रानपरायणाः ।
 केचिद्रामं निरीक्षन्ते केचित्सीतासचेतसः ॥ २५ ॥
 सीताप्रवेशनं दृष्ट्वा तेषामासीत्समागमः ।
 तन्मुहूर्त्तमिवात्यर्थं समं सम्मोहितं जगत् ॥ २६ ॥

इत्यार्षे रामायणे वाल्मीकीये उत्तरकाण्डे
 सप्तनवतितमः सर्गः ॥ ६७ ॥

विस्मयादाश्चर्यमूलकाभिवन्दनव्यवहारान्नोपरेमिरे नोपरता बभूवुः
 ॥ २३ ॥

सर्वे स्थावरजङ्गमाश्चेतनाचेतनाः । तत्राचेतना अपि ससंज्ञा
 भूत्वा सीताया अयश्चागतमिति संहृष्टा बभूवुः ॥ २४ ॥

अचेतसो विसंज्ञाः ॥ २५ ॥

सीताप्रवेशनं दृष्ट्वा तेषां मुन्यादीनां समागमः सम्बन्ध आसीत् ।
 हर्षादिभिरिति श्लेषः । यदेवं तस्मात् समं सर्वं जगत् । मुहूर्त्तमत्यर्थं
 सम्मोहितमिव सम्मोहितमेवाभूत् ॥ २६ ॥

इति रामाभिरामे श्रीरामाीये रामायणतिलके
 उत्तरकाण्डे सप्तनवतितमः सर्गः ॥ ६७ ॥

अष्टनवतितमः सर्गः ।



रसातलं प्रविष्टायां वै देह्यां सर्वं वानराः ।
 चक्रुः साधुमाध्वोति मुनयो रामसन्निधौ ॥ १ ॥
 दण्डकाष्ठमवष्टभ्य बाष्पव्याकुलितेक्षणः ।
 अत्राकशिरा दीनमना रामो ह्यासीत् सुदुःखितः ॥ २ ॥
 स हृदित्वा चिरं कालं बद्धशो बाष्पनुत्सृजन् ।
 क्रोधशोकसमाविष्टो रामो वचनमत्रवोत् ॥ ३ ॥
 अभूतपूर्वं शोकं मे मनः स्पृष्टुमिवेच्छति ।
 पश्यतो मे यथा नष्टा सीता श्रीरिव रूपिणी ॥ ४ ॥
 साऽदर्शनं पुरा सीता लङ्कां पारे महोदधेः ।
 ततश्चापि मया नीता कि पुनर्वसुधातलात् ॥ ५ ॥

अथ रामस्य सीतान्तर्धानजं क्रोधं भगवान्तत्त्वबोधेन श्रमयति ।
 रसातलमिति । साधु साध्वोति दीर्घः श्वार्घः ॥ १ ॥

दण्डरूपं काष्ठं दण्डकाष्ठम् । दीक्षितेन सोमक्रमपर्यन्तं धारणीय-
 मौदुम्बरदण्डमवष्टभ्येत्यर्थः । एतदवष्टम्भः शाकन्तानिवशात् ॥ २ ॥ ३ ॥

पूर्वं रावणेनासन्निधौ सीता नष्टा नाशमदर्शनं प्रापिता । मम्यति
 तु पश्यतो मे पश्यन्तं मामनादृत्य रूपिणी श्रीरिव सीता नष्टा अदर्शनं
 प्रापिता यथा यतोऽतो मे मनः अभूतपूर्वं शोकं स्पृष्टुमिवेच्छति ॥ ४ ॥

वसुधे ! देवि ! भवति । सीता निर्य्यात्यतां मम ।
 दर्शयिष्यामि वा रोषं यथामामवगच्छसि ॥ ६ ॥
 कामं यश्रूममैव त्वं त्वत्सकाशात्तु मैथिली ।
 कषता फालहस्तेन जनकनोद्धृता पुरा ॥ ७ ॥
 तस्मान्निर्य्यात्यतां सीता विवरं वा प्रयच्छ मे ।
 पाताले नाकपृष्ठे वा वसेयं सहितस्तथा ॥ ८ ॥
 आनय त्व हि तां सीतां मत्तोहं मैथिलीकृते ।
 न मे दास्यसि चेत्सीतां यथारूपां महीतले ॥ ९ ॥
 सपर्वतवनां कृतस्त्रां व्यथयिष्यामि ते स्थितिम् ।
 नाशयिष्याम्यहं भूमिं सर्वमापो भवन्त्विह ॥ १० ॥
 एवं ब्रुवाणे काकुत्स्थे क्रोधशोकममन्विते ।
 ब्रह्मा सुरगणैः सार्धन्नुवाच रघुनन्दनम् ॥ ११ ॥
 राम । राम । न सन्तापं कर्तुमर्हसि सुव्रत ! ।

महोदधेः पारे लङ्कां गता सा सीताऽदर्शनं प्राप्ता । ततः
 लङ्कातः ॥ ५ ॥

यथा मामवगच्छसि महर्षेण वराहावतारादौ त्वमेव जानासी-
 त्यर्थः ॥ ६ ॥ ७ ॥

विवरं वा प्रयच्छ । प्रविश्य तथा सह स्थातुमिति भावः ॥ ८ ॥

अहं मैथिलीकृते मत्तः प्राप्तमोह इत्यर्थः । महोतले । प्रविष्टा-
 मिति शेषः ॥ ९ ॥ १० ॥ ११ ॥

स्मर त्वं पूर्वकं भावं मन्त्रञ्चामित्रकर्षण ! ॥ १२ ॥

न खलु त्वां महाबाहो ! स्मारयेयमनुत्तमम् ।

इमं सुहृत्तं दुर्धर्ष ! स्मर त्वं जन्म वंष्णवम् ॥ १३ ॥

शीता हि विमला साध्वो तव पर्वपरायणा ।

ननु कथमिदानीं सन्तापापगम इति चेत्तस्य स्वतत्त्वाज्ञानमटनादि-
मलकत्वात् स्वतत्त्वस्मरणानटनमेव कुर्वित्याह,—स्मर त्वं पूर्वक भाव-
मिति । वंष्णवमित्यर्थः । आत्मानञ्चेद्विजानीयादयमस्मीति पुरुषः ।
किमिच्छन् कस्य कामाय शरीरमनुसंज्वरं दिति श्रुतेः । मन्त्रं देवैः
सहावतारसमये कृतम् । मानुषभावमूलराजगणबध्नाश्रमं ध्यायान्त-
सर्वकृत्यानां निर्बृत्तत्वेनेदानीं तत्त्वावरणनाटनेन फलाभाव इति
भावः ॥ १२ ॥

ननु किं मां त्वं स्मारयसीत्यत्राह,—नेति । विस्मृततत्त्वमिव
स्मरणं कुर्विति न प्रार्थयाम । किन्तु इमं सुहृत्तमस्मिन् काले हे
दुर्धर्ष वंष्णवमात्मानम् इह जन्मप्राप्तवन्तं स्मर । ध्यानेन पश्येत्यर्थः ।
एतावत्पर्यन्तं कार्यनिवाहयि मनुष्याऽहमिति ध्यानेन तथाभावं
नाठितवानपि इदानीं सत्यज्यर्थः । तं खलु त्वामिति पाठे अनुत्तमं
समाभ्यधिकुरहितं ब्रह्मस्वरूपं तमुपनिषत्प्रसिद्धं स्मारयेयं स्मरणाय
प्रार्थये । किं स्मर्तव्यत्वेन प्रार्थयसीत्यत्राह,—इममिति । पूर्ववदेवार्थः ।
ऋङ्गकीटन्यायेन तत्स्थानतत्त्वज्ञावनाटनमिति भावः । भगवतो रामस्य
तथा नाटनाद् ब्रह्मापि स्मारयेयमित्यादिप्रयुक्तवानिति ध्येयम् । तत्वे-
तावता भगवतो वस्तुतस्तद्भावप्राप्तिरिति ध्येयम् । १३ ॥

नागलोकं सुखं प्रायात् त्वदाश्रयतपोबलात् ॥ १४ ॥

स्वर्गं ते सङ्गमो भूयो भविष्यति न संशयः ।

अस्यास्तु परिषन्मध्ये यद्ब्रवीमि निबोध तत् ॥ १५ ॥

एतदेव हि काव्यन्ते काव्यानामुत्तमं श्रुतम् ।

सर्वं विस्तरतो राम ! व्याख्यास्यति न संशयः ॥ १६ ॥

जन्मप्रभृति ते वीर ! सुखदुःखोपसेवनम् ।

भविष्यदुत्तरञ्चेह सर्वं वाल्मीकिना कृतम् ॥ १७ ॥

मामाश्रिता सीता एवं गतेत्यपि न श्लोकः कार्य इत्याह,—सीतेति । विमला खत एव सर्वावद्यश्रुत्या । वस्तुवस्तस्यास्त्वदभिन्नत्वादिति भावः । तव पूर्वपरायणा तव प्रकृतिप्राप्तिसमुत्सुका । त्वदाश्रयस्त्वदाश्रयणं तद्रूपतपोबलात् । नागलोकगमनव्याजेन नागलोकं विष्णुलोकं सुखं प्रायात् । तपपूर्वपरायणेति पाठे । पूवं वेदवतो देहनुष्ठिततपः-शेषानुष्ठानपरायणत्वर्थ इति कतकः । तदनुष्ठानं रावणवधादिरूपमेवेति भाति ॥ १४ ॥

अस्याः सङ्गमश्च ते भूयः स्वर्गं परस्वर्गं ब्रह्मलोके भविष्यति नान्यत्र । परिषदिति लुप्तवद्यन्तर् ॥ १५ ॥

एतत् काव्यमेवोत्तमं श्रुतं सर्वं ज्ञापनीयं विस्तरतो व्याख्यास्यति ज्ञापयिष्यति ॥ १६ ॥

कृत एवं तत्राह,—जन्मेति । सुखदुःखोपसेवनं सुखदुःखोपसेवा-कथनरूपम् । भविष्यदुत्तरञ्चेति । सीतोपसंहारादुत्तरश्चयत्ते चरितं भविष्यति तत्सर्वमिहकाव्ये त्रिकालज्ञेन कृतं कृतनिबन्धनम् ॥ १७ ॥

आदिकाव्यमिदं राम ! त्वयि सर्वं प्रतिष्ठितम् ।
 न ह्यन्योर्हति काव्यानां यशोभाषाघवाटते ॥ १८ ॥
 श्रुतं ते पूर्वमेतद्धि मया सर्वं सुरैः सह ।
 दिव्यमद्भुतरूपञ्च सत्यवाक्यमनादृतम् ॥ १९ ॥
 स त्वं पुरुषशार्दूल ! धर्मेण सुसमाहितः ।
 श्रेष्ठं भविष्यं काकुत्स्थ ! काव्यं रामाद्यणं शृणु ॥ २० ॥
 उत्तरं नाम काव्यस्य श्रेष्ठमत्र महाद्यशः ! ।
 तच्छृणुष्व महातेज ! ऋषिभिः सार्धमुत्तमम् ॥ २१ ॥
 न खल्वन्येन काकुत्स्थ ! श्रोतव्यमिदमुत्तमम् ।

त्वयि त्वच्चरितविषये । त्वत्तोराघवाटतेऽन्यः काव्यानां यशोभाक्
 काव्यप्रकाश्ययशोभाक्स्विदपि नार्हति काव्यनायकतामिति भावः ।
 अन्येषां वर्णनोपगुणशून्यत्वात्सर्व्वे कवयोद्यापि रामचरितमेव प्रायेणा-
 श्रयन्ति ॥ १८ ॥

अस्य काव्यस्य महत्त्वं सर्व्वमहता मयेव परियहादित्याह,—श्रुत-
 मिति । ते एतत्त्वत्सम्बन्धीदं काव्यम् । तस्य श्रोतव्यत्वे हेतुः । सत्त्व-
 वाक्यमिति । ऋषियामूलप्रणापरहितम् । अतएव दिव्यम् । पूर्वं
 श्रुतं काव्यरूपिण्या देव्या मुखादेवेति श्रेष्ठः ॥ १९ ॥

भविष्यं भविष्यद्विषयं श्रेष्ठं शृणु ॥ २० ॥

किं तत्राह,—उत्तरं नामेति । उत्तराख्योयः काव्यस्य श्रेष्ठोऽस्ति
 तच्छृणुष्व । हे महातेजः । ऋषिभिर्ब्रह्मलोकस्थैर्ऋषिभिः ॥ २१ ॥

परमशृषिणा वीर ! त्वयैव रघुनन्दन ! ॥ २२ ॥
 एतावदुक्त्वा वचनं ब्रह्मा चिभुवनेश्वरः ।
 जगाम त्रिदिवं देवो देवैः सह सबान्धवैः ॥ २३ ॥
 ये च तत्र महात्मान ऋषयो ब्राह्मणलौकिकाः ।
 ब्रह्मणा समनुज्ञाता न्यवर्तन्त महौजसः ॥ २४ ॥
 उत्तरं श्रोतुमनसो भविष्यं यच्च राघवे ।
 ततो रामः शूभां वाणीं देवदेवस्य भाषिताम् ॥ २५ ॥
 श्रुत्वा परमतेजस्वी वाल्मीकिमिदमब्रवीत् ।
 भगवन् ! श्रोतुमनस ऋषयो ब्राह्मणलौकिकाः ॥ २६ ॥
 भविष्यदुत्तरं यन्मे शोभूते सम्प्रवर्त्तताम् ।
 एवं विनिश्चयं कृत्वा संप्रगृह्य कुशीलवौ ॥ २७ ॥

अतिरहस्यत्वाच्च नायमंशः सर्वैः श्रोतव्य इत्याह,—नेति । परम-
 शृषिणा परमराजर्षिणा त्वयैव श्रोतव्यम् । नान्येन ब्रह्मणादिनेत्यर्थः ।
 एवं भगवतः परमादरः काव्यस्य स्वावतारविषयत्वादिति बोध्यम्
 ॥ २२ ॥

सबान्धवैर्देवैः सहैत्यर्थः ॥ २३ ॥

तत्र सदसि । ब्राह्मणलौकिका ब्रह्मलोकार्हाः । न्यवर्त्तन्त उत्तरं
 श्रोतुमिति शेषः । ब्रह्मणा सह चक्षिता अपि पुनर्निश्चिता इत्यर्थः
 ॥ २४ ॥

तदेवाहोत्तरमिति ॥ २५ ॥ २६ ॥ २७ ॥

तं जनौघं विमृज्याथ पर्यशालामुपागमत् ।

तामेव शोचतः सीतां सा व्यतीता च शर्वरी ॥ २८ ॥

इत्याषे रामायणे वाल्मीकीये उत्तरकाण्डे

अष्टनवतितमः सर्गः ॥ ६८ ॥

पर्यशालामुपागमदिति पाठे यक्षावसान एव सीतान्तर्धानात् ततः
परं दीक्षितत्वाभावेनान्यत्र गन्तुं शक्यत्वात्पुत्राभ्यां सह वाल्मीकि-
पर्यशालां रामः प्राप्तवानित्यर्थः । कर्मशालामुपागमदिति पाठा-
न्तरम् ॥ २८ ॥

इति रामाभिरामे श्रीरामोये रामायणतिलके

उत्तरकाण्डे अष्टनवतितमः सर्गः ॥ ६८ ॥

एकोनशततमः सर्गः ।



रजन्यान्तु प्रभातायां समानीय महासुनीन् ।
गीयतामविशङ्काभ्यां रामः पुत्रावुवाच ह ॥ १ ॥
ततः ससुपविष्टेषु महर्षिषु महात्मसु ।
भविष्यदुत्तरं काव्यं जगतुस्तौ कुशीलवौ ॥ २ ॥
प्रविष्टायान्तु शीतायां भृतलं सत्यसम्पदा ।
तस्यावसाने यज्ञस्य रामः परमदुर्मनाः ॥ ३ ॥
अपश्यमानो वैदेहीं मेने शून्यमिदं जगत् ।
शोकेन परमायस्तो न शान्तिं मनसागमत् ॥ ४ ॥
विस्मृज्य पार्थिवान् सर्वान् स्रक्षवानरराक्षसान् ।
जनौघं विप्रमुख्यानां वित्तपूर्वं विस्मृज्य च ॥ ५ ॥
ततो विस्मृज्य तान् सर्वान् रामो राजीवलीचनः ।

अथ राममातृणां परलोकप्राप्तिः । रजन्यामिति । गीयतामित्यु-
वाच । अविशङ्काभ्यां मत्पुत्रत्वविषयशङ्कारहिताभ्यां मातृवियोगदुःख-
रहिताभ्याम् ॥ १ ॥ २ ॥

सत्यसम्पदा क्षस्य सत्यवैभवेन । तस्य यज्ञस्यावसाने सीता
निर्याणोत्तरकाक्षे ॥ ३ ॥ ४ ॥

हृदि कृत्वा सदा सीतामयोध्यां प्रविवेच्य ह ॥ ६ ॥
 न सीतायाः परां भाष्यां वञ्चे स रघुनन्दनः ।
 यज्ञे यज्ञे च पत्न्यर्थं जानकी काञ्चनी भवत् ॥ ७ ॥
 दशवर्षसहस्राणि वाजमेधानथाकरोत् ।
 वाजपेयान् दशगुणंस्तथा बङ्गसुवर्णकान् ॥ ८ ॥
 अग्निष्टोमातिरात्राभ्यां गोसवैश्च महाधमैः ।
 ईजे क्रतुभिरन्यैश्च स श्रीमानाप्तदक्षिणैः ॥ ९ ॥
 एवं स कालः सुमहान् राज्यस्यस्य महात्मनः ।
 धर्मं प्रयतमानस्य व्यतीयाद्द्राघवस्य च ॥ १० ॥
 ऋत्विजानररक्षांसि स्थिता रामस्य शासने ।
 अनुरञ्जन्ति राजानो ह्यहन्यहन्ति राघवम् ॥ ११ ॥
 काले वर्षति पर्जन्यः सुभिन्नं त्रिमला दिशः ।
 दृष्टपुष्टजनाकीर्णं पुरं जनपदास्तथा ॥ १२ ॥

वित्तपूर्वं वित्तदानपूर्वम् ॥ ५ ॥ ६ ॥

यज्ञे यज्ञे प्रतियुञ्जम् । भवत् अभवत् ॥ ७ ॥

दशवर्षसहस्राणीति यागकालमर्थ्यादेयन्नतु सीतावियोगानन्तरं
 तावान्यागकाल इति कतकस्तत्र सीतावियोगानन्तरं तावतो यागकालत्वे-
 किं बाधकमिति चिन्त्यम् । ननु भूमौ सीतागमनोत्तरमिति वक्तुं
 युक्तम् ॥ ८ ॥ ९ ॥ १० ॥

स्थिता स्थितानि । अनुरञ्जन्ति अनुरञ्जयन्ति ॥ ११ ॥

नाकाले म्रियते कश्चिन्न व्याधिः प्राणिनां तथा ।
 नानर्थो विद्यते कश्चिद्दामे राज्यं प्रशासति ॥ १३ ॥
 अथ दीर्घस्य कालस्य राममाता यशस्विनी ।
 पुत्रपौत्रैः परिवृता कालधर्ममुपागमत् ॥ १४ ॥
 अन्विष्याथ सुमित्रा च कैकेयी च यशस्विनी ।
 धर्मं कृत्वा बद्धविधं त्रिदिवे पर्यवस्थिता ॥ १५ ॥
 सर्वाः प्रसुदिताः स्वर्गे राज्ञा दशरथेन च ।
 समागता महाभागाः सर्वधर्मं च लोभिरे ॥ १६ ॥
 तासां रामो महादानं काले काले प्रयच्छति ।
 मातृणामविशेषेण ब्राह्मणेषु तर्पास्त्रिषु ॥ १७ ॥
 पितृणां ब्रह्मरत्नानि यज्ञान् परमदुत्तरान् ।
 चकार रामो धर्मात्मा पितॄन् देवान् विवर्धयन् ॥ १८ ॥

सुभिन्नमभवदिति शेषः ॥ १२ ॥ १३ ॥

पौत्राः कुशलवाद्याः ॥ १४ ॥

अन्विष्याथ तस्या अनु पश्चात् इयाथ कालधर्ममिति शेषः । बद्ध-
विधं नानाप्रकारम् ॥ १५ ॥

सर्वधर्मं सर्वधर्मसाध्यसुखभोगम् ॥ १६ ॥ १७ ॥

पितृणां पितृकर्मापेक्षितानि । ब्रह्मरत्नानि ब्राह्मणदेवोत्तमवस्तूनि
प्रयच्छति स्मेत्यनुकर्षः । बद्धरत्नानिति पाठान्तरम् । पितॄन् देवान्
विवर्धयन् पूजयन् । यज्ञास्त्रकारेति । पित्र्यपितृयज्ञानित्यर्थः ॥ १८ ॥

एवं वर्षसहस्राणि बभूव्यथ ययुः सुखम् ।

यच्चैर्बहुविधं धर्मैर्वर्धयानस्य सर्वदा ॥ १६ ॥

इत्यार्षे रामायणे वाल्मीकीये उत्तरकाण्डे

एकोनशततमः सर्गः ॥ ६६ ॥

वर्धयानस्य वर्धयमानस्य । यच्चैर्बहुविधैर्देवान् वर्धयानस्येति
पाठान्तरम् । यत्तु, एवं प्रशासतस्तस्य राघवस्य महेश्वरि । अत्यया-
द्दशसाहस्रं रममाणस्य सीतयेति पाठो उक्तम् । तत्र सीतया भूमौ
स्थितया स्थितस्य रममाणस्य राज्यं कुर्वत इत्यर्थः । साहस्रमिति
स्वार्थेण । अत्ययाद्दशसाहस्रमिति पाठे सहस्राणां समूह इत्यर्थस्तथा-
दशसहस्रेत्यर्थकमेव । आयुस्तस्यैकादशसहस्रवर्षाणि ॥ १६ ॥

इति रामाभिरामे श्रीरामीये रामायणतिलके

उत्तरकाण्डे एकोनशततमः सर्गः ॥ ६६ ॥

शततमः सर्गः ।



कस्यचित्तथ कालस्य युधाजित् केकयो वृषः ।
स्वगुरुं प्रेषयामास राघवाय महात्मने ॥ १ ॥
गार्ग्यमङ्गिरसः पुत्रं ब्रह्मर्षिममितप्रभम् ।
दश चाश्वसहस्राणि प्रीतिदानमनुत्तमम् ॥ २ ॥
कम्बलानि च रत्नानि चित्रवस्त्रमथोत्तमम् ।
रामाय प्रददौ राजा शुभान्याभरणानि च ॥ ३ ॥
श्रुत्वा तु राघवो धीमान् महर्षिं गार्ग्यमागतम् ।
मातुलस्याश्वपतिनः प्रहितं तन्महाघनम् ॥ ४ ॥
प्रत्यङ्गस्य च काकुत्स्थः क्रोशमात्रं सहानुजः ।
गार्ग्यं संपूजयामास यथा शक्यो बृहस्यतिम् ॥ ५ ॥
तथा संपूज्य तमृषिं तद्धनं प्रतिगृह्य च ।
पृष्ट्वा प्रतिपदं सर्वं कुशलं मातुलस्य च ॥ ६ ॥

अथ रामेण गन्धर्वदेशं प्रति सपुत्रस्य भरतस्य प्रेषणम् । कस्य-
चिदिति । १ । २ ॥ ३ ।

अश्वपतिनः । नमार्घः । अश्वपतेरित्यर्थः । ४ । ५ ।

उपविष्टं महाभागं रामः प्रष्टुं प्रचक्रमे ।
 किमाह मातुलोवाक्यं यदर्थं भगवानिह ॥ ७ ॥
 प्राप्तो वाक्यविदां श्रेष्ठः साक्षादिव दृहस्यतिः ।
 रामस्य भाषितं श्रुत्वा महर्षिः कार्यविस्तरम् ॥ ८ ॥
 वक्तुमहृतसङ्काशं राघवायोपचक्रमे ।
 मातुलस्ये महाबाहो ! वाक्यमाह नरर्षभः ॥ ९ ॥
 युधाजित्प्रीतिषंचुक्तं श्रूयतां यदि रोचते ।
 अयं गन्धर्वविषयः फलमूक्तोपशोभितः ॥ १० ॥
 सिन्धोरुभ यत पार्श्वे देशः परमशोभनः ।
 तच्च रचन्ति गन्धर्वाः सायुधा युद्धकोविदाः ॥ ११ ॥
 शैलूषस्य सुता वीर ! तिस्रः कोट्यो महाबलाः ।
 ताभ्विनिर्जित्य काकुत्स्थ ! गन्धर्वनगरं शुभम् ॥ १२ ॥
 निवेशय महाबाहो ! स्वे पुरे सुसमाहिते ।

* प्रतिपदं प्रत्येकं सर्वं सर्वप्रकारम् । कुशलं दृष्ट्वा मातुलस्य कुशलं
 दृष्ट्वा । ६ ॥ ७ ॥ ८ ॥ ९ ॥

गन्धर्वविषयो गन्धर्वदेशः ॥ १० ॥

सिन्धोः सिन्धुनदस्योभयतः पार्श्वे वर्तमानः परमशोभनेत्यर्थं देशो-
 ट्खदेशसमीपे वर्तते ॥ ११ ॥

शैलूषो गन्धर्वराजः । गन्धर्वनगरश्च विनिर्जित्येत्थमुक्तवः ॥ १२ ॥

अन्यस्य न गतिस्तत्र देशः परमशोभनः ॥
 रोचताम्ने महाबाहो ! नाहन्वामहितं वदे ॥ १३ ॥
 तच्छ्रुत्वा राघवः प्रीतो महर्षेर्मातुलस्य च ।
 उवाच बाढमित्येव भरतश्चान्यवैक्षत ॥ १४ ॥
 सोऽब्रवीद्राघवः प्रीतः साञ्जलिप्रयहो द्विजम् ।
 इमौ कुमारौ तं देशं ब्रह्मर्षे ! विचरिष्यतः ॥ १५ ॥
 भरतस्यात्मजौ वीरौ तच्च पुष्कल एव च ।
 मातुलेन सुगुप्तौ तु धर्मण सुसमाहितौ ॥ १६ ॥
 भरतश्चायतः कृत्वा कुमारौ सबलानुगौ ।
 निहत्य गन्धर्वसुतान् द्वे पुरे विभजिष्यतः ॥ १७ ॥
 निवेश्य ते पुरवरे आत्मजौ सन्निवेश्य च ।
 आगमिष्यति मे भूयः सकाशमतिधार्मिकः ॥ १८ ॥

खे पुरे निवेश्य । तद्देशे इति शेषः । अन्यस्य तद्गतिरिक्तस्य
 तत्र देशे गतिः प्राप्तिप्रसक्तिर्जयप्रसक्तिश्च नास्ति । एवं तत्प्राप्तने को
 लाभस्तत्राह,—देशः परमशोभन इति ॥ १३ ॥

भरतश्चान्यवैक्षत । तवायमंश इत्यबोधयदित्यर्थः ॥ १४ ॥

अथ राघवो रामो द्विजमब्रवीत् ॥ १५ ॥

तच्च इत्यकारान्तः । मातुलेन भरतमातुलेन युधाजिता ॥ १६ ॥

ब्रह्मर्षिमेवमुक्त्वा तु भरतं सबलानुगम् ।
 आज्ञापयामास तदां कुमारौ चाभ्यषेचषत् ॥ १९ ॥
 नक्षत्रेण च सौम्येन पुरस्कृत्याङ्गिरः सुतम् ।
 भरतः सह सौम्येन कुमारार्भ्यां विनिर्घथौ ॥ २० ॥
 सा सेना शक्रयुक्तेव नगरान्निर्ययावथ ।
 राघवानुगता दूरं दुराधर्षा सुरैरपि ॥ २१ ॥
 मांसासिनश्च ये सत्वा रक्षांसि सुमहान्ति च ।
 अनुजग्मुर्हि भरतं रुधिरञ्च पिपासया ॥ २२ ॥
 भृत्यामाश्च बहवो मांसभक्ष्याः सुदारुणाः ।
 गन्धर्वेषु च मांसानि भोक्तुकामाः सहस्रशः ॥ २३ ॥
 सिंहव्याघ्रवराहाणां खेचराणाञ्च पक्षिणाम् ।
 बहूनि वै सहस्राणि सेनाया ययुरग्रतः ॥ २४ ॥
 अर्धमासमुषिता पथि सेना निरामया ।

पुरवरे निवेश्य निर्मायात्मजौ सन्निवेश्य । तयोः पुरधोरिति
 शेषः । अतिधार्मिको भरतः ॥ १८ ॥ १९ ॥

अङ्गिरः सुतं गार्ग्यम् ॥ २० ॥ •

शक्रयुक्तेषु इन्द्रनियुक्ता देवसेनेव राघवानुगताः रामानुगताः दूरम्
 एकद्विवासपर्यन्तमित्यर्थः ॥ २१ ॥ २२ ॥ २३ ॥ २४ ॥

सेनाया अग्रतो ययुः । पिशितानामग्रतो यानं सुशकुनम् ।

इष्टपुष्टजनाकीर्णा केकयं समुपागमत् ॥ २५ ॥

इत्यार्षे रामायणे वाल्मीकीये उत्तरकाण्डे
शततमः सर्गः ॥ १०० ॥

अभिसुखागमनमेवापन्नकुनमिति भावः । केकयं केकयदेशं युधा-
जितम् वा । २५ ।

इति रामाभिरामे श्रीरामाये रामायणतिलके
उत्तरकाण्डे शततमः सर्गः ॥ १०० ॥

एकाक्षरशततमः सर्गः।



श्रुत्वा सेनापतिं प्राप्तं भरतं केकयाधिपः ।
 युधाजित् गर्गसहितं परां प्रीतिसुपागमत् ॥ १ ॥
 स निर्यथौ जनौघेन महता केकयाधिपः ।
 त्वरणाणोऽभिसक्ताम गन्धर्वान् केकयाधिपः ॥ २ ॥
 भरतश्च युधाजिष्व समेतौ सघुविक्रमैः ।
 गन्धर्वनगरं प्राप्तौ सबलौ सपदानुगौ ॥ ३ ॥
 श्रुत्वा तु भरतं प्राप्तं गन्धर्वास्ते समागताः ।
 योद्धुकामा महावीर्या व्यनदंस्ते समन्ततः ॥ ४ ॥
 ततः समभवत् युद्धं तुमुलं रोमहर्षणम् ।
 सप्तरात्रं महाभीष्टं न चान्यतरयोर्जयः ॥ ५ ॥

अथ भरतेन गन्धर्वविजयः । अन्विति । सेनापतिं प्राप्तं युद्ध-
 सन्नाहवन्तं समागवं श्रुत्वा ॥ १ ॥ २ ॥

सघुविक्रमैर्योधैरित्यर्थः । सबलौ चतुरङ्गवनासहितौ । सपदानुगौ
 शूद्रवैश्याद्यनुचरसहितौ ॥ ३ ॥

व्यनदन् गर्जन्ति स्म । ४ । ५ ।

खड्गशक्तिधनुर्ग्रीवा नद्यः शोणितसंस्त्रवाः ।
 नृकलेवरवाहन्यः प्रवृत्ताः सर्वतो दिशम् ॥ ६ ॥
 ततो रामानुजः क्रुद्धः कालस्यास्त्रं सुदारुणम् ।
 संवर्त्तं नाम भरतो गन्धर्व्वेष्वभ्यचोदयत् ॥ ७ ॥
 ते बद्धाः कालपाशेन संवर्त्तं विदारिताः ।
 क्षणेनाभिहतास्तेन तिस्रः क्रोव्यो महात्मना ॥ ८ ॥
 तत् युद्धं तादृशं घोरं न स्मरन्ति दिवौकसः ।
 नमेषान्तरमात्रेण तादृशानां महात्मनाम् ॥ ९ ॥
 हतेषु तेषु सर्वेषु भरतः केकयीसुतः ।
 निवेशयामास तदा समृद्धे दे पुरोत्तमे ॥ १० ॥
 तत्रं तत्रशिलायान्तु पुष्कलं पुष्कलावते ।
 गन्धर्व्वदेशे रुचिरे गन्धारविषये च यः ॥ ११ ॥

खड्गगादिरूपायाहा यासु ताः । नृकलेवराणि वहन्ति ताः ॥ ६ ॥
 संवर्त्तं नाम प्रलयकालानलाख्यम् ॥ ७ ॥ ८ ॥
 दिवौकसो त स्मरन्ति । निमेषमात्रेण त्रिकोटिगन्धर्व्वबंधाटसम्भाष्य
 इति स्थितवन्तः ॥ ९ ॥

दे पुरोत्तमे तत्रशिलापुष्कलावताख्ये ॥ १० ॥
 गन्धर्व्वदेशे तत्रशिलायां तत्रं तत्राख्यं पुत्रम् । गन्धारदेशे
 पुष्कलावते नगरे पुष्कलम् ॥ ११ ॥

धनरत्नौघसंकीर्णं काननैरुपशोभिते ।
 अन्योऽन्यसंघर्षकृते संघर्षया गुणविस्तरैः ॥ १२ ॥
 उभे सुहृच्चिरप्रस्थे व्यवहारैरकिल्बिषैः ।
 उद्यानयानसम्युक्तं सुविभक्तान्तरापणे ॥ १३ ॥
 उभे पुरवरे रम्ये विस्तरैरुपशोभिते ।
 गृहमुख्यैः सुहृच्चिरैर्विमानैर्बहुभिर्वृते ॥ १४ ॥
 शोभिते शोभनीयैश्च देवाद्यतनविस्तरैः ।
 तालैस्तमालैस्त्रिस्तकैर्बकुलैरुपशोभिते ॥ १५ ॥
 निवेश्य पञ्चभिर्वर्षभरतो राघवासुजः ।
 पुनरायान् महाबाहुरयोध्यां केकयीसुतः ॥ १६ ॥
 सोऽभिवाद्य महात्मानं साक्षाद्धर्मनिवापरम् ।
 राघवं भरतः श्रीमान् ब्रह्माण्डमिव वासवः ॥ १७ ॥

गुणविस्तरैर्हृत्तुभिरन्योऽन्यसंघर्षया अन्योऽन्यसंघर्षकृते कृतान्योऽन्य-
 संघर्षे । अहमेव गुणात्तरमिति कृतान्योऽन्यविवादे इव दृश्यमाने
 इत्यर्थः ॥ १२ ॥

अकिल्बिषैर्धर्मन्यायोपेतैर्यवहारैः क्रयविक्रयादिव्यापारैः ॥ १३ ॥
 विस्तरैरनुक्तपदार्थविस्तरैरुपशोभिते । सुहृच्चिरैर्गृहमुख्यैरुपशो-
 भिते । विमानैः सप्तभूमिप्रासादैः ॥ १४ ॥
 देवताद्यतनविस्तरैरित्यर्थः ॥ १५ ॥ १६ ॥ १७ ॥

प्रशंस च यथावृत्तं गन्धर्वबधस्तुतमम् ।

निवेशनञ्च देशस्य श्रुत्वा प्रीतोऽस्य राघवः ॥ १८ ॥

इत्याषं रामायणे वाल्मीकीये उत्तरकाण्डे
एकोत्तरशततमः सर्गः ॥ १०१ ॥

सस्माद्यथावृत्तं गन्धर्वबधं देशस्य निवेशनञ्च प्रशंस । अस्य भर-
तस्य वाक्यं श्रुत्वा राघवो रामः प्रीतो बभूव । १८ ॥

इति रामाभिरामे श्रीरामाये रामायणतिलके
उत्तरकाण्डे एकोत्तरशततमः सर्गः ॥ १०१ ॥

द्व्यत्तरग्रन्ततमः सर्गः ।



तत् श्रुत्वा हर्षमापेदे राघवो भ्रातृभिः सह ।
 वाक्यञ्चाहुतसङ्काशं भ्रातृन् प्रोवाच राघवः ॥ १ ॥
 इमौ कुमारौ सौमित्रे ! तव धर्मविषारदौ ।
 अङ्गदत्तकेतुश्च राज्यार्थं दृढविक्रमौ ॥ २ ॥
 इमौ राज्येऽभिषेक्ष्यामि देशः साधु विधीयताम् ।
 रमणीयो ह्यसम्बाधो रमेतां यच्च धन्विनौ ॥ ३ ॥
 न राज्ञां यत्र पीडास्यान्नाश्रमाणां विनाशनम् ।
 सदेशो दृश्यतां सौम्य ! नापराध्यामहे यथा ॥ ४ ॥
 तथोक्तवति रामे तु भरतः प्रत्यवाच ह ।
 अयं कारुपथो देशो रमणीयो निरामयः ॥ ५ ॥

अथ कल्याणकुमारयो रीज्ये निवेशनम् । तदिति । भ्रातृभिरिति ।
 बङ्गकचनं द्वित्वे आर्षम् । १ ।

हे सौमित्रे तवमौ कुमारौ राज्यार्थं राज्यरक्षणविषये दृढ-
 विक्रमौ । २

अत इमौ राज्येऽभिषेक्ष्यामि । यन्मै रमेतां तादृशो देशः साधु
 विधीयतां निरीक्ष्यताम् । ३ ।

नापराध्यामहे यथा कस्यापि भूतस्येति शेषः ॥ ४ ॥

निवेश्यतां तत्र पुरमङ्गदस्य महात्मनः ।

चन्द्रकेतोः सुरचिरं चन्द्रकान्तं निरामयम् ॥ ६ ॥

तद्वाक्यं भरतेनोक्तं प्रतिजयाह राघवः ।

तच्च कृत्वा वशे देशमङ्गदस्य न्यवेशयत् ॥ ७ ॥

अङ्गदीया पुरी रथ्याप्यङ्गदस्य निवेशिता ।

रमणीया सुशुभ्रा च रामेणाक्लिष्टकर्मणा ॥ ८ ॥

चन्द्रकेतोश्च मल्लस्य मल्लभूम्यां निवेशिता ।

चन्द्रकान्तेति विख्याता र्धदव्या स्वर्गपुरी यथा ॥ ९ ॥

ततो रामः परां प्रीतिं लक्ष्मणो भरतस्तथा ।

ययुर्द्युष्टे दुराधर्षा अभिषेकश्च चक्रिरे ॥ १० ॥

कावपयस्तदाख्यः पाञ्चात्वीदीचदेशविशेषः ॥ ५ ॥

तत्र देशेऽङ्गदस्य पुरमङ्गदीयेत्याख्यं निवेश्यताम् । चन्द्रकेतुश्चन्द्र-
कान्ताख्यं पुरं निवेश्यताम् ॥ ६ ॥

वशे कृत्वा लक्ष्मणभरताभ्यां वशे कारयित्वाङ्गदस्य पुरीं न्यवे-
शयत् ॥ ७ ॥

तत्र देशेऽङ्गदस्य पुरी रामेण निवेशिता । लक्ष्मणद्वारेति
शेषः ॥ ८ ॥

मल्लस्य दृढाङ्गस्य चन्द्रकेतोर्मल्लभूम्यां तदाख्ये औसरे । अथैव
चन्द्रकान्तेति । नामान्तरम् । तत्र चन्द्रकान्ताख्या पुरी निवे-
शिता ॥ ९ ॥

अभिषिच्य कुमारौ द्वा प्रस्थाप्य सुसमाहितौ ।
 अङ्गदं पश्चिमां भूमिं चन्द्रकेतुमुदङ्मुखम् ॥ ११ ॥
 अङ्गदश्चापि सौमित्रिर्लक्षणोऽनुजगाम ह ।
 चन्द्रकेतोस्तु भरतः पार्ष्णिपार्श्वो बभूव ह ॥ १२ ॥
 लक्षणस्त्वङ्गदीयायां संवत्सरमथोषितः ।
 पुत्रे स्थिते दुराधर्षे अयोध्यां पुनरागमत् ॥ १३ ॥
 भरतोऽपि तथैवोच्य संवत्सरमतोऽधिकम् ।
 अयोध्यां पुनरागम्य रामपादावुपाल सः ॥ १४ ॥
 उभौ सौमित्रिभरतौ रामपादावलुव्रतौ ।
 कालङ्गतमपि स्नेहान्न जज्ञातेऽतिधार्मिकौ ॥ १५ ॥
 एवं वर्षसहस्राणि दश तेषां ययुस्तदा ।
 धर्मं प्रयतमानानां पौरकार्येषु नित्यदा ॥ १६ ॥

विहृत्य कालं परिपूर्णमानसाः

अथवा वृता धमपुरे च संस्थिताः ।

युद्धे दुराधर्षा रामादयोऽभिषेकश्चक्रिरे । अङ्गदचन्द्रकेतोर्विति
 शेषः ॥ १० ॥ ११ ॥ १२ ॥ १३ ॥

तथैवोच्य चन्द्रकेतुसमीपे इति शेषः ॥ १४ ॥

न यज्ञाते नाशगतवन्तौ । सन्धिरार्षः ॥ १५ ॥

दशसहस्राणि । आयुस्त्वेकादशसहस्राणि इति स्पष्टमेव ॥ १६ ॥

त्रयः संमिद्धाङ्गतिदीप्ततेजसो

ऊताग्रयः साधु महाध्वरे त्रयः ॥ १७ ॥

इत्यापै रामायणे वाल्मीकीये उत्तरकाण्डे

द्व्युत्तरशततमः सर्गः ॥ १०२ ॥

धमपुरं धमसाधन पुर अयाध्यायाम् । अयाध्या मधुरा माया-
काशी काञ्चो अवन्तिका । पुरी दारवती चैव सप्तैता मोक्षदायका
ति स्मृतेः ॥ १७ ॥

इति रामाभिरामे श्रीरामौये रामायणतिलके

उत्तरकाण्डे द्व्युत्तरशततमः सर्गः ॥ १०२ ॥



त्रुत्तरप्रतमः सर्गः ।



कस्यचित्कथं कालस्य रामे धर्मपरे स्थिते ।
कालस्तापसरूपेण राजद्वारमुपागतम् ॥ १ ॥
दूतोद्यतिबलस्याहं महर्षेरमितौजसः ।
रामं दिदृक्षुरायातः कार्य्येण हि महाबलः ॥ २ ॥
तस्य तदचर्न श्रुत्वा सौमित्रिस्त्वरथान्वितः ।
न्यवेदयत् रामाय तापसन्तं समागतम् ॥ ३ ॥
जयस्व राजधर्मेण उभौ लोकौ महाद्युते ! ।
दूतस्त्वां द्रष्टुमायातस्तपसा भास्करप्रभः ॥ ४ ॥
तद्वाक्यं लक्ष्मणोक्तं वै श्रुत्वा राम उवाच ह ।
प्रवेश्यतां मुनिस्तात ! महौजास्तस्य वाक्य धृक् ॥ ५ ॥

* अथ रामाय स्त्रीयवैष्णवधामागमनकालनिवेदनाय ब्रह्मणो दूत-
प्रेषणम् । कस्यचित् कालस्यापगमानन्तरमिति शेषः ।
रामे धर्मपरे स्थिते कालस्तापसरूपेण राजद्वारमुपागतम् । १ ।
अतिबलस्य महर्षेः । जगत्प्राणरूपत्वाच्चतुर्वेदमुखत्वाच्च सत्यवच-
स्वाच्च ब्रह्मातिबलो महर्षिः । २ । ३ ।

उभौ लोकौ जयस्वेत्युक्त्या परलोकप्रवेशकालसूचनम् । ४ ।

सौमित्रिस्तु तथेत्युक्त्वा प्रावेशयत तं मुनिम् ।

ज्वलन्तमिव तेजोभिः प्रदहन्तमिवांशुभिः ॥ ६ ॥

सोऽभिगम्य रघुश्रेष्ठं दीप्यमानं स्वतेजसा ।

ऋषिर्मधुरया वाचा वर्धस्वेत्याह राघवम् ॥ ७ ॥

तस्मै रामो महातेजाः पूजामर्घ्यपुरोगमाम् ।

ददौ कुशलमव्ययं प्रष्टुञ्चैवोपचक्रमे ॥ ८ ॥

पृष्टञ्च कुशलं तेन रामेण वदताम्बरः ।

आसने काञ्चने दिव्ये निषसाद महायशाः ॥ ९ ॥

तमुवाच ततो रामः स्वागतन्ते महामते ! ।

प्रापयास्य च वाक्यानि यतो दूतस्त्वमागतः ॥ १० ॥

चोदितो राजसिंहेन मुनिर्वाङ्ममभाषत ।

दन्दे ह्येतत्प्रवक्तव्यं हितं वै यद्यत्रेच्छसे ॥ ११ ॥

तस्य वाक्यधृक् यस्य दूतस्तस्याज्ञाधारीत्यर्थः ॥ ५ ॥

तेजोभिरंशुभिरित्येते षडे शरीरकान्तिक्तरणप्रतिपादके इति
न पुनरुक्तिः ॥ ६ ॥ ७ ॥ ८ ॥ ९ ॥

अस्य यस्य त्वं दूतस्तस्य वाक्यानि सन्देशवाक्यानि प्रापयस्व निवे-
दय । तत्र हेतुर्यतो दूत इति ॥ १० ॥

दन्दे रहस्ये । हितं वै यद्यवेच्छसे । देवानामिति शेषः । देवगोप्य-
गोपने हि देवानां हितं भवतीति भावः ॥ ११ ॥

यः शृणोति निरीक्षेद्वा स बध्यो भविता तव ।
 भवेद्द्वै मुनिमुख्यस्य वचनं यद्यवेक्ष्यमे ॥ १२ ॥
 तथेति च प्रतिज्ञाय रामो लक्ष्मणमब्रवीत् ।
 द्वारि तिष्ठ महाबाहो ! प्रतिहारं विसर्जय ॥ १३ ॥
 स मे बध्यः खलु भवेद्वाचं इन्द्रसमीरितम् ।
 ऋषेर्मम च सोमित्रे ! पश्येद्वा शृणुयाच्च यः ॥ १४ ॥
 ततो निक्षिप्य काकुत्स्थो लक्ष्मणं द्वारि संघट्टम् ।
 तमुवाच मुने । वाक्यं कथयस्विति राघवः ॥ १५ ॥
 तन्ते मनोषितं वाक्यं येन वासि समाहितः ।

नैतावदेव किं त्वन्यापि प्रतिज्ञा कार्य्यत्वाद् । य इति । यः शृणो-
 त्यस्य तद्वचनं निरीक्षेद्वा मन्त्रयिताराविति श्लेषः । स तव बध्य इति ।
 कथमेवमतिक्रूरा प्रतिज्ञा तत्राह । भवेदिति । तस्य मुनिमुख्यवचन-
 मेवं वै भवेत् । उक्तसङ्केतपूर्वमेव ब्रूहीत्येवाभवदित्यर्थः । यद्यवेक्ष्यसे
 तथासङ्केतपरिपालनमिति श्लेषः ॥ १२ ॥

• प्रतिहारं द्वारपात्रं विसर्जयान्यतोपसारय ॥ १३ ॥

किमुत्थं तत्राह । स मे इति । सोमित्रे मम ऋषेस्त्वं इन्द्रं रक्षत्या
 वाचं यः शृणुयात् यच्च नो पश्येद्वा स मे मया बध्य इति खलु समी-
 रितं प्रतिज्ञातम् ॥ १४ ॥

संघट्टं सन्धमुक्तार्थं घट्टवन्तम् ॥ १५ ॥

ते मनोषितं येन वा समाहितः प्रेषितस्तस्य मनोषितं कथयस्व ।

कथयस्वाविश्वङ्गस्त्वं ममापि हृदि वर्त्तते ॥ १६ ॥

इत्यार्षे रामायणे वाल्मीकीये उत्तरकाण्डे
त्र्युत्तरशततमः सर्गः ॥ १०३ ॥

ममापि हृदि वर्त्तते । किमेवंविधं रहस्यं तदवश्यं मया श्रोतव्यमिति
श्लेषः । यदा त्वया वक्ष्यमाणं वैकुण्ठगमनं ममापि हृदि वर्त्तते
इत्यर्थः ॥ १६ ॥

इति रामाभिरामे श्रीरामासीये रामायणतिलके
उत्तरकाण्डे त्र्युत्तरशततमः सर्गः ॥ १०३ ॥

चतुरधिकशततमः सगः ।



षट्णु राजन् ! महामत्त्व ! यदर्थसहमागतः ।
 पितामहेन देवेन प्रेषितोऽस्मि महाबल ! ॥ १ ॥
 तवाहं पूर्वके भावे पुत्रः परपुरञ्जय ! ।
 मायासम्भावितो वीर ! कालैः सर्वसमाहरः ॥ २ ॥

अथ ब्रह्मसन्देशकथनम् । षट्णुविति । यत्सन्देशकथनार्थमह-
 मागतत्वं सन्देशं षट्णु । किञ्च येन सन्देशः प्रेषितः स भगवान् पिता-
 मह एव न केवलं मुनिरेवेत्याह । पितामहेनेति ॥ १ ॥

तत् प्रेषितदत्तोऽप्यहं त्वत्सम्बन्धेवेत्याह । तवाहं पूर्वके भावे इति ।
 पर्वत्रस्थायां हिरण्यगर्भातपत्तिसमये हिरण्यगर्भावस्थायां वा । कथ-
 महं पुत्रस्तथाह । मायासम्भावितः मायया सङ्कल्पेन सम्भावित उत्-
 पादितः सर्वसमाहरः सर्ववस्तुसंहारकर्त्तेति तीर्थः । कतकस्तु तवाहं
 पूर्वसद्भावे इति याठः । पूर्वं कष्टेः प्राक्सद्भावे । स देवसोऽन्धेदमय
 आसीदिति श्रुतेः । सत्तारूपब्रह्मभावे कश्चिन्मायाखिलसंसारस्य
 कश्चिन्स्थितिसंहारनिग्रहानुग्रहलक्षणपञ्चकृत्यनिर्वाहकः काशाख्यः क्षय-
 धाराकृषो नाडीदिनपञ्चादिविभागनिर्वाहकः पुत्रो मायासम्भा-
 वितस्त्वदीयमायापरिणाम इत्यर्थः । शेषं प्राग्वत् । यद्यपि रामो

पितामहश्च भगवानाह लोकपतिः प्रभुः ।

समयस्ते कृतः सौम्य ! लोकान् सन्परिरक्षितुम् ॥ ३ ॥

संचिप्य हि पुरा लोकान् मायया स्वयमेव हि ।

महाएतरे शयानीप्सु मां त्वं पूर्वमजीजनः ॥ ४ ॥

हिरण्यगर्भांश्रविष्णोरेवावतारस्तथापि तस्य स्वस्वरूपांशेनावृतज्ञान-
त्वाद्दामदेववदेवं व्यपदेशे न दोष इत्याह । यत्तु कतञ्चन सद्भावशब्देन
हिरण्यगर्भ उक्तस्तत्तु तुच्छमिति स्पष्टमेवाद्वैतविद्याविदाम् ॥ २ ॥

एवं स्वस्वरूपमुक्त्वा तत् सन्देशमाह । पितामहश्चेति । चतुर्मुखा-
ज्जातानां प्रजापतीनां लोकपितृत्वाच्चतुर्मुखः पितामहः । स लोकानां
भूरादीनां पतिः पालयिता । स यदाह तददामीति शेषः । तदेवाह ।
समयस्ते इति । भवन्तु विगतज्वरा इत्यन्तो ब्रह्मसन्देशः । लोकान्
देवमनुष्यादीन् रावणादितो रक्षितुं यः समयः कृतः । दशवर्षसह-
स्राणि दशवर्षशताणि च । अत्स्यामि मानुषे लोके पालयन् पृथिवी-
मिमामित्येवं रूपकालविषयः कृतः स परिपूर्ण इति शेषः ॥ ३ ॥

अथ तत्त्वतो ज्ञातसतस्वरूपस्य मम कथं मानुषदेहपरिग्रह
इत्यत्र सप्रयाजनं तत्प्रक्रियामाह । संचिप्येति । पुरा जगत्सृष्टेः
पूर्वकाले मायया सर्वसंहारसमर्थस्वशक्त्या संचिप्य उपसंहृत्य । एते-
नाप्रयासेन सकलसंहारकर्तृत्वं ब्रह्मलक्षणमुक्तम् । स्वयमेवेत्यनेनास्त्र
संहारस्य न रुद्रादिद्वारकत्वम् । तेषामपि संहार्यकोटिनिबिडत्वादिति
दर्शितम् । एवं संहारं कृत्वा महदहङ्कारपञ्चतन्मात्रादिबुद्धिहारदेवैवं
तां बुद्धिं कृत्वा तदस्वरूपे महार्थवे शयान इत्यनेनैवोक्तप्रायित्ये काले

भोगवन्तं ततो नागमनन्तमुदकेशयम् ।

मायया जनयित्वा त्वं द्वौ च सती महाबलौ ॥ ५ ॥

मधुसू कैटभश्चैव ययोरस्थिचयैर्दृता ।

इयं पर्वतसम्बाधा मेदिनी चाभवत्तदा ॥ ६ ॥

पद्मे दिव्येऽकसङ्काशे नाभ्यामुत्पाद्य मामपि ॥

प्राजापत्यं त्वया कर्म मयि सर्वं निवेशितम् ॥ ७ ॥

पुनरपस्थिति तदा पृथिवीतत्वाद्यभावप्रदर्शनार्थः । मां पूर्वमजीजनः ।
 यो ब्रह्माण्डं विदधाति पूर्वमिति श्रुतेः । हिरण्यगर्भश्चिद्वारा ब्रह्माण्ड-
 षष्ठौ ज्ञियमाणायान्तदख्यानमोद्भव इत्यर्थः ॥ ४ ॥

तदुत्पत्तिप्रकारमाह । भोगवन्तमिति । ततः परं कृष्टये कृष्टय-
 भूधरकक्षमं भोगवन्तं प्रशस्तभोगम् अनन्तार्यं नागमुदकेशयं मायया
 जनयित्वा तत्र च निर्माय स्थापयित्वा तदुरगे शयनवांस्त्वमभूः । अथ
 कर्मप्रायभूविद्यहृष्टैर्व्याय महाबलां द्वौ सती प्राणिनो अजी-
 जनः ॥ ५ ॥

कौ तौ तंभाह । मधुश्चेति । तत्र मधुर्मदःप्रधानः । कैटभोऽस्थि-
 प्रधानः । तत्कृष्टिप्रयोजनमाह । ययोरित्यादि । ययोरर्धानन्तरम्
 इत्वं निर्मित्वा भूरस्थिचयैर्दृता सती पर्वतसम्बाधा मेदीयुक्ततया कृष्णा-
 सुत्पत्तुचितस्निग्धभूपदेशयुक्ततया मेदिनीति नाम्नभूत् । श्वश्व तस्याः
 प्राजासर्गवोग्यता सिद्धा ॥ ६ ॥

अथ चतुर्मुखश्चिद्विः । पद्मे इति । ततः स्वर्गनिमितोरगे शयन-
 विद्यहृष्ट नाभिप्रदेशे अर्कसङ्काशमर्कप्रभं दिव्य पद्ममुत्पाद्य तस्मिन् दिव्यं

सोऽहं सन्नरसभारो हि त्वामुपास्य जगत्पतिम् ।
 रक्षां विधत्स्व भूतेषु मम तेजस्करो भवान् ॥ ८ ॥
 ततस्त्वमसि दुर्धर्षात्तस्माद्भावात् सनातनात् ।
 रक्षाम्बिधास्वन् भूतानां विष्णुत्वमुपजग्मिवान् ॥ ९ ॥
 अदित्यां वीर्यवान् पुत्रो भ्रातृणां वीर्यवर्धनः ।
 सतृप्तपत्रेषु कृत्येषु तेषां साहाय्यं कल्पसे ॥ १० ॥
 स त्वमुज्जास्यमानासु प्रजासु जगतोवरः ।

पद्मे मास्रतुमुत्सुताद्य प्राजापत्यं ऋष्टिरूपं कर्म मयि त्वया निवेशित-
 मिदमन्वर्थं मे प्रजापतिरिति नाम ॥ ७ ॥

ततः सोऽहं त्वया संन्यस्तभारः संन्यस्तऋष्टिभारः स्वकार्यं ऋष्टि-
 लक्ष्यं सम्याद्य तद्रक्षगामपश्यन् जगत्पतिं त्वामुपास्य । यतो भवान्मम
 तेजस्करः ऋष्टिसमर्थज्ञानक्रियाशक्तमयतेजःप्रदोऽभूरतस्त्वमेव भूतेषु
 रक्षां विधत्स्वेति प्रार्थितवानिति शेषः ॥ ८ ॥

ततो हेतोः रक्षयस्य सर्वशक्तौ त्वय्येव निवेशितत्वहेतोः । दुर्धर्षा-
 त्तस्माद्भावात् ब्रह्मैव भूतानां ज्येष्ठं तेन कोऽहंति स्पर्धितुमिति दुर्धर्षत्व-
 स्वभावात् । सनातनात् सकलसंसारात्मलकारणत्वेन कालापरिच्छेद्यात् ।
 त्रिगुणमहत्तत्त्वाख्यैरख्यगर्भभावात् सत्त्वप्राधान्येन विष्णुत्वं प्राप्त-
 वान् ॥ ९ ॥

ततः अदित्यां वीर्यवान् दिव्यज्ञानक्रियालक्ष्यवीर्यवान् पुत्रोऽ-
 भूस्वन्मातृगामदितिपुत्रेन्द्रादीनां वीर्यवर्धन उपेन्द्रास्त्रोऽभूः । स च
 सत्तत्कृत्यकाले तेषां साहाय्यं कल्पसे । १० ॥

रावणस्य वधाकाङ्क्षी मानुषेषु मनोदधाः ॥ ११ ॥

दशवर्षसहस्राणि दशवर्षशतानि च ।

कृत्वा वासस्य नियमं स्वयमेवात्मना पुरा ॥ १२ ॥

स त्वं मनोमयः सुचः पूर्णायुर्मौमुषेऽपि ह ।

कालो नरवरश्रेष्ठ । समीपमुपवर्त्तितुम् ॥ १३ ॥

यदि भूयो महाराज ! प्रजा इच्छस्युपासितुम् ।

वस वा वीर ! भद्रन्ते एवमाह पितामहः ॥ १४ ॥

अतः स त्वं संकल्पप्रजारक्षणासाधारणकृत्य उपेन्द्रः । साम्प्रतं राव-
णेन प्रजासु उज्जास्यमानासु हिंस्यमानासु । हे जगतो वर जगत् श्रेष्ठ
स्वयमेव सर्वलोकानुग्रहाय रावणस्य वधाकाङ्क्षी भूत्वा दशवर्षसहस्राणि
दशवर्षशतानि च वासस्य नियमं परिच्छेदं पुरात्मना स्वयमेव कृत्वा
मानुषेषु मानुषभावेषु मनोदधाः ॥ ११ ॥ १२ ॥

स त्वं मानुषेषु मनोमयः स्वसङ्कल्पमयः स्वसङ्कल्पादेव कस्यचित्
पुत्रो जातः स च तत्र पूर्णायुः । त्वत्सङ्कल्पितायुषः पूर्णत्वमित्यर्थः ।
यदा श्रीमदादिगुरोर्लुप्तौयत्रज्ञायो यस्य भासा सर्व्वमिदं विभाती-
त्यादिश्रुतिसिद्धस्य सङ्कल्पमयो ज्येष्ठपुत्रो हिरण्यगर्भः कार्य्यङ्गरूप
स्तदभिङ्गुस्वभूतब्रह्मण्यनाद्यतज्ञानः स्वसङ्कल्पादेव मानुषेष्वपि कस्य-
चित् पुत्रस्तत्रापि पूर्णायुर्जातो यदेवमतेो हे नरवरश्रेष्ठायं कासस्ते
समीपमुपगच्छोपवर्त्तितुं विज्ञापयितुं प्रवृत्त इति शेषः ॥ १३ ॥

अस्मत्कृत्यमेतावत् । अतःपरं त्वं स्वतन्त्रत्वाच्चदि भूयोऽपि प्रजा
उपासितुमिह स्थित्वा रक्षितुमिच्छसि तदा हे वीर रामवस ॥ १४ ॥

अथवा विजिगीषा ते सुरलोकाय राघव । ।
 सनाथा विष्णुना देवा भवन्तु विगतञ्चराः ॥ १५ ॥
 श्रुत्वा पितामहेनोक्तं वाक्यं कालसमीरितम् ।
 राघवः प्रहसन् वाक्यं सर्वसंहारमब्रवीत् ॥ १६ ॥
 श्रुत्वा मे देवदेवस्य वाक्यं परममद्भुतम् ।
 प्रीतिर्हि महती जाता तवागमनसम्भवा ॥ १७ ॥
 जयाणामपि लोकानां कार्यार्थं मम सम्भवः ।
 भद्रन्नेस्तु गमिष्यामि यत एवाहमागतः ॥ १८ ॥

अथवा अथचेत् सङ्गतनियममङ्गीकृत्य सुरलोकाय विजिगीषा
 सुरलोकं पाक्षयितुं यदीच्छा तदोपेन्द्ररूपेण विष्णुना देवाः सनाथा
 विगतञ्चरा भवन्त्वित्येवं पितामह आह्वेत्यन्वयः ॥ १५ ॥

कालसमारितं दूतरूपकालोक्तम् । प्रहसन्निति । अहमेव सङ्गत-
 मर्यादां न त्यक्ष्यामि वृथायं सम्भ्रमः पितामहस्येतिहासः । सर्वसंहारं
 कालम् ॥ १६ ॥

देवदेवस्य सर्वदेवोपास्यस्य । परममद्भुतं "परमं मदभिप्राय-
 प्रकाशकत्वात् । वाक्यं श्रुत्वा महती प्रीतिर्जाता । तवागमनसम्भवा
 च महती प्रीतिर्जाता ॥ १७ ॥

एवं सन्देशानुमोदनं कृत्वा प्रतिसन्देशमाह । जयाणामिति ।
 जयाणां भूर्भुवः स्वर्लोकानां कार्यार्थं प्रयोजनार्थं मम सङ्क्षामुक्तः
 सम्भव इति मन्वाप्यवगम्यते । यद्वा तत्तद्देशार्थं नटस्तत्तद्देशान् रूपं

हृद्गतो ह्यसि सम्प्राप्तो न मे तत्र विचारणा ।

मया हि सर्वज्ञत्वेषु देवानां वशवर्तिनाम् ।

स्यात्तव्यं सर्वसंहार यथा ह्याह पितामहः ॥ १६ ॥

इत्यार्षे रामायणे वाल्मीकीये उत्तरकाण्डे

चतुरधिकशततमः सर्गः ॥ १०४ ॥

श्वहरत्नपि स्यात्मानं जानत्येव तदस्योऽहं यतो यस्मात्सोकादिहागत-
स्तमेव गमिष्यामि ॥ १८ ॥

हे संहाररूप काण त्वं मे हृद्गत एव प्राप्तोऽसि अतस्तत्र गमने
विचारणा नास्ति । हृद्गतो ह्यसि सम्प्राप्त इति पाठे यो भावो मम
हृद्गतः शुद्धब्रह्मात्मकः प्राप्तव्यत्वेन स मे प्राप्त एवास्ति तत्र मे न विचा-
रणा । ननु तर्हि तदेव प्राप्यतां किमनेनोपेन्द्रादिलोकगमनेन तत्राह ।
मया ह्येति । वशवर्तिनां मदिधेयानां सर्वज्ञत्वेषु स्यात्तव्यमतो यथा
पितामह आह तथा करिष्यामीति शेषः । वशवर्तिनेति द्वितीयान्त-
पाठे देवानां सर्वज्ञत्वेषु पितामहस्य वशवर्तिना स्यात्तव्यमित्यर्थः ।
प्रजारक्ष्योद्देश्यकतपःकाशिकमहरप्रदानादिति भावः । १६ ।

इति रामाभिरामे श्रीरामीये रामायणतिलके उत्तरकाण्डे

चतुरधिकशततमः सर्गः ॥ १०४ ॥

पञ्चोत्तरशततमः सर्गः ।



तथा तयोः संवदतोर्दुर्वासा भगवानृषिः ।
रामस्य दर्शनाकाङ्क्षो राजद्वारमुपागमत् ॥ १ ॥
शोभिगम्य तु शौमित्रिमुवाच ऋषिसत्तमः ।
रामं दर्शय मे शीघ्रं पुरा मेऽर्थोऽतिवर्त्तते ॥ २ ॥
मुनेस्तु भाषितं श्रुत्वा लक्ष्मणः परवीरहा ।
अभिवाद्य महात्मानं वाक्यमेतदुवाच ह ।
किं कार्यं ब्रूहि भगवन् ! कोऽद्यथः किङ्करोम्यहम् ।
व्यथो हि राघवो ब्रह्मन् ! सुहृत्तैः परिपाल्यताम् ॥ ४ ॥
तच्छ्रुत्वा ऋषिगार्दूलः क्रोधेन कलुषीकृतः ।

एवं इन्द्रकथासमये कालात्मकभगवत्प्रेरणया दुर्वासस आग-
मनम् । सथेति ॥ १ ॥

मेऽर्थोऽतिवर्त्ततेऽतिक्रामति अतः पुरा पूर्वमेव शीघ्रं रामं
दर्शय ॥ २ ॥ ३ ॥

किं कार्यं कर्त्तव्यम् । कोऽर्थः किं प्रयोजनम् । किं करोमि ।

उवाच लक्ष्मणं वाक्यं निर्दहन्निव चक्षुषा ॥ ५ ॥
 अस्मिन् क्षणे मां शौमित्रे । रामाय प्रतिवेदय ।
 विषयन्त्वां पुरश्चैव शपिष्ये राघवं तथा ॥ ६ ॥
 भरतश्चैव शौमित्रे ! युष्माकं या च सन्ततिः ।
 न हि शक्त्याम्यहं भूयो मन्युं धारयितुं हृदि ॥ ७ ॥
 तच्छ्रुत्वा घोरसङ्काशं वाक्यं तस्य महात्मनः ।
 चिन्तयामास मनसा तस्य वाक्यस्य निश्चयम् ॥ ८ ॥
 एकस्य मरणं मेऽस्तु माभूत् सर्वविनाशनम् ।
 इति बुद्ध्या विनिश्चित्य राघवाय न्यवेदयत् ॥ ९ ॥
 लक्ष्मणस्य वचः श्रुत्वा रामः कालं विस्मज्य च ।
 निःसृत्य त्वरितो राजा अत्रेः पुत्रं ददर्श ह ॥ १० ॥
 सोऽभिवाद्य महात्मानं ज्वलन्तमिव तेजसा ।
 किं कार्यामिति काकुत्स्थः कृताञ्जलिरभाषत ॥ ११ ॥
 तदाह्यं राघवेषोक्तं श्रुत्वा सुनिवरः प्रभुः ।
 प्रत्याह रामं द्रुवासाः श्रूयतां धर्मवत्सल ! ॥ १२ ॥

वर्तमानसामीप्ये कट् । किं करिष्ये । कन्तयन् सञ्चटकाकस्तथाह ।
 व्ययो हीति ॥ ७ ॥ ५ ॥

रामाय प्रतिवेदय । यदि न प्रतिवेदयेन्तर्हि विषयादिक्रमं श्लेषे
 इत्यर्थः ॥ ६ ॥ ७ ॥ ८ ॥

अद्य वर्षसहस्रस्य समाप्तिर्मेम राघव ! ।
 सोऽहं भोजनमिच्छामि यथासिद्धं तवानघ ! ॥ १३ ॥
 तच्छ्रुत्वा वचनं राजा राघवः प्रीतमानसः ।
 भोजनं मुनिमुखाय यथासिद्धमुपाहरत् ॥ १४ ॥
 स तु भुक्त्वा मुनिश्रेष्ठस्तदन्नममृतोपमम् ।
 साधु रामेति सन्भाव्य स्वमाश्रममुपागमत् ॥ १५ ॥
 संसृत्य कालवाक्यानि ततो दुःखमुपागमत् ।
 दुःखेन च सुसन्तप्तः स्मृत्वा तद्द्वोरदर्शनम् ॥ १६ ॥
 अवाङ्मुखो दीनमना व्याहर्त्तुं न शशाक ह ।
 ततो बुद्ध्या विनिश्चित्य कालवाक्यानि राघवः ॥ १७ ॥

एकस्य मरणं मेऽस्तु । इन्द्रमध्ये पुरुषान्तरसन्दर्शकत्वे यथाप्रतिष्ठा
 मम बधस्य प्राप्तत्वादिति भावः । ६ । १० ॥ ११ । १२ ॥

वर्षसहस्रस्य अन्नशननियमपरिगृहीतवर्षसहस्रस्येत्यर्थः । यथा-
 सिद्धं यथोपपन्नम् ॥ १३ ॥

राघवः प्रीतमानसः । मुनिकोपः परिहृत इति प्राप्तसन्तोषः ।
 ॥ १४ ॥ १५ ॥

ततोऽगन्तरं कालवाक्यानि मन्वश्रोतुरावयोर्ऋष्टुश्च बधविषय-
 कानि ॥ १६ ॥

कालवाक्यानि बुद्ध्या निश्चित्य सभाटभक्तवर्गस्योपसंहारः काल-
 प्राप्त उचित इवेति निश्चित्य ॥ १७ ॥

नैतदस्तीति निश्चित्य तूष्णीमाषीन्महायशाः ॥ १८ ॥

इत्यार्षे रामायणे वाल्मीकीये उत्तरकाण्डे
पञ्चोत्तरशततमः सर्गः ॥ १०५ ॥

तन्मम आदृष्टत्वादि सर्वं नास्तीति च निश्चित्य तूष्णीमा-
सीत् । १८ ।

इति रामाभिरामे श्रीरामाये रामायणतिलके
उत्तरकाण्डे पञ्चोत्तरशततमः सर्गः ॥ १०५ ॥

षडुत्तरशततमः सर्गः ।

अवाङ्मुखमथो दीनं दृष्ट्वा सोममिवाप्तुतम् ।
राघवं लक्ष्मणो वाक्यं हृष्टो मधुरमब्रवीत् ॥ १ ॥
न सन्तापं महाबाहो ! मद्य कर्तुं मर्हसि ।
पूर्वनिर्मानबद्धा हि कालस्य गतिरीदृशीं ॥ २ ॥
जहि मां सौम्य ! विस्मभ्यं प्रतिज्ञां परिपालय ।
हीनप्रतिज्ञाः वाकुत्स्य ! प्रयान्ति नरकं नराः ॥ ३ ॥
यहि प्रीतिर्महाराज ! यद्यनुयाह्यता मयि ।
जहि मां निर्विशङ्कस्व धर्मं वधय राघव ! ॥ ४ ॥
लक्ष्मणेन तथोक्तस्तु रामः प्रचलितेन्द्रियः ।

अथ लक्ष्मणविसर्जनम् । अवाङ्मुखमिति । आप्तुतं राज्ञ्यक्तम् ।
हृष्टः सुमन्त्रवाक्यतः पूर्वमेव रामकर्तव्यस्वपरित्यागस्यावगतत्वादि-
घादरहित इत्यर्थः ॥ १ ॥

तदेवाह । पूर्वति । पूर्वनिर्माणेन प्राग्भवीयकर्मणा बद्धा कल्पिता
ईदृशी संयोगा विप्रयोगान्ता मरणान्तश्च जीवितमित्युपदिष्टन्यायवती-
त्यर्थः ॥ २ ॥ ३ ॥ ४ ॥

मन्त्रिणः समपानीय तद्यैव च पुरोधसः ॥ ५ ॥
 अब्रवीच्च तदा वृत्तं तेषां मध्ये स राघवः ।
 दुर्वासोऽभिगमञ्चैव प्रतिज्ञां तापसस्य च ॥ ६ ॥
 तच्छ्रुत्वा मन्त्रिणः सर्वे सोपाध्यायाः समासत ।
 वशिष्ठस्तु महातेजा वाक्यमेतदुवाच ह ॥ ७ ॥
 दृष्टमेतन्महाबाहो ! क्षयं ते रोमहर्षणम् ।
 लक्ष्मणेन विद्योगश्च तत्र राम ! महायशः ! ॥ ८ ॥
 त्यजैनं बलवान्कालो मा प्रतिज्ञां वृथा कृथाः ।
 प्रतिज्ञायां हि नष्टायां धर्मो हि विलयं व्रजेत् ॥ ९ ॥
 ततो धर्मं विनष्टे तु त्रैलोक्यं सचराचरम् ।
 सदेवधिगणं सर्वं विनश्येत् न संशयः ॥ १० ॥
 स त्वं पुरुषशार्दूल ! त्रैलोक्यस्याभिपालनात् ।
 लक्ष्मणेन विना चाद्य जगत्स्वस्थं कुरुष्व ह ॥ ११ ॥
 तेषां तत्समवेतानां वाक्यं धर्मायसहितम् ।

प्रचलितेन्द्रियः त्वक्तावाङ्मुखमौनतया प्रवृत्तवाग्भ्यापारः ॥ ५ ॥ ६ ।

समासतः वृष्यां स्थिताः ॥ ७ ॥

दृष्टमेतत् क्षयं क्षय एष दृष्टः । मया तपोबलेनेति शेषः । मां
 द्रष्टुमागतेन त्वत्पित्रां दृष्टस्य मदाश्रमस्यदुर्वाससो मुखाचेति ॥ ८ ॥

त्यजेत्यादिना प्रतिज्ञापालनं धर्मः क्षत्रियस्य विश्रवत इति सूचि-
 तम् ॥ ९ ॥ १० ॥

श्रुत्वा परिषदो मध्ये रामो लक्ष्मणमब्रवीत् ॥ १२ ॥
 विसर्जये त्वां सौमित्रे ! माभूद्धर्मविपर्ययः ।
 त्यागो बधो वा बिहितः साधनां ह्युभयं समम् ॥ १३ ॥
 रामेण भाषिते वाक्ये बाष्पव्याकुलितेन्द्रियः ।
 लक्ष्मणस्त्वरितः प्रायात् स्वगृहं न विवेश ह ॥ १४ ॥
 स गत्वा सरयूतीरमुपसृश्य क्लृप्ताञ्जलिः ।
 निगृह्य सर्वस्वोत्तांसि निःश्वासं न मुनोच ह ॥ १५ ॥
 अग्निःश्वसन्तं यत्कन्तं सशक्राः सः पुरोगणाः ।
 देवाः सषिगणाः सर्वे पुष्पैरभ्यकिरन्स्तदा ॥ १६ ॥
 अदृश्यं सर्वमनुजैः सशरीरं महाबलम् !
 प्रगृह्य लक्ष्मणं शक्रस्त्रिदिवं संविवेश ह ॥ १७ ॥

अग्निपालनादभिरक्षणासिद्धिहेतोः । लक्ष्मणेन विना चाद्य । लक्ष्मण-
 त्यागपूर्वकमद्यावस्थानेनेत्यर्थः ॥ १२ ॥ १३ ॥

इष्टस्य त्यागो वा बधो वा तदुभयं साधूनां सममेवेति त्वां विस-
 र्जये बधप्रतिज्ञापालनायेति भावः ॥ १३ ॥

रामेण भाषित इत्युक्तीत्येति शेषः । बाष्पव्याकुलितेन्द्रियो स्म-
 वियोगासहिष्णुतया न तु स्वशरीरहानिभयेनेति भावः । तदेवाह ।
 स्वगृहं न प्रविवेश हेति । प्रायात् सरयूतीरमिति शेषः ॥ १४ ॥

सर्वस्वोत्तांसि सर्वेन्द्रियदाराणि ॥ १५ ॥

युक्तं योगयुक्तम् । अभ्यकिरन्नभिवृष्टवन्तः ॥ १६ ॥

अदृश्यं योगवलादन्तर्ज्ञानमुपगतम् । यद्वादृश्यं यथा तथा सश-

ततो विष्णोश्चतुर्भागमागतं सुरसत्तमाः ।

दृष्ट्वाः प्रमुदिताः सर्वे पूजयन्ति स्म राघवम् ॥ १८ ॥

इत्यार्षे रामायणे वाल्मीकीये उत्तरकाण्डे

षड् उत्तरशततमः सर्गः ॥ १०६ ॥

रीरं लक्ष्मणं प्रपृच्छ शक्रस्त्रिदिवं संविवेश । अनेन मनुष्यशरीर-
संस्थानमेव देवशरीरसंस्थानं प्राप्तं न तु पूर्वशरीरपरित्यागं शरी-
रान्तरपरिग्रहश्चेति सूचित एव । अनेन जन्मापि तथैवेति च सूचि-
तम् ॥ १७ ॥

चतुर्भागं चतुर्थं भागम् । अत्र कतकः । शेषसुवर्णविष्वक्सेनैः
शेषशायी विष्णुः स्वमूर्त्वा चतुर्भागवान् । तत्र शेषांशो लक्ष्मणः ।
गरुडांशो भरतः । विष्वक्सेनांशः शत्रुघ्न इति । इदं पादविबुद्धम् ।
तत्र हि भरतशत्रुघ्नां शङ्खचक्रांशावित्युक्तमिति प्राम्ददर्शितम् । गरु-
डस्य स्वरूपेणैव रामसविधे आगमनमुक्तं युद्धकाण्डे तेन विबु-
द्धम् ॥ १८ ॥

इति रामाभिरामे श्रीरामीये रामायणतिलके

• उत्तरकाण्डे षड् उत्तरशततमः सर्गः ॥ १०६ ॥

सप्तोत्तरशततमः सर्गः ।

विसृज्य लक्ष्मणं रामो दुःखशोकममन्वितः ।
पुरोधसो मन्त्रिणश्च नैगमांश्चेदमब्रवीत् ॥ १ ॥
अद्य राज्येऽभिषेक्ष्यामि भरतं धर्मवत्सलम् ।
अयोध्यायाः पतिं वीरं ततो यास्याम्यहं वनम् ॥ २ ॥
प्रवेशयत सम्भारान् माभूत् कालात्ययो यथा ।
अद्यैवाहं गमिष्यामि लक्ष्मणेन गतां गतिम् ॥ ३ ॥
तच्छ्रुत्वा राघवेणोक्तं सर्वाः प्रकृतयो भृशम् ।
मूढभिः प्रणता भूमौ गतसत्वा इवाभवन् ॥ ४ ॥
भरतश्च विमञ्जोऽभृच्छ्रुत्वा राघवभाषितम् ।
राज्यं विगर्हयामास वचनश्चेदमब्रवीत् ॥ ५ ॥

अथ भरतवचनेन कुशलवयो राज्याभिषेकपूर्वं प्रस्थापनं शत्रु-
घ्नाय द्रुतप्रवेशञ्च । विद्वंज्येति । । ।

भरतमयोध्यायाः पतिमभिषेक्ष्यामीति मनोरथं करोमि ततोऽहं
वनं यास्यामि । महाप्रस्थानविधिनेति शेषः । ॥ २ ॥

सम्भारान् भरताभिषेकार्थान् । ३ । ४ । ५ ॥

मत्येनाहं शपे राजन् । स्वर्गभोगेन चैव हि ।
 न कामये यथा राज्यत्वां विना रघुनन्दन ॥ ६ ॥
 इमौ कुशीलवौ राजन्नभिषिच्य नराधिप ।।
 कोशलेषु कुशवीरं उत्तरेषु तथा नवम् ॥ ७ ॥
 शत्रुघ्नस्य च गच्छन्तु दूतास्वरितविक्रमाः ।
 इदं गमनमस्माकं शीघ्रमाख्यातु माचिरम् ॥ ८ ॥
 तच्छ्रुत्वा भरतेनोक्तं दृष्ट्वा चापि शोधोमुखान ।
 पौरान दुःखन सन्तप्तान् वशिष्ठो वाचमब्रवीत् ॥ ९ ॥
 वत्स ! राम ! इमा पश्य धरणीं प्रकृतियताः ।
 ज्ञात्वा मीषितं कार्यं माचिषां विप्रियं कृयाः ॥ १० ॥
 वशिष्ठस्य तु वाक्येन उत्थाप्य प्रकृतीजनम् ।

त्वां विना यथा राज्यञ्च त्वदाज्ञया यथानुक्रमप्राप्तमयाध्वाराज्यं
 न कामये । त्वां विना प्राप्येन स्वर्गभोगेन च न कामये । सुखभाग
 मिति शेषः । हे राजन्निममर्थं सत्येन शपे ॥ ६ ॥

तर्हि किं राज्यं शून्यमेवान्तु तत्राह,—इमाविति । उत्तरेषु उत्तर-
 कोशलेषु ॥ ७ ॥

इदमस्माकं प्रवर्त्तमानं गमनं गमनोद्योगं शत्रुघ्नस्य शीघ्रमाख्यातुं
 कथयितुं माचिरम् अविश्वं यथा भवति तथा द्रुता गच्छन्तु ।
 आख्यातु माचिरमित्यत्र आनुस्वारलोप आर्थः ॥ ८ ॥ ९ ॥

यथा मीषितं ज्ञात्वा यत्कार्यं यत्करणाहं तत्कर्तव्यम् ॥ १० ॥

किं करोमीति काकुत्स्थः सर्वान् वचनमब्रवीत् ॥ ११ ॥

ततः सर्वाः प्रकृतयो रामं वचनमब्रुवन् ।

गच्छन्तमनुगच्छामो यत्र राम ! गमिष्यसि ॥ १२ ॥

पौरेषु यदि ते प्रीतियंदिस्नेहो ह्यनुत्तमः ।

सपुत्रदाराः काकुत्स्थ ! समं गच्छाम सत्पथम् ॥ १३ ॥

तपोवनं वा दुर्गं वा नदीमम्भोनिधिं तथा ।

वयन्ते यदि न त्याज्याः सर्वान्नो नय ईश्वर ! ॥ १४ ॥

एषा नः परमा प्रीतिरेष नः परमो वरः ।

हृद्गता नः सदा प्रीतिस्त्वानुगमने नृप ! ॥ १५ ॥

पौराणां दृढभक्तिञ्च नाढमित्येव सोऽब्रवीत् ।

स्वकृतान्तं चान्वेक्ष्य तस्मिन्नहनि राघवः ॥ १६ ॥

कोशलेषु कुशं वीरमुत्तरेषु तथा लवम् ।

प्रकृतोजनमित्यत्र दीर्घं आर्षः ॥ ११ ॥

हे राम यत्र त्वं गमिष्यसि तत्र गच्छन्तस्त्वामनुगच्छामः ॥ १२ ॥

सत्पथं त्वया गम्यमानं स्वर्गमार्गमित्यर्थः ॥ १३ ॥

वयं त्वदेकशरणा यदि ते न त्याज्यास्तदागम्यमानतपोवनाद्यन्यतमं
तत् नः सर्वान्नुपु । तत्र हेतुरीश्वरेति । भगवदवतारत्वात् सर्वस्वभक्ता-
लोकाजनयनसमथा यतस्त्वमित्यर्थः ॥ १४ ॥ १५ ॥

पौराणामनुगमनविषयां दृढभक्तिमन्वेक्ष्य स्वकृतान्तं स्वकर्तव्य-
सिद्धान्तं चान्वेक्ष्य नाढमित्यब्रवीत् ॥ १६ ॥

अभिविच्य महात्मानाबुभौ रामः कुशीलवौ । १७ ।
 अभिविक्तौ सुतावङ्गे प्रतिष्ठाप्य पुरे ततः ।
 रथानान्तु सहस्राणि नागानामयुतानि च ।
 दत्त चाश्वसहस्राणि एकैकस्य धनं ददौ ॥ १८ ॥
 बद्धरत्नौ बद्धधनौ हृष्टपुष्टजनाश्रयो ।
 स्त्रे पुरे प्रेषयामास भ्रातरौ तौ कुशीलवौ ॥ १९ ॥
 अभिविच्य ततो वीरौ प्रस्थाप्य स्वपुरे तदा ।
 दूतान् संप्रेषयामास शत्रुघ्नाय महात्मने ॥ २० ॥

इत्यार्षे रामायणे वाल्मीकीये उत्तरकाण्डे

सप्तोत्तरशततमः सर्गः ॥ १०७ ॥

अभिविच्य प्रस्थापयामासेति शेषः ॥ १७ ॥

पुरेऽयोध्यायां स्वसमीपे कोशलद्वयराज्यार्थमभिविक्तौ सुतावङ्गे
 प्रतिष्ठाप्य परिव्यव्य मूर्ध्नि प्रपात्राय च रथादिकं ददौ । १८ ॥ १९ ॥ २० ॥

इति रामाभिरामे श्रीरामीये रामायणतिलके
 उत्तरकाण्डे सप्तोत्तरशततमः सर्गः ॥ १०७ ॥

अष्टोत्तरशततमः सर्गः

ते द्रुता रामवाक्येन चोदिता लघुविक्रमाः ।
प्रजग्मुर्मधुरां शीघ्रं चक्रुर्वामं न चाध्वनि ॥ १ ॥
ततस्त्रिभरहोरात्रैः संप्राप्य मधुरामथ ।
शत्रुघ्नाय यथातत्त्वमाचख्युः सर्व एव तत् ॥ २ ॥
लक्ष्मणस्य परित्याग प्रतिज्ञां राघवस्य च ।
पुत्रयोरभिषेकञ्च पौरानुगमनं तथा ॥ ३ ॥
कुशस्य नगरी रम्या विन्ध्यपर्वतरोधसि ।
कुशावतीति नाम्ना सा कृता रामेण धीमता ॥ ४ ॥
आवस्तीति पुरी रम्या आविता च लवस्य ह ।
अयोध्यां विजनां कृत्वा राघवो भरतस्तथा ॥ ५ ॥

अथानुगमनायागतानां शत्रुघ्नसुग्रीवविभेदघणादीनामनुगमनाव-
स्थानव्यवस्था । ते द्रुता इति ॥ १ ॥ २ ॥

राघवस्य प्रतिज्ञां कालपुरुषं प्रति ब्रह्मलोकोगमनप्रतिज्ञाम् ।
पौरानुगमनं पौरानुगमनानुमतिम् ॥ ३ ॥

कुशस्य कुशावतीति नाम्ना पुरी रामेण कृता ॥ ४ ॥

स्वर्गस्य गमनोद्योगं कृतवन्तौ महारथौ ।
 एवं सर्वं निवेद्याऽऽशु शत्रुप्राय महात्मने ॥ ६ ॥
 विरेमुस्ते ततो दूनास्वर राजेति चात्रुवन् ।
 तच्छ्रुत्वा घोरसङ्काशं कुलक्षयमुपस्थितम् ॥ ७ ॥
 प्रहृतोस्तु समानीय काञ्चनञ्च पुरोधमम् ।
 तेषां सर्वं यथावृत्तमब्रवीद्द्रघुनन्दनः ॥ ८ ॥
 आत्मनश्च विपर्यासं भविष्यं भ्रातृभिः सह ।
 ततः पुत्रद्वयं वीरः सोऽभ्यषिञ्चन्नराधिपः ॥ ९ ॥
 सुबाहुर्मधुरां लेभे शत्रुघाती च वैदिशम् ।
 द्विधा कृत्वा तु तां सेनां माधुरीं पुत्रयोर्द्वयोः ॥
 धनञ्च युक्तं कृत्वा वै स्थापयामास पार्थिवः ॥ १० ॥
 सुबाहुं मधुरायाञ्च वैदिशे शत्रुघातिनम् ।
 ययौ स्थाप्य तदायोध्यां रथेनैकेन राघवः ॥ ११ ॥

लवस्य च पुरी आवस्तीति नाम्ना आविता लोके प्रसिद्धिं
 प्रापिता ॥ ५ ॥ ६ ॥

त्वर गमनाय त्वरितो भवेति । राजेति राजन्नित्यर्थः ॥ ७ ॥

काञ्चनं काञ्चनाख्यम् । यथावृत्तमब्रवीत् । लक्ष्मणत्यागस्य निर्हेतु-
 कत्वप्रज्ञात्यावृत्त्यर्थं मति भावः ॥ ८ ॥

विपर्यासन्दहवियोगम् । भविष्यं भविष्यन्तम् । ततः एतत्कथा-
 नन्तरम् ॥ ९ ॥

स ददर्श महात्मानं ज्वलन्तमिव पावकम् ।
 सूक्ष्मचौमाखरधरं मुनिभिः सार्धमच्यैः ॥ १२ ॥
 सोभिवाद्य ततो रामं प्राञ्जलिः प्रयतेन्द्रियः ।
 उवाच वाक्यं धर्मज्ञं धममेवानुचिन्तयन् ॥ १३ ॥
 कृत्वाभिषेकं सुतयोर्द्वयो राघवनन्दन ! ।
 तवानुगमने राजन्विद्धि मां कृतनिश्चयम् ॥ १४ ॥
 न चान्यदद्य वक्तव्यमतो वीर ! न शासनम् ।
 विहन्यमानमिच्छामि मद्द्विधेन विशेषतः ॥ १५ ॥
 तस्य तां बुद्धिमक्तीवां विज्ञाय रघुनन्दनः ।
 बाढमित्येव शत्रुघ्नं रामोवाक्यमुवाच ह ॥ १६ ॥
 तस्य वाक्यस्य वाक्यान्ते वानराः कामरूपिणः ।

वैदिशन्तदाख्यं नगरम् । धनञ्जयुक्तं कृत्वा किञ्चिदधिकं ज्येष्ठाय
 कनिष्ठाय च समविभागं दत्त्वा ॥ १० ॥ ११ ॥

मुनिभिः सार्धमासीनमिति शेषः ॥ १२ ॥ १३ ॥ १४ ॥

अन्यदद्य न वक्तव्यम् । मां मानुगच्छेति न वक्तव्यमित्यर्थः । अतो-
 ऽस्मात् वाक्यादधिकं हे वीर शासनं दण्डोनेत्यर्थः । विजोक्तमान-
 मिच्छामि त्वद्विधेन विशेषत इति पाठे त्वद्विधेन परमानुग्रहसमर्थन
 विजोक्तमानमनुगृह्यमाणमेवेच्छामि आत्मानमिति शेषः इत्यर्थः ।
 विहन्यमानमिच्छामि मद्द्विधेन विशेषत इति पाठे हे वीर तव
 शासनं मद्द्विधेन विहन्यमानं मेच्छामीति सम्बन्धः ॥ १५ ॥ १६ -

ऋचराक्षससंघाञ्च समापेतुरनेकशः ॥ १७ ॥
 सुग्रीवन्ते पुरस्कृत्य सर्व एव समागताः ।
 तं रामं द्रष्टुमनसः स्वर्गाद्याभिमुखं स्थितम् ॥ १८ ॥
 देवपुत्रा ऋषिसुता गन्धर्वाणां सुतास्तथा ।
 रामक्षयं विदित्वा ते सर्वएव समागताः ॥ १९ ॥
 तवानुगमने राजन् ! संप्राप्ताः स्म समागताः ।
 यदि राम ! विनास्माभिर्गच्छेस्त्वं पुरुषोत्तम ! ॥ २० ॥
 यमदण्डमिवोद्यम्य त्वया स्म विनिपातिताः ।
 एतस्मिन्नन्तरे रामं सुग्रीवोऽपि महाबलः ॥ २१ ॥
 प्रणम्य विधिवद्दीरं विज्ञापयितुमुद्यतः ॥ २२ ॥
 अभिषिच्याङ्गदं वीरमागतोस्मि नरेश्वर ! ।
 तवानुगमने राजन्विद्धि मां कृतनिश्चयम् ॥ २३ ॥
 तैरेवमुक्तः काकुत्स्थो बाढमित्यब्रवीत् स्मयन् ।
 विभीषणमथोवाच राक्षसेन्द्रं महायशाः ॥ २४ ॥

तस्य वाक्यस्य वाक्यान्ते उच्चारणान्ते इत्यर्थः । १७ । १८ । १९ ।

समागता मिलिताः । २० ॥

यमदण्डमुद्यम्येव त्वया निपातिताः स्म हताः स्मेत्यर्थः । २१ । २२ । २३ ।

एवन्तेषामनुगमनवक्ष्यन्तु ब्रह्माज्ञापरिपालनाय व्यवस्थामाह, —

विभीषणमिति । २४ ॥

यावत्प्रजा धरिष्यन्ति तावत्त्वं वै विभीषण ! ।
 राक्षसेन्द्र ! महावीर्य्य ! लङ्कास्यः खं धरिष्यसि ॥ २५ ॥
 यावच्चन्द्रश्च सूर्यश्च यावन्तिष्ठति मेदिनी ।
 यावच्च मन्कथा लोके तावद्वाज्यं तत्रास्त्वह ॥ २६ ॥
 शासितश्च मखित्वेन काय्यन्ते मम शासनम् ।
 प्रजाः संरक्ष धर्मण नोत्तरं वक्तुमर्हसि ॥ २७ ॥
 किञ्चान्यद्वक्तुमिच्छामि राक्षसेन्द्र महाबल ! ।
 आराधय जगन्नाथमिच्छाकुकुलदेवतम् ॥
 राजा राक्षसमुख्यानां राघवाज्ञामनुस्मरन् ॥ २८ ॥
 तमेवमुक्त्वा काकुत्स्थो हनूमन्तमथाब्रवीत् ।
 जीविते कृतबुद्धिस्त्वं मा प्रतिज्ञां वृथा कृथाः ॥ २९ ॥

तत्र विभीषणस्य ब्रह्मणाऽमरत्वप्रदानादिहावस्थानमेव शास्ति ।
 यावदिति । प्रजा धरिष्यन्ति स्थास्यन्ति तावत्त्वं खं स्वीयं देहं धरि-
 ष्यसि ॥ २५ ॥ २६ ॥

शासितः आज्ञाप्तः । २७ ॥

अत्र स्थाने पादो विशेषः । तावद्रम खराज्यस्थः काले, मम पदं
 व्रज । इत्युक्त्वा प्रदशे तस्मै खविज्ञेयानद्विष्यावे । श्रीरङ्गशायिनं
 स्वार्चामिच्छाकुकुलदेवतम् । रङ्गं विमानमादाय लङ्कां प्रायाद्विभीषण
 इति तदाह. — किञ्चेति । इदं श्लोकद्वयं पक्षिप्रमित्यन्ये ॥ २८ ॥

अथ हनूमतोऽपि ब्रह्मदत्तामरत्वात् यावद्रामकथाप्रचारं भू लोके

मत्कथाः प्रचरिष्यन्ति प्रावल्लोके हरीश्वर ! ।

तावद्भ्रमस्र सुप्रीतोमद्वाक्यमनुपालयन् ॥ ३० ॥

एवमुक्तस्तु हनुमान् राघवेण महात्मना ।

वाक्यं विज्ञापयामास परं हर्षमवाप च ॥ ३१ ॥

यावत्तव कथा लोके विचरिष्यति पावनी ।

तावत्स्यास्यामि मेदिन्यां तवाज्ञामनुपालयन् ॥ ३२ ॥

जाम्बवन्तं तथोक्त्वा तु वृद्धं ब्रह्मसुतं तदा ।

मैन्दश्च द्विविदश्चैव पञ्च जाम्बवता सह ॥ ३३ ॥

यावत्कलिञ्चसंप्राप्तस्तावज्जीवत सर्वदा ॥ ३४ ॥

तच्छ्रवणस्य प्रार्थितत्वात् तथा रामेणानुज्ञातत्वाच्च तं स्थापयति ।
जीवित इति । जीवदवस्थाने कृतबुद्धिः कृतनिश्चयः । अतः स्वकृतां
प्रतिज्ञां मा वृथा कृथाः । मा विलोपयेत्यर्थः ॥ ३६ ॥

उक्तमेवार्थं स्पष्टयति । मत्कथा इति ॥ ३० ॥ ३१ ॥ ३२ ॥

एवं जाम्बवतोऽपि ब्रह्मपुत्रत्वाद्ब्रह्मणैव दत्तामरत्वात् स्थापनम् ।
तथा मैन्दद्विविदयोरपि तत्पित्राश्विनीकुमारानुग्रहेणामृतप्राशनात्
स्थापनम् । जाम्बवन्तमिति । ब्रह्मसुतं वृद्धं जाम्बवन्तं मैन्दद्विविदं
तथोक्त्वा प्राणान् धारयतेत्युक्त्वा तेषां देहत्यागकालं तन्वेणाह—
पञ्चेति । जाम्बवता सहये पञ्च विभीषणहनुमन्मैन्दद्विविदा अमरास्ते-
युयं यावत्कलिः प्रलयरूपोनाशः कलियुगश्च तावत्कालं जीवत । तत्र
हनुमद्विभीषणयोः प्रलये इतरेषान्तु कलौ कृष्णावतारे नाश इति
बोधम् ॥ ३३ ॥ ३४ ॥

तदेवमुक्त्वा काफुत्स्यः सर्वास्तान् चचवानरान् ।

उवाच बाढं गच्छध्वं मया साधं यथोदितम् ॥ ३५ ॥

इत्याषे रामायणे वाल्मीकीये उत्तरकाण्डे

अष्टोत्तरशततमः सर्गः ॥ १०८ ॥

सदिति । विभीषणादीन् प्रति यवमुक्त्वा इतरान् प्रति गमनानु-
चामाहेत्यर्थः । सर्वास्तान् पूर्वाक्तपञ्चम्यतिरिक्तान् ॥ ३५ ॥

इति रामाभिरामे श्रीरामाीये रामायणतिलके

उत्तरकाण्डे अष्टोत्तरशततमः सर्गः ॥ १०८ ॥



नवाधिकशततमः सर्गः ।

प्रभातायान्तु शर्वर्यां पृथुवचा महायथाः ।
 रामः कमलपत्राक्षः पुरोधसमथाब्रवीत् ॥ १ ॥
 अग्निहोत्रं ब्रजत्वये दीप्यमानं सह द्विजैः ।
 वाजपेयातपत्रञ्च शोभमानं महापथे ॥ २ ॥
 ततो वशिष्ठस्तैजस्वी सर्वं निरवशेषतः ।
 चकार विधिवद्भूमौ माहाप्रस्थानिकं विधिम् ॥ ३ ॥
 ततः ब्रह्माब्बरधरो ब्रह्ममावर्त्तयन् परम् ।
 कुशान् गृहीत्वा पाणिभ्यां सरयुं प्रययावथ ॥ ४ ॥

अथ महाप्रस्थानविधिना भगवतिनिर्व्याते सर्वेषां तदनुगमनम् ।
 प्रभातायामिति ॥ १ ॥

वाजपेयातपत्रम् । तस्यैव धर्मानुष्ठाने साधनत्वात् । राजचिह्नस्य
 च सत्त्वत्त्वादिति भावः ॥ २ ॥

महाप्रस्थानं नाम परलोकगमनाय सङ्कल्पपूर्वकं प्रस्थानं तदर्हति
 माहाप्रस्थानिकं विधिमुद्दिश्य यो धर्मः कर्तव्यन्तं धर्मं विधिवच्चकार । ३ ॥

ब्रह्ममावर्त्तयन्नित्यकारान्तत्वमाद्यम् । परं ब्रह्मेत्यर्थः । प्रागगस्त्योप-
 दिष्टं ब्रह्मसिद्धान्तप्रधानमहामन्त्रसर्वस्वं श्रीमद्ब्रह्महृदयमावर्त्तयन्
 सन्धुमनोवाग्दत्तिभ्यामनुसन्द्धान् इत्यर्थ इति कतकः । ब्रह्मप्रति-

अव्याहरन् क्वचित् किञ्चिन्निश्चेद्यो निःसुखः पथि ।
 निर्जगाम गृहान्तस्माद्दीप्यमानो यथांगुमान् ॥ ५ ॥
 रामस्य दक्षिणे पार्श्वे पद्मा श्रीः समुपाश्रिता ।
 सख्येऽपि च मही देवी व्यवसायस्तथागतः ॥ ६ ॥
 शरा नानाविधाश्चापि धनुरायत्तमुत्तमम् ।
 तथायुधाश्च ते सर्वे ययुः पुरुषविग्रहाः ॥ ७ ॥
 वेदा ब्राह्मणरूपेण गायत्री सर्वरक्षिणी ।
 ओङ्कारोऽथ वषट्कारः सर्वे राममनुव्रताः ॥ ८ ॥

पादकोपनिषद् आवर्तयन्नित्यर्थं इत्यन्ये । कुशान् गृहीत्वा अङ्गुलि-
 विवरप्रसक्तान् कृत्वा प्रययौ । वक्ष्यमाणलक्षणमहाप्रस्थानविधिनेति
 शेषः ॥ ४ ॥

तदेवाहात्याहरन्निति । निश्चेद्यः किञ्चित्पदार्थदर्शनादिविषय-
 केन्द्रियचेष्टारहितः । निःसुखः पथि पादुकासुखमप्युपेक्ष्य शर्कराकण्ट-
 कादिदुःखसङ्घिष्णुः ॥ ५ ॥

पद्मा पद्महस्ता श्रीरक्ष्मीः । महीदेवी । श्रीरक्ष्मिणे लक्ष्मीश्च पत्न्या-
 विति श्रुतेः । श्रुतौ श्रीर्मही । व्यवसायो व्यवसायशक्तिः संहार-
 शक्तिः ॥ ६ ॥

तथा संहारशक्तिसहकारिणामपि मूर्त्ततयोपासकत्वमाह,—शरा
 इति । एवं रौद्रशक्तिसेवा दर्शिता ॥ ७ ॥

अथ द्वैरण्यगर्भशक्तिसेवां दर्शयति । वेदा इति । गायत्री सर्व-
 रक्षिणी सर्ववेदतन्मूलयज्ञयज्ञाधिकृताशेषजगद्रक्षिका । तस्या अपि

षष्ठयश्च महात्मानः सर्वेऽपि महीसुराः ।
 अन्वगच्छन् महात्मानं स्वर्गद्वारमपावृतम् ॥ ९ ॥
 तं यान्तमनुगच्छन्ति ह्यन्तःपुरचराः स्थिराः ।
 सवृद्धबालदासीकाः सर्वर्षवरकिङ्कराः ॥ १० ॥
 सान्तःपुरश्च भरतः शत्रुघ्नसहितो यथौ ।
 रामं गतिमुपागम्य साग्निहोत्रमनुव्रतः ॥ ११ ॥
 ते च सर्वे महात्मानः साग्निहोत्राः समागताः ।
 सपुत्रदाराः काकुत्स्थ ! मनुजगुणमहामतिम् ॥ १२ ॥
 मन्त्रिणो भृत्यवर्गाश्च सपुत्रपशुबान्धवाः ।
 सर्वं सहानुगा राममन्वगच्छन् प्रहृष्टवत् ॥ १३ ॥

मूलश्रोत्रारोप्यनुगतः । अनेन सर्वज्ञानयोगोदधिर्हितः । वषट्कारः
 कर्मयोगः ॥ ८ ॥

स्वर्गद्वारमपावृतं परस्वर्गस्य ब्रह्मलोकस्य द्वारमपावृतमनावृतम् ।
 रामेण सहोपेन्द्रलोकगमनद्वारा रामेण सहागतानां सर्वजन्तूनां ब्रह्म-
 लोकस्यैव प्राप्तेरिति बोध्यम् । अतएव वज्रशः प्रागुक्तम् । रामो-
 राज्यमुपासित्वा ब्रह्मलोकं गमिष्यतीति । रामस्थितिलोकस्यैव ब्रह्म-
 लोकत्वाच्च ॥ ९ ॥

सर्ववराः घण्टाः ॥ १० ॥

सान्तःपुरः अन्तःपुरस्त्रीसहितः । गतिं सर्वलोकगतिदं उपागम्य
 समीपमागत्यानुव्रतः । पश्चाच्चलित इत्यर्थः ॥ ११ ॥

महात्मानो ब्राह्मणाः ॥ १२ ॥

ततः सर्वाः प्रकृतयो हृष्टपुष्टजनावृताः ।
 गच्छन्तमनुगच्छन्ति राघवं गुणरञ्जिताः ॥ १४ ॥
 ततः सस्त्रीपुमांसस्ते मपक्षिपशुबान्धवाः ।
 राघवस्यानुगाः सर्वे हृष्टा विगतकल्मषाः ॥ १५ ॥
 स्नाताः प्रमुदिताः सर्वे हृष्टपुष्टाश्च वानराः ।
 दृढं किलकिलाशब्दैः सर्वे राममनुव्रतम् ॥ १६ ॥
 न तत्र कश्चिद्दीनो वा ब्रीडितो वापि दुःखितः ।
 हृष्टं समुदितं सर्वं बभूवपरमाद्भुतम् ॥ १७ ॥
 द्रष्टुकामोऽथ निर्य्यान्ति रामं जानपदो जनः ।
 यः प्राप्तः सोऽपि दृष्ट्वेव स्वर्गायानुगतो जनः ॥ १८ ॥
 अक्षत्रानररक्षांसि जनाश्च पुरवासिनः ।
 आगच्छन् परया भक्त्या पृष्ठतः सुसमाहिताः ॥ १९ ॥

प्रहृष्टवत् देहविसर्जने समीपावस्थानलाभजः प्रहर्षः । पुष्पैस्तु
 तल्लब्धमिति । १३ । १४ । १५ ।

दृढं दृढानुगमननिश्चयं किलकिलाशब्दैरुपलक्षितं सर्वं वानर-
 बलमिति शेषः । १६ ।

दीनोदीनाकृतिः । ब्रीडितः । गते रामे कथमर्हन्तिस्वामीति
 लज्जावशात् रामानुगमनं किन्तु सन्तोषेणैवेत्यर्थः । समुदितं मिलितं
 सर्वं परमाद्भुतं परलोकगमनायैवन्विधर्षयुक्तमित्याश्चर्यकारमभूदि-
 त्यर्थः ॥ १७ । १८ ॥ १९ ॥

यानि भूतानि नगरेष्वन्तर्धानगतानि च ।

राघवन्तान्यनुययः स्वर्गाय समुपस्थितम् ॥ २० ॥

यानि पश्यन्ति काकुत्स्थं स्थावराणि चराणि च ।

सर्वाणि रामगमने अजुजग्मुर्हिताम्यपि ॥ २१ ॥

नोच्छ्वसन्तदयोध्यायां सुसुप्तमपि दृश्यते ।

निर्यग्येनिगताश्चैव सर्वं राममनुव्रताः ॥ २२ ॥

इत्यार्षे रामायणे वाल्मीकीये उत्तरकाण्डे

नवाधिकशततमः सर्गः ॥ १०८ ॥

अन्तर्धानगतानि भूतप्रेतपिशाचादीनि भद्रकाल्यादीनि च ॥ २० ॥

स्थावराणीति । स्थावराणामनुगमनं भगवता रामस्य सदयाव-
कीकनेन तदानीं ज्ञानक्रियाशक्त्यद्भवादुपपद्यते ॥ २१ ॥

उच्छ्वसत्याणिमात्रमित्यर्थः । सुसुप्तमपि न दृश्यते । अननुयात-
मिति शेषः ॥ २२ ॥

इति रामाभिरामे श्रीरामीये रामायणतिलके उत्तरकाण्डे

नवाधिकशततमः सर्गः ॥ १०८ ॥

दशधिकशततमः सर्गः ।

अर्धर्धं योजनं गत्वा गदीं पञ्चान्मुखाश्रिताम् ।

सरयूं पुण्यसलिलां ददर्श रघुनन्दनः ॥ १ ॥

तां नदीमाकुलावर्त्तां सर्वत्रालुसरन्तृपः ।

आगतः सप्रजो रामस्तन्देशं रघुनन्दनः ॥ २ ॥

अथ तस्मिन् मुहूर्त्ते तु ब्रह्मा लोकपितामहः ।

सर्वैः परिवृतो देवैर्भूषितैश्च महात्मभिः ॥ ३ ॥

आययौ यत्र काकुत्स्थः स्वर्गाय समुपस्थितः ।

विमानशनकोटीभिर्दिव्याभिरभिसंवृतः ॥ ४ ॥

दिव्यतेजोवृतं व्योम ज्योतिर्भूतमनुत्तमम् ।

स्वयं प्रभैः स्वतेजोभिः स्वर्गिभिः पुण्यकर्मभिः ॥ ५ ॥

अथ रामेण स्वस्वरूपं प्राप्य पञ्चात्सर्वजन्तूनां पितामहानुमत्या
ब्रह्मलोकसमे सन्तानकलोके प्रापणम् । अर्धर्धंति । अर्धाधिकं योजनं
गत्वेत्यर्थः । पञ्चान्मुखाश्रितां पञ्चान्मुखेन स्नेन स्नेनाश्रिताम् ॥ १ ॥

तं देशं स्वर्गप्रापकं देशम् ॥ २ ॥

तस्मिन् मुहूर्त्ते लोकपितामहे ब्रह्मा आययौ इत्युत्तरं गान्वयः ।

रामपरिकरस्य यथोचितलोकप्रापणार्थमिति शेषः ॥ ३ ॥

स्वर्गाय स्वर्गं गन्तुम् ॥ ४ ॥

पुण्या वाता ववुञ्चैव गन्धवन्तः सुखप्रदाः ।
 पपात पुष्पवृष्टिञ्च देवैर्मुक्ता महौघवत् ॥ ६ ॥
 तस्मिंस्तूर्य्यशतैः कीर्णैः गन्धर्वाप्सरसंकुले ।
 सरयूसलिलं रामः पद्भ्यां समुपचक्रमे ॥ ७ ॥
 ततः पितामहोवाणीं त्वन्तरिच्छादभाषत ।
 आगच्छ विष्णो ! भद्रन्ते दिष्ट्या प्राप्तोसि राघव ! ॥ ८ ॥
 भ्रातृभिः सह देवाभैः प्रविशस्व स्विकान्तनुम् ।
 यामिच्छसि महाबाहो ! तां तनुं प्रविश स्विकाम् ॥ ९ ॥

प्रथमतो दिव्यतेजसा व्याप्तं व्योम स्वयम्भुभैः स्वयमेव प्रकाशान्तर-
 नैरपेक्ष्येण प्रकाशमानैः स्वर्गिभिः स्वतेजोभिः किरणैरनुत्तममतिशयेन
 ज्योतिर्भूतं ज्योतिर्मयमभृदित्यर्थः ॥ ५ ॥

महौघवत् महासम्बद्धिमतीत्यर्थः ॥ ६ ॥

तूर्य्यशतैः संकीर्णैः तस्मिन् काले इत्यर्थः । गन्धर्वाप्सरसङ्कुले
 गन्धर्वाप्सरः सङ्कुल इति यावत् । पद्भ्यां समुपचक्रमे । गन्तुमिति
 शेषः ॥ ७ ॥

अन्तरिच्छात् समीपमागत्याभाषतेत्यर्थः । हे विष्णो लोकानुग्रहाय
 गृहीतविष्णुशरीरं ब्रह्मन् राघव दिष्ट्या प्राप्तोसि मायागृहीत-
 दुःखमयमटनयोग्यमनुष्यशरीरविसर्जनकालं प्राप्तोसि । ते भद्रमस्तु
 कल्याणमस्तु । आगच्छ । यतो लोकान् मनुष्यलोकं गतस्त्वं
 लोकमित्यर्थः ॥ ८ ॥

तदर्थञ्च देवाभैः देवस्य तव सदृशैर्भ्रातृभिः सह स्विकां तनुं स्वतनु-

वैष्णवीन्तां महातेजो यद्वाकाशं सनातनम् ।

त्वं हि लोकगतिर्देव न त्वां केचित्प्रजानते ॥ १० ॥

वदन्तप्रियं लोकं प्रविश । अत्र आर्त्तभरिति बह्ववचनेन लक्ष्य-
स्यापि तदानीं तत्रागमनं सूचयतीति तोर्यः । कतकस्तु यद्यपि शत्रु-
एक एव सह गच्छति तथापि पुरोगतस्य सह गच्छतः पश्चाद्भागमित्य-
तश्च भ्रातुस्तत्र प्रवेशः सामान्येनाद्यतन प्रवेश इत्युच्यते इति न विरोध
इति व्याचख्यौ । भरतानुगमनं, भगवद्देहविसर्जनदर्शनपर्यन्तमिति च
पूर्वसर्गे सान्तपुरश्च भरतः शत्रुघ्नसहितो यथाविति पाद्मे व्याख्याति
स्त च । तत्र भरतस्य पश्चाद्गमने मूलमन्वेष्टव्यम् । पूजायां बह्ववचन-
मित्यन्ये । ननु मदीयतनूनामनेकत्वात् क्वचित्प्रविशस्वेत्युच्यते तत्राह,—
यामिति । ६ ॥

तदेव विशदयति । वैष्णवीमिति । हे महातेजः वैष्णवीम् शौषे-
न्नीम् । यतो मनुष्यदेहलां वा प्रविश । यद्वाकाशं सनातनम् । यद्वा
सनातनमाकाशं शुद्धब्रह्मरूपं वा प्रविश । तद्रूपेण वा तिष्ठेत्यर्थः ।
आकाशशब्दो हि ब्रह्मणि तत्र तत्र अतिष्ठु प्रसिद्धः । कतकस्तु वैष्णवीं
तां महातेजः स्वां तनुं प्रविश स्वयमिति पांक्तः पाठः । यामिच्छसीति
एतन्नाक्तनमधश्च प्रामादिकमित्याह,—अग्रे च पितामह वच इति
श्लोक इति तत् स्वरसः । तीर्थस्तु । यद्वाकाशं सनातनमिति व्याख्या-
नातःपरं ब्रह्मा स्तौति । त्वं हीति । लोकगतिः लोकानां स्वर्गादिकं
गमयिता लोकैर्गम्यश्च त्वमेवेत्यर्थः । त्वां केचिदतिप्रयिततपः सम्पन्ना
अपि न प्रजानते । १० ।

सृते मायां विशालाक्षीं तत्र पूर्वपरिग्रहाम् ।

त्वामचिन्त्यं महद्भूतमक्षयश्चाजरं तथा ॥

यामिच्छसि महातेजस्तान्तनुं प्रविश स्वयम् ॥ ११ ॥

पितामहवचः श्रुत्वा विनिश्चित्य महामतिः ।

विवेश वैष्णवं तेजः सशरीरः सहानुजः ॥ १२ ॥

तर्हि किमक्षेय एव सर्वधानेत्याह,—सृते इति । माया ज्ञान-
शक्तिरूपां विनाऽन्ये न जानन्तीत्यर्थः । विशालाक्षीमित्यनेन तस्याः
सर्वविषयता सूचिता । पूर्वपरिग्रहाम् । तेन सहजत्वं सूचितम् ।
अवशमनननिदिध्यासनादिना ईदृशी ज्ञानशक्तिर्येषां प्रादुर्भवति तएव
त्वां जानन्तीति तात्पर्यम् । तत्र तादृशज्ञानविषयं स्वरूपमाह,—
त्वामिति । अचिन्त्यं देशतः परिच्छेदशून्यम् । अतएव महद्भूतं
प्राप्तम् । अविशेषात्सर्ववस्तुभिरिति शेषः । तेन वस्तुपरिच्छेदशून्यम् ।
अक्षयं कालपरिच्छेदशून्यम् । अजरं अविकारिणम् । एवं श्रुत्वा
प्रकृतं विज्ञापयति । यामिति । ११ ।

अथ स्वर्लोकक्याङ्गिणे जगान् सन्तानापरपर्यायं स्वलोकं प्रापय्य
क्रमेण परमं पदमेतुकामोदयाजुर्भगवान् स्वतोप्यस्मानुत्तमं लोकं
प्रापितवानिति ततोऽथैषेन्द्रं लोकमेव गच्छति स्मेत्याह,—पिता-
महेति । महामतिः सर्वज्ञो भगवान्विनिश्चित्य प्रागुक्तं निश्चयं कृत्वा
सशरीरो वैष्णवं तेजो यज्ञज्वालावत्तेजोमयमैषेन्द्रं विवेश । अनेन
तेजोमय एव देहोमायया मनुष्यदेहादिभिर्मनुष्यदेहत्वेन गृहीत इति
ध्वनितम् । तेजःप्रवेशे जल जलवद्विवेकेनापहात् सहानुज इत्यनेना-

ततो विष्णुमयं देवं पूजयन्ति स्म देवताः ।

साध्या मरुद्गणाश्चैव सेन्द्राः साग्निपुरोगमाः ॥ १३ ॥

ये च दिव्या ऋषिगणा गन्धर्वाप्सरसश्च याः ।

सुपर्णनागयक्षाश्च दैत्यदानवराक्षसाः ॥ १४ ॥

सर्वं पुष्टं प्रमुदितं सुसम्पूर्णमनोरथम् ।

साधु साध्विति तैर्देवैस्त्रिदिवं गतकल्मषम् ॥ १५ ॥

अथ विष्णुर्महातेजाः पितामहमुवाच ह ।

एषां लोकं जनौघानां दातुमर्हसि सुव्रत ! ॥ १६ ॥

इमे हि सर्वं स्नेहान् मामनुयाता यशस्विनः ।

भक्ता हि भजितव्याश्च त्यक्तात्मानश्च मत्कृते ॥ १७ ॥

नुजशरीराणामपि तथैव तेजोमयत्वं सूचितम् । सशरीरशब्दबोधित-
स्वसाहचर्येण तेषामपि सशरीरप्रवेशबोधनात् ॥ १२ ॥

ततस्तत्रवेशात् । विष्णुमयम् उपेन्द्राभेदमापन्नं देवं देवताः पूज-
यन्ति स्म । कास्ता देवतास्तत्राह,—साध्या इत्यादि ॥ १३ ॥ १४ ॥

सर्वमिति । त्वय्यत्रागते सर्वमिदं त्रिदिवस्त्र्यजनजातं पुष्टं प्रमुदितं
सुसम्पूर्णमनोरथं गतकल्मषञ्च जातमिति तैर्देवैः साधु साध्विति भाषि-
तम् ॥ १५ ॥

अथ विष्णुः विष्णुशरीरसंक्रान्तशरीरो महातेजा रामः पितामह-
मुवाच तदाह,—एषां लोकमिति । त्वस्त्र्येकप्राप्तिद्वारा प्रतिसञ्चरे
त्वया सह मोक्षप्रापकं लोकम् एषां दातुमर्हसि ॥ १६ ॥

तच्छ्रुत्वा विष्णुवचनं ब्रह्मा लोकगुरुः प्रभुः ।

लोकान् सन्तानकान्नाम यास्यन्तीमे समागताः ॥ १८ ॥

यच्च तिर्यग्गतं किञ्चित् त्वामेव मनुचिन्तयत् ।

प्राणांस्त्यक्ष्यति भक्त्या तत्सन्तानेषु निवक्ष्यति ॥ १९ ॥

सर्वैर्ब्रह्मगुणैर्युक्ते ब्रह्मलोकादनन्तरे ।

किमर्थमेव मेतन्मुक्तये यत्नस्तत्राह,—इमे हीति । यतो मम-
स्नेहादेते मामनुयाता अनुगमनं प्राप्ताः । भक्ताः अतएव मे भजि-
तव्या भजनीयाः । मत्कृते मद्दियोगासिद्ध्युत्तया त्वक्तात्मानस्त्यक्त-
शरीराः । अत एषां तादृश्लोकदानमुचितमिति भावः । भक्ता हि
भाषितव्या मे इति पाठे यत इमे भक्ता अत इमे भाषितव्याः । एतत्-
प्रयाजनार्थं भवन्तं प्रत्यवश्यं मया वक्तव्या इत्यर्थः । १७ ॥

लोकगुरुः सर्वजगत्कर्त्ता वेदादिसर्वविद्योपदेष्टा च । प्रभुः नित्य-
नेमित्तिकविहितनिषिद्धकर्मणां फलप्रापणे समर्थः । इमे त्वया सह-
समागताः सन्तानकान्नाम लोकान् क्रमेण ब्रह्मलोकप्राप्तिद्वारा मुक्ति-
जनकान्यास्यन्ति ॥ १८ ॥

•ननु कथं ब्रह्मविद्ब्रह्मो ब्रह्मलोको वानरप्राप्यस्तत्राह,—यच्चेति ।
तिर्यग्गतमपि यत्किञ्चित्त्र क्वापि पदार्थं त्वामेवं विष्णुमिति चिन्तयत्
यत्किञ्चित्पदार्थं विष्णुत्वेन भावयत् त्वयि विष्णौ भक्त्या युक्तं प्राणां-
स्त्यक्ष्यति तत्सन्ताननामकलोकेषु वक्ष्यति । किं पुनर्वक्तव्यं य एते
त्वदनुरागेण त्वदनुगमनपूर्वं प्राणांस्त्यजन्ति ते सन्तानेषु वक्ष्य-
न्तीति ॥ १९ ॥

वानराश्च स्त्रिकां योनिमृच्छाश्चैव तथा ययुः ॥ २० ॥
 येभ्यो विनिःसृताः सर्वे सुरेभ्यः सुरसम्भवाः ।
 तेषु प्रविविञ्चे चैव सुग्रीवः सूर्यमण्डलम् ॥ २१ ॥
 पश्यतां सर्वदेवानां खान् पितृन् प्रतिपेदिरे ।
 तथा ब्रुवति देवेषु गोप्रतारमुपागताः ॥ २२ ॥
 भेजिरे सरयूँ सर्वे हर्षपूर्णाश्रु विक्रवाः ।
 अत्रगाह्यासु योयो वैप्राणांख्यक्त्रा प्रहृष्टवत् ॥ २३ ॥
 मानुषं देहमुत्सृज्य विमानं सोध्यरोहत ।
 तिर्यग्योनिगतानाञ्च भ्रतानि सरयूजलम् ॥ २४ ॥
 संप्राप्य त्रिदिवं जग्मुः प्रभासुरवपूँषिणु ।
 दिव्यादिव्येन वपुषा देवा दीप्ता इवाभवन् ॥ २५ ॥

कोसौ सन्तानकलोकस्तथाह,—सर्वैर्गुणैः सत्यसंकल्पत्वादि ब्रह्म-
 गुणैर्युक्ते । ब्रह्मलोकादनन्तरे तत्समीपस्थे । अनेन तत्र स्थिताना-
 मपि क्रमेण ब्रह्मलोकप्राप्त्यः ब्रह्मणा सह मुक्तिः सूचिता । एवं सामा-
 न्यतो वानराणां सान्तानिकलोकप्रप्तिमुपदिश्य देवाद्यंशानां सुग्रीवा-
 दीनां तत्तद्देवादिस्वरूपप्राप्तिमाह,—वानराश्चेति । वानराः सुग्रीवा-
 दयः । ऋक्षाः जाम्बवदतिरिक्ताः स्त्रिकां स्त्रीयां योनिं देवयोनिं
 स्वस्वदेवरूपं ययुः ॥ २० ॥

उक्तमेवार्थं स्पष्टयति । येभ्य इति । सुरेभ्य इत्युपलक्षणम् ।
 येभ्यो देवर्ष्यादिभ्यो ये विनिःसृतास्ते सुरसम्भवा स्वपितृन् प्रतिपेदिरे ।

गत्वा तु सरयूतोयं स्थावराणि चराणि च ।

प्राप्य ततोयविक्लेदं देवलोकमुपागमन् ॥ २६ ॥

तस्मिन्नेऽपि समापन्ना ऋक्षवानरराक्षसाः ।

तेऽपि स्वर्गे प्रविविशुर्देहान्निक्षिप्य चाम्भसि ॥ २७ ॥

ततः समागतान् सर्वान् स्थाप्य लोकगुरुर्दिवि ।

तेषु मध्ये सुग्रीवः सूर्यमण्डलं प्रविविशे । अत्र ययुः प्रतिपेदिरे इति निर्देशो भविष्यदर्थे । अवतीर्थं समीकृत्य स्वांशान् लोकुर्वन्ते पुनरिति शास्त्रात् । उक्तार्थमुपसंहरति । तथेति । देवेशे पितामहे तृथोक्तवति । आगच्छ प्रविश स्विकान्तनमित्युक्तवति इत्यर्थः । गोपतारं गोपताराख्यं तीर्थं सारवमुपागताः सन्तः सर्वे हर्षपर्णाश्रुविक्लावाः आनन्दजाश्रुपूर्णतया विक्लाववीक्षणाः सरयूं भेजिरे । अथ यो यः प्राणी तदा सरयुजलमवगाह्य हृष्टवद्वष्ट आसोत् स मानुषं देहमुत्सृज्य विमानमधरोहत् । तिर्यग्योनिगतानां शतानि अनेकानि सरयुजलं तदवगाहं प्राप्य प्रभासुराणि वपूंसि येषां तादृशानि भूत्वा त्रिदिवं जग्मुः । दिव्यादिंध्यवपुषः सन्तो दिव्येन वपुषा दीप्ता देवा इवामवन् । २१ ॥ २२ ॥ २३ ॥ २४ ॥ २५ ॥

अथ स्थावराणि चराणि च पञ्चादीनि सरयूतोयं गत्वा ततोयविक्लेदं प्राप्य ततोयमञ्जनं प्राप्य देवलोकमुपागमन् । कल्पवृक्षकामगथादिस्वरूपं प्राप्तवन्तीत्यर्थः । २६ ॥

तस्मिन् सरयुजले समापन्नास्त्यक्तदेहास्तेऽपि सर्वे एतान् देहान्मभसि निक्षिप्य स्वर्गं सन्तानकलोकरूपं विविशुः । २७ ॥

दृष्टैः प्रमुदितैर्देवैर्जगाम त्रिदिवं महत् ॥ २८ ॥


इत्यार्षे रामायणे वाल्मीकीये उत्तरकाण्डे

दशाधिकशततमः सर्गः ॥ ११० ॥

ततः समागतान् दिव्यैर्देहेरन्तरिक्षे स्वसमीपं प्राप्तान् दिवि तत्त-
दुचितस्वर्गं स्थापयित्वा स्वयं भगवदागमनाद्भृष्टैर्देवैः सह महत् त्रिदिवं
स्वर्लोकं जगाम । २८ ।

इति रामाभिरामे श्रीरामीये रामायणतिलके उत्तरकाण्डे

दशाधिकशततमः सर्गः ॥ ११० ॥



एकादशोत्तरशततमः सर्गः

एतावदेतदाख्यानं सोत्तरं ब्रह्मपूजितम् ।
रामायणमिति ख्यातं सुख्यं वाल्मीकिना कृतम् ॥ १ ॥
ततः प्रतिष्ठितो विष्णुः स्वर्गलोके यथा पुरा ।
येन व्याप्तमिदं सर्वं त्रैलोक्यं सचराचरम् ॥ २ ॥

अथ तत्काव्यफलोपदेशः । एतावदिति । सोत्तरम् उत्तरकाण्ड-
सहितम् । ब्रह्मणा चतुर्मुखेन भगवदवतारचरितविषयत्वात् पूजितम् ।
किञ्च ब्रह्मभिर्ब्रह्मर्षिभिः पूजितम् । ब्रह्मणा स्वयं प्रवर्त्य वाल्मीकिना
कारितत्वात् सर्वाख्यानेभ्यः प्रशस्तं रामायणमिति ख्यातम् ।

परानन्दमयो रामो अयते अवगादिभिः ।

अतोऽस्य अभिधा पुण्या रामायणमितीरिता ॥

वाल्मीकिना कृतमेतदाख्यानमेतावदेव एतावत् सौकसर्गकाण्डसंख्या-
कमेव न्यूनब्रह्मधिकमित्यर्थः ॥ १ ॥

अथ पूर्वसर्गकृतानुवादपूर्वं काव्यस्यापवमान्तसाधकत्वन श्रातव्या-
र्थत्वप्रतिपादनम् । तत इति । ततो भक्तजनस्य स्वर्गप्राप्त्यानन्तरं स्वय-
मपि विष्णुरूपेणोपेन्द्रत्वं प्राप्तं । स्वर्गलोके उपेन्द्रलोके यथा पुरा यथा
पूर्वं प्रतिष्ठितः । एवं तर्हि सपरिच्छेदः किं स नेत्वाह,—येनेति ।

ततो देवाः मगन्वर्षाः सिद्धाश्च परमर्षयः ।
 नित्यं शृण्वन्ति संहृष्टाः काव्यं रामायणन्दिवि ॥ ३ ॥
 इदमाख्यानमायुष्यं सौभाग्यं पापनाशनम् ।
 रामायणं वेदसमं श्राद्धेषु श्रावयेद्बुधः ॥ ४ ॥
 अपुत्रो लभते पुत्रमधनो लभते धनम् ।
 सवपापैः प्रमुच्येत पादमथश्च यः पठेत् ॥ ५ ॥
 पापान्यपि च यः कुर्याद्दहन्यहनि मानवः ।
 पठत्येकमपि श्लोक पापात्परिमुच्यते ॥ ६ ॥
 वाचकाय च दातव्यं वस्त्रं धेनु हिरण्यकम् ।
 वाचके परितुष्टे तु तुष्टाः स्युः सर्वदेवताः ॥ ७ ॥
 एतदाख्यानमायुष्यं पठन् रामायणं नरः ।
 सपुत्रपौत्रो लोकेऽस्मिन् प्रेत्य चेह महीयते ॥ ८ ॥
 रामायणं गोविर्गं मध्याङ्गे वा समाहितः ।

येन सचराचरं सर्वं त्रैलोक्यं जगदुपादानत्वेन व्याप्तम् । स्वर्गप्रति-
 श्ठितवन्तु मनुष्यदेहधारणवन्मायिकमिति भावः ॥ २ ॥

ततः अस्य काव्यस्य जगदुपादानकारणावतारचरित्राख्यानत्वतः ।
 देवादयोऽपि दिव्यं रामायणन्दिविशृण्वन्ति ॥ ३ ॥

यत एवमत इदमाख्यानमायुष्यमिति । श्रुतं पठितश्च सदायुर्जनक-
 मित्यर्थः । सौभाग्यं सौभाग्यवधनम् । वेदसमं वेदवद्ब्रह्मविषयत्वेऽपि
 पौरोषयत्वेन वेदतः किञ्चिन्नूतमित्यर्थः ॥ ४ ॥ ५ ॥ ६ ॥ ७ ॥

सायाङ्गे वा पराङ्गे च वाचयन्नावसीदति ॥ ९ ॥

अथोद्धापि पुरी रम्या शून्या वर्षगणान् बहून् ।

ऋषभं प्राप्य राजानं निवासमुपयास्यति ॥ १० ॥

एतदाख्यानमायुष्यं सभविष्यं सहोत्तरम् ।

लोकेऽस्मिन् महोयते इत्यर्थः । प्रेत्य मरणोत्तरमपि । इह च चात्यरलोके इहलोके च महोयते । इहलोके पूजा च कीर्त्यविच्छेदात् । ८ ॥ ९ ॥

ततः परमयोद्धा केन रूपेण स्थितेति शृङ्गानिवृत्तये भविष्यद्वृत्तान्तान्तरमाहायोद्धापीति । रम्या अथाध्यापुर्थ्यपि बहून् वर्षगणान् शून्या सती कालान्तरे ऋषभ राजानमवाप्य निवासं जनाश्रयत्वमुपयास्यति । अत्र कतकः । एवञ्चायोद्धाविषयेऽभिषिक्तान् भरतेनायोद्धादेशो नन्दिग्रामे स्थित्वैव रक्षित इति द्रष्टव्यमिति । तत्र मानक्षिन्त्यम् । सत्येन च शपे राजन् स्वर्गलाभेन चैव हि ।

न कामये यथा राज्यं त्वा विना रघुनन्दनेति पूर्वभरतोक्त्याविरुद्धञ्च । तथा भरतश्चापि शत्रुघ्नस्तयोर्दारा उभे शुभे ।

राघवस्यानुगमने निश्चितार्थाः समाययुः ।

राघवस्तु चतुर्बाहुरभूत्तम्य करालयोः ।

उभौ भरतशत्रुघ्ना शङ्खचक्रौ बभूवतुरिति पाद्मविरुद्धश्चेत्यन्ये । १० ।

एतदिति । सभविष्य भगवद्व्यानानन्तरं भगवदयोद्धावृत्तान्तकथनसहितम् । सहोत्तरम् एतावदेतदाख्यानमित्यतः प्राक्तनोत्तरकाण्डसहितम् । प्रचतस पुत्रो वाञ्छोक्ति । एतद्रामायणाख्यानम् ।

कृतवान् प्रचेतसः पुत्रस्तद्ब्रह्माप्यन्यमन्यत ॥ ११ ॥

इत्यार्षे श्रीमद्रामायणे चतुर्विंशतिसहस्रसंहितायां
श्रीवाल्मीकीये उत्तरकाण्डे खर्गरोहणं नामैका-
दशोत्तरशततमः सर्गः ॥ १११ ॥

कृतवान् । प्रचेतसः पुत्र इत्यक्षराधिक्यमाघत्वात् । तद्ब्रह्मा हिरण्य-
गर्भाप्यन्यमन्यत सत्यशब्दतया वेदोपबृंहणतया सर्वार्थरुधकतया चाङ्गी-
कृतवानिति सर्वव्यसिद्धिः ॥ ११ ॥

इति रामाभिरामे श्रीरामीये रामायणतिलके उत्तरकाण्डे
एकादशोत्तरशततमः सर्गः ॥ १११ ॥



निर्मलं कृतकञ्चोदादपि रामायणाम्बुधिम् ।
 अथन्तं निर्मलं चक्रे रामः क्षमतिवाससा ॥ १ ॥
 रामो रामायणाम्बोधौ सेतुं कृत्वा सुविकृतम् ।
 पाखण्डिरक्षो वक्त्राणि ध्वस्तवान् साधुतोषकः ॥ २ ॥
 उत्तरान्तैः सुवर्णिते निषेधावधिके परे ।
 सप्तमे राघवे रामे रतिरस्तु चिदात्मके ॥ ३ ॥

अथ रामायणश्रवणविधिर्लिख्यते ।

रामायणे श्रुते दद्याद्रथं ह्यमयं सुधीः ।
 चतुर्भिर्वाजिभिर्युक्तं तथा क्षौमपताकया ॥ १ ॥
 रत्नैश्च विविधैर्युक्तं किङ्किणीनादनादितम् ।
 सम्पादिते रथे सम्यग्धेनुं दद्यात्पयस्विनीम् ॥ २ ॥
 ब्राह्मणान् भोजयेत्पश्चाच्छतमष्टोत्तरं सुधीः ।
 एवं कृते विधाने च महाकाव्यं फलप्रदम् ।
 रामायणं भवेद्भूतं नात्र कार्य्या विचारणा ॥ ३ ॥

इति रामायणविधानम् ।

श्रुत्वा रामायणं पुण्यं दद्याद्वासाय दक्षिणाम् ।
 सुवर्णं धेनुसंयुक्तं वासांसि विविधानि च ॥ १ ॥
 कार्ययोः कुण्डले दद्यादङ्गुलीयकमेव च ।
 शय्याभरणं तथा कृत्रमुपानत्करकं तथा ॥ २ ॥
 भूमिदानं तथाभस्य दानं ताम्बूलमेव च ।
 भक्ष्यं भोज्यञ्च विविधं लोह्यं चोर्ध्वं सहज्जिमत् ॥ ३ ॥
 अश्वमेधसहस्रस्य वाजपेयशतस्य च ।
 कभते श्रवणादेवाध्यायस्यैकस्य मानवः ॥ ४ ॥

प्रयागाद्यानि तीर्थानि गङ्गाद्याः सरितस्तथा ।
 नैमिषादीन्यरण्यानि कुरुक्षेत्रादिकान्यपि ॥ ५ ॥
 कृतानि तेन लोकेस्त्रिन्येन रामायणं श्रुतम् ।
 हेमभारं कुरुक्षेत्रे यत्सोभनौ प्रयच्छति । १ ॥
 यश्च रामायणं लोके शृणोति सम एव सः ।
 सम्यक् श्रद्धासमायुक्तो लभते राघवो कथाम् । ७ ॥
 सर्वपापात्प्रमुच्येत विष्णुलोकं स गच्छति ।
 आदिकाव्यमिदं सर्वं पुरा वाल्मीकिना कृतम् ॥ ८ ॥
 यः शृणोति सदा भक्त्या सगच्छेद्देवार्षी गतिम् ।
 पुत्रदाराश्च वर्धन्ते सम्यग्ः सन्ततिस्तथा ॥
 सत्यमेतद्विदित्वा तु श्रोतव्यं निश्चयतात्मभिः ॥ १० ॥
 इति रामायणश्रवणविधिः ।
 रामं रामानुजं सीतां भरतं भरतानुजम् ।
 सुग्रीवं वायुकूलुश्च प्रथमामि पुनः पुनः ॥ १ ॥
 यत्र यत्र रघुनाथकीर्तनं तत्र तत्र कृतमक्षकाञ्जलिम् ।
 बाष्पवारिपरिपूर्यल्लोचनं मारुतिं नमत राक्षसान्तकम् ॥ २ ॥
 रामाय रामभद्राय रामचन्द्राय वेधसे ।
 रघुनाथाय नाथाय सीतायाः पतये नमः ॥ ३ ॥
 मङ्गलं लेखकानाञ्च पाठकानाञ्च मङ्गलम् ।
 मङ्गलं सर्वलोकानां भूमौ भृष्टमङ्गलम् ॥ ४ ॥

